

# LALITA VISTARA

---

LEBEN UND LEHRE

DES

ÇÂKYA - BUDDHA

---

TEXTAUSGABE

MIT VARIANTEN-, METREN- UND WÖRTERVERZEICHNIS

VON

Dr. S. LEFMANN

PROFESSOR AN DER UNIVERSITÄT HEIDELBERG

---

HALLE A. S.

VERLAG DER BUCHHANDLUNG DES WAISENHAUSES

1902

# LALITA VISTARA

---

HERAUSGEGEBEN

VON

Dr. S. LEFMANN

PROFESSOR AN DER UNIVERSITÄT HEIDELBERG

ERSTER TEIL: TEXT

---

HALLE A. S.

VERLAG DER BUCHHANDLUNG DES WAISENHAUSES

1902

अथ श्रीललितविस्तरो नाम  
महापुराणं

॥ ओं नमः सर्वबुद्धबोधिसत्त्वेभ्यः ॥

। ओं नमो दशदिगन्तापर्यन्तलोकधातुप्रतिष्ठितसर्वबुद्धबोधिस-  
त्त्वार्थश्रावकप्रत्येकबुद्धेभ्यो ऽतीतानागतप्रत्युत्पन्नेभ्यः ।

एवं मया श्रुतमेकस्मिन्समये भगवान् श्रावस्त्यां विहरति स्म ।  
जितवने ऽनाथपिण्डदस्यारामे महता भिक्षुसंघेन सार्धं द्वादशभि- ५  
र्भिक्षुसहस्रैः । तद्यथा । आयुष्मता च ज्ञानकौण्डिन्येन । आयुष्मता  
चाश्वजिता । आयुष्मता च वाप्येण । आयुष्मता च महानाम्ना ।  
आयुष्मता च भद्रिकेण । आयुष्मता च यशोदेवेन । आयुष्मता  
च विमलेन । आयुष्मता च सुबाहुना । आयुष्मता च पूर्णेन ।  
आयुष्मता च गवाम्पतिना । आयुष्मता चोत्तवित्वाकाशपेन । १०  
आयुष्मता च नदीकाशपेन । आयुष्मता च गयाकाशपेन ।  
आयुष्मता च शारिपुत्रेण । आयुष्मता च महामौद्गल्यायनेन ।  
आयुष्मता च महाकाशपेन । आयुष्मता च महाकात्यायनेन ।  
आयुष्मता च कफिलेन । आयुष्मता च कौण्डिन्येन । आयुष्मता  
च चुनन्देन । आयुष्मता च पूर्णमैत्रायणीपुत्रेण । आयुष्मता चानि- १५  
रुद्धेन । आयुष्मता च नन्दिकेन । आयुष्मता च कस्सिलेन ।  
आयुष्मता च सुभूतिना । आयुष्मता च रेवतेन । आयुष्मता च

खदिरवनिकेन । आयुष्मता चामोघराजेन । आयुष्मता च महा-  
 पारणिकेन । आयुष्मता च वक्रुलेन । आयुष्मता च नन्देन ।  
 आपुष्मता च राज्ञेन । आयुष्मता च स्वागतेन । आयुष्मता  
 चानन्देन ॥ एवं प्रमुखैर्द्वादशभिर्भिजुसहस्रैः सार्धं द्वात्रिंशता च बो-  
 ५ धिसत्त्वसहस्रैः सर्वैरेकजातिप्रतिबद्धैः सर्वबोधिसत्त्वपारमितानिर्जातैः  
 सर्वबोधिसत्त्वाभिज्ञताविक्रीडितैः सर्वबोधिसत्त्वधारणीप्रतिभानप्रति-  
 लब्धैः सर्वबोधिसत्त्वधारणीप्रतिलब्धैः सर्वबोधिसत्त्वप्रणिधानमुपरिपूर्यैः  
 सर्वबोधिसत्त्वप्रतिसम्यङ्कृतिङ्गतैः सर्वबोधिसत्त्वसमाधिवसिताप्राप्तैः  
 सर्वबोधिसत्त्ववशिताप्रतिलब्धैः सर्वबोधिसत्त्वचान्धवकीर्णैः सर्वबो-  
 १० धिसत्त्वभूमिपरिपूर्यैः । तद्यथा । भैत्रेयेण च बोधिसत्त्वेन महासत्त्वेन ।  
 धरणीश्वरराजेन च बोधिसत्त्वेन महासत्त्वेन । मिहकेतुना च  
 बोधिसत्त्वेन महासत्त्वेन । सिद्धार्थमतिना च बोधिसत्त्वेन महासत्त्वेन ।  
 प्रशान्तचारिचमतिना च बोधिसत्त्वेन महासत्त्वेन । प्रतिसंवित्प्राप्तेन  
 च बोधिसत्त्वेन महासत्त्वेन । नित्योद्युक्तेन च बोधिसत्त्वेन महासत्त्वेन ।  
 १५ महाकृष्णाचन्द्रिणा च बोधिसत्त्वेन महासत्त्वेन । एवं प्रमुखैर्द्वात्रिंशता  
 च बोधिसत्त्वसहस्रैः ॥

तेन खलु पुनः समयेन भगवान् आवस्तीं महानगरीमुपनि-  
 श्रित्य विहरति स्म । सत्कृतो गुरुकृतो मानितः पूजितश्च तसृणां  
 परिषदा । राज्ञां राजकुमाराणां राजमन्त्रिणां राजमहामात्राणां  
 २० राजपादमूलिकानां क्षत्रियब्राह्मणगृहपत्यमात्यपार्षद्यानां पौरजनपदानां  
 अन्यतीर्थिकश्रमणब्राह्मणचरकपरिव्राजकानां । लाभो च भगवान्  
 प्रभूतानां खादनीयं भोजनीयमाखादनीयाकल्पिकानां चीवरपिण्डपा-

वश्यनासनग्लानप्रत्ययभेषज्यपरिस्काराणां लाभार्थ्यशोऽग्यप्राप्तश्च  
 भगवान् सर्वत्र चानुपलिप्तः पद्म इव जलेनोदारश्च भगवतः कीर्तिशब्द-  
 श्लोको लोके ऽभ्युन्नतो ऽर्हन् सम्यक्संबुद्धो विद्याचरणसंपन्नः सुगतो  
 लोकवित्परः पुरुषदम्यसारथिः शास्ता देवानां च मनुष्याणां च बुद्धो  
 भगवान् पञ्चचक्षुःसमन्वागतः । स इमं च लोकं परं च लोकं सदेवकं ५  
 समारकं सव्रह्मकं सश्रमणब्राह्मणीन् प्रजान् सदेवमानुषान् स्वयं विज्ञाय  
 साक्षात्कृत्योपसंपद्य विहरति स्म । सद्धर्मं देशयति स्म । आदौ  
 कल्याणं मध्ये कल्याणं पर्यवसाने कल्याणं स्वर्थं सुव्यञ्जनं केवलं  
 परिपूर्णं परिशुद्धं पर्यवदातं ब्रह्मचर्यं संप्रकाशयति स्म ॥

तेन खलु पुनः समयेन भगवान् रात्र्यां मध्यमे यामे बुद्धा- १०  
 लंकारव्यूहं नाम समाधिं समापन्नोऽभूत् । समनन्तरसमापन्नस्य च  
 भगवत इमं बुद्वालंकारव्यूहं नाम समाधिमथ तत्क्षणमेव भगवत उप-  
 रिष्ठान्मूर्ध्नः संधावुष्णीष विवरान्तरात् पूर्वबुद्धानुसृत्यसङ्गाज्ञानालो-  
 कालंकारं नाम रश्मिश्चचार । सा सर्वा शुद्धावासान् देवभवनान्यवभास्य  
 महेश्वरदेवपुत्रप्रमुखानप्रमेयान्देवपुत्रान् संचोदयामास ॥ ततश्च तथा- १५  
 गतरश्मिजालान् निश्चार्थ्यमा (संचोदना) गाथा निश्चरन्ति स्म ।

ज्ञानप्रभं हन्ततमसं प्रभाकरं शुभप्रभं शुभविमलायतेजसम् ।  
 प्रशान्तकार्यं शुभशान्तमानसं मुनिं समाश्लिष्यत शाक्यसिंहम् ॥  
 ज्ञानोदधिं शुद्धमहानुभावं धर्मेश्वरं सर्वविदं मुनीशम् ।  
 देवातिदेवं नरदेवपूज्यं धर्मे स्वयंभुं वशिष्ठं श्रयध्वं ॥ २०  
 यो दुर्दमं चित्तमवर्तयद्वशे यो मारपाशैरवमुक्तमानसः ।  
 यस्याप्यबन्धाविह दर्शनश्रवा स्थयान्ततः शान्तविमोक्षपारगः ॥



आलोक्यभूतं तमतुल्यधर्मं तमोनुदं सन्नयवेदितारं ।  
 शान्तक्रियं बुद्धममेयबुद्धिं भक्त्या समस्ता उपसंक्रमध्वं ॥  
 स वैद्यराजो ऽमृतमेषजप्रदः स वादिशूरः कुण्णिप्रतापकः ।  
 स धर्मबन्धुः परमार्थकोविदः स नायको ऽनुत्तरमार्गदेशकः ॥ इति ॥

५ समनन्तरसृष्टाश्च खलु पुनस्ते शुद्धावासकायिका देवपुत्राः ।  
 तस्या बुद्धानुसृत्यसङ्गाज्ञानालोकाया रम्या अभिष्वेवरूपाभिर्गथाभिः  
 संचोदिताः समन्ततः प्रशान्ताः समाधिव्युत्थाय तान् बुद्धानुभावेनाप्रमेया-  
 संख्येयागणनासमतिक्रान्तकल्पातिक्रान्तान् बुद्धान् भगवन्तो ऽनुस्मरन्ति  
 स्म । तेषां च बुद्धानां भगवतां यानि बुद्धचेचगुणव्यूहात्पर्वमण्डलानि  
 १० याश्च धर्मदेशनास्ता आसन् तान् सर्वाननुस्मरन्ति स्म ॥

अथ खलु तस्यां रात्रौ प्रशान्तायामीश्वरश्च नाम शुद्धावामका-  
 यिको देवपुत्रो महेश्वरो नाम नन्दश्च सुनन्दश्च चन्दनश्च महितश्च  
 प्रशान्तश्च प्रशान्तविनीतेश्वरश्चैते चान्ये च संबङ्गलाः शुद्धावासका-  
 यिका देवपुत्रा अतिक्रान्तातिक्रान्तिर्वर्णैः सर्वावन्तं जेतवन् दिव्येना-  
 १५ वभासेनावभास्य येन भगवांस्तेनोपसंक्रामत्तुपसंक्रम्य भगवतः पादौ  
 शिरसाभिवन्द्यैकान्ते तस्थुः । एकान्ते स्थिताश्च ते शुद्धावासकायिका  
 देवपुत्रा भगवन्तमेतद्वोचन् । अस्ति भगवन् ललितविस्तरौ नाम धर्म-  
 पर्यायः सुत्रान्तो महावैपुल्यनिचयो बोधिसत्त्वकुशलमूलसमुद्भावनस्तु-  
 धितवरभवन्विकिरणसंचिन्धावक्रमणविक्रीडनगर्भस्थानविशेषसंदर्शनो  
 २० ऽभिजातजन्मभूमिप्रभावसंदर्शनः सर्वबालचर्यागुणविशेषसमतिक्रमसर्व-  
 लौकिकशिल्पस्थानकर्मस्थानलिपिसंख्यामुद्रागणनासिधनुकलापयुद्धसा-  
 ख्यसर्वसत्त्वप्रतिविशिष्टसंदर्शनान्तःपुरविषयोपभोगसंदर्शनः सर्वबो-

धिसत्त्वचरिनिष्पन्दनिष्पत्तिफलाधिगमपरिकीर्तनो बोधिसत्त्वविक्री-  
 डितः सर्वमारमण्डलविध्वंसनस्तथागतबलवैशारद्याष्टादशविनिकस-  
 मुच्चयो ऽप्रमाणबुद्धधर्मनिर्देशः पूर्वकैरपि तथागतैर्भाषितपूर्वः । तद्यथा ।  
 भगवता यज्ञोत्तरेण च धर्मकेतुना च दीपङ्कुरेण च गुणकेतुना  
 च महाकरेण च ऋषिदेवेन च श्रीतेजसा च सत्यकेतुना च वज्रसंहतेन ५  
 च सर्वाभिभुवा च हेमवर्णेन च अत्युच्चगामिना च प्रबाडसागरेण  
 च पुष्पकेतुना च वररूपेण च सुलोचनेन च ऋषिगुप्तेन च जिनवक्त्रेण  
 च उन्नतेन च पुष्पितेन च ऊर्णतेजसा च पुष्करेण च सुरश्मिना  
 च मङ्गलेन च सुदर्शनेन च महासिंहतेजसा च स्थितबुद्धिदत्तेन च  
 वसन्तगन्धिना च सत्यधर्मविपुलकीर्तिना च तिष्ठेण च पुष्पेण च १०  
 लोकसुन्दरेण च विस्तीर्णभेदेन च रत्नकीर्तिना च उग्रतेजसा च  
 ब्रह्मतेजसा च सुघोषेण च सुपुष्पेण च सुमनोज्जघोषेण च सुचेष्टरूपेण  
 च प्रहसितनेत्रेण च गुणराशिना च मेघस्वरेण च सुन्दरवर्णेन  
 च आयुस्तेजसा च सलीलगजगामिना च लोकाभिलाषितेन च  
 जितशत्रुणा च संपूजितेन च विपश्चिना च शिखिना च विश्वभुवा १५  
 च क्रकुच्छन्देन च कनकमुनिना च काश्यपेन च तथागतेनार्हता सम्य-  
 क्संबुद्धेन भाषितपूर्वस्तं भगवानप्येतर्हि संप्रकाशयेत् ॥ बह्वजनहिताय  
 बह्वजनसुखाय लोकानुकम्पाय महतो जनकायस्थार्थाय सुखाय देवानां  
 च मनुष्याणां चास्य च महायानोद्भावनार्थं सर्वपरप्रवादिनां च  
 नियहार्थं सर्वबोधिसत्त्वानां चोद्भावनार्थं सर्वमाराणां चाभिभवनार्थं २०  
 सर्वबोधिसत्त्वथानिकानां च पुद्गलानां वीर्यारम्भसंजननार्थं सद्धर्मस्य  
 चानुपरियहार्थं चिरत्नवंशस्थानुपरियहार्थं चिरत्नवंशस्थानुपच्छेदनार्थं

बुद्धकार्यस्य च परिसंदर्शनार्थमित्यधिवासयति स्म भगवांस्तेषां देव-  
पुत्राणां तूष्णीभावेन सदेवकस्य लोकस्थानुकम्पामुपादाय ॥

अथ खलु देवपुत्रा भगवत्तूष्णीभावेनाधिवासनां विदित्वा  
तुष्टा उदया आत्तमनसः प्रमुदिताः प्रीतिसौमनस्यजाता भगवतः  
५ पादौ शिरसाभिवन्द्य भगवन्तं त्रिप्रदक्षणीकृत्य दिव्यैश्चन्दनचूर्णैर-  
गुरुचूर्णैर्मान्दारपुष्पैश्चाभ्यवकीर्य तत्रैवान्तर्दधुः ॥

अथ खलु भगवांस्तस्यामेव रात्र्यामत्ययेन च करीरो मण्डल-  
मात्रव्यूहस्तेनोपसंक्रामदुपसंक्रम्य भगवान्प्रक्षप्त एवासने न्यषीदद्वेधि-  
सत्त्वगणपुरस्कृतः श्रावकसंघपुरस्कृतो निषद्य भगवान्भिचूनामन्त्र-  
१० यति स्म ॥

इति हि भिचवो रात्रौ प्रशान्तायामीश्वरो नाम शुद्धावासका-  
यिको देवपुत्रो महेश्वरश्च नाम नन्दश्च (आनन्दश्च) सुनन्दश्च चन्दनश्च  
महितश्च प्रशान्तश्च विनीतेश्वरश्चैति चान्ये च संबद्धलाः शुद्धावासका-  
यिका देवपुत्राः पूर्ववदावत्तत्रैवान्तर्दधुः ॥ अथ खलु ते बोधिसत्त्वास्ते  
१५ च महाश्रावका येन भगवांस्तेनाञ्जलिं प्रणम्य भगवन्तमेतदवोचन् ।  
तत्साधु भगवंस्ते ललितविस्तरं नाम धर्मपर्यायं देशयतु । तद्विषयि  
वज्रजनहिताय वज्रजनसुखाय लोकानुकम्पायै महतो जनकायस्यार्थाय  
हिताय सुखाय देवानां च मनुष्याणां च । एतर्हि चागतानां च  
बोधिसत्त्वानां महासत्त्वानामधिवासयति स्म भगवांस्तेषां बोधि-  
२० सत्त्वानां महासत्त्वानां तेषां च महाश्रावकाणां तूष्णीभावेन सदेवमा-  
नुषासुरस्य लोकानुकम्पामुपादाय ॥

तत्रेदमुच्यते ।

रात्र्यामिहास्यां मम भिचवो ऽद्य सुखोपविष्टस्य निरङ्गणस्य ।  
प्रविष्टमानस्य शुभैर्विहारैर् एकाग्रचित्तस्य समाहितस्य ॥  
अथागमन् देवसुता महर्षयः प्रतीतवर्णैर्विमलश्रियोज्ज्वलाः ।  
श्रियावभास्येह च जेतसाङ्ग्यं वनं मुदा मे ऽन्तिकमभ्युपागताः ॥  
महेश्वरश्चन्दन ईशानन्दौ प्रशान्तचित्तो महितः सुनन्दनः । ५  
शान्ताङ्ग्यश्चाप्युतदेवपुत्रस्य तास्ताश्च बद्धो ऽथ च देवकोट्यः ॥  
प्रणम्य पादौ प्रतिदक्षिणं च छलैव मां तस्थुरिहाग्रतो मे ।  
प्रगृह्य चैवाञ्जलिमङ्गुलीभिः सगौरवा मामिह ते यथायुः ॥  
इदं मुने रागनिमूदनाढ्यं वैपुल्यसूत्रं हि महानिदानम् ।  
यज्जाषितं सर्वतथागतैः प्राग् लोकस्य सर्वस्य हितार्थमेतत् ॥ १०  
तत्साध्विदानीमपि भाषतो मुनिः स बोधिसत्त्वौघपरिग्रहेच्छया ।  
परं महायानमिदं प्रभाषयन् परं प्रवादान्नमुचिं च धर्षयन् ॥  
अधेषणां देशगणस्य तूष्णीम् अगृह्णदेवानधिवासनं च ।  
सर्वे च तुष्टा मुदिता उदयाः पुष्पाणि चित्तेपुरवाप्तहर्षम् ॥  
तज्जिचवो मे शृणुतेह सर्वे वैपुल्यसूत्रं हि महानिदानम् । १५  
यज्जाषितं सर्वतथागतैः प्राग् लोकस्य सर्वस्य हितार्थमेवम् ॥ इति ॥  
॥ इति श्रीललितविस्तरे निदानपरिवर्तो नाम प्रथमो ऽध्यायः ॥

तत्र भिचवः कतमत्सुललितविस्तरौ नाम धर्मपर्यायः सूत्रान्तो २०  
महावैपुल्य इह भिचवो बोधिसत्त्वस्य तुषितवरभवनावस्थितस्य  
पूज्यपूजितस्याभिषेकप्राप्तस्य देवशतसहस्रस्तुतस्त्रीमितवर्णितप्रशंसितस्य

लब्धाभिषेकस्य प्रणिधानसमुद्रतस्य सर्वबुद्धधर्मसमुदागतबुद्धेः सुवि-  
 पुलपरिशुद्धज्ञाननयनस्य स्मृतिमतिगतिधृत्युत्तमविपुलबुद्धेः । दानशी-  
 लचान्तिवीर्यध्यानप्रज्ञामहोपायकौशल्यपरमपारमिताप्राप्तस्य महामै-  
 त्रीकरुणामुदितोपेक्षाब्रह्मपथकोविदस्य महाभिज्ञासंगणावरणज्ञानसं-  
 ५ दर्शनाभिमुखीभूतस्य स्मृत्युपस्थानसम्यक्प्रहाणच्छ्रद्धिपादेन्द्रियबलबोध्य-  
 ङ्गमार्गसर्वबोधपक्षधर्ममुपरिपूर्णकोटिप्राप्तस्य । अपरिमितपुण्यसंभा-  
 रलक्षणानुव्यञ्जनसमलंकृतकायस्य दीर्घानुपरिवर्तिनो यथावादितथा-  
 कार्यवितथवाक्कर्मसमुदाहारकस्य अज्जकुटिलावङ्काप्रतिहतमानसस्य  
 सर्वमानमदर्पभयविषादापगतस्य सर्वसत्त्वसमचित्तस्य । अपरिमितबुद्ध-  
 १० कोटिनयुतशतसहस्रपर्युपासितस्य ब्रह्मबोधिसत्त्वकोटिनयुतशतसहस्रा-  
 वल्लोकितावल्लोकितवदनस्य शक्रब्रह्ममहेश्वरलोकपालदेवनागयक्षगन्धर्वा-  
 सुरगण्डकिन्नरमहोरगराक्षसगणैरभिनन्दितयशसः सर्वपदप्रभेदनिर्दे-  
 शासङ्गप्रतिसंविदवतारज्ञानकुशलस्य सर्वबुद्धभाषितधारणस्मृतिभाज-  
 नाविचेपानन्तापर्यन्तधारणीप्रतिलब्धस्य । महाधर्मनैस्मृत्युपस्थानस-  
 १५ म्यक्प्रहाणच्छ्रद्धिपादेन्द्रियबलबोध्यङ्गमार्गपारमितापायकौशल्यधर्मरत्न-  
 पुण्यसमुदानीतमहासार्थवाहस्य चतुरोघपारगामिनाभिप्रायस्य निहत-  
 मानप्रत्यर्थिकस्य सर्वपरप्रवादिसुनिगृहीतस्य संग्रामशीर्षसुप्रतिष्ठितस्य  
 क्लेशरिपुगणनिमूदनस्य ज्ञानवरवज्रदृढप्रहरणस्य बोधिचित्तमूलमहा-  
 कल्याणदण्डाध्याशयोन्नतस्य गम्भीरवीर्यसलिलाभिषिक्तस्य उपायकौ-  
 २० शलकर्णिकस्य बोध्यङ्गध्यानकेशरस्य समाधिकिञ्जल्कस्य गुणगणविम-  
 लसरसिसुजातस्य विगतमदमानपरिवाहशशिविमलविस्तीर्णपत्रस्य  
 शीलश्रुताप्रसाददशदिगप्रतिहतगन्धिना लोके ज्ञानवृद्धस्याष्टाभिलौक-

धर्मैरनुपलिप्तस्य महापुरुषपद्मस्य पुण्यज्ञानसंभारविसृतसुरभिगन्धिनः  
 प्रज्ञाज्ञानदिनकरकिरणैर्विकसितसुविशुद्धशतपत्रपद्मतपनस्य चतुर्भुज-  
 पादपरमजापजपितस्य चतुरार्यसत्यसुतीक्ष्णखर्दंष्ट्रस्य चतुर्ब्रह्मविहार-  
 निश्चितदर्शनस्य चतुःसंयहवस्तुसुसंगृहीतशिरसः द्वादशाङ्गप्रतीत्यस-  
 मुत्पादानुबोधानुपूर्वसमुद्रतकायस्य सप्तत्रिंशद्वोधिपक्षधर्मसंप्रतिपूर्णे ५  
 सुविजातिनाविद्याज्ञानकेशरिणस्त्रिविभोक्षमुखविजृम्भितस्य समर्थविद-  
 र्शनासुविशुद्धनयनस्य ध्यानविमोक्षसमाधिसमापत्तिगिरिदरीगुहानि-  
 वासितस्य चतुरीर्यापथविनयनैपवनसुवर्द्धितरोर्दशबलवैशारद्याभ्या-  
 सीभावितबलस्य विगतभवविभवभयलोमहर्षस्यासंकुचितपराक्रमस्य ती-  
 र्थशशमृगगणसंघसमथनस्य नैरात्म्यघोषोदाहारमहासिंहनादनादिनः १०  
 पुरुषसिंहस्य विमुक्तिध्यानमण्डलप्रज्ञप्रभरश्मितीर्थकरखद्योतगणनिःप्र-  
 भंकरस्य अविद्यातमोऽन्धकारतमःपटलवितिमिरकरणस्वात्तप्तबलवी-  
 र्यस्य देवमनुष्येषु पुण्यतेजसेजितस्य महापुरुषदिनकरस्य कृष्णपद्मापग-  
 तस्य शुक्लपद्मप्रतिपूर्णस्य मनापप्रियदर्शनस्य अप्रतिहतचक्षुरिन्द्रियस्य  
 देवशतसहस्रज्योतिर्गणप्रतिमण्डितस्य ध्यानविमोक्षज्ञानमण्डलस्य बो- १५  
 ध्यङ्गसुखरश्मिशशिकिरणस्य बुद्धविबुद्धमनुजकुमुदविबोधकस्य महापु-  
 रुषचन्द्रसमचतुष्पर्वद्वीपानुपरीतस्य सप्तबोध्यङ्गरत्नसमन्वागतस्य सर्वस-  
 त्तसमचित्तप्रयोगस्याप्रतिहतबुद्धेः । दशकुशलकर्मपथव्रततपसः सुसमृद्धप्र-  
 तिपूर्णविशेषगमनाभिप्रायस्य अप्रतिहतधर्मराजावरप्रवरधर्मरत्नचक्रप्र-  
 वर्तकस्य चक्रवर्तिवशकुलकुलादितस्य गम्भीरदुरवगाहप्रतीत्यसमुत्पादसर्व- २०  
 धर्मरत्नप्रतिपूर्णस्य अतृप्तश्रुतविपुलविस्तीर्णारम्भज्ञानशीलवेलानतिक्रम-  
 णस्य महापद्मगर्भेक्षणस्य सागरवरधरविपुलबुद्धेः पृथिव्यप्तेजोवायुसमचि-

तस्य मेरुकल्पदृढबलाप्रकम्पमानस्यानुनयप्रतिधापगतस्य गगणतलविम-  
लविपुलासह्यविस्तीर्णबुद्धेः । अध्याशयसुपरिशुद्धस्य सुदत्तदानस्य सुकृत-  
पूर्वयोगस्य सुकृताधिकारस्य दत्तसत्यकारस्य पर्येषितसर्वकुशलमूलस्य  
वासितवासनस्य निर्याणमिवसर्वकुशलमूलस्य सप्तसंख्येषु कल्पेषु  
५ समुदानीतसर्वकुशलमूलस्यन्दस्य सप्तविधदानस्य पञ्चविधपुण्यक्रियाव-  
स्त्ववसेवितवतस्त्रिविधं कायिकेन चतुर्विधं वाचा त्रिविधं मनसा  
सुचरितवतो दशकुशलकर्मपथादानसेवितवतः । चत्वारिंशदङ्गसमन्वा-  
गतसम्यक्प्रयोगमासेवितवतः । चत्वारिंशदङ्गसमन्वागतसम्यक्प्रणिधा-  
नप्रणिहितवतः । चत्वारिंशदङ्गसमन्वागतसम्यग्ध्याशयप्रतिपन्नवतः ।  
१० चत्वारिंशदङ्गसमन्वागतसम्यग्विमोक्षपरिपूरितवतः । चत्वारिंशदङ्गसम-  
न्वागतसम्यग्धिसुक्तिमृजीकृतवतः । चत्वारिंशत्सु बुद्धकोटीनियुतशत-  
सहस्रेष्वनुप्रव्रजितवतः । पञ्चपञ्चाशत्सु बुद्धकोटीनियुतशतसहस्रेषु दानानि  
दत्तवतः । अर्धचतुर्थेषु प्रत्येकबुद्धकोटीशतेषु कृताधिकारवतः ।  
अप्रमेयासंख्येयान् सत्त्वान्स्वर्गमोक्षमार्गप्रतिपादितवतः । अनुत्तरां  
१५ सम्यक्संबोधिमभिसंबोद्धुकामस्यैकजातिप्रतिबद्धस्य । इतश्च्युत्वा तुषित-  
वरभवने स्थितस्य श्वेतकेतुनाम्नो देवपुत्रोत्तमस्य सर्वदेवसंघैः  
संपूज्यमानस्य ररम्यायमपरमितश्च्युतो मर्त्यस्य लोकोत्पन्नो न चिरा-  
दनुत्तरां सम्यक्संबोधिमभिसंभोत्स्यतीति ॥

तस्मिन्महाविमाने सुखोपविष्टस्य द्वात्रिंशद्भूमिसहस्रप्रतिसंस्थिते  
२० वितर्दिनिर्ग्रहोत्तराण्यगवाक्षकूटागारप्रासादतलसमलंकृते उच्छ्रितकच-  
ध्वजपटाकरत्नकिङ्किनीजालवितानवितते मान्दारवमहामान्दारवपु-  
ष्पसंस्तरणसंस्तृते अप्सरसःकोटीनियुतशतसहस्रसंगीतिसंप्रचलिते अति-

मुक्तकचम्पकपाटलकोविदारमुचिलिन्दमहामुचिलिन्दाशोकन्यग्रोधति-  
न्दुकसनकर्णिकारकेशरसालरत्नवृक्षोपशोभिते हेमजालसंक्वन्ने महता  
पूर्णकुक्षोपशोभिते समतलव्यूहोपशोभिते ज्योतिर्मालिकासुमनोवाते  
देवकोटीनियुतशतसहस्राभिमुखनयनावलोकितालोके महाविपुलधर्म-  
संगीतिसर्वकामरतिवेगक्षेशच्छेदने व्यपगताखिलक्रोधप्रतिघमानमदद- ५  
र्पोपनयने प्रीतिप्रसादप्रमोद्योत्तमविपुलस्मृतिसंजनने सुखोपविष्टस्य  
तस्मिन्महाधर्मसांकथ्ये प्रवृत्ते तेभ्यश्चतुरशीतिभ्यस्तूर्यसंगीतिसहस्रनिर्ना-  
दितेभ्यो बोधिसत्त्वस्य पूर्वशुभकर्मोपचयेनेमाः संचोदना गाथा  
निश्चरन्ति स्म ।

स्मर विपुलपुण्यनिचय स्मृतिमतिगतिमनन्तप्रज्ञाप्रभाकरिन् । १०  
अतुलबलविपुलविक्रम व्याकरणं दीपसहेनास्ति ॥  
स्मर विपुलनिर्मलमनस् त्रिमलमलप्रहीनशान्तमददोषं ।  
शुभविमलशुद्धचित्ता दामचरी यादृशा ति पुरे ॥  
स्मर कुलकुलीना श्रमथं शीलव्रतं क्षमादमं चैव ।  
वीर्यबलध्यानप्रज्ञा निषेविता कल्प(कोटी)नियुतानि ॥ १५  
स्मर स्मर अनन्तकीर्ते संपूजिता ये ति बुद्धनियुतानि ।  
सर्वान्करुणायमानः कालो ऽयं मा उपेक्षस्व ॥  
चय चय हि च्युतिविधिज्ञा जरामरणक्षेशसूदना विरजा ।  
समुदीचन्ते बहवो देवासुरनागयक्षगन्धर्वा ॥  
कल्पसहस्ररमित्वा तृप्तिर्नास्त्यश्वसीव समुद्रे । २०  
साधु भव प्रज्ञातृप्त तर्पय जनतां चिरतृषार्त्तां ॥  
किं चाप्यनिन्दितयश(स्त्वं) धर्मरतिरतो न चासि कामरतः ।

- अथ च पुनरमलनयना अनुकम्पा सदेवकं लोके ॥  
 किं चापि देवनयुताः श्रुत्वा धर्मं न ते वितृष्यन्ते ।  
 अथ च पुन रक्षणगतानपायसंस्थानपेक्षस्व ॥  
 किं चापि विमलचक्षोः पश्यसि बुद्धान्दशादिशि लोके ।  
 ५ धर्मं शृणोषि च ततस् तं धर्मवरं विभज्य लोके ॥  
 किं चापि तुषितभवनं तव पुण्यश्रियाभिर्लोभते श्रीमान् ।  
 अथ च पुन करुणमानसं प्रवर्ष जम्बुध्वजे वर्षम् ॥  
 समतीत्य कामधातुं देवा ये रूपधातुकानेके ।  
 सर्वे त्वभिनन्दन्ते स्पृशेय सिद्धिप्रदो बोधिः ॥  
 १० निहता ति मारकर्मा जितास्त्वयान्ये कुतीर्थिका नाथा ।  
 केन सकलगत ति बोधी कालो ऽयं मा उपेक्षस्व ॥  
 क्लेशाग्निना प्रदीप्ते लोके त्वं वीर मेघवद्व्याप्य ।  
 अभिवर्षामृतवर्षं शमय क्लेशान्नरमरूपां ॥  
 त्वं वैद्यधातुकुशलं चिरातुरान् सत्यवैद्य सत्यवान् ।  
 १५ त्रिविमोक्षागदयोगैर्निर्वाणसुखे स्थपय शीघ्रम् ॥  
 अश्रुत्वा सिंहनादं क्रौष्टुकनादं नदन्त्यनुचष्टाः ।  
 नदं बुद्धसिंहनादं त्रासय परतीर्थिकशृगालान् ॥  
 प्रज्ञाप्रदीपहस्ता बलवीर्यबलोदितो धरणिमण्डे ।  
 करतलवरेण धरणीं परा हनित्वा जिनहि मारम् ॥  
 २० समुदीक्षन्ते पालाशतुरो ये तुभ्य दास्यते पात्रम् ।  
 शक्राश्च ब्रह्मनयुता ये जातं त्वां ग्रहीष्यन्ति ॥  
 व्यवलोकयाभियशा कुलरत्नकुलोदिता कुलकुलीना ।

- यत्र स्थित्वा सुमते दर्शेयसि बोधिसत्त्वचरिम् ॥  
 यत्रैव भाजनेस्मिन् मणिरत्नं तिष्ठते भवति श्रीमान् ।  
 मणिरत्नं विमलबुद्धे प्रवर्ष जम्बुध्वजे वर्षम् ॥  
 एवं बहुप्रकारा संगीतिरवानुनिश्चरा गाथा ।  
 चोदेन्ति करुणामनसं अयं स कालो मा उपेक्षस्व ॥ इति ॥ ५  
 इति श्रीललितविस्तरे समुत्साहपरिवर्तो नाम द्वितीयोऽध्यायः ॥

इति हि भिक्षवो बोधिसत्त्व एवं धर्मकालसंचोदितः संस्तुतो  
 महाविमानान्निष्क्रम्य धर्मोच्चये नाम महाप्रासादो यत्र निषद्य १०  
 बोधिसत्त्वस्तुषितेभ्यो देवेभ्यो धर्मं देशयति स्म । तं बोधिसत्त्वा  
 ऽभिरोहति स्म । अभिरुह्य च सुधर्मे सिंहासने निषीदति स्म ॥  
 अथ ये देवपुत्रा बोधिसत्त्वस्य सभागाः समयानसंप्रस्थितास्ते ऽपि  
 तमेव प्रासादमभिरोहन्ति स्म । ये च दशदिक्संनिपतिता बोधिसत्त्वाः  
 सभागचरिता बोधिसत्त्वस्य देवपुत्राश्च ते ऽपि तं प्रासादमभिरुह्य १५  
 यथा प्रत्यर्हेषु सिंहासनेषु स्वकस्वकेषु निषीदन्ति स्म । अपगताप्सरोगणा  
 अपगतप्राकृतदेवपुत्राः समानाध्याशयपरिवारा अष्टषष्ठिकोटिसहस्रप-  
 रिवाराः ॥

इति हि भिक्षवो द्वादशभिर्वर्षैर्बोधिसत्त्वो मातुः कुक्षिमवक्रमि-  
 ष्यतीति ॥ २०

अथ शुद्धावासकायिका देवपुत्रा जम्बुद्वीपमागत्य दिव्यं वर्णमन्त-  
 र्धाप्य ब्राह्मणवेषेण ब्राह्मणान्वेदान्धापयन्ति स्म । यस्मैवरूपा गर्भा-

वक्रान्तिर्भवति स द्वाविंशता महापुरुषलक्षणीः समन्वागतो भवति ।  
 धैः समन्वागतस्य द्वे गती भवतो न तृतीया स चेद्गारमध्यावसति  
 राजा भवति चक्रवर्ती चतुरङ्गे विजितवान् धार्मिको धर्मराजः  
 सप्तरत्नसमन्वागतः । तस्येमानि सप्तरत्नानि भवन्ति । तद्यथा ।  
 ५ चक्ररत्नं हस्तिरत्नं अश्वरत्नं स्त्रीरत्नं मणिरत्नं गृहपतिरत्नं परिणा-  
 यकरत्नमेव सप्तमं ॥

कथंरूपेण राजा चक्रवर्ती चक्ररत्नेन समन्वागतो भवति ॥  
 इह राज्ञः चत्रियस्य मूर्धाभिषिक्तस्य तदेव पोषधेयं च पञ्चदशां शिरः  
 स्नातस्थोपवासोषितस्थोपरिप्रासादतलगतस्य स्त्र्यागारपरिवृतस्य पूर्वस्थां  
 १० दिशि दिव्यं चक्ररत्नं प्रादुर्भवति । सहस्रारं सनेमिकं सनाभिकं  
 सुवर्णवर्णकर्मालंकृतं सप्ततालमुच्चैः समन्ताद्दृष्टान्तःपुरं राज्ञः  
 चत्रियस्य मूर्धाभिषिक्तस्य तद्विव्यं चक्ररत्नमेव भवति ॥ श्रुतं खलु मया  
 यस्य किल राज्ञः चत्रियस्य मूर्धाभिषिक्तस्य तदेव पोषधेयं पञ्चदशां  
 शिरःस्नातस्थोपवासोषितस्थोपरिप्रासादतलगतस्य स्त्र्यागारपरिवृतस्य  
 १५ पूर्वस्थां दिशि दिव्यं चक्ररत्नं प्रादुर्भवति स भवति राजा चक्रवर्ती ।  
 नूनमहं राजा चक्रवर्ती यन्वहं दिव्यं चक्ररत्नं मीमांसयेयम् । अथ  
 राजा चत्रियो मूर्धाभिषिक्त एकांसमुत्तरासङ्गं कृत्वा दक्षिणजानुमण्डलं  
 पृथिव्यां प्रतिष्ठाप्य दक्षिणेन पाणिना तद्विव्यं चक्ररत्नं प्रार्थयेदेवं  
 चावेदेयेत् । प्रवर्तयस्व भट्ट दिव्यं चक्ररत्नं धर्मेण माधर्मेण ॥  
 २० अथ तद्विव्यं चक्ररत्नं राज्ञा चत्रियेण मूर्धाभिषिक्तेन प्रवर्तितं सम्यगेव  
 ऋद्धौ विहायसा पूर्वेण व्रजति । अन्वेति राजा चक्रवर्ती सार्धं  
 चतुरङ्गेण बलकायेन । यत्र च पृथिवीप्रदेशे तद्विव्यं चक्ररत्नं संतिष्ठते

तत्र राजा चत्रियो मूर्धाभिषिक्तो वासं कल्पयति सार्धं चतुरङ्गेण  
 बलकायेन ॥ अथ ये ते भवन्ति पूर्वस्थां दिशि राजानो मण्डलिनस्ते  
 रूष्यपात्रीं वा सुवर्णचूर्णपरिपूर्णामादाय स्वर्णपात्रीं वा रूष्यचूर्णपरि-  
 पूर्णामादाय राजानं चक्रवर्तिनं प्रत्युत्तिष्ठन्ति । एहि देव स्वागतं  
 देवायेदं देवस्य राज्यमृद्धं च स्फीतं च क्षेमं च सुभिक्षं च रमणीयं ५  
 चाकीर्णबज्जजनमनुयं च अध्यावसतु देव स्वकं विजितमनुप्राप्तम् ॥  
 एवमुक्ते राजा चत्रियो मूर्धाभिषिक्तस्त्राता तान् राज्ञो मण्डलिन  
 एतदवोचत् । कारयन्तु भवन्तः स्वकानि राज्यानि धर्मेण । हन्त भवन्तो  
 मा प्राणिनं घातयिष्यथ मादत्तादास्यथ मा कामेषु मिथ्या चरिष्यथ  
 मा मृषां वक्ष्यथ यावन्मा मे विजिते अधर्ममुत्पद्यते माधर्मचारिणो १०  
 रोचेथ ॥ एवं खलु राजा चत्रियो मूर्धाभिषिक्तः पूर्वां दिशं विजयति ।  
 पूर्वां दिशं विजितः पूर्वं समुद्रमवगाह्य पूर्वं समुद्रमवतरति । पूर्वं  
 समुद्रमवतीर्य सम्यगेव ऋद्ध्या विहायसा दक्षिणेन व्रजति । अन्वेति  
 राजा चक्रवर्ती सार्धं चतुरङ्गेण बलकायेन पूर्ववदेवं दक्षिणां दिशं  
 विजयति ॥ यथा दक्षिणामेव पश्चिमामुत्तरां दिशं विजयति । १५  
 उत्तरां दिशं विजित्य उत्तरसमुद्रमवगाहते । अवगाह्योत्तरात्समुद्रात्प्र-  
 त्युत्तरति प्रत्युत्तीर्य सम्यगेव ऋद्ध्या विहायसा राजधानीमागत्योपरि  
 अन्तःपुरद्वारे ऽक्षतमेवास्थात् ॥ एवंरूपेण राजा चत्रियो मूर्धाभिषि-  
 क्तश्चक्ररत्नेन समन्वागतो भवति ॥

कथंरूपेण राजा चक्रवर्ती हस्तिरत्नेन समन्वागतो भवति ॥ २०  
 इह राज्ञः चत्रियस्य मूर्धाभिषिक्तस्य पूर्ववद्वस्तिरत्नमुत्पद्यते । सर्वं श्वेतं  
 सप्ताङ्गसुप्रतिष्ठितं स्वर्णचूडकं स्वर्णध्वजं स्वर्णालंकारं हेमजालप्रतिच्छन्नं

अद्विमन्तं विहायसा गामिनं विकुर्वणाधर्मिणं यदुत बाधिर्नाम  
नागराजा ॥ यदा च राजा चत्रियो मूर्धाभिषिक्तस्तद्वस्त्रिणं मीमां-  
सितुकामो भवति । अथ सूर्यस्याभ्युन्नमनवेलायां तद्वस्त्रिणमभिरुह्य  
इमामेव महापृथिवीं समुद्रपरिखां समुद्रपर्यन्तां समन्ततो ऽन्वाहिण्य  
५ राजधानीमागत्य प्रशासनरतिः प्रत्यनुभवति ॥ एवरूपेण राजा  
चक्रवर्ती हस्तिरत्नेन समन्वागतो भवति ॥

कथंरूपेण राजा चक्रवर्ती अश्वरत्नेन समन्वागतो भवति ॥  
अथ राज्ञः चत्रियस्य मूर्धाभिषिक्तस्य पूर्ववदश्वरत्नमुत्पद्यते । सर्वं  
नीलं छण्णशिरसं मुञ्जकेशमादृतवदनं स्वर्णध्वजं स्वर्णालंकारं  
१० हेमजालप्रतिच्छन्नं अद्विमन्तं विहायसा गामिनं विकुर्वणाधर्मिणं  
यदुत बालाहको नामाश्वराजम् ॥ यदा च राजा चत्रियो  
मूर्धाभिषिक्तो ऽश्वरत्नं मीमांसितुकामो भवति । अथ सूर्यस्याभ्युन्नमन-  
वेलायामश्वरत्नमभिरुह्य इमामेव महापृथिवीं समुद्रपरिखां समुद्रप-  
र्यन्तां समन्ततो ऽन्वाहिण्य राजधानीमागत्य प्रशासनरतिः  
१५ प्रत्यनुभवति ॥ एवरूपेण राजा चक्रवर्ती अश्वरत्नेन समन्वागतो  
भवति ॥

कथंरूपेण राजा चक्रवर्ती मणिरत्नेन समन्वागतो भवति ॥  
इह राज्ञः चत्रियस्य मूर्धाभिषिक्तस्य पूर्ववन्मणिरत्नमुत्पद्यते । शुद्धनील-  
वैडूर्यमष्टांशं सुपरिकर्मकृतं तस्य खलु पुनर्मणिरत्नस्याभया सर्वमन्तः  
२० पुरमवभास्त्रेनस्फुटं भवति । यदा च राजा चत्रियो मूर्धाभिषिक्तस्तं  
मणिरत्नं मीमांसितुकामो भवति । अथ राज्ञ्यामर्धरात्रसमये ऽन्धका-  
रतमिस्रायां तं मणिरत्नं ध्वजाग्रे उच्छ्रापयित्वा उद्यानभूमिं निर्याति

सुभूमिदर्शनाय । तस्य खलु पुनर्मणिरत्नस्याभया सर्वावन्तं चतुरङ्ग-  
बलकायमवभासेन स्फुटीभवति सामन्तेन योजनं । ये खलु पुनस्तस्य  
मणिरत्नस्य सामन्तके मनुष्याः प्रतिवसन्ति ते तेनावभासेनास्फुट-  
समाना अन्यो ऽन्यं संजानन्त्यन्यो ऽन्यं पश्यन्त्यन्यो ऽन्यमाहुः । उत्तिष्ठ  
भद्रमुखाः कर्मान्तानि कारयत आपणानि प्रसारयत दिवा मन्यामहे ५  
सूर्यमभ्युन्नतम् ॥ एवरूपेण राजा चत्रियो मूर्धाभिषिक्तो मणिरत्नेन सम-  
न्वागतो भवति ॥

कथंरूपेण राजा चक्रवर्ती स्त्रीरत्नेन समन्वागतो भवति ॥  
इह राज्ञः चत्रियस्य मूर्धाभिषिक्तस्य पूर्ववत्स्त्रीरत्नमुत्पद्यते । सदृशी  
चत्रिया नातिदीर्घा नातिह्रस्वा नातिस्थूला नातिछशा नातिगौरी १०  
नातिछण्णा अभिरूपा प्रासादिका दर्शनीया । तस्याः सर्वरोमकू-  
पेभ्यश्चन्दनगन्धं प्रवाति मुखाच्चोत्पलगन्धं प्रवाति । काचिलिन्दिक-  
सुखसंस्पर्शा । शीतलकाले चास्या उष्णानि संस्पर्शानि गात्राणि भवन्ति ।  
उष्णकाले च शीतसंस्पर्शानि । सा राजानं चक्रवर्तिनं मुक्त्वा नान्य-  
स्मिन्ननसापि रागं करोति किं पुनः कायेन ॥ एवरूपेण राजा चक्रवर्ती १५  
स्त्रीरत्नेन समन्वागतो भवति ॥

कथंरूपेण राजा चक्रवर्ती गृहपतिरत्नेन समन्वागतो भवति ॥ इह  
राज्ञः चत्रियस्य मूर्धाभिषिक्तस्य पूर्ववद्गृहपतिरत्नमुत्पद्यते । पण्डितो व्यक्तो  
मेधावी दिव्यचक्षुः । स तेन दिव्यचक्षुषा सामन्तेन योजनं सखामिकानि  
निधानानि पश्यति अस्वामिकानि निधानानि पश्यति । स यानि तानि २०  
भवन्ति अस्वामिकानि तै रान्नश्चक्रवर्तिनो धनेन करणीयं करोति ॥  
एवरूपेण राजा चक्रवर्ती गृहपतिरत्नेन समन्वागतो भवति ॥

कथंरूपेण राजा चक्रवर्ती परिणायकरत्नेन समन्वागतो भवति ॥  
इह राज्ञः चतुर्थस्य मूर्धाभिषिक्तस्य पूर्ववत्परिणायकरत्नमुत्पद्यते ।  
पण्डितो व्यक्तो मेधावी राज्ञश्चक्रवर्तिनश्चिन्तितमात्रेण उद्योजयितव्यं  
सेनामुद्योजयति स्म ॥ एवंप्रकारेण राजा चक्रवर्ती परिणायकरत्नेन  
५ समन्वागतो भवति ॥ एभिः सप्तरत्नैः समन्वागतो भविष्यति ।  
चास्य पुत्रसहस्रं भवति शूराणां वीराणां वराङ्गरूपिणां परसैन्य-  
प्रमर्दकानां । स इमां महापृथिवीं ससागरपर्यन्तामखिलामकण्टकाम-  
दण्डिनाशस्त्रेणाभिनिर्जित्वाध्यासयति ॥ स चेदगारादनगारिकां  
प्रव्रजिष्यति वान्तकन्दरागो नेता अनन्यदेवः शास्ता देवानां च  
१० मनुष्याणां चेति ॥

तथान्येऽपि देवपुत्रा जम्बुद्वीपमागत्य प्रत्येकबुद्धेभ्य आरौचयन्ति  
स्म । रिद्धत मार्षा बुद्धचेत्रं । इतो द्वादशवत्सरे बोधिसत्त्वो मातुः  
कुक्षिमवक्रमिष्यति ॥

तेन खलु पुनर्भिन्नः समयेन राजगृहे महानगरे गोलाङ्गुल-  
१५ परिवर्तने पर्वते मातङ्गो नाम प्रत्येकबुद्धो विहरति स्म । स तं शब्दं  
श्रुत्वा कर्दम इव शिलायां प्रस्थाय विहायसा सप्ततालमात्रमत्युन्नम्य  
च तेजोधातुं समापद्योत्केव परिनिर्वाणोऽयम् । यत्तस्य पित्तक्षेप्पस्त्रा-  
व्यस्त्रिमांसरुधिरं चासीत्तत्सर्वं तेजसा पर्यवदानमगच्छच्छुद्धशरीरा-  
ख्येव भूमी प्रापतन्नद्यापि च तानि ऋषिपदान्येव संज्ञायन्ते ॥

२० तेन खलु पुनर्भिन्नः समयेन वाराणस्यां ऋषिपतने मृगदावे  
पञ्च प्रत्येकबुद्धशतानि विहरन्ति स्म । तेऽपि तं शब्दं श्रुत्वा  
विहायसा सप्ततालमात्रमत्युन्नम्य तेजोधातुं समापद्योत्केव परि-

निर्वान्ति स्म । यत्तेषां पित्तक्षेप्पमांसास्थिस्त्रायुर्धिरं चाभूत् तत्सर्वं  
तेजसा पर्यवदानमगच्छच्छुद्धशरीराख्येव भूमी प्रापतन्नस्त्रिषयः  
पतिता इति । तस्मात्प्रभृति ऋषिपतनसंज्ञादपादि । अभयदत्ताश्च  
तस्मिन्मृगाः प्रतिवसन्ति इति तदग्रेण मृगदावस्य मृगदाव इति  
संज्ञादपादि ॥

५

इति हि भिन्नवो बोधिसत्त्वस्तुषितवरभवनस्थितश्चत्वारि  
महाविलोकितानि विलोकयति स्म ॥ कतमानि चत्वारि । तद्यथा ।  
कालविलोकितं द्वीपविलोकितं देशविलोकितं कुलविलोकितं ॥

किं कारणं भिन्नवो बोधिसत्त्वः कालविलोकितं विलोकयति  
स्म ॥ न बोधिसत्त्व आदिप्रवृत्ते लोके सत्त्वसंवर्तनीकालसमये १०  
मातुः कुक्षिमवक्रामति । अथ तर्हि यदा व्यक्तो लोकः सुस्थितो  
भवति । जातिप्रज्ञायते जराप्रज्ञायते व्याधिप्रज्ञायते मरणप्रज्ञायते ।  
तदा बोधिसत्त्वो मातुः कुक्षिमवक्रामति ॥

किं कारणं बोधिसत्त्वो द्वीपविलोकितं विलोकयति स्म ॥  
न बोधिसत्त्वाः प्रत्यन्तद्वीपा उपपद्यन्ते न पूर्वविदेहे नापरगोदानीये १५  
न चोत्तरकुरौ । अथ तर्हि जम्बुद्वीप एवोपपद्यन्ते ॥

किं कारणं भिन्नवो बोधिसत्त्वो देशविलोकितं विलो-  
कयति स्म ॥ न बोधिसत्त्वाः प्रत्यन्तजनपदेषूपपद्यन्ते । येषु  
मनुष्यान्धत्वा जडा एडमूकजातीया अभव्याः सुभाषितदुर्भाषिताना-  
मर्थं ज्ञातुम् । अथ तर्हि बोधिसत्त्वा मध्यमेष्वेव जनपदेषूप- २०  
पद्यन्ते ॥



किं कारणं भिन्नवो बोधिसत्त्वः कुलविलोकितां विलोकयति स्म ॥ न बोधिसत्त्वा हीनकुलेषूपपद्यन्ते । चण्डालकुलेषु वा । वेणुकारकुले वा रथकारकुले वा पुष्कसकुले वा । अथ तर्हि कुलद्वये एवोपपद्यन्ते । ब्राह्मणकुले क्षत्रियकुले च । तत्र यदा ब्राह्मणगुरुको लोको भवति तदा ब्राह्मणकुले उपपद्यन्ते । यदा क्षत्रियगुरुको लोको भवति तदा क्षत्रियकुले उपपद्यन्ते ॥ एतर्हि भिन्नवः क्षत्रियगुरुको लोकः । तस्माद्बोधिसत्त्वाः क्षत्रियकुले उपपद्यन्ते । समर्थं च संप्रतीत्य बोधिसत्त्वस्तुषितवरभवनस्थश्चत्वारि महाविलोकितां विलोकयति स्म ॥

१० एवं चावलोक्य तूष्णीमभूत् ॥ इति हि भिन्नवस्ते देवपुत्रा बोधिसत्त्वस्यान्योऽन्यं परिपृच्छन्ति स्म । कतमस्मिन्कुलरत्ने कियद्रूपायां जनन्यां बोधिसत्त्वः प्रतिष्ठतेति ॥ तत्र केचिदाहुः । इदं वैदेहीकुलं मगधेषु जनपदेषु ऋद्धं च स्फीतं च क्षेमं सुभिक्षं चेदं प्रतिरूपमस्य बोधिसत्त्वस्य गर्भस्थानम् ॥ अपरे त्वाहुः । न तत्प्रतिरूपं । १५ तत्कस्मात् । तथा हि । तन्न मातृशुद्धं पितृशुद्धं अमृतं चञ्चलमनवस्थितं परित्तपुण्याभिष्यन्दितं न विपुलपुण्याभिषिक्तं सत्कुलप्रदेशापचारं नोद्यानसरस्तडागाकीर्णं कर्वटमिव प्रत्यन्तवासं । तेन न तत्प्रतिरूपं ॥

अपरे त्वाहुः । इदं पुनः कौशलकुलं महावाहनं च महापरिवारं च महाधनं च । तत्प्रतिरूपमस्य बोधिसत्त्वस्य गर्भप्रतिसं- २० स्थानायेति ॥ अपरेऽप्याहुः । तदप्यप्रतिरूपं । तत्कस्माद्धितोः । तथा हि । कौशलकुलं मातङ्गच्युत्युपपन्नं न मातृपितृशुद्धं हीनाधिमुक्तिकं न च कुलोदितं न चापरिमितधनरत्ननिधिसमुत्थितं । तेन न तत्प्रतिरूपं ॥

अपरेऽप्याहुः । इदं वंशराजकुलं ऋद्धं च स्फीतं च क्षेमं च सुभिक्षं चेदं प्रतिरूपमस्य बोधिसत्त्वस्य गर्भस्थानमिति ॥ अपर एवमाहुः । इदमप्यप्रतिरूपं । किं कारणं । तथाहि । वंशराजकुलं प्राकृतं च चण्डं च न चोज्ज्वलिततेजसं परपुरुषजन्मावृतं च न मातृपितृस्वतेजःकर्माभिनिर्वृत्तं चोच्छेदवादी च तत्र राजा । तेन ५ तदप्यप्रतिरूपं ॥

अपरेऽप्याहुः । इयं वैशाली महानगरी ऋद्धा च स्फीता च क्षेमा च सुभिक्षा च रमणीया चाकीर्णबहुजनमनुष्या च वितर्दि- निर्युहतीरणगवाक्षहर्म्यकूटागारप्रासादतलसमलंकृता च पुष्पवाटिका वनराजिसंकुसुमिता च । अमरभवनपुरप्राकाशा सा प्रतिरूपास्य १० बोधिसत्त्वस्य गर्भप्रतिसंस्थानयेति ॥ अपर आहुः । साप्यप्रतिरूपा । किं कारणं । तथा हि । तेषां नास्ति परस्परन्यायवादिना नास्ति धर्माचरणं नोच्चमध्यवृद्धज्येष्ठानुपालिता । एकैक एव मन्यते । अहं राजा अहं राजेति । न च कस्यचिच्छिष्यत्वमभ्युपगच्छति न धर्मत्वं । तेन साप्यप्रतिरूपा ॥ १५

अपरे त्वेवमाहुः । इदं प्रद्योतकुलं महाबलं च महावाहनं च पर- चमूशिरसि विजयलब्धं च । तत्प्रतिरूपमस्य बोधिसत्त्वस्य गर्भप्रति- संस्थानायेति ॥ अपरे त्वेवमाहुः । तदप्यप्रतिरूपं । किं कारणं । तथा हि । ते चण्डाश्चपलाश्च रौद्राश्च परुषाश्च साहसिकाश्च न च कर्मद- र्शिनः । तेन तदप्यप्रतिरूपमस्य बोधिसत्त्वस्य गर्भप्रतिसंस्थानायेति ॥ २०

अपर एवमाहुः । इयं मथुरा नगरी ऋद्धा च स्फीता च क्षेमा च सुभिक्षा चाकीर्णबहुजनमनुष्या च । राज्ञः सुबाहोः

कंसकुलस्य शूरसेनेश्वरस्य राजधानिः । सा प्रतिरूपास्य बोधिसत्त्वस्य गर्भप्रतिसंस्थानायेति ॥ अपरे त्वाङ्गः । साध्यप्रतिरूपा । किं कारणं । तथाहि । स राजा मिथ्यादृष्टिकुलवंशप्रसूतो दस्युराजा न युज्यते चरमभविकस्य बोधिसत्त्वस्य मिथ्यादृष्टिकुले उपपत्तुं । तेन साध्य-  
५ प्रतिरूपा ॥

अपरे ऽप्याङ्गः । अयं हस्तिनापुरे महानगरे राजा पाण्डव-कुलवंशप्रसूतः शूरो वीर्यवान्वराङ्गरूपसंपन्नः परसैन्यप्रमर्दकानां तत्कुलं प्रतिरूपमस्य बोधिसत्त्वस्य गर्भप्रतिसंस्थानायेति ॥ अपरे ऽप्याङ्गः । तदप्यप्रतिरूपं । किं कारणं । तथा हि । पाण्डवकुलप्रसूतैः कुलवंशो  
१० ऽतिव्याकुलीकृतो युधिष्ठिरो धर्मस्य पुत्र इति कथयति भीमसेनो वायोरर्जुन इन्द्रस्य नकुलसहदेवावश्विनोरिति । तेन तदपि कुलम-प्रतिरूपमस्य बोधिसत्त्वस्य गर्भसंस्थानायेति ॥

अपर आङ्गः । इयं मिथिला नगरी अतीव रमणीया मैथिलस्य राज्ञः सुमित्रस्य निवासभूमिः । स राजा प्रभूतहस्त्यश्वरथ-  
१५ पदातिबलकायसमन्वितः प्रभूतहिरण्यसुवर्णमणिमुक्तावैडूर्यशङ्खशिला-प्रवाडजातरूपरजतवित्तोपकरणः सर्वसामन्तराजाभीतबलपराक्रमो मित्रवान्धर्मवत्सलः । तत्कुलं प्रतिरूपमस्य बोधिसत्त्वस्य गर्भप्रतिसंस्था-नायेति ॥ अन्य ऊचुः । तदप्यप्रतिरूपम् । अस्त्यसौ राजा सुमित्र एवंगुणयुक्तः किं त्वतिवृद्धो न समर्थः प्रजामुत्पादयितुमतिबद्धपुत्रश्च ।  
२० तस्मात्तदपि कुलमप्रतिरूपमस्य बोधिसत्त्वस्य गर्भप्रतिसंस्थानायेति ॥

एवं भिन्नवस्ते बोधिसत्त्वा देवपुत्राश्च सर्वस्मिं जम्बुद्वीपे षोड-शज्ञानपदेषु यानि कानिचिदुच्चैश्चानि राजकुलानि तानि सर्वाणि

व्यवलोकायन्तः (तानि) सर्वाणि सदोषाण्ड्राजुः ॥ तेषां चिन्तामन-स्कारप्रयुक्तानां ज्ञानकेतुध्वजो नाम देवपुत्रो ऽवैवर्तिको बोधाय कृतनिश्चयो ऽस्मिन्महायाने स तां महतीं बोधिसत्त्वदेवपर्वदमेतद-वोचत् । एतन्मार्घा एतमेव बोधिसत्त्वमुपसंक्रम्य परिप्रक्ष्यामः । कीदृग्गुणसंपन्ने कुले चरमभविको बोधिसत्त्वः प्रत्याजायत इति ॥ ५ साध्विति ते सर्वे कृताञ्जलिपुटा बोधिसत्त्वमुपसंक्रम्य पर्यप्राजुः । कीदृग्गुणसंपन्ने सत्पुरुषकुलरति चरमभविको बोधिसत्त्वः प्रत्याजायत इति ॥

ततो बोधिसत्त्वस्तं महान्तं बोधिसत्त्वगणं देवगणं च व्यवलोकाय एतद्वोचत् । चतुष्पथ्याकारैर्मार्गाः संपन्नकुलं भवति यत्र चरमभविको  
१० बोधिसत्त्वः प्रत्याजायते । कतमैश्चतुष्पथ्याकारैः । तद्यथा । अभिज्ञातं च तत्कुलं भवति । अजुद्रानुपघाति च तत्कुलं भवति । जातिसंपन्नं च तत्कुलं भवति । गोत्रसंपन्नं च तत्कुलं भवति । पुरुषयुगसंपन्नं च तत्कुलं भवति । अलीनं च तत्कुलं भवति । पूर्वपुरुषयुगसंपन्नं च तत्कुलं भवति । अभिजातपुरुषयुगसंपन्नं च तत्कुलं भवति । १५ अभिलक्षितपुरुषयुगसंपन्नं च तत्कुलं भवति । महेशाख्यपुरुषयुगसंपन्नं च तत्कुलं भवति । बद्धस्त्रीकं च तत्कुलं भवति । बद्धपुरुषं च तत्कुलं भवति । अभीतं च तत्कुलं भवति । अदीनालीनं च तत्कुलं भवति । अलुब्धं च तत्कुलं भवति । शीलवच्च तत्कुलं भवति । प्रज्ञावच्च तत्कुलं भवति । अमात्यवित्तं च तत्कुलं भवति भोगान्  
२० परिभुङ्क्ति । अवध्यशिल्पनिवेशनं च तत्कुलं भवति भोगान् परि-भुङ्क्ति । दृढमित्रं च तत्कुलं भवति । तिर्यग्योनिगतप्राणानुपरोधकरं च

तत्कुलं भवति । कृतज्ञं च कृतवेदितं च तत्कुलं भवति । अच्छन्द-  
गामिनं च तत्कुलं भवति । अदोषगामिनं च तत्कुलं भवति ।  
अमोहगामिनं च तत्कुलं भवति । अभयगामिनं च तत्कुलं भवति ।  
अनवद्यभीष्टं च तत्कुलं भवति । अमोहविहारि च तत्कुलं भवति ।  
५ स्थूलभिन्नं च तत्कुलं भवति । क्रियाधिमुक्तं च तत्कुलं भवति ।  
त्यागाधिमुक्तं च तत्कुलं भवति । दानाधिमुक्तं च तत्कुलं भवति ।  
पुरुषकारमति च तत्कुलं भवति । दृढविक्रमं च तत्कुलं भवति ।  
बलविक्रमं च तत्कुलं भवति । श्रेष्ठविक्रमं च तत्कुलं भवति । ऋषि-  
पूजकं च तत्कुलं भवति । देवतापूजकं च तत्कुलं भवति । चैत्यपूजकं  
१० च तत्कुलं भवति । पूर्वप्रेतपूजकं च तत्कुलं भवति । अप्रतिबद्धवैरं  
च तत्कुलं भवति । दशदिग्विघुष्टशब्दं च तत्कुलं भवति । महापरि-  
वारं च तत्कुलं भवति । अभेद्यपरिवारं च तत्कुलं भवति ।  
अनुत्तरपरिवारं च तत्कुलं भवति । कुलज्येष्ठं च तत्कुलं भवति ।  
कुलश्रेष्ठं च तत्कुलं भवति । कुलवशिताप्राप्तं च तत्कुलं भवति ।  
१५ महेशाख्यं च तत्कुलं भवति । मातृज्ञं च तत्कुलं भवति । पितृज्ञं  
च तत्कुलं भवति । ग्रामाख्यं च तत्कुलं भवति । ब्राह्मण्यं च तत्कुलं  
भवति । प्रभूतधनधान्यकोषकोष्ठागारं च तत्कुलं भवति । प्रभूतहि-  
रण्यसुवर्णमणिमुक्ताजातरूपरजतवित्तोपकरणं च तत्कुलं भवति ।  
प्रभूतहस्त्यश्वोद्भ्रगवेडकं च तत्कुलं भवति । प्रभूतदासीदासकर्मकर-  
२० पौरुषेयं च तत्कुलं भवति । दुःप्रधर्षं च तत्कुलं भवति । सर्वार्थ-  
सिद्धं च तत्कुलं भवति । चक्रवर्तिकुलं च तत्कुलं भवति । पूर्वकुश-  
लमूलसहायोपचितं च तत्कुलं भवति । बोधिसत्त्वकुलकुलोदितं

च तत्कुलं भवति । अनवद्यं च तत्कुलं भवति सर्वजातिवाददोषैः  
सदेवके लोके समारके सत्रह्यके सश्रमणब्राह्मणिकायां प्रजायां ॥  
एभिर्मार्षाश्चतुष्पथ्याकारैः समन्वागतं च तत्कुलं भवति यस्मिंश्चरम-  
भविको बोधिसत्त्व उत्पद्यते ॥

द्वात्रिंशता मार्षा गुणाकारैः समान्वागता सा स्त्री भवति ५  
यस्याः स्त्रियाश्चरमभविको बोधिसत्त्वः कुक्षाववक्रामति । कतमैर्द्वात्रिं-  
शता । यदुताभिज्ञातायां स्त्रियां कुक्षौ चरमभविको बोधिसत्त्वो  
ऽवक्रामति । अभिलक्षिताया अच्छिद्रोपचाराया जातिसंपन्नायाः कुल-  
संपन्नाया रूपसंपन्नाया नामसंपन्नाया आरोहपरिणाहसंपन्नाया  
अप्रसूतायाः शीलसंपन्नायास् त्यागसंपन्नायाः स्मितमुखायाः प्रदक्षि- १०  
णग्राहिणा व्यक्ताया विनीताया विशालदाया बहुश्रुतायाः पण्डि-  
ताया अश्रुताया अमायाविन्या अक्रोधनाया अपगतेर्ष्याया अमत्स-  
राया अचञ्चलाया अचपलाया अमुखरायाः क्षान्तिसौरभ्यसंपन्नाया  
ह्यपचायसंपन्नाया मन्दरागद्वेषमोहाया अपगतमातृग्रामदोषायाः  
पतिव्रतायाः सर्वाकारगुणसंपन्नायाः स्त्रियाः कुक्षौ चरमभविको १५  
बोधिसत्त्वो ऽवक्रामति ॥ एभिर्मार्षा द्वात्रिंशताकारैः समन्वागता  
सा स्त्री यस्याः स्त्रियाः कुक्षौ चरमभविको बोधिसत्त्वो ऽवक्रा-  
मति ॥

न खलु पुनर्मार्षाः कृष्णपक्षे बोधिसत्त्वो मातुः कुक्षाववक्रामति ।  
अपि तु शुक्लपक्षे एवं पञ्चदश्यां पूर्णायां पूर्णिमायां पुष्यनक्षत्रयोगे २०  
पोषधपरिगृहीताया मातुः कुक्षौ चरमभविको बोधिसत्त्वो ऽवक्रा-  
मति ॥

अथ खलु ते बोधिसत्त्वास्ते च देवपुत्रा बोधिसत्त्वस्थान्तिकादि-  
मामेव रूपं कुलपरिशुद्धिं मातृपरिशुद्धिं च श्रुत्वा चिन्तामनस्कारा  
अभूवन् । कतमं केवलं एवं गुणसमन्वागतं भवेद्यावद्विधमनेन  
सत्पुरुषेण निर्दिष्टं तेषां चिन्तामनस्कारप्रयुक्तानामेतदभूत् । इदं  
५ खल्वपि शाक्यकुलं ऋद्धं च स्फीतं च क्षेमं च सुभिन्नं च रमणीयं चाकी-  
र्णबज्जजनमनुर्थं च । राजा शुद्धोदनो मातृशुद्धः पितृशुद्धः पत्नीशुद्धो  
ऽपरिच्छदसंपन्नायाः स्वाकारसुविज्ञापकः पुण्यतेजस्तेजितो महासंमतकुले  
प्रसूतश्चक्रवर्तिवंशकुलकुलोदितो ऽपरिमितधननिधिरत्नसमन्वागतः कर्म-  
दृक्च विगतपापदृष्टिकश्च सर्वशाक्यविषये चैकराजा पूजितो मानितः  
१० अष्टिगृहपत्यमात्यपारिषद्यानां प्रासादिको दर्शनीयो नातिवृद्धो  
नातिरूढो ऽभिरूपः सर्वगुणोपेतः शिल्पज्ञः कालज्ञ आत्मज्ञो  
धर्मज्ञस्तत्त्वज्ञो लोकज्ञो लक्षणज्ञो धर्मराजो धर्मेणानुशास्ता अव-  
रोपितकुशलमूलानां च सत्त्वानां कपिलवस्तुमहानगरनिलयः ।  
ये ऽपि तत्रोपपन्नास्ते ऽपि तत्स्वभावा एव राज्ञश्च शुद्धोदनस्य  
१५ माया नाम देवी सुप्रबुद्धस्य शाक्याधिपतेर्दुहिता नवतरुणी रूपयौ-  
वनसंपन्ना अप्रसूता अपगतपुत्रदुहितृका सुरूपा सलेख्यविचित्रेव  
दर्शनीया देवकन्येव सर्वालंकारभूषिता अपगतमातृग्रामदोषा सत्य-  
वादिन्यकर्कशा अपरूषा अचपलानवद्या कोकिलस्वरा अप्रलापिनी  
मधुरप्रियवादिनी । व्यपगताखिलक्रोधमदमानदर्पप्रतिघा अनीर्षुका  
२० कालवादिनी त्यागसंपन्ना शीलवती प्रतिसंतुष्टा पतिव्रता परपुरुष-  
चिन्तामनस्कारापगता समसहितशिरःकर्णनासा भ्रमरवरसदृशकेशी  
सुललाटी सुभूष्यपगतभृकुटिका स्मितमुखी पूर्वाभिलापिनी स्रच्छणम-

धुरवचना प्रदक्षिण्याहिणी ऋज्वी अकुटिला अशृष्टा अमायाविनी  
ह्यपचायसंपन्ना अचपला अचञ्चला अमुखरा अविकीर्णवचना मन्दराग-  
द्वेषमोहा चान्तिसौरभ्यसंपन्ना करचरणनयनस्वारचित्तबुद्धिः । मृदुत-  
रुणहस्तपादा काचिलिन्दिकमुखसंस्पर्शा नवनलिनेन्दीवरपत्रसुविशु-  
द्धनयना रक्ततुङ्गनासा सुप्रतिष्ठिताङ्गी सेन्द्रायुधमिव यष्टिः सुविनीता ५  
सुविभक्ताङ्गप्रत्यङ्गा अनिन्दिताङ्गी बिम्बोष्ठी चारुदशना अनुपूर्वशीवा  
स्वलङ्घता सुमना वार्षिकी सुविशुद्धदर्शना सुविनीतांशा अनुपूर्वसुजा-  
तबाहुश्चापोदरी अनुपहतपार्श्वी गम्भीरनाभिमण्डला वृत्तसुविस्तीर्णस्र-  
च्छणकठिनकटिर्वज्रसंहननकल्पसदृशगात्रा गजभुजसमसमाहितसदृशेरू-  
ण्येयमृगसदृशजङ्घा लाक्षारससदृशपाणिपादा जगति नयनाभिरम्या १०  
अप्रतिहतचक्षुरिन्द्रिया मनापप्रियदर्शना स्त्रीरत्नरूपप्रतिविशिष्टा  
मायानिर्मितमिव बिम्बं मायानामसंकेता कलाविचक्षणा नन्दन  
इवाप्सरः प्रकाशा शुद्धोदनस्य महाराजस्थान्तःपुरमध्यगता सा  
प्रतिरूपा बोधिसत्त्वस्य जननी ॥ या चेयं कुलपरिशुद्धिर्बोधिसत्त्वे-  
नोदाहृता सा शाक्यकुल एव संदृश्यते ॥

१५

तत्रेदमुच्यते ॥

प्रासादि धर्मेच्चयि शुद्धसत्त्वः सुधर्मसिंहासनि संनिषणः ।  
सभागदेवैः परिवारितो ऋषिः संबोधिसत्त्वेभि महायशोभिः ॥  
तत्रोपविष्टान् अभूषि चिन्ता कतमत्कुलं शुद्धसुसंप्रजानं ।  
यद्वेधाधिसत्त्वे प्रतिरूपजन्ने माता पिता कुत्र च शुद्धभावाः ॥ २०  
व्यवलोकायन्तः खलु जम्बुसाङ्ख्यं यः चत्रियो राजकुलो महात्मा ।  
सर्वान् सदोषाननुचिन्तयन्तः शाक्यं कुलं चादृशु वीतदोषं ॥

शुद्धोदनो राजकुले कुलीनो नरेन्द्रवंशे सुविशुद्धगात्रः ।  
 ऋद्धं च स्फीतं च निराकुलं च सगौरवां सज्जनधार्मिकं च ॥  
 अन्येऽपि सत्त्वाः कपिलाद्वये पुरे सर्वे सुशुद्धाशयधर्मयुक्ताः ।  
 उद्यान आरामविहारमण्डिता कपिलाद्वये शोभति जन्मभूमिः ॥  
 ५ सर्वे महानप्रबलैरुपेता विस्तीर्णहस्ती नवरत्नवन्ति ।  
 इष्वस्त्रशिथेषु च पारमिं गता न चापरं हिंसिषु जीवितार्थं ॥  
 शुद्धोदनस्य प्रमदा प्रधाना नारीसहस्रेषु हि साग्रप्राप्ता ।  
 मनोरमा मायकृतेव बिम्बं नामेन सा उच्यति मायादेवी ॥  
 सुरूपरूपा यथ देवकन्या सुविभक्तगात्रा शुभनिर्मलाङ्गी ।  
 १० न सोऽस्ति देवो न च मानुषो वा यो मायदृष्ट्वा य लभेत तृप्तिं ॥  
 न रागरक्ता न च दोषदुष्टा स्रज्ज्वा मृदू सा ऋजुस्निग्धवाक्त्रा ।  
 अकर्कसा चापरुषा च सौम्या स्मितीमुखा सा भृकुठीप्रहीणा ॥  
 ह्रीमा व्यपचापिणिं धर्मचारिणी निर्माण अस्तम्ब अचञ्चला च ।  
 अनीर्षुका चाप्यशठा अमाया त्वागानुरक्ता सहमैत्रचित्ता ॥  
 १५ कर्मेच्छिणी मिथ्यप्रयोगहीना सत्ये स्थिता कायमनःसुसंवृता ।  
 स्त्रीदोषजालं भुवि यत्प्रभूतं सर्वं ततो ऽस्या खलु नैव विद्यते ॥  
 न विद्यते कन्य मनुष्यलोके गन्धर्वलोके ऽथ च देवलोके ।  
 मायाय देवीय समा कुतोन्तरी प्रतिरूप सा वै जननी महर्षेः ॥  
 जातीशतां पञ्चमनूनकारि सा बोधिसत्त्वस्य बभूव माता ।  
 २० पिता च शुद्धोदनु तत्र तत्र प्रतिरूप तस्माज्जननी गुणान्विता ॥  
 व्रतस्थ सा तिष्ठति तापसीव व्रतानुचारी सहधर्मचारिणी ।  
 राज्ञाभ्यनुज्ञात वरप्रलब्धा द्वात्रिंश मासामव काम सेवहि ॥

यत्र प्रदेशे स्थिहते निषीदते शयागता च क्रमणं च तस्याः ।  
 ओभाषितो भोति सदेवभागो आभाय तस्याः शुभकर्मनिष्ठयाः ॥  
 न सोऽस्ति देवासुरमानुषो वा यो रागचित्तेन समर्थं प्रेक्षितुं ।  
 पश्यन्ति मातां दुहितां च मर्वे इर्यापथेष्ठार्यगुणोपपेता ॥  
 मायाय देव्याः शुभकर्महेतुना विवर्द्धते राजकुलं विशालं । ५  
 प्रदेशराज्ञामपि चाप्रचारो विवर्द्धते कीर्तिं यशश्च पार्थिवे ॥  
 यथा च माया प्रतिरूपभाजनं यथार्थसत्त्वः परमं विराजते ।  
 पश्यत एवावधिकं गुणान्विता दयासुता सा जननी च माया ॥  
 जम्बुध्वजेऽन्या न हि सास्ति नारी यस्या समर्था धरितुं नरोत्तमः ।  
 अन्यत्र देव्यातिगुणान्विताया दशनागसाहस्रबलं हि यस्याः ॥ १०  
 एवं हि ते देवसुता महात्मा संबोधिसत्त्वाश्च विशालप्रज्ञा ।  
 वर्णन्ति मायां जननीं गुणान्वितां प्रतिरूप सा शाक्यकुलनन्दनस्य ॥ इति ॥  
 ॥ इति श्रीललितविस्तरे कुलपरिशुद्धिपरिवर्तो नाम तृतीयोऽध्यायः ॥

इति हि भिक्षुवो बोधिसत्त्वो जन्मकुलं व्यवलोक्य  
 उच्चध्वजं नाम तुषितालये महाविमानं चतुःषष्ठियोजनान्याया-  
 मविस्तरिणं यस्मिन्बोधिसत्त्वः संनिषद्य तुषितेभ्यो देवेभ्यो १५  
 धर्मं देशयति स्म । तं महाविमानं बोधिसत्त्वो ऽभिरोहति  
 स्म । अभिरूढ्य च सर्वान् तुषितकायिकान् देवपुत्रानामन्वयते स्म ।  
 संनिपतन्तु भवन्तश्च्युत्वाकारप्रयोगं नाम धर्मानुस्मृतिचर्यानुशासनीं  
 पश्चिमं बोधिसत्त्वस्यान्तिकाद्धर्मश्रवणं श्राव्यथेति ॥ इदं खल्वपि वचनं

श्रुत्वा सर्वे तुषितकायिका देवपुत्राः साप्सरोगणास्तस्मिन् विमाने संनिपतन्ति स्म ॥

तत्र बोधिसत्त्वेन चतुर्महाद्वीपके लोकधातुविस्तरप्रमाणो मण्ड-  
लमात्राधिष्ठितो ऽभूत् । तावच्चित्रस्तावद्दर्शनीयस्तावत्स्वलंकृतस्तावत्सु-  
५ चिरो यावत्सर्वे कामावचरा देवा रूपावचराश्च देवपुत्राः स्वेषु  
भवनव्यूहेषु रमशानसंज्ञामुत्पादयामासुः ॥

तत्र बोधिसत्त्वः स्वपुण्यविपाकनिष्पन्द्परिमण्डिते सिंहासने  
निषीदति स्म । अनेकमणिरत्नपादप्रत्युत्ते अनेकपुष्पसंस्तरसंस्कृते  
अनेकदिव्यगन्धवासीपवासिते अनेकसारवरगन्धनिर्धूपिते अनेकवर्णदि-  
१० व्यपुष्पगन्धसंस्तरसंस्कृते अनेकमणिरत्नकृतशतसहस्रप्रभोज्ज्वालिततेजसि  
अनेकमणिरत्नजालसंछन्ने अनेककिङ्किणिजालसमिरिताभिनादिते अने-  
करत्नघण्टाशतसहस्ररणितनिर्घोषे अनेकरत्नजालशतसहस्रपरिस्फुटे  
अनेकरत्नगणशतसहस्रसंज्ञादिते अनेकपटुशतसहस्राभिप्रलम्बिते अने-  
कपटुदाममात्रशतसहस्रसमलंकृते अनेकाप्सरःशतसहस्रनृत्यगीतवादित-  
१५ परिगीते अनेकगुणशतसहस्रवर्णिते अनेकलोकपालशतसहस्रानुपालिते  
अनेकशक्रशतसहस्रनमस्कृते अनेकब्रह्मशतसहस्रप्रणते अनेकबोधिसत्त्व-  
कीटीनियुतशतसहस्रपरिगृहीते दशदिग्नेकबुद्धकोटीनियुतशतसहस्र-  
समन्वाहते अपरिमितकल्पकोटीनियुतशतसहस्रपारमितासंभारपुण्यवि-  
पाकनिष्पन्द्समुद्भते ॥ इति हि भिक्षव एवंगुणसमन्वागते सिंहासने  
२० निषद्य बोधिसत्त्वस्तां महतीं देवपर्षदमामन्त्रयति स्म । व्यवलोकयत  
मार्षा बोधिसत्त्वस्य कायं शतपुण्यलक्षणसमलंकृतं । व्यवलोकयत  
पूर्वदक्षिणपश्चिमोत्तरास्वध ऊर्ध्वं समन्ताद्दशदिक्षु अप्रमेयासंख्येयागण-

नासमतिक्रान्तान् बोधिसत्त्वान् ये तुषितवरभवनस्थाः सर्वे चरमभ-  
वाभिमुखा देवगणपरिवृताश्च्यवनाकारं देवतासंहर्षणं धर्मालोकमुखं  
संप्रकाशयन्ति । अद्राक्षोत् सा सर्वा देवपर्षद् बोधिसत्त्वाधिष्ठानेन  
तान् बोधिसत्त्वान् दृष्ट्वा च पुनर्येन बोधिसत्त्वस्तेन साञ्जलिं प्रणम्य  
पञ्चमण्डलैर्नमस्यन्ति स्म । एवं चोदानमुदानयन्ति स्म । साध्वचिन्त्यमिदं ५  
बोधिसत्त्वाधिष्ठानं यत्र हि नाम वयं व्यवलोकितमात्रेण्यन्तो  
बोधिसत्त्वान् पश्याम इति ॥

अथ बोधिसत्त्वः पुनरपि तां महतीं देवपर्षदमामन्त्र्यिवमाह ।  
तेन हि मार्षाः शृणुत च्युत्याकारं देवतासंहर्षणं धर्मालोकमुखं यदेते  
बोधिसत्त्वा एभ्यो देवपुत्रेभ्यो भाषन्ते । अष्टोत्तरमिदं मार्षा धर्मा- १०  
लोकमुखं शतं यदवश्यं बोधिसत्त्वेन च्यवनकालसमये देवपर्षदि  
संप्रकाशयितव्यं ॥ कतमत्तदष्टोत्तरशतं । यदुत श्रद्धा मार्षा धर्मालो-  
कमुखमभेद्याश्रयतायै संवर्तते । प्रसादो धर्मालोकमुखमाविलचित्तप्र-  
सादनतायै संवर्तते । प्रामोद्यं धर्मालोकमुखं प्रसिद्धी संवर्तते ।  
प्रीतिधर्मालोकमुखं चित्तविशुद्धी संवर्तते । कायसंवरो धर्मालोकमुखं १५  
त्रिकायपरिशुद्धी संवर्तते । वाक्संवरो धर्मालोकमुखं चतुर्वागदोषप-  
रिवर्जनतायै संवर्तते । मनःसंवरो धर्मालोकमुखमभिध्याव्यापादमि-  
ध्यादृष्टिप्रहाणाय संवर्तते । बुद्धानुस्मृतिधर्मालोकमुखं बुद्धदर्शनविशुद्धी  
संवर्तते । धर्मानुस्मृतिधर्मालोकमुखं धर्मदेशनाविशुद्धी संवर्तते । संघा-  
नुस्मृतिधर्मालोकमुखं न्यायाक्रमणतायै संवर्तते । त्यागानुस्मृतिधर्मालो- २०  
कमुखं सर्वोपधिप्रतिनिःसर्गायै संवर्तते । शीलानुस्मृतिधर्मालोकमुखं  
प्रणिधानपरिपूर्व्यै संवर्तते । देवतानुस्मृतिधर्मालोकमुखमुदारचित्ततायै

संवर्तते । मैत्री धर्मालोकमुखं सर्वोपधिकपुण्यक्रियावस्त्वभिभावनतायै  
 संवर्तते । करुणा धर्मालोकमुखमविहिंसापरमतायै संवर्तते । मुदिता  
 धर्मालोकमुखं सर्वारत्यपकर्षणतायै संवर्तते । उपेक्षा धर्मालोकमुखं  
 कामजुगुप्सनतायै संवर्तते । अनित्यप्रत्यवेक्षा धर्मालोकमुखं कामरूपा-  
 ५ रूप्यरागसमतिक्रमाय संवर्तते । दुःखप्रत्यवेक्षा धर्मालोकमुखं प्रणि-  
 धानसमुच्छेदाय संवर्तते । अनात्मप्रत्यवेक्षा धर्मालोकमुखमात्मानभि-  
 निवेशनतायै संवर्तते । शान्तप्रत्यवेक्षा धर्मालोकमुखमनुनयासंधूचनतायै  
 संवर्तते । ह्रीधर्मालोकमुखमध्यात्मोपशमाय संवर्तते । अपचाप्य  
 धर्मालोकमुखं वहिर्धाप्रशमाय संवर्तते । सत्यं धर्मालोकमुखं देवम-  
 १० नुष्याविसंवादनतायै संवर्तते । भूतं धर्मालोकमुखमात्माविसंवादनतायै  
 संवर्तते । धर्मचरणं धर्मालोकमुखं धर्मप्रतिश्रुतायै संवर्तते ।  
 त्रिशरणगमनं धर्मालोकमुखं त्र्यपायसमतिक्रमाय संवर्तते । कृतज्ञता  
 धर्मालोकमुखं कृतकुशलमूलाविप्रणाशाय संवर्तते । कृतवेदिता धर्मा-  
 लोकमुखं पराभिमन्यतायै संवर्तते । आत्मज्ञता धर्मालोकमुखमात्मा-  
 १५ नुत्कर्षणतायै संवर्तते । सत्त्वज्ञता धर्मालोकमुखं परापत्समानतायै  
 संवर्तते । धर्मज्ञता धर्मालोकमुखं धर्मानुधर्मप्रतिपत्तयै संवर्तते ।  
 कालज्ञता धर्मालोकमुखममोघदर्शनतायै संवर्तते । निहतमानता  
 धर्मालोकमुखं ज्ञानतापरिपूर्त्यै संवर्तते । अप्रतिहतचित्तता धर्मा-  
 लोकमुखमात्मपरानुरक्षणतायै संवर्तते । अनुपनाही धर्मालोकमुखम-  
 २० कौकृत्याय संवर्तते । अधिमुक्तिधर्मालोकमुखमविचिकित्सापरमतायै  
 संवर्तते । अशुभप्रत्यवेक्षा धर्मालोकमुखं कामवितर्कप्रहाणाय संवर्तते ।  
 अव्यापादो धर्मालोकमुखं व्यापादवितर्कप्रहाणाय संवर्तते । अमेहो

धर्मालोकमुखं सर्वाज्ञानविधमनतायै संवर्तते । धर्मार्थिकता  
 धर्मालोकमुखमर्थप्रतिश्रुतायै संवर्तते । धर्मकामता धर्मालोकमुखं  
 लोकप्रतिलभ्याय संवर्तते । श्रुतपर्येष्टिधर्मालोकमुखं योनिशोधमप्र-  
 त्यवेक्षणतायै संवर्तते । सम्यक्प्रयोगो धर्मालोकमुखं सम्यक्प्रतिपत्तयै  
 संवर्तते । नामरूपपरिज्ञा धर्मालोकमुखं सर्वसङ्गसमतिक्रमाय संवर्तते । ५  
 हेतुदृष्टिसमुद्घाटो धर्मालोकमुखं विद्याधिमुक्तिप्रतिलभ्याय संवर्तते ।  
 अनुनयप्रतिघप्रहाणं धर्मालोकमुखमनुज्ञामावनामनतायै संवर्तते ।  
 स्कन्धकौशल्यं धर्मालोकमुखं दुःखपरिज्ञानतायै संवर्तते । धातुसमता  
 धर्मालोकमुखं समुद्यप्रहाणाय संवर्तते । आयतनापकर्षणं धर्मालो-  
 कमुखं मार्गभावनतायै संवर्तते । अनुत्पादक्षान्तिधर्मालोकमुखं १०  
 निरोधसाक्षात्क्रियायै संवर्तते । कायगतानुसृतिधर्मालोकमुखं काय-  
 विवेकतायै संवर्तते । वेदनागतानुसृतिधर्मालोकमुखं सर्ववेदितप्रति-  
 प्रश्रद्धायै संवर्तते । चित्तगतानुसृतिधर्मालोकमुखं मायोपमचित्तप्र-  
 त्यवेक्षणतायै संवर्तते । धर्मगतानुसृतिधर्मालोकमुखं वित्तिमिरज्ञा-  
 नतायै संवर्तते । चत्वारि सम्यक्प्रहाणानि धर्मालोकमुखं सर्वाकुशल- १५  
 धर्मप्रहाणाय सर्वकुशलधर्मपरिपूर्त्यै संवर्तते । चत्वार ऋद्धिपादा  
 धर्मालोकमुखं कायचित्तलघुत्वाय संवर्तते । श्रद्धेन्द्रियं धर्मालोकमु-  
 खमपरप्रणेत्यतायै संवर्तते । वीर्येन्द्रियं धर्मालोकमुखं सुविचिन्तितज्ञा-  
 नतायै संवर्तते । स्मृतीन्द्रियं धर्मालोकमुखं सुकृतकर्मतायै संवर्तते ।  
 समाधीन्द्रियं धर्मालोकमुखं चित्तविमुक्त्यै संवर्तते । प्रज्ञेन्द्रियं २०  
 धर्मालोकमुखं प्रत्यवेक्षणज्ञानतायै संवर्तते । श्रद्धाबलं धर्मालोकमुखं  
 मारबलसमतिक्रमाय संवर्तते । वीर्यबलं धर्मालोकमुखमवैवर्तिकतायै

संवर्तते । स्मृतिबलं धर्मालोकमुखमसंहार्यतायै संवर्तते । समाधिबलं धर्मालोकमुखं सर्ववितर्कप्रहाणाय संवर्तते । प्रज्ञाबलं धर्मालोकमुखमनवमूढ्यतायै संवर्तते । स्मृतिसंबोध्यङ्गं धर्मालोकमुखं यथावद्धर्मप्रज्ञानतायै संवर्तते । धर्मप्रविचयसंबोध्यङ्गं धर्मालोकमुखं सर्वधर्मपरिपूर्त्यै संवर्तते । वीर्यसंबोध्यङ्गं धर्मालोकमुखं सुविचित्रबुद्धितायै संवर्तते । प्रीतिसंबोध्यङ्गं धर्मालोकमुखं समाध्यायिकतायै संवर्तते । प्रश्रद्धासंबोध्यङ्गं धर्मालोकमुखं कृतकरणीयतायै संवर्तते । समाधिसंबोध्यङ्गं धर्मालोकमुखं समतानुबोधाय संवर्तते । उपेक्षासंबोध्यङ्गं धर्मालोकमुखं सर्वोपपत्तिजुगुप्सनतायै संवर्तते । सम्यग्दृष्टिधर्मा-  
 १० लोकां न्यायाक्रमणतायै संवर्तते । सम्यक्संकल्पो धर्मालोकमुखं सर्वकल्पविकल्पपरिकल्पप्रहाणाय संवर्तते । सम्यग्वाग्धर्मालोकमुखं सर्वाक्षरवृत्तघोषवाक्यप्रथप्रतिश्रुत्कासमतानुबोधनतायै संवर्तते । सम्यक्कर्मज्ञो धर्मालोकमुखमकर्माविपाकतायै संवर्तते । सम्यग्गोचरो धर्मालोकमुखं सर्वेषणप्रतिप्रश्रद्धी संवर्तते । सम्यग्व्यायामो धर्मालोकमुखं परतीरगमनाय संवर्तते । सम्यक्स्मृतिधर्मालोकमुखमस्मृत्यमनसिकार-  
 १५ तायै संवर्तते । सम्यक्समाधिधर्मालोकमुखमकेयचित्तःसमाधिप्रतिलभाय संवर्तते । बोधिचित्तं धर्मालोकमुखं चिरत्नवंशानुपच्छेदाय संवर्तते । आशयो धर्मालोकमुखं हीनयानास्पृहणतायै संवर्तते । अध्याशयो धर्मालोकमुखमुदारबुद्धधर्माबालम्बनतायै संवर्तते । प्रयोगो धर्मालो-  
 २० कमुखं सर्वकुशलधर्मपरिपूर्त्यै संवर्तते । दानपारमिता धर्मालोकमुखं लक्षणानुव्यञ्जनबुद्धचक्षुपरिशुद्धी मत्सरिसत्त्वपरिपाचनतायै संवर्तते । शीलपारमिता धर्मालोकमुखं सर्वाक्षणापायसमतिक्रमाय दुःशील-

सत्त्वपरिपाचनतायै संवर्तते । ज्ञानिपारमिता धर्मालोकमुखं सर्वव्यापादखिलदोषमानमदर्पप्रहाणाय व्यापन्नचित्तसत्त्वपरिपाचनतायै संवर्तते । वीर्यपारमिता धर्मालोकमुखं सर्वकुशलमूलधर्मारंगोत्तारणाय कुशीदसत्त्वपरिपाचनतायै संवर्तते । ध्यानपारमिता धर्मालोकमुखं सर्वज्ञानाभिज्ञात्पादाय विक्षिप्तचित्तसत्त्वपरिपाचनतायै संवर्तते । ५  
 प्रज्ञापारमिता धर्मालोकमुखमविद्यामोहतमोऽन्धकारोपलम्भदृष्टिप्रहा-  
 णाय दुष्प्रज्ञसत्त्वपरिपाचनतायै संवर्तते । उपायकौशलं धर्मालोकमुखं यथाधिमुक्तसत्त्वैर्योपयसंदर्शनाय सर्वबुद्धधर्माविधमनतायै संवर्तते । चत्वारि संग्रहवस्तूनि धर्मालोकमुखं सत्त्वसंग्रहाय संबोधिप्राप्त्यै च धर्मसंप्रत्यवेक्षणतायै संवर्तते । सत्त्वपरिपाको धर्मालोकमुखमात्म- १०  
 सुखानन्धवसानायापरिखेदतायै संवर्तते । सद्धर्मपरिग्रहो धर्मालोकमुखं सर्वसत्त्वसंश्लेशप्रहाणाय संवर्तते । पुण्यसंभारो धर्मालोकमुखं सर्वसत्त्वोपजीव्यतायै संवर्तते । ज्ञानसंभारो धर्मालोकमुखं दशबलप्रतिपूर्त्यै संवर्तते । श्रमसंभारो धर्मालोकमुखं तथागतसमाधिप्रतिलभाय संवर्तते । विदर्शनासंभारो धर्मालोकमुखं प्रज्ञाचक्षुःप्रतिलभाय १५  
 संवर्तते । प्रतिसंविदवतारो धर्मालोकमुखं धर्मचक्षुःप्रतिलभाय संवर्तते । प्रतिशरणावतारो धर्मालोकमुखं बुद्धचक्षुःपरिशुद्धी संवर्तते । धारणीप्रतिलभो धर्मालोकमुखं सर्वबुद्धभाषिताधारणतायै संवर्तते । प्रतिभानप्रतिलभो धर्मालोकमुखं सर्वसत्त्वसुभाषितसंतोषणायै संवर्तते । आनुलोमिकधर्मज्ञानिधर्मालोकमुखं सर्वबुद्धधर्मानुलोमनतायै संवर्तते । २०  
 अनुत्पत्तिकधर्मज्ञानिधर्मालोकमुखं व्याकरणप्रतिलभाय संवर्तते । अवैवर्तिकभूमिधर्मालोकमुखं सर्वबुद्धधर्मप्रतिपूर्त्यै संवर्तते । भूमेर्भूमि-



संक्रान्तिज्ञानं धर्मालोकमुखं सर्वज्ञज्ञानाभिषेकतायै संवर्तते । अभिषे-  
कमूमिधर्मालोकमुखमवक्रमणजन्माभिनिष्क्रमणदुष्करचर्याबोधिमण्डो-  
पसंक्रमणमारध्वसनबोधिविवोधनधर्मचक्रप्रवर्तनमहापरिनिर्वाणसंदर्श-  
नतायै संवर्तते ॥ इदं तन्मार्गा अष्टोत्तरं धर्मालोकमुखशतं यदवश्यं

५ बोधिसत्त्वेन च्यवनकालसमये देवपर्वदि संप्रकाशयितव्यं ॥

अस्मिन् खलु पुनर्भिन्नवो धर्मालोकमुखपरिवर्ते बोधिसत्त्वेन  
निर्दिश्यमाने तस्यां देवपर्वदि चतुरशीतेदेवपुत्रसहस्राणामनुत्तरायां  
सम्यक्संबोधी चिन्तान्युत्पद्यन्ते । द्वात्रिंशतेषु देवपुत्रसहस्राणां पूर्वपरि-  
कर्मकृतानामनुत्पत्तिकेषु धर्मेषु ज्ञानप्रतिलम्बोऽभूत् । षट्त्रिंशतेषु  
१० देवपुत्रनयुतानां विरजो विगतमलं धर्मेषु धर्मचतुर्विंशद्वं सर्वावच्छ  
तुषितवरभवन्ने जानुमात्रं दिव्यैः पुष्पैः संकादितमभूत् ॥

इति हि भिन्नवो बोधिसत्त्वस्तस्या देवपर्वदेो भूयस्या मात्रया  
सहस्रणार्थं तस्यां विलायामिमां गाथामभाषत ॥

तुषितवरभवननिलयाद्यदा च्यवति नायकः पुरुषसिंहः ।

१५ आमन्त्रयते देवान् प्रमादमखिलं विसर्जयत ॥

या काचि रतिवियूहा दिव्या मनसा विचिन्तिता श्रीमान् ।

सर्वशुभकर्महेतोः फलमिदं शृणुरस्य कर्मस्य ॥

तस्माद्भवत कृतज्ञा अपूर्वशुभसंचयं क्षपित्वेह ।

मा गच्छत पुनरपायानसाध्वसुखवेदना यत्र ॥

२० धर्मस्य यः श्रुतोऽयं ममान्तिके गौरवमुपजेनित्वा ।

तत्र प्रतिपद्यथाः प्राप्स्यथ नियतं सुखमनन्तम् ॥

सर्वमनित्य कामा अध्रुवं न च शाश्वता अपि न कल्पाः ।

मायामरीचिसदृशा विद्युत्फेनोपमा चपलाः ॥

न च कामगुणरतीभिः तृप्तिर्लवणेदकं यथा पीत्वा ।

ते तृप्त येष प्रज्ञा आर्या लोकोत्तरा विरजा ॥

न तरङ्गतुल्यकल्पाः संगीति च अप्सरोभि संवासः ।

अन्योऽन्यगमयुक्ता यथैव सामायि कामं च ॥

५

न च संस्कृते सहाया न मित्रज्ञातीजनो च परिवाराः ।

अन्यत्र कर्म सुकृतादनुबन्धति पृष्ठतो याति ॥

तस्मात्सहितसमया अन्योऽन्यं मैत्रचित्तहितचित्ताः ।

धर्मचरणं चरेथाः सुचरितचरणा न तप्यन्ते ॥

बुद्धमनुस्मरेथा धर्मं संघं तथाप्रमादं च ।

१०

श्रुतशीलदाननिरता ज्ञान्या सारभ्यसंपन्नाः ॥

दुःखमनित्यमनात्मा निरीक्षथा योनिसो इमा धर्मा ।

हेतुप्रत्यययुक्ता वर्तन्तेऽस्वामिका जडाबुद्ध्या ॥

या काचि ऋद्धिं मह्यं पश्यत प्रतिभां च ज्ञानगुणतां च ।

सर्वशुभकर्महेतोः शीलेन श्रुतेन चाप्रमादेन ॥

१५

अनुशिष्यध्वं मह्यं शीलेन श्रुतेन चाप्रमादेन ।

दानदमसंयमेना सत्त्वार्थं हितार्थं मित्रार्थः ॥

न च वाक्यस्तरवेणा शक्याः संपादितु कुशलधर्मान् ।

प्रतिपत्तिमारभेथा यथा च वदथा तथ करोथा ॥

मा खलु परावकाशं स्वयं यतध्वं सदा प्रयत्नेन ।

२०

न च कश्चि कृत्व ददते न चाप्यकृत्वा भवति सिद्धिः ॥

समनुस्मरेथा पूर्वे यद्दुःखं संसारगिरमनुभूतम् ।

न च निर्वृती विरागो समनुगतो मिथ्य निर्यतैव ॥  
तस्मात्तत्त्वं लभित्वा मित्रं प्रतिरूपदेशवासं च ।  
श्रेष्ठं च धर्मश्रवणं समेध रागादिकान् क्लेशान् ॥  
मानमददर्पविगताः सदाज्वलामन्दवाञ्छ अशृणुः ।

५ निर्वाणगतिपरायण युज्यत मार्गाभिसमयाय ॥

मोहकलुषान्धकारं प्रज्ञाप्रदीपेन विधमथा सर्वं ।  
सानुशयदोषजालं विदारयत ज्ञानवज्रेण ॥  
किमपि सुबुद्धं वदेयं धर्मं युष्माकमर्थसंयुक्तं ।  
न च तत्रवतिष्ठेथा न तत्र धर्मस्य अपराधः ॥

१० बोधिर्यथा मि प्राप्ता (स्याद्) धर्मं च प्रवर्षयेदमृतगामि ।

पुनरपि विशुद्धचित्ता उपेथ वरधर्मश्रवणाय ॥ इति ॥

॥ इति श्रीललितविस्तरे धर्मालोकमुखपरिवर्तो नाम चतुर्थोऽध्यायः ॥

इति हि भिक्षुवो बोधिसत्त्वस्त्वां महतीं देवपर्षदमनया धर्म्यया  
कथया संदर्शयामादाय समुत्तेज्य संप्रहर्ष्य क्षमापयित्वा मङ्गल्यां देव-  
१५ पर्षदमामन्त्रयते स्म । गमिष्याम्यहं मार्षा जम्बुद्वीपं । मया पूर्व-  
बोधिसत्त्वचर्यां चरता सत्त्वाश्चतुर्भिः संग्रहवस्तुभिर्निमन्त्रिता दानेन  
प्रियवद्येनार्थक्रियया समानार्थतया च । तदयुक्तमेतन्मार्षा मम भवेद-  
क्षतज्ञता च यदहमनुत्तरायां सम्यक्संबोधी नाभिसंबुद्धेयम् ॥

अथ ते तुषितकायिका देवपुत्रा रुदन्तो बोधिसत्त्वस्य चरणी  
२० परिगृह्यैवमाहुः । इदं खलु सत्पुरुष तुषितभवनं त्वया विहीनं

न भ्राजिष्यते ॥ अथ बोधिसत्त्वस्त्वां महतीं देवपर्षदमेवमाह । अयं  
मैत्रेयो बोधिसत्त्वो युष्माकं धर्मं देशयिष्यति ॥ अथ बोधिसत्त्वः  
स्वकाच्छिरसः पट्टमौलं चावतार्य मैत्रेयस्य बोधिसत्त्वस्य शिरसि  
प्रतिष्ठापयामास । (एवं चावोचत्) । ममान्तरेण त्वं सत्पुरुषानुत्तरां  
सम्यक्संबोधिमभिसंभोत्स्यसे ॥

५

अथ बोधिसत्त्वो मैत्रेयं बोधिसत्त्वं तुषितभवने ऽभिनिषद्य  
पुनरपि तां महतीं देवपर्षदमामन्त्रयते स्म । कीदृशेनाहं मार्षा  
रूपेण मातुः कुचाववक्रामेयं ॥ तत्र केचिदाहुः । मार्षा मानवरूपेण ॥  
केचिदाहुः । शक्ररूपेण ॥ केचिदाहुः । ब्रह्मरूपेण ॥ केचिदाहुः ।  
महाराजिकरूपेण ॥ केचिदाहुः । वैश्रवणरूपेण ॥ केचिदाहुः । १०  
गन्धर्वरूपेण ॥ केचिदाहुः । किन्नररूपेण ॥ केचिदाहुः । महोरगरूपेण ॥  
केचिदाहुः । महेश्वररूपेण ॥ केचिदाहुः । चन्द्ररूपेण ॥ केचिदाहुः ।  
सूर्यरूपेण ॥ केचिदाहुः । गरुडरूपेण ॥ तत्रोग्रतेजो नाम ब्रह्मका-  
यिको देवपुत्रः पूर्वर्षिजन्मच्युतो ऽवैवर्तिको ऽनुत्तरायाः सम्यक्संबोधिः  
स एवमाह । यथा ब्राह्मणानां मन्त्रवेदशास्त्रपाठेष्वगच्छति तादृशेनैव १५  
रूपेण बोधिसत्त्वो मातुः कुचाववक्रामितव्यः । तत्पुनः कीदृशं ।  
गजवरमहाप्रमाणः षड्दन्तो हेमजालसंकाशः सुरचिरः सुरक्तशीर्षः  
स्फुटितगलितरूपवान् । एतच्छ्रुत्वा रूपं ब्राह्मणवेदशास्त्रतत्त्वज्ञो  
व्याकर्षितश्चेतो वै भावी द्वात्रिंशलक्षणेपितः ॥

इति हि भिक्षुवो बोधिसत्त्वो जन्मकालमवलोक्य तुषितवरभव- २०  
नस्थः एवं राज्ञः शुद्धोदनस्य गृहवरे अष्टौ पूर्वनिमित्तान्युपदर्शयति  
स्म ॥ कतमान्यष्टौ । तद्यथा । व्यपगततृणखाणुकण्टकशर्करकण्डलनिर्मलं

सुषिक्तं सुशोधितमनाकुलवाततमोरजाविगतदंशकमक्षिकापतंगसरीसृ-  
पापगतमवकीर्णकुसुमं समं पाणितलजातं तद्गृहं संस्थितमभूत् । इदं  
प्रथमं पूर्वनिमित्तं प्रादुरभूत् ॥

ये च हिमवत्पर्वतराजनिवासिनः पत्रगुप्तशुकशारिकाकोकिलहंस-  
५ क्रोञ्चमयूरचक्रवाककुणालकलविङ्कजीवजीवकादयो विचित्ररुचिरपद्मा  
मनोज्ञप्रियभाषिणः शकुनिगणास्ते आगत्य राज्ञः शुद्धोदनस्य गृहवरे  
वितर्दिनिर्यूहतोरणगवाक्षहर्म्यकूटागारप्रासादतलेषु स्थित्वा प्रमुदिताः  
प्रीतिसौमनस्यजाताः स्वकस्वकानि रतान्युदाहरन्ति स्म । इति द्वितीयं  
पूर्वनिमित्तं प्रादुरभूत् ॥

१० ये च राज्ञः शुद्धोदनस्वामरमणीयेषु वनरमणीयेषु चाद्या-  
नरमणीयेषु नानापुष्पफलवृक्षा नानर्तुकारिकास्ते सर्वे संपुष्पिताः  
संकुसुमिता अभूवन् । इदं तृतीयं पूर्वनिमित्तं प्रादुरभूत् ॥

याश्च राज्ञः शुद्धोदनस्य पुष्करिण्यो जलपरिभोग्यस्थास्ताः  
सर्वाः शकटचक्रप्रमाणैरेककोटीनियुतशतसहस्रपत्रैः पद्मैः संकादिता  
१५ अभूवन् । इदं चतुर्थं पूर्वनिमित्तं प्रादुरभूत् ॥

ये च राज्ञः शुद्धोदनस्य गृहवरे भाजनविषये सर्पिलमधुफा-  
णितशर्कराद्यानां ते परिभुज्यमानाः क्षयं न गच्छन्ति स्म । परिपूर्णा  
एव संदृश्यन्ते स्म । इदं पञ्चमं पूर्वनिमित्तं प्रादुरभूत् ॥

ये च राज्ञः शुद्धोदनस्य गृहवरप्रधाने महत्यन्तःपुरे  
२० भेरीमृदङ्गपणवतूणववीणवेणुवल्लकीसंपताडप्रभृतयस्तूर्यभाण्डास्ते सर्वे  
स्वयमघट्टिता एव मनोज्ञशब्दं मुञ्चन्ति स्म । इदं षष्ठं पूर्वनिमित्तं  
प्रादुरभूत् ॥

यानि च राज्ञः शुद्धोदनस्य गृहवरप्रधाने सुवर्णरूप्यमणि-  
मुक्तावैडूर्यशङ्खशिलाप्रवालादीनां रत्नानां भाजनानि तानि सर्वाणि  
निरवशेषं विवृतविमलविशुद्धपरिपूर्णान्यिव विरोचन्ते स्म । इदं सप्तमं  
पूर्वनिमित्तं प्रादुरभूत् ॥

विमलविशुद्धया चन्द्रसूर्यजिह्वीकरणया प्रभया कायचित्तो- ५  
द्विल्यसंजनन्या तद्गृहं समन्तादवभासितमभूत् । इदमष्टमं पूर्वनिमित्तं  
प्रादुरभूत् ॥

माया च देवी स्नातानुलिप्तगात्रा विविधाभरणविष्कम्भितभुजा  
सुस्रक्णसुलीडवस्त्रवरधारिणी प्रीतिप्राप्तेः प्रसादप्रतिलब्धा सार्धं  
दशाभिः स्त्रीसहस्रैः परिवृता पुरस्कृता राज्ञः शुद्धोदनस्य संगीतिप्रासादे १०  
सुखोपविष्टस्थान्तिकमुपसंक्रम्य दक्षिणे पार्श्वे रत्नजालप्रत्युप्ते भद्रासने  
निषद्य स्मितमुखी व्यपगतभृकुटिका प्रहसितवदना राजानं शुद्धोदन-  
माभिर्गाथाभिरभाषत् ॥

साधो शृणुष्व मम पार्थिव भूमिपाला याचामि ते नृपतिरद्य वरं  
प्रयच्छ ।

१५

अभिप्रायु मद्य यथ चिन्तमनःप्रहर्षं तन्मे शृणुष्व भव प्रीतमना  
उदयः ॥

गृह्णामि देव व्रतशीलवरोपवासं अष्टाङ्गपोषधमहं जगि मैत्र-  
चित्ता ।

प्राणेषु हिंसविरता सद शुद्धभावा प्रेमं यथात्मनि परेषु तथा २०  
करोमि ॥

सैन्याद्विवर्जितमना मदलोभहीना कामेषु मिथ्य नृपते न समा-  
चरिष्ये ।

सत्ये स्थिता अपिशुना परुषप्रहीणा संधिप्रलापमशुभं न समा-  
चरिष्ये ॥

५ व्यापाददोषखिलमोहमदप्रहीणा सर्वा अभिध्यविगता स्वधनेन  
तुष्टा ।

सम्यक्प्रयुक्त अकुहानिलया अनिर्णु कर्मा यथा दश इमे कुशला  
चरिष्ये ॥

मा त्वं नरेन्द्र मयि कामतृषां कुरुष्व शीलव्रतेष्वभिरताय सुसंवृ-  
१० ताय ।

मा ते अपुण्य नृपते भवि दीर्घरात्रं अनुमोदया हि मम शील-  
व्रतोपवासं ॥

क्वन्दो ममेष नृपते प्रविशाद्य शीघ्रं प्रासादहर्म्यशिखरे स्थित-  
धार्तराष्ट्रे ।

१५ सखिभिः सदा परिवृता सुख मोदयेयं पुष्पाभिकीर्णशयने मृदुके  
सुगन्धे ॥

न च काञ्चुकीयपुरुषा नपि दारकाश्च न च इस्त्रि प्राकृत ममा  
पुरतः स्थिहेया ।

नो चामनाप मम रूपं न शब्दगन्धान् नान्यत्र इष्टमधुरा शृणुया  
२० सुशब्दान् ॥

ये रोधबन्धनगताः परिमुञ्च सर्वान् द्रव्याम्बराश्च पुरुषान्धनिनः  
कुरुष्व ।

वस्त्रान्नपान रथयुग्य तथाश्चयानं दद सप्तरात्रिकमिदं जगतः  
सुखार्थं ॥

नो चो विवादकलहा न च रोषवाक्या चान्योन्यमैत्रमनसो हित-  
सौम्यचित्ता ।

अस्मिन् पुरे पुरुषदृष्टिक दारकाश्च देवाश्च नन्दनगताः सहिता ५  
रमन्तान् ॥

न च राजदण्डनभटा न तथा कुदण्डा नोत्पीडना नपि च तर्जन-  
ताडना वा ।

सर्वान् प्रसन्नमनसो हितमैत्रचित्ता वीक्षस्व देव जनतां यथ  
एकपुत्रं ॥ १०

श्रुत्वेव राज वचनं परमं उदयं प्राहास्तु सर्वमिदमेव यथा  
तवेच्छा ।

अभिप्रायु तुभ्य मनसा स्वनुचिन्तितानि यद्याचसे तव वरं तदहं  
ददामि ॥

आज्ञाप्य पार्थिकवरः स्वकपारिषद्यां प्रासादश्रेष्ठशिखरे प्रकरोथ १५  
ऋद्धिं ।

पुष्पाभिकीर्णरुचिरं वरधूपगन्धं कृत्वापताक समलंकृत ता-  
लपत्तिं ॥

विंशत्सहस्ररणसोण्ड विचित्रवर्मा नाराचशूलशरशक्तिगृहीत-  
खट्वा । २०

परिवारयाथ धृतराज्यमनोज्ञघोषं देव्याभयार्थं कर्णस्थित  
रत्नमाणा ॥

स्त्रीभिस्तु सा परिवृता यथ देवकन्या स्नातानुलिप्तप्रवराम्बरभू-  
षिताङ्गी ।  
तूर्यै सहस्रमनुगीतमनोज्ञघेषैः आरूढ्य देव्युपविशेष मरु-  
त्क्षुषेव ॥  
५ दिव्यैर्महार्थसुविचित्रसुरतपादैः स्वास्तीर्णं पुष्पविविधैः  
शयने मनोज्ञे ।  
शयने स्थिता विगलिता मणिरत्नचूडा यथ मिश्रकावनगता खलु  
देवकन्या ॥

अथ खलु भिन्नवस्त्रत्वारी महाराजानः शक्रश्च देवानामिन्द्रः  
१० सुयामश्च देवपुत्रः संतुषितश्च सुनिर्मितश्च परनिर्मितवशवर्ती च  
सार्थवाहश्च मारपुत्रब्रह्मा च सहापतिर्ब्रह्मोत्तरश्च पुरोहितः सुब्रह्मा  
च पुरोहितः प्रभाव्यूहाभास्वरश्च महेश्वरश्च शुद्धावासकायिका  
निष्ठागतश्चाकनिष्ठश्च एतानि चान्यानि चानेकानि देवशतसहस्राणि  
संनिपत्य अन्योऽन्यमेवमाहुः । अयुक्तमेतन्मार्षा अस्माकं स्यादकृतज्ञता  
१५ च यद्वयमेकाकिनमद्वितीयं बोधिसत्त्वमुत्सृजेम । कोऽस्माकं मार्षा  
उत्सहते बोधिसत्त्वं सततसमितमनुबद्धुमवक्रमणगर्भस्थानजन्मयौव-  
नभूमिदारकक्रीडान्तःपुरनाटकसंदर्शनाभिनिष्क्रमणदुष्करचर्याबोधिम-  
ण्डोपसंक्रमणमारधर्षणबोध्यभिसंबोधनधर्मचक्रप्रवर्तनं यावन्महापरि-  
निर्वाणाद्वितचित्ततया स्निग्धचित्ततया प्रियचित्ततया मैत्र-  
२० चित्ततया सौम्यचित्ततया ॥ तस्यां वेलायामिमां गाथाम-  
भाषत ।

को वोत्सहेत वररूपधरं अनुबन्धयितुं सततं प्रीतमनाः ।  
कः पुण्यतेज यशसा वचसा स्वयमात्मनेच्छति विबद्धयितुं ॥  
यस्येप्सितं त्रिदशदेवपुरे दिव्यैः सुखैर्हि रमितुं सततं ।  
परमाप्सरोभिरिह कामगुणैः अनुबद्धितां विमलचन्द्रमुखं ॥  
तथ मिश्रके वनवरे रुचिरे दिव्याकरे रमितु देवपुरे । ५  
पुष्पात्करे कनकचूर्णनिभे अनुबन्धतां विमलतेजधरं ॥  
यस्येप्सितं रमितु चित्ररथे तथ नन्दने सुरवधूसहितः ।  
मान्दारवैः कुसुमपत्रचिते अनुबन्धतामिमु महापुरुषं ॥  
यामाधिपत्यमथ वा तुषितैर् अथ वापि प्रार्थयति चेश्वरतां ।  
पूजा रहो भवितु सर्वजगे अनुबन्धतामिमु अनन्तयशं ॥ १०  
यो इच्छति निर्मितपुरे रुचिरे वसवर्तिदेवभवने रमितुं ।  
मनसैव सर्वमनुभोक्तिक्रिया अनुबन्धतामिमु गुणायधरं ॥  
मारेश्वरो न च प्रदुष्टमना सर्वविधैश्वर्यपारगतः ।  
कामेश्वरो वशितपारगतो गच्छत्वसौ हितकरेण सह ॥  
तथ कामधातु समतिक्रमितुं मतिं यस्य ब्रह्मपुरमावसितुं । १५  
चतुरप्रमाणप्रभतेजधरः सोऽद्यानुबद्धतु महापुरुषं ॥  
अथ वापि यस्य मनुजेषु मति वरचक्रवर्तिविषये विपुले ।  
रत्नाकरमभयसौख्यददं अनुबन्धतां विपुलपुण्यधरं ॥  
पृथिवीश्वरस्तथपि अष्टिसुतो आढ्यो महाधनु महानिचयः ।  
परिवारवान्निहतशत्रुगणो गच्छत्वसौ हितकरेण सह ॥ २०  
रूपं च भोगमपि चेश्वरता कीर्तिर्भगवत् बलता गुणवती ।  
आदेय वाक्यमपि ग्राह्यरतो ब्रह्मेश्वरं समुपयातु विदुं ॥

- ये दिव्यकाम तथ मानुषकां या इच्छती त्रिभवि सर्वसुखं ।  
 ध्याने सुखं च प्रविवेकसुखं धर्मेश्वरं समनुबन्धयतां ॥  
 रागप्रहाणु तथ दोषमपी यो इच्छते तथ किलेशजहं ।  
 शान्तप्रशान्तउपशान्तमना सो दान्तचित्तमनुयातु लघुं ॥
- ५ शैचा अशैच तथ प्रत्येकजिना सर्वज्ञज्ञानमनुप्रापितुं ।  
 दशभिर्बलैर्नदितु सिंह इव गुणसागरं समनुयातु विदुं ॥  
 पिथितुं अपायपथ येष मतिरु विवृतुं च षड्रतिपथं ह्यमृतं ।  
 अष्टाङ्गमार्गगमनेन गतिं अनुबन्धतां गतिपथान्तकरं ॥  
 यो इच्छते सुगत पूजयितुं धर्मं च तेषु श्रुति कारुणिके ।
- १० प्राप्तो गुणानपि च संघगतान् गुणसागरं समनुयातु इमं ॥  
 जातिजरामरणदुःखक्षयं संसारबन्धन विमोक्षयितुं ।  
 चरितुं विशुद्धगमनान्तसमं सो शुद्धसत्त्वमनुबन्धयतां ॥  
 इष्टो मनापप्रियु सर्वजगे वरलक्षणो \* \* गुणोपचितः ।  
 आत्मा परं च तथ मोक्षयितुं प्रियदर्शनं समुपयातु विदुं ॥
- १५ शीलं समाधि तथ प्रज्ञमयी गम्भीरदुर्दर्शदुरोपगमं ।  
 यो इच्छते विदु विमुक्तिलभे सो वैद्यराजमनुयातु लघुं ॥  
 एते च अन्य गुण नैकविधा उपपत्तिसौख्य तथ निर्वृत्तये ।  
 सर्वैर्गुणैभि प्रतिपूर्णसिद्धे सिद्धव्रतं समनुयातु विदुं ॥ इति ॥

इदं खलु वचनं श्रुत्वा चतुरशीतिसहस्राणि चातुर्महाराजिकानां  
 २० देवानां शतसहस्रं त्रयत्रिंशानां शतसहस्रं यामानां शतसहस्रं तुषितानां  
 शतसहस्रं निर्माणरतीनां शतसहस्रं परनिर्मितवशवर्तीनां देवानां  
 षष्ठिसहस्राणि मारकायिकानां पूर्वशुभकर्मनिर्थातानां अष्टषष्ठिसहस्राणि

ब्रह्मकायिकानां बह्विनि शतसहस्राणि यावदकनिष्ठानां देवानां  
 संनिपतितान्यभूवन् । अन्ये च मूयः पूर्वदक्षिणपश्चिमोत्तरेभ्यो दिग्भ्यो  
 बह्विनि देवशतसहस्राणि संनिपतितान्यभूवन् ॥ तेभ्यो य उदारतमा  
 देवपुत्रास्ते तां महतीं देवपर्वदं गाथाभिरभ्यभाषन्त ।

हन्त शृणोथ वचनं अमरेश्वराहो अस्मिन् विधानमति यादृशत- ५  
 त्वभूता ।

त्यक्तार्थिकामरति ध्यानसुखं प्रणीतं अनुबन्धयाम इममुत्तमशुद्ध-  
 सत्त्वं ॥

ओक्कान्तपाद तथ गर्भस्थितं महात्मं पूजारहं अतिशयमभिपूजयामः ।  
 पुण्यैः सुरक्षितमृषिं परिरक्षिसन्तो यस्यावतारलभते न मनः प्रदुष्टं ॥ १०  
 संगीतितूर्यरचितैश्च सुवाद्यकैश्च वर्णागुणां कथयतो गुणसागरस्य ।  
 कुर्वाम देवमनुजान प्रहर्षणीयं यं श्रुत्व बोधिवरचित्त जने ज-  
 नेर्या ॥

पुष्पाभिकीर्णं नृपतेश्च करोम गेहं कालागुरुत्तमसुधूपितसौम्यगन्धं ।  
 यं घ्रात्व देवमनुजाश्च भवन्त्युदया विगतज्वराश्च सुखिनश्च भवन्त्य- १५  
 रोगाः ॥

मान्दारवैश्च कुसुमैस्तथ पारिजातैश्चन्द्रैः सुचन्द्र तथ स्थालविरो-  
 चमानैः ।

पुष्पाभिकीर्णं कपिलाह्वयतं करोम पूजार्थं पूर्वशुभकर्मसमुद्रतस्य ॥  
 यावच्च गर्भि वसति त्रिमलैरलिप्ता यावज्जरामरणचान्तकरः प्रसूतः ॥ २०  
 तावत्प्रसन्नमनसो अनुबन्धयाम एषा मतिर्मतिधरस्य करोम  
 पूजां ॥

लाभा सुलब्धविपुलाः सुरमानुषाणां द्रव्यन्ति जानु इमु सप्तपदां  
क्रमन्त ।

शक्रेषु ब्रह्मणकरैः परिगृह्यमानं गन्धादकैः स्तपियमानि सुशु-  
द्धसत्त्वं ॥

५ यावच्च लोकि अनुवर्तनतां करोति अन्तःपुरे वसति कामकिले-  
शघाती ।

यावच्च निष्क्रमति राज्यमपाश्व सर्वं तावत्प्रसन्नमनसो अनुबन्ध-  
यामः ॥

यावदुपैति महिमण्डि तृणां गृहीत्वा यावच्च बोधिस्युशति विनिहत्य  
१० मारं ।

अध्येष्टु ब्राह्मणयुतेभि प्रवर्ति चक्रं तावत्करोम विपुलां सुगतस्य  
पूजां ॥

यद बुद्धकार्यं कृतुं भेष्यति त्रिसहस्रे सत्त्वान कोटिनयुता अमृते  
विनीता ।

१५ निर्वाणमार्गमुपयास्यति शीतिभावां तावन्महाशयमृषिं न जहाम  
सर्वे ॥ इति ॥

अथ खलु भिक्षवः कामधात्वीश्वराणां देवकन्यानां बोधिसत्त्वस्य  
रूपकायपरिनिष्पत्तिं दृष्ट्वा एतदभवत् । कीदृशी त्वसौ कन्या भविष्यति  
या इमं वरप्रवरशुद्धसत्त्वं धारयिष्यति ॥ ताः कौतूहलजाता वरप्र-  
२० वरपुष्पधूपदीपगन्धमाख्यविलेपनचूर्णचीवरपरिगृहीता दिव्यमनोमया-  
त्मभावप्रतिलब्धाः पुण्यविपाकाधिस्थानाधिस्थितास्तस्मिन् क्षणे ऽमरपुर-  
भवनादन्तर्हिताः कपिलाद्रुये महापुरवर उद्यानशतसहस्रपरिमण्डिते

राज्ञः शुद्धोदनस्य गृहे धृतराष्ट्रे महाप्रासादे अमरभवनप्रकाशे  
विगलिताम्बरधारिण्यः शुभविमलतेजप्रतिमण्डिता दिव्याभरणस्तम्भि-  
तभुजाः शयनवरगतां मायादेवीमेकाङ्गुलिकयोपदर्शयन्त्यो गगणतल-  
गताः परस्परं गाथाभिरभ्यभाषन्त ॥

अमरपुरगतान् अप्सराणां रूपमनीरमं दृष्ट्वा बोधिसत्त्वे । ५

मतिरियमभवत्तदा हि तासां प्रमदं नु कीदृशं बोधिसत्त्वमाता ॥

ताश्च सहितपुष्पमाख्यहस्ता उपगमि वेस्म नृपस्य जातकाङ्क्षा ।

पुष्पं तथ विलेपनां गृहीत्वा दशनखं अञ्जलिभिर्नमस्यमानाः ॥

विगलितवसनाः सलीडरूपाः करतलं दक्षिणि अङ्गुलीं प्रणम्य ।

शयनगतं विदर्शि मायादेवीं साधु निरीक्ष्य रूपं मानुषीणां ॥ १०

वयमिह अभिमन्ययाम अन्ये परममनीरमसुरूपं अप्सराणां ।

इमं नृपतिवधूं निरीक्षमाणा जिह्मविपश्यन्त दिव्य आत्मभावां ॥

रतिरिव सदृशी गुणान्विता च जननिरियं प्रवराग्रपुङ्गवस्य ।

मणिरतनं यथा सुभाजनस्य तथ इव भाजनं देवि देवदेवे ॥

करचरणतलेभि यावदूर्ध्वं अङ्गमनीरमदिव्य आतिरेकाः । १५

प्रेक्षतु नयनान्न चास्ति तृप्तिं भूय प्रहर्षति चित्तमानसं च ॥

शशिरिव गगणे विराजते ऽस्या वदन् वरं च विराज गात्रभासा

रविरिव विमला शशीव दीप्ता तथ प्रभं निश्चरते ऽस्य आत्मभावात् ॥

कनकमिव सुजातजातरूपा वर्णं विरोचति देविये तथैव ।

भ्रमरवरनिकाशं कुन्तलानी मृदुकसुगन्धश्रवास्य मूर्धजानि ॥ २०

कमलदलनिभे तथास्य नेत्रे दशनविशुद्धं नभेव ज्योतिषाणि ।

चाप इव तनूदरी विशाला पार्श्वं समुद्रतमान्ति नास्ति संधिः ॥

गजभुजसदृशे ऽस्य ऊरुजङ्घ जानु सुजातनुपूर्वमुन्नतास्य ।  
करतलचरणा समा सुरक्ता व्यक्तमियं खलु देवकन्या नान्या ॥  
एव बद्धविधं निरीक्ष्य देवीं कुसुमचिपित्व प्रदक्षिणं च कृत्वा ।  
सुपिययसवती जिनस्य माता पुनरपि देवपुरं गता क्षणेन ॥

५ अथ चतुरि चतुर्दिशासु पालाः शक्र सुयाम तथैव निमितास्य ।  
देवगणकुम्भाण्डराक्षसाश्च असुरमहोरगकिन्नराश्चोचन् ॥  
गच्छत पुरतो नरोत्तमस्य पुरुषवरस्य करोथ रत्नगुप्तिं ।  
मा कुरुत जगे मनःप्रदीपं मा च करोथ विहेठ मानुषाणां ॥  
यत्र गृहवरस्मि मायदेवी तत्र समग्र सपारिषद्य सर्वे ।  
१० असिधनुशरशक्तिखड्गहस्ता गगणतलस्मि स्थिता निरीक्षयाथ ॥  
ज्ञात्व च्यवनकालं देवपुत्रा उपगमि मायसकाशं हृष्टचित्ता ।  
पुष्पं तथ विलेपनां गृहीत्वा दशनखं अञ्जलिभिर्नमस्यमानाः ॥  
च्यव च्यव हि नरेन्द्र शुद्धसत्त्वा अयु समयो भवतो ऽद्य वादिसिंह ।  
कृप कर्ण जनिस्त्व सर्वलोके अस्मि अधिषम धर्मदानहेतोः ॥ इति ॥

१५ अथ खलु भिक्षुवो बोधिसत्त्वस्य च्यवनकालसमये पूर्वस्था  
दिशो बहूनि बोधिसत्त्वशतसहस्राणि सर्व एकजातिप्रतिबद्धास्तुषित-  
वरभवनवासिनी येन बोधिसत्त्वस्तेनोपसंक्रामन् बोधिसत्त्वस्य पूजा-  
कर्मणे । एवं दशभ्यो दिग्भ्यो एकैकस्या दिशो बहूनि बोधिसत्त्व-  
शतसहस्राणि सर्व एकजातिप्रतिबद्धास्तुषितवरभवनवासिनी येन  
२० बोधिसत्त्वस्तेनोपसंक्रामन् बोधिसत्त्वस्य पूजाकर्मणे । चातुर्महाराज-  
कायिकेभ्यो देवेभ्यश्चतुरशीत्यप्सरःशतसहस्राण्येवं त्रयत्रिंशतो यामिभ्य-

स्तुषितेभ्यो निर्माणरतिभ्यः परनिर्मितवशवर्तिभ्यो देवेभ्यश्चतुरशीत्यप्सरः-  
शतसहस्राणि नानातूर्यसंगीतिवादिनेन येन बोधिसत्त्वस्तेनोपसंक्रामन्  
बोधिसत्त्वस्य पूजाकर्मणे ॥

अथ खलु बोधिसत्त्वः श्रीगर्भसिंहासने सर्वपुण्यसमुद्गते सर्वदे-  
वनागसंदर्शने महाकूटागारे निषद्य सार्धं तैर्बोधिसत्त्वैर्देवनागयक्ष- ५  
कोटिनियुतशतसहस्रैः परिवृतः पुरस्कृतस्तुषितवरभवनात् प्रचलति  
स्म । प्रचलता च भिक्षुवो बोधिसत्त्वेन तथारूपा कायात् प्रभा  
मुक्ताभूद् यथा प्रभयाय त्रिसाहस्रमहासाहस्रो लोकधातुरेवं  
विपुलविस्तीर्णो महतोदारेण सुप्रचलितपूर्वेण दिव्यप्रभासमतिक्रान्ते-  
नावभासेन परिस्फुटो ऽभूत् ॥ या अपि ता लोकान्तरिका अघा १०  
अघस्फुटा अन्धकारास्तमिस्रा यत्रैमी चन्द्रसूर्यावेवं महर्द्धिकावेवं  
महानुभावावेवं महेशाख्यौ आभया आभां वर्णेन वर्णं तेजसा तेजो  
नाभितपतो नाभिविरोचतः । तत्र ये सत्त्वा उपपन्नास्ते स्वकानपि  
बाहुप्रसारितान्न पश्यन्ति । तत्रापि तस्मिन् समये महत् उदारस्था-  
वभासस्य प्रादुर्भावो ऽभूत् । ये च तत्र सत्त्वा उपपन्नास्ते तेनैवावभासेन १५  
स्फुटाः समाना अन्यो ऽन्यं सम्यक् पश्यन्ति स्म । अन्यो ऽन्यं संजानन्ते  
स्म । एवं चाहुः । अन्ये ऽपि किल भोः सत्त्वा इहोपपन्नाः किल  
भो इति ॥

अयं च त्रिसाहस्रमहासाहस्रो लोकधातुः षड्विकारमष्टादशम-  
हानिमित्तमभूत् । अकम्पत् प्राकम्पत् संप्राकम्पत् । अवेधत् प्रावेधत् २०  
संप्रावेधत् । अचलत् प्राचलत् संप्राचलत् । अचुभ्यत् प्राचुभ्यत्  
संप्राचुभ्यत् । अरणत् प्रारणत् संप्रारणत् । अगर्जत् प्रागर्जत् संप्रागर्जत् ॥



अन्ते ऽवनमति स्म । मध्ये उन्नमति स्म । मध्ये ऽवनमति स्म । अन्ते  
 उन्नमति स्म ॥ पर्वस्थां दिश्ववनमति स्म । पश्चिमायां दिश्वन्नमति  
 स्म । पश्चिमायां दिश्ववनमति स्म । पूर्वस्थां दिश्वन्नमति स्म ॥  
 दक्षिणस्थां दिश्ववनमति स्म । उत्तरस्थां दिश्वन्नमति स्म । उत्तरस्थां  
 ५ दिश्ववनमति स्म । दक्षिणस्थां दिश्वन्नमति स्म ॥ तस्मिन् समये  
 हर्षणीयास्तोषणीयाः प्रेमणीयाः प्रसादनीया अवलोकनीयाः प्रह्ला-  
 दनीया निर्वर्णनीया असेचनीया अप्रतिकूला अनुत्तासकराः शब्दाः  
 श्रूयन्ते स्म । न च कस्यचित् सत्त्वस्य तस्मिन् क्षणे विहेठा वा  
 चासो वा भयं वा स्तम्भितत्वं वाभूत् ॥ न च भूयः सूर्याचन्द्रमसीर्न  
 १० ब्रह्मशक्रलोकपालानां तस्मिन् क्षणे प्रभा प्रज्ञायते स्म । सर्वनरकति-  
 र्यग्योनियमलोकोपपन्नाश्च सत्त्वास्तस्मिन् क्षणे विगतदुःखा अभूवन् ।  
 सर्वसुखसमर्पिताः । न च कस्यचित् सत्त्वस्य रागो बाधते स्म द्वेषो  
 वा मोहो वा इर्ष्या वा मात्सर्यं वा मानो वा म्रदो वा मदी  
 वा क्रोधो वा व्यापादो वा परिदाहो वा । सर्वसत्त्वास्तस्मिन्  
 १५ क्षणे मैत्रचित्ता हितचित्ताः परस्परं मातापितृसङ्गिनो ऽभूवन् ॥  
 अघट्टितानि च दिव्यमानुष्यकाणि तूर्यकोटिनियुतशतसहस्राणि  
 मनोज्ञघोषमुत्सृजन्ति स्म । देवकोटीनियुतशतसहस्राणि पाणिभिरंसैः  
 शिरोभिस्तं महाविमानं वहन्ति स्म । तानि चाप्सरःशतसह-  
 स्राणि स्वां स्वां संगीतिं संप्रयुज्य पुरतः पृष्ठतो वामदक्षिणेन च  
 २० स्थित्वा बोधिसत्त्वं संगीतिरुतस्वरेणाभिस्तुवन्ति स्म ॥

पूर्वकर्मशुभसंचितस्य ते दीर्घरात्र कुशलोदितस्य ते ।

सत्यधर्मनयशोधितस्य ते पूजा अद्य विपुला प्रवर्तते ॥

पूर्विं तुभ्य बज्रकल्पकोटियो दानु दत्तु प्रियपुत्रधीतराः ।  
 तस्य दानचरितस्य तत्फलं येन दिव्यकुसुमाः प्रवर्षिताः ॥  
 आत्ममांसतुलयित्व ते विभो सोभिदत्तु प्रियपत्तिकारणात् ।  
 तस्य दानचरितस्य तत्फलं प्रेतलोकि लभि पानभोजनं ॥  
 पूर्विं तुभ्य बज्रकल्पकोटियो शीलरक्षितमखण्डनव्रतं । ५  
 तस्य शीलचरितस्य तत्फलं येन अक्षण अपाय शोधिताः ॥  
 पूर्विं तुभ्य बज्रकल्पकोटियो क्षान्ति भावित निदानबोधये ।  
 तस्य क्षान्तिचरितस्य तत्फलं मैत्रचित्त भुत देवमानुषाः ॥  
 पूर्विं तुभ्य बज्रकल्पकोटियो वीर्यु भावितमलीनमुत्तमं ।  
 तस्य वीर्यचरितस्य तत्फलं येन कायु यथ मेरु शोभते ॥ १०  
 पूर्विं तुभ्य बज्रकल्पकोटियो ध्यान ध्यायित किलेशध्वेषणात् ।  
 तस्य ध्यानचरितस्य तत्फलं येन क्लेश जगतो न बाधते ॥  
 पूर्विं तुभ्य बज्रकल्पकोटियो प्रज्ञ भावित किलेशच्छेदनी ।  
 तस्य प्रज्ञचरितस्य तत्फलं येन आभ परमो विरोचते ॥  
 मेत्रवर्मितकिलेशसूदना सर्वसत्त्वकरुणाय उन्नता । १५  
 मोदिप्राप्त परमा उपेक्षका ब्रह्मभूत सुगता नमो ऽस्तु ते ॥  
 प्रज्ञउल्कप्रभतेजसाद्गता सर्वदोषतममोहशोधका ।  
 चक्षुभूत त्रिसहस्रि नायका मार्गदेशिक मुने नमो ऽस्तु ते ॥  
 ऋद्धिपादवरभिन्न कोविदा सत्यदर्शि परमार्थि शिञ्जिता ।  
 तीर्ण तारयसि अन्यप्राणिनो दाशभूत सुगता नमो ऽस्तु ते ॥ २०  
 सर्वोपायवरभिन्न कोविदा दर्शयसि च्युतिमच्युतिच्युति ।  
 लोकधर्मभवनाभिवर्तसे नो च लोकि क्वचि ओपलिष्यसे ॥

- लाभ तेष परमा अचिन्तिया येषु दर्शनं अत्र च एष्यसे ।  
 किं पुनः शृणुय योति धर्मतां अत्र प्रीति विपुला जनेष्यसे ॥  
 जिह्व सर्वतुषितालयो भुतो जम्बुद्वीपि पुरि यो उदागतः ।  
 प्राणिकोटिनयुता अचिन्तिया बोधधिष्यसि प्रसुप्तं लेशतो ॥  
 ५ अत्र स्फीत पुरमद्य भेष्यती देवकोटिनयुतैः समाकुलं ।  
 अप्सरोभि तुरिधैर्निनादितं राजगेहि मधुरं शृणुष्यति ॥  
 पुण्यतेज भरिता शुभकर्मणा नारि सा परमरूप उपेता ।  
 यस्य पुत्र अयमेव समृद्धः तिस्रल्लोकि अभिभाति शीरिषे ॥  
 नो भुयो पुरवरस्मि देहिनां लाभदोषकलहा विवादका ।  
 १० सर्वमैचमनसः सगौरवाः भाविना नरवरस्य तेजसा ॥  
 राजवंश नृपतेः प्रवर्द्धते चक्रवर्तिकुलराजसंभवः ।  
 भेष्यते कपिलसाङ्गयं पुरं रत्नकोषभरितं सुसमृद्धं ॥  
 यच्चराचसकुम्भाण्डगुह्यका देवदानवगणाः सद्गन्तव्यकाः ।  
 ये स्थिता नरवरस्य रक्षकाः तेषु मोक्षं न चिरेण भेष्यते ॥  
 १५ पुण्यपार्जितु स्तवित्व नायकं प्रेमगौरवमुपस्थपिस्व ना ।  
 सर्व बोधि परिणामयामहे क्षिप्रं भोम यथ त्वं नरोत्तम ॥ इति ॥  
 ॥ इति श्रीललितविस्तरे प्रचलपरिवर्तो नाम पञ्चमोऽध्यायः ॥

इति हि भिक्षवः शिशिरकालविनिर्गते वैशाखमासे विशा-  
 खनक्षत्रानुगते ऋतुप्रवरे वसन्तकालसमये तत्त्वरपचाकीर्णे वरप्रवर-  
 २० पुष्पसंकुसुमिति शीतोष्णतमोरजोविगते मृदुशादले सुसंस्थिते त्रिभुवन-

ज्येष्ठे लोकमहिता व्यवलोक्य ऋतुकालसमये पञ्चदशा पूर्णमास्यां  
 पोषधगृहीताया मातुः पुण्यनक्षत्रयोगेन बोधिसत्त्वस्तुषितवरभवनाच्-  
 च्युत्वा स्मृतः संप्रजानन् पाण्डुरो गजपोतो भूत्वा षड्दन्त इन्द्र-  
 गोपकशिराः सुवर्णराजीदन्तः सर्वाङ्गप्रत्यङ्गोऽहीनेन्द्रियो जनन्या  
 दक्षिणायां कुक्षावक्रामद् अवक्रान्तश्च स दक्षिणावचरोऽभून्न जातु ५  
 वामावचरः ॥ मायादेवी सुखशयनप्रसुप्ता इमं खप्तमपश्यत् ।

हिमरजतनिभश्च षड्विषाणः सुचरण चारुभुजः सुरक्तशीर्षः ।  
 उदरमुपगतो गजप्रधानो ललितगतिर्दृढवज्रगात्रसंधिः ॥  
 न च मम सुख जातु एवरूपं दृष्टमपि श्रुतं नापि चानुभूतं ।  
 कायसुखचित्तसौख्यभावा यथरिव ध्यानसमाहिता अभूवम् ॥ १०

अथ खलु मायादेवी आभरणविगलितवसना प्रह्लादितकायचित्ता  
 प्रीतिप्रमोद्यप्रसादप्रतिलब्धा शयनवरतलादुत्थाय नारीगणपरिवृता  
 पुरस्कृता प्रासादवरशिखरादवतीर्य येनाशोकवनिका तेनापजगाम ।  
 साऽशोकवनिकायां सुखोपविष्टा राज्ञः शुद्धोदनस्य दूतं प्रेषयति  
 स्म । आगच्छतु देवी देवी ते द्रष्टुं कामेति ॥ १५

अथ स राजा शुद्धोदनस्तद्वचनं श्रुत्वा प्रहर्षितमना आक-  
 म्पितशरीरो भद्रासनादुत्थायामात्यनैगमपार्षदबन्धुजनपरिवृतो येना-  
 शोकवनिका तेनापसंक्रामदुपसंक्रान्तश्च न शक्नोति स्म अशोकवनिकां  
 प्रवेष्टुं । गुरुतरमिवात्मानं मन्यते स्म । अशोकवनिकाद्वारे स्थितो  
 मुहूर्तं संचिन्त्य तस्यां वेलायामिमां गायामभाषत ॥ २०

न स्मरि रणशैण्डि मूर्धसंस्थस्य मह्यं एव गुरु शरीरं मन्यमी  
 यादृशोऽद्य ।

स्वकुलगृहमद्य न प्रभोमि प्रवेष्टुं किमिह मम भवेऽङ्गो कान्व  
पृच्छेय चाहं ॥ इति ॥

अथ खलु शुद्धावासकायिका देवपुत्रा गगणतल्लगता अर्धकाय-  
मभिनिर्माय राजानं गाथयाध्यभाषन्त ।

५ व्रततपगुणयुक्तस्त्रिलोकेषु पूज्यो मैत्रकरुणलाभी पुण्यज्ञा-  
नाभिषिक्तः ।

तुषितपुरि च्यवित्वा बोधिसत्त्वो सहात्मा नृपति तव सुतत्वं माय-  
कुक्षीपपन्नः ॥

दशनख तद् कृत्वा खं शिरं कम्पयन्तो नृपतिरनुप्रविष्टश्चित्रिका-  
१० रानुयुक्तः ।

माय तद् निरिच्छ्य मानदर्पोपनीतां वदहि कुरुमि किं ते किं  
प्रयोगो भणाहि ॥

देव्याह ।

हिमरजतनिकाशश्चन्द्रसूर्यातिरेकः सुचरण सुविभक्तः षड्वि-  
१५ षाणो महात्मा ।

गजवरु दृढसंधि वज्रकल्पस्सरूपः उदरि मम प्रविष्टस्तस्य  
हेतुं शृणुष्व ॥

वितिमिरत्रिसहस्रां पश्यमी भ्राजमानां देवनयुत देवाये स्तुवन्ती  
सयानी ।

२० न च मम खिलदोषो नैव रोषो न मोही ध्यानसुख समङ्गी जानमी  
शान्तचित्ता ॥

साधु नृपति शीघ्रं ब्राह्मणानानयास्मिन् वेदसुपिनपाठाये गृहेषु  
विधिज्ञा ।

सुपिनु मम हि येमं व्याकरी तत्त्वयुक्तं किमिदं मम भवेया श्रेय  
पापं कुलस्य ॥

वचनमिमु शुणित्वा पार्थिवस्तत्क्षणेन ब्राह्मण कृतवेदानानयन् ५  
शास्त्रपाठान् ।

माय पुरत स्थित्वा ब्राह्मणानामवाचत् सुपिन मयि ह दृष्टस्तस्य  
हेतुं शृणोथ ॥

ब्राह्मणा आहुः॥ ब्रूहि देवि त्वया कीदृशं स्वप्नं दृष्टं श्रुत्वा ज्ञास्यामः॥  
देव्याह । १०

हिमरजतनिकाशश्चन्द्रसूर्यातिरेकः सुचरण सुविभक्तः षड्वि-  
षाणो महात्मा ।

गजवरु दृढसंधि वज्रकल्पस्सरूपः उदरि मम प्रविष्टस्तस्य  
हेतुं शृणोथ ॥

वचनमिमु शुणित्वा ब्राह्मणा एवमाहुः प्रीतिविपुलचिन्त्यानास्ति १५  
पापं कुलस्य ।

पुत्र तव जनेसी लक्ष्मैर्भूषिताङ्गं राजकुलकुलीनं चक्रवर्तिं  
महात्मं ॥

स च पुरविजहित्वा कामराज्यं च गेहं प्रव्रजितनिरपेक्षः सर्व-  
लोकानुकम्पी । २०

बुद्धो भवति एषो दक्षिणीयस्त्रिलोके अमृतरसवरेणा तर्पयेत्  
सर्वलोकं ॥

व्याकरित्व गिरं सौम्यां भुक्त्वा पार्थिवभोजनं ।

आच्छादनानि चोद्बृह्य प्रकान्ता ब्राह्मणास्ततः ॥

इति हि भिक्षुवो राजा शुद्धादने ब्राह्मणेभ्यो लक्षणैर्मित्ति-  
कवैपञ्चकेभ्यः स्वप्नाध्यायीपाठकेभ्यः प्रतिश्रुत्य हृष्टस्तुष्ट उदय आत्तमनाः  
५ प्रमुदितः प्रीतिसीमनस्वजातस्तान् ब्राह्मणान् प्रभूतेन खादनीयभो-  
जनीयास्वादनीयेन संतर्प्य संप्रवार्याच्छादनानि च दत्त्वा विसर्जयति  
स्व ॥ तस्यां वेलायां कपिलवस्तुनि महानगरे चतुर्षु नगरद्वारेषु  
सर्वनगरचत्वरशृङ्गाटकेषु च दानं दापयति स्म । अन्नमन्नार्थिकेभ्यः ।  
पानं पानार्थिकेभ्यः । वस्त्राणि वस्त्रार्थिकेभ्यः । यानानि यानार्थिकेभ्यः ।  
१० एवं गन्धमाव्यविलेपनशय्योपाश्रयं प्राजीविकं प्राजीविकार्थिभ्यो यावदेव  
बोधिसत्त्वस्य पूजाकर्मणे ॥

अथ खलु भिक्षुवो राज्ञः शुद्धादनस्यैतदभवत् । कतमस्मिन्  
गृहे मायादेवी सुखमनुपक्लिष्टा विहरेदिति ॥

अथ तत्क्षणमेव चत्वारो महाराजानो राजानं शुद्धादनमुपसं-  
१५ क्रम्यैवमाहुः ।

अल्पोत्सुको देव भव सुखं तिष्ठ उपेक्षको ।

वर्यं हि बोधिसत्त्वस्य वेश्म वै मापयामहे ॥

अथ खलु शक्रो देवानामिन्द्रो राजानं शुद्धादनमुपसंक्रम्यैवमाह ।  
हीना विमाना पालानां त्रयचिंशानामुत्तमाः ।

२० वैजयन्तसमं वेश्म बोधिसत्त्वस्य दाम्यहं ॥

अथ खलु सुयामी देवपुत्रो राजानं शुद्धादनमुपसंक्रम्यैवमाह ।  
मदीयं भवनं दृष्ट्वा विस्मिताः शक्रकोटयः ।

सुयामभवनं श्रीमद्वेधिसत्त्वस्य दाम्यहं ॥

अथ खलु संतुषितो देवपुत्रो राजानं शुद्धादनमुपसंक्रम्यैव-  
माह ।

यत्रैव उषितः पूर्वं तुषितेषु महायसा ।

तदेव भवनं रम्यं बोधिसत्त्वस्य दाम्यहं ॥

५

अथ खलु सुनिर्मितो देवपुत्रो राजानं शुद्धादनमुपसंक्रम्यैवमाह ।  
मनोमयमहं श्रीमद्वेश्म तद्रतनामयं ।

बोधिसत्त्वस्य पूजार्थमुपनेष्यामि पार्थिव ॥

अथ खलु परनिर्मितवश्वतीं देवपुत्रो राजानं शुद्धादनमुप-  
संक्रम्यैवमाह ।

१०

यावन्तः कामधातुस्था विमानाः शोभनाः क्वचित् ।

भाभिस्ते मद्विमानस्य भवन्त्यभिहतप्रभाः ॥

तत् प्रयच्छाम्यहं श्रीमद्वेश्म रत्नमयं शुभं ।

बोधिसत्त्वस्य पूजार्थमानयिष्यामि पार्थिव ॥

दिव्यैः पुष्पैः समाकीर्णं दिव्यगन्धोपवासितं ।

१५

उपनामयिष्ये विपुलं यत्र देवी वसिष्यति ॥

इति हि भिक्षुवः सर्वैः कामावचरैर्देवेश्वरैर्बोधिसत्त्वस्य पूजार्थं  
कपिलाद्वये महापुरवरे स्वकस्वकानि गृहाणि (प्रदत्तं) मापिता-  
न्यभूवन् । राज्ञा चापि शुद्धादनेन मनुष्यातिक्रान्तं दिव्यासंप्राप्तं गृह-  
तरं प्रतिसंस्कारितमभूत् । तत्र बोधिसत्त्वो महासत्त्वो महाब्यूहस्य २०  
समाधेरनुभावेन सर्वेषु तेषु गृहेषु मायादेवीमुपदर्शयति स्म ।  
अभ्यन्तरगतश्च बोधिसत्त्वो मायादेव्याः कुक्षौ दक्षिणे पार्श्वे पर्यङ्कमाभुज्य

निषण्णो ऽभूत् । सर्वे च ते देवेश्वरा एकैकमेवं संजानीते स्म । ममैव  
गृहे बोधिसत्त्वमाता प्रतिवसति नान्यत्रेति ॥

तत्रेदमुच्यते ।

महाव्यूहाय स्थितः समाधिये अचिन्तिया निर्मितनिर्मिणित्वा ।

५ सर्वेष देवानभिप्राय पूरिता नृपस्य पूर्णश्च तदा मनोरथः ॥

अथ खलु तस्यां देवपर्षदि केषांचिद्देवपुत्राणामेतदभवत् ।  
ये ऽपि तावच्चातुर्महाराजकायिका देवास्ते ऽपि तावन्ननुष्याश्रय-  
गतत्वेत निर्विद्यापक्रमन्ति । कः पुनर्वादे ये तदन्ये उदारतमा  
देवाः । त्रायत्रिंश वा यामा वा तुषिता वा । तत्कथं हि नाम  
१० सर्वलोकाभ्युन्नतो बोधिसत्त्वः । शुचिर्निरामगन्धः सत्त्वरत्नः संतुषिताद्दे-  
वनिकायाच् च्युत्वा दुर्गन्धे मनुष्याश्रये दशमासान्मातुः कुक्षौ स्थित इति ॥

अथ खल्वायुष्मानानन्दो बुद्धानुभावेन भगवन्मेतद्वोचत् ।  
आश्चर्यं भगवन् यावज्जुगुप्सनीयश्च मातृग्रामस्तथागतेनोक्तो यावद्रा-  
गचरितश्च । इदं तु भगवन्नाश्चर्यतरं कथं हि नाम सर्वलोकाभ्युन्नतो  
१५ भगवान् पूर्वं बोधिसत्त्वभूत एव तुषिताद्देवनिकायाच् च्यवित्वा मनु-  
ष्याश्रये (दुर्गन्धे) मातुर्दिक्षिणे (पार्श्वे) कुक्षौपपन्न इति । नाहं  
भगवन्निदमुत्सहंत एव वक्तुं यथैव पूर्वं भगवता व्याकृतमिति ॥  
भगवानाह । इच्छसि त्वमानन्द रत्नव्यूहं बोधिसत्त्वपरिभोगं द्रष्टुं  
यो मातुः कुक्षिगतस्य बोधिसत्त्वस्य परिभोगो ऽभूत् ॥ आनन्द  
२० आह ॥ अयमस्य भगवन् कालोऽयं सुगत समयो यत्तथागतस्तं बोधि-  
सत्त्वपरिभोगमुदर्शयेद् यं दृष्ट्वा प्रीतिवित्स्यामः ॥

अथ खलु भगवांस्तथारूपनिमित्तमकरोत् । यद्रूपा सहापतिः  
सार्धमष्टषष्ठिब्रह्मशतसहस्रैर्ब्रह्मलोके ऽन्तर्हितो भगवतः पुरतः प्रत्यस्थात् ।  
स भगवतः पादौ शिरसाभिवन्द्य भगवन्तं त्रिप्रदक्षिणीकृत्यैकान्ते  
ऽस्थात् प्राञ्जलीभूतो भगवन्तं नमस्सन् । तत्र खलु भगवान् जानन्नेव  
ब्रह्माणं सहापतिमामन्त्रयते स्म ॥ गृहीतस्त्वया ब्रह्मन् स बोधिसत्त्व- ५  
परिभोगो दशमासिको यो मम पूर्वं बोधिसत्त्वभूतस्य मातुः  
कुक्षिगतस्याभूत् ॥ ब्रह्मा आह । एवमेतद्भगवन्नेवमेतत् सुगत ॥  
भगवानाह । क्व स इदानीं ब्रह्मनुपदर्शय तं ॥ ब्रह्मा आह ।  
ब्रह्मलोके स भगवन् ॥ भगवानाह । तेन हि त्वं ब्रह्मनुपदर्शय तं  
दशमासिकं बोधिसत्त्वपरिभोगं ज्ञास्यन्ति कियत्संस्कृतमिति ॥ १०

अथ खलु ब्रह्मा सहापतिस्तान् ब्राह्मणानेतद्वोचत् । तिष्ठन्तु  
तावद्भवन्तो यावद्वयं रत्नव्यूहं बोधिसत्त्वपरिभोगमानयिष्यामः ॥

अथ खलु ब्रह्मा सहापतिर्भगवतः पादौ शिरसाभिवन्दित्वा  
भगवतः पुरतो ऽन्तर्हितस्तत्क्षणमेव ब्रह्मलोके प्रत्यस्थात् ॥

अथ खलु ब्रह्मा सहापतिः सुब्रह्माणं देवपुत्रमेतद्वोचत् । गच्छ १५  
त्वं मार्षा इतो ब्रह्मलोकमुपादाय यावत्तयतिंशद्भवनं शब्दमुदीरय  
घोषमनुश्रावय । रत्नव्यूहं बोधिसत्त्वपरिभोगं वयं तथागतस्यान्ति-  
कमुपनामयिष्यामः । यो युष्माकं द्रष्टुकामः स शीघ्रमागच्छत्विति ॥

अथ खलु ब्रह्मा सहापतिश्चतुरशीत्या देवकोट्या नयुतशतसहस्रैः  
सार्धं तं रत्नव्यूहं बोधिसत्त्वपरिभोगं परिगृह्य महति ब्राह्मे विमाने २०  
त्रियोजनशक्तिके प्रतिष्ठाप्यनिकैर्देवकोटीनयुतशतसहस्रैः समन्ततो ऽनुप-  
रिवार्य जम्बुद्वीपमवतारयति स्म ॥

तेन खलु पुनः समयेन कामावचराणां देवानां महासंनिपातो  
 ऽभूत् । भगवत्सकाशे गन्तुं ॥ स खलु पुन रत्नव्यूहो बोधिसत्त्व-  
 परिभोगो दिव्यैर्वस्त्रैर्दिव्यैर्मान्यैर्दिव्यैर्गन्धैर्दिव्यैः पुष्पैर्दिव्यैर्वाद्यैर्दिव्यैश्च  
 परिभोगैरभिसंस्कृतो ऽभूत् । तावन्महेशाख्यैश्च देवैः परिवृतो ऽभूद्  
 ५ यच्छक्रो देवानामिन्द्रः सुमेरौ (समुद्रे) स्थित्वा दूरत एव मुखे  
 तालच्छत्रकं दत्त्वा शीर्षव्यवलोकनेनानुविलोकयति स्म । उन्मेषध्या-  
 यिकया वा न च शक्नोति स्म द्रष्टुं । तत्कस्मात् । महेशाख्या हि देवा  
 ब्राह्मणाः । इतरास्त्रायत्रिंशा यामास्तुषिता निर्माणरतयः परनिर्मि-  
 तवशवर्तिनः । कः पुनर्वादः शक्रो देवानामिन्द्रः [मोहं ते वै  
 १० यान्ति स्म] ॥

अथ खलु भगवांस्तं दिव्यं वाद्यनिर्घोषमन्तर्धापयति स्म ।  
 तत्कस्मात् । यात्सहश्रवणादेव जाम्बुद्वीपका मनुष्या उन्मादमापत्यन्त  
 इति ॥

अथ खलु चत्वारो महाराजानः शक्रं देवानामिन्द्रमुपसंक्रम्ये-  
 १५ वमाज्जः । कथं देवानामिन्द्र करिष्यामो न लभामहे रत्नव्यूहं  
 बोधिसत्त्वपरिभोगं द्रष्टुं ॥ स तानवीचत् । किमहं मार्षाः करि-  
 ष्याम्यहमपि न लभे द्रष्टुं । अपि तु खलु पुनर्मार्षा भगवत्समीपमु-  
 पनीतं द्रक्ष्यामः । ते (तदा) आज्जः ॥ तेन हि देवानामिन्द्र  
 तथा कुरु यथास्य क्षिप्रं दर्शनं भवेत् । शक्र आह ॥ आगमयत  
 २० मार्षा मुहूर्तं यावदतिक्रान्तातिक्रान्ततमा देवपुत्रा भगवन्तं प्रतिसं-  
 मोदयन्ते स्म । तदेकान्ते स्थित्वा शीर्षेण्मिजितकया भगवन्तमनुवि-  
 लोकयन्ति स्म ॥

अथ खलु ब्रह्मा सहापतिः सार्धं तैश्चतुरशीत्या देवकोटीनयुतश-  
 तसहस्रैस्तं रत्नव्यूहं बोधिसत्त्वपरिभोगं गृहीत्वा येन भगवांस्तेनोपसं-  
 क्रामयति स्म ॥ स खलु पुन रत्नव्यूहो बोधिसत्त्वपरिभोगो ऽभिरूपः  
 प्रासादिको दर्शनीयश्चतुरस्रश्चतुष्टुष्टुणः । उपरिष्ठाच्च कूटागारसमलं-  
 कृत एवं प्रमाणस्तद्यथापि नाम षण्मासजातो दारक उच्चैस्त्वेन । ५  
 तस्य खलु पुनः कूटागारस्य मध्ये पर्यङ्कः प्रज्ञप्तस्तद्यथापि नाम  
 षण्मासजातस्य दारकस्य भित्तीफलकः । स खलु पुन रत्नव्यूहो  
 बोधिसत्त्वपरिभोग एवं वर्णसंस्थानी यस्य न कश्चित् सदेवके लोके  
 समारके सत्रह्णके सदृशो ऽस्ति । आकृत्या वा वर्णेन वा । देवाः  
 खल्वपि तं दृष्ट्वा आश्चर्यप्राप्ता अभूवन् । चक्षूषि तेषां विभ्रमन्ति १०  
 स्म । स च तथागतस्यान्तिक उपनीतो ऽतीव भासते तपति विरोचते  
 स्म । तद्यथापि नाम द्विनिर्धान्तं सुवर्णकुशलेन कर्मकारेण सुपरिनि-  
 ष्ठितमपगतकाचदोषं एवं (तस्मिन् समये) स कूटागारो विराजते  
 स्म ॥ तस्मिन् खलु पुनर्बोधिसत्त्वपरिभोगे पर्यङ्कः प्रज्ञप्तो यस्य  
 सदेवके लोके नास्ति कश्चित् सदृशो वर्णेन वा संस्थानेन वान्यत्र १५  
 कम्बुग्रीवाया बोधिसत्त्वस्य । यत् खलु महाब्रह्मणा चीवरं प्रावृ-  
 त्तमभूत् । तत्तस्य बोधिसत्त्वपर्यङ्कस्याग्रतो न भासते स्म । तद्यथापि  
 नाम वातवृथ्याभिहतः कृष्णकम्बलः ॥ स खलु पुनः कूटागार उरग-  
 सारचन्दनमयो यस्यैकसुवर्णधरणी साहस्रं लोकधातुं मूल्यं क्षमते  
 तथाविधिनारगसारचन्दनेन स कूटागारः समन्तादनुपलिप्तः । २०  
 तादृश एव द्वितीयः कूटागारः कृतो यस्तस्मिन् प्रथमे कूटा-  
 गारे ऽभ्यन्तरतः । असत्तो ऽबद्धस्थितः । तादृश एव तृतीयो ऽपि

कूटागारो यस्तस्मिन् द्वितीये कूटागारे ऽभ्यन्तरे ऽसक्तो ऽबद्धस्थितः ।  
 स च पर्यङ्कस्तस्मिन् गन्धमये तृतीये कूटागारे व्यवस्थितः संप्रति-  
 च्छन्नस्तस्य खलु पुनरुगसारचन्दनस्रैर्वरूपो वर्णस्तद्यथापि नामाभि-  
 जातस्य नीलवैडूर्यस्य । तस्य खलु पुनर्गन्धकूटागारस्योपरि समन्ताद्वा-  
 ५ वन्ति कानिचिद्दिव्यातिक्रान्तानि पुष्पाणि सन्ति तानि सर्वाणि तस्मिन्  
 कूटागारे बोधिसत्त्वस्य पूर्वकुशलमूलविपाकेनानुप्राप्तान्येव जायन्ते  
 स्म ॥ स खलु पुन रत्नव्यूहो बोधिसत्त्वपरिभोगो दृढसारो ऽभेद्यो  
 वज्रोपमः स्पर्शेन च काचिलिन्दिकसुखसंस्पर्शः । तस्मिन् खलु पुन  
 रत्नव्यूहे बोधिसत्त्वपरिभोगे ये केचित् कामावचराणां देवानां  
 १० भवनव्यूहास्ते सर्वे तस्मिन् संदृश्यन्ते स्म ॥

यामेव च रात्रिं बोधिसत्त्वो मातुः कुक्षिमवक्रान्तस्तामेव  
 रात्रिमध आपस्कन्धमुपादाय अष्टषष्ठियोजनशतसहस्राणि महापृथिवीं  
 भित्त्वा यावद्ब्रह्मलोकं पद्ममभ्युन्नतमभूत् । न च कश्चित् पद्मं पश्यति  
 स्म । अन्यत्र सारथिनरीत्तमाद्दशशतसाहस्रिकाच्च महाब्रह्मणः ।  
 १५ यच्चेह त्रिसाहस्रमहासाहस्रलोकधातावाजो वा मण्डो वा रसो वा  
 तत्सर्वं तस्मिन् महापद्मे मधुविन्दुः संतिष्ठते स्म ॥

तमेनं महाब्रह्मा शुभे वैडूर्यभाजने प्रक्षिप्य बोधिसत्त्वस्योप-  
 नामयति स्म । तं बोधिसत्त्वः परिगृह्य भुङ्क्ते स्म महाब्रह्मणो  
 ऽनुकम्पामुपादाय । नास्ति स कश्चित् सत्त्वः सत्त्वनिकाये यस्य स  
 २० ओजोविन्दुः परिभुक्तः सम्यक्सत्त्वेन परिणामेदन्यत्र चरमभविका-  
 द्वाधिसत्त्वात् सर्वबोधिसत्त्वभूमिपरिपूर्णात् ॥ कस्य च कर्मणी  
 विपाकेन स ओजोविन्दुर्बोधिसत्त्वस्योपतिष्ठते स्म । दीर्घरात्रं खल्वपि

बोधिसत्त्वेन पूर्वं बोधिसत्त्वचर्यां चरता ग्लानेभ्यः सत्त्वेभ्यो भैषज्यं  
 दत्तमासापराणां सत्त्वानामासाः परिपूरिताः शरणागताश्च न परि-  
 त्यक्ता नित्यं चाग्रपुष्पमग्रफलमग्ररसं तथागतेभ्यस्तथागतचैत्येभ्यस्तथा-  
 गतश्रावकसंघेभ्यो मातापितृभ्यश्च दत्त्वा पश्चादात्मना परिभुक्तं । तस्य  
 कर्मणी विपाकेन महाब्रह्मा बोधिसत्त्वस्य तं मधुविन्दुमुपनामयति ५  
 स्म ॥

तस्मिन् खलु पुनः कूटागारे यानि कानिचित् सन्त्यतिक्रा-  
 न्तातिक्रान्तानि मायागुणरतिक्रीडासमवसृतस्थानानि । तानि सर्वाणि  
 तस्मिन् प्रादुर्भावाणि संदृश्यन्ते स्म । बोधिसत्त्वस्य पूर्वकर्मविपाकेन ॥

तस्मिन् खलु पुन रत्नव्यूहे बोधिसत्त्वपरिभोगे शतसहस्रव्यूहं १०  
 नाम वासोयुगं प्रादुर्भूतं । न स कश्चित्सत्त्वः सत्त्वनिकाये संविद्यते यस्य  
 तत्प्रादुर्भवेदन्यत्र चरमभावकाद्वाधिसत्त्वात् । न च ते केचन उदारो-  
 दारा रूपशब्दगन्धरसस्पर्शा ये तस्मिन् कूटागारे न संदृश्यन्ते स्म ॥  
 स चेत्कूटागारपरिभोग (एवं सुपरिभोग) एवं सुपरिनिपन्नः सान्त-  
 र्वहिरेवं सुपरिनिष्ठित एवं मृदुकश्च तद्यथापि नाम काचिलिन्दिक- १५  
 सुखसंस्पर्शो निदर्शनमात्रेण न तु तस्योपमा संविद्यते ॥ धर्मता  
 खल्वेषा बोधिसत्त्वस्य पूर्वकेण च प्रणिधानेन इयं चेतना ऋद्धाववश्यं  
 बोधिसत्त्वेन महासत्त्वेन मनुष्यलोक उपपत्तव्यमभिनिष्क्रम्य चानुत्तरां  
 सम्यक्संबोधिमभिसंबुध्य धर्मचक्रं प्रवर्तयितव्यं । यस्या मातुः  
 कुक्षीवुपपत्तिर्भवति तस्या दक्षिणे कुक्षीवादित एव रत्नव्यूहः कूटागारो २०  
 ऽभिनिवर्तते ॥ पञ्चद्विधिसत्त्वस्तुषितेभ्यश्च्युत्वा तस्मिन् कूटागारे  
 पर्यङ्कनिषण्णः संभवति । न हि चरमभविकस्य बोधिसत्त्वस्य कलला-

बुद्धघनपेशीभावं कायः संतिष्ठते स्म । अथ तर्हि सर्वाङ्गप्रत्यङ्गलक्ष-  
णसंपन्नः संनिषण्ण एव प्रादुर्भवति । स्वप्नान्तरगता च (बोधिसत्त्व-  
माता) मायादेवी महानागकुञ्जरमवक्रान्तं संजानीते स्म ॥

तस्य खलु पुनस्तथा निषण्णस्य शक्रो देवानामिन्द्रश्चत्वारश्च  
५ महाराजानो ऽष्टाविंशतिश्च महायक्षसेनापतयो गुह्यकाधिपतिश्च नाम  
यक्षकुलं यतो वज्रपाणेरुत्पत्तिस्ते बोधिसत्त्वं मातुःकुक्षिगतं विदित्वा  
सततं समितमनुबद्धा भवन्ति स्म ॥ सन्ति खलु पुनस्तत्सौ बोधिस-  
त्त्वपरिचारका देवताः । उत्खली च नाम समुत्खली च नाम ध्वजवती  
च नाम प्रभावती च नाम । ता अपि बोधिसत्त्वं मातुःकुक्षिगतं  
१० विदित्वा सततं समितं रक्षन्ति स्म । शक्रो ऽपि देवानामिन्द्रः सार्धं  
पञ्चमात्रैर्देवपुत्रैश्चैर्बोधिसत्त्वं मातुःकुक्षिगतं ज्ञात्वा सततं समि-  
तमनुबध्नाति स्म ॥

बोधिसत्त्वस्य खलु पुनर्मातुःकुक्षिगतस्य कायस्तथाविधो ऽभूत् ।  
तद्यथापि नाम पर्वतमूर्धनि रात्रावन्धकारतमिस्रायां महानग्निस्कन्धो  
१५ योजनादपि दृश्यते स्म । यावत् पञ्चभ्यो योजनेभ्यो दृश्यते स्म ।  
एवमेव बोधिसत्त्वस्य मातुःकुक्षिगतस्यात्मभावो ऽभिनिर्वृत्तो ऽभूत् ॥  
प्रभास्वरो ऽभिरूपः प्रासादिको दर्शनीयः स तस्मिन् कूटागारे  
पर्यङ्कनिषण्णो ऽतीव शोभते स्म । वैडूर्यप्रत्युप्तमिवाभिजातं जातरूपं ।  
बोधिसत्त्वस्य माता च निधाय स्थिता पश्यति स्म कुक्षिगतं बोधिसत्त्वं ।  
२० तद्यथापि नाम महतो ऽभ्रकूटाद्विद्युतो निःसृत्य महान्तमवभासं  
संजनयत्येवमेव बोधिसत्त्वो मातुःकुक्षिगतः श्रिया तेजसा वर्णेन  
च तं प्रथमं रत्नकूटागारमवभासयति स्म । अवभास्य द्वितीयं

गन्धकूटागारमवभासयति स्म । द्वितीयं गन्धकूटागारमवभास्य तृतीयं  
रत्नकूटागारमवभासयति स्म । तृतीयं रत्नकूटागारमवभास्य सर्वा-  
वन्तं मातुरात्मभावमवभासयति स्म । तमवभास्य यत्र चासने निषण्णो  
भवति स्म तदवभासयति स्म । तदवभास्य सर्वं गृहमवभासयति  
स्म । सर्वं गृहमवभास्य गृहस्थोपरिष्ठान्निःसृत्य पूर्वा दिशमवभासयति ५  
स्म । एवं दक्षिणां पश्चिमां उत्तरामध ऊर्ध्वं समन्ताद्दिशदिशः  
क्रोशमात्रमेकैकस्यां दिशि मातुःकुक्षिततो बोधिसत्त्वः श्रिया तेज-  
सा वर्णेन चावभासयति स्म ॥

आगच्छन्ति स्म खलु पुनर्भिन्नवश्चत्वारो महाराजानो ऽष्टा-  
विंशच्च महायक्षसेनापतयः सार्धं पञ्चमात्रैर्यक्षशतैः पूर्वाह्नकालसमये १०  
बोधिसत्त्वस्य दर्शनाय वन्दनाय पर्युपासनाय धर्मश्रवणाय च ॥  
तदा बोधिसत्त्वस्तानागतान् विदित्वा दक्षिणं पाणिमभ्युत्तिष्ठ्य एका-  
ङ्गुलिकया आसनान्युपदर्शयति स्म । निषीदन्ति स्म ते लोकपालादयो  
यथा प्रज्ञप्तेष्वासनेषु । पश्यन्ति स्म बोधिसत्त्वं मातुःकुक्षिगतं  
जातरूपमिव विग्रहं हस्तं चालयन्तं विचालयन्तं उत्तिष्ठन्तं प्रति- १५  
ष्ठापयन्तं । ते प्रीतिप्राप्तेष्वप्रसादप्रतिलब्धा बोधिसत्त्वं नमस्कुर्वन्ति  
स्म । निषण्णाश्च तान् विदित्वा बोधिसत्त्वो धर्म्यया कथया संदर्शयति  
स्म । समादापयति स्म । समुत्तेजयति स्म । संप्रहर्षयति स्म ॥ यदा  
च प्रक्रमितुकामा भवन्ति तदा बोधिसत्त्वस्तेषां चेतसैव विचिन्तिन्तं  
विज्ञाय दक्षिणं पाणिमुत्तिष्ठ्य संचारयति स्म । संचार्य विचा- २०  
रयति स्म । मातरं च न बाधते स्म ॥ तदा तेषां चतुर्णां  
महाराजानामेवं भवति स्म । विसर्जितास्म वयं बोधिसत्त्वेनेति ।



ते बोधिसत्त्वं बोधिसत्त्वमातरं च त्रिप्रदक्षिणीकृत्य प्रक्रामन्ति स्म ॥  
अयं हेतुरयं प्रत्ययो यद्वोबोधिसत्त्वो राज्ञां प्रशान्तायां दक्षिणं पाणिं  
संचार्य विचारयति स्म । विचार्य पुनरपि स्मृतः संप्रजानंस् पाणिं  
प्रतिष्ठापयति स्म ॥ पुनरपरं यदा बोधिसत्त्वस्य केचिद्दर्शनाया-  
५ गच्छन्ति स्म । स्त्रियो वा पुरुषो वा दारको वा दारिका वा ।  
तान् बोधिसत्त्वः पूर्वतरमेव प्रतिसंमोदयति स्म । पञ्चाद्वोबोधिसत्त्व-  
माता ॥

इति हि भिचवो बोधिसत्त्वो मातुःकुचिगतः सन् सत्त्वान् प्रति-  
संमोदनः कुशलो भवति स्मेति । न च कश्चिद्देवो वा नागो वा यक्षो  
१० वा मनुष्यो वाऽमनुष्यो वा यः शक्नोति स्म बोधिसत्त्वं पूर्वतरं प्रति-  
संमोदितुं । अथ तर्हि बोधिसत्त्व एव तावत् पूर्वतरं प्रतिसंमो-  
दति स्म । पञ्चाद्वोबोधिसत्त्वमाता ॥

निर्गते खलु पुनः पूर्वाह्णकालसमये मध्याह्णकालसमये प्रत्युप-  
स्थिति । अथ खलु शक्रो देवानामिन्द्रो निष्क्रान्तोऽभिनिष्क्रान्ताश्च  
१५ त्रायत्रिंशद्देवपुत्रा बोधिसत्त्वस्य दर्शनाय वन्दनाय पर्युपासनाय  
धर्मश्रवणाय चागच्छन्ति स्म । तांश्च बोधिसत्त्वो दूर एवागच्छतो  
दृष्ट्वा दक्षिणं सुवर्णवर्णबाहुं प्रसार्य शक्रं देवानामिन्द्रं देवांश्च  
त्रायत्रिंशान् प्रतिसंमोदति स्म । एकाङ्गुलिकया चासनान्युपदर्शयति  
स्म । न च शक्नोति स्म भिचवः शक्रो देवानामिन्द्रो बोधिसत्त्व-  
२० स्थाज्ञां प्रतिरोद्धुं । निषीदति स्म शक्रो देवानामिन्द्रस्तदन्ये च  
देवपुत्रा यथा प्रज्ञप्रेष्वसनेषु । तान् बोधिसत्त्वो निषण्णान् विदित्वा  
धर्म्यया कथया संदर्शयति स्म । समादापयति स्म । समुत्तेजयति

स्म । संप्रहर्षयति स्म । येन च बोधिसत्त्वः पाणिं संचारयति स्म  
तन्मुखा बोधिसत्त्वमाता भवति स्म । ततस्तेषामेवं भवति स्म । अस्माभिः  
सार्धं बोधिसत्त्वो संमोदते स्म । एकैकश्चैवं संजानीते स्म । मयैव सार्धं  
बोधिसत्त्वः संलपति मामेव प्रतिसंमोदति स्म इति ॥

तस्मिन् खलु पुनः कूटागारे शक्रस्य देवानामिन्द्रस्य त्राय- ५  
त्रिंशानां देवानां च प्रतिभासः संदृश्यते स्म ॥ न खलु पुनरन्यत्रैवं  
परिशुद्धो बोधिसत्त्वपरिभोगो भवति यथा मातुःकुचिगतस्य  
बोधिसत्त्वस्य ॥ यदा च भिचवः शक्रो देवानामिन्द्रस्तदन्ये च  
देवपुत्राः प्रक्रमितुकामा भवन्ति स्म । तदा बोधिसत्त्वस्तेषां चतसैव  
चेतःपरिवितर्कमाज्ञाय दक्षिणं पाणिमुत्तिष्ठ्य संचारयति स्म । १०  
संचार्य विचार्य पुनरपि स्मृतः संप्रजानन् प्रतिष्ठापयति स्म । मातरं  
च न बाधते स्म । तदा शक्रस्य देवानामिन्द्रस्यान्येषां च त्रायत्रिंशानां  
देवानामेवं भवति स्म । विसर्जिता वयं बोधिसत्त्वेनेति । ते बोधि-  
सत्त्वं बोधिसत्त्वमातरं च त्रिप्रदक्षिणीकृत्य प्रक्रामन्ति स्म ॥

निर्गते च खलु पुनर्भिचवो मध्याह्णकालसमये सायाह्णकालसमये १५  
प्रत्युपस्थिति । अथ खलु ब्रह्मा सहापतिरनेकैर्ब्रह्मकायिकैर्देवपुत्रशतसहस्रैः  
परिवृतः पुरस्कृतस्तं दिव्यमोजोविन्दुमादाय येन बोधिसत्त्वस्तेनोप-  
संक्रामति स्म । बोधिसत्त्वं द्रष्टुं वन्दितुं पर्युपासितं धर्मं च श्रोतुं ॥  
समन्वाहरति स्म भिचवो बोधिसत्त्वो ब्रह्माणं सहापतिमागच्छन्तं  
सपरिवारं पुनरेव च बोधिसत्त्वो दक्षिणं सुवर्णवर्णपाणिमु- २०  
त्तिष्ठ्य ब्रह्माणं सहापतिं ब्रह्मकायिकांश्च देवपुत्रान् प्रतिसंमोदति  
स्म । एकाङ्गुलिकया चासनान्युपदर्शयति स्म । न च शक्तिरस्ति

भिचवी ब्रह्मणः सहापतिर्बोधिसत्त्वस्याज्ञां प्रतिरोद्धुं । निषीदति स्म  
भिचवी ब्रह्मा सहापतिस्तदन्ये च ब्रह्मकायिका देवपुत्रा यथाप्रज्ञप्ते-  
ष्वासनेषु । तान् बोधिसत्त्वो निषण्णान् विदित्वा धर्म्यया कथया  
संदर्शयति स्म । समादापयति स्म । समुत्तेजयति स्म । संप्रहर्षयति  
५ स्म । येन च बोधिसत्त्वः पाणिं संचारयति स्म तन्मुखैव मायादेवी  
भवति स्म । ततस्तेषामेकैकस्त्वैव भवति स्म । मया सार्धं बोधिसत्त्वः  
संलपति मामेव प्रतिसंमोदते स्म इति ॥ यदा च ब्रह्मा सहापति-  
स्तदन्ये च ब्रह्मकायिका देवपुत्रा गन्तुकामा भवन्ति स्म । तदा  
बोधिसत्त्वस्तेषां चेतसैव चेतःपरिवितर्कमाज्ञाय दक्षिणं सुवर्णवर्णबाहुं  
१० उत्तिष्ठथ्य संचारयति स्म । संचार्य विचारयात स्म । संचार्य  
विचायावसादनाकारेण पाणिं संचारयति स्म । मातरं च न बाधते  
स्म । ततो ब्रह्मणः सहापतिस्तदन्येषां च ब्रह्मकायिकानां देवपुत्राणामेव  
भवति स्म । विसर्जिता वयं बोधिसत्त्वेनेति । ते बोधिसत्त्व बोधि-  
सत्त्वमातरं च त्रिप्रदक्षिणीकृत्य पुनरेव प्रक्रामन्ति स्म । बोधिसत्त्वश्च  
१५ स्मृतः संप्रजानन् पाणिं प्रतिष्ठापयति स्म ॥

आगच्छन्ति स्म खलु पुनर्भिचवः पूर्वदक्षिणपश्चिमोत्तराभ्यो  
दिग्भ्यो ऽधस्तादुपरिष्ठात्समन्ताद्दिग्भ्यो ब्रह्मणि बोधिसत्त्व-  
शतसहस्राणि बोधिसत्त्वस्य दर्शनाय वन्दनाय पर्युपासनाय धर्मश्र-  
वणाय च धर्मसंगीतिसंगायनाय च । तेषामागतागतानां बोधिसत्त्वः  
२० कायात् प्रभामुत्सृज्य प्रभाव्यूहानि सिंहासनान्यभिनिर्मिमीते स्म ।  
अभिनिर्माय तान् बोधिसत्त्वान्निष्वासनेषु निषीदयति स्म । निषण्णा-  
श्चैनान् विदित्वा परिपृच्छति स्म । परिप्रश्नयति स्म । यदुतास्त्वैव

बोधिसत्त्वस्य महायानस्य विस्तरविभागतामुपादाय । न च तान्  
कश्चिदन्यः पश्यति स्म । अन्यत्र सभागेभ्यो देवपुत्रेभ्यः ॥ अयं भिचवो  
हेतुरयं प्रत्ययो येन बोधिसत्त्वः प्रशान्तायां रात्र्यां कायात् प्रभा-  
मुत्सृजति स्म ॥

न खलु पुनर्भिचवो मायादेवी बोधिसत्त्वकुचिगते गुरुका- ५  
यतां संजानीते स्म । अन्यत्र लघुतामेव मृदुतामेव सौख्यतामेव ।  
न चोदरगतानि दुःखानि प्रत्यनुभवति स्म । न च रागपरिदाहेन वा  
द्वेषपरिदाहेन वा मोहपरिदाहेन वा परिदह्यते स्म । न च काम-  
वितर्कं वा व्यापादवितर्कं वा विहिंसावितर्कं वा वितर्कयति स्म ॥  
न च शीतं न चोष्णं वा जिघत्सां वा पिपासां वा तमो वा रजो १०  
वा क्लेशं वा संजानीते स्म । पश्यति वा । न चास्या अमनापा रूप-  
शब्दगन्धरसस्पर्शा वा आभासमागच्छन्ति स्म । न च पापकान्  
स्वप्नान् पश्यति स्म । न चास्याः स्त्रीमाया न शाठ्यं नैर्ष्या न  
स्त्रीक्लेशा बाधन्ते स्म ॥ पञ्चशिष्यापदसमादत्ता खलु पुनः शीलवती  
दशकुशलकर्मपथे प्रतिष्ठिता तस्मिन् समये बोधिसत्त्वमाता भवति १५  
स्म । न च बोधिसत्त्वमातुः क्वचित्पुरुषे रागचित्तमुत्पद्यते स्म । नापि  
कस्यचित्पुरुषस्य बोधिसत्त्वस्य मातुरन्तिके ॥ ये च केचित्कपिला-  
ह्वये महापुरवरे अन्येषु वा जनपदेषु देवनागयक्षगन्धर्वासुरगण्ड-  
भूताविष्टाः स्त्रीपुरुषदारकदारिका वा ते सर्वे बोधिसत्त्वमातुः सह-  
दर्शनादेव स्वस्थाः स्मृतिप्रतिलब्धा भवन्ति स्म । ते चामनुष्याः २०  
क्षिप्रमेव प्रक्रामन्ति स्म ॥ ये च केचिन्नानारोगस्पृष्टाः सत्त्वा भवन्ति  
स्म । वातपित्तश्लेष्मसंनिपातजै रोगैः पीड्यन्ते स्म । चक्षुरोगेण वा

श्रीचरोगिण वा घ्राणरोगिण वा जिह्वारोगिण वा ओष्ठरोगिण वा  
दन्तरोगिण वा कण्ठरोगिण वा गलगण्डरोगिण वा उरगण्डकुष्ठकिला-  
सशेषोन्मादापस्मारज्वरगलगण्डपिटकविसर्पविचर्चिकाद्यै रोगैः संपी-  
ड्यन्ते स्म । तेषां बोधिसत्त्वमाता दक्षिणपाणिं मूर्ध्नि प्रतिष्ठापयति  
५ स्म । ते सहप्रतिष्ठापिते पाणौ विगतव्याधयो भूत्वा स्वकस्वकानि  
गृहाणि गच्छन्ति स्म ॥ अन्ततो मायादेवी तृणगुल्फकमपि धरणि-  
त्वाद्भ्युत्तिष्ठ्य ग्लानेभ्यः सत्त्वेभ्यो ऽनुप्रयच्छति स्म । ते सहप्रति-  
लम्भाद्रोगनिर्विकारा भवन्ति स्म ॥ यदा च मायादेवी स्वं दक्षिणं  
पार्श्वं प्रत्यवेक्षते स्म तदा पश्यति स्म बोधिसत्त्वं कुक्षिगतं । तद्यथा  
१० ऽपि नाम सुपरिशुद्ध आदर्शमण्डले मुखमण्डलं दृश्यते । दृष्ट्वा च  
पुनस्तुष्टा उदया आत्तमना प्रमुदिता प्रीतिसौमनस्यजाता भवति स्म ॥

बोधिसत्त्वस्य खलु पुनर्भिचवो मातुःकुक्षिगतस्याधिष्ठितं सततं  
समितं रात्रिदिवं दिव्यानि तूर्याणि अभि (निर्माय) प्रनदन्ति स्म ।  
दिव्यानि च पुष्पाणि अभिप्रवर्षन्ति स्म । कालेन देवा वर्षन्ति  
१५ स्म । कालेन वायव्यो वान्ति स्म । कालेन ऋतव्यो नक्षत्राणि च  
परिवर्तन्ते स्म । क्षेमं च राज्यं सुभिक्षं च सुमनाकुलमनुभवति स्म ।  
सर्वे च कपिलाङ्गये महापुरवरे शाक्या अन्ये च सत्त्वाः खादन्ति स्म ।  
पिबन्ति स्म । (रमन्ते स्म) क्रीडन्ति स्म । प्रविचारयन्ति स्म । दानानि  
च ददन्ति स्म । पुण्यानि च कुर्वन्ति स्म । कैमोद्यामिव चातुर्मास्या-  
२० मेकान्तरे क्रीडासुखविहारिर्विहरन्ति स्म । राजापि शुद्धीदनः संप्राप्त-  
ब्रह्मचर्यो ऽपरतराष्ट्रकार्यो ऽपि सुपरिशुद्धस्तपीवनगत इव धर्म-  
मेवानुवर्तते स्म ॥

एवंरूपेण भिचव ऋद्धिप्राप्तिहार्येण समन्वागतो बोधिसत्त्वो  
मातुःकुक्षिगतो ऽस्थात् ॥ तत्र खलु भगवानायुष्मन्तमानन्दमामन्त्रयते  
स्म । द्रक्षसि त्वमानन्द रत्नव्यूहं बोधिसत्त्वपरिभोगं यत्र बोधिसत्त्वो  
मातुःकुक्षिगतो व्याहार्षीत् । आह । पश्येयं भगवन् पश्येयं सुगत ॥  
दर्शयति स्म तथागत आयुष्मत आनन्दस्य शक्रस्य देवानामिन्द्रस्य ५  
चतुर्णां च लोकपालानां तदन्येषां च देवमनुष्याणां । दृष्ट्वा च ते  
तुष्टा अभूवन् उदया आत्तमनसः प्रमुदिताः प्रीतिसौमनस्यजाताः ॥  
स च ब्रह्मा सहापतिः पुनरेव ब्रह्मलोके समारोप्य प्रतिष्ठापयति  
स्म चैत्यार्थं ॥

तत्र खलु भगवान् पुनरपि भिचूनामन्त्रयते स्म ॥

१०

इति हि भिचवो दशमासकुक्षिगतेन बोधिसत्त्वेन षट्त्रिंशन्नयु-  
तानि देवमनुष्याणां त्रिषु यानिषु परिपाचितान्यभूवन् ॥ यत्रेदमुच्यते ।

यद्वोबोधिसत्त्व अग्रसत्त्व मातुः कुक्षिसंस्थितः

प्रकम्पिता च षड्विकार मेदिनी सकानना ।

सुवर्णवर्ण आभ मुक्ता सर्वापाय शोधिता

१५

प्रहर्षिताश्च देवसंघ धर्मगज्जु भेष्यते ॥

सुसंस्थितो महाविमानु नैकरत्नचित्रितो

यत्र वीरु आरुहित्व तिष्ठते विनायकः ।

गन्धोत्तमेन चन्दनेन पूरितो विरोचते

यस्यैककर्षु त्रिसहस्र मूल्यरत्नपूरिता ॥

२०

महासहस्रलोकधातु हेष्वि भिन्दित्वना

उदागतो गुणाकरस्य पद्म आजविन्दुको ।

सो सप्तरात्र पुण्यतेज ब्रह्मलोकि उन्नतो  
 गृहीत्व ब्रह्म आजविन्दु बोधिसत्त्वनामयी ॥  
 न अस्ति सर्वसत्त्वकायि भुक्तु यो जरिय तं  
 अन्यत्र भूरि बोधिसत्त्व ब्रह्मकल्पसंनिभे ।  
 ५ अनेककल्प पुण्यतेज आजविन्दु संस्थितो  
 भुजित्व सत्त्व कायचित्त ज्ञानशुद्ध गच्छिषु ॥  
 शक्रब्रह्मलोकपाल पूजनाय नायकं  
 त्रीणि काल आगमित्व बोधिसत्त्वअन्तिकं ।  
 वन्दयित्व पूजयित्व धर्म श्रूणुते वरं  
 १० प्रदक्षिणं करित्व सर्वं गच्छिषु यथागता ॥  
 बोधिसत्त्व धर्मकाम एन्ति लोकधातुषु  
 प्रभावियूह आसनेषु ते निषण्ण दृशिषु ।  
 परस्परं च श्रुत्वा धर्मं यानश्रेष्ठमुत्तमं  
 प्रयान्ति सर्वि हृष्टचित्त वर्णमाल भाषतो ॥  
 १५ ये च इष्टिद्वारकासु दुःखिता तदा अभूत्  
 भूतसृष्ट चिन्तचित्त नमपांशुम्रचिता ।  
 ते च सर्वं दृष्ट्वा माय भोन्ति लब्धचेतना  
 स्मृतीमतीगतीउपेत गेहि गेहि गच्छिषु ॥  
 वाततो वा पित्ततो वा श्लेष्मसंनिपातकैः  
 २० ये च चक्षुरोग श्रोतरोग कायचित्त पीडिता ।  
 नैकरूपनैकजाति व्याधिभिश्च ये हताः  
 स्थापिते स्म माय मूर्ध्नि पाणि भोन्ति निर्जरा ॥

अथापि वा तृणस्य तूलि भूमितो गृहीत्वना  
 ददाति माय आतुराण सर्वि भोन्ति निर्जरा ।  
 सौख्यप्राप्ति निर्विकार गेहि गेहि गच्छिषु  
 भैषज्यभूति वैद्यराजि कुचि संप्रतिष्ठिते ॥  
 ५ यस्मि कालि मायदेवि स्वातनुं निरीक्षते  
 अदृशाति बोधिसत्त्व कुचिये प्रतिष्ठितं ।  
 यथैव चन्द्र अन्तरीक्ष तारकै परिवृतं  
 तथैव नाथु बोधिसत्त्व लक्षणैरलंकृतं ॥  
 नो च तस्य रागदोष नैव मोह बाधते  
 १० कामकन्द नैव तस्य ईर्षि नैव हिंसिता ।  
 तुष्टचित्त हृष्टचित्त प्रीतिसौमनस्थिता  
 बुधा पिपास शीतउष्ण नैव तस्य बाधते ॥  
 अघट्टिताश्च नित्यकाल दिव्यतूर्य वादिषु  
 प्रवर्षयन्ति दिव्यपुष्प गन्धश्रेष्ठ शोभना ।  
 १५ देव पश्चि मानुषाश्च मानुषा अमानुषां  
 नो विहेठि नो विहिंसि तत्र ते परस्परं ॥  
 रमन्ति सत्त्व क्रीडयन्ति अन्नपानु देन्ति च  
 आनन्दशब्द घोषयन्ति हृष्टतुष्टमानसाः ।  
 क्षमारजो अनाकुला च कालि देव वर्षते  
 २० तृणाश्च पुष्प ओषधीय तस्मि कालि रोहिषु ॥  
 राजगेहि सप्तरात्र रत्नवर्ष वर्षिती  
 यतो दरिद्रसत्त्व गृह्य दान देन्ति भुञ्जते ।

नास्ति सत्त्व यो दरिद्र यो च आसि दुःखितो

मेरुमूर्ध्नि नन्दनेव एव सत्त्व नन्दिषु ॥

सो च राजु शाकियान पोषधी उपोषितो

राज्यकार्यं नो करोति धर्ममेव गोचरी ।

५ तपोवनं च सो प्रविष्ट मायदेवी पृच्छते

कीदृशेन्ति कायि सौख्य अयसत्त्वधार ति ॥ इति ॥

इति श्रीललितविस्तरे गर्भावक्रान्तिपरिवर्तौ नाम षष्ठमोऽध्यायः ॥

इति हि भिन्नो दशमासेषु निर्गतेषु बोधिसत्त्वस्य जन्मकालसमये प्रत्युपस्थिति राज्ञः शुद्धोदनस्य गृहोद्याने द्वात्रिंशत्पूर्वनिमित्तानि १० प्रादुरभूवन् ॥ कतमानि द्वात्रिंशत् । सर्वपुष्पाणि सुङ्गीभूतानि न पुष्पन्ति स्म । पुष्करिणीषु चोत्पलपद्मकुमुदपुण्डरीकाण्यभ्युन्नतानि कुट्मलीभूतानि न पुष्पन्ति स्म । तदा च पुष्पफलवृक्षा धरणीतलादभ्युन्नम्य चारकजाता न फलन्ति स्म । अष्टौ च रत्नवृक्षाः प्रादुरभूवन् । विंशति च रत्ननिधानशतसहस्राण्युत्सृत्य व्यवस्थितानि दृश्यन्ते स्म । अन्तः- १५ पुरे च रत्नाङ्गुलाः प्रादुरभूवन् । सुगन्धितैलपरिवासिताश्च गन्धोदकशीतोष्णाः प्रश्रवन्ति स्म । हिमवत्पर्वतपार्श्वे सिंहपोतका आगत्यागत्याभिनन्दन्तः कपिलाद्भ्यं पुरवरं प्रदक्षिणीकृत्य द्वारमूलेष्ववतिष्ठन्ते स्म । न च कंचित्सत्त्वं विहेठयन्ति स्म । पञ्चशतानि पाण्डुराणां हस्तिश्रावकानामागत्य राज्ञः शुद्धोदनस्यायकरैश्चरणावभिलिखन्ति २० स्म ॥ मेखलीबद्धकाश्च देवदारका राज्ञः शुद्धोदनस्यान्तःपुरे उत्सङ्गे-

नोत्सङ्गमनुपरिवर्तमानाः संदृश्यन्ते स्म । गगणतलगतार्धकाया नागकन्या नानापूजोपकरणपरिगृहीता अध्यालम्बमानाः संदृश्यन्ते स्म । दश च नागकन्यासहस्राणि मयूराङ्गहस्तकपरिगृहीता गगणतलेऽवस्थिताः संदृश्यन्ते स्म । दश च पूर्णकुम्भसहस्राणि कपिलवस्तुमहानगरं प्रदक्षिणीकुर्वन्ति संदृश्यन्ते स्म । दश च देवकन्यासहस्राणि गन्धी- ५ दकभृङ्गारपरिगृहीता मूर्ध्नि धारयन्त्योऽवस्थिताः संदृश्यन्ते स्म । दश च देवकन्यासहस्राणि कृत्रध्वजपताकापरिगृहीता अवस्थिताः संदृश्यन्ते स्म । बह्वि चाप्सरःशतसहस्राणि शङ्खभेरीमृदङ्गपणवैः घण्टावसतैः प्रतीक्षमाणान्यवस्थितानि संदृश्यन्ते स्म । सर्वे वायवस्यावस्थिता न वान्ति स्म । सर्वनदी च प्रस्रवणानि च न वहन्ति स्म । चन्द्रसूर्यवि- १० मानानि न च त्रज्योतिर्गणाश्च न वहन्ति स्म । पुण्यं च न च त्रयुक्तमभूत् । रत्नजालपरिस्फुटं च राज्ञः शुद्धोदनस्य गृहं संस्थितमभूत् । वैश्वानरश्च न ज्वलति स्म । कूटागारप्रासादतोरणद्वारकतलेषु च मणिरत्नान्यभिप्रलम्बमानानि च संदृश्यन्ते स्म । दूष्यगज्जाश्च विविधरत्नगज्जाश्च प्रावृताः संदृश्यन्ते स्म । काकोलूकगृध्रवृकशृगालशब्दाश्चान्तर्हिता १५ अभूवन् । सुजातजातशब्दाश्च श्रूयन्ते स्म । सर्वजनपदकर्मन्ताश्च समुच्छिन्ना अभूवन् । उत्कूलनिकूलाश्च पृथिवीप्रदेशाः समाः समवस्थिताः सर्ववीथीचत्वरशृङ्गाटकरथ्यान्तरापणमुखानि च पाणितलमृष्टानीव पुष्पाभिकीर्णानि विरोचन्ते स्म । सर्वाश्च गुर्विण्यः सम्यक्सुखेन प्रसूयन्ते स्म । सर्वशालवनदेवताश्च पत्रेष्वर्धकायानभिनिर्माय २० नम्यमानाः स्थिताः संदृश्यन्ते स्म ॥ इमानि द्वात्रिंशत्पूर्वनिमित्तानि प्रादुरभूवन् ॥

अथ खलु मायादेवी बोधिसत्त्वस्य जन्मकालसमयं ज्ञात्वा  
बोधिसत्त्वस्त्रीव तेजोऽनुभावेन राज्ञ्यां प्रथमे यामे राजानं शुद्धोद-  
नमुपसंक्रम्य गाथाभिरभ्यभाषत ॥

देव शृणु हि मह्यं भाषतो यं मतं मे

५ अचिरचिरचिरेणा जात उद्यानबुद्धिः ।

यदि च तव न रोषो नैव दोषो न मोहः

चिप्रमहु व्रजेया क्रीडउद्यानभूमिं ॥

त्वमिह तपसि खिन्नो धर्मचित्तप्रयुक्तो

अहु च चिरप्रविष्टा शुद्धसत्त्वं धरेन्ती ।

१० द्रुमवरप्रतिबुद्धाः फुल्लिता शालवृक्षाः

युक्त भविय देवा गन्तुमुद्यानभूमिं ॥

ऋतु प्रवर वसन्तो योषिता मण्डनीयो

भ्रमरवरविघुष्टाः कोकिलबर्हिगीताः ।

शुचिरुचिरविचित्रा भ्राम्यन्ते पुष्परेणुः

१५ साधु ददहि आञ्जां गच्छमो मा विलम्बः ॥ ० ॥

वचनमिमु शुणित्वा देविये पार्थिवेन्द्रः

तुष्टो मुदितचित्तः पारिषद्यानवोचत् ।

हयगजरथपङ्क्त्या वाहना योजयध्वं

प्रवरगुणसमृद्धां लुम्बिनीं मण्डयध्वं ॥

२० नीलगिरिनिकाशां मेघवर्णानुबद्धां

विंशति च सहस्रान्योजयध्वं गजानां ।

मणिकनकविचित्रां हेमजालोपगूढां

घण्टरुचिरपार्श्वान् षड्विषाणां गजेन्द्रान् ॥

हिमरजतनिकाशां मुञ्जकेशां सुकेशां

विंशति च सहस्रान्योजयध्वं हयानां ।

कनकरचितपार्श्वान् किङ्किनीजाललम्बा

पवनजवितवेगा वाहना पार्थिवस्य ॥

नरगण रणसौण्डान् शूरसंग्रामकामान्

असिधनुशरशक्तिपाशखड्गाग्रहस्तान् ।

विंशति च सहस्रान्योजयध्वं सुशीघ्रं

माय सपरिवारां रक्षथा अप्रमत्ता ॥

मणिकनकनिषितां लुम्बिनीं कारयध्वं

विविधवसनरत्नैः सर्ववृक्षां प्रवेथा ।

विविधकुसुमचित्रं नन्दनं वा सुराणां

वदथ च मम शीघ्रं सर्वमेतं विधाय ॥ ० ॥

वचनमिमु निश्म्या पारिषद्यै चण्णेन

वाहनकृतसज्जा लुम्बिनी मण्डिता सा ।

पारिषद्य आह । जय जय हि नरेन्द्रा आयु पालेहि दीर्घं

सर्वं कृतु यथोक्तं कारु देव प्रतीच ॥

सो च नरवरेन्द्रो हृष्टचित्तो भवित्वा

गृहवरमनुविष्टो दृष्टिकानेवमाह ।

यस्य अहु मनापो या च मे प्रीतिकामा

सा मि कुरुत आञ्जां मण्डयित्वात्मभावं ॥

वरसुरभिसुगन्धां भावरङ्गां विचित्रां  
वसनमृदुमनोज्ञां प्रावृणोथा उदयाः ।  
उरसि विगलितानां मुक्तहारा भवेथा  
आभरणविभूषां दर्शयेथाव्य सर्वाः ॥

- ५ तुणपणवमृदङ्गां वीणवेणुमुकुण्डां  
तूर्यशतसहस्रान्योजयध्वं मनोज्ञां ।  
भूय कुरुत हर्षं देवकन्यान यूयं  
श्रुत्व मधुरघोषं देवतापि स्पृहेयुः ॥
- एकरथवरेस्मिन् तिष्ठतां मायदेवी  
१० मा च पुरुष इस्त्री अन्य तत्रारहेया ।  
नारि विविधवर्मा तं रथं वाहयन्तां  
मा च प्रतिकूलं मामनापं शुणेष्या ॥  
हयगजरथपत्नीं सैन्यश्रीमद्विचित्रां  
द्वारि स्थित नुपस्था श्रूयते उच्चघोषाः ।  
१५ चुभितजलनिधिर्वा श्रूयते एव शब्दो ॥ ० ॥  
माय यद् गृहातो निर्गता द्वारमूलं  
घण्ट शतसहस्रा लाडिता मङ्गलार्थं ॥  
सो च रथविचित्रो मण्डितः पार्थिवेन  
अपि चमरसहस्रै दिव्यसिंहासनेभिः ।  
२० चतुरि रतनवृक्षाः पत्रपुष्पोपपेताः  
अभिनदितमनोज्ञां हंसक्रोञ्चान्मयूरान् ॥

क्वचध्वजपताकाशोच्छ्रिता वैजयन्त्यः  
किङ्किनिवरजालैश्छादितं दिव्यवस्त्रैः ।  
मरुवधु गगणैस्मिन्तं रथं प्रेक्षयन्तं  
दिव्यमधुरघोषं श्रावयन्त्य स्तुवन्ति ॥

उपविशति यदा सा माय सिंहासनाग्रे  
५ प्रचलित त्रिसहस्रा मेदिनी षड्विकारां ।  
पुष्प मरु क्षिपिसू अम्बरां भ्रामयिसू  
अथ जगति श्रेष्ठो जायते लुम्बिनीये ॥

चतुरि जगति पालास्तं रथं वाहयन्ते  
त्रिदशपतिरपीन्द्रो मार्गशुद्धिं करोति ।  
१० ब्रह्म पुरतु गच्छी दुर्जनां वारयन्तो  
अमरशतसहस्राः प्राञ्जलीका नमन्ते ॥

नृपति मुदितचित्तो वीक्षति तां वियूहां  
तस्य भवति एवं व्यक्तं यं देवदेवो ।  
यस्य चतुरि पाला ब्रह्म सेन्द्राश्च देवाः  
१५ कुरुत विपुलपूजां व्यक्तं यं शुद्धभावी ॥

नास्ति त्रिभवि सत्त्वो यः सहेत्पूजमेतां  
देव अथ च नागाः शक्र ब्रह्मा च पालाः ।  
मूर्धं तद् फलेया जीवितं चास्य नस्येत्  
अयु पुन अतिदेवः सर्वपूजां सहाति ॥  
२० अथ खलु भिन्नवो मायादेवी चतुरशीत्या हयरथसहस्रैः  
सर्वालंकारविभूषितैः परिवृता चतुरशीत्या गजरथसहस्रैः सर्वालंका-

रविभूषितैः । चतुरशीत्या च पत्तिसहस्रैः शूरैर्वीरैर्वराङ्गरूपिभिः सुसंन-  
 ददृढवर्मकवचितैरनुपरिगृहीता । षष्ठा च शाक्यकन्यासहस्रैः पुरस्कृता ।  
 चत्वारिंशता च सहस्रै राक्षः शुद्धोदनस्य ज्ञातिकुलप्रसूतैः शाक्यैः  
 वृद्धदहरमध्यमैः संरक्षिता । षष्ठा च सहस्रै राक्षः शुद्धोदनस्यान्तःपु-  
 ५ रेण गीतवाद्यसम्यक्तर्यताडावचरसंगीतिसंप्रवादितने परिवृता । चतु-  
 रशीत्या च देवकन्यासहस्रैः परिवृता । चतुरशीत्या च नागकन्यासहस्रैः ।  
 चतुरशीत्या च गन्धर्वकन्यासहस्रैः । चतुरशीत्या च किन्नरकन्यासहस्रैः ।  
 चतुरशीत्या चासुरकन्यासहस्रैः । नानाव्यूहालंकारालंकृताभिः ।  
 नानागीतवाद्यवर्णभाषिणीभिरनुगम्यमाना निर्याति स्म ॥ सर्वे च  
 १० लुम्बिनीवनं गन्धोदकसिक्तं दिव्यपुष्पाभिकीर्णोक्ततमभूत् । सर्ववृक्षाश्च  
 तस्मिन्वनवरे अकालपत्रपुष्पफलानि ददन्ति स्म । देवैश्च तथा  
 तद्वनं समलंकृतमभूत् । तद्यथापि नाम मिश्रकावनं देवानां  
 समलंकृतं ॥

अथ खलु मायादेवी लुम्बिनीवनमनुप्रविश्य तस्माद्रथवरादवतीर्य  
 १५ नरमरुकन्यापरिवृता वृक्षेण वृक्षं पर्यटन्ती वनाद्वनं चङ्क्रम्यमाणा  
 द्रुमाद्भुमं निरीक्षमाणा अनुपूर्वेण येनासौ स्रक्षो महाद्रुमरत्नवरप्रवरः  
 सुविभक्तशाखः समपत्रमञ्जरीधरो दिव्यमानुष्यनानापुष्पसंपुष्पितो  
 वरप्रवरसुरभिगन्धिनानागन्धिनानारङ्गवस्त्राभिप्रलम्बितो विविध-  
 मणिविचित्रप्रभोज्वलितः सर्वरत्नमूलदण्डशाखापत्रसमलंकृतः सुविभ-  
 २० क्तविस्तीर्णशाखः करतलनिभे भूमिभागे सुविभक्तविस्तीर्णनीलनृणमयू-  
 रशीवासनिभे काचिलिन्दिकसुखसंस्पर्शे धरणीतले संस्थितः पूर्वजि-  
 नजनेत्र्याभिनिवासितः देवसंगीत्यनुगीतः शुभविमलविशुद्धः शुद्धा-

वासदेवशतसहस्रैः प्रशान्तचित्तैरभिनतजटामकुटावलम्बितावनतमूर्ध-  
 भिरभिनन्द्यमानस्तं स्रक्षवृक्षमुपजगाम ॥

अथ स स्रक्षवृक्षो बोधिसत्त्वस्य तेजोऽनुभावेनावनम्य प्रणमति  
 स्म ॥ अथ मायादेवी गगणतलगतैव विद्युद्दृष्टिं दक्षिणं बाह्वं प्रसार्य  
 स्रक्षशाखां गृहीत्वा सलीलं गगणतलं प्रेक्षमाणा विजृम्भमाना स्थिता- ५  
 भूत् ॥ अथ तस्मिन्समये षष्ठ्यप्सरःशतसहस्राणि कामावचरादेवेभ्य  
 उपसंक्रम्य मायादेव्या उपस्थाने परिचर्यां कुर्वन्ति स्म ॥

एवंरूपेण खलु पुनर्ऋद्धिप्रातिहार्येण समन्वागतो बोधिसत्त्वो  
 मातुःकुचिगतोऽस्थात् । स परिपूर्णानां दशानां मासानामत्ययेन  
 मातुर्दक्षिणपार्श्वान्निष्क्रमति स्म । स्मृतः संप्रजानन्ननुपलिप्तो गर्भमलै- १०  
 र्यथा नान्यः कश्चिदुच्यतेऽन्येषां गर्भमल इति ॥

तस्मिन् खलु पुनर्भिक्षवः समये शक्रो देवानामिन्द्रो ब्रह्मा  
 च सहापतिः पुरतः स्थितावभूवतां । यौ बोधिसत्त्वं परमगौरवजातौ  
 दिव्यकाशिकवस्त्रान्तरितं सर्वाङ्गप्रत्यङ्गैः स्मृतौ संप्रज्ञौ प्रतिगृह्णति स्म ॥

यस्मिंश्च कूटागारे बोधिसत्त्वो मातुःकुचिगतोऽस्थात् । तं १५  
 ब्रह्मा सहापतिर्ब्रह्मकायिकाश्च देवपुत्रा अभ्युत्तिष्ठ्य ब्रह्मलोकं चैत्यार्थं  
 पूजार्थं चोपनामयामासुः । अपरिगृहीतः खलु पुनर्बोधिसत्त्वः केनचि-  
 न्मनुष्यभूतेन । अथ तर्हि बोधिसत्त्वं देवताः प्रथमतः प्रतिगृह्णन्ति स्म ॥

अथ बोधिसत्त्वो जातमात्रः पृथिव्यामवतरति स्म । समनन्त-  
 रावतीर्णस्य च बोधिसत्त्वस्य महासत्त्वस्य महापृथिवीं भित्त्वा २०  
 महापद्मं प्रादुरभूत् । नन्दोपनन्दौ च नागराजानौ गगणतलेऽर्धकायौ  
 स्थित्वा शीतोष्णद्वे वारिधारेऽभिनिर्मित्वा बोधिसत्त्वं स्नापयतः स्म ।



शक्रब्रह्मलोकपालाः पूर्वगमाश्चान्ये च बहवो देवपुत्राः शतसहस्रा ये बोधिसत्त्वं जातमात्रं नानागन्धोदकमुत्तकुसुमैः स्नापयन्त्यभ्यवकिरन्ति स्म । अन्तरिक्षे च द्वे चामरे रत्नच्छत्रं च प्रादुर्भूतं ॥ स तस्मिन् महापद्मे स्थित्वा चतुर्दिशमवलोकयति स्म । (चतुर्दिशमवलोक्य)  
५ सिंहावलोकितं महापुरुषावलोकितं व्यवलोकयति स्म ॥

तस्मिन् खलु पुनः समये बोधिसत्त्वः पूर्वकुशलमूलविपाकजेना-  
प्रतिहतेन दिव्यचक्षुप्रादुर्भूतेन दिव्येन चक्षुषा सर्वावन्तं त्रिसाहस्रं  
महासाहस्रं लोकधातुं सनगरनिगमजनपदराष्ट्रराजधानीं सदेवमानुषं  
पश्यति स्म । सर्वसत्त्वानां च चित्तचरितं च प्रजानाति स्म । ज्ञात्वा  
१० च व्यवलोकयति स्म । अस्ति त्वसौ कश्चित्सत्त्वो यो मया सदृशः  
श्रीलेन वा समाधिना वा प्रज्ञया वा कुशलमूलचर्यया वा ॥ यदा  
च बोधिसत्त्वः त्रिसाहस्रमहासाहस्रलोकधातौ न कंचित्सत्त्वमात्मतुल्यं  
पश्यति स्म । अथ तस्मिन्समये बोधिसत्त्वः सिंह इव विगतभय-  
भैरवो ऽसंचस्तः । अस्तम्भी सुचिन्तितं स्मृत्वा चिन्तयित्वा सर्वसत्त्वानां  
१५ चित्तचरितानि ज्ञात्वा अपरिगृहीतो बोधिसत्त्वः पूर्वा दिशमभिमुखः  
सप्तपदानि प्रक्रान्तः । पूर्वगमो भविष्यामि सर्वेषां कुशलमूलानां  
धर्माणां ॥ तस्य प्रक्रमत उपर्यन्तरीक्षे ऽपरिगृहीतं दिव्यश्वेतविपुल-  
च्छत्रं चामरशुभे गच्छन्तमनुगच्छन्ति स्म ॥ यत्र यत्र च बोधिसत्त्वः  
पदमुत्क्षिपति स्म । तत्र तत्र पद्मानि पादुर्भवन्ति स्म ॥ दक्षिणां  
२० दिशमभिमुखः सप्तपदानि प्रक्रान्तः । दक्षिणीयो भविष्यामि देवमनु-  
ष्याणां ॥ पश्चिमां दिशमभिमुखः सप्तपदानि प्रक्रान्तः सप्तमे पदे  
स्थित्वा सिंह इवाल्हादनात्मिकां वाचं भाषते स्म । अहं लोके ज्येष्ठो ऽहं

लोके श्रेष्ठः । इयं मे पश्चिमा जातिः । करिष्यामि जातिजरामरणदुःख-  
स्थान्तं ॥ उत्तरां दिशमभिमुखः सप्तपदानि प्रक्रान्तः । अनुत्तरो  
भविष्यामि सर्वसत्त्वानां ॥ अधस्ताद्दिशमभिमुखः सप्तपदानि प्रक्रान्तः ।  
निहनिष्यामि मारं च मारसेनां च । सर्वनैरयिकाणां च निरयाप्ति-  
प्रतिधाताय महाधर्ममेघवृष्टिं वर्षिष्यामि । येन ते सुखसमर्पिता ५  
भविष्यन्ति ॥ उपरिष्ठाद्दिशमभिमुखः सप्तपदानि प्रक्रान्त ऊर्ध्वं चाव-  
लोकयति स्म । उल्लोकनीयो भविष्यामि सर्वसत्त्वानां ॥ समनन्तरभा-  
षिता चेयं बोधिसत्त्वेन वाक् । अथ तस्मिन्समये अयं त्रिसाहस्र-  
महासाहस्रलोकधातुः स्वरेणाभिविज्ञाप्तो ऽभूदियं बोधिसत्त्वस्य कर्म-  
विपाकजा अभिज्ञाधर्मता ॥

१०

यदा बोधिसत्त्वश्चरमभविक उपजायते । यदा चानुत्तरां सम्य-  
क्संबोधिमभिसंबुध्यते । तदास्थेमान्येवंरूपाणि ऋद्धिप्रातिहार्याणि  
भवन्ति ॥ तस्मिन् खलु पुनर्भिक्षवः समये संहृषितरोमकूपजाताः  
सर्वसत्त्वा अभूवन् । महतश्च पृथिवीचालस्य लोके प्रादुर्भावो ऽभूत् ।  
भैरवस्य रोमहर्षणस्य । अघट्टितानि च दिव्यमानुष्यकानि तूर्याणि १५  
संप्रवादितानि । सर्वर्तुकालिकाश्च वृक्षास्तस्मिन्समये त्रिसाहस्रमहासाह-  
स्रलोकधातौ संकुसुमिताः फलिताश्च । विशुद्धाश्च गगणतलान्मेघशब्दः  
श्रूयते स्म । अपगतमेघाश्च [गगणाच्छत्रैः सूक्ष्मसूक्ष्मो देवः प्रवर्षति  
स्म । नानावर्षेदिव्यकुसुमवस्त्राभरणगन्धचूर्णव्यामिश्राः परमसुखसंस्पर्शाश्च सौम्याः सुगन्धवाताः प्रवायन्ति स्म । व्यपगततमोरजोधूमनीहा- २०  
राश्च सर्वा दिशः सुप्रसन्ना विराजन्ते स्म । उपरिष्ठाच्चान्तरिक्षाददृश्या  
गम्भीरा महाब्रह्मघोषाः संश्रूयन्ते स्म । सर्वचन्द्रसूर्यशक्रब्रह्मलोकपा-

लप्रभास्याभिभूता अभूवन् ॥ परमसुखसंस्पर्शया च सर्वसत्त्वकायचित्तसु-  
खसंजनन्या लोकोत्तरयानिकशतसहस्रवर्णप्रभया सर्वत्रिसाहस्रमहासाह-  
स्रलोकधातुः परिस्फूटो ऽभूत् ॥ समनन्तरजातस्य खलु पुनर्बोधिसत्त्वस्यै-  
कान्तसुखसमर्पिताः सर्वसत्त्वा बभूवुः । सर्वरागद्वेषमोहदर्पारतिविषा-  
५ दभयालोभेर्ष्यामात्सर्यविगताः । सर्वाकुशलक्रिया प्रतिविरता । व्या-  
धितानां सत्त्वानां व्याधय उपशान्ताः । क्षुत्पिपासितानां सत्त्वानां  
क्षुत्पिपासा प्रस्रब्धाभूत् । मदमदमत्तानां च सत्त्वानां मदापगतः  
संवृत्तः । उन्मत्तैश्च स्मृतिप्रतिलब्धाः । चक्षुर्विकलैश्च सत्त्वैश्चक्षुः प्रतिलब्धः ।  
श्रोत्रविकलैश्च सत्त्वैः श्रोत्रं । अङ्गप्रत्यङ्गविकलेन्द्रियाश्चाविकलेन्द्रियाः  
१० संवृत्ताः । दरिद्रैश्च धनानि प्रतिलब्धानि । बन्धनबद्धाश्च बन्धनेभ्यो  
विमुक्ताः । आवीचिमादिं कृत्वा सर्वनैरयिकाणां सत्त्वानां सर्वका-  
रणाद्दुःखं तस्मिन्समये प्रस्रब्धं । तिर्यग्योनिकानामन्योऽन्यभक्षणा-  
दिदुःखं । यमलोकिकानां सत्त्वानां क्षुत्पिपासादिदुःखं व्युपशान्तमभूत् ॥

यदा च बोधिसत्त्वो जातमात्रः सप्तपदानि प्रक्रान्तो ऽभूत् ।  
१५ असंख्ययाकल्पकोटिनयुतशतसहस्रैः सुचरितचरणैर्महावीर्यमहास्थाम-  
धर्मताप्रतिलम्बेन तस्मिन्समये दशदिग्लोकधातुस्थिता बुद्धा भगवन्तस्त्वं  
पृथिवीप्रदेशं वज्रमयमधितिष्ठन्ति स्म । येन महापृथिवी तस्मिन्प्र-  
देशे नावतीर्यत तावन्महाबलवेगसमन्वागतो हि भिक्षवो जातमात्रो  
बोधिसत्त्वः सप्तपदानि प्रक्रान्तो ऽभूत् ॥ सर्वलोकान्तरिकाश्च तस्मिन्  
२० समये महतावभासेन स्फूटा अभूवन् ॥ महांश्च तस्मिन्समये गीत-  
शब्दो ऽभून्नृत्यशब्दो ऽप्रमेयाश्च तस्मिन्समये पुष्पचूर्णगन्धमात्यरत्ना-  
भरणवस्त्रमेघा अभिप्रवर्षन्ति स्म । परमसुखसमर्पिताश्च सर्वसत्त्वा

अभूवन् । संक्षेपादचिन्त्या सा क्रियाभूत् । यदा बोधिसत्त्वो लोके  
प्रादुरभूत् सर्वलोकाभ्युन्नतः ॥

अथ खल्वायुष्मानानन्द उत्थायासनादेकांसमुत्तरासङ्गं कृत्वा  
दक्षिणजानुमण्डलं पृथिव्यां प्रतिष्ठाप्य येन भगवांस्तेनाञ्जलिं प्रणम्य  
भगवन्मेतदवोचत् । सर्वसत्त्वानां भगवन्स्तथागत आश्चर्यभूतो ऽभूत् । ५  
बोधिसत्त्वभूत एवाद्भुतधर्मसमन्वागतश्च कः पुनर्वाद एवं ह्यनुत्तरां  
सम्यक्संबोधिमभिसंबुद्धः । एषो ऽहं भगवन्क्षतुष्पञ्चकृत्वो ऽपि दशकृत्वो  
ऽपि यावत्पञ्चाशत्कृत्वो ऽपि शतकृत्वो ऽपि यावदनेकशतसहस्रशो  
ऽप्यहं भगवन् बुद्धं भगवन्तं शरणं गच्छामि ॥

एवमुक्ते भगवानायुष्मन्तमानन्दमेतदवोचत् । भविष्यन्ति खलु १०  
पुनरानन्दानागते ऽध्वनि केचिन्निक्षवो ऽभावितकाया अभावितचित्ता  
अभावितशीला अभावितप्रज्ञा बाला अपण्डिता आभिमानिका  
उद्धता उन्नता असंवृता विक्षिप्तचित्ताः काङ्क्षापरीक्षा विचिकित्सा-  
बहुला अश्रद्धाः श्रमणमलाः श्रमणप्रतिरूपकास्ते न श्रद्धास्यन्ति  
इमामेवंप्रकाशां बोधिसत्त्वस्य गर्भावक्रान्तिपरिशुद्धिं । ते ऽन्योन्यमेकान्ते १५  
संनिपातैर्व वक्ष्यन्ति । पश्यत भो यूयमेतदपूज्यमानं बोधिसत्त्वस्य किल  
मातुःकुक्षिगतस्योच्चारप्रस्रावमण्डोपरिमिश्रस्य ईदृशी विभूतिरासीत् ।  
सं च किलाभिनिष्क्रामन् मातुर्दक्षिणाया कुक्षेरनुपलिप्तो गर्भमलेना-  
भूदिति । कथमेतदवोच्यते ॥ न पुनस्ते मोहपुरुषा एवं ज्ञास्यन्ति । न  
सुकृतकर्मणां सत्त्वानामुच्चारप्रस्रावमण्डे कायः संभवतीति ॥ भद्रिका २०  
खल्वपि तथारूपाणां सत्त्वानां गर्भावक्रान्तिर्भवति । गर्भावस्थितश्च

सत्त्वानुकम्पया हि बोधिसत्त्वो मनुष्यलोके उपपद्यते । न देवभूत  
एव धर्मचक्रं प्रवर्तयति । तत्कस्मात् । मा खल्वानन्द सत्त्वाः कौ-  
सीद्यमापत्यन्ते । देवभूतः स भगवान् तथागतो ऽर्हन् सम्यक्संबुद्धो  
वयं तु मनुष्यमात्रा न वयं समर्थास्तत्स्थानं परिपूरयितुमिति ।  
५ कौसीद्यमापयेरन् ॥ न खलु पुनस्तेषां मोहपुरुषाणां धर्मसैन्यकानामेवं  
भविष्यति । अचिन्त्यो हि स सत्त्वो नासावस्त्राभिः प्रामाणिकः  
कर्तव्य इति ॥ अपि तु खल्वानन्द (बुद्ध) ऋद्धिप्रातिहार्यमपि ते  
तस्मिन् काले नावकल्पयिष्यन्ति । किमङ्ग पुनर्बोधिसत्त्वभूतस्य तथा-  
गतस्य बोधिसत्त्वप्रातिहार्याणि ॥ पश्चानन्द कियन्तं ते मोहपुरुषा  
१० बद्धपुण्याभिसंस्कारमभिसंस्करिष्यन्ति । ये बुद्धधर्मान् प्रतिवेप्स्यन्ति  
लाभसत्कारश्लोकाभिभूता उच्चारलम्बा लाभसत्काराभिभूता इतरजा-  
तीयाः ॥

आनन्द आह । मा मैवरूपा भगवन्ननागते ऽध्वनि भिक्षवो  
भविष्यन्ति य इमामेवं भद्रिकां सूत्रान्तां प्रतिवेप्स्यन्ति । प्रतिपन्नं  
१५ पक्षन्ति च ॥

भगवानाह । एवरूपाश्च ते आनन्द सूत्रान्तां प्रपिचेप्स्यन्ति  
प्रतिवक्ष्यन्ति चानेकप्रकारान् चान्यान्यापकानभिसंस्कारानभिसंस्करि-  
ष्यन्ति । अनर्थिकाश्च ते ग्रामण्यो न भविष्यन्ति ॥

आनन्द आह । का पुनर्भगवन् तेषां तथारूपाणामसत्पुरुषाणां  
२० गतिर्भविष्यति । को ऽभिसंपरायः ॥

भगवानाह । या गतिर्बुद्धबोधिमन्तर्धाया ऽप्यतीतानागतप्र-  
त्युत्पन्नाश्च बद्धान्भगवतो ऽत्याख्याय तां ते गतिं गमिष्यन्ति ॥

अथ खल्वायुष्मानानन्दः संहर्षितरोमकूपजातो नमो बुद्धाय  
इत्युक्त्वा भगवन्तमेतदवोचत् । मूर्खा मे भगवन् कायस्याभूदिमं  
तेषामसत्पुरुषाणां समुदाचारं श्रुत्वा ॥

भगवानाह । न तेषामानन्द समाचारो भविष्यति । विषमसमुदा-  
चाराः खलु पुनस्ते सत्त्वा भविष्यन्ति । ते तेन विषमेन समुदाचा- ५  
रेणावीची महानरके प्रपतिष्यन्ति ॥ तत्कस्य हेतोः । ये केचिदानन्द  
भिक्षवो वा भिक्षुण्यो वा उपासको वा उपासिका वा इमानेवं-  
रूपान्सूत्रान्तान्तावच्छ्रुत्वा ना ऽधिभोक्ष्यन्ति न श्रद्धास्यन्ति न प्रतिवे-  
त्यन्ति । ते च्युताः समाना अवीची महानरके प्रपतिष्यन्ति ॥ मा  
आनन्द तथागताप्रामाणिकं अकार्षुः ॥ तत्कस्माद्धेतोः । अप्रमेयो १०  
ह्वानन्द तथागतो गम्भीरो विपुलो दुरवगाहः । येषां केषांचिदानन्द  
इमानेवरूपान्सूत्रान्ताञ्छ्रुत्वोपपत्यन्ते प्रीतिप्रामोद्यं प्रसादलाभास्तेः  
सत्त्वैः सुलब्धाः । अमोघं च तेषां जीवितं अमोघं च तेषां मानुषं  
सुचरितचरणाश्च ते आदत्तं च तैः सारं मुक्ताश्च ते त्रिभ्यो ऽपायेभ्यो  
भविष्यन्ति च ते पुत्रास्तथागतस्य परिप्राप्तं च तैः सर्वकार्यं अमोघश्च १५  
तेषां श्रद्धाप्रतिलम्भः सुविभक्तं च तैः राष्ट्रपिण्डं प्रसन्नाश्च ते ऽग्रसत्त्वैः  
संक्लिन्नास्तेर्मरपाशा निस्तीर्णश्च तैः संसाराटवीकान्तारः समुद्धृतश्च  
तैः शोकशूल्यो ऽनुप्राप्तं च तैः प्रामोद्यवस्तु सुगृहीतानि च तैः  
शरणगमनानि दक्षिणीयाश्च ते पूजार्हा दुर्लभप्रादुर्भावाश्च ते लोके  
दक्षिणीयाश्च ते धारयितव्याः ॥ तत्कस्य हेतोः । तथा हि ते सर्व- २०  
लोके इममेवं सर्वलोकविप्रत्यनीकं तथागतधर्मं श्रद्धन्ति । न ते  
आनन्द सत्त्वा अवरकेण कुशलमूलेन समन्वागता भवन्ति । ते

चानन्द सत्त्वा ममैकजातिप्रतिबद्धानि मित्राणि भविष्यन्ति ॥ तत्क-  
 स्नाद्धितोः । कश्चिदानन्द अवणादेव प्रियो भवति मनापश्च न तु  
 दर्शनेन । कश्चिदानन्द दर्शनेनापि प्रियो भवति मनापश्च न तु  
 खलु पुनः अवणेन । कश्चिदानन्द दर्शनेनापि अवणेनापि प्रियो  
 ५ भवति मनापश्च । तेषां केषांचिदानन्दाहं दर्शनेन वा अवणेन वा  
 प्रियो मनापो भवेयं निष्ठात्वं तत्र गच्छेथा न तानि ममैकजा-  
 तिप्रतिबद्धानि मित्राणि । दृष्टास्ते तथागतेन मोचयितव्यास्ते तथा-  
 गतेन ते समगुणप्रत्यंशास्ते तथागतगुणप्रत्यंशास्ते तथागतेन कर्तव्या  
 उपासकास्ते तथागतं शरणं गता उपान्तास्ते तथागतेन । ममान्तिकात्  
 १० खल्वप्यानन्द पूर्व बोधिसत्त्वचर्यामेव तावच्चरतो ये केचिन्नयार्दिताः  
 सत्त्वा आगत्याऽभयं प्रतियाचन्ते स्म । तेभ्योऽहं सत्त्वेभ्योऽभयं  
 दत्तवान् । किमङ्ग पुनरेतर्ह्यनुत्तरां सम्यक्संबोधिमभिसंबुद्धः ॥  
 अज्ञायामानन्द योगः करणीयः । इदं तथागतो विज्ञापयति ।  
 यदानन्द तथागतेन युष्माकं करणीयं कृतं तत्तथागतेन शोधितो  
 १५ मानशब्दः । अवणेनाप्यानन्द मित्रस्य ननु योजनशतान्तरमपि गच्छन्ति  
 गत्वा च सुखिता भवन्त्यदृष्टपूर्वं मित्रं दृष्ट्वा । कः पुनर्वादो ये मां  
 निःश्रित्य कुशलमूलान्यवरोपयन्ति । ज्ञास्यन्त्यानन्द तथागता अर्हन्तः  
 सम्यक्संबुद्धाः । पूर्वमित्रास्थिते सत्त्वास्तथागतानामस्माकमप्येते मित्राणि  
 भवन्तीति ॥ तत्कस्मात् । खलु पुनरानन्द मित्रं मित्रस्य प्रियं च मनापं  
 २० च भवति । तस्यापि (तदपि प्रियमेव भवति) मित्रस्य यत्प्रियं मित्रं  
 तदपि प्रियमेव भवति मनापं च । तस्मात्तर्ह्यनन्दारोचयामि च  
 प्रतिवेदयामि च । अज्ञामात्रकमुत्पादयथ अनुपरिन्दिष्यामो वययना-

गतानां तथागतानामर्हतां सम्यक्संबुद्धानामन्तिके तेऽस्माकमपि मित्रा-  
 णीति विदित्वा यथाभिप्रायं परिपूरयिष्यन्ति ॥ तद्यथापि नाम  
 आनन्द कस्यचिदेव पुरुषस्यैकपुत्रको भवेत् । सुवयाः प्रदक्षिणयाही  
 स च पुरुषो बद्धमित्रो भवेत् । स तस्मिन् पितरि कालगते न हि  
 विहन्येत पितृमित्रसुपरिगृहीतः । एवमेवानन्द ये केचिन्नम अज्ञास्यन्ति  
 ५ तानहमुपाददामि । मित्राणीव मम तानि (ते) मम शरणं गताः ॥  
 बद्धमित्रश्च तथागतः । तानि च तथागतस्य मित्राणि भूतवादीनि  
 न मृषावादीनि । अनुपरिन्दाम्यहं । भूतवादीनां यानि तथागतस्य  
 मित्राण्यनागतास्तथागता अर्हन्तः सम्यक्संबुद्धाः ॥ अज्ञायामानन्द योगः  
 करणीयः । अत्राहं युष्मान् विज्ञापयामीति ॥ १०

इति हि जाति बोधिसत्त्वे गगणतलगतान्यप्सरःकोटिनयुतशत-  
 सहस्राणि दिव्यैः पुष्पधूपगन्धमाल्यविलेपनवस्त्राभरणैर्मायादेवीमभ्यव-  
 किरन्ति स्म ॥ तत्रेदमुच्यते ।

शुभविमलविशुद्धहेमप्रभा चन्द्रसूर्यप्रभा

षष्टिदशसहस्र देवाप्सरा मञ्जुघोषस्वराः ।

१५

तस्मिन् क्षणि उपेत्य तां लुम्बिनीं मायादेव्यव्रुवन्

मा खु जनि विषादु तुष्टा भवोपस्थायिकास्ते वयं ॥

भण हि किं करणीयु किं कुर्महे केन कार्यं च ते

वयं तव सुसमर्थोपस्थायिका प्रेमभावस्थिताः ।

अपि च भव उदय हर्षान्विता मा च खेदं जनेहि

२०

जरामरणविधाति वैद्योत्तमं अद्य देवी जनेषी लघुं ॥

यथ द्रुम परिफुल्ल संपुष्पिता शालवृक्षा इमे  
 यथ चमरसहस्र पार्श्वे स्थिता भ्रामयन्तो भुजान् ।  
 यथ च चलि ससागरा मेदिनी षड्विकारा इयं  
 दिवि भुवि च विघुष्ट लोकोत्तरं त्वं जनेषी सुतं ॥

५ यथ च प्रभ विशुद्ध विभ्राजते स्वर्णवर्ण शुभा  
 तूर्यशतमनोज्ञा चाघट्टिता घुष्यन्ते ऽम्बरे ।  
 यथ च शतसहस्र शुद्धा शुभा वीतरागाः सुरा  
 नमिषु मुदितचित्ता अद्यो जने सर्वलोके हितं ॥

शक्रमपि च ब्रह्म पालापि चान्या च या देवता  
 १० तुष्ट मुदितचित्ता पार्श्वे स्थिता नामयन्तो भुजां ।  
 सो च पुरुषसिंह शुद्धव्रतो (भित्त) कुक्षि निर्धावितो  
 कनकगिरिनिकास शुद्धव्रतो निष्क्रमी नायकः ॥

शक्रमपि च ब्रह्म तौ पाणिभिः संप्रतीच्छा मुनिं  
 क्षेच शतसहस्र संकम्पिता आभ मुक्ता शुभा ।

१५ अपि च त्रिषु अपायि सत्त्वा सुखी नास्ति दुःखं पुन  
 अमरशतसहस्र पुष्पां क्षिपी भ्रामयन्त्यम्बरान् ॥

वीर्यबलउपेत वज्रात्मिका मेदिनी संस्थिता (ऽभूत्तदा)  
 पद्म रुचिरचित्रु अभ्युन्नतो यत्र (चक्राङ्गचित्रेभिः) पद्मां  
 स्थितो (ऽपि नायकः) ।

२० सप्तपदक्रमित्व ब्रह्मस्वरो मुञ्चि घोषोत्तमं  
 जरामरणविधाति वैद्योत्तमो भेषि सत्त्वोत्तमः ॥

गगणतलस्थिहित्व ब्रह्मोत्तमो शक्रदेवोत्तमः

सुचिरुचिरप्रसन्नगन्धोदकै विस्त्रपी नायकं ।  
 अपि च उरगराजा शीतोष्णद्वे वारिधारे शुभे  
 व्यमुञ्चतान्तरीक्षे स्थिताः

अमरशतसहस्र गन्धोदकै विस्त्रपी नायकं ॥

५

लोकपालाश्च संभ्रान्त संधारयन्ती करैः शोभनैः ।  
 त्रिसहस्रा इयं भूमिः कम्पते सचराचरा ॥  
 प्रभा च रुचिरा मुक्ता अपायाश्च विशोधिताः ।  
 क्लेशदुःखाश्च ते शान्ता जाति लोकविनायके ॥

क्षिपन्ति मरुतः पुष्पं जाति ऽस्त्रिन्नरनायके ।

१०

क्रम सप्तपदां वीरः क्रमते बलवीर्यवान् ॥  
 पादौ निक्षिपते यत्र भूमौ पद्मवराः शुभाः ।  
 अभ्युन्नच्छन्ततो मह्यां सर्वरत्नविभूषिताः ॥

यदा सप्तपदां गत्वा ब्रह्मस्वरमुदाहरि ।

जरामरणविधाती भिषग्वर इवोन्नतः ॥

१५

व्यवलोकयित्वा च विशालदो दिशां ततो गिरां मुञ्चति अर्थयुक्तां ।

ज्येष्ठो ऽहं सर्वलोकस्य त्रिष्ठो लोके विनायकः ।

इयं च जातिर्मम पश्चिमा (इति) ॥

हास्यं च मुक्तं नरनायकेन स लोकपालैर्मरुभिश्च सेन्द्रैः ।

प्रसन्नचित्तैर्वरगन्धवारिभिः संस्कारितो लोकहितार्थकारी ॥ २०

अपि चोरगेन्द्रैः सहितैः समग्रैः गन्धोग्रधाराविसरैः क्षपिन्सु ।

अन्येऽपि देवानयुता (स्थिता)ऽन्तरीक्षे क्षपिन्सु गन्धायजिने स्वयंभुं ॥

श्वेतं च विपुलं क्वचं चामरांश्च शुभाम्बरान् ।

अन्तरीक्षे गता देवाः स्नापयन्ति नरर्षभ ॥

(पञ्चकुलिकशतानि प्रसूयन्ते स्म)

पुरुष त्वरितु गत्व शुद्धोदनमब्रवीत् हर्षितो

५ वृद्धिं विपुलं जातु देवा सुतो भूषितो लक्ष्मणैः ।

महकुलरतनस्य (वृद्धिभूता) व्यक्तो असौ चक्रवर्तीश्वरः

न च भवि प्रतिशत्रु जम्बुधजे एककृचो भवेत् ॥

द्वितियु पुरुषु गत्व (राज्ञि) शुद्धोदने श्लेषयित्वा क्रमे

वृद्धिं विपुलं देव जाता नृपे शाकियानां कुले ।

१० पञ्चविंशतिसहस्र जाताः सुताः शाकियानां गुहे

सर्वि बलउपेत नपाः समा दुष्प्रधर्षाः परैः ॥

अपह पुरुष आह देवा श्रुणा नन्दशब्दं ममा

कन्दकप्रमुखानि चेटीसुता जात अष्टौ शता ।

अपि च दशसहस्र जाता हयाः कण्ठकस्य सखा

१५ तुरगवरप्रधान हेमप्रभा मञ्जुकेशावराः ॥

विंशति च सहस्र पर्यन्तकाः कोटुराजास्तथा

नृपति क्रम तलेभि चान्वाक्रमी साधु देवा जया ।

आज्ञा खलु ददाहि गच्छाम किं वा करोमी नृपा

त्वमिह वशितु प्राप्तु भृत्या वयं भट्टदेवा जया ॥

२० विंशति च सहस्र नागोत्तमा हेमजालोज्ज्वला

त्वरितमुपगमिन्सु राज्ञो गृहं गर्जमाना नभे ।

छाणसबलवत्सगोपामुखा जात षष्टिशता

इयमपि सुति देवदेवोत्तमे वृद्धिं राज्ञो गृहे ॥

अपि च नृपति गच्छ प्रेक्ष स्वयं सर्वमेव प्रभो

पुण्यतेज प्रभे ।

नरमरुतसहस्र ये हर्षिता दृष्ट्वा जाते गुणा

५

बोधिवर अशोक संप्रस्थिताः क्षिप्र भोमो जिनाः ॥ इति ॥

इति हि भिक्षवो जाते बोधिसत्त्वै तत्त्वणं दाननिसर्गः पुनरुत्तरि प्रवर्तते स्म । पञ्च च कुलिकाशतानि प्रसूयन्ते स्म । दश च कन्या-सहस्राणि यशोवतीप्रमुखानि । अष्टौदासीशतानि अष्टौदासशतानि कन्दकप्रमुखानि । दश वडवासहस्राणि दश किशोरसहस्राणि १० कण्ठकप्रमुखानि । पञ्च करेणुसहस्राणि पञ्च पिङ्गसहस्राणि प्रसूयन्ते स्म । तानि सर्वाणि राज्ञा शुद्धोदनेन पुस्तवरोपेतानि कुमारस्य क्रीडार्थं दत्तान्यभूवन् ॥ चतुर्णां च द्वीपकोटीशतसहस्राणां मध्ये पृथिवीप्रदेशे अश्वत्ययष्टिः प्रादुरभूदन्तर्द्वीपे च चन्दनवनं प्रादुर्बभूव । बोधिसत्त्वस्य परिभोगार्थं बोधिसत्त्वस्यैवानुभावेन । पञ्च चोद्यानशतानि १५ समन्तान्नगरस्य प्रादुर्बभूवुर्बोधिसत्त्वस्य परिभोगाय । पञ्च च निधानसहस्राणि धरणीतलादुत्सृत्य मुखं दर्शयन्ति स्म ॥ इति हि ये केचिद्राज्ञः शुद्धोदनस्थार्थाभिप्रेता अभूवन् ते सर्वे समृद्धाभिप्रेता अभूवन् संसिद्धाः ॥

ततो राज्ञः शुद्धोदनस्यैतदभूत् । किमहं कुमारस्य नामधेयं २० करिष्यामीति ॥ ततोऽस्यैतदभूत् । अस्य हि जातमात्रेण मम सर्वार्थाः संसिद्धाः । यन्वहमस्य सर्वार्थसिद्ध इति नाम कुर्यां ॥ ततो राजा

बोधिसत्त्वं महता सत्कारेण सत्कृत्य सर्वार्थसिद्धौ ऽयं कुमारो नाम्ना भवतु इति नामास्याकार्षीत् ॥

इति हि भिक्षवो जाते बोधिसत्त्वे मातुः कुक्षिपार्श्वमक्षतमनुप-  
हतमभवद्यथा पूर्वं तथा पश्चात् ॥ त्रितविष्यन्दांशुकूपाः प्रादुरभूवन्  
५ अपि च सुगन्धतैलपुष्करिणः ॥ पञ्चाप्सरःसहस्राणि दिव्यगन्धपरिवा-  
सिततैलपरिगृहीतानि बोधिसत्त्वमातरमुपसंक्रम्य सुजातजाते तामक्लान्तकायतां च परिपृच्छन्ति स्म । पञ्चाप्सरःसहस्राणि दिव्यानुलेपनप-  
रिगृहीतानि बोधिसत्त्वमातरमुपसंक्रम्य सुजातजाते तामक्लान्तकायतां  
च परिपृच्छन्ति स्म । पञ्चाप्सरःसहस्राणि दिव्यगन्धोदकपरिपूर्णघटा-  
१० परिगृहीतानि बोधिसत्त्वमातरमुपसंक्रम्य सुजातजाते तामक्लान्तकायतां  
च परिपृच्छन्ति स्म । पञ्चाप्सरःसहस्राणि दिव्यदारकचीवरपरिगृही-  
तानि बोधिसत्त्वमातरमुपसंक्रम्य सुजातजाते तामक्लान्तकायतां च  
परिपृच्छन्ति स्म । पञ्चाप्सरःसहस्राणि दिव्यदारकाभरणपरिगृहीतानि  
बोधिसत्त्वमातरमुपसंक्रम्य सुजातजाते तामक्लान्तकायतां च परिपृ-  
१५ च्छन्ति स्म । पञ्चाप्सरःसहस्राणि दिव्यतूर्यसंगीतिसंप्रभणितेन बोधि-  
सत्त्वमातरमुपसंक्रम्य सुजातजाते तामक्लान्तकायतां च परिपृच्छन्ति स्म ।  
यावन्तश्चेह जम्बुद्वीपे बाह्याः पञ्चाभिज्ञा ऋषयस्ते सर्वे गगणतलेनागत्य  
राज्ञः शुद्धोदनस्य पुरतः स्थित्वा जयवृद्धिशब्दमनुश्रावयन्ति स्म ॥

इति हि भिक्षवो जातमात्रो बोधिसत्त्वः सप्तरात्रं लुम्बिनीवने  
२० दिव्यमानुष्यकैस्तूर्यताडावचरैः सत्क्रियते स्म । गुरुक्रियते स्म । मान्यते  
स्म । पूज्यते स्म । खाद्यभोज्यस्वादनीयानि विश्राण्यन्ते स्म । सर्वशा-  
क्यगणाश्च संनिपात्यानन्दशब्दमुदीरयन्ति स्म । दानानि च ददन्ति

स्म । पुण्यानि च कुर्वन्ति स्म । द्वाविंशच्च ब्राह्मणशतसहस्राणि दिने  
दिने संतर्प्यन्ते स्म । येषां च येनार्थेन तेभ्यस्तद्दीयते स्म । शक्रश्च  
देवानामिन्द्रो ब्रह्मा च तस्यां ब्राह्मणपर्वदि मानवकरूपमभिनिर्मा-  
यायासने निषद्येमां मङ्गल्यां गाथामभ्यभाषतां ॥

अपायाश्च यथा शान्ता सुखी सर्वे यथा जगत् ।

५

ध्रुवं सुखावहो जातः सुखे स्थापयिता जगत् ॥

यथा वितिमिरा चाभा रविचन्द्रसुरप्रभाः ।

अभिभूता न भासन्ते ध्रुवं पुण्यप्रभोजिवः ॥

पश्यन्त्यनयना यद्वच्च द्रोत्रहीनाः श्रुण्वन्ति च ।

उन्मत्तकाः स्मृतीमन्तो भविता लोकचेतियः ॥

१०

न बाधन्ते यथा क्लेशा जातं मैत्रजनं जगत् ।

निःसंशयं ब्रह्मकोटीनां भविता पूजनारहः ॥

यथा संपुष्पिताः शाला मेदिनी च समा स्थिता ।

ध्रुवं सर्वजगत्पूज्यः सर्वज्ञो ऽयं भविष्यति ॥

यथा निराकुलो लोको महापद्मो यथोद्भवः ।

१५

निःसंशयं महतिजा लोकनाथो भविष्यति ॥

यथा च मृदुका वाता दिव्यगन्धोपवासिताः ।

शमेन्ति व्याधिं सत्त्वानां वैद्यराजो भविष्यति ॥

वीतरागा यथा चेमे रूपधातौ मरुच्छताः ।

कृताञ्जलिं नमस्यन्ते दक्षिणीयो भविष्यति ॥

२०

यथा च मनुजा देवान् देवाः पश्यन्ति मानुषान् ।

हेठयन्ति न चान्योन्यं सार्थवाहो भविष्यति ॥

यथा च ज्वलनः शान्तः सर्वा नद्यश्च विस्थिताः ।

सूक्ष्मं च कम्पते भूमिः भविता तत्त्वदर्शकः ॥ इति ॥

इति हि भिन्नवः सप्तरात्रजातस्य बोधिसत्त्वस्य माता मायादेवी कालमकरोत् । सा कालगता त्रायत्रिंशति देवेषूपपद्यत ॥ स्यात् खलु ५ पुनर्भिन्नवो युष्माकमेवं बोधिसत्त्वापराधेन मायादेवी कालगतेति । न खल्वेवं द्रष्टव्यं ॥ तत्कस्माद्वेतोः । एतत् परमं हि तस्या आयुष्ममाणमभूत् । अतीतानामपि भिन्नवो बोधिसत्त्वानां सप्तरात्रजातानां जनेभ्यः कालमकुर्वन्त ॥ तत्कस्माद्वेतोः । विवृद्धस्य हि बोधिसत्त्वस्य परिपूर्णैन्द्रियस्याभिनिष्क्रामतो मातुर्हृदयं स्फुटते ॥

१० इति हि भिन्नवः सप्तमे दिवसे यादृशेनैव ब्रूहेन मायादेवी कपिलवस्तुनो महानगरादुद्यानभूमिमभिनिष्क्रान्ताभूत् । ततः कोटी-शतसहस्रगुणोत्तरेण महाब्रूहेन बोधिसत्त्वः कपिलवस्तु महानगरं प्राविचत् ॥ तस्य च प्रविशतः पञ्च पूर्णकुम्भसहस्राणि गन्धोदकपरि-पूर्णानि पुरतो नीयन्ते स्म । एवं पञ्च कन्यासहस्राणि मयूरहस्तका- १५ परिगृहीतानि पुरतो गच्छन्ति स्म । पञ्च च कन्यासहस्राणि तालवृक्षक-परिगृहीतानि पुरतो गच्छन्ति स्म । पञ्च च कन्यासहस्राणि गन्धोद-कभृङ्गारपरिगृहीतानि पुरतो गच्छन्ति स्म । मार्गमवसिञ्चन्ति स्म ॥ पञ्च च कन्यासहस्राणि विचित्रपटलकपरिगृहीतानि पुरतो गच्छन्ति स्म । पञ्च च कन्यासहस्राणि नवविचित्रप्रलम्बनमालापरिगृहीतानि २० पुरतो गच्छन्ति स्म । पञ्च च कन्यासहस्राणि रत्नभद्रालंकारपरिगृहीतानि पुरतो गच्छन्ति स्म । मार्गं शोधयन्ति स्म ॥ पञ्च च कन्यासहस्राणि भद्रासनपरिगृहीतानि पुरतो गच्छन्ति स्म । पञ्च च

ब्राह्मणसहस्राणि घण्टापरिगृहीतानि माङ्गल्यशब्दं श्रावयन्तः पुरतो गच्छन्ति स्म । विंशति नागसहस्राणि सर्वालंकारविभूषितानि पुरतो गच्छन्ति स्म । विंशति हयसहस्राणि सुवर्णालंकारसंस्कृतानि सर्वालं-कारविभूषितानि पुरतो गच्छन्ति स्म । अशीतिरथसहस्राणि उच्छ्रित- ५ क्वचध्वजपटाकाकिङ्किनीजालसमलंकृतानि बोधिसत्त्वस्य पृष्ठतोऽनुगच्छ-न्ति स्म । चत्वारिंशत्पदातिसहस्राणि शूराणां वीराणां वराङ्गरूपिणां संनद्धदृढवर्मकवचानां बोधिसत्त्वं गच्छन्तमनुगच्छन्ति स्म । गगणतल-गतानि चाप्रमेयासंख्येयान्यभिज्ञातानि कामावचराणां रूपावचरदेव-पुत्रकोटीनयुतशतसहस्राणि नानाप्रकारमनेकव्यूहैर्बोधिसत्त्वस्य पूजां कुर्वन्तोऽनुगच्छन्ति स्म ॥ यस्मिंश्च वरप्रवररथे बोधिसत्त्वः समभिरूढो १० ऽभूत् स कामावचरैर्देवैरनेकैर्महाव्यूहैः समलंकृतो ऽभूत् ॥ विंशति च देवकन्यासहस्राणि सर्वालंकारविभूषितानि रत्नसूत्रपरिगृहीतानि तं रथं वहन्ति स्म । द्वयोश्चाप्सरसोर्मध्ये एका मानुषी कन्या द्वयोर्मा-नुषीकन्ययोर्मध्ये एकाप्सरा । न चाप्सरसो मानुषीणामामगन्धं जिघ्रन्ति स्म । न च मानुषा अप्सरसां रूपं दृष्ट्वा प्रमादमापद्यन्ते स्म । यदिदं १५ बोधिसत्त्वस्य तेजोऽनुभावेन ॥

इति हि भिन्नवः कपिलाद्वये पुरवरे सर्वार्थसिद्धाय पञ्चमाचैः शाक्यशतैः पञ्च गृहशतानि निर्मापितान्यभूवन् बोधिसत्त्वमुद्दिष्टः । ते बोधिसत्त्वं नगरं प्रविशन्तं स्वस्वगृहद्वारमूले स्थित्वा कृताञ्जलिपुटा अभिनतकायाः सगौरवा एवमाहुः । इह भोः सर्वार्थसिद्धं प्रविश । २० इह भो देवातिदेव प्रविश । इह भोः शुद्धसत्त्वं प्रविश । इह भोः सारथिवर प्रविश । इह भोः प्रीतिप्रामोद्यकर प्रविश । इह भो



अनिन्दितयशः प्राविश । इह भोः समन्तचक्षुः प्रविश । इह भो  
असमसम प्रविश । इह भो असदृशगुणतेजोधर लक्षणानुव्यञ्जनस्वल्-  
लतकाय प्रविशेति ॥ (ततश्चोपादाय कुमारस्येह सर्वार्थसिद्धः सर्वार्थ-  
सिद्ध इति संज्ञामगमत्) ॥

५ तत्र राजा शुद्धोदनस्तेषां सर्वेषामनुवर्तनार्थं बोधिसत्त्वं सर्वगृहेषु  
प्रवेश्य चतुर्णां मासानामत्ययाद्बोधिसत्त्वं स्वगृहे प्रवेशयति स्म । तत्र च  
नानारत्नव्यूहो नाम महाप्रासादस्तं बोधिसत्त्वः समारूढोऽभूत् ॥ तत्र ते  
वृद्धवृद्धाः शाक्याः संनिपत्यैवं मतं चारयन्ति स्म । का नु खलु समर्था  
बोधिसत्त्वं गोपायितुं केलयितुं ममायितुं हितचित्ततया मैत्रचित्ततया  
१० गुणचित्ततया सौम्यचित्ततया चेति ॥ तत्र पञ्च मात्राणि शाक्यवधूशता-  
न्यैकैका एवमाहुः । अहं कुमारमुपस्थास्य इति ॥ तत्र महल्लकमहल्लिकाः  
शाक्या एवमाहुः । सर्वा एता वधूका नवा दहास्तरूण्यः । रूपयौ-  
वनमदमत्ता नैताः समर्था बोधिसत्त्वं कालेन कालमुपस्थापयितुं । अथ  
च पुनरियं महाप्रजापती गौतमी कुमारस्य मातृस्वसा । एषा समर्था  
१५ कुमारं सम्यक्मुखेन संवर्धयितुं । राजानं च शुद्धोदनमभिधारयितुं ॥  
इति हि ते सर्वे समया भूत्वा महाप्रजापतीं गौतमीमुत्साहयन्ति  
स्म ॥ इति हि महाप्रजापती गौतमी कुमारं संवर्धयति स्म ॥ तत्र  
बोधिसत्त्वस्सार्थे द्वात्रिंशद्वात्र्यः संस्थापिता अभूवन् । अष्टावङ्गधात्र्यः ।  
अष्टौ क्षीरधात्र्यः । अष्टौ मलधात्र्यः । अष्टौ क्रीडाधात्र्यः ॥

२० ततो राजा शुद्धोदनः सर्वं शाक्यगणं संनिपात्यैवं मीमांसते स्म ।  
किं नु खल्वयं कुमारो राजा भविष्यति चक्रवर्तीहोस्विदभिनिष्क्रमि-  
ष्यति प्रव्रज्यायै ॥

तेन च समयेन हिमवतः पर्वतराजस्य पार्श्वे असितो नाम  
महर्षिः प्रतिवसति स्म । पञ्चाभिन्नः सार्धं नरदत्तेन भागिनयेन ॥  
स बोधिसत्त्वस्य जातमात्रस्य बह्वन्याश्चर्याद्भुतप्रातिहार्याण्यद्राचीत् ।  
गगणतलगतंश्च देवपुत्रान् बुद्धशब्दमनुश्रावयतोऽम्बराणि च भ्रामयत  
इतस्ततः प्रमुदितान् भ्रमतोऽद्राचीत् ॥ तस्यैतदभूत् । यन्वहं व्यवलो- ५  
कयेयमिति ॥ स दिव्येन चक्षुषा सर्वं जम्बुद्वीपमनुविलोकयन्नद्राचीत्  
कपिलाद्भ्ये महापुरवरे राज्ञः शुद्धोदनस्य गृहे कुमारं जातं शतपु-  
ण्यतेजस्तेजितं सर्वलोकमहितं द्वात्रिंशन्महापुरुषलक्षणैः समलंकृतगात्रं ।  
दृष्ट्वा च पुनर्नरदत्तं मानवकमामन्त्रयते स्म । यत् खलु मानवक  
जानीया जम्बुद्वीपे महारत्नमुत्पन्नं । कपिलवस्तुनि महानगरे राज्ञः १०  
शुद्धोदनस्य गृहे कुमारो जातः शतपुण्यतेजस्तेजितः सर्वलोकमहितो  
द्वात्रिंशन्महापुरुषलक्षणैः समन्वागतः ॥ स चेतोऽगारमध्यावसिष्यति  
राजा भविष्यति चतुरङ्गश्चक्रवर्ती विजितवान् । धार्मिको धर्मराजो  
जानपदस्थामवीर्यप्राप्तः सप्तरत्नसमन्वागतः । तस्मैमानि सप्त रत्नानि  
भवन्ति । तद्यथा । चक्ररत्नं हस्तिरत्नं अश्वरत्नं मणिरत्नं स्त्रीरत्नं गृह- १५  
पतिरत्नं परिणायकरत्नं । एवं सप्तरत्नसंपूर्णश्चास्य पुत्रसहस्रं भविष्यति ।  
शूराणां वीराणां वराङ्गरूपिणां परसैन्यप्रमर्दकानां । स इमं महा-  
पृथिवीमण्डलं समुद्रपरिखमदण्डेनाशस्त्रेण स्वेन (धर्मेण) बलेनाभि-  
भूयाभिनिर्जित्य राज्यं करिष्यत्यैश्वर्याधिपत्येन । स चेत्युनरगारादन-  
गारिकां प्रव्रजिष्यति । तथागतो भविष्यति अर्हन् सम्यक्संबुद्धो नेता २०  
अनन्यनेयः शास्ता लोके संबुद्धः । तदेतर्ह्युपसंक्रमिष्यावस्तद्गृष्टमिति ॥

अथ खल्वसितो महर्षिः सार्धं नरदत्तेन भागिनिधेन राजहंस  
इव गगणतलादभ्युन्नम्य समुत्सृत्य येन कपिलवस्तु महानगरं तेनो-  
पसंक्रामदुपसंक्रम्य ऋद्धिं प्रतिसंहत्य पञ्चामेव कपिलवस्तु महानगरं  
प्रविश्य येन राज्ञः शुद्धोदनस्य निवेशनं तेनोपसंक्रामदुपसंक्रम्य  
५ राज्ञः शुद्धोदनस्य गृहद्वारे ऽस्थात् ॥

इति हि भिक्षवो ऽसितो महर्षिः पश्यति स्म राज्ञः शुद्धोदनस्य  
गृहद्वारे ऽनेकानि प्राणिशतसहस्राणि संनिपतितानि ॥ अथ खल्व-  
सितो महर्षिर्दौवारिकमुपसंक्रम्यैवमाह । गच्छ त्वं भोः पुरुष राज्ञः  
शुद्धोदनस्य निवेद्य द्वारे ऋषिर्व्यवस्थित इति ॥ परमेति दौवा-  
१० रिको ऽसितस्य महर्षेः प्रतिश्रुत्य येन राजा शुद्धोदनस्तेनोपसंक्रा-  
मदुपसंक्रम्य कृताञ्जलिपुटो राजानं शुद्धोदनमेवमाह । यत् खलु  
देव जानीया ऋषिजीर्णो वृद्धो महल्लको द्वारे स्थितः । एवं च  
वदति राजानमहं द्रष्टुकाम इति ॥ अथ राजा शुद्धोदनो ऽसितस्य  
महर्षेरासनं प्रज्ञाप्य तं पुरुषमेवमाह । प्रविशतु ऋषिरिति ॥ अथ  
१५ स पुरुषो राजकुलान्निष्क्रम्यासितं महर्षिमेवमाह । प्रविशेति ॥

अथ खल्वसितो महर्षिर्येन राजा शुद्धोदनस्तेनोपसंक्रामदुपसंक्रम्य  
पुरतः स्थित्वा राजानं शुद्धोदनमेवमाह । जय जय महाराज चिर-  
मायुः पालय धर्मेण राज्यं कारयेति ॥

अथ स राजा शुद्धोदनो ऽसितस्य महर्षेरर्घपाद्यमर्चनं च कृत्वा  
२० साधु सुष्ठु च परिगृह्य आसनेनोपनिमन्त्रयति स्म । सुखोपविष्टं चैनं  
ज्ञात्वा सगौरवः सुप्रतीस एवमाह । न स्मराम्यहं तव ऋषे दर्शनं ।  
तत्केनार्थेनेहाभ्यागतो ऽसि किं प्रयोजनं ॥

एवमुक्ते ऽसितो महर्षी राजानं शुद्धोदनमेतदवोचत् । पुत्रस्ते  
महाराज जातस्तमहं द्रष्टुकाम इहागत इति ॥

राजा आह । स्वपिति महर्षे कुमारो मुहूर्तमागमय यावदुत्था-  
स्यतीति ॥

ऋषिरवोचत् । न महाराज तादृशा महापुरुषाश्चिरं स्वपन्ति ५  
जागरशीलास्तादृशाः सत्पुरुषा भवन्ति ॥

इति हि भिक्षवो बोधिसत्त्वो ऽसितस्य महर्षेरनुकम्पया जा-  
गरणनिमित्तमकरोत् ॥ अथ खलु राजा शुद्धोदनः सर्वार्थसिद्धं  
कुमारमुभाभ्यां पाणिभ्यां साधु च सुष्ठु चानुपरिगृह्यासितस्य महर्षे-  
रन्तिकमुपनामयति स्म ॥

१०

इति ह्यसितो महर्षिर्बोधिसत्त्वमवलोक्य द्वात्रिंशता महापुरुष-  
लक्षणैः समन्वागतमशीत्यनुव्यञ्जनसुविचित्रगात्रं शक्रब्रह्मलोकपालातिरे-  
कवपुषं दिनकरशतसहस्रातिरेकतेजसं सर्वाङ्गसुन्दरं दृष्ट्वा चोदानमु-  
दानयति स्म । आश्चर्यपुङ्गवो वतायं लोके प्रादुर्भूतः (महाश्चर्यपुङ्गवो  
वतायं लोके प्रादुर्भूतः) । इत्युत्थायासनात्कृताञ्जलिपुटो बोधिसत्त्वस्य १५  
चरणयोः प्रणिपत्य प्रदक्षिणीकृत्य च बोधिसत्त्वमङ्गेन परिगृह्य निध्या-  
यन्नवस्थितो ऽभूत् ॥ सो ऽद्राक्षीद्वोधिसत्त्वस्य द्वात्रिंशन्महापुरुषलक्षणानि  
यैः समन्वागतस्य पुरुषपुङ्गवस्य द्वे गती भवती नान्या । स चेदगा-  
रमध्यावसति राजा भवति । चतुरङ्गश्चक्रवर्ती पूर्ववद्यावदैवैश्वर्याधि-  
पत्येन । स चेत्युनरगारादनगारिकां प्रव्रजति तथागतो भविष्यति २०  
विधुष्टशब्दः सम्यक्संजुङ्गः ॥ स तं दृष्ट्वा प्रारोदीदश्रूणि च प्रवर्तयन्  
गभीरं च निःश्वसति स्म ॥

अद्राक्षीद्राजा शुद्धोदनोऽसितं महर्षिं रुदन्तमश्रूणि च प्रवर्तयमानं गम्भीरं च निःश्वसन्तं । दृष्ट्वा च संहर्षितरोमकूपजा- तस्त्वरितं त्वरितं दीनमना असितं महर्षिमेतदवोचत् । किमिदमृषे रोदसि अश्रूणि च प्रवर्तयसि गम्भीरं च निःश्वससि । मा खलु ५ कुमारस्य काचिद्विप्रतिपत्तिः ॥

एवमुक्तेऽसितो महर्षी राजानं शुद्धोदनमेवमाह । नाहं महाराज कुमारस्वार्थेन रोदिमि नाप्यस्य काचिद्विप्रतिपत्तिः । किं त्वात्मानमहं रोदिमि ॥ तत्कस्माद्धेतोः । अहं च महाराज जीर्णो वृद्धो महल्लकोऽयं च सर्वार्थसिद्धः कुमारोऽवश्यमनुत्तरां सम्यक्सं- १० बोधिमभिसंभोत्यत्यभिसंबुध्य चानुत्तरं धर्मचक्रं प्रवर्तयिष्यति । अप्रवर्तितं श्रमणेन वा ब्राह्मणेन वा देवेन वा मरेण वा अन्येन वा पुनः केनचिन्नोके सहधर्मेण । सदेवकस्य लोकस्य हिताय सुखाय धर्मं देशयिष्यति । आदौ कल्याणं मध्ये कल्याणं पर्यवसनि कल्याणं स्वर्थं सुव्यञ्जनं केवलं परिपूर्णं परिशुद्धं पर्यवदातं ब्रह्मचर्यं १५ सत्त्वानां संप्रकाशयिष्यति । अस्मात्तं धर्मं श्रुत्वा जातिधर्माणः सत्त्वा जाता परिमोचन्ते । एवं जराव्याधिमरणशोकपरिदेवदुःखदौर्मनस्यो- पायासेभ्यः परिमोचन्ते । रागद्वेषमोहाभिसंतप्तानां सत्त्वानां सङ्गम- जलवर्षेण प्रह्लादनं करिष्यति । नानाकुट्टिग्रहणप्रस्कन्धानां सत्त्वानां कुपथप्रयातानामृजुमार्गेण निर्वाणपथमुपनेष्यति । संसारपञ्जरचारका- २० वरुद्धानां क्लेशबन्धनबद्धानां सत्त्वानां बन्धननिर्मोचं करिष्यति । अज्ञानतमस्तिमिरपटलपर्यवनञ्जनयनानां सत्त्वानां प्रज्ञाचक्षुस्त्या- दयिष्यति । क्लेशशल्यविद्धानां सत्त्वानां शल्योद्धरणं करिष्यति । तद्यथा

महाराज औदुम्बरपुष्पं कदाचित्कर्हिचिन्नोके उत्पद्यते । एवमेव महाराज कदाचित्कर्हिचिद्वज्रभिः कल्पकोटिनयुतैर्बुद्धा भगवन्तो लोके उत्पद्यन्ते ॥ सोऽयं कुमारोऽवश्यमनुत्तरां सम्यक्संबोधिमभि- संभोत्यति । अभिसंबुध्य च सत्त्वकोटीनयुतशतसहस्राणि संसारसा- गरात् पारमुत्तारयिष्यति । अमृते च प्रतिष्ठापयिष्यति ॥ वयं च तं ५ बुद्धरत्नं न द्रक्ष्याम इत्येव तदहं महाराज रोदिमि परिदीनमना दीर्घं च निश्चसामि । यदहमिमं नारोग्येऽपि राधयिष्यामि ॥

यथा ह्यस्माकं महाराज मन्त्रवेदशास्त्रेष्वगच्छति । नार्हति सर्वार्थसिद्धः कुमारोऽगारमध्यावसितुं ॥ तत्कस्य हेतोः । तथा हि महाराज सर्वार्थसिद्धः कुमारो द्वात्रिंशता महापुरुषलक्षणैः १० समन्वागतः ॥ कतमैर्द्वात्रिंशता । तद्यथा । उष्णीषशीर्षो महाराज सर्वार्थसिद्धः कुमारः । अनेन महाराज प्रथमेन महापुरुषलक्षणेन समन्वागतः सर्वार्थसिद्धः कुमारः । भिन्नाञ्जनमयूरकलापाभिनीलव- स्त्रितप्रदक्षिणावर्तकेशः । समविपुलललाटः । ऊर्णा महाराज सर्वार्थ- सिद्धस्य कुमारस्य भुवोर्मध्ये जाता हिमरजतप्रकाशा । गोपक्षनेत्रः । १५ अभिनीलनेत्रः । समचत्वारिंशदन्तः । अविरलदन्तः । शुक्लदन्तः । ब्रह्मस्वरो महाराज सर्वार्थसिद्धः कुमारः । रसरसायवान् । प्रभूतत- नुजिह्वः । सिंहहनुः । सुसंवृत्तस्कन्धः । सप्तोत्सदः । चितान्तरांसः । सूक्ष्मसुवर्णवर्णकृविः । स्थितोऽनवनतप्रलम्बबाहुः । सिंहपूर्वार्धकायः । न्यग्रोधपरिमण्डलो महाराज सर्वार्थसिद्धः कुमारः । एकैकरोमा । २० ऊर्ध्वाग्राभिप्रदक्षिणावर्तरोमाः । कोशोपगतवस्तिगुह्यः । सुविवर्ति- तोरुः । एण्यमृगराजजङ्घः । दीर्घाङ्गुलिः । आयतपार्श्विपादः ।

उत्सङ्गपादः । मृदुतरुणहस्तपादः । जालाङ्गुलिहस्तपादः । दीर्घाङ्गुलि-  
रधःक्रमतलयोर्महाराज सर्वार्थसिद्धस्य कुमारस्य चक्रे जाते चित्रे  
(अर्चिष्मती प्रभास्वरे सिति) सहस्ररि सनेमिके सनाभिके । सुप्रति-  
ष्ठितसमपादौ महाराज सर्वार्थसिद्धः कुमारः । अनेन महाराज  
५ द्वात्रिंशत्तमेन महापुरुषलक्षणेन समन्वागतः सर्वार्थसिद्धः कुमारः ।  
न च महाराज चक्रवर्तिनामेवविधानि लक्षणानि भवन्ति । बोधि-  
सत्त्वानां च तादृशानि लक्षणानि भवन्ति ॥

संविद्यते खलु पुनर्महाराज सर्वार्थसिद्धस्य कुमारस्य काये  
ऽशीत्यनुव्यञ्जनानि । यैः समन्वागतः सर्वार्थसिद्धः कुमारो नार्हत्य-  
१० गारमध्यावसितुं । अवश्यमभिनिष्क्रमिष्यति प्रव्रज्यायै ॥ कतमानि च  
महाराज तान्यशीत्यनुव्यञ्जनानि । तद्यथा । तुङ्गनखस्य महाराज  
सर्वार्थसिद्धः कुमारः । ताम्रनखस्य स्निग्धनखस्य वृत्ताङ्गुलिस्य अनुप-  
र्वचित्राङ्गुलिस्य गूढशिरस्य गूढगुल्फस्य घनसंधिस्य अविषमसमपादस्य  
आयतपाष्णिष्य महाराज सर्वार्थसिद्धः कुमारः । स्निग्धपाणिलेखस्य  
१५ तुल्यपाणिलेखस्य गम्भीरपाणिलेखस्य अजिह्वपाणिलेखस्य अनुपूर्वपाणि-  
लेखस्य बिम्बोष्ठस्य नोच्चवचनशब्दस्य मृदुतरुणताम्रजिह्वस्य गजगर्जिता-  
भिस्तनितमेघस्वरमधुरमञ्जुघोषस्य परिपूर्णव्यञ्जनस्य महाराज सर्वार्थ-  
सिद्धः कुमारः । प्रलम्बबाहुस्य शुचिगात्रवस्तुसंपन्नस्य मृदुगात्रस्य  
विशालगात्रस्य अदीनगात्रस्य अनुपर्वोन्नतगात्रस्य सुसमाहितगात्रस्य  
२० सुविभक्तगात्रस्य पृथुविपुलसुपरिपूर्णजानुमण्डलस्य वृत्तगात्रस्य महाराज  
सर्वार्थसिद्धः कुमारः । सुपरिमृष्टगात्रस्य अजिह्ववृषभगात्रस्य अनुपूर्व-  
गात्रस्य गम्भीरनाभिस्य अजिह्वनाभिस्य अनुपूर्वनाभिस्य शुच्याचारस्य

ऋषभवत्समन्तप्रासादिकस्य परमसुविशुद्धवितिमिरालोकसमन्तप्रभस्य  
नागविलम्बितगतिस्य महाराज सर्वार्थसिद्धः कुमारः । सिंहविक्रान्तग-  
तिस्य ऋषभविक्रान्तगतिस्य हंसविक्रान्तगतिस्य अभिप्रदक्षिणावर्तगतिस्य  
वृत्तकुक्षिस्य मृष्टकुक्षिस्य अजिह्वकुक्षिस्य चापोदरस्य व्यपगतकन्ददोष-  
नीलकालकादुष्टशरीरस्य वृत्तदंष्ट्रस्य महाराज सर्वार्थसिद्धः कुमारः । ५  
तीक्ष्णदंष्ट्रस्य अनुपूर्वदंष्ट्रस्य तुङ्गनासस्य शुचिनयनस्य विमलनयनस्य  
प्रहसितनयनस्य आयतनयनस्य विशालनयनस्य नीलकुवलयदलसदृश-  
नयनस्य सहितभ्रूष्य महाराज सर्वार्थसिद्धः कुमारः । चित्रभ्रूष्य  
असितभ्रूष्य संगतभ्रूष्य अनुपूर्वभ्रूष्य पीनगण्डस्य अविषमगण्डस्य व्यप-  
गतगण्डदोषस्य अनुपहतकुष्ठस्य सुविदितेन्द्रियस्य सुपरिपूर्णैन्द्रियस्य १०  
महाराज सर्वार्थसिद्धः कुमारः । संगतमुखललाटस्य परिपूर्णोत्तमाङ्गस्य  
असितकेशस्य सहितकेशस्य (सुसंगतकेशस्य) सुरभिकेशस्य अपरूपकेशस्य  
अनाकुलकेशस्य अनुपूर्वकेशस्य सुकुञ्चितकेशस्य श्रीवत्सस्वस्तिकनन्दावर्त-  
वर्धमानसंस्थानकेशस्य महाराज सर्वार्थसिद्धः कुमारः । इमानि तानि  
महाराज सर्वार्थसिद्धस्य कुमारस्याशीत्यनुव्यञ्जनानि । यैः समन्वागतः १५  
सर्वार्थसिद्धः कुमारो नार्हत्यगारमध्यावसितुं । अवश्यमभिनिष्क्रमि-  
ष्यति प्रव्रज्यायै ।

अथ खलु राजा शुद्धोदनो ऽसितस्य महर्षेः सकाशात्कुमारस्येदं  
व्याकरणं श्रुत्वा संतुष्ट उदय आत्तमनाः प्रमुदितः प्रीतिसौमनस्यजात  
उत्थायासनाद्बोधिसत्त्वस्य चरणयोः प्रणिपत्येमां गाथामभाषत । २०  
वन्दितस्त्वं सुरैः सेन्द्रैः ऋषिभिश्चासि पूजितः ।  
वैद्यं सर्वस्य लोकस्य वन्दे ऽहमपि त्वां विभो ॥

इति हि भिक्षुः राजा शुद्धोदनो ऽसितं महर्षिं सार्धं  
नरदत्तेन भागिनेयेनानुरूपेण भक्तेन संतर्पयति स्म । संतर्प्या-  
भिक्षां प्रदक्षिणमकरोत् ॥ अथ खल्वसितो महर्षिस्तत एवर्द्धा  
विहायसा प्राक्रमत् । येन स्वाश्रमस्तेनोपासंक्रामत् ॥

५ अथ (खलु द्वयं संक्रम्य) तत्र खल्वसितो महर्षिर्नरदत्तं मान-  
वकमेतदवोचत् । यदा त्वं नरदत्तं शृणुया बुद्धो लोके उत्पन्न इति  
तदा त्वं गत्वा तस्य शासने प्रव्रजेः । तत्ते भविष्यति दीर्घरात्रमर्थाय  
हिताय सुखायेति ॥

तत्रेदमुच्यते ।

१० दृष्ट्वा देवगणान्नभस्तलगतान् बुद्धश्चोद्गारिणो  
देवर्षीरसितो ऽद्रिकन्दरगतः प्रीतिं परां प्राप्तवान् ।  
बुद्धो नाम पदं किमेतदिह भोः हर्षावहं प्राणिनां  
प्रह्लादं मम काय एति सुखितं शान्तं च चित्तं परं ॥

किं देवो त्वसुरो ऽथवापि स भवेद् गरुडो ऽथवा किन्नरः  
१५ बुद्धो नाम किमेतदश्रुतपदं प्रीतिकरं मोदनं ।  
दिव्या चक्षुष प्रेक्षति दशदिशः शैलान् महीं सागरान्  
भूयः पश्यति चाद्भुतं बह्विधं भूमौ गिरौ सागरे ॥

आभेयं प्रविराजते सुरचिरा प्रह्लादयन्ती तनुं  
जाताश्चैव यथा हि शैलशिखरे स्निग्धाः प्रवाडाङ्कुराः ।

२० वृक्षाश्चैव यथा सुपुष्पभरिता नानाफलैर्मण्डिताः  
सुव्यक्तं त्रिभवे भविष्यति लघु रत्नोद्भवः शोभनः ॥

भूमिर्भाति यथा च पाणिसदृशा सर्वा समा निर्मला  
देवाश्चैव यथा प्रहृष्टमनसः खे भ्रामयन्त्यम्बरान् ।

यद्वत्सागरनागराजनिलये रत्नाः स्रवन्ते ऽद्भुताः

सुव्यक्तं जिनरत्नं जम्बुनिलये धर्माकरस्योद्भवः ॥

यद्वच्छान्तं अपाय दुःखविगताः सत्त्वाश्च सौख्यान्विताः

यद्वद्देवगणा नभस्तलगता गच्छन्ति हर्षान्विताः ।

यथ च स्निग्धरवं मनोज्ञं शृणुया दिव्यान संगीतिनां

रतनस्या इव प्रादुर्भावु त्रिभवे यस्या निमित्ता इमे ॥

असितः प्रेक्षति जम्बुसाह्रयमिदं दिव्येन वै चक्षुषा

सो ऽद्राक्षीत् कपिलाह्वये पुरवरे शुद्धोदनस्थालये ।

जातो लक्षणपुण्यतेजभरितो नारायणस्थामवान्

दृष्ट्वा चात्तमना उदयमनसः स्थामास्य संवर्धितः ॥

उद्युक्तस्त्वरितो ऽतिविस्मितमना चासौ स्वशिष्यान्वितः

आगत्वा कपिलाह्वयं पुरवरं द्वारि स्थितो भूपतेः ।

अनुवद्वा बह्वप्राणिकोटिनयुता दृष्ट्वा ऋषिर्जीर्णकः

अवची सारथिं राज्ञं वेदय लघुं द्वारे ऋषिः तिष्ठति ॥

श्रुत्वा चाशु प्रविश्य राजभवनं राज्ञस्तमाख्यातवान्

द्वारे देव तपस्वि तिष्ठति महान् जीर्णो ऋषिर्जीर्णः ।

सो चापी अभिनन्दते ऋषिवरः प्रविष्टुं राज्ञो गृहं

आज्ञा दीयतु ताव पार्थिववरा देमि प्रवेशं तथा ॥

स्थाप्या चासनमस्य चाह नृपतिः गच्छ प्रवेशं दद

असितः सारथिवाक्यं श्रुत्वा मुदितः प्रीत्या सुखेनान्वितः ।

शीतं वारि यथाभिकाङ्क्षि तृषितो भुक्तादितो चाशनं  
तद्वत्सुखभिनन्दितो ऋषिवरः तं द्रष्टुं सत्त्वोत्तमं ॥  
जय भोः पार्थिव इत्युवाच मुदितो चायुं चिरं पालय  
वृद्धिं कृत्व निषण्ण दान्तमनसः शान्तेन्द्रियः सूरतः ।  
५ राजा वै अभिवाद्य तं सुनिभृतं प्रोवाच किं कारणं  
आगामस्तव पार्थिवेन्द्रनिलये तद्ब्रूहि शीघ्रं मुने ॥  
पुत्रस्ते वररूप पारमिगतो जातो महातेजवान्  
द्वात्रिंशद्वरलक्ष्णैः कवचितो नारायणस्थामवान् ।  
तं द्रष्टुं हि ममेप्सितं नरपते सर्वार्थसिद्धं शिशुं  
१० इत्यर्थं समुपागतो ऽस्मि नृपते नास्त्यन्यकार्यं मम ॥  
साधु स्वागतु याचसे किलमितः प्रीतो ऽस्मि ते दर्शनात्  
एषो ऽसौ शयितः कुमार वरदो द्रष्टुं न शक्यो ऽधुना ।  
साधू ताव मुहूर्तमागम इहा यद्द्रव्यसे निर्मलं  
चन्द्रं वा यथ पूर्णमासि विमलं तारागणैर्मण्डितं ॥  
१५ यद् चासौ प्रतिबुद्ध सारथिवरः परिपूर्णचन्द्रप्रभः  
तद् राजा प्रतिगृह्य वह्निवपुषं सूर्यातिरेकप्रभं ।  
हन्ता पश्य ऋषे नृदेवमहितं हेमाग्रबिम्बोपमं  
असितो दृष्ट च तस्य तौ सुचरणौ चक्राङ्कितौ शोभनौ ॥  
प्रत्युत्थाय ततः कृताञ्जलिपुटो चरणानि सो वन्दते  
२० अङ्गे गृह्य महात्मशास्त्रकुशलो निधायतो प्रेक्षते ।  
सो ऽपश्यद्वरलक्ष्णैः कवचितं नारायणस्थामवं  
शीर्षं कम्य स वेदशास्त्रकुशलो द्वे तस्य पश्यन्नती ॥

राजा वा भवि चक्रवर्ति बलवान् बुद्धो व लोकोत्तमः  
वाप्यं त्यक्त सुदीनकायमनसो गम्भीर निश्चयश्च व ।  
उद्विपश्य बभूव पार्थिववरः किं ब्राह्मणो रोदिति  
मा विघ्नं खलु पश्यते ऽयमसितः सर्वार्थसिद्धस्य मे ॥  
भूतं व्याहर किं तु रोदिषि ऋषे श्रेयो ऽथ किं पापकं ५  
पापं नास्ति न चान्तरायमिह भोः सर्वार्थसिद्धस्य ते ।  
आत्मानं बद्ध सोचमी नरपते जीर्णो ऽस्मि यज्जर्जरः  
यदयं भेष्यति बुद्ध लोकमहितो धर्मं यदा वक्ष्यते ॥  
न द्रष्टे अङ्ग लब्धप्रीतिमनसो इत्यर्थं रोदाम्यहं  
यस्या कायि भवन्ति लक्षणवरा द्वात्रिंशति निर्मला । १०  
द्वे तस्या गतयो न अन्य तृतीया जानीष्व एवं नृप  
राजा वा भवि चक्रवर्ति बलवान् बुद्धो ऽथ लोकोत्तमः ॥  
नायं कामगुणैभिरर्थिकु पुनः बुद्धो अयं भेष्यति  
श्रुत्वा व्याकरणं ऋषेः स नृपतिः प्रीतिं सुखं लब्धवान् ।  
प्रत्युत्थाय ततः कृताञ्जलिपुटो चरणावसौ वन्दते १५  
देवैस्त्वं स्वभिपूजितः सुबलवान् ऋषिभिश्च संवर्णितः ॥  
वन्दे त्वां वरसार्थवाह त्रिभवे सर्वे जगे पूजितं  
असितः प्राह च भागिनेय मुदितः संश्रूयतां भाषतो ।  
बुद्धाबोधि यदा शृणोसि जगतो वर्तेति चक्रं ह्ययं  
शीघ्रं प्रव्रज शासने ऽस्य मुनये तत्प्राप्यसे निर्वृतिं ॥ २०  
वन्दित्वा चरणौ ह्यमी मुनिवरः कृत्वा च प्रादक्षिणं  
लाभा ते नृपते सुलब्ध विपुला यस्मिन् दृष्टे सुतः ।

एषो लोक सदेवकं समनुजं धर्मेण तर्पेयति

निष्कामं कपिलाङ्गयादृषिवरो ऽरण्ये स्थितः स्वाश्रमे ॥ इति ॥

इति हि भिक्षुवो जातमात्रस्य बोधिसत्त्वस्य महेश्वरो देवपुत्रः  
शुद्धावासकायिकान्देवपुत्रानामन्यैवमाह । यो ऽसौ मार्था असंख्यय-  
५ कल्पकोटिनियुतशतसहस्रसुकृतकर्मदानशीलचान्तिवीर्यध्यानप्रज्ञोपाय-  
श्रुतचरणव्रततपःसुचरितचरणः । महामैत्रीमहाकरुणामहामुदितासम-  
न्वागतः । उपेक्षासमुद्रतचित्तः । सर्वसत्त्वहितसुखोद्यतः । दृढवीर्यक-  
वचसुसंनहसंनदः । पूर्वजिनकृतकुशलमूलोदितः । शतपुण्यलक्षणसम-  
लंकृतः । सुकृतनिश्चयपराक्रमः । परचक्रप्रमथनः । सुविमलशुद्धाश्रयसंपन्नः  
१० सुचरितचरणी महाज्ञानकेतुध्वजः । मारबलान्तकरणः । त्रिसाह-  
स्रमहासाहस्रसार्थवाहः । देवमनुष्यपूजितमहायज्ञयष्टः । सुसमृद्ध-  
पुण्यनिचयनिस्सरणाभिप्रायो जातिजरामरणान्तकरः सुजातजातः ।  
इत्त्वाकुराजकुलसंभूतो जगद्विबोधयिता बोधिसत्त्वो महासत्त्वो मनुष्य-  
लोक उपपन्नो न चिरादसावनुत्तरां सम्यक्संबोधिमभिसंभोत्यते ।  
१५ हन्त गच्छामस्तमभिवन्दितुं मानयितुं पूजयितुमभिलोतुमन्येषां च  
मानाभिभूतानां देवपुत्राणां मानमदर्पेद्वेदनार्थं । ते ऽस्मानभिवन्द-  
मानान्दृष्ट्वा ते ऽपि बोधिसत्त्वं वन्दिष्यन्ति मानयिष्यन्ति पूजयि-  
ष्यन्ति च । तत्तेषां भविष्यति दीर्घरात्रमर्थाय हिताय सुखाय  
यावदमृताधिगमाय । राज्ञश्च शुद्धोदनस्य जयवृद्धिरनुश्रविता  
२० भविष्यति । तत्त्वव्याकरणेन च बोधिसत्त्वं व्याकृत्य पुनरप्यागमि-  
ष्याम इति ॥

अथ खलु महेश्वरो देवपुत्रो द्वादशभिर्देवपुत्रशतसहस्रैः परि-  
वृतः पुरस्कृतः सर्वकपिलवस्तुमहानगरमवभासेन स्फुरयित्वा येन  
राज्ञः शुद्धोदनस्य निवेशनं तेनोपसंक्रामदुपसंक्रम्य दौवारिके निवेद्य  
राज्ञाभ्यनुज्ञातो राजकुलं प्रविश्य बोधिसत्त्वस्य पादौ शिरसाभि-  
वन्द्यैकांसमुत्तरासङ्गं कृत्वानेकशतसहस्रकृत्यः प्रदक्षिणीकृत्य बोधिस- ५  
त्त्वमङ्गे समारोप्य राजानं शुद्धोदनमाश्रासयति स्म । तुष्टो महाराज  
भव परमप्रीतश्च ॥ तत्कस्माद्वितोः । यथा महाराज बोधिसत्त्वस्य  
लक्षणैरनुव्यञ्जनैश्च कायः समलंकृतो यथा च कुमारो ऽभिभवति  
सदेवमानुषासुरलोकं वर्णेन तेजसा च यशसा लक्ष्म्या च निःसंशयं  
महाराज बोधिसत्त्वो ऽनुत्तरां सम्यक्संबोधिमभिसंभोत्यते ॥ १०

इति हि भिक्षुवो महेश्वरो देवपुत्रः सार्धं शुद्धावासकायि-  
कैर्देवपुत्रैर्बोधिसत्त्वस्य महत्पूजोपस्थानं कृत्वा बोधिसत्त्वं तत्त्वव्याकरणेन  
व्याकृत्य पुनरपि स्वभवनं प्राक्रामत् ॥

तत्रेदमुच्यते ।

जातस्य तस्य गुणसागरसागरस्य

१५

ज्ञात्वा सुरेश्वरमरुद्भवते उदयः ।

यस्या सुदुल्लभश्रवो बद्धकल्पकोट्या

हन्तेथ तं व्रजम पूजयितुं मुनीन्द्रं ॥

परिपूर्णद्वादशसहस्र मरुद्विशुद्धा

मणिरत्नचूडसमलंकृत इर्यवन्तः ।

२०

कपिलाङ्गयं पुरवरं समुपेत्य शीघ्रं

द्वारि स्थिता नरपतेः सुविलम्बचूडाः ॥

ते द्वारपालमवदन् सुमनोज्ञघोषाः

प्रतिवेदयस्व नृपते भवनं प्रविश्व ।

दौवारिको वचनं श्रुत्वा गृहं प्रविष्टः

प्रहृष्टताञ्जलिपुटो नृपतिं वभाषे ॥

५ जय देव नित्यमनुपालय दीर्घमायुः

द्वारे स्थिता विपुलपुण्यविशुद्धभासः ।

मणिरत्नचूडसुविभूषित इर्यवन्तः

परिपूर्णचन्द्रवदना शशिनिर्मलाभाः ॥

छायां न तेषां नृपते क्वचिदप्यपश्यन्

१० शब्दं न चैव चरणोत्क्षिपणे शृणोमि ।

न च मेदिनीं विचरतो रजमुत्क्षिपन्ति

तृप्तिं न यान्ति च जनाः समुदीक्षतां वै ॥

कायप्रभा सुविपुला च विभाति तेषां

वाचा मनोज्ञा यथा नास्ति ह मानुषाणां ।

१५ गम्भीरस्रक्कासुशिला च सुआकरा च

शङ्का हि मे सुरगणा न हि ते मनुष्याः ॥

वरपुष्पमाल्यं अनुलेपनपट्टदामा

पाणी गृहीत्वा उदीक्षिषु गौरवेण ।

निस्संशयं नृपतिं द्रष्टुं कुमारमेते

२० देवाधिदेव मरुतागत पूजनार्थं ॥

राजा निशाम्य वचनं परमं उदयो

गच्छा भणहि प्रविशन्तु गृहं भवन्तः ।

न हि मानुषाणां इयमीदृशं अङ्घ्रिं काचि

यथा भाषसे च गुणं तेषां यथा च इर्या ॥

दौवारिकः कृतपुटो मरुतैवमाह

प्रविशी भवन्त अनुज्ञातु नराधिपेन ।

ते हृष्टतुष्टमनसो वरमाल्यहस्ता

गेहं प्रविष्ट नृपतेरमरालयं वा ॥

दृष्ट्वा च तां सुरवरां प्रविशन्त गेहं

प्रत्युत्थितो नृपतिरञ्जलिं संप्रगृह्य ।

संविद्यन्त इमं आसनं रत्नपादा

अत्र निषीदत भवन्ननुकम्प्य बुद्ध्या ॥

ते मानदर्पविगता स्थित आसनेषु

यस्यार्थं आगत इहा नृपते शृणुष्व ।

पुत्रस्तवातिपृथुपुण्यविशुद्धकायो

जातः सुजातचरणं वयं द्रष्टुकामाः ॥

अस्मो विधिज्ञं वरलक्षणलक्षणज्ञा

येषां तथा भवति या गति य प्रयोगः ।

तत्साधु पार्थिववर प्रजहस्व खेदं

पश्याम लक्षणविचित्रविभूषिताङ्गं ॥

स स्त्रीगणैः परिवृतो नृपतिः प्रहृष्टो

गृह्य कुमारमसमं ज्वलनार्चिवर्णं ।

उपनामयन् सुरवरां सुविलम्बचूडां

द्वारात्तु निष्क्रमतु कम्पित त्रिस्तहस्ताः ॥



दृष्ट्वैव ते सुरवरा क्रम नायकस्य  
ताम्रां नखां विमलपत्रविशुद्धतेजां ।  
ते उत्थिता त्वरित रूपविलम्बचूडा  
मूर्ध्नाभिवन्दिषु क्रमां विमलप्रभस्य ॥

५ यथ लक्षणा यथ च दर्शित लक्षिता च  
यथ पुण्यतेजि शिरि मूर्धं विलोकितं च ।  
यथ इर्य नेत्र विमलाप्रभ ऊर्णकोशा  
निःसंशयं स्पृशति बोधि विजित्य मारं ॥

ते तं स्तुवन्ति गुणभूत यथार्थदर्शी  
१० ध्यायी गुणां विगतक्लेशतमोनुदस्य ।  
सुचिरेण सत्त्वरतनस्य हि प्रादुर्भावो  
जातीजरामरणक्लेशरणं जहस्य ॥  
आदीप्त सर्वत्रिभवं त्रिभिरमितपत्रं  
संकल्परोगविषयारणि उच्छ्रितेन ।

१५ त्वं धर्ममेघ त्रिसहस्र स्फुरित्व धीरा  
अमृतोदकेन प्रशमेष्यसि क्लेशतापं ॥

त्वं मैत्रवाक्य करुणान्वित स्रक्षणावाक्य  
ब्रह्मस्वरारचितघोष मनोज्ञवाणि ।

त्रिसहस्र आज्ञपरिविज्ञपनी जगत्स्य

२० क्षिप्रं प्रमुञ्च भगवन् महबुद्धघोषं ॥

भया कुतीर्थिकगणा विपरीतदृष्टिः

भवरागबन्धननिमग्नस्थिता भवाये ।

हेतु प्रतीत्य भव शून्य शुणित्व धर्मा  
सिंहस्य कोष्ठकगणैव पलायिनास्ते ॥

भित्त्वा अविवक्षितं महक्लेशधूमं  
पर्युत्थिता जनतये नियतप्रकाशे ।

ज्ञानार्चिं प्रज्ञप्रभविद्यु विलोकितेन  
सर्वं जगे विधमये महदन्धकारं ॥

लाभा सुलब्ध विपुला मरुमानुषाणां  
यत्रोद्भवो ऽद्भुत इहेदृशि शुद्धसत्त्वे ।

पिथिता अपायपथ स्फूर्ति मरुत्यथानि  
भेष्यन्ति सत्त्वरतनेन विबोधकेन ॥

वर्षित्व दिव्यकुसुमां कपिलाह्वयेस्मिन्  
कृत्वा प्रदक्षिण स्तवित्व च गौरवेण ।

बुद्ध सुबुद्ध इति वाक्यमुदीरयन्तः

प्रक्रान्त ते सुरगणा गगणे सलीलाः ॥ इति ॥

॥ इति श्रीललितविस्तरे जन्मपरिवर्तो नाम सप्तमोऽध्यायः ॥

इति हि भिक्षुवो यामेव रात्रिं बोधिसत्त्वो जातस्तस्यामेव राज्यां  
विंशति कन्यासहस्राणि क्षत्रियब्राह्मणनैगमगृहपतिमहासालकुलेषु  
जाताः । ताश्च सर्वा मातापितृभिर्बोधिसत्त्वाय दत्ता उपस्थानपरि-  
चर्यायै । विंशति च कन्यासहस्राणि राज्ञा शुद्धोदनेन दत्तानि बोधि-  
सत्त्वस्थोपस्थानपरिचर्यायै । विंशति च कन्यासहस्राणि मित्रामात्या- २०

त्वञ्जातिसालोहितैदत्तानि बोधिसत्त्वस्योपस्थानपरिचर्यायै । विंशति च  
कन्यासहस्राणि अमात्यपार्षदैर्दत्तानि बोधिसत्त्वस्योपस्थानपरिचर्यायै ॥

तदा च भिक्षवो महल्लकमहल्लिकाः शाक्याः संनिपात्य राजानं  
शुद्धोदनमुपसंक्रम्यवमाहुः । यत्खलु देव जानीयाः । देवकुलं कुमार  
५ उपनीयतामिति ॥ राजा आह । साधूपनीयतां कुमारस्तेन हि मण्ड्यतां  
नगरमुपशोभ्यन्तां वीथिचत्वरशृङ्गाटकान्तरापणरथ्यामुखानि । अपनी-  
यन्ताममङ्गल्याः काणकुञ्जबधिरान्धमूकविसंस्थितविरूपरूपा अपरिपू-  
र्णेन्द्रियाः । उपनाम्यन्तां मङ्गलानि । घृथन्तां पुण्यभेर्यस्ताड्यन्तां मङ्ग-  
ल्यघण्टाः । समलंक्रियन्तां पुरवरद्वाराणि । वाद्यन्तां सुमनोज्ञतूर्यताडा-  
१० वचराणि । संनिपात्यन्तां सर्वकोटुराजानः । एकीभवन्तु श्रेष्ठिगृहपत्यमा-  
त्यदौवारिकपारिषद्याः । युज्यन्तां कन्यारथाः । उपानाम्यन्तां पूर्णकु-  
म्भाः । संनिपात्यन्तामधीयाना ब्राह्मणाः । अलंक्रियन्तां देवकुलानि ॥  
इति हि भिक्षवो यथोक्तपूर्वं सर्वं कृतमभूत् ॥

ततो राजा शुद्धोदनः स्वगृहं प्रविश्य महाप्रजापतीं गौतमीमा-  
१५ मन्थ्यैवमाह । अलंक्रियतां कुमारो देवकुलमुपनेष्यत इति ॥  
साध्वितिप्रतिश्रुत्य महाप्रजापती गौतमी कुमारं मण्डयति स्म ॥

ततः कुमारो मण्ड्यमानः प्रहसितवदनो व्यपगतभृकुटिकः  
परममधुरया वाचा मातृस्वसारमेवमाह । अम्ब कुत्राहमुपनेष्यत  
इति ॥ आह । देवकुलं पुत्रेति ॥ ततः कुमारः स्मितमुपदर्शयन्  
२० प्रहसितवदनो मातृस्वसारं गाथाभिरध्वभाषत ।

जातस्य मह्यमिह कम्पित त्रिसहस्रं

शक्रश्च ब्रह्म असुराश्च महोरगाश्च ।

चन्द्रश्च सूर्यं तथ वैश्रवणं कुमारो

मूर्ध्नाक्रमेषु निपतित्व नमस्ययन्ति ॥

कतमो ऽन्यु देव मम उत्तरियो विशिष्टो

यस्मिन्मम प्रणयसे त्वमिहाद्य अम्ब ।

देवातिदेव अहं उत्तमु सर्वदेवैः

५

देवो न मे ऽस्ति सदृशः कुत उत्तरं वा ॥

लोकानुवर्तनं प्रती इति अम्ब यास्ये

दृष्ट्वा विकुर्वित ममा जनता उदयाः ।

अधिमात्रु गौरव करिष्यति चित्रकारः

ज्ञास्यन्ति देवमनुजा स्वयं देवदेवः ॥

१०

इति हि भिक्षवः सर्वैर्वर्णैः स्तुतिमङ्गलैः प्रत्युपस्थितैरपरि-  
मितालंकारालङ्कृतेषु वीथिचत्वरशृङ्गाटकान्तरापणमुखेष्वन्तःपुरे कुमा-  
रस्य रथमलंक्रय राजा शुद्धोदनो ब्राह्मणनैगमश्रेष्ठिगृहपत्यमात्यको-  
टुराजदौवारिकपारिषद्यभिक्षातिपरिवृतः पुरस्कृतो धूपनधूपितेन  
मुक्तघुष्पाभिकीर्णेन हयगजरथपत्तिकलिलेनोच्छ्रितकृत्रध्वजपटाकेन १५  
नानातूर्यसंप्रवादितेन मार्गेण कुमारं गृहीत्वा गच्छति स्म ।  
देवताशतसहस्राणि बोधिसत्त्वस्य रथं वहन्ति स्म । अनेकानि च  
देवपुत्राप्सरःकोटिनियुतशतसहस्राणि गगणतलगतानि पुष्पवर्षाण्य-  
भिप्रवर्षन्ति स्म । तूर्याणि च प्रवादयन्ति स्म ॥ इति हि राजा  
शुद्धोदनो महता राजब्यूहेन महता राजद्व्या महता राजानुभावेन २०  
कुमारं गृहीत्वा देवकुलं प्रविशति स्म ॥ समनन्तरप्रतिष्ठापितश्च  
बोधिसत्त्वेन दक्षिणश्चरणयोः क्रमतलस्तस्मिन् देवकुले ऽथ ता अचे-

तन्यो देवप्रतिमाः । तद्यथा । शिवस्कन्दनारायणकुवेरचन्द्रसूर्यवै-  
श्रवणशक्रब्रह्मलोकपालप्रभृतयः प्रतिमाः । सर्वा स्विभ्यः स्विभ्यः स्थानेभ्यो  
व्युत्थाय बोधिसत्त्वस्य क्रामतलयोर्निपतन्ति स्म ॥ तत्र देवमनुष्यशत-  
सहस्राणि हीहीकारकिलकिलाप्रमुखैः प्रत्वेडितशतसहस्राणि प्रामुञ्च-  
५ शैलविक्षेपाणि चाकार्षुः । सर्वं च कपिलवस्तुमहानगरं षड्विकारं  
प्राकम्पितं । दिव्यानि च कुसुमानि प्रावर्षन् । तूर्यशतसहस्राणि  
चाघट्टितानि प्रणेदुः ॥ येषां च देवानां ताः प्रतिमास्ते सर्वे  
स्वस्वरूपमुपदर्शेमा गाथा अभामत ।

नो मेरु गिरिराज पर्वतवरो जातू नमे सर्षपे

१० नो वा सागर नागराजनिलयो जातू नमे गोष्पदे ।

चन्द्रादित्य प्रभकरा प्रभकरा खद्योतके नो नमे

प्रज्ञापुण्यकुलोदितो गुणधरः कस्मान्ममे देवते ॥

यद्वत् सर्षप गोष्पदे व सलिलं खद्योतका वा भवेत्

एवं च त्रिसहस्रदेवमनुजा ये केचि मानाश्रिताः ।

१५ मेरुसागरचन्द्रमूर्यसदृशो लोके स्वयंभूत्तमो

यं लोको ह्यभिवन्द्य लाभ लभते स्वर्गं तथा निर्वृतिं ॥

अस्मिन्खलु पुनर्भिक्षवो बोधिसत्त्वेन महासत्त्वेन देवकुले

प्रवेशे संदर्शमाने द्वात्रिंशतां देवपुत्रशतसहस्राणामनुत्तरायां सम्य-

क्संबोधौ चित्तान्युत्पद्यन्ते ॥ अयं भिक्षवो हेतुरयं प्रत्ययो येनो-

२० पेक्षको बोधिसत्त्वो भवति स्म । देवकुलमुपनीयमान इति ॥

॥ इति श्रीललितविस्तरि देवकुलोपनयनपरिवर्तो नाम अष्टमो

ऽध्यायः ॥

अथ खलु भिक्षव उदयनो नाम ब्राह्मणो राज्ञः पुरोहित उदा-  
यिनः पिता स पञ्चमात्रैर्ब्राह्मणशतैः परिवृतो हस्तोत्तरे चित्रानक्षत्रे  
राजानं शुद्धोदनमुपसंक्रम्यैवमाह । यत्खलु देवो जानीयादाभरणानि  
कुमाराय क्रियन्तामिति ॥ तं राजा आह । वाढं गाढं क्रियतामिति ॥

तत्र राज्ञा शुद्धोदनेन पञ्चमात्रैश्च शाक्यशतैः पञ्चमात्राण्या- ५  
भरणशतानि कारितान्यभूवन् । तद्यथा । हस्ताभरणानि पादाभरणानि  
मूर्धाभरणानि कण्ठाभरणानि मुद्रिकाभरणानि कर्णिकायकियूराणि  
मेखलासुवर्णसूत्राणि किङ्किनीजालानि रत्नजालानि मणिप्रत्युप्तानि  
पादुका नानारत्नसमलंकृता हाराः कटका हर्षा मुकुटानि ।  
कारयित्वा च पुष्यनक्षत्रयोगेनानुयुक्तेन ते शाक्या राजानं शुद्धो- १०  
दनमुपसंक्रम्यैवमाहुः । हन्त देव मण्ड्यतां कुमार इति ॥ राजा  
आह । अलमलंकृतश्च पूजितश्च भवद्भिः कुमारः । मयापि  
(कुमारस्य) सर्वाभरणानि कारितानि ॥ ते ऽवोचन् । सप्तसप्तरा-  
त्रिन्दिवान्यप्यस्माकमाभरणानि कुमारः काय आवध्नातु । ततो ऽस्मा-  
कममोघो व्यायामो भविष्यतीति ॥ १५

तत्र राज्ञौ विनिर्गतायामादित्य उदिते विमलव्यूहनामोद्यानं  
तत्र बोधिसत्त्वो निर्गतो ऽभूत् । तत्र महाप्रजापत्या गौतम्या  
बोधिसत्त्वो ऽङ्गे गृहीतो ऽभूत् ॥ अशीतिश्च स्त्रीसहस्राणि प्रत्युद्गम्य  
बोधिसत्त्वस्य वदनं प्रेक्षन्ते स्म । दश च कन्यासहस्राणि प्रत्युद्गम्य  
बोधिसत्त्वस्य वदनं प्रेक्षन्ते स्म । पञ्च च ब्राह्मणसहस्राणि प्रत्युद्गम्य २०

बोधिसत्त्वस्य वदनं प्रेक्षन्ते स्म ॥ तत्र यानि भद्रिकेण शाक्यरा-  
जेनाभरणानि कारितान्यभूवन् । तानि बोधिसत्त्वस्य काये आबध्यन्ते  
स्म । तानि समनन्तरावधानि बोधिसत्त्वस्य कायप्रभया जिह्वीकृता-  
न्यभूवन् । न भासन्ते स्म । न तपन्ति स्म । न विरोचन्ते स्म । तद्यथापि  
५ नाम जाम्बूनदस्य सुवर्णस्य पुरतो मसिपिण्ड उपनिक्षिप्तो न भासति  
न तपति न विरोचते । एवमेव तान्याभरणानि बोधिसत्त्वस्य  
कायप्रभया पृष्ठानि न भासन्ते न तपन्ति न विरोचन्ते स्म ॥ एवं  
या याभरणविहङ्गतिर्बोधिसत्त्वस्य काये आबध्यते स्म । सा सा  
जिह्वीभवति स्म । तद्यथापि नाम मसिपिण्डः ॥

१० तत्र विमला नामोद्यानदेवता सा औदारिकमात्मभावमभिसंदर्शं  
पुरतः स्थित्वा राजानं शुद्धोदनं तंश्च महान्तं शाक्यगणं गाथाभिर-  
भिभाषते स्म ।

सर्वेयं त्रिसहस्रमेदिनी सनगरनिगमा

पूर्णा काञ्चनसंचिता भवेत् सुरुचिर विमला ।

१५ एका काकिनि जाम्बूकाञ्चने भवति उपहता

ना भासी इतरः स काञ्चन प्रभसिरिरहितः ॥

जाम्बूकाञ्चनसंनिभा पुनर्भवेत् सकर इय मही

रोमे आभ प्रमुक्त नायके हिरिसिरि भरिते ।

ना भासी न तपी न सोभते न च प्रभवति

२० आभाये सुगतस्य कायि नो भवति यथ मसिः ॥

स्वे तेजेन अयं स्वलेकतो गुणशतभरितो

नो तस्याभरणा विरोचिषू सुविमलवपुषः ।

चन्द्रसूर्यप्रभश्च ज्योतिषा तथ मणिज्वलनाः

शक्रब्रह्मप्रभा न भासते पुरतः शिरिघने ॥

यस्या लक्ष्णि कायु चित्रितः पुरिमशुभफलैः

किं तस्या भरणेभिरित्वरैः परकृतकरणैः ।

अपनेथा भरणा म हेठता अबुध बुधकरं

५

नायं कृत्तिमभूषणार्थिक परममतिकरः ॥

चेटस्याभरणानि देथिमे सुरुचिर विमला

सहजातो य सुभूषि कन्दको नृपतिकुलशुभे ।

तुष्टा शाकिय विस्मिताश्च अभवन्प्रमुदितमनसो

वृद्धिः शाक्यकुलनन्दस्य चोत्तमा भविष्यति विपुला ॥

१०

इत्युक्त्वा सा देवता बोधिसत्त्वं दिव्यैः पुष्पैरभ्यवकीर्य तत्रैवा-

न्तरधात् ॥

॥ इति श्रीललितविस्तरे आभरणपरिवर्तो नाम नवमो

ऽध्यायः ॥

इति हि भिच्चवः संवृद्धः कुमारः । तदा माङ्गल्यशतसहस्रैः १५

लिपिशालामुपनीयते स्म । दशभिर्दारकसहस्रैः परिवृतः पुरस्कृतः ।

दशभिश्च रथसहस्रैः खादनीयभोजनीयस्वादनीयपरिपूर्णैर्हिरण्यसुव-

र्णपरिपूर्णैश्च । येन कपिलवस्तुनि महानगरे वीथिचत्वररथान्तरा-

पणमुखेष्वभ्यवकीर्यते स्म अभिविश्राम्यन्ते । अष्टाभिश्च तूर्यशतसहस्रैः

प्रघुष्यमाणैर्महता च पुष्पवर्षेणाभिप्रवर्षता वितर्दिनिर्युहतीरणगवा- २०

चहर्षकूटागारप्रासादतलेषु कन्याशतसहस्राणि सर्वालंकारभूषिताः  
स्थिता अभूवन् । बोधिसत्त्वं प्रेक्षमाणाः कुसुमानि च क्षिपन्ति स्म ।  
अष्टौ च मरुत्कन्यासहस्राणि विगलितालंकाराभरणालंकृतानि रत्नभद्रं  
करेण गृहीतानि मार्गं शोधयन्त्यो बोधिसत्त्वस्य पुरतो गच्छन्ति स्म ।

५ देवनागयक्षगन्धर्वासुरगरुडकिन्नरमहोरगाश्चार्धकायिका गगणतला-  
त्पुष्पपट्टदामान्यभिप्रलम्बयन्ति स्म । सर्वे च शाक्यगणाः शुद्धोदनं  
राजानं पुरस्कृत्य बोधिसत्त्वस्य पुरतो गच्छन्ति स्म । अनेनैव रूपेण  
ब्रूहेन बोधिसत्त्वो लिपिशालामुपनीयते स्म ॥

समनन्तरप्रवेशितश्च बोधिसत्त्वो लिपिशालां । अथ विश्वामित्रो  
१० नाम दारकाचार्यो बोधिसत्त्वस्य श्रियं तेजश्चासहमानो धरणितले  
निविष्टो ऽधोमुखः प्रपतति स्म ॥ तं तथा प्रपतितं दृष्ट्वा शुभाङ्गो नाम  
तुषितकायिको देवपुत्रो दक्षिणेन करतलेन परिगृह्योत्थापयति स्म ।  
उत्थाप्य च गगणतलस्थो राजानं शुद्धोदनं तं च महान्तं जनकायं  
गाथाभिरध्यभाषत ।

१५ शास्त्राणि यानि प्रचरन्ति मनुष्यलोके

संख्या लिपिश्च गणनापि च धातुतन्त्रं ।

ये शिल्पयोग पृथु लौकिक अप्रमेयाः

तेष्वेषु शिञ्चितुं पुरा बद्धकल्पकोट्यः ॥

किं तू जनस्य अनुवर्तनतां करोति

२० लिपिशालमागतुं सुशिञ्चितुं शिष्यणार्थं ।

परिपाचनार्थं बद्धदारकं अग्रयाने

अन्यांश्च सत्त्वनयुतानमृते विनेतुं ॥

लोकोत्तरेषु चतुसत्यपथे विधिज्ञो

हेतुप्रतीत्यकुशलो यथ संभवन्ति ।

यथ चानिरोधक्षयु संस्थितुं सीतिभावः

तस्मिन्विधिज्ञं किमथो लिपिशालमात्रे ॥

नेतस्य आचरिष्य उत्तरि वा त्रिलोके

५

सर्वेषु देवमनुजेष्वयमेव जेष्ठः ।

नामापि तेषु लिपिनां न हि वित्य यूयं

यत्रेष शिञ्चितुं पुरा बद्धकल्पकोट्यः ॥

सो चित्तधार जगतां विविधा विचित्रा

एकक्षणेन अयुं जानति शुद्धसत्त्वः ।

१०

अदृश्यरूपरहितस्य गतिं च वेत्ति

किं वा पुनो ऽथ लिपिनो ऽक्षरदृश्यरूपां ॥

इत्युक्त्वा स देवपुत्रो बोधिसत्त्वं दिव्यैः कुसुमैरभ्यर्च्य तत्रै-  
वान्तर्दधे ॥

तत्र धात्र्यश्च चेटीवर्गाश्च स्थापिता अभूवन् । परिशेषाः १५  
शाक्याः शुद्धोदनप्रमुखाः प्रक्रामन्तः ॥

अथ बोधिसत्त्व उरगसारचन्दनमयं लिपिफलकमादाय दिव्या-  
र्षसुवर्णतिरकं समन्तान्मणिरत्नप्रत्युप्तं विश्वामित्रमाचार्यमेवमाह । कतमां  
मे भो उपाध्याय लिपिं शिञ्चापयसि । ब्राह्मीखरोष्टीपुष्करसारि ।  
अङ्गलिपिं वङ्गलिपिं मगधलिपिं मङ्गल्यलिपिं अङ्गुलीयलिपिं सका- २०  
रिलिपिं ब्रह्मवलिपिं पारुष्यलिपिं द्राविडलिपिं किरातलिपिं  
दाक्षिण्यलिपिं उग्रलिपिं संख्यालिपिं अनुलोमलिपिं अवमूर्धलिपिं

दरदलिपिं खाण्यलिपिं चीनलिपिं लूनलिपिं हूनलिपिं मध्याक्षरवि-  
स्तरलिपिं पुष्पलिपिं देवलिपिं नागलिपिं यक्षलिपिं गन्धर्वलिपिं  
किन्नरलिपिं महोरगलिपिं असुरलिपिं गरुडलिपिं मृगचक्रलिपिं  
वायसरत्नलिपिं भौमदेवलिपिं अन्तरीक्षदेवलिपिं उत्तरकुर्वीपलिपिं  
५ अपरगोडानीलिपिं पूर्वविदेहलिपिं उत्तरेपलिपिं निक्षेपलिपिं विक्षेप-  
लिपिं प्रक्षेपलिपिं सागरलिपिं वज्रलिपिं लेखप्रतिलेखलिपिं अनुद्रुत-  
लिपिं शास्त्रावर्तं गणनावर्तलिपिं उत्क्षेपावर्तलिपिं (निक्षेपावर्तलिपिं)  
पादलिखितलिपिं द्विरुत्तरपदसंधिलिपिं यावद्देशोत्तरपदसंधिलिपिं  
मध्याहारिणीलिपिं सर्वरुतसंग्रहणीलिपिं विद्यानुलोमाविमिश्रितलिपिं  
१० ऋषितपस्तप्तां रोचमानां धरणीप्रेक्षिणीलिपिं गगणप्रेक्षिणीलिपिं  
सर्वीषधिनिष्यन्दां सर्वसारसंग्रहणीं सर्वभूतरुतग्रहणीं । आसां भो  
उपाध्याय चतुष्पष्टीलिपीनां कतमां त्वं शिष्यापयिष्यसि ॥

अथ विश्वामित्रो दारकाचार्यो विस्मितः प्रहसितवदनो निहत-  
मानमददर्प इमां गाथामभाषत ।

१५ आश्चर्यं शुद्धसत्त्वस्य लोके लोकानुवर्तिनो ।  
शिचित्तः सर्वशास्त्रेषु लिपिशालामुपागतः ॥  
येषामहं नामधेयं लिपीनां न प्रजानमि ।  
तत्रैष शिषितसन्तो लिपिशालामुपागतः ॥  
वक्तुं चास्य न पश्यामि मूर्धानं तस्य नैव च ।  
२० शिष्ययिष्ये कथं ह्येनं लिपिप्रज्ञाय पारंगं ॥  
देवदेवो ह्यतिदेवः सर्वदेवोत्तमो विभुः ।  
असमस्य विशिष्टस्य लोकेष्वप्रतिपुङ्गवः ॥

अस्यैव त्वनुभावेन प्रज्ञोपाये विशेषतः ।

शिचित्तं शिष्ययिष्यामि सर्वलोकपरायणं ॥

इति हि भिन्नवो दश दारकसहस्राणि बोधिसत्त्वेन साधं  
लिपिं शिष्यन्ते स्म ॥ तत्र बोधिसत्त्वाधिष्ठानेन तेषां दारकाणां  
मातृकां वाचयतां । यदा अकारं परिकीर्तयन्ति स्म । तदा अनित्यः ५  
सर्वसंस्कारशब्दो निश्चरति स्म । आकारे परिकीर्त्यमाने आत्मपरहित-  
शब्दो निश्चरति स्म । इकारे इन्द्रियवैकल्यशब्दः । ईकारे ईतिब-  
हुलं जगदिति । उकारे उपद्रवबहुलं जगदिति । ऊकारे ऊनसत्त्वं  
जगदिति । एकारे एषणासमुत्पानदोषशब्दः । ऐकार ऐर्यापथश्रेया-  
निति । ओकारे ओघोत्तरशब्दः । औकारे औपपादुकशब्दः । १०  
अंकारे अमोघोत्पत्तिशब्दः । अःकारे अस्तंगमनशब्दो निश्चरति स्म ॥  
ककारे कर्मविपाकावतारशब्दः । खकारे खसमसर्वधर्मशब्दः । गकारे  
गम्भीरधर्मप्रतीत्यसमुत्पादावतारशब्दः । घकारे घनपटलाविद्यामो-  
हान्धकारविधमनशब्दः । ङकारे ङ्गविशुद्धिशब्दः । चकारे चतुरा-  
र्यसत्यशब्दः । छकारे छन्दरागप्रहाणशब्दः । जकारे जरामरणसम- १५  
तिक्रमणशब्दः । झकारे झषध्वजबलनियहणशब्दः । ञकारे ज्ञापन-  
शब्दः । टकारे पटोपच्छेदनशब्दः । ठकारे ठपनीयप्रश्नशब्दः । डकारे  
डमरमारनियहणशब्दः । ढकारे मीढविषया इति । णकारे रेणुक्ते-  
शा इति । तकारे तथतासंभेदशब्दः । थकारे थामबलवेगवैशारद्य-  
शब्दः । दकारे दानदमसंयमसौरभ्यशब्दः । धकारे धनमार्थाणां २०  
सप्तविधमिति । नकारे नामरूपपरिज्ञाशब्दः । पकारे परमार्थशब्दः ।  
फकारे फलप्राप्तिसाक्षात्क्रियाशब्दः । बकारे बन्धनमोक्षशब्दः ।

भकारि भवविभवशब्दः । मकारि मदमानोपशमनशब्दः । यकारि यथावद्धर्मप्रतिविधशब्दः । रकारि रत्नरतिपरमार्थरतिशब्दः । लकारि लताक्लेदनशब्दः । वकारि वरयानशब्दः । शकारि शमथविपश्चनाशब्दः । षकारि षडायतननियहणाभिज्ञज्ञानावप्तिशब्दः । सकारि सर्वज्ञज्ञानाभिसंबोधनशब्दः । हकारि हतक्लेशविरागशब्दः । चकारि परिकीर्त्यमाने क्षणपर्यन्ताभिलाष्य सर्वधर्मशब्दो निश्चरति स्म ॥

इति हि भिन्नवस्तेषां दारकाणां मातृकां वाचयतां बोधिसत्त्वा-  
नुभावेनैव प्रमुखान्यसंख्येयानि धर्ममुखशतसहस्राणि निश्चरन्ति स्म ॥

तदानुपूर्वेण बोधिसत्त्वेन लिपिशालास्थितेन द्वात्रिंशद्द्वारक-  
१० सहस्राणि परिपाचितान्यभूवन् । अनुत्तरायां सम्यक्संबोधौ चित्ता-  
न्युत्पादितानि द्वात्रिंशद्द्वारिकासहस्राणि ॥ अयं हेतुरयं प्रत्ययो  
यच्छिन्तो ऽपि बोधिसत्त्वो लिपिशालामुपागच्छति स्म ॥

इति श्रीललितविस्तरे लिपिशालासंदर्शनपरिवर्तो नाम दशमो  
ऽध्यायः ॥

१५ इति हि भिन्नवो यावद्विवृद्धः कुमारः । अथापरेण समयेन  
कुमारस्तदन्यैः कुमारैरमात्यपुत्रैः सार्धं कृषियाममवलोकयितुं गच्छति  
स्म । अवलोक्य च कृषिकर्मन्तमन्यत उद्यानभूमिं प्रविशति स्म ॥  
संविप्रमनास्तत्र बोधिसत्त्व एकाकी अद्वितीयो ऽनुचङ्क्रम्यमाणो ऽनुवि-  
चरन् जम्बुवृक्षमपश्यत् प्रासादिकं दर्शनीयं । तत्र बोधिसत्त्वश्छायायां  
२० पर्यङ्केन निषीदति स्म । निषण्णश्च बोधिसत्त्वश्चित्तैकाग्रतामासादयति

स्म । आसाद्य च विविक्तं कामैर्विविक्तं पापकैरकुशलैर्धर्मैः सवितर्कं  
सविचारं विवेकजं प्रीतिसुखं प्रथमं ध्यानमुपसंपद्य विहरति स्म ॥

स वितर्कविचारणां व्युपसमादध्यात्मसंप्रसादाच्चेतस एकोति-  
भावादवितर्कमविचारं समाधितं प्रीतिसुखं द्वितीयं ध्यानमुपसंपद्य  
विहरति स्म ॥ ५

स प्रीतेर्विरागादुपेक्षको विहरति स्म । स्मृतिमान् संप्रजानन्  
सुखं च कायेन प्रतिसंवेदयति स्म ॥ यत्तदार्था आचक्षते उपेक्षकः  
स्मृतिमान्सुखविहारी निष्प्रीतिकं तृतीयं ध्यानमुपसंपद्य विहरति स्म ॥

स सुखस्य च प्रहाणाद्दुःखस्य च प्रहाणात् पूर्वमेव च सौमनस्य-  
दौर्मनस्ययोरस्तंगमाद्दुःखासुखमुपेक्षास्मृतिपरिशुद्धं चतुर्थं ध्यानमुप- १०  
संपद्य विहरति स्म ॥

तेन च समयेन पञ्च ऋषयो बाह्याः पञ्चाभिज्ञाः ऋद्धिमन्तो  
विहायसंगमा दक्षिणाया दिश उत्तरां दिशं गच्छन्ति स्म । ते तस्य  
वनखण्डस्योपरि गच्छन्तः प्रत्याहता इव न शक्नुवन्ति स्म गन्तुं । ते  
संविप्ररोमकूपजाता इमां गाथामभाषन्त । १५

वयमिह मणिवज्रकूटं गिरिं मेरुमभ्युन्नतं तिर्यगत्यर्थवैस्तारिकं

गज इव सहकारशाखाकुलां वृक्षवृन्दां प्रदारित्व निर्धावि-  
तानेकशः ।

वयमिह मरुणां पुरे चाप्यसक्ता गता यक्षगन्धर्ववेश्मानि चोर्ध्वं  
नभे निश्रिता २०

इमं पुन वनखण्डमासाद्य सीदाम भोः कस्य लक्ष्मी निवर्तेति  
ऋद्धेर्बलं ॥ इति ॥

- अथ या तत्र वनखण्डदेवता सा तानृषीन् गाथयाध्यभाषत् ।  
 नृपतिपतिकुलोदितः शाक्यराजात्मजो बालसूर्यप्रकासप्रभः  
 स्फुटितकमलगर्भवर्णप्रभश्चारुचन्द्राननो लोकजेषो विदुः ।  
 अयमिह वनमाश्रितो ध्यानचिन्तापरो देवगन्धर्वनागेन्द्रयक्षार्चितो  
 ५ भवशतगुणकोटिसंवर्धितस्तस्य लक्ष्मी निवर्तेति ऋद्धिर्बलं ॥ इति ॥
- ततस्ते ऽधस्तादवलोकयन्तो ऽद्राक्षुः कुमारं श्रिया तेजसा च  
 जाज्वल्यमानं ॥ तेषामेतद्भूत् । को न्वयं निषण्णो मा हैव वैश्रवणो  
 धनाधिपतिर्भवेत् । आहो खिन्नारः कामाधिपतिः । अथ महोर-  
 गेन्द्रः । अथेन्द्रो वज्रधरः । अथ रुद्रः कुम्भाण्डाधिपतिः । अथ  
 १० कृष्णो महोत्साहः । उत चन्द्रो देवपुत्रः । उत सूर्यः सहस्ररश्मिः ।  
 उत राजा चक्रवर्ती भविष्यति ॥ तस्यां च वेलायामिमां गाथाम-  
 भाषन्त ।
- रूपं वैश्रवणातिरेकवपुषं व्यक्तं कुबेलो ह्ययं  
 आहो वज्रधरस्य चैव प्रतिमा चन्द्रो ऽथ सूर्यो ह्ययं ।  
 १५ कामाग्राधिपतिश्च वा प्रतिकृती रुद्रस्य कृष्णस्य वा  
 श्रीमान् लक्षणचित्रिताङ्गमनघो बुद्धो ऽथ वा स्यादयं ॥ इति ॥
- ततः सा वनदेवता तानृषीन् गाथया प्रत्यभाषत् ।  
 या श्री वैश्रवणे च वै निवसते या वा सहस्रेक्षणे  
 लोकानां परिपालकेषु चतुषू या चासुरेन्द्रश्रिया ।  
 २० ब्रह्मे या च सहापती निवसते कृष्णे च या च श्रिया  
 सा श्री प्राप्य इमं हि शाक्यतनयं नेपिति काचित्कलां ॥

- अथ खलु ते ऋषयस्तस्या देवताया वचनमुपश्रुत्य धरणीतले  
 प्रतिष्ठन्ते । ते पश्यन्ति स्म बोधिसत्त्वं ध्यायन्तमनिज्यमानेन कायेन  
 तेजोराशिमिव ज्वलन्तं ॥ ते बोधिसत्त्वमुपनिधाय गाथाभिरभितु-  
 ५ ष्टुः ॥ तत्रैक आह ।
- लेकि क्लेशाग्निसंतप्ते प्रादुर्भूतो ह्ययं ह्रदः ।  
 अयं तं प्राप्स्यते धर्मं यज्जगद् ल्हादयिष्यति ॥  
 अपरो ऽप्याह ।  
 अज्ञानतिमिरे लेकि प्रादुर्भूतः प्रदीपकः ।  
 अयं तं प्राप्स्यते धर्मं यज्जगद्भासयिष्यति ॥  
 अपरो ऽप्याह ।  
 १० शोकसागरकान्तारि यानश्रेष्ठमुपस्थितं ।  
 अयं तं प्राप्स्यते धर्मं यज्जगत्तारयिष्यति ॥  
 अपरो ऽप्याह ।  
 क्लेशबन्धनबद्धानां प्रादुर्भूतः प्रमोचकः ।  
 अयं तं प्राप्स्यते धर्मं यज्जगद्गोचयिष्यति ॥  
 अपरो ऽप्याह ।  
 जराव्याधिकिलिष्टानां प्रादुर्भूतो भिषग्वरः ।  
 अयं तं प्राप्स्यते धर्मं जातिमृत्युप्रमोचकं ॥  
 अथ खलु ते ऋषयो बोधिसत्त्वमाभिर्गाथाभिरभिस्तुत्वा त्रि-  
 प्रदक्षिणीकृत्य विहायसा प्रक्रान्ताः ॥ राजापि शुद्धोदनो बोधिसत्त्व- २०  
 मपश्यन् बोधिसत्त्वेन विना न रमते स्म ॥ सो ऽवोचत् । कुमारः  
 क्व गतो नैनं पश्यामीति ॥ तत्र महाजनकाथो निर्धावितो ऽभूत्



कुमारं परिगवेषमाणः । ततोऽन्यतम आमात्यो बोधिसत्त्वं पश्यति  
स्म जम्बुकायायां पर्यङ्कनिषण्णं ध्यायन्तं । सर्ववृक्षाणां च तस्मिन्  
समये काया परिवृत्ताभूत् । जम्बुकाया च बोधिसत्त्वस्य कार्यं न  
विजहाति स्म ॥ स तं दृष्ट्वा आश्चर्यप्राप्तस्तुष्ट उदय आत्तमनाः  
५ प्रमुदितः प्रीतिसौमनस्यजातः शीघ्रं शीघ्रं त्वरमाणरूपो राजानं  
शुद्धोदनमुपसंक्रम्य गाथाभ्यामध्यभाषत ।

पश्य देव कुमारोऽयं जम्बुकायाहि ध्यायति ।

यथा शक्रोऽथवा ब्रह्मा श्रिया तेजेन शोभते ॥

यस्य वृक्षस्य कायायां निषण्णो वरलक्षणः ।

१० सैनं न जहते काया ध्यायन्तं पुरुषोत्तमं ॥

अथ राजा शुद्धोदनो येन स जम्बुवृक्षेनोपसंक्रामत् । सोऽद्राक्षी-  
द्वोधिसत्त्वं श्रिया तेजसा च ज्वलन्तं दृष्ट्वा चेमां गाथामभाषत् ।

ऊतासनो वा गिरिमूर्ध्नि संस्थितः शशीव नक्षत्रगणानुचीर्णः ।

वेपन्ति गात्राणि मि पश्यतो इमं ध्यायन्तु तेजो नु प्रदीपकल्पं ॥

१५ स बोधिसत्त्वस्य पादावभिवन्ध्येमां गाथामभाषत् ।

यदा चासि मुने जातो यदा ध्यायसि चार्चिमन् ।

एकद्विरपि ते नाथ पादौ वन्दे विनायक ॥

तत्र त्रिफलवाहका दारकाः शब्दं कुर्वन्ति स्म । तानमात्या

एवमाहुः । मा शब्दं मा शब्दं काष्ठेति ॥ तेऽवोचन् । किमेत-

२० दिति ॥ अमात्या आहुः ।

व्यावृत्तेति मिरनुदस्य मण्डलेऽपि व्योमाभं शुभवरलक्षणाधारिं ।

ध्यायन्तं गिरिनिचलं नरेन्द्रपुत्रं सिद्धार्थं न जहति सैव वृक्षकाया ॥

तत्रेदमुच्यते ।

ग्रीष्मे वसन्त समुदागत जेष्ठमासे

संपुष्पिति कुसुमपल्लवसंप्रकीर्णं ।

क्रोञ्चामयूरशुकसारिकसंप्रघुष्टे

भूयिष्ठसाकियसुता अभिनिष्क्रमन्ति ॥

५

कन्दोऽभ्युवाच परिवारितु दारिकेभिः

हन्ता कुमार वनि गच्छम लोचनार्थं ।

किं ते गृहे निवसतो हि यथा द्विजस्य

हन्त व्रजाम वयं चोदननारिसंधं ॥

मध्याह्नकालसमये सुविशुद्धसत्त्वः

१०

पञ्चाशतैः परिवृतैः सह चेटकेभिः ।

न च मातु नैव च पितु प्रतिवेदयित्वा

सोऽबुद्ध निष्क्रमिति गच्छि कृषाणग्रामं ॥

तस्मिञ्च पार्थिववरस्य कृषाणग्रामे

जम्बुद्रुमोऽभवदनेकविशालशाखः ।

१५

दृष्ट्वा कुमार प्रतिबुद्धदुःखेन चोत्तो

धिकसंस्कृतेति बद्धदुःखं कृषी करोति ॥

सो जम्बुकायमुपगम्य विनीतचित्तो

तृणकानि गृह्य स्वयं संस्तु संस्तरित्वा ।

पर्यङ्कमाभुजिय उज्जु करित्वा कार्यं

२०

चत्वारि ध्यानं शुभं ध्यायि स बोधिसत्त्वः ॥

पञ्चा ऋषि खगपथेन हि गच्छमाना  
 जम्बूयमूर्ध्नि न प्रभोन्ति पराक्रमेतुं ।  
 ते विस्मिता निहतमानमदाश्च भूत्वा  
 सर्वे समग्रसहिता समुदीचयन्तो ॥

५ वय मेरु पर्वतवरं तथ चक्रवाडान्  
 निर्भिद्य गच्छन् जवेन असज्जमानाः ।  
 ते जम्बुवृक्ष न प्रभोम अतिक्रमेतुं  
 को न्वत्र हेतुरयमद्य भविष्यतीह ॥

अवतीर्य मेदिनितले च प्रतिष्ठित्वा  
 १० पश्यन्ति शाक्यतनयं तहि जम्बूमूले ।  
 जम्बूनदार्चिसदृशं प्रभतेजरश्मिं  
 पर्यङ्कबन्धु तद् ध्यायतु बोधिसत्त्वं ॥

ते विस्मिता दशनखा करियान मूर्ध्नि  
 प्रणता कृताञ्जलिपुटा निपतन् क्रमेषु ।  
 १५ साधो सुजात सुमुखं करुणा जगत्स्य  
 शीघ्रं विबुद्ध अमृते विनयस्व सत्त्वान् ॥

परिवृत्त सूर्य न जही सुगतस्य द्वाया  
 ओलम्बते द्रुमवरं यथ पद्मपत्रं ।  
 देवा सहस्र बहवः स्थित अञ्जलीभिः  
 २० वन्दन्ति तस्य चरणौ कृतनिश्चयस्य ॥

शुद्धोदनस्य स्वगृहे परिमार्गमानः  
 संपृच्छते क्व नु गतः स हि मे कुमारः ।

मातृस्वसा अवचि मार्गत नो लभामि  
 संपृच्छता नरपते क्व गतः कुमारः ॥

शुद्धोदनस्त्वरितु पृच्छति काञ्चुकीयं  
 दौवारिकं तथपि चान्तजनं समन्तात् ।  
 दृष्टं कुमार मम केनचि निष्क्रमन्तो  
 ५ शृणुते वरूपगतु देव कृषायामं ॥

सो शीघ्रमेव त्वरितं सह साकियेभिः  
 निष्क्रान्तु प्रेक्षि कृषियामगिरिं प्रविष्टं ।  
 यथ सूर्यकोटिनियुतानि समुद्रतानि  
 तथ प्रेक्षते हितकरं शिरिया ज्वलन्तं ॥

मुकुटं च खड्गं तथ पादुक क्षीरयित्वा  
 कृत्वा दशाङ्गुलि शिरि अभिवन्दिते तं ।  
 साधू सुभूतवचना ऋषयो महात्मा  
 व्यक्तं कुमार अभिनिष्क्रमि बोधिहितोः ॥

परिपूर्णद्वादशशता सुप्रसन्नदेवाः  
 १५ पञ्चाशता उपगता यथ साकियानां ।  
 दृष्ट्वा च ऋद्धि सुगते गुणसागरस्य  
 संबोधिचित्तु जनयं दृढआशयेन ॥

सो कम्पयित्व त्रिसहस्र अशेषभूमिं  
 स्मृतु संप्रजानु प्रतिबुद्ध ततः समाधिः ।  
 २० ब्रह्मस्वरः पितरमालपते द्युतीमान्  
 उत्सृज्य तात कृषियामभतो गवेष ॥

यदि स्वर्णकार्यं अङ्ग स्वर्णप्रवर्षयिष्ये

यदि वस्त्रकार्यं अहमेव प्रदास्य वस्त्रां ।

अथ धान्यकार्यं अहमेव प्रवर्षयिष्ये

सम्यक्प्रयुक्तं भव सर्वजगे नरेन्द्र ॥

५ अनुशासयित्व पितरं जनपारिषदां

तस्मिन् क्षणे पुरवरं पुन सो प्रवेक्षी ।

अनुवर्तमान जगतः स्थिते पुरेस्मिन्

नैष्कर्म्ययुक्तमनसः सुविशुद्धसत्त्वः ॥ इति ॥

॥ इति श्रीललितविस्तरे कृषियामपरिवर्तो नाम एकादशोऽध्यायः ॥

१० इति हि भिक्षवः संवृद्धे कुमारि राजा शुद्धोदनोऽपरेण समयेन  
शाक्यगणेन सार्धं संस्थागरे निषण्णोऽभूत् ॥ तत्र ते महल्लकमहल्ल-  
काः शाक्या राजानं शुद्धोदनमेवमाहुः । यत्खलु देवो जानीयात् ।  
अयं सर्वार्थसिद्धकुमारो नैमित्तिकिर्ब्राह्मणैः कृतनिश्चयैश्च देवैर्यद्भूयसैव  
निर्दिष्टो यदि कुमारोऽमिनिष्क्रमिष्यति । तथागतो भविष्यत्यर्हन्  
१५ सम्यक्संबुद्धः ॥ उत नाभिनिष्क्रमिष्यति । राजा भविष्यति चक्रवर्ती  
चतुरङ्गो विजितवान् धार्मिको धर्मराजः सप्तरत्नसमन्वागतः । तस्ये-  
मानि सप्तरत्नानि भविष्यन्ति । तद्यथा । चक्ररत्नं हस्तिरत्नं अश्वरत्नं  
मणिरत्नं स्त्रीरत्नं गृहपतिरत्नं परिणायकरत्नं । एवं सप्तरत्नं संपूर्णं  
चास्य पुत्रसहस्रं भविष्यति । शूराणां वराङ्गरूपिणां परसैन्यप्रमर्दकानां ।  
२० स इमं पृथिवीमण्डलमदण्डेनाशस्त्रेणाभिनिर्जित्वाध्यावसिष्यति सह

धर्मेणेति ॥ तस्मान्निवेशनं कुमारस्य क्रियतामिति । तत्र स्त्रीगणपरि-  
वृतो रतिं वेत्स्यति । नाभिनिष्क्रमिष्यति एवमस्माकं चक्रवर्तिवंशस्य  
चानुपेक्षेदो भविष्यति । मानिताश्च भविष्यामोऽनवदाश्च सर्वकोट-  
राजभिः ॥

ततो राजा शुद्धोदन एवमाह । यद्येवं तेन हि व्यवलीकयत ५  
कतमा कन्या कुमारस्यानुरूपा स्यात् ॥

तत्र पञ्चमात्राणि शाक्यशतानि एकैक एवमाह । मम दुहिता-  
नुरूपा स्यात् कुमारस्य सुरूपा मम दुहितेति ॥

राजा प्राह । दुरासदः कुमारः । तत् प्रतिवेदयिष्यामस्मावत्  
कुमारस्य कतमा ते कन्या रोचत इति ॥ १०

ततश्च ते सर्वे संनिपत्य कुमारस्यैनां प्रकृतिमारोचयन्ति स्म ॥  
तान्कुमार उवाच । सप्तमे दिवसे प्रतिवचनं श्रोष्यथेति ॥

ततो बोधिसत्त्वस्यैतदभवत् ।

विदितं मम अनन्तकामदोषाः सरणसर्वैरसशोकदुःखमूलाः ।

भयकरविषपत्रसंनिकाशाः ज्वलननिभा असिधारतुल्यरूपाः ॥ १५

कामगुणि न मेऽस्ति हृन्दरागो न च अङ्ग सोभमि इस्त्रिगारमध्ये ।

यन्नु अङ्ग वने वसेय तूष्णीं ध्यानसमाधिसुखेन शान्तचित्तः ॥ इति ॥

स पुनरपि मीमांसोपायकौशल्यमासुखीकृत्य सत्त्वपरिपा-  
कमवेक्षमाणो महाकरुणां संजानत्य तस्यां वेलायामिमां गाथाम-  
भाषत ।

संकीर्णं पङ्क्तिं पदुमानि विवृद्धिमन्ति

आकीर्णं राज नरमथि लभाति पूजां ।

यद् बोधिसत्त्व परिवारबलं लभन्ते  
 तद् सत्त्वकोटिनयुतान्यमृते विनेन्ति ॥  
 ये चापि पूर्वकं अभूद्विदुर्बोधिसत्त्वाः  
 सर्वेभिर्भार्यसुत दर्शित इस्त्रिगाराः ।  
 ५ न च रागरक्तं न च ध्यानसुखेभिर्भ्रष्टाः  
 हन्तानुशिष्येभ्यो अहंपि गुणेषु तेषां ॥  
 न च प्राकृता मम वधू अनुकूलया स्याद्  
 यस्या न इष्यतु गुणाः सद सत्यवाक्यं ।  
 या चिन्ति मह्यमभिराधयते ऽप्रमत्ता  
 १० रूपेण जन्मकुलगोत्रतया सुशुद्धा ॥  
 सो गायलेखं लिखिते गुणार्थयुक्ता  
 या कन्य ईदृश भवे मम तां वरेथा ।  
 न ममार्थं प्राकृतजनेन असंवृतेन  
 यस्या गुणा कथयमी मम तां वरेथा ॥  
 १५ या रूपयौवनवरा न च रूपमत्ता  
 माता स्वसा व यथ वर्तति मैत्रचित्ता ।  
 त्यागे रता श्रमणब्राह्मणदानशीला  
 तां तादृशां मम वधू वरयस्व तात ॥  
 यस्या न मानु न खिलो न च दोषमस्ति  
 २० न च श्राव्य ईर्ष्यं न च माय न उज्जुभ्रष्टा ।  
 स्वप्नान्तरे ऽपि पुरुषे नपरे ऽभिरक्ता  
 तुष्टा स्वकेन पतिना (सह) श्रयते ऽप्रमत्ता ॥

न च गर्विता नपि च उद्धत न प्रगल्भा  
 निर्मान मानविगतापि च चेतिभूता ।  
 न च पानगृह न रसेषु न शब्दगन्धे  
 निर्लोभमिध्विगता स्वधनेन तुष्टा ॥  
 सत्ये स्थिता नपि च चञ्चल नैव भ्रान्ता  
 ५ न च उद्धतोन्नतस्थिता हिरिवस्त्रकृन्ना ।  
 न च दृष्टिमङ्गलरता सद धर्मयुक्ता  
 कायेन वाच मनसा सद शुद्धभावा ॥  
 न च स्त्यानमिद्वज्जला न च मानमूढा  
 मीमांसयुक्ता मुक्तता सद धर्मचारी ।  
 १० \* स्वश्री च तस्य स्वशुरे यथशास्त्रप्रेमा  
 दासीकलत्रजनि यादृशमात्मप्रेमा ॥  
 शास्त्रे विधिज्ञ कुशला गणिका यथैव  
 पश्चात् स्वपेत् प्रथममुत्पिहते च शय्यात् ।  
 मैत्रानुवर्ति अकुहापि च मातृभूता  
 १५ एतादृशीं मि नुपते वधुकां वृणीष्व ॥ इति ॥  
 अथ खलु भिक्षु राजा शुद्धोदन इमा गाथा वाचयित्वा  
 पुरोहितमामन्त्रयते स्म । गच्छ त्वं महाब्राह्मण कपिलवस्तुमहानगरे  
 सर्वगृहाण्यनुप्रविश्य कन्यां व्यवलोकय । यस्या एते गुणाः संविद्यन्ते ।  
 क्षत्रियकन्याया वा ब्राह्मणकन्याया वा वैश्यकन्याया वा शूद्रकन्याया २०  
 वा । तां कन्यामस्माकं प्रतिवेदय ॥ तत्कस्माद्धितोः । न हि कुमारः  
 कुलार्थिको न गोत्रार्थिको । गुणार्थिक एव कुमारः ॥

तस्यां च वेलायामिमां गाथामभाषत ।

ब्राह्मणीं क्षत्रियां कन्यां वैश्यां सूद्रीं तथैव च ।

यस्या एते गुणा सन्ति तां मे कन्यां प्रवेदय ॥

न कुलेन न गोत्रेण कुमारो मम विस्मितः ।

५ गुणे सत्ये च धर्मे च तत्रास्य रमते मनः ॥ इति ॥

अथ खलु भिक्षवः स पुरोहितस्तं गाथालेखं गृहीत्वा कपिलवस्तुनि महानगरे गृहाद्गृहं व्यवलोकयन् गत्वा हिण्डन् कन्यां पर्येषते स्म । एवंगुणयुक्तामपश्यन् (न चैव गुणयुक्तां कन्यां) सो ऽनुपूर्वेण विचरन् येन दण्डपाणेः शाक्यस्य निवेशनं तेनोपसंक्रामत् । स तं १० निवेशनं प्रविष्टो ऽद्राक्षीत् कन्यामभिरूपां प्रासादिकां दर्शनीयां परमया शुभवर्णपुष्करतया समन्वागतां नातिदीर्घां नातिह्रस्वां नातिस्थूलां नातिकृशां नातिगौरां नातिकृष्णां प्रथमयौवनावस्थां स्त्रीरत्नमिवाख्यायमानां ॥

अथ सा दारिका पुरोहितस्य चरणौ गृहीत्वा एवमाह । केन १५ ते महाब्राह्मण कार्यं ॥ पुरोहित आह ।

शुद्धोदनस्य तनयः परमाभिरूपो

द्वात्रिंशलक्षणधरो गुणतेजयुक्तः ।

तेनेति गाथलिखिता गुणये वधूनां

यस्या गुणास्ति हि इमे स हि तस्य पत्नी ॥

२० स तस्यास्तं लेखमुपनामयति स्म ॥

अथ सा दारिका तं गाथालेखं वाचयित्वा स्मितमुपदर्शं तं पुरोहितं गाथया ऽध्यभाषत् ।

मह्येति ब्राह्मण गुणा अनुरूप सर्वे

सो मे पतिर्भवतु सौम्य सुरूपरूपः ।

भणहि कुमार यदि कार्यं मह्यं विलम्ब

मा हीनप्राकृतजनेन भवेय वासः ॥ इति ॥

अथ खलु स पुरोहितो राजानं शुद्धोदनमुपसंक्रम्यैव तमर्थ- ५ मारोचयति स्म । दृष्ट्वा मया देव कन्या या कुमारस्यानुरूपा स्यात् ॥ आह । कस्यासौ ॥ आह । दण्डपाणेर्देव शाक्यस्य दुहिता ॥

अथ राज्ञः शुद्धोदनस्यैतदभवत् । दुरासदः कुमारः शुभा- धिमुक्तश्च प्रायेण च मातृग्रामो ऽसंविद्यमानगुणो ऽपि गुणानामात्मनि प्रजानीते । यन्वहमशोकभाण्डकानि कारयेयं यानि कुमारः सर्वदा- १० रिकाभ्यो ऽनुग्रयच्छेत् । तत्र यस्यां दारिकायां कुमारस्य चक्षुरभिनिवेशति तां कुमारस्य वरयिष्यामीति ॥

अथ खलु राजा शुद्धोदनो ऽशोकभाण्डानि कारयति स्म । सुवर्णमयानि रूप्यमयानि नानारत्नमयानि । कारयित्वा च कपिलवस्तुनि महानगरे घण्टाघोषणां कारयामास । सप्तमे दिवसे कुमारो १५ दर्शनं दास्यति । अशोकभाण्डकानि च दारिकाभ्यो विश्रामयिष्यति । तत्र सर्वदारिकाभिः संस्थागारे संनिपतितव्यमिति ॥

इति हि भिक्षवः सप्तमे दिवसे बोधिसत्त्वः संस्थागारमुपसंक्रम्य भद्रासने न्यषीदत् ॥ राजापि शुद्धोदनो ऽदृष्टपुरुषान् स्थापयति स्म । यस्यां दारिकायां कुमारस्य चक्षुः संनिविशेत्तां ममारोचयध्व- २० मिति ॥

इति हि भिक्षवो यावन्त्यः कपिलवस्तुनि महानगरे दारिकास्ताः  
सर्वा येन संस्थागारो येन च बोधिसत्त्वस्तेनोपासंक्रामन् । बोधिस-  
त्त्वस्य दर्शनाय अशोकभाण्डकानि च प्रतिगृहीतुं ॥

इति हि भिक्षवो बोधिसत्त्वो यथागताभ्यस्ताभ्यो दारिकाभ्यो  
५ अशोकभाण्डकान्यनुप्रयच्छति स्म ॥ ताश्च दारिका न शक्नुवन्ति स्म  
बोधिसत्त्वस्य त्रियं तेजश्च सोढुं । ता अशोकभाण्डकानि गृहीत्वा  
शीघ्रं शीघ्रमेव प्रक्रामन्ति स्म ॥

अथ दण्डपाणेः शाक्यस्य दुहिता गोपा नाम शाक्यकन्या सा  
दासीगणपरिवृता पुरस्कृता येन संस्थागारो येन च बोधिसत्त्वस्ते-  
१० नोपसंक्रामदुपसंक्रम्यैकान्ते ऽस्थात् । बोधिसत्त्वमनिमेषाभ्यां नयनाभ्यां  
प्रेचमाणा । तद्यथा । बोधिसत्त्वेन सर्वाण्यशोकभाण्डकानि दत्तानि ॥  
तदा सा बोधिसत्त्वमुसंक्रम्य प्रहसितवदना बोधिसत्त्वमेवमाह ।  
कुमार किं ते मयापनीतं यस्त्वं मां विमानयसि ॥

आह । नाहं त्वां विमानयाम्यपि तु खलु पुनस्त्वमभिपश्चादाग-  
१५ तेति ॥ स तस्यै चानेकशतसहस्रमूल्यमङ्गुलीयकं निर्मुच्य प्रादात् ॥

सा प्राह । इदमहं कुमार तवान्तिकादर्हामि ॥

आह । इमानि मदीयान्याभरणानि गृह्यन्तां ॥

सा आह । न वयं कुमारं व्यलंकरिष्यामः । अलंकरिष्यामो  
वयं कुमारं । इत्युक्त्वा सा कन्या प्रक्रामत् ॥

२० ततस्त्रैर्गुह्यपुरुषैः राजानं शुद्धोदनमुपसंक्रम्यैष वृत्तान्तो निवेदितो  
ऽभूत् । देव दण्डपाणेः शाक्यस्य दुहिता गोपा नाम शाक्यकन्या  
तस्यां कुमारस्य चतुर्निविष्टं मुहूर्तं च तयोः संलापो ऽभूत् ॥

इत्येतत्खलु वचनं श्रुत्वा राजा शुद्धोदनो दण्डपाणेः शाक्यस्य  
पुरोहितं दौत्येन प्रेषयति स्म । या ते दुहिता सा मम कुमारस्य  
प्रदीयतामिति ॥

दण्डपाणिराह । आर्यकुमारो गृहे सुखसंवृद्धः । अस्माकं चायं  
कुलधर्मः शिल्पज्ञस्य कन्या दातव्या नाशिल्पज्ञस्येति ॥ कुमारश्च न ५  
शिल्पज्ञो नासिधनुष्कलापयुद्धसालम्भविधिज्ञः । तत्कथमशिल्पज्ञायाहं  
दुहितरं दास्यामि ॥

इत्येतच्च राज्ञः प्रतिवेदितं ॥ ततो राज्ञ एतदभवत् । द्विरपी-  
दमहं सहधर्मेण चोदितः । यदापि मयोक्तं कस्माच्छाक्यकुमाराः  
कुमारस्योपस्थानाय नागच्छन्तीति । तदाप्यहमभिहितः । किं वयं १०  
मण्डकस्योपस्थानं करिष्याम इति । एतर्ह्यथैवमिति । प्रध्यायन्निषण्णो  
ऽभूत् ॥

बोधिसत्त्वश्चैनं वृत्तान्तमश्रोषीत् । श्रुत्वा च येन राजा शुद्धो-  
दनस्तेनोपसंक्रामदुपसंक्रम्यैवमाह । देव किमिदं दीनमनास्तिष्ठसि ॥

राजा आह । अलं ते कुमारो ऽनेन ॥

१५

कुमार आह । देव सर्वथा तावदवश्यमेवमाख्यातव्यं ॥ याव-  
त्त्रिरपि बोधिसत्त्वो राजानं शुद्धोदनं परिपृच्छति स्म ॥

ततो राजा शुद्धोदनो बोधिसत्त्वाय तां प्रकृतिमारोचयति  
स्म ॥ तां श्रुत्वा बोधिसत्त्व आह । देव अस्ति पुनरिह नगरे कश्चिद्यो  
मया सार्धं समर्थः शिल्पेन शिल्पमुपदर्शयितुं ॥

२०

ततो राजा शुद्धोदनः प्रहसितवदनो बोधिसत्त्वमेवमाह ।  
शाक्यसि पुनस्त्वं पुत्र शिल्पमुपदर्शयितुं ॥ स आह । (वाढं) शाक्यामि

देव तेन हि संनिपात्यन्तां सर्वशिल्पज्ञाः । येषां पुरतः स्वं शिल्पमुप-  
दर्शयिष्यामि ॥

ततो राजा शुद्धोदनः कपिलवस्तुनि महानगरवरे घण्टाघोषणां  
कारयति स्म । सप्तमे दिवसे कुमारः स्वं शिल्पमुपदर्शयति । तत्र  
५ सर्वशिल्पज्ञैः संनिपतितव्यं ॥

तत्र सप्तमे दिवसे पञ्चमात्राणि शाक्यकुमारशतानि संनि-  
पतितान्यभूवन् । दण्डपाणेश्च शाक्यस्य दुहिता गोपा नाम शाक्यकन्या  
जयपताका स्थापिताभूत् । यो वात्रासिधनुष्कलापयुद्धसालभेषु जेष्यति  
तस्यैषा भविष्यतीति ॥

१० तत्र सर्वपुरतो देवदत्तः कुमारो नगरादभिनिष्क्रामति स्म ॥  
श्वेतश्च हस्ती महाप्रमाणो बोधिसत्त्वस्यार्थं नगरं प्रवेश्यते स्म ॥ तत्र  
देवदत्तः कुमार ईर्ष्याया च शाक्यबलमदेन च मत्तः स तं हस्तिनागं  
वामेन पाणिना शुण्डायां गृहीत्वा दक्षिणेन पाणिना चपेटया  
एकप्रहारेणैव हतो ऽभूत् ॥

१५ तस्यानन्तरं सुन्दरनन्दकुमारोऽभिनिष्क्रामति स्म । सोऽद्राक्षीत्  
हस्तिनागं नगरद्वारे हतं दृष्ट्वा च पर्यपृच्छत् । केनायं हत इति ॥  
तत्र महाजनकाय आह । देवदत्तेनेति ॥ स आह । अशोभनमिदं  
देवदत्तस्य ॥ स तं हस्तिनागं लाङ्गुले गृहीत्वा नगरद्वारादप-  
कर्षति स्म ॥

२० तदनन्तरं बोधिसत्त्वो रथाभिखण्डोऽभिनिष्क्रामति स्म । अद्रा-  
क्षीद्बोधिसत्त्वस्तं हस्तिनं हतं दृष्ट्वा च पर्यपृच्छत् । केनायं हत इति ॥  
आह । देवदत्तेनेति ॥ आह । अशोभनं देवदत्तस्य । केन

पुनरस्मान्नगरद्वारादपकर्षित इति ॥ आह । सुन्दरनन्देनेति ॥  
आह । शोभनमिदं सुन्दरनन्दस्य किं तु महाकायो ऽयं सत्त्वः सो  
ऽयं क्लिन्नः सर्वनगरं दौर्गन्धेन स्फुरिष्यतीति ॥

ततः कुमारो रथस्थ एवैकं पादं भूमौ प्रसार्य पादाङ्गुष्ठेन तं  
हस्तिनागं लाङ्गुले गृहीत्वा सप्त प्राकारान्सप्त च परिखानतिक्रम्य ५  
बहिर्नगरस्य क्रोशमात्रे प्रक्षिपति स्म ॥ यत्र च प्रदेशे स हस्ती  
पतितस्तस्मिन् प्रदेशे महद्विलं संवृत्तं यत्संप्रतं हस्तिगतेत्यभिधीयते ॥

तत्र देवमनुजाः शतसहस्राणि हाहाकारकिलकिलाप्रक्ष्वेडित-  
शतसहस्राणि प्रामुञ्चंश्चैलविचैपांश्चाकार्षुः ॥ गगणतलगताश्च देवपुत्रा  
इमे गाथे ऽभाषन्त ।

१०

यथ मत्तगजेन्द्रगतीनां पादाङ्गुष्ठतलेन गजेन्द्रं ।  
सप्त पुरापरिखा अतिक्रम्य क्षिप्तुं बहिषुपुरातु अयं हि ॥  
निःसंशयमेष सुमेधा मानबलेन समुच्छितकायान् ।  
संसारपुरातु बहिर्धा एक क्षपिष्यति प्रज्ञबलेन ॥

इति हि पञ्चमात्राणि शाक्यकुमारशतानि नगरान्निष्क्रम्य १५  
येनान्यतमः पृथिवीप्रदेशो यत्र शाक्यकुमाराः शिल्पमुपदर्शयन्ति स्म  
तेनोपसंक्रामन् ॥ राजापि शुद्धोदनो महल्लकमहल्लकाश्च शाक्या  
महाश्च जनकायो येनासौ पृथिवीप्रदेशस्तेनोपसंक्रामन् । बोधिसत्त्वस्य  
चान्येषां च शाक्यकुमाराणां शिल्पविशेषं द्रष्टुकामाः ॥

तत्रादित एव ये शाक्यकुमारा लिप्यां पटुविधिज्ञास्ते बोधि- २०  
सत्त्वेन सार्धं लिपिं विशेषयन्ति स्म ॥ तत्र तैः शाक्यैर्विश्वामित्र  
आचार्यः साक्षी स्थापितो ऽभूत् । स त्वं व्यवलोकय कतमो ऽत्र

कुमारो लिपिज्ञाने विशिष्यते यदि वा लेख्यतो यदि वा बद्धलिपि-  
निर्याणतः ॥ अथ विश्वामित्र आचार्यः प्रत्यक्षो बोधिसत्त्वस्य लिपि-  
ज्ञाने स्मितमुपदर्शयन्निमे गाथे ऽभाषत ।

मानुष्यलोके ऽथ च देवलोके गन्धर्वलोके ऽप्यसुरिन्द्रलोके ।

५ यावन्ति केचिल्लिपि सर्वलोके तत्रैष पारंगतु शुद्धसत्त्वः ॥

नामिपि यूयं च अहं च तेषां लिपीन जानाम न चाक्षराणां ।

यान्येष जानाति मनुष्यचन्द्रो अहमत्र प्रत्यक्षु विजेष्यते ऽयं ॥

शाक्या आहुः । विशिष्यतां तावत्कुमारो लिपिज्ञाने संख्या-  
ज्ञाने कुमारो विशेषयितव्यो जिज्ञास्यश्च ॥ तच्चार्युनो नाम शाक्य-  
१० गणको महामात्रः संख्यागणनासु पारंगतः स साक्षी स्थापितो  
ऽभूत् । स त्वं व्यवलोकय कतमो ऽत्र कुमारो विशिष्यते संख्यज्ञानत  
इति ॥ तत्र बोधिसत्त्वस्योद्दिशति स्म । एकश्च शाक्यकुमारो निचि-  
पति स्म । न च परिप्रापयति स्म बोधिसत्त्वस्यैकद्वौ त्रयश्चत्वारः पञ्च  
दश विंशत्त्रिंशच्चत्वारिंशत्पञ्चाशच्छतं यावत्पञ्चापि शाक्यकुमारशतानि  
१५ युगपत्काले निचिपन्ति स्म न च परिप्रापयन्ति स्म ॥ ततो बोधिसत्त्व  
आह । उद्दिशत यूयमहं निचेप्स्यामीति ॥ तत्रैकशाक्यकुमारो  
बोधिसत्त्वस्योद्दिशति स्म । न च परिप्रापयति स्म । द्वावपि त्रयो  
ऽपि पञ्चापि दशापि विंशत्यपि त्रिंशदपि चत्वारिंशदपि पञ्चाशदपि  
यावत्पञ्चापि शाक्यकुमारशतानि युगपदुद्दिशन्ति स्म । न च  
२० परिप्रापयन्ति स्म बोधिसत्त्वस्य निचिपतः ॥

बोधिसत्त्व आह । अलमलमनेन विवादेन सर्वं इदानीमेकी-  
भूत्वा ममोद्दिशताहं निचेप्स्यामीति ॥ तत्र पञ्चमात्राणि शाक्यकुमार-

शतान्येकवचनोदाहरिणापूर्वचरितं समुद्दिशन्ति स्म । बोधिसत्त्वश्चा-  
संमूढो निचिपति स्म ॥ एवमपर्यन्ताः सर्वशाक्यकुमारा अथ पर्यन्तश्च  
बोधिसत्त्वः ॥

ततो ऽर्जुनो गणकमहामात्र आश्चर्यप्राप्त इमे गाथे ऽभाषत ।

ज्ञानस्य शीघ्रता साधु बुद्धे संपरिपृच्छता ।

५

पञ्चमात्रशतान्येते धिष्ठिता गणनापथे ॥

ईदृशी च इयं प्रज्ञा बुद्धिर्ज्ञानं स्मृतिर्मतिः ।

अद्यापि शिञ्जते चायं गणितं ज्ञानसागरः ॥

ततः सर्वशाक्यगण आश्चर्यप्राप्तः परमविस्मयापन्नो ऽभूत् । एक-  
कण्ठाश्चेमां वाचमभाषन् । जयति जयति भोः सर्वार्थसिद्धः कुमारः ॥ १०  
सर्वे चासनेभ्य उत्थाय कृताञ्जलिपूटा भूत्वा बोधिसत्त्वं नमस्कृत्य  
राजानं शुद्धोदनमेतदवोचन् । लाभास्ते महाराज परमसुलब्धाः ।  
यस्य ते पुत्र एवं शीघ्रलघुजवचपलपरिपृच्छाप्रतिभान इति ॥

अथ स राजा शुद्धोदनो बोधिसत्त्वमेवमाह । शक्यसि पुत्रार्जुनेन  
गणकमहामात्रेण सार्धं संख्याज्ञानकौशल्यगणनागतिमनुप्रवेष्टुं ॥ बो- १५  
धिसत्त्व आह । शक्यामि देव ॥ आह । तेन हि गण्यतां ॥

अथार्जुनो गणकमहामात्रो बोधिसत्त्वमेवमाह । जानीषे त्वं  
कुमार कोटिशतोत्तरां नाम गणनागतिं ॥ आह । जानाम्यहं ॥  
आह । कथं पुनः कोटिशतोत्तरा गणनागतिरनुप्रवेष्टव्या ॥

बोधिसत्त्व आह । शतं कोटीनामयुतं नामोच्यते । शतमयुतानां २०  
नियुतो नामोच्यते । शतं नियुतानां कङ्करं नामोच्यते । शतं कङ्कराणां  
विवरं नामोच्यते । शतं विवराणामक्षोभं नामोच्यते । शतमक्षोभ्याणां



विवाहं नामोच्यते । शतं विवाहानामुत्सङ्गं नामोच्यते । शतमुत्सङ्गानां  
 बज्रलं नामोच्यते । शतं बज्रलानां नागबलं नामोच्यते । शतं नाग-  
 बलानां तिटिलम्भं नामोच्यते । शतं तिटिलम्भानां व्यवस्थानप्रज्ञप्ति-  
 र्नामोच्यते । शतं व्यवस्थानप्रज्ञप्तीनां हेतुहिलं नामोच्यते । शतं  
 ५ हेतुहिलानां करफूर्णं नामोच्यते । शतं करफूर्णां हेत्विन्द्रियं नामोच्यते ।  
 शतं हेत्विन्द्रियाणां समाप्तलम्भं नामोच्यते । शतं समाप्तलम्भानां  
 गणनागतिर्नामोच्यते । शतं गणनागतीनां निरवद्यं नामोच्यते । शतं  
 निरवद्यानां मुद्राबलं नामोच्यते । शतं मुद्राबलानां सर्वबलं नामो-  
 च्यते । शतं सर्वबलानां विसंज्ञागती नामोच्यते । शतं विसंज्ञागतीनां  
 १० सर्वसंज्ञा नामोच्यते । शतं सर्वसंज्ञानां विभूतगमा नामोच्यते । शतं  
 विभूतगमानां तल्लक्षणं नामोच्यते ॥ इति हि तल्लक्षणगणनया सुमेरु-  
 पर्वतराजो लक्षनिक्षेपक्रियया परिचयं गच्छेत् ॥ अतो ऽप्युत्तरि  
 ध्वजाग्रवती नाम गणना । यस्यां गणनायां गङ्गानदीवालिकासमा  
 लक्षनिक्षेपक्रियया परिचयं गच्छेयुः ॥ अतो ऽप्युत्तरि ध्वजाग्रनिशामणी  
 १५ नाम गणना । अतो ऽप्युत्तरि वाहनप्रज्ञप्तिर्नाम । अतो ऽप्युत्तरि इङ्गा  
 नाम । अतो ऽप्युत्तरि कुरुटु नाम । अतो ऽप्युत्तरि कुरुटावि नाम ।  
 अतो ऽप्युत्तरि सर्वनिक्षेपा नाम गणना । यस्यां गणनायां दश  
 गङ्गानदीवालिकासमा लक्षनिक्षेपक्रियया परिचयं गच्छेयुः ॥ अतो  
 ऽप्युत्तरि अग्रसारा नाम गणना । यत्र कोटीशतं गङ्गानदीवालिका-  
 २० समा लक्षनिक्षेपाः परिचयं गच्छेयुः ॥ अतो ऽप्युत्तरि परमाणुरजःप्रवे-  
 शानुगता नाम गणना । यत्र तथागतं स्थापयित्वा बोधिमण्डवरा-  
 ग्रगतं च सर्वधर्माभिषेकाभिमुखं बोधिसत्त्वं नान्यः कश्चित्सत्त्वः

सत्त्वनिकाये संविद्यते य एतां गणनां प्रजानात्यन्तचाहं वा यो वा  
 स्थान्मादृशः । एवं चरमभाविको विनिष्क्रान्तगृहवासो बोधिसत्त्वः ॥  
 अर्जुनो ऽवोचत् । कथं कुसार परमाणुरजःप्रवेशगणनानुप्रवेष्टव्या ॥  
 बोधिसत्त्व आह । सप्त परमाणुरजांस्थणुः । सप्ताणवस्तुतिः ।  
 सप्तचतुरेकं वातायनरजः । सप्त वातायनरजांस्थिकं शशरजः । सप्त ५  
 शशरजांस्थिकमेडकरजः । सप्तैडकरजांस्थिकं गोरजः । सप्त गोरजांस्थिकं  
 लिच्चारजः । सप्त लिख्याः सर्षपः । सप्तसर्षपाद्यवः । सप्तयवाद्गुलीपर्व ।  
 द्वादशाङ्गुलीपर्वाणि वितस्तिः । द्वे वितस्ती हस्तः । चत्वारो हस्ता  
 धनुः । धनुसहस्रं मार्गध्वजाक्रोशः । चत्वारः क्रोशा योजनं ॥ तत्र को  
 युष्माकं योजनपिण्डं प्रजानाति । कियन्ति तानि परमाणुरजांसि १०  
 भवन्ति ॥

अर्जुनो ऽवोचत् । अहमेव तावत्कुमार संमोहमापन्नः । किमङ्ग  
 पुनर्ये चान्ये ऽल्पबुद्धयः ॥ निर्दिशतु कुमारो योजनपिण्डं कियन्ति  
 तानि परमाणुरजांसि भवन्तीति ॥

बोधिसत्त्वो ऽवोचत् । तत्र योजनपिण्डः परमाणुरजसां परि- १५  
 पूर्णमक्षोभ्यनयुतमेकं त्रिंशच्च कोटीनयुतशतसहस्राणि षष्टिश्च कोटी-  
 शतानि द्वात्रिंशतिश्च कोट्यः पञ्च च दशशतसहस्राणि द्वादश च  
 सहस्राणि एतावान्योजनपिण्डः परमाणुरजोनिक्षेपस्थानेन प्रवेशेनायं  
 जम्बुद्वीपः सप्तयोजनसहस्राणि । गोदानीयो ऽष्टौ योजनसहस्राणि ।  
 पूर्वविदिहो नव योजनसहस्राणि । उत्तरकुरुद्वीपो दशयोजनसहस्राणि ॥ २०  
 अनेन प्रवेशेनेमं चातुर्द्वीपकं लोकधातुं प्रमुखं कृत्वा परिपूर्णकोटीशतं ।  
 चातुर्द्वीपकानां लोकधातूनां यत्र कोटीशतं महासमुद्राणां । कोटी-

शतं चक्रवाडमहाचक्रवाडानां । कोटीशतं सुमेरूणां पर्वतरजानां ।  
 कोटीशतं चातुर्महाराजिकानां देवानां । कोटीशतं त्रायत्रिंशानां ।  
 कोटीशतं यामानां । कोटीशतं तुषितानां । कोटीशतं निर्माणरतीनां ।  
 कोटीशतं परनिर्मितवशवतीनां । कोटीशतं ब्रह्मकायिकानां । कोटीशतं  
 ५ ब्रह्मपुरोहितानां । कोटीशतं ब्रह्मपार्षद्यानां । कोटीशतं महाब्रह्मणां ।  
 कोटीशतं परीक्षाभानां । कोटीशतं अप्रमाणाभानां । कोटीशतं  
 आभास्वराणां । कोटीशतं परीक्षशुभानां । कोटीशतं अप्रमाणशुभानां ।  
 कोटीशतं शुभकृत्स्नानां । कोटीशतं अनभ्रकाणां । कोटीशतं पुण्य-  
 प्रसवानां । कोटीशतं वृहत्फलानां । कोटीशतं असंज्ञिसत्त्वानां ।  
 १० कोटीशतं अवृहानां । कोटीशतं अतपानां । कोटीशतं सुदृशानां ।  
 कोटीशतं सुदर्शनानां । कोटीशतं अकनिष्ठानां देवानां ॥ अयमुच्यते  
 त्रिसाहस्रमहासाहस्रलोकधातुर्विपुलश्च विस्तीर्णश्च । स यावन्ति यो-  
 जनशतानि (परमाणुरजांसि त्रिसाहस्रमहासाहस्रलोकधातौ) यावन्ति  
 योजनसहस्राणि । यावन्ति योजनकोट्यः । यावन्ति योजननयुतानि  
 १५ पेयालं यावद्यावन्तो योजनायसारा गणनाकियन्थेतानि परमाणु-  
 रजांसि । इत्याह । संख्यागणना व्यतिवृत्ता ह्येषां गणनां तदुच्यते  
 ऽसंख्येयमिति । अतो ऽसंख्येयतमानि परमाणुरजांसि यानि त्रि-  
 साहस्रमहासाहस्रलोकधातौ भवन्ति ॥

अस्मिन् खलु पुनर्गणनापरिवर्ते बोधिसत्त्वेन निर्दिष्टमाने  
 २० अर्जुनो गणकमहामात्रः सर्वं शाक्यगणस्तुष्ट उदय आत्तमनाः  
 प्रमुदित आश्चर्याद्भुतप्राप्तो ऽभूत् । ते सर्व एकैकैर्वस्त्रैः स्थिता  
 अभूवन् । परिशिष्टैर्वस्त्राभरणैर्बोधिसत्त्वमभिक्षादयन्ति स्म ॥

अथ खल्वर्जुनो गणकमहामात्र इमे गाथे ऽभाषत ।

कोटीशतं च अयुता नयुतास्तथैव

नियुतानु कङ्करगती तथ बिम्बरास्य ।

अचोभिणी परमज्ञानु न मे ऽस्त्यतो ऽर्थ

मत उत्तरे गणनमप्रतिमस्य ज्ञानं ॥

५

अपि च भोः शाक्याः ।

त्रिसाहस्रि रजाश्रयन्तका तृणवन ओषधियो जलस्य विन्दून् ।

ऊंकरिण न्यसेय एकैन्धो को पुनि विस्मयु पञ्चभिः शतेभिः ॥

तत्र देवमनुजाः शतसहस्राणि हाहाकारकिलिकिलाप्रवेष्टित-  
 शतसहस्राणि प्रामुञ्चन् ॥ गगणतल्लगताश्च देवपुत्रा इमा गाथा १०  
 अभामन्त ।

यावन्त सत्त्व निखिलेन त्रियध्वयुक्ताः

चित्तानि चैतसिकसंज्ञि वितर्कितानि ।

हीनाः प्रणीत तथ संक्षिपविक्षिपा ये

एकस्मि चित्तपरिवर्ति प्रजानि सर्वान् ॥

१५

इति हि भिक्षवो ऽभिभूताः सर्वे शाक्यकुमारा अभूवन् ।  
 बोधिसत्त्व एव विशिष्यते । तदनन्तरं लङ्घिते स्रविते जविते सर्वत्र  
 बोधिसत्त्व एव विशिष्यते स्म ॥ गगणतल्लगताश्च देवपुत्रा इमां  
 गाथामभाषन्त ।

व्रततपसगुणेन संयमेन क्षमदममैत्रबलेन कल्पकोट्यः ।

२०

अथ छतुलघुकायचित्तनेता तस्य जवस्य विशेषतां शृणोथ ॥

इह गृहगत युष्मे पश्यथा सत्त्वसारं अपि च दशसु दिक्षु  
गच्छते ऽयं क्षणेन ।  
अपरिमितजिनानां पूजनामेष कुर्वन् मणिकनकविचित्रै-  
र्लोकधातुष्वनन्ता ॥

५ न च पुन गति आगतिं च अस्या यूयं प्रजानथ तावदृद्धिप्राप्तो ।  
को ऽत्र जविति विस्मयो जनेया असदृश एष करोथ गौरवो ऽस्मिन् ॥  
एवं कृत्वा बोधिसत्त्व एव विशिष्यते स्म ॥  
तत्र शाक्या आहुः । युद्धेषु तावत्कुमारो विशेषयितव्यो  
जिज्ञास्यश्च ॥ तत्र बोधिसत्त्व एकान्ते स्थितो ऽभूत् । तानि च  
१० पञ्चमात्राणि शाक्यकुमारशतानि युगपद्युध्यन्ति स्म ॥

इति हि द्वात्रिंशच्छाक्यकुमाराः सालम्भाय स्थिताः । तदा  
नन्दश्चानन्दश्च बोधिसत्त्वमभिगतौ सालम्भाय तौ समनन्तरं स्पृष्टविव  
बोधिसत्त्वेन पाणिना तौ बोधिसत्त्वस्य बलं तेजसासहमानौ धर-  
णीतले प्रपतितावभूतां ॥ तदनन्तरं देवदत्तः कुमारो गर्वितश्च  
१५ मानी च बलवानेव तद्व्यः शाक्यमानेन च तद्व्यो बोधिसत्त्वेन  
सार्धं विस्पर्धमानः सर्वावन्तं रङ्गमण्डलं प्रदक्षिणीकृत्य विक्रीडमानो  
बोधिसत्त्वमभिपतति स्म । अथ बोधिसत्त्वो ऽसंभ्रान्त एवात्वरन्  
दक्षिणेन पाणिना सलीडं देवदत्तं कुमारं गृहीत्वा त्रिर्गणतले  
परिवर्त्य माननिग्रहार्थमविहिंसाबुद्ध्या मैत्रेण चित्तेन धरणीतले  
२० निक्षिपति स्म । न चास्य कार्यं व्याबाधते स्म ॥

ततो बोधिसत्त्वो ऽप्याह । अलमलमनेन विवदिन सर्व एव एकी-  
भूत्वा इदानीं सालम्भायागच्छतेति ॥

अथ ते सर्वे हर्षिताभूत्वा बोधिसत्त्वमभिनिपतिताः । ते  
समनन्तरं स्पृष्टा बोधिसत्त्वेन बोधिसत्त्वस्य श्रियं तेजश्च कायबलं  
स्थामं चासहमानाः स्पृष्टमात्रा एव बोधिसत्त्वेन धरणीतले प्रापतन् ॥  
तत्र मरुन्मनुजशतसहस्राणि हीहीकारकिलिकिलाप्रक्षेडितशतसहस्रा-  
ण्यकार्षुः ॥ गगणतलगताश्च देवपुत्रा महान्तं पुष्पवर्षमभिप्रवृष्टैक- ५  
स्वरेणेमां गाथामभाषन्त ।

यावन्त सत्त्वनयुता दशसू दिशासु

ते दुष्टमल्लमहनप्रसमा भवेयुः ।

एकक्षणेन निपतेयु नरर्षभस्य

संस्पृष्टमात्र निपतेयु क्षितीतलेस्मि ॥

१०

मेरुः सुमेरु तथ वज्रकचक्रवाडाः

ये चान्य पर्वत क्वचिद्दशसू दिशासु ।

पाणिभ्य गृह्य मसिचूर्णानिभां प्रकुर्यात्

को विस्मयो मनुजआश्रयके असारे ॥

एषो द्रुमेन्द्रप्रवरे महदुष्टमल्लं

१५

मारं ससैन्यसबलं सहयं ध्वजाये ।

मैत्रीबलेन विनिहत्य हि कृष्णबन्धुं

यावत् पृथिष्यति अनुत्तरबोधिसान्तं ॥ इति ॥

एवं कृत्वा बोधिसत्त्व एव विशिष्यते स्म ॥

अथ दण्डपाणिः शाक्यकुमारानेतदवीचत् । जिज्ञासितमिदं २०  
दृष्टं च हन्तेदानीमिषुक्षेपमुपदर्शयतेति ॥ तत्रानन्दस्य द्वयोः क्रो-

शयोरयस्त्रयी भेरी लक्षं स्थापिताभूत् । अस्यानन्तरं देवदत्तस्य  
चतुर्षु क्रोशेष्वयस्त्रयी भेरी स्थापिताभूत् । सुन्दरनन्दस्य षड्  
क्रोशेष्वयस्त्रयी भेरी स्थापिताभूत् । दण्डपाणेर्योजनद्वये ऽयस्त्रयी  
भेरी स्थापिताभूत् । बोधिसत्त्वस्य दशसु क्रोशेष्वयस्त्रयी भेरी  
५ स्थापिताभूत् । तस्यानन्तरं सप्त ताला अयस्त्रयी वराहप्रतिमा  
यन्त्रयुक्ता स्थापिताभूत् ॥ तत्रानन्देन द्वाभ्यां क्रोशाभ्यां भेर्याहता-  
भूत् । ततोत्तरि न शक्नोति स्म ॥ देवदत्तेन चतुःक्रोशस्था  
भेर्याहताभूत् । नोत्तरि शक्नोति स्म ॥ सुन्दरनन्देन षड्क्रोशस्था  
भेर्याहताभूत् । नोत्तरि शक्नोति स्म ॥ दण्डपाणिना द्वियोजनस्था  
१० भेर्याहताभूत् । निर्विद्धा च नोत्तरि शक्नोति स्म ॥ तत्र बोधिसत्त्वस्य  
यद्यदेव धनुरूपनाम्यते स्म । तत्तदेव विच्छिद्यते स्म ॥

ततो बोधिसत्त्व आह । अस्मीह देव नगरे किञ्चिदन्यदनु-  
र्यन्ममारोपणं सहेत कायबलस्थामं च ॥ राजा आह । अस्ति पुत्र ॥  
कुमार आह । क्व तद्देव ॥ राजा आह । तव पुत्र पितामहः  
१५ सिंहहनुर्नामाभूत् । तस्य यद्वनुस्तदेव तर्हि देवकुले गन्धमात्मेर्महीयते  
न पुनस्तत्कश्चिच्छक्नोति स्म तद्वनुरारोपयितुं प्रागेव पूरयितुं ॥

बोधिसत्त्व आह । आनीयतां देव तद्वनुर्जिज्ञासिष्ठामहे ॥

तावद्यावत्तद्वनुरूपनामितमभूत् । तत्र सर्वे शाक्यकुमाराः पर-  
मेणापि प्रयत्नेन व्यायच्छमाना न शक्नुवन्ति स्म तद्वनुरारोपयितुं  
२० प्रागेव पूरयितुं ॥ ततस्तद्वनुर्दण्डपाणेः शाक्यस्योपनामितमभूत् । अथ  
दण्डपाणिः शाक्यः सर्वकायबलस्थामं संजनय्य तद्वनुरारोपयितुमा-  
रब्धो ऽभूत् । न च शक्नोति स्म ॥ यावद्बोधिसत्त्वस्योपनामितमभूत् ।

तद्बोधिसत्त्वो गृहीत्वा आसनादनुत्तिष्ठन्नेवार्धपर्यङ्कं कृत्वा वामेन  
पाणिना (गृहीत्वा) दक्षिणेन पाणिना एकाङ्गुल्येणारोपितवानभूत् ॥  
तस्य धनुष आरौप्यमाणस्य सर्वं कपिलवस्तु महानगरं शब्देनाभि-  
विज्ञप्तमभूत् । सर्वनगरजनस्य विह्वलीभूतो ऽन्योन्यमपृच्छत् । कस्या-  
यमेवविधः शब्द इति ॥ अन्ये तदवोचन् । सिद्धार्थेन किल कुमारेण ५  
पैतामहधनुरारोपितं तस्यायं शब्द इति ॥ तत्र देवमनुजशतसह-  
स्राणि हाहाकारकिलिकिलाप्रचेडितशतसहस्राणि प्रामुञ्चन् ॥ गगण-  
तलगताश्च देवपुत्रा राजानं शुद्धोदनं तं च महान्तं जनकायं  
गाथयाध्यभाषन्त ।

यथ पूरित एष धनुर्मुनिना

१०

न च उत्थितु आसनि नो च भुमी ।

निःसंशयु पूर्णमभिप्रायु मुनिर्

लघु भेष्यति जित्व च मारचमूं ॥

इति हि भिचवो बोधिसत्त्वस्तद्वनुः पूरयित्वेषु गृहीत्वा ता-  
दृशेन बलस्थाम्ना तमिषु क्षिपति स्म । येन या चानन्दस्य भेरी १५  
या च देवदत्तस्य यावत्सुन्दरनन्दस्य यावद्दण्डपाणेस्ताः सर्वा अभि-  
निर्भेद्य तां च दशक्रोशस्थां स्वकामयस्त्रयीं भेरीं सप्ततालां यन्त्र-  
युक्तावराहप्रतिमामभिनिर्भेद्य स इषुर्धरणीतलं प्रविश्य अदर्शना-  
भासो ऽभूत् ॥ यत्र च प्रदेशे स इषुर्भूमितलं भित्त्वा प्रविष्टस्तस्मिन्देशे  
कूपः संवृत्तः । यदवत्वे ऽपि शरकूप इत्यभिधीयते ॥ तत्र देवमनुष्य २०  
शतसहस्राणि हीहीकारकिलिकिलाप्रचेडितशतसहस्राणि प्रामुञ्चन् ।  
सर्वं च शाक्यगणो विस्मितो ऽभूत् । आश्चर्यप्राप्तः ॥ आश्चर्यं भो न च

नामानेन योग्या कृता इदं चेदृशं शिल्पकौशलं ॥ गगणतलगतस्य  
देवपुत्रा राजानं शुद्धोदनं तं च महान्तं जनकायमेवमाहुः । को ऽत्र  
विस्मयो मनुजाः । तत्कस्मात् ।

एष धरणिमण्डे पूर्वबुद्धासनस्थः

५ समथ धनुर्गृहीत्वा शून्यनैरात्मबाणैः ।

क्लेशरिपुनिहत्वा दृष्टिजालं च भित्त्वा

शिवविरजमशीकां प्राप्स्यते बोधिमग्न्यां ॥

एवमुक्त्वा ते देवपुत्रा बोधिसत्त्वं दिव्यैः पुष्पीरभवकीर्यं  
प्राक्रामन् ॥ एवं लङ्घिते प्राग्वल् लिपिमुद्रागणनासंख्यासालम्भ-

१० धनुर्वेदे जविते स्रविते तरणे इष्वस्त्रे हस्तिग्रीवायामश्वपृष्ठे रथे  
धनुक्लपि स्त्रियस्थान्नि सुशौर्ये बाहुव्यायामे अङ्कुशग्रहे पाशग्रहे  
उद्याने निर्याणे अवयाने मुष्टिवन्द्ये पदबन्धे शिखाबन्धे क्ण्डे भेदे  
दालने स्फालने अनुस्रवेधिले मर्मवेधिले शब्दवेधिले दृढप्रहारिले  
अक्षक्रीडायां काव्यकरणे ग्रन्थे चित्रे रूपे रूपकर्मणि (धीते)

१५ अग्निकर्मणि वीणायां वाद्ये नृत्ये गीते पठिते आख्याने हास्ये लास्ये  
नाट्ये विडम्बिते माल्यग्रन्थने संवाहिते मणिरागे वस्त्ररागे मायाकृते  
स्वप्नाध्याये शकुनिरुते स्त्रीलक्षणे पुरुषलक्षणे अश्वलक्षणे हस्तिलक्षणे  
गोलक्षणे अजलक्षणे मिश्रलक्षणे कौटुम्बेश्वरलक्षणे निर्घण्टे निगमे  
पुराणे इतिहासे वेदे व्याकरणे निरुक्ते शिष्यायां कृन्दस्त्रिन्यां  
२० यज्ञकल्पे ज्योतिषे सांख्ये योगे क्रियाकल्पे वैशिके वैशेषिके  
अर्थविद्यायां बार्हस्पत्ये आम्भिर्ये आसुर्ये मृगपक्षिरुते हेतुविद्यायां  
जलयन्त्रे मधूच्छिष्टकृते सूचिकर्मणि विदलकर्मणि पत्रक्रेद्वे गन्धयुक्ती

इत्येवमाद्यासु सर्वकर्मकलासु लौकिकादिषु दिव्यमानुष्यकृतिक्रान्तासु  
सर्वत्र बोधिसत्त्व एव विशिष्यते स्म ॥

अथ खलु पुनस्तेन समयेन दण्डपाणिः शाक्यः स्वां दुहितरं  
गोपां शाक्यकन्यां बोधिसत्त्वाय प्रादात् । सा च राज्ञा शुद्धोदने-  
नानुपूर्वेण बोधिसत्त्वस्य वृताभूत् ॥ ५

तत्र खल्वपि बोधिसत्त्वश्चतुरशीतिस्त्रीसहस्राणां मध्ये प्राप्तो  
लोकानुभवनतया रममाणं क्रीडयन्तं परिचारयन्तमात्मानमुपदर्शयति  
स्म ॥ तासां चतुरशीति स्त्रीसहस्राणां गोपा शाक्यकन्या सर्वासाम-  
ग्रमहिष्यभिषिक्ताभूत् ॥

तत्र खल्वपि गोपा शाक्यकन्या न कंचिद्दृष्ट्वा वदनं क्वादयति १०  
स्म । स्वश्रू वा स्वशुरं वान्तर्जनं वा । ते तामुपध्यायन्ति स्म ।  
विचारयन्ति स्म । नववधूका हि नाम प्रतिलीना तिष्ठतीयं ।  
पुनर्विवृतैव सर्वदा इति ॥ ततो गोपा शाक्यकन्या एतां प्रकृतिं  
श्रुत्वा सर्वस्यान्तर्जनस्य पुरतः स्थित्वा इमा गाथा अभामत ।

विवृतः शोभते आर्य आसनस्थानचङ्गमे ।

१५

मणिरत्नं ध्वजाग्रे वा भासमानं प्रभास्वरं ॥

गच्छन्वै शोभते आर्य आगच्छन्नपि शोभते ।

स्थितो वाथ निषण्णो वा आर्यः सर्वत्र शोभते ॥

कथयं शोभते आर्यस्तूष्णीभूतो ऽपि शोभते ।

कलविङ्को यथा पक्षी दर्शनेन स्वरिण वा ॥

२०

कुशचीरनिवस्तो वा मन्दचैलः कृशतनुः ।

शोभते ऽसौ स्वतेजेन गुणवान् गुणभूषितः ॥

सर्वेण शोभते आर्यो यस्य पापं न विद्यते ।  
कियद्विभूषितो बालः पापचारी न शोभते ॥

ये किल्बिषा स्वहृदये मधुरासु वाचं  
कुम्भो विषस्मि परिषिक्तु यथामृतेन ।

५ दुस्पर्शशैलशिलवत् कथिनान्तरात्मा  
सर्पस्य वा विरसु दर्शनं तादृशानां ॥

सर्वेषु ते नमिषु सर्वमुपैति सौम्या  
सर्वेषु तीर्थमिव सर्वजगोपजीव्याः ।

दधिनीरपूर्णघटतुल्य सदैव आर्या

१० शुद्धात्मदर्शनं सुमङ्गलं तादृशानां ॥

यैः पापमित्रं परिवर्जितं दीर्घरात्रं  
कल्याणमिचरतनैश्च परिगृहीताः ।

पापं विवर्जयि निवेशयि बुद्धधर्मे  
सफलं सुमङ्गलं सुदर्शनं तादृशानां ॥

१५ ये कायसंवृतं सुसंवृतकायदोषाः

ये वाचसंवृतं सदा नवकीर्णवाचः ।

गुप्तेन्द्रिया सुनिभृताश्च मनःप्रसन्नाः

किं तादृशानं वदनं प्रतिष्ठादयित्वा ॥

वस्त्रासहस्रं यदि द्वादश आत्मभावं

२० चित्तं च येषु विवृतं न हिरी न लज्जा ।

न च येषु ईदृशगुणा नपि सत्यवाक्यं

नपि विनम्रतरं ते विचरन्ति लोके ॥

याश्चित्तगुप्तं सततेन्द्रियसंयताश्च

न च अन्यसत्त्वमनसा स्वपतीनं तुष्टाः ।

आदित्यचन्द्रसदृशा विवृतप्रकाशा

किं तादृशानं वदनं प्रतिष्ठादयित्वा ॥

अपि च ।

जानन्ति आश्रयं मम ऋषयो महात्मा

परचित्तबुद्धिकुशलास्तथ देवसंघाः ।

यथ मह्यं शीलगुणसंवरं अप्रमादो

वदनावगुण्डनमतः प्रकरोमि किं मे ॥

अश्रीषीद्विचवो राजा शुद्धोदनो गोपायः शाक्यकन्याया इमा- १०

मेवरूपां सर्वां गाथां प्रतिभाननिर्देशं श्रुत्वा च पुनस्तुष्ट उदय आत्त-  
मनाः प्रमुदितः प्रीतिसौमनस्यजातो ऽनेकरत्नप्रत्युप्तेन दूष्ययुगेन  
कोटीशतसहस्रमूल्येन च मुक्ताहारेणाभिजातलोहितमुक्ताप्रत्युप्ताया च  
सुवर्णमालया गोपां शाक्यकन्यामभिष्ठावैनमुदानमुदानयति स्म ।

यथा च पुत्रो मम भूषितो गुणैः तथा च कन्या स्वगुणा प्रभासते । १५

विशुद्धसत्त्वौ तदुभौ समागतौ समेति सर्पिर्यथ सर्पिमण्डे ॥ इति ॥

(अनुपूर्वेण यथा पूर्ववद्वोधिसत्त्वप्रमुखा स्वपुरं प्रक्रामन्त)

॥ इति श्रीललितविस्तरि शिल्पसंदर्शनपरिवर्तो नाम द्वादशमोऽध्यायः ॥

इति हि भिचव आत्मरुतहर्षमुदीरयन्त आगता आसन् बोधि-

सत्त्वस्थान्तःपुरमध्यगतस्थनिकैर्देवैर्नागयक्षगन्धर्वीसुरगरुडकिन्नरमहोरग- २०

शक्रब्रह्मलोकपालाः । ये बोधिसत्त्वस्य पूजाकर्मणे औत्सुक्यमा-  
पत्यन्ते स्म ॥

तत्र भिक्खवो ऽपरेण समयेन संबङ्गलानां देवनागयक्षगन्धर्वा-  
सुरगरुडकिन्नरमहोरगशक्रब्रह्मलोकपालानामेतदभवत् । अतिचिरं  
५ वतायं सत्पुरुषो ऽन्तःपुरे विलम्बितो ये चास्थिमे दीर्घरात्रं परि-  
पाचिताः सत्त्वाश्चतुर्भिः संग्रहवस्तुभिर्दानेन प्रियवाक्येनार्थक्रियया  
समानार्थतया यस्य बोधिप्राप्तस्य धर्मदेशितमाज्ञास्यन्ति तत्सहैव च  
तानि धर्मभाजनानि सर्वाण्यन्तर्हितानि भविष्यन्ति । बोधिसत्त्वश्च  
पञ्चादभिनिष्क्रम्यानुत्तरां सम्यक्संबोधिमभिसंभोत्यते ॥

१० ततस्ते सगौरवाः सप्रतीक्षाः प्राञ्जलीभूता बोधिसत्त्वं नमस्यन्ति  
स्म । एवमाभिप्रायाश्चोदीक्षमाणा स्थिता अभूवन् । कदा च नाम  
तद्भविष्यति यद्धमं वरप्रवरं शुद्धसत्त्वमभिनिष्क्रामन्तं पश्येमाभिनिष्क्रम्य  
च तस्मिन्महाद्रुमराजमूले ऽभिनिषद्य सवलं मारं धर्षयित्वानुत्तरां  
सम्यक्संबोधिमभिसंबुद्धं दशभिस्तथागतबलैः समन्वागतं चतुर्भिश्च तथा-  
१५ गतवैशारदैः समन्वागतमष्टादशभिश्चाविण्णिकैर्बुद्धधर्मैः समन्वागतं त्रि-  
परिवर्तद्वादशाकारमनुत्तरं धर्मचक्रं प्रवर्तयन्तं महता बुद्धविक्रीडितेन  
सदेवमानुषासुरलोकं यथाधिमुक्त्या सुभाषितेन संतोषयन्तमिति ॥

तत्र भिक्खवो बोधिसत्त्वो दीर्घरात्रमसंख्येयान्कल्पानुपादाय  
सततं समितमपरप्रणेत्यो ऽभूत् । सर्वलौकिकलोकोत्तरेषु धर्मेषु स्वय-  
२० मेवाचार्यः सर्वकुशलमूलधर्मचर्यासु दीर्घकालं च कालज्ञो वेलान्नः  
समयज्ञो ऽभूदच्युतो ऽभिज्ञः पञ्चाभिज्ञाभिः समन्वागतो ऽभूत् ।  
ऋद्धिपादविक्रीडितः सर्वेन्द्रियकुशलः कालाकालज्ञः कालवेधी महा-

सागर इव प्राप्तां वेलां नातिक्रामति स्म ॥ सो ऽभिज्ञज्ञानबलेन  
समन्वागतः स्वयमेव सर्वं जानाति स्म । अस्यायं कालः प्रग्रहस्यायं  
कालो निग्रहस्यायं कालः संग्रहस्यायं कालो ऽनुग्रहस्यायं काल  
उपेक्षाया अयं कालो भाषितस्यायं कालस्तूष्णीभावस्यायं कालो  
निष्क्रम्यस्यायं कालः प्रव्रज्याया अयं कालः स्वाध्यायस्यायं कालो ५  
योनिशोमनस्कारस्यायं कालः प्रविवेकस्यायं कालः क्षत्रियपर्षदमुप-  
संक्रमितुं पेयालं यावदयं कालो ब्राह्मणगृहपतिपर्षदमुपसंक्रमितुं ।  
अयं कालो देवनागयक्षगन्धर्वासुरगरुडकिन्नरमहोरगशक्रब्रह्मलोकपा-  
लभिर्चतुर्भिर्बुद्धपासकोपासिकापर्षदमुपसंक्रमितुं । अयं कालो धर्मदेश-  
नाया अयं कालः प्रतिसंलयनस्य । सर्वत्र बोधिसत्त्वो नित्यकालं १०  
कालज्ञो भवति स्म । कालवेधी ॥

अथ च पुनर्भिक्खवो धर्मताप्रतिलम्भ एष चरमभाविकानां  
बोधिसत्त्वानां यदवश्यं दशदिग्लोकधातुस्थितैर्बुद्धैर्भगवद्भिरन्तःपुर-  
मध्यगताः संगीतितूर्यनिर्नादितैरेभिरेवंरूपैर्धर्ममुखैः संचोदितव्या  
भवन्ति ॥

१५

तत्रेदमुच्यते ।

ये सत्त्वाग्रा दशदिग्लेकि	तेषु विशेषात्तत्र रतितुरिधैः ।
गाथा गीता इम रतिमधुरा	संचेदिन्ती नरवरप्रवरं ॥
पूर्वि तुभ्यं अयु कृतु प्रणिधी	दृष्ट्वा सत्त्वान्दुःखशतभरितां ।
लेनं त्राणं जगनिजशरणे	भेष्ये नाथो हितकर परमः ॥ २०
साधो वीरा स्मर चरिपुरिमां	या ते आसीज्जगहितप्रणिधिः ।
कालो वेला अयु तव समयो	निष्क्रम्याही ऋषिवरप्रवरा ॥

- यस्यार्थे ते धनवरविविधा त्यक्ता पूर्वे शिरकरचरणा ।  
 भेष्ये बुद्धो नरमरुदमको लोकस्याग्रो गुणशतनिचितः ॥  
 त्वं शीलेन व्रततपचरितः त्वं चान्तीये जगहितकरणः ।  
 त्वं वीर्येणा शुभगुणनिचितो ध्याने प्रज्ञे न तु समु त्रिभवे ॥
- ५ क्रोधाविष्टा खिलमलबद्धला ते मैत्रीये त्वयि स्फुट सुगता ।  
 कारुण्यं ते बद्धविधमबुधे मिथ्यात्वेषु शुभगुणरहिते ॥  
 पुण्यज्ञाने शुभनिचितात्मा ध्यानाभिज्ञो प्रतपसि विरजो ।  
 ओभासेसी दश इम दिशतो मेघामुक्तः शशिरिव विमलः ॥  
 एते चान्ये बद्धविधरुचिरा तूर्यैर्घोषा जिनरुतरवना ।
- १० ये चेदिन्तो सुरनरमहितं निष्क्रम्याही अयु तव समयु ॥ इति ॥
- बोधिसत्त्वस्य खलु पुनर्भिन्नवस्तस्मिन्गृहवरप्रधाने सर्वोपकरण-  
 समृद्धिसमुद्दिष्टे यथाभिप्रायसुखविहारानुकूले अमरपुरभवनप्रकाशे  
 वितर्दिनिर्यूहतोरणगवाक्षहर्म्यकूटागारप्रासादवरप्रवरे सर्वरत्नविचि-  
 त्तालंकारविविधभक्तिमुविभक्ते उच्छ्रितकृत्रध्वजपटाकानेकरत्नकिङ्कि-  
 १५ नीजालसमलंछते अनेकपट्टदामशतसहस्राभिप्रलम्बिते नानारत्नप्रत्युप्ते  
 मुक्ताहाराभिप्रलम्बिते विचित्रपट्टरत्नसंक्रमोपशोभिते अवसक्तपट्टमा-  
 ल्यदामकलापे गन्धघटिकानिर्धूपिते अवश्यायपटविततविताने सर्वर्तु-  
 कपुष्पपरमसुगन्धिसुचिराभिप्रकीर्णपुष्करिणीपुण्डरीकनवनलिनीजाल-  
 संस्थानपरिभोगबद्धले पत्रगुप्तशुकसारिककोकिलहंसमयूरचक्रवाककु-  
 २० नालकलविङ्कजीवजीवकादिनानाविधजगणमधुरस्वरनिकूजिते नी-  
 लवैडूर्यमये धरणीतलसंस्थानपरिभोगे सर्वरूपप्रतिभाससंदर्शने अतृप्त-  
 नयनाभिरम्ये परमप्रीतिप्रामोदसंजनने तस्मिन्गृहवरप्रधाने ध्यावसतो

बोधिसत्त्वस्योदारवरशरणभवननिवासिनो ऽमलविमलनिर्मलाङ्गस्था-  
 मुक्तमाल्याभरणस्य प्रवरसुरभिगन्धानुलेपनानुलिप्तगात्रस्य शुक्लशुभवि-  
 मलविशुद्धनिर्मलवस्त्रप्रावृतशरीरस्यानेकदिव्यदूष्यशूक्ष्मसुविन्यस्तमृदुका-  
 चिलिन्दिकसुखसंस्पर्शवराङ्गरचितशयनवरतलाभिरूढस्यामरवधूभिरिव  
 सर्वतोऽनवद्याप्रतिकूलदर्शनशुभोपचारचरितस्याभिरूपान्तःपुरमध्यगतस्य ५  
 शङ्खभेरीमृदङ्गपणवतुणववीणावल्लकिसम्पताडकिपलनकुलसुघोषकमधु-  
 रवेणुनिर्नादितघोषरुतनानातूर्यसंगीतिसंप्रयोगप्रतिबोधितस्य ये च  
 नारीगणाः स्निग्धमधुरमनोह्रस्वरवेणुनिर्नादितनिर्घोषरुतेन बोधि-  
 सत्त्वं प्रतिसंबोधयन्ति स्म ॥ तेषां दशदिगवस्थितानां बुद्धानां  
 भगवतामधिष्ठानेन तेभ्यो वेणुतूर्यनिर्नादनिर्घोषरुतेभ्य इमा बोधि- १०  
 सत्त्वस्य संचोदना गाथा निश्चरन्ति स्म ।

या नार्यो मुदितमनाः प्रसन्नचित्ता

वेणुभ्यो मधुरमनोरमं रणन्ते ।

आवेशाद्दशदिग्गतां जिनोत्तमानां

गाथेमा विविध विचित्रचित्ररूपाः ॥

१५

पूर्वे ते अयु (कृतु) पणिधी अभूषि वीरा

दृष्टेमां जनत सदा अनाथभूतां ।

शोचिष्ये जरमरणान्तथान्यदुःखाद्

बुद्धित्वा पदमजरं परं अशोकं ॥ ० ॥

तत्साधो पुरवर इत शीघ्रं निष्क्रम्या पुरिमच्छषिभि चीर्णं । २०

आक्रम्या धरणीतलप्रदेशं संबुद्ध्या असदृशजिनज्ञानं ॥



पूर्वे ते धनरतन विचित्रा त्वक्ताभूत्करचरणप्रियात्मा ।  
 एषो ऽद्या तव समयु महर्षे धर्मोऽधं जगि विभज अनन्त ॥  
 शीले ते शुभविमलमखण्डं पूर्वान्ते वर सततमभूषी ।  
 शीलेनानतिसदृशु महर्षे सोचेही जगु विविधकिलेशैः ॥  
 ५ चान्तीये भव शतचरितस्त्वं चान्त्यास्ते जगि विविधदुरुक्ताः ।  
 चान्तीये चमदमनिरतात्मा नैष्कर्म्ये मति कुरु द्विपदेन्द्रा ॥  
 वीर्यं ते दृढमचलमकम्प्यं पूर्वान्ते पृथु सुगत अभूवन् ।  
 धर्षित्वा नमुचिशठसैन्यं सोषिष्ये त्रय सकलअपायात् ॥  
 यस्यार्थे व्रततप चरितस्त्वं ध्यायित्वा कलिकलुषकिलेषां ।  
 १० त्वं वर्षा अमृतजलममोघं तर्पेही चिरतृषितअनाथां ॥  
 तां पूर्वा गिरवरमनुचिन्त्या निष्कर्म्या पुरवर इत शीघ्रं ।  
 बुद्धित्वा पदममृतमशोकं तर्पिष्ये अमृतरसि तृषार्त्तां ॥  
 प्रज्ञाया परिचरि कुशल त्वं ज्ञानं ते पृथु विपुलमनन्तं ।  
 मूढानां विमतिपथस्थितानां प्रज्ञाभां शुभरुचिर कुरु त्वं ॥  
 १५ मैत्रायां भव शतचरितस्त्वं कारुण्ये वरमुदित उपेक्षे ।  
 यामेवा वरचरि चरितस्त्वं तामेवा चरि विभज जगत्स्य ॥  
 एवं ता दशदिश जिनतेजैर् गाथा वै गुणकुसुमविचित्राः ।  
 तूर्येभ्यो विविधमनुरवन्ते चेदिन्ती शयनगतकुमारं ॥ ० ॥

यद् पुन प्रमुदित रतिकर प्रमदा  
 २० सुरचरि सुमधुर प्रभणिषु तुरिधैः ।  
 अथ जिन दशदिशि सुरनरदमकाः  
 गिरिवरमनुरवि ततु रवि तुरिधैः ॥

कृत त्वयि हितकर वज्रगुण जनतो  
 निजिनितु जिनगुण विचरति गतिषू ।  
 स्मर स्मर पुरिमक व्रततपचरणा  
 लघु व्रज द्रुमवर सृश पदममृतं ॥  
 सुतृषित नरमरु जिनगुणरहिता  
 ५ त्वयि मतिप्रतिबलु अमृतरसददा ।  
 दशबलगुणधर बुधजनमहितं  
 लघु त्वयि नरपति विभजहि अमृतं ॥  
 त्यजि त्वयि पुरि भवि धनमणिकनका  
 सखि प्रियसुत महि सनगरनिगमा ।  
 १० शिरमपि त्यजि स्वकु करचरनयना  
 जगति य हितकर जिनगुणनिरता ॥  
 पुरि तुम नरवर सुतु नृपु यदभू  
 नरु तव अभिमुख इम गिरमवची ।  
 दद मम इम महि सनगरनिगमां  
 १५ त्यजि तद् प्रमुदितु न च मनु क्षुभितो ॥  
 पुरि तुम नरपति स्वकु द्विज यदभू  
 गुरुजनि परिचरि न च द्रुहि परतो ।  
 स्थापयिषु द्विजवर वज्रजन कुशले  
 च्युतु ततु भवगतु मरुपुरनिलयं ॥  
 २० पुरि तुम नृपसुत ऋषिवरु यदभू  
 क्षिनि तव तनुरुह कलिनृपु रूषितो ।

कृत त्वयि कुलक्रिय न च मनु क्षुभितो  
पयु तव स्रवि तद् करतलचरणैः ॥

स्यमु पुन ऋषिसुतु त्वयि पुरि यदभू  
व्रतरतु गुरुभरु गिरिवरनिलये ।

५ हत भव नृपतिन विषकृत इषुणा  
कृप तव तहि नृप न च मनु क्षुभितो ॥

पुरि तुम गुणधर मृगपति यदभू  
गिरिनदिबहुजलि दुयमनु पुरुषो ।

१० हित भव त्वयि नरु स्थलपथि स्थपितो  
उपनयि तव अरि न च मनु क्षुभितो ॥

पुरि तुम नरवर त्वजिसुतु यदभू  
मणि तव प्रपतितु जलधरि विपुले ।

च्यवयितु क्षपयितु त्वय महउदधिं  
लभि तद् धनमणि दृढबल वृषभी ॥

१५ पुरि तुम सुपुरुष ऋषिवरु यदभू  
द्विज तव उपगतु भव मम शरणं ।

भणि ऋषि द्विजवर मम रिपुउपने  
त्वजि त्वय स्वकि तनु न च द्विज त्वजसे ॥

२० स्यमु ऋषि उपगतु पुरि द्रुमनिलये  
रुचि भणि तरुह कति इम गणये ।

सुविदित सुगणित यथ तहि किशला  
तथ तव अवितथ समगिर रचिता ॥

सुकु लसु गुणधर पुरि द्रुमि वसतो  
चयगतु न च त्वजि कृतु स्मरि पुरिमं ।

मरूपति प्रमुदितु तव गुण स्मरतो  
श्रियकरि द्रुमवरि यथरिव पुरिमा ॥

इति तव असदृश व्रततपचरणा  
बहुगुण गुणधर गुणपथि चरतो ।  
त्वजि महि सनगरि अयु तव समयो  
लघु जगु स्थपयहि जिनगुणचरणे ॥ ० ॥

यद् प्रमदरतना शुभवस्त्रा भूषितगात्रा  
वरप्रवरु तुरिया सुमनोज्ञा संप्रभणीषु ।  
अथ दशसू दिशतो जिनतेजैर्गाथ विचित्रा  
इति रविषू मधुरा रुतघोषा तूर्यस्त्रिभ्यः ॥

तव प्रणिधी पुरिमे बहुकल्पां लोकप्रदीपा  
जरमरणयसिते अङ्ग लोके चानु भविष्ये ।  
स्मर पुरिमप्रणिधिं नरसिंहा या ति अभूषी  
अयु समयो त्वमिहा द्विपदेन्द्रा निष्क्रमणाय ॥

भवनयुते त्वमिहा बहुदानं दत्तमनेकं  
धनकनका रतना शुभवस्त्रा रत्नविचित्रा ।  
करचरणा नयना प्रियपुत्रा राज्यसमृद्धं  
त्वयि त्वजितं न च ते खिलदोषा याचनकेषु ॥

शिशुनृपति त्वमिहा शशिकितो आसि सुदंष्ट्रो  
कृपकरुणामनसो मणिचूडो चन्द्रप्रदीपः ।

इति प्रमुखा करिया दृढसूरो राजसुनेत्रो  
 बद्ध नृपति नयुता रतदाने त्वं सविकुर्वन् ॥  
 तव सुगता चरितो बद्धकल्पां शीलचरीये  
 मणिरत्ना विमला सदृशाभूच्छीलविशुद्धिः ।  
 ५ त्वयि चरता चमरी यथ बालं रक्षितुं शीलं  
 कृतुं त्वमिहा जगति विपुलार्थं शीलरतेना ॥  
 गजवरं त्वमिहा रिपुलुब्धे विद्मः दूषणा  
 कृपकरणा जनिया अतिरीद्रे क्वादितु शोभे ।  
 परित्यजि ते रुचिराशुभदन्ता न च त्यजि शीलं  
 १० इति प्रमुखा करिया बद्ध तुभ्यं शीलविकुर्वी ॥  
 त्वयि सहिता जगतो ऽहितनेका दुःखसहस्रा  
 बद्धकटुकावचनं बधबन्धा चान्तिरतेना ।  
 परिचारितं पुरिमे नर ये ते सर्वसुखेना  
 पुन बधकास्तव ते ह अभूवन्तश्च ति चान्तं ॥  
 १५ गिरिप्रवरानिलये तुम नाथा ऋक्षु यदासी  
 हिमकिरणा सलिला भयभीतं त्वं नरं गृह्य ।  
 परिचरसि विविधाफलमूलैः सर्वसुखेना  
 लघु बधकां स तवा उपनेत्री तं च ति चान्तं ॥  
 दृढ संस्थितमचलमकम्प्यं वीर्यं तवासीत्  
 २० व्रततपसा विविधागुणज्ञानं एषत बोधि ।  
 कृतुं अवलो नमुची वशवर्ती वीर्यबलेना  
 अयु समयो त्वमिहा नरसिंहा निष्क्रमणाय ॥

हयप्रवरं त्वमिहा पुरि आसी हेमसुवर्णो  
 लघु गगणे व्रजसे कृपजातो राक्षसिद्वीप ।  
 व्यसनगतमनुजान्तदं गृह्या क्षेमि थपेसी  
 इति प्रमुखा करिया बद्ध तुभ्यं वीर्यविकुर्वी ॥  
 दमसमथे नियमाहतक्लेशा ध्यायिन अग्रा  
 ५ लघु चपलं विषयै रतिलोलं चित्तु दमित्वा ।  
 कृतुं स्वगुणो त्वमिहा जगतो ऽर्थे ध्यानरतेना  
 अयु समयो त्वमिहा वरसत्त्वा ध्यानविकुर्वी ॥  
 त्वं पुरिमे ऋषिसुस्थितु आसी ध्यानरतीये  
 नृपरहिता मनुजा त्वमु गृह्या राज्यभिषिञ्ची ।  
 १० दशकुशली जनिता थपिता ते ब्रह्मपथेषु  
 च्युतमनुजा व्रजिषू तद सर्वे ब्रह्मनिकेतं ॥  
 दिशिदिशि विविधागतिज्ञाने त्वं सुविधिज्ञो  
 परचरिता जगति रतज्ञाने इन्द्रियज्ञाने ।  
 नयविनये विविधामतिधरि पारगतस्त्वं  
 १५ अयु समयो त्वमिहा नृपसूना निष्क्रमणाय ॥  
 त्वयि पुरिमा जनिता इम दृष्ट्वा दृष्टिविपन्ना  
 जरमरणाविविधाबद्धदुःखे कृच्छ्रगता हि ।  
 भवविभवंकरणो ऋजुमार्गे स्वामनुबद्धा  
 हततमस त्वमिहा कृतुं लोके अर्थं महन्तो ॥  
 २० इति विविधा रुचिरागुणयुक्ता गाथ विचित्रा  
 ततु रविषु तुरियेभी जिनतेजा चोदयि वीरं ।

दुःखभरितजनते इह दृष्ट्वा मा त्वमुपेक्षा

अयु समयो त्वमिहा वरबुद्धे निष्क्रमणाय ॥ ० ॥

विचित्रवस्त्ररत्नहार गन्धमाल्यभूषिता

प्रसन्नचित्त प्रेमजात नारियो प्रहर्षिता ।

५ प्रबोधयन्ति ये ऽग्रसत्त्व तूर्यसंप्रवादितैः

जिनानुभावि एवरूप गाथ तूर्य निश्चरी ॥

यस्त्वार्यं तुभ्य कल्पनेक त्यक्तु त्यागदुस्त्यजा

सुचीर्ण शीलु चान्तिवीर्य ध्यानप्रज्ञभाविता ।

जगद्धितार्थं सो ति कालु सांप्रतं उपस्थितो

१० नैष्कर्म्यबुद्धि चिन्तयाशु मा विलम्ब नायक ॥

त्यक्तु पूर्वं रत्नकोश स्वर्णरूपभूषणा

यष्टा ति यज्ञ नैकरूप तासु तासु जातिषु ।

त्यक्त भार्यपुत्रधीत कायु राज्य जीवितं

बोधिहेतुरप्रमेय त्यक्तु दुस्त्यजा त्वया ॥

१५ अभूषि त्वं अदीनपुण्य राज विश्रुतश्रियो

निमिन्धरो निमिश्च कृष्ण(बन्धु) ब्रह्मदत्त केशरी ।

सहस्रयज्ञ धर्मचिन्ति अर्चिमान्द्रुढधनु

सुचिन्तितार्थं दीनसत्त्व ये ति त्यक्त दुस्त्यजा ॥

सुतसोम दीप्तवीर्य पुण्यरश्मि यो सो ऽभू मह

२० त्यागवन्तु स्थामवन्तु यः कृतज्ञ त्वं अभूः ।

राजर्षि चन्द्ररूपवन्तु सूर सत्यवर्धनो

सुभाषितं गवेषि रजि असि सुमतिं च सूरतो ॥

चन्द्रप्रभो विशेषगामि रेणुभूदिशांपति

प्रदानसूर काशिराजु रत्नचूड शान्तगः ।

एति चान्ति पार्थिवेन्द्र येभि त्यक्त दुस्त्यजा

यथा ति वृष्ट त्यागवृष्टि एष धर्म वर्षही ॥

दृष्टा ति पूर्वं सत्त्वसार गङ्गावालुकोपमा

५

कृता ति तेष बुद्धपूज अप्रमेयचिन्तिया ।

वराग्रबोधि एषमान सत्त्वमोक्षकारणाद्

अयं स कालु प्राप्तु सूर निष्क्रमा पुरोत्तमात् ॥

प्रथमेन ते अमोघदर्शि शालपुष्पपूजितो

विरोचनः प्रसन्नचित्त प्रेक्षित क्षणान्तरं ।

१०

हरीतकी च एक दत्त दुन्दुभिस्वराय ते

तृणोत्थ गृह्य धारिता ति दृष्ट चन्दनं गृहं ॥

पुरप्रवेशि रेणु दृष्ट चिप्त चूर्णमुष्टिका

धर्मेश्वराय साधुकार दत्तु धर्मभासतो ।

नमो नमः समन्तदर्शि दृष्ट वाच भाषिता

१५

महार्चिस्कन्धि स्वर्णमाल चिप्त हर्षितेन ते ॥

धर्मध्वजो दशाप्रदानि रोधु मुङ्ग मुष्टिना

अशोकपुष्पि ज्ञानकेतु ख्यागुपान सारथिः ।

रत्नशिखी च दीपदानि पद्मयोनि ओषधी

सर्वाभिभूश्च मुक्तहारि पद्मदानि सागरो ॥

२०

वितानदानि पद्मगर्भि सिङ्ग वर्षसंस्तरे

सालेन्द्रराज सर्पिदानि क्षीरत्यागि पुष्पितो ।

यशोदत्तु कुरुष्टपुष्पि सत्यदर्शि भोजने  
कायुप्रणामि ज्ञानमेरु नागदत्तु चीवरे ॥

अत्युच्चगामि चन्दनाग्रि तिच्छणलोह मुष्टिना  
महाविद्युह पद्मदानि रश्मिराज रत्नभिः ।

५ शाक्यमुनि च सुवर्णमुष्टि इन्द्रकेतु संस्तुतो  
सूर्याननो वतसकेहि स्वर्णपट्टि सूमती ॥

नागाभिभू मणिप्रदानि पुष्प दूष्यसंस्तरे  
भैषज्यराज रत्नहवि सिंहकेतु आसने ।

गुणायधारि रत्नजालि सर्ववादि काश्यपो  
१० गन्धायि चूणि मुक्त अर्चिकेतु पुष्पचैत्यके ॥

अक्षोभ्यराज कूटागारि मात्य लोकपूजितो  
तगरशिखि च राजत्यागि सर्वगन्धि दुर्जयो ।  
महाप्रदीप आत्मत्यागि भूषणे पद्मोत्तरो  
विचित्रपुष्पि धर्मकेतु दीपकारि उत्पलैः ॥

१५ एति चान्यि सत्त्वसार ये ति पूर्वपूजिता  
नानारूपविचित्र पूज अन्यजन्यकुर्वता ।  
स्मराहि ते अतीतबुद्ध ता च पूज शास्तुनां  
अनाथसत्त्व शोकपूर्ण मा उपेक्षि निष्क्रमा ॥

दीपङ्करे ति दृष्टमात्रि लब्ध ज्ञान्ति उत्तमा  
२० अभिज्ञ पञ्च अच्युता ति लब्ध आनुलोमिका ।  
अतोत्तरेण एकमेक बुद्ध पूजचिन्तिया  
प्रवर्तिता असंख्यकल्प सर्वलोकधातुषू ॥

क्षीणा ति कल्प अप्रमेय ते च बुद्ध निर्वृता  
तवापि सर्व आत्मभावि ते च नाम क्व गता ।  
क्षयान्तधर्मि सर्वि भावु नास्ति नित्य संस्कृते  
अनित्य कामराज्यभोग निष्क्रमा पुरोत्तमात् ॥

जरा च व्याधि मृत्यु एन्ति दारुणो महाभया  
५ ऊताशनो व उग्रतेज भीमकल्पसंचये ।  
क्षयान्तधर्मि सर्वि भावु नास्ति नित्य संस्कृते  
सुखच्छप्राप्तसत्त्व \* \* निष्क्रमा गुणधरा ॥ ० ॥

यद् नारिगणस्तुण्वैणुरवैः विविधैस्तुरियै प्रतिबोधयिषु ।  
सुखशयनगतं मनुजाधिपतिं तद् तूर्यरवौ अयु निश्चरते ॥ १०  
ज्वलितं त्रिभवं जरव्याधिदुखैः मरणाभिप्रदीप्तमनाथमिदं ।  
भवनि सरणे सद मूढ जगत् भ्रमती भ्रमरो यथ कुम्भगतो ॥  
अध्रुवं त्रिभवं शरदभ्रनिभं नटरङ्गसमा जगि रूर्मिचुति ।  
गिरिनद्यसमं लघुशीघ्रजवं व्रजतायु जगे यथ विद्यु नभे ॥  
भुवि देवपुरे त्रिअपायपथे भवतृष्णअविद्यवशा जनता । १५  
परिवर्तिषु पञ्चगतिष्वबुधाः यथ कुम्भकरस्य हि चक्रभ्रमी ॥  
प्रियरूपवरै सह स्निग्धरुतैः शुभगन्धरसै वरस्पर्शसुखैः ।  
परिषिक्तमिदं कलिपाशजगत् मृगलुब्धकपाशि यथैव कपि ॥  
सभया सरणा सद वैरकराः बद्धशोक उपद्रव कामगुणाः ।  
असिधारसमा विषपत्रनिभाः जहितार्यजनैर्यथ मीढघटाः ॥ २०  
स्मृतिशोककरास्तमसीकरणाः भयहेतुकरा दुखमूल सदा ।  
भवतृष्णलताय विवृद्धकराः सभया सरणा सद कामगुणाः ॥

- यथ अमिखदा ज्वलिता सभयाः तथ काम इमे विदितार्यजनैः ।  
 महपङ्कममा असिसुन्धसमाः मधुदिग्ध इव चुरधार यथा ॥  
 यथ सर्पिसरो यथ मीढघटाः तथ काम इमे विदिता विदुषां ।  
 तथ मूलसमा द्विजपेशिसमाः यथ खान करङ्कसवैरमुखा ॥  
 ५ उदचन्द्रसमा इमि कामगुणाः प्रतिबिम्ब इवा गिरिघोष यथा ।  
 प्रतिभाससमा नटरङ्गसमाः तथ खप्पसमा विदितार्यजनैः ॥  
 क्षणिका वसिका इमि कामगुणाः तथ मायमरीचिसमा अलिकाः ।  
 उदबुद्बुदफेनसमा वितथा परिकल्पसमुच्छित बुद्बुधैः ॥  
 प्रथमे वयसे वररूपधरः प्रिय इष्टमतो इय बालचरी ।  
 १० जरव्याधिदुखै हृततेजवपुं विजहन्ति मृगा इव शुष्कनदीं ॥  
 धनधान्यवरो बज्रद्रव्यबली प्रिय इष्टमतो इय बालचरी ।  
 परिहीनधनं पुन कृच्छ्रगतं विजहन्ति नरा इव शून्यटवीं ॥  
 यथ पुष्पद्रुमो सफलेव द्रुमो नरु दानरतस्तथ प्रीतिकरो ।  
 धनहीन जरार्त्तितु याचनको भवते तद् अप्रियु गृध्रसमः ॥  
 १५ प्रभु द्रव्यबली वररूपधरः प्रियसंगमनेन्द्रियप्रीतिकरो ।  
 जरव्याधिदुखार्दितु क्षीणधनो भवते तद् अप्रियु मृत्युसमः ॥  
 जरया जरितः समतीतवयो द्रुम विद्युहतेव यथा भवति ।  
 जरजीर्ण अगारु यथा सभयो जरनिःसरणं लघु ब्रूहि मुने ॥  
 जर शोषयते नरनारिगणं यथ मालुलता घनशालवनं ।  
 २० जर वीर्यपराक्रमवेगहरी जर पङ्कनिमग्न यथा पुरुषो ॥  
 जर रूपसुरूपविरूपकरी जर तेजहरी बलस्थामहरी ।  
 सहस्रीखहरी परिभावकरी जर मृत्युकरी जर ओजहरी ॥

- बज्ररोगशतै घनव्याधिदुखैः उपसृष्ट जगज्ज्वलतेव मृगाः ।  
 जरव्याधिगतं प्रसमीत्स्व जगत् दुखनिःसरणं लघु देशयही ॥  
 शिशिरेहि यथा हिमधातुमहान् तृणगुल्मवनौषधि ओजहरो ।  
 तथ ओजहरो अज्रव्याधिजरो परिहीयति इन्द्रियरूपबलं ॥  
 धनधान्यमहार्थक्षयान्तकरो परितापकरः सहव्याधिजरो । ५  
 प्रतिघातकरः प्रियु द्वेषकरः परिदाहकरो यथ सूर्य नभे ॥  
 मरणं च्यवनं चुतिकालक्रिया प्रियद्रव्यजनेन विद्योगु सदा ।  
 अपुनागमनं च असंगमनं द्रुमपत्रफला नदिस्रोत यथा ॥  
 मरणं वशितामवशीकुरुते मरणं हरते नदि दारु यथा ।  
 असहायु नरो व्रजते ऽद्वितीयो स्वकर्मफलानुगता विवशः ॥ १०  
 मरणो यसते बज्रप्राणिशतं मकरेव जलाहरि भूतगणं ।  
 गरुडो उरगं मृगराजु गजं ज्वलनेव तृणोषधिभूतगणं ॥  
 इम ईदृशकै बज्रदोषशतैः जगु मोचयितुं कृत या प्रणिधि ।  
 स्मर तां पुरिमां प्रणिधानचरीं अयु कालु तवा अभिनिष्क्रमितुं ॥०॥  
 यद् नारिगण प्रहर्षितो बोधयती तुरिधैर्महामुनिं । १५  
 तद् गाथ विचित्र जिज्ञारी तूर्यशब्दात् सुगतानुभावतः ॥  
 लघु तद्गज्जति सर्वसंस्कृतं अचिरस्थायि नभेव विद्युतः ।  
 अयु कालु तवा उपस्थितः समयो निष्क्रमणाय सुव्रत ॥  
 संस्कार अनित्य अध्रुवाः आमकुम्भोपम भेदनात्मकाः ।  
 परकीरकयाचितोपमाः पांशुनगरोपम तावकालिकाः ॥ २०  
 संस्कार प्रलोपधर्मिमे वर्षकालि चलितं व लेपनं ।  
 नदिकूल इवा सवालुकं प्रत्ययाधीनस्वभावदुर्बलाः ॥

संस्कार प्रदीपअर्चिवत्	क्षिप्रउत्पत्तिनिरोधधर्मिकाः ।
अनवस्थितमारुतोपमाः	फनपिण्डेव असार दुर्बलाः ॥
संस्कार निरीह शून्यकाः	कदलीस्कन्धसमा निरीक्षतः ।
माथोपमचित्तमोहना	बालउल्लापन उक्तमुष्टिवत् ॥
५ हेतूभि च प्रत्ययेभि चा	सर्वसंस्कारगतं प्रवर्तते ।
अन्योन्यप्रतीत्यहेतुतः	तदिदं बालजनो न बुध्यते ॥
यथ मुञ्जप्रतीत्यवत्त्वजं	रज्जु व्यायामबलेन वर्तिता ।
घटियन्त्र सचक्र वर्तते	एष एकैकस नास्ति वर्तना ॥
तथ सर्वभवाङ्गवर्तिनी	अन्यमन्योपचयेन निश्चिता ।
१० एकैकस तेषु वर्तिनी	पूर्वपरान्तत नोपलभ्यते ॥
बीजस्य सतो यथाङ्कुरो	न च यो बीज स चैव अङ्कुरो ।
न च ततो न चैव तत्	एवमनुच्छेद अशाश्वत धर्मता ॥
संस्कार अविद्यप्रत्ययाः	ते संस्कारे न सन्ति तत्त्वतः ।
संस्कार अविद्य चैव हि	शून्य एके प्रकृती निरीहकाः ॥
१५ मुद्रात्प्रतिमुद्र दृश्यते	मुद्रसंक्रान्ति न चोपलभ्यते ।
न च तत्र न चैव शाश्वतो	एव संस्कारानुच्छेद शाश्वताः ॥
चक्षुश्च प्रतीत्यरूपतः	चक्षुर्विज्ञानमिहोपजायते ।
न चक्षुषि रूपनिश्चितं	रूपसंक्रान्ति न चैव चक्षुषि ॥
नैरात्म्यशुभाश्च धर्मिमे	पुनरात्मेति शुभाश्च कल्पिताः ।
२० विपरीतमसद्विकल्पितं	चक्षुर्विज्ञान ततोपजायते ॥
विज्ञान निरोधुसंभवं	विज्ञानोत्पादव्ययं विपश्यति ।
अकहिं च गतं अनागतं	शून्य माथोपम योगि पश्यति ॥

अरणिं यथ चोत्तरारणिं	हस्तव्यायाम त्रयेभि संगति ।
इति प्रत्ययतो ऽग्नि जायते	जातु कृतार्थं लघु निरुध्यते ॥
अथ पण्डितु कश्चि मार्गते	कुतयं आगतु कुत्र याति वा ।
विदिशो दिशि सर्वि मार्गतो	नागति नास्य गतिश्च लभ्यते ॥
स्कन्धधात्वायतनानि धातवः	तृष्ण अविद्या इति कर्मप्रत्यया । ५
सामग्रि तु सत्त्वसूचना	स च परमार्थ तु नोपलभ्यते ॥
कण्ठोष्ठप्रतीत्य तालुकं	जिह्वापरिवर्ति अक्षरा ।
न च कण्ठगता न तालुके	अक्षरैकैक तु नोपलभ्यते ॥
सामग्रिप्रतीत्यतश्च सा	वाच मनबुद्धिवशेन निश्चरी ।
मनवाच अदृश्यरूपिणी	बाह्यतो ऽभ्यन्तर नोपलभ्यते ॥ १०
उत्पादव्ययं विपश्यतो	वाचरुतघोषस्वरस्य पण्डितः ।
क्षणिकां वशिकां तदादृशी	सर्वावाचप्रतिश्रुतकोपमां ॥
यथ तन्त्रिप्रतीत्य दारु च	हस्तव्यायाम त्रयेभि संगति ।
तुणवीणसुघोषकादिभिः	शब्दो निश्चरते तदुद्भवः ॥
अथ पण्डितु कश्चि मार्गते	कुतयं आगतु कुत्र याति वा । १५
विदिशो दिशि सर्वि मार्गतः	शब्दगमनागमनं न लभ्यते ॥
तथ हेतुभि प्रत्ययेभि च	सर्वसंस्कारगतं प्रवर्तते ।
योगी पुन भूतदर्शनात्	शून्यसंस्कारनिरीह पश्यति ॥
स्कन्धायतनानि धातवः	शून्यअध्यात्मिक शून्यबाह्यकाः ।
सत्त्वात्मविविक्तमनालया	धर्माकाशस्वभावलक्षणाः ॥ २०
इय ईदृश धर्मलक्षणा	बुद्ध दीपंकरदर्शने त्वया ।
अनुबुद्ध स्वयं यथात्मना	तथ बोधिहि संदेवमानुषां ॥

विपरीतभूतकल्पितैः रागदोषैः परिदह्यते जगत् ।  
 कृपमेघसमाश्रुतीतलां मुञ्च धाराममृतस्य नायका ॥  
 त्वयि यस्य कृतेन पण्डिता दत्तु दानं बद्धकल्पकोटिषु ।  
 संप्राप्य हि बोधिमुत्तमां आर्यधनसंग्रहं करिष्य प्राणिनां ॥  
 ५ तां पूर्वचरीमनुस्मरा नार्यधनहीनं दरिद्रं दुःखितां ।  
 मा उपेक्षहि सत्त्वसारथे आर्यधनसंग्रहि तेषु कुर्वहि ॥  
 त्वयि शीलं सदा सुरचितं पिथनार्थाय अपायभूमिनां ।  
 स्वर्गामृतद्वारमुत्तमां दर्शयिष्ये बद्धसत्त्वकोटिनां ॥  
 तां पूर्वचरीमनुस्मरा बद्धा द्वारं निरयाय भूमिनां ।  
 १० स्वर्गामृतद्वारं मुञ्चही ऋद्धाहि शीलवतो चिन्तितं ॥  
 त्वयि चान्तिं सदा सुरचितां प्रतिघक्रोधसमार्थं देहिनां ।  
 भावार्णवं सत्त्वतारिया स्थापयिष्ये सिवि जेमि निर्व्वले ॥  
 तां पूर्वचरीमनुस्मरा वैरव्यापादविहिंस्रआकुलां ।  
 मा उपेक्ष विहिंस्रचारिणः चान्तिभूमीयं स्थपे इमं जगत् ॥  
 १५ त्वयि वीर्यं यदर्थं सेवितं धर्मनावं समुदानयित्वना ।  
 उत्तार्य जगद्भवारणवात् थापयिष्ये सिवि जेमि निर्व्वले ॥  
 तां पूर्वचरीमनुस्मरा चतुरोघैरिव मुह्यते जगत् ।  
 लघु वीर्यबलं पराक्रमा सत्त्व संतारयही अनायकां ॥  
 त्वय ध्यानकलेशध्वेषणा भाविता यस्य कृतेन सूरता ।  
 २० भान्तेन्द्रियं प्राकृतेन्द्रियां कृपि चित्तार्थपथे स्थपेत्पहं ॥  
 तां पूर्वचरीमनुस्मरा क्लेशजालैरिहमाकुलं जगत् ।  
 मा उपेक्षहि क्लेशपट्टतां ध्यानैकाग्रिं स्थपेहिमां प्रजां ॥

त्वयि प्रज्ञा पुरा सुभाविता मोहविद्यान्धतमोवृते जगे ।  
 बद्धधर्मशताभिलोकने दास्ये चक्षुषि तत्त्वदर्शनं ॥  
 तां पूर्वचरीमनुस्मरा मोहविद्यान्धतमोवृते जगे ।  
 ददही वरप्रज्ञासुप्रभा धर्मचक्षुं विमलं निरञ्जनं ॥  
 इयमीदृशं गाथं निश्चरी तूर्यसंगीतिरवातु नारिणां । ५  
 यं श्रुत्वा मिदं विवर्जिष्या चित्तुं प्रेषेति वराग्रबोधये ॥ इति ॥

इति हि भिक्वो ऽन्तःपुरमध्यगतो बोधिसत्त्वो ऽविरहितो ऽभू-  
 द्धर्मश्रवणेन । अविरहितो ऽभूद्धर्ममनसिकारेण । तत्कस्माद्धेतोः ।  
 तथा हि भिक्वो बोधिसत्त्वो दीर्घरात्रं सगौरवो ऽभूत् । धर्मेषु  
 धर्मभानकेषु चाध्याशयेन धर्मार्थिको धर्मकामो धर्मरतिरतो ऽभूत् । १०  
 धर्मपर्येत्थतृप्तो यथाश्रुतधर्मसंप्रकाशकः । अनुत्तरो महाधर्मदानपतिः ।  
 निरामिषधर्मदेशको धर्मदानेनामत्सरः । आचार्यमुष्टिविगती धर्मा-  
 नुधर्मप्रतिपन्नो धर्मप्रतिपत्तिशूरः । धर्मलयनो धर्मचाणो धर्मशरणो  
 धर्मप्रतिशरणो धर्मपरायणः । धर्मनिध्याप्तिः चान्तिनिर्थातः प्रज्ञा-  
 पारमिताचरित उपायकौशल्यगतिंगतः ॥ १५

तत्र भिक्वो बोधिसत्त्वो महोपायकौशल्यविक्रीडितेन सर्वा-  
 न्तःपुरस्य यथाधिमुत्तया ईर्यापथमुपदर्शं पौर्विकाणां च बोधि-  
 सत्त्वानां लोकविषयसमतिक्रान्तानां लोकानुवर्तनक्रियाधर्मतामनुवर्त्य  
 दीर्घरात्रं सुविदितकामदोषः सत्त्वपरिपाकवशादकामात्कामोपभोगं  
 संदर्शं अपरिमितकुशलमूलोपचयपुण्यसंभारबलविशेषणासदृशीलोका- २०  
 धिपतेयतां संदर्शं देवमनुष्यातिक्रान्तं सारोदारविविधविचित्ररूप-  
 शब्दगन्धरसस्पर्शपरमरतिरमणीयं कामरतिसौख्यमुपदर्शं सर्वकाम-



रतिस्वविषयेष्वपर्यन्तत्वात् । स्वचित्तवशवर्तितां संदर्श्य पूर्वप्रणिधान-  
बलसहायकुशलमूलोपचितान्सत्त्वान्समानसंवासतया परिपाच्य सर्व-  
लोकसंक्षेशमलासंस्किष्टचित्ततयान्तःपुरमध्यगतो यथाभिनिमन्वितस्य  
सत्त्वधातोः परिपाककालमवेक्षमाणो भूयस्या माचया बोधिसत्त्वस्त-  
५ स्मिन्समये पूर्वप्रतिज्ञामनुस्मरति स्म । बुद्धधर्माश्चामुखीकरोति स्म ।  
प्रणिधानबलं चाभिनिर्हरति स्म । सत्त्वेषु च महाकरुणामवक्रामति  
स्म । सत्त्वप्रमोहं च चिन्तयति स्म । सर्वसंपदो विपत्तिपर्यवसाना  
इति प्रत्यवेक्षते स्म । अनेकोपद्रवभयवज्जलं च संसारमुपपरीक्षति स्म ।  
मारकलिपाशांश्च संक्लिनन्ति स्म । संसारप्रबन्धाच्चात्मानमुच्चारयति स्म ।  
१० निर्वाणे च चित्तं संप्रेषयति स्म ॥

तत्र भिन्नवो बोधिसत्त्वः पूर्वान्तत एव सुविदितसंसारदोषः  
संस्कृतेनाध्याशयेनानर्थकः सर्वोपादानपरिग्रहैरनर्थको बुद्धधर्म-  
निर्वाणाभिमुखः संसारपराङ्मुखस्तथागतगोचराभिरतः । मारविषय-  
गोचरासंसृष्टः । आदीप्तभवदोषदर्शी चैधातुकान्निःशरणाभिप्रायः  
१५ संसारदोषादीनवनिःशरणकुशलः प्रव्रज्याभिलाषी निष्क्रमणाभिप्रायो  
विवेकनिम्नो विवेकप्रवणो विवेकप्राग्भारः । आरख्यप्रारख्याभिमुखः  
प्रविवेकप्रशमाभिकाङ्क्षी आत्मपरहितप्रतिपन्नः । अनुत्तरप्रतिपत्तिशूरो  
लोकस्थार्थकामो हितकामः सुखकामो योगक्षेमकामो लोकानुकम्पको  
हितैषी मैत्रीविहारी महाकारुणिकः । संग्रहवस्तुकुशलः सततसमितम-  
२० परिखिन्नमानसः सत्त्वपरिपाकविनयकुशलः सर्वसत्त्वेष्वेकपुत्रकप्रेमानु-  
गतमनसिकारः सर्ववस्तुनिरपेक्षपरित्यागी दानसंविभागरतः प्रयुक्त-  
त्यागः प्रयतपाणित्यागशूरो यष्टयज्ञः सुसमृद्धपुण्यः सुसंगृहीतपुण्यः

परिष्कारविगतमलामात्सर्यसुनिगृहीतचित्तो ऽनुत्तरो महादानपति-  
र्दत्त्वा च विपाकाप्रतिकाङ्क्षी प्रदानशूरः । इच्छामहेच्छालोभद्वेषमदमान-  
मोहमात्सर्यप्रमुखसर्वारिक्लेशगणप्रत्यर्थिकनियहायाभ्युत्थितः । सर्वज्ञता-  
चित्तोत्पादप्रबन्धाच्चलितः । महात्यागचित्तसंनाहसुसंनद्धः । लोकानु-  
कम्पको हितैषी वर्मितकवचित्तवीर्यः सत्त्वप्रमोहालम्बनमहाकरुणा- ५  
बलविक्रमपराक्रमः । अवैवर्तिकसर्वसत्त्वसमचित्तत्यागप्रहरणो यथा-  
भिप्रायसत्त्वाश्रयसंतोषणो बोधिभाजनीभूतः कालानुसंधर्म्मवेधी  
बोधिपरिणामप्रणिधिः । अनवनामितध्वजस्त्रिमण्डलपरिशोधनदान-  
परित्यागी ज्ञानवरवज्रदृढप्रहरणः सुनिगृहीतक्लेशप्रत्यर्थिकः शीलगुण-  
चारित्र्यप्रतिपन्नः स्वारक्षितकायवाङ्मनस्कर्मिन्तो ऽणुमात्रावद्यभयदर्शी १०  
सुपरिशुद्धशीलः । अमलविमलनिर्मलचित्तः सर्वदुरुक्तदुरागतवचन-  
पथाक्रोशपरिभाषणकुत्सनताडनतर्जनवधबन्धनो ऽवरोधनपरिक्लेशालु-  
डितचित्तो ऽनुभितचित्तः । ज्ञानिसौरभ्यसंपन्नः । अक्षतो ऽनुपहतो  
ऽव्यापन्नचित्तः । सर्वसत्त्वहितार्थायोत्तमवीर्यारम्भी दृढसमादानसर्व-  
कुशलमूलधर्मसमुदानयनाप्रत्युदावर्त्यस्मृतिमान्सुसंप्रज्ञासुसमाहितो ऽवि- १५  
क्षिप्तचित्तो ध्यानैकाग्रमनसिकारो धर्मप्रविचयकुशलो लब्धालोको  
विगततमोऽन्धकारः । अनित्यदुःखात्मा शुभाकारपरिभावितचेताः । स्मृत्यु-  
पस्थानसम्यक्प्रहाणच्छिपिपादिन्द्रियबलबोध्यङ्गमार्गार्थसत्यसर्वबोधपक्ष-  
धर्मसुपरिकर्मकृतमनसिकारः समथविपश्चनासुपर्यवदातबुद्धिः प्रती-  
त्यसमुत्पादसत्यदर्शी सत्यानुबोधादपरप्रत्ययस्तिविमोक्षसुखविक्रीडि- २०  
तो मायामरीचिस्वप्नोदकचन्द्रप्रतिश्रुत्काप्रतिभासोपमसर्वधर्मनयाव-  
तीर्णः ॥

इति हि भिन्नवो बोधिसत्त्वस्त्वेवं भवति प्रतिष्ठयेवं धर्मविहार्येवं गुणमाहात्म्यविहार्येवं सत्त्वार्थाभियुक्तविहार्यभूतः ॥ भूयस्या मात्रया आभिर्दशदिग्बुद्धाधिस्थानतूर्यसंगीतिविनिःसृताभिर्गाथाभिः संचोदितः स तस्यां वेलायां पूर्वेषां च बोधिसत्त्वानां चरमभवोपगतानामन्तः-  
५ पुरपरिपाचितानि चत्वारि धर्ममुखान्यामुखीकरोति स्म । कतमानि चत्वारि । यदिदं दानं प्रियवचनमर्थक्रियां समानार्थतां च । चतुः-  
संग्रहवस्तुप्रयोगनिर्हारविशुद्धिं च नाम धर्ममुखमामुखीकरोति स्म ।  
चिरत्नवंशसाधारणाभिप्रायो विप्रणाशसर्वज्ञताचित्तप्रणिधानबलाधा-  
नावैवर्त्यविषयं च नाम धर्ममुखमामुखीकरोति स्म । सर्वसत्त्वाप-  
१० रित्यागाध्याशयमहाकरुणावतारतां च नाम धर्ममुखमामुखीकरोति स्म । सर्वबोधिपक्षधर्मपदे प्रमेदार्थाभिनिश्चयज्ञानसंसारबलविशेष-  
समुदानयमहाब्यूहं च नाम धर्ममुखमामुखीकरोति स्म ॥ इमानि चत्वारि धर्ममुखान्यामुखीकृत्य बोधिसत्त्वः सर्वस्यान्तःपुरस्य परिपा-  
चनार्थं तस्या वेलायां तथारूपमृद्धाभिसंस्कारमभिसंस्करोति स्म ।  
१५ यथारूपेण ऋद्धाभिसंस्कारेणाभिसंस्कृतेन तेभ्यः संगीतिरुतेभ्यो बोधि-  
सत्त्वानुभविनेमान्येवंप्रकाराणि धर्ममुखशतसहस्राणि निश्चरन्ति स्म ।  
तद्यथा ।

उदारकन्देन च आशयेन अध्याशयेना करुणाय प्राणिषु ।  
उत्पद्यते चित्तु वरायबोधये शब्दे च रूपस्तुरियेभि निश्चरी ॥  
२० अद्वा प्रसादो अधिमुक्ति गौरवं निर्माणता ओनमना गुरुणां ।  
परिपृच्छता किं कुशलं गवेषणा अनुसृतीभावानु शब्द निश्चरी ॥

दाने दमे संयमशीलशब्दः चान्तीय शब्दस्तथ वीर्यशब्दः ।  
ध्यानाभिनिर्हारसमाधिशब्दः प्रज्ञा उपायस्य च शब्द निश्चरी ॥  
मैत्राय शब्दः करुणाय शब्दो मुदिता उपेक्षाय अभिज्ञशब्दः ।  
चतुसंग्रहावस्तुविनिश्चयेन सत्त्वान परिपाचनशब्द निश्चरी ॥  
स्मृतिरूपस्थानप्रभेदशब्दः सम्यक्प्रहाणास्तथ ऋद्धिपादाः । ५  
पञ्चेन्द्रिया पञ्चबलप्रभेदा बोध्यङ्गशब्दस्तुरियेभि निश्चरी ॥  
अष्टाङ्गिको मार्गबलप्रभेदः समथस्य शब्दो ऽथ विपश्यनायाः ।  
अनित्यदुःखार्त्तिअनात्मशब्दः अशुभार्त्तिशब्दो तुरियेभि निश्चरी ॥  
विरागशब्दश्च विवेकशब्दः त्रयज्ञानशब्दो अनुत्पादशब्दः ।  
अनिरोधशब्दश्च अनालयं च निर्वाणशब्दस्तुरियेभि निश्चरी ॥ १०  
इम एव रूपास्तुरियेभि शब्दः संबोधिशब्दश्चनुभाव निश्चरी ।  
यं श्रुत्व सर्वा प्रमदानुशिक्षिता वरायसत्त्वे प्रणिधेन्ति बोधये ॥

इति हि भिन्नवो ऽन्तःपुरमध्यगतेन बोधिसत्त्वेन तानि चतुर-  
शीतिस्त्रीसहस्राणि परिपाचितान्यभूवन् । अनुत्तरायां सम्यक्संबोधौ  
बह्वनि च देवताशतसहस्राणि ये च तत्र संप्राप्ता अभूवन् ॥ १५

तथाभिनिष्क्रमणकाले तस्मिन्समये बोधिसत्त्वस्य ह्रीदेवो नाम  
तुषितकायिको देवपुत्रो ऽनुत्तरायाः सम्यक्संबोधेः स रात्रौ प्रशान्ता-  
यां द्वात्रिंशता देवपुत्रसहस्रैः परिवृतः पुरस्कृतो येन बोधिसत्त्वस्यो-  
पस्थानप्रासादस्तेनोपसंक्रामदुपसंक्रम्य गगणतलगत एव बोधिसत्त्वं  
गाथाभिरध्यभाषत ।

२०

च्युति दर्शिता अतियशा जन्म च संदर्शितं पुरुषसिंह ।

अन्तःपुरं विदर्शितुं कृतानुवृत्तिस्त्वया लोके ॥

- परिपाचिता ति बहवो देवमनुजलोकि धर्ममनुप्राप्य ।  
 अयमव्य कालसमयो निष्क्रम्ये मति विचिन्तेहि ॥  
 नहि बद्ध मोचयाती न चान्धपुरुषेन दर्शियति मार्गः ।  
 मुक्तस्तु मोचयाती सचक्षुषा दर्शियति मार्गः ॥
- ५ ये सत्त्व कामदासा गृहे धने पुत्रभार्यपरिश्रद्धाः ।  
 ते तुभ्य शिष्यमाणा नैष्क्रम्यमतौ स्पृहां कुर्युः ॥  
 ऐश्वर्य कामक्रीडा चतुर्दीपा सप्तरत्न विजहित्वा ।  
 निष्क्रान्त त्वां विदित्वा स्पृहयेत्सनरामरो लोकः ॥  
 किं चापि ध्यानसौख्यैर्विहरसि धर्मेन चासि कामरतः ।
- १० अथ पुन चिरप्रसुप्तां बोधय मरुमानुषशतानि ॥  
 अतिपतित यौवनमिदं गिरिनदि यथ चञ्चलप्रचलवेगा ।  
 गतयौवनस्य भवतो नैष्क्रम्यमतिर्न शोभेति ॥  
 तत्साधु तरुणरूपे प्रथमे वरयौवने ऽभिनिष्क्रम्य ।  
 उत्तारय प्रतिज्ञां कुरुष्व चार्थं सुरगणानां ॥
- १५ न च कामगुणरतीभिस्तृप्तिर्लवणोदधेर्यथाशोभिः ।  
 ते तृप्त येष प्रज्ञा आर्या लोकोत्तरा विरजा ॥  
 त्वमिह प्रियामनापो राज्ञः शुद्धोदनस्य राष्ट्रस्य ।  
 शतपत्रसदृशवदना नैष्क्रम्यमतिं विचिन्तेहि ॥  
 आदीप्तक्लेशतपिरनिःशरणैर्गाढबन्धनैर्बद्धां ।
- २० शीघ्रं प्रमोक्षमार्गे स्थापय शान्ते असमवीरा ॥  
 त्वं वैद्यधातुकुशलश्चिरातुरां सत्त्वरोगसंस्पृष्टां ।  
 भीषज्यधर्मयोगैर्निर्वाणसुखे स्थपय शीघ्रं ॥

- अन्धातमा अनयना मोहाकुलदृष्टिजालबद्धाः ।  
 प्रज्ञाप्रदीपचक्षुः शोधय शीघ्रं नरमरूणां ॥  
 समुदीक्षन्ते बहवो देवासुरनागयक्षगन्धर्वाः ।  
 द्रक्ष्याम बोधिप्राप्तं निरुत्तरं धर्म श्रोष्यामः ॥  
 द्रक्ष्यति च भुजगराजो भवनं अवभासितं तव शिरीये । ५  
 करियति अनन्तपूजा पूरेहि व्रताशयस्तस्य ॥  
 चत्वारि लोकपालाः ससैन्यकाले तव प्रदीक्षन्ते ।  
 दास्याम चतुरि पात्रां बोधिध्वजि पूर्णमनसस्य ॥  
 ब्रह्मप्रशान्तचारी उदीक्षते मैत्रवाक्कुरुणलाभी ।  
 अध्येषिष्ये नरेन्द्रं वर्तेन्ति निरुत्तरं चक्रं ॥ १०  
 बोधिपरिपाचिकापि च देवत अभिवुस्त बोधिमण्डेस्मिन् ।  
 उत्पत्ये ऽयं सत्य ति द्रक्ष्याम्यभिवुध्यतो बोधिं ॥  
 सत्यं मि बोधिसत्त्वा अन्तःपुरिये क्रिया विदर्शेन्ति ।  
 पूर्वगमो भव त्वं मा भेष्यसि पश्चिमस्तेषां ॥  
 मञ्जुव्रत मञ्जुघोषा स्मराहि दीपकरस्य व्याकरणं । १५  
 भूतं तथा अवितथा जिनघोषव्रतं उदीरेहि ॥  
 ॥ इति श्रीललितविस्तरि संचोदनापरिवर्तो नाम त्रयोदशोऽध्यायः ॥

इति हि भिक्षवो बोधिसत्त्वः संचोदितः सन् तेन देवपुत्रेण  
 राज्ञः शुद्धोदनस्येवं स्वप्नमुपदर्शयति स्म । यद्राजा शुद्धोदनः सुप्तः  
 स्वप्नान्तरगतो ऽद्राचीत् । बोधिसत्त्वं राज्ञी प्रशान्तायामभिनिष्क्रमन्तं २०

देवगणपरिवृतमभिनिष्क्रम्य प्रव्रजितं चाद्राक्षीत् काषायवस्त्रप्रावृतं ॥  
स प्रतिविबुद्धः । त्वरितं त्वरितं काञ्चुकीयं परिपृच्छति स्म । कञ्चित्  
कुमारो ऽन्तःपुरे ऽस्ति ॥ सो ऽवोचदस्ति देवेति ॥

ततो राज्ञः शुद्धोदनस्यान्तःपुरे शोकशय्यो हृदये ऽनुप्रविष्टो  
५ ऽभूत् । अभिनिष्क्रमिष्यति अवश्यं कुमारो ऽयं यच्चेमानि पूर्वनि-  
मित्तानि सदृश्यन्ते स्म ॥

तस्यैतदभवत् । न खल्वव्ययं कुमारिण कदाचिदुद्यानभूमिमभि-  
निर्गन्तव्यं । स्त्रीगणमध्ये ऽभिरत इहैव रम्यते नाभिनिष्क्रमिष्यतीति ॥

ततो राज्ञा शुद्धोदनेन कुमारस्य परिभोगार्थं त्रयो यथतुका-  
१० प्रासादाः कारिता अभूवन् । ग्रैष्मिको वार्षिको हैमन्तिकश्च ॥ तत्र  
यो ग्रैष्मिकः स एकान्तशीतलः । यो वार्षिकः स साधारणः । यो  
हैमन्तिकः स स्वभाव उष्णः ॥ एकैकस्य च प्रासादस्य सोपानानि  
पञ्चपञ्चपुरुषशतान्युत्तिष्ठन्ति स्म । निक्षिपन्ति स्म । तेषां तथोत्तिष्ठ-  
्यमाणानां निक्षिप्यमाणानां च शब्दो ऽर्धयोजने श्रूयते स्म । मा खलु  
१५ कुमारो नभिज्ञात एवाभिनिष्क्रमिष्यतीति ॥ नैमित्तिकैर्वैपश्चिकैश्च  
व्याकृतमभूत् । मङ्गलद्वारेण कुमारो ऽभिनिष्क्रमिष्यतीति ॥ ततो  
राजा मङ्गलद्वारस्य महान्ति कपाटानि कारयति स्म । एकैकं च  
कपाटं पञ्चपञ्चपुरुषशतान्युद्घाटयन्ति स्म । अपघाटयन्ति स्म । तेषां  
चार्धयोजनं शब्दो गच्छति स्म ॥ पञ्च चास्य कामगुणानसदृशा-  
२० नुपसंहरति स्म । गीतवादितनृत्यैश्चैनं सदैव युवतय उपतस्थुः ॥

अथ भिन्नवो बोधिसत्त्वः सारथिं प्राह । शीघ्रं सारथे  
रथं योजयोद्यानभूमिं गमिष्यामीति ॥ ततः सारथी राजानं

शुद्धोदनमुपसंक्रम्यैवमाह । देव कुमार उद्यानभूमिमभिनिर्गम्य-  
तीति ॥

अथ राज्ञः शुद्धोदनस्यैतदभवत् । न कदाचिन्मया कुमार  
उद्यानभूमिमभिनिष्क्रमितः सुभूमिदर्शनाय । यन्वहं कुमारमुद्यान-  
भूमिमभिनिष्क्रामयेयं । ततः कुमार स्त्रीगणपरिवृतो रतिं वेत्स्यते ५  
नाभिनिष्क्रमिष्यतीति ॥

ततो राजा शुद्धोदन स्नेहबद्धमानाभ्यां बोधिसत्त्वस्य नगरे  
घण्टावधोषणां कारयति स्म । सप्तमे दिवसे कुमार उद्यानभूमिं  
निष्क्रमिष्यतीति (सुभूमिदर्शनाय) । तत्र भवद्भिः सर्वमनापानि  
चापनयितव्यानि । मा कुमारः प्रतिकूलं पश्येत् । सर्वमनापानि १०  
चोपसंहर्तव्यानि विषयाभिरम्याणि ॥

ततः सप्तमे दिवसे सर्वं नगरमलंकृतमभूत् । उद्यानभूमिमुपशो-  
भितं नानारङ्गदूष्यवितानीकृतं कञ्चध्वजपताकासमलंकृतं ॥ येन च  
मार्गेण बोधिसत्त्वो ऽभिनिर्गच्छति स्म । स मार्गः सिक्तः समृष्टो  
गन्धोदकपरिषिक्तो मुक्तकुसुमावकीर्णो नानागन्धघटिकानिधूपितः १५  
पूर्णकुम्भोपशोभितः कदलीवृक्षोच्छ्रितो नानाविचित्रपटवितानविततो  
रत्नकिङ्किनीजालहारार्धहाराभिप्रलम्बितो ऽभूत् । चतुरङ्गसैन्यव्यूहितः  
परिवारश्चोद्युक्तो ऽभूत् कुमारस्यान्तःपुरं प्रतिमण्डयितुं ॥ (अथ शुद्धा-  
वासकायिका देवा निध्यापयन्ति स्म । बोधिसत्त्वमाहरितुं) ॥ तत्र  
बोधिसत्त्वस्य पूर्वेण नगरद्वारेणोद्यानभूमिमभिनिष्क्रामतो महता २०  
व्यूहेन । अथ बोधिसत्त्वस्यैवानुभावेन शुद्धावासकायिकैर्देवपुत्रैस्तस्मिन्  
मार्गे पुरुषो जीर्णो वृद्धो महल्लको धमनीसंततगात्रः खण्डदन्तो

वलीनिचितकायः पलितकेशः कुञ्जो गोपानसीवक्री विभग्नो दण्ड-  
परायण आतुरो गतयौवनः खरखरावसक्तकण्ठः प्राग्भरिण कायेन  
दण्डमवष्टभ्य प्रवेपयमानः सर्वाङ्गप्रत्यङ्गैः पुरतो मार्गस्योपदर्शितो  
ऽभूत् ॥

५ अथ बोधिसत्त्वो जानन्नेव सारथिमिदमवोचत् ।

किं सारथे पुरुष दुर्बल अल्पस्थामो  
उच्छुष्कमांसरुधिरत्वचस्त्रायुनद्धः ।

स्वेतेशिरो विरलदन्त कृषाङ्गरूपो

आलम्ब्यदण्डं व्रजते असुखं स्खलन्तः ॥

१० सारथिराह ।

एषो हि देव पुरुषो जरयाभिभूतः

बीणेन्द्रियः सुदुःखितो बलवीर्यहीनः ।

बन्धुजनेन परिभूत अनाथभूतः

कार्यासमर्थं अपविद्धुं वनेव दारुः ॥

१५ बोधिसत्त्व आह ।

कुलधर्म एष अयमस्य हितं भणाहि

अथवापि सर्वजगतो ऽस्य इयं ह्यवस्था ।

शीघ्रं भणाहि वचनं यथ भूतमेतत्

श्रुत्वा तथार्थमिह योनिश्च चिन्तयिष्ये ॥

२० सारथिराह ।

नैतस्य देव कुलधर्मं न राष्ट्रधर्मः

सर्वे जगस्य जर यौवनं धर्षयाति ।

तुभ्यं पि मातृपितृबान्धवज्जातिसंघो

जरया अमुक्तं न हि अन्य गतिर्जनस्य ॥

बोधिसत्त्व आह ।

धिकसारथे अबुधबालजनस्य बुद्धिः

यद्यौवनेन मदमत्तं जरां न पश्येत् ।

५

आवर्तयाशु मि रथं पुनरहं प्रवेष्टे

किं मह्यं क्रीडरतिभिर्जरयाश्रितस्य ॥

अथ बोधिसत्त्वः प्रतिनिवर्त्य रथवरं पुनरपि पुरं प्राविशत् ॥

इति हि भिक्षवो बोधिसत्त्वो ऽपरेण कालसमयेन दक्षिणेन

नगरद्वारेणोद्यानभूमिमभिनिष्क्रमन्महता ब्यूहेन सो ऽद्राक्षीन्मार्गे पुरुषं १०

व्याधिसृष्टं दग्धोदराभिभूतं दुर्बलकायं स्वके मूत्रपुरीषे निमग्नमत्रा-

णमप्रतिशरणं कृच्छ्रेणोच्छ्वसन्तं प्रश्वसन्तं । दृष्ट्वा च पुनर्बोधिसत्त्वो

जानन्नेव सारथिमिदमवोचत् ।

किं सारथे पुरुष रुष्यविवर्णगात्रः

सर्वेन्द्रियेभिर्विकलो गुरुः प्रश्वसन्तः ।

१५

सर्वाङ्गमुष्कं उदराकुलकृच्छ्रप्राप्तो

मूत्रे पुरीषे स्वकिं तिष्ठति कुत्सनीये ॥

सारथिराह ।

एषो हि देव पुरुषो परमं गिलानो

व्याधीभयं उपगतो मरणान्तप्राप्तः ।

२०

आरोग्यतेजरहितो बलविप्रहीनो

अत्राणद्वीपशरणो ह्यपरायणश्च ॥

बोधिसत्त्व आह ।

आरोग्यता च भवते यथ स्वप्नक्रीडा

व्याधीभयं च इममीदृशु घोररूपं ।

को नाम विज्ञपुरुषो इम दृष्टवस्थां

५ क्रीडारतिं च जनयेच्छुभसंज्ञतां वा ॥

अथ खलु भिन्नवो बोधिसत्त्वः प्रतिनिवर्त्य रथवरं पुनरपि  
पुरवरं प्राविचत् ॥

इति हि भिन्नवो बोधिसत्त्वोऽपरेण कालसमयेन पश्चिमेन  
नगरद्वारेणोद्यानभूमिमभिनिष्क्रमन्महता व्यूहेन सोऽद्राचीत्पुरुषं मृतं  
१० कालगतं मध्ये समारोपितं चैलवितानीकृतं ज्ञातिसंघपरिवृतं सर्वै  
रुद्भिः क्रन्दद्भिः परिदेवमानैः प्रकीर्णकेशैः पांश्ववकीर्णशिरो-  
भिस्तरांसि ताडयद्भिस्तृकोशद्भिः पृष्ठतोऽनुगच्छद्भिः । दृष्ट्वा च  
पुनर्बोधिसत्त्वो जानन्नेव सारथिमिदमवोचत् ।

किं सारथे पुरुष मञ्चपरि गृहीतो

१५ उद्धूतकेशनख पांशु शिरे क्षिपन्ति ।

परिचारयित्व विहरन्त्युस्ताडयन्तो

नानाविलापवचनानि उदीरयन्तः ॥

सारथिराह ।

एषो हि देव पुरुषो मृतु जम्बुद्वीपे

२० नहि भूय मातृपितृ द्रक्ष्यति पुत्रदारां ।

अपहाय भोगगृह(मातृपितृ)मित्रज्ञातिसंघं

परलोकप्राप्तु नहि द्रक्ष्यति भूय ज्ञातीं ॥

बोधिसत्त्व आह ।

धिग्यौवनेन जरया समभिद्रुतेन

आरोग्य धिग्विविधव्याधिपराहतेन ।

धिग्जीवितेन विदुषा नचिरस्थितेन

धिकपण्डितस्य पुरुषस्य रतिप्रसङ्गैः ॥ ० ॥

५

यदि जर न भवेया नैव व्याधिर्न मृत्युः

तथपि च महदुःखं पञ्चस्कन्धं धरन्तो ।

किं पुन जरव्याधिर्मृत्यु नित्यानुबद्धाः

साधु प्रतिनिवर्त्या चिन्तयिष्ये प्रमोक्षं ॥ ० ॥

अथ खलु भिन्नवो बोधिसत्त्वः प्रतिनिवर्त्य तं रथवरं पुनरपि १०  
पुरं प्राविचत् ॥

इति हि भिन्नवो बोधिसत्त्वस्यापरेण कालसमयेनोत्तरेण  
नगरद्वारेणोद्यानभूमिमभिनिष्क्रमतस्तैरेव देवपुत्रैर्बोधिसत्त्वस्यानुभा-  
वेनैव तस्मिन्मार्गे भिन्नुरभिनिर्मितोऽभूत् । अद्राचीद्वोबोधिसत्त्वस्तं  
भिन्नुं शान्तं दान्तं संयतं ब्रह्मचारिणमविच्छिन्नचक्षुषं युगमात्रप्रेक्षिणं १५  
प्रासादिकेनैर्यापथेन संपन्नं प्रासादिकेनाभिक्रमप्रतिक्रमेण संपन्नं प्रा-  
सादिकेनावलोकितव्यवलोकितेन प्रासादिकेन समिञ्जितप्रसारितेन  
प्रासादिकेन संघाटीपात्रचीवरधारणेन मार्गे स्थितं । दृष्ट्वा च  
पुनर्बोधिसत्त्वो जानन्नेव सारथिमिदमवोचत् ।

किं सारथे पुरुष शान्तप्रशान्तचित्तो

२०

नोत्तिष्ठन्नचक्षु व्रजते युगमात्रदर्शी ।

काषायवस्त्रवसनो सुप्रशान्तचारी

पात्रं गृहीत्व न च उद्धतु उन्नतो वा ॥

सारथिराह ।

एषो हि देव पुरुषो इति भिक्षु नामा

५ अपहाय कामरतयः सुविनीतचारी ।

प्रव्रज्यप्राप्तु सममात्मन एषमाणो

संरागद्वेषविगतो ऽन्वेति पिण्डचर्या ॥

बोधिसत्त्व आह ।

साधू सुभाषितमिदं मम रीचते च

१० प्रव्रज्य नाम विदुभिः सततं प्रसस्ता ।

हितमात्मनश्च परसत्त्वहितं च यत्र

सुखजीवितं सुमधुरं अमृतं फलं च ॥

अथ खलु भिक्षवो बोधिसत्त्वः प्रतिनिवर्त्य तं रथवरं पुनरपि  
पुरवरं प्राविच्छत् ॥

१५ इति हि भिक्षवो राजा शुद्धोदनो बोधिसत्त्वस्येवमेव रूपं

संचोदनां दृष्ट्वा श्रुत्वा च भूयस्या मात्रया बोधिसत्त्वस्य परिरक्षणार्थं

प्राकारान्स्थापयति स्म । परिखाः खानयति स्म । द्वाराणि च

गाढानि कारयति स्म । आरक्षान्स्थापयति स्म । शूरांश्चोदयति

स्म । वाहनानि योजयति स्म । वर्माणि ग्राहयति स्म । चतुर्षु

२० नगरद्वारशृङ्गाटकेषु चतुरो महासेनाव्यूहान्स्थापयति स्म बोधिसत्त्वस्य

परिरक्षणार्थं । य एनं रात्रिर्दिवं रक्षन्ति स्म । मा बोधिसत्त्वो

ऽभिनिष्क्रमिष्यतीति ॥ अन्तःपुरे चाज्ञां ददाति स्म । मा स्म कदा-

चित्संगीतिं विच्छेत्स्यथ । सर्वरतिक्रीडाश्चोपसंहर्तव्या स्त्रीमायाश्चो-  
पदर्शयत निर्बन्धत कुमारं यथानुरक्तचित्तो न निर्गच्छेत्प्रव्रज्यायै ॥

तत्रेदमुच्यते ।

द्वारे स्थापित युद्धशैण्डपुरुषाः खट्वायुधापाणयो

हस्ती अश्वरथाश्च वर्मितनरा आरूढ नागावली । ५

परिखा खोटकतोरणाश्च महता प्राकार उच्छापिता

द्वारा बद्ध सुगाढबन्धनकृताः क्रोशस्वरामुच्चनाः ॥

सर्वे शाक्यगणा विषण्णमनसो रक्षन्ति रात्रिर्दिवं

निर्घोषश्च बलस्य तस्य महतः शब्दो महा श्रूयते ।

नगरं व्याकुलु भीतचक्षुमनसो मा स्माद्रजैत्सूरतो १०

मा भूच्छाक्यकुलोदितस्य गमने क्षिपेत् वंशो ह्ययं ॥

आज्ञाप्तो युवतीजनश्च सततं संगीति मा छेत्स्यथा

वस्थानं प्रकरोथ क्रीडरतिभिः निर्बन्धथा मानसं ।

ये वा इस्त्रियमाय नेकविविधा दर्शेथ चेष्टां बद्धं

आरक्षां प्रकरोथ विघ्न कुरुथा मा खु व्रजैत्सूरतः ॥ १५

तस्या निष्क्रमिकालि सारथिवरे पूर्वे निमित्ता इमे

हंसाक्रोच्चमयूरसारिकशुका नो ते रवं मुञ्चिषु ।

प्रासादेषु गवाक्षतोरणवरेष्वातालमञ्चेषु च

जिह्वाजिह्वसुदुर्मना असुखिता ध्यायन्त्यधोमूर्धकाः ॥

पुडिनीपुष्करिणीषु पद्मरुचिरा स्नानानि स्नायन्ति च २०

वृक्षा शुष्कपलाश पुष्परहिताः पुष्पन्ति भूयो न च ।

वीणावल्लकिवंशतन्त्रिचिता द्विद्यन्त्यकस्मात्तदा

भेरीश्चैव मृदङ्ग पाण्यभिहता भिद्यन्ति नो वाद्येषु ॥

सर्वं व्याकुलमासि तच्च नगरं निद्राभिभूतं भृशं

नो नृत्ते न च गायिते न रमिते भूयो मनः कस्यचित् ।

५ राजापी परमं सुदीनमनसः चिन्तापरो ध्यायते

हा धिक्शाक्यकुलस्य ऋद्धिविपुलो मा ह्येव संधत्त्यते ॥

एकस्मिं शयने स्थिते स्थितमभून्नोपा तथा पार्थिवौ

गोपा रात्रिचि अर्धरात्रसमये स्वप्नानिमां पश्यति ।

सर्वेयं पृथिवी प्रकम्पितमभूच्चैला सकूटावटी

१० वृक्षा मारुतएरिता क्षिति पती उत्पाद्य मूलोद्धृताः ॥

चन्द्रासूर्य नभातु भूमिपतितौ सज्योतिषालंछतौ

केशानदृशि लून दक्षिणि भुजे मुकुटं च विध्वंसितं ।

हस्तौ क्षिप्त तथैव क्षिप्त चरणौ नपादृशी आत्मनं

मुक्ताहार तथैव मेखलमणी क्षिप्तादृशी आत्मनः ॥

१५ शयनस्यादृशि क्षिप्त पादचतुरो धरणीतलेस्मिं क्यौ

कचे दण्डु सुचित्रु श्रीम रुचिरं क्षिप्तादृशी पार्थिवे ।

सर्वे आभरणा विकीर्ण पतिता मुह्यन्ति ते वारिणा

भर्तुश्चाभरणा सवस्त्रमुकुटा शय्यागता व्याकुला ॥

उल्कां पश्यति निष्क्रमन्त नगरान्तमसाभिभूतं पुरं

२० क्षिप्तां जालिकमदृशाति सुपिने रतनामिकां शोभनां ।

मुक्ताहार प्रलम्बमानु पतितः क्षुभितो महासागरं

मेरुं पर्वतराजमदृशि तदा स्थानातु संकम्पितं ॥

एतानीदृशं शाक्यकन्य सुपिनां सुपिनान्तरे अदृशी

दृष्ट्वा सा प्रतिबुद्ध रुक्मनयना स्वं स्वामिनं अब्रवीत् ।

देवा किं मि भविष्यते खलु भणा सुपिनान्तराणीदृशा

भ्रान्ता मे स्मृति नो च पश्यमि पुनः शोकार्दितं मे मनः ॥

शुत्वासौ कलविद्धदुन्दुभिरुतो ब्रह्मस्वरः सुस्वरो

गोपामालपते भव प्रमुदिता पापं न ते विद्यते ।

ये सत्त्वा कृतपुण्यपूर्वचरिता तेषेति स्वप्ना इमे

को ऽन्यः पश्यति नैकदुःखविहितः स्वप्नान्तराणीदृशा ॥ ० ॥

यत्ते दृष्टा मेदिनी कम्पमाना कूटाशैला मेदिनीये पतन्ता ।

देवा नागा राक्षसा भूतसंघाः सर्वे तुभ्यं पूज्यश्रेष्ठां करोन्ति ॥ १०

यत्ते दृष्टा वृक्षमूलोद्धृतानि केशां लूनां दक्षिणेनादृशासि ।

क्षिप्रं गोपि क्लेशजालं क्षिन्विता दृष्टीजालं उद्धरी संस्कृतातः ॥

यत्ते दृष्टौ चन्द्रसूर्यौ पतन्तौ दृष्टा नक्षत्रा ज्योतिषा नीपतन्तः ।

क्षिप्रं गोपि क्लेशशत्रू निहत्वा पूज्या लोके भाविनी त्वं प्रशस्या ॥

यत्ते दृष्टा मुक्तहारं विशीर्णं नयं भयं सर्वकायादृशासि । १५

क्षिप्रं गोपि इस्त्रिकायं जहत्वा पुरुषस्त्वं वै भेष्यसे नोचिरेण ॥

यत्ते दृष्टं मञ्चकं क्षिप्तपादं कचे दण्डं रत्नचित्रं प्रभयं ।

क्षिप्रं गोपि ओघचत्वारि तीर्त्वा मां दृष्टासी एककचं त्रिलोके ॥

यत्ते दृष्टा भूषणा उह्यमाना चूडा वस्त्रा मद्य मञ्चे ऽदृशासि ।

क्षिप्रं गोपि लक्ष्मैर्भूषिताङ्गं मां संपश्यी सर्वलोकैः स्तुवन्तं ॥ २०

यत्ते दृष्टा दीपकोटीशतानि नगरान्निष्क्रान्ता तत्पुरं चान्धकारं ।

क्षिप्रं गोपि मोहविद्यान्धकारि प्रज्ञालोके कुर्वमी सर्वलोकं ॥



यत्ते दृष्टं मुक्तहारं प्रभयं छिन्नं चैव स्वर्णसूत्रं विचित्रं ।  
 चिप्रं गोपे क्लेशजालं क्षिनित्वा संज्ञा सूत्रं उद्धरी संस्कृतातः ॥  
 यत्ते गोपे चित्तिकारं करोषी नित्यं पूजां गौरवेणीयमेन ।  
 नास्ती तुभ्यः दुर्गती नैव शोकः चिप्रं भोही प्रीतिप्रामोदलब्धा ॥  
 ५ पूर्वे मह्यं दानु दत्तं प्रणीतं शीलं चीर्णं भाविता नित्यवान्ति ।  
 तस्मान्मह्यं ये प्रसादं लभन्ते सर्वे भोन्ती प्रीतिप्रामोदलाभाः ॥  
 कल्याणकोटी संस्कृता मे अनन्ता बोधीमार्गो शोधितो मे प्रणीतः ।  
 तस्मान्मह्यं ये प्रसादं करोन्ति सर्वे क्षिप्त्वा तेषु त्रीण्यपायाः ॥  
 हर्षं विन्दा मा च खेदं जनेहि तुष्टिं विन्दा संजनेही च प्रीतिं ।  
 १० चिप्रं भेषे प्रीतिप्रामोदलाभी सेही गोपे भद्रका ते निमित्ता ॥

सो पुण्यतेजभरितो सिरितेजगर्भो  
 पूर्वे निमित्तसुपिने इमि अदृशासि ।  
 ये भोन्ति पूर्वशुभकर्मसमुच्चयानां  
 नैष्कर्म्यकालसमये नरपुङ्गवानां ॥  
 १५ सो अदृशासि च कराच्चरणाद्वताना  
 महसागरिभि चतुर्भिर्जल लोलयन्ता ।  
 सर्वामिमां वसुमतीं शयनं विचित्रं  
 मेरुं च पर्वतवरं शिरसोपधानं ॥  
 आभा प्रमुक्त सुपिने तद् अदृशासि  
 २० लेकि विलोकितु महातमसान्धकारं ।  
 क्वचोन्नतं धरणिषु स्फुरते त्रिलोकं  
 आभाय सृष्ट विनिपातदुःखा प्रशान्ता ॥

कृष्णा शुभा चतुरि प्राणक पाद लेखी  
 चतुर्वर्ण एव सकुनाद्भुत एकवर्णाः ।  
 मीढंगिरी परमहीन जुगुप्सनीया  
 अभिभूय चङ्क्रमति तत्र च नोपलिप्ता ॥  
 भूयो ऽदृशी सुपिनि नद्य जलप्रपूर्णा ५  
 बह्वसत्त्वकोटिनयुतानि च उह्यमाना ।  
 सो नावकत्व प्रतरित्व परां प्रतार्य  
 स्थापिति सो स्थलवरे अभये अशेकि ॥  
 भूयो ऽदृशाति बह्व्यातुररोगसृष्टा  
 आरोग्यतेजरहिता बलविप्रहीना । १०  
 सो वैद्यभूत्व बह्व ओषध संप्रयच्छा  
 मोचेति सत्त्वनयुतां बह्वरोगसृष्टां ॥  
 सिंहासने व हि निषण्ण सुमेरुपृष्ठे  
 शिष्यां कृताञ्जलिपुटानमरात्नमन्ता ।  
 संग्राममधि जयु अदृशि आत्मनश्च १५  
 आनन्दशब्दममरां गगणे ब्रुवन्तः ॥  
 एवंविधा सुपिनि अदृशि बोधिसत्त्वो  
 मङ्गल्यसोभनव्रतस्य च पारिपूरिं ।  
 यां श्रुत्व देवमनुजा अभवन्प्रहृष्टा  
 न चिराद्भविष्यति अयं नरदेवदेवः ॥ इति ॥ २०  
 ॥ इति श्रीललितविस्तरे स्वप्नपरिवर्तो नाम चतुर्दशोऽध्यायः ॥

अथ खलु भिक्षुवो बोधिसत्त्वस्यैतदभूत् । अयुक्तमेतन्मम स्याद-  
 कृतज्ञता च यदहमप्रतिवेद्य महाराज्ञः शुद्धोदनस्थाननुज्ञातश्च पित्रा  
 निष्क्रमेयं । स रात्रौ प्रशान्तायां स्वकादुपस्थानप्रासादादवतीर्य राज्ञः  
 शुद्धोदनस्य प्रासादतले प्रतिष्ठितो ऽभूत् । प्रतिष्ठितमात्रस्य च पुन-  
 ५ बोधिसत्त्वस्य सर्वो ऽसौ प्रासाद आभया स्फुटो ऽभूत् ॥ तत्र राजा  
 प्रतिविबुद्धतां प्रभामद्राक्षीद् दृष्ट्वा च पुनस्त्वरितं त्वरितं काञ्चुकी-  
 यमामन्त्रयासास । किं भोः काञ्चुकीय सूर्यो ऽभ्युद्गतो येनेयं प्रभा  
 विराजते ॥ काञ्चुकीय आह । अद्यापि तावदेव रजन्या उपार्धं  
 नातिक्रान्तं । अपि च देव ।

१० सूर्यप्रभाय भवते द्रुमकुड्याकाया  
 संतापयति च तनुं प्रकरोति घर्मं ।  
 हंसामयूरशुककीकिलचक्रवाकाः  
 प्रत्यूषकालसमये स्वरुता रवन्ति ॥  
 आभा इयं तु नरदेव सुखा मनोज्ञा  
 १५ प्रह्लादनी शुभकरी न करोति दाहं ।  
 कुड्या च वृक्ष अभिभूय न चास्ति क्वाया  
 निस्संशयं गुणधरो इह अद्य प्राप्तः ॥  
 सो प्रेक्षते दशदिशो नृपती विषण्णो  
 दृष्टश्च सो कमललोचन शुद्धसत्त्वः ।

सो ऽभ्युत्थितुं शयनि इच्छति न प्रभोति  
 पितृगौरवं जनयते वरशुद्धबुद्धिः ॥  
 सो च स्थिहित्व पुरतो नृपतिं अवोचत्  
 मा भूय विघ्न प्रकरोहि म चैव खेदं ।  
 नैष्क्रम्यकालसमयो मम देव युक्तो  
 ५ हन्त क्षमस्व नृपते सजनः सराध्रः ॥  
 तं अश्रुपूर्णनयनो नृपती बभूषे  
 किञ्चित्प्रयोजनु भवेद्विनिवर्तने ते ।  
 किं याचसे मम वरं वद सर्वं दास्ये  
 अनुगृह्य राजकुलु मां च इदं च राध्रं ॥  
 १० तद् बोधिसत्त्व अवची मधुरप्रलापी  
 इच्छामि देव चतुरो वर तान्नि देहि ।  
 यदि शक्यसे ददितुं मह्य वसे ति तत्र  
 तद्गच्छसे सद गृहे न च निष्क्रमिष्ये ॥  
 इच्छामि देव जर मह्य न आक्रमेय्या  
 १५ शुभवर्णयौवनस्थितो भवि नित्यकालं ।  
 आरोग्यप्राप्तुं भवि नो च भवेत् व्याधिः  
 अमितायुषश्च भवि नो च भवेत् मृत्युः  
 (संपत्तितश्च विपुला नु भवेद्विपत्तिः) ॥  
 राजा श्रुण्वित् वचनं परमं दुःखार्तो  
 २० अस्थानु याचसि कुमार न मे ऽत्र शक्तिः ।

जरव्याधिमृत्युभयतश्च विपत्तितश्च

कल्पस्थितीय ऋषयो ऽपि न जातु मुक्ताः ॥

[श्रुत्वा वचनमत्र पितुः कुमारो ऽवचि]

यदिदानि देव चतुरो वर नो ददासि

५ जरव्याधिमृत्युभयतश्च विपत्तितश्च ।

हन्तः शृणुष्व नृपते अपरं वरैकं

अस्माच्छ्रुतस्य प्रतिसंधि न मे भवेया ॥

श्रुत्वैव चेम वचनं नरपुङ्गवस्य

तृष्णा तनुं च करि क्षिन्दति पुत्रस्नेहं ।

१० अनुमोदनी हितकरा जगति प्रमोक्षं

अभिप्रायु तुभ्य परिपूर्यतु यन्मतं ते ॥

अथ खलु भिन्नवो बोधिसत्त्वः प्रतिक्रम्य स्वके प्रासादे ऽभि-  
रुह्य शयने निषसाद । न चास्य कश्चिद्भ्रमनं वा आगमनं वा  
संजानीते स्म ॥

१५ इति हि भिन्नवो राजा शुद्धोदनस्तस्या राज्ञ्या अत्ययेन सर्वं  
शाक्यगणं संनिपात्यैनां प्रकृतिमारोचयति स्म । अभिनिष्क्रमिष्यति  
कुमारस्तत्किं करिष्यामः ॥ शाक्या आहुः । रक्षां देव करिष्यामः ।  
तत्कस्मात् । अयं च महाश्रशाक्यगणः स चैकाकी । तत्का तस्य  
शक्तिरस्ति बलादभिनिष्क्रमितुं ॥

२० तत्र तैः शाक्यै राज्ञा शुद्धोदनेन च पञ्च शाक्यकुमारशतानि  
कृतास्त्राणि कृतयोग्यानि इष्वस्त्रशिञ्चितानि महानम्रबलेपितानि पूर्वे  
नगरद्वारे स्थापितान्यभूवन् । बोधिसत्त्वस्य रक्षणार्थं । एकैकश्च

शाक्यकुमारः पञ्चरथशतपरिवारः । एकैकं च रथं पञ्चपत्तिशतपरि-  
वारं स्थापितमभूत् । बोधिसत्त्वस्य रक्षणार्थं । एवं दक्षिणे पश्चिमे  
उत्तरे नगरद्वारे पञ्च पञ्च शाक्यकुमारशतानि कृतास्त्राणि कृतयो-  
ग्यानि इष्वस्त्रशिञ्चितानि महानम्रबलेपितानि । एकैकश्च शाक्यकुमारः  
पञ्चरथशतपरिवारः । एकैकं च रथं पञ्चपत्तिशतपरिवारं स्थापितम- ५  
भूत् । बोधिसत्त्वस्य रक्षणार्थं । महल्लकमहल्लिकाश्च शाक्याः सर्व-  
चत्वरशृङ्गाटकपूगरस्थास्वारक्षार्थं स्थिता अभूवन् । राजा च शुद्धोदनः  
पञ्चभिः शाक्यकुमारशतैः सार्धं परिवृतः पुरस्कृतः स्वके गृहद्वारे  
हयेषु च गजेषु च समभिरुह्य जागर्ति स्म ॥ महाप्रजापती च  
गोतमी चेटीवर्गमामन्त्रयते स्म । १०

ज्वालेथ दीपविमलां ध्वजाग्रि मणिरत्न सर्विं स्थपिथा ।

ओलम्बयाथ हारां प्रभां कुरुत सर्विं गेहेस्मिन् ॥

संगीति योजयेथा जागरथ अतन्द्रिता इमां रजनीं ।

प्रतिरक्षथा कुमारं यथा अविदिती न गच्छेया ॥

वर्मित कलापहस्ता असिधनुशरशक्तितोमरगृहीताः । १५

प्रियतनयरक्षणार्थं करोथ सर्वे महायत्नं ॥

द्वारा पिथेथ सर्वा सुयन्त्रितानिर्गडां दृढकपाटां ।

मुञ्चथ मा च अकाले मा अयसत्त्व इतु न व्रजेया ॥

मणिहारमुक्तहारां मुखपुष्पके अर्धचन्द्र संशृखलाः ।

मेखलकर्णिकमुद्रिक सुनिबद्धां नूपुरां कुरुत ॥ २०

यदि सहस निष्क्रमेया नरमरुहित मत्तवारणविचारी ।

तथ तथ पराक्रमेथा यथा विघातं न विन्देया ॥

या नारि शक्तिधारी शयनं परिवारयन्तु विमलस्य ।

म च भवथ मिद्विहताः पतंग इव रक्षथा नैत्रैः ॥

कृदिथ रतनजाले इदं गृहं पार्थिवस्य रक्षार्थं ।

वेणूरवांश्च रवथा इमां रजनि रक्षथा विरजां ॥

५ अन्योन्य बोधयेथा म वसयथा रक्षथा इमां रजनीं ।

मा ऊ अभिनिष्क्रमेथा विजह्य राष्ट्रं च राज्यं च ॥

एतस्य निर्गतस्या राजकुलं सर्विमं निरभिरम्यं ।

उच्छिन्नस्य भवेथा पार्थिववंशश्चिरनुबद्धः ॥ इति ॥

अथ खलु भिक्षवो ऽष्टाविंशतिमहायक्षसेनापतयः पाञ्चिक-  
१० यक्षसेनापतिपूर्वगमानि च पञ्चहारितीपुत्रशतान्येकस्मिन्संनिपात्यैवं मतं  
विचारयन्ति स्म । अद्य मार्षा बोधिसत्त्वो ऽभिनिष्क्रमिष्यति ।  
तस्य युष्माभिः पूजाकर्मणे औत्सुक्यमापत्तव्यं ॥

चत्वारश्च महाराजानो अडकवतीं राजधानीं प्रविश्य तां  
महतीं यक्षपर्षदमामन्त्रयते स्म । अद्य मार्षा बोधिसत्त्वो ऽभिनि-  
१५ ष्क्रमिष्यति । स युष्माभिर्हयवरचरणपरिगृहीतो निष्क्रामयितव्यः ॥  
सा च यक्षपर्षदाह ।

वज्रदृढ अभेद्य नारायणो आत्मभावो गुरु

वीर्यबलउपेतु सो ऽकम्पियो सवसत्त्वोत्तमः ।

गिरिवरमहमेव उत्पाद्य शक्यं नभे धारितुं केनचित्

२० न तु जिनगुणमेव शैलैर्गुरुः पुण्यज्ञानाश्रितः शक्य नेतुं  
क्वचित् ॥

वैश्रवण आह ।

ये मानगर्वित नरा गुरु तेषु शास्त्रा

ये प्रेमगौरवस्थिता लघु ते विजानि ।

अध्याशयेन अभियुज्यथ गौरवेण

लघु तं हि वेत्स्यथ खगा इव तूलपेसिं ॥

५

अहं च पुरतो यास्ये यूयं च वहथा हयं ।

नैष्क्रम्ये बोधिसत्त्वस्य पुण्यमार्जयामो बद्धं ॥

अथ खलु भिक्षवः शक्रो देवानामिन्द्रो देवांस्तायत्रिंशाना-  
मन्त्रयते स्म । अद्य मार्षा बोधिसत्त्वो ऽभिनिष्क्रमिष्यति । तत्र  
युष्माभिः सर्वैः पूजाकर्मणे औत्सुक्येन भवितव्यं ॥

१०

तत्र शान्तमतिर्नाम देवपुत्रः स एवमाह । अहं तावत्कपि-  
लवस्तुनि महानगरे सर्वस्त्रीपुरुषदारकदारिकाणां प्रस्वापनं करि-  
ष्यामि ॥

ललितब्यूहो नाम देवपुत्रः स एवमाह । अहमपि सर्वहयग-  
जखरोद्भ्रगोमहिषस्त्रीपुरुषदारकदारिकाणां शब्दमन्तर्धापयिष्यामि ॥ १५

ब्यूहमतिर्नाम देवपुत्रः स एवमाह । अहं गगणतले सप्त-  
रथविस्तारप्रमाणं रत्नवेदिकापरिवृतं सूर्यकान्तमणिरत्नप्रभोज्ज्वलित-  
मुच्छ्रितकृत्रध्वजपटाकं नानापुष्पाभिकीर्णं नानागन्धघटिकानिधूपितं  
मार्गब्यूहं करिष्यामि । येन मार्गेण बोधिसत्त्वो ऽभिनिष्क्रमि-  
ष्यति ॥

२०

ऐरावणो नाम नागराजा स एवमाह । अहमपि च स्वस्यां  
शुण्डायां द्वात्रिंशद्योजनप्रमाणं कूटागारं मापयिष्यामि । यत्राप्सरसो

ऽभिरूढ्य तूर्यसंगीतिसंप्रभणितेन महता गीतवादितेन बोधिसत्त्वस्यो-  
पस्थानपरिचर्यां कुर्वन्त्यो गमिष्यन्ति ॥

स्वयं च शक्रो देवानामिन्द्र एवमाह । अहं द्वाराणि विव-  
रिष्यामि । मार्गं च संदर्शयामि ॥

५ धर्मचारी देवपुत्र आह । अहं विद्वतमन्तःपुरमुपदर्शयि-  
ष्यामि ॥

संचोदको देवपुत्र आह । अहं बोधिसत्त्वं शयनादुत्थापयि-  
ष्यामि ॥

तत्र वरुणश्च नाम नागराजो मनस्वी च नागराजः सागरश्च  
१० नागराजो ऽनवतप्तश्च नागराजो नन्दोपनन्दौ नागराजविवमाजः ।  
वयमपि बोधिसत्त्वस्य पूजाकर्मणे कालानुसारिमेधमभिनिर्मायोरग-  
सारचन्दनचूर्णवर्षमभिवर्षयिष्यामः ॥

इति हि भिक्षुवो देवनागयज्ञगन्धर्वैश्चायमेवंरूपो निश्चया-  
भिप्रायश्चिन्तितो ऽभूद् व्यवसितश्च ॥ बोधिसत्त्वस्यैवं धर्मचिन्तानुप्र-  
१५ विष्टस्य संगीतिप्रासादिषु सुखशयनगतस्थान्तःपुरमध्यगतस्य पूर्वबुद्ध-  
चरितं विचिन्तयतः सर्वसत्त्वहितमनुचिन्तयतश्चत्वारि पूर्वप्रणिधान-  
पदान्यामुखीभवन्ति स्म । कतमानि चत्वारि । पूर्वं मया स्वयंभुवा-  
माधिपतेयतामभिलषता सर्वज्ञतां प्रार्थयमानेनैवं संनाहः संनद्धो ऽभूत् ।  
सत्त्वान्दुःखितान्दृष्ट्वा अहो वताहं संसारमहाचारकबन्धनप्रक्षिप्तस्य  
२० लोकसंनिवेशस्य संसारचारकं भित्त्वा बन्धनप्रमोक्षशब्दं चोदीरयेयं  
तृष्णाया सनिगडगाढबन्धनबद्धांश्च सत्त्वान्प्रमोचयेयं । इदं प्रथमं  
पूर्वप्रणिधानपदमामुखीभवति स्म ॥

अहो वताहं संसारमहाविद्यान्धकारगहनप्रक्षिप्तस्य लोकस्या-  
ज्ञानपटलतिमिरावृतनयनस्य प्रज्ञाचक्षुर्विरहितस्याविद्यामोहान्धकारस्य  
महान्तं धर्मालोकं कुर्यां । ज्ञानप्रदीपं चोपसंहरयं त्रिविमोक्षमुख-  
ज्ञानवतीषधिसंप्रयोगेण चोपायप्रज्ञाज्ञानसंप्रयुक्तेन सर्वाविद्यान्धकार-  
तमोहतं महत्तिमिरपटलकालुष्यमपनीय प्रज्ञाचक्षुर्विशोधयेयं । इदं ५  
द्वितीयं पूर्वप्रणिधानपदमामुखीभवति स्म ॥

अहो वताहं मानध्वजोच्छ्रितस्य लोकस्याहंकारममकाराभिनि-  
विष्टस्यात्मनीयग्राहानुगमानस्य संज्ञाचित्तदृष्टिविपर्ययासविपर्यस्तस्या-  
संग्रहगृहीतस्यार्थमागोपदेशेनास्मिन्मानध्वजप्रपातनं कुर्यां । इतीदं  
तृतीयं पूर्वप्रणिधानपदमामुखीभवति स्म ॥ १०

अहो वताहं व्युपशान्तस्य लोकस्य तन्द्राकुलजातस्य गुणाव-  
गुणितभूतस्याजर्वजवसमापन्नस्यास्माद्धोकात् परं लोकं परलोका-  
दिमं लोकं संधावतः संसरतः संसारादभिनिवृत्तस्थालातचक्रसमा-  
रूढस्योपसमिकं प्रज्ञातृप्तिकरं धर्मं संप्रकाशयेयं । इतीदं चतुर्थं  
पूर्वप्रणिधानपदमामुखीभवति स्म ॥ इमानि चत्वारि पूर्वप्रणिधा- १५  
नपदान्यामुखीभवन्ति स्म ॥

तस्मिंश्च क्षणे धर्मचारिणा देवपुत्रेण शुद्धावासकार्यकैश्च  
देवपुत्रैर्विद्वतविगलितमन्तःपुरमुपदर्शितमभूत् । विसंस्थितं बी-  
भत्सरूपमुपदर्श्य च गगणतलस्थास्ते बोधिसत्त्वं गाथाभिरध्य-  
भाषन्त । २०

अथाब्रुवन् देवसुता महर्षयो विबुद्धपद्मायतलोचनं तं ।  
कथं तवास्मिन्नुपजायते रतिः श्रमशानमध्ये समवस्थितस्य ॥

संचोदितः सोऽथ सुरिश्चरेभिः निरीक्षते ऽन्तःपुरं तं मुहूर्तं ।

संप्रेषते पश्यति तां बिभत्सां श्मशानमध्ये वसितो ऽस्मि भूतं ॥

अद्राक्षीत् खल्वपि बोधिसत्त्वः सर्वावन्तं नारीगणं । व्यव-  
लोकयन् पश्यति । तत्र काश्चिद्व्यपकृष्टवस्त्राः काश्चिद्विधूतकेशः का-  
५ श्चिद्विकीर्णाभरणाः काश्चिद्विभ्रष्टमुकुटाः काश्चिद्विहतैरंशैः काश्चिद्वि-  
गोपितगात्र्यः काश्चिद्विसंस्थितमुखाः काश्चिद्विपरिवर्तितनयनाः का-  
श्चित्स्रवन्तीलालाभिः काश्चिच्छ्रसन्त्यः काश्चित्स्रहसन्त्यः काश्चित्काशन्त्यः  
काश्चित्स्रलपन्त्यः काश्चिद्वन्तान्कटकटायन्त्यः काश्चिद्विवर्णवदनाः का-  
श्चिद्विसंस्थितरूपाः काश्चित्स्रलम्बितबाहवः काश्चिद्विचित्रचरणाः का-  
१० श्चिद्विद्विष्टाटितशीर्षाः काश्चिद्वगुण्डितशीर्षाः काश्चिद्विपरिवर्तितमुख-  
मण्डलाः काश्चित्स्रध्वस्तशरीराः काश्चिद्विभ्रष्टगात्र्यः काश्चिद्विकुञ्जाः  
खुरखुरायमानाः काश्चिन्मृदङ्गमुपगृह्य परिवर्तितशीर्षशरीराः का-  
श्चिद्वीणावल्लव्याद्यपरिवद्धपाणयः काश्चिद्विणुं दन्तैः कटकटायन्त्यः  
काश्चित्किम्पलनकुलसंपताडापकर्षितवाद्यभाण्डाः काश्चिन्निमेषोन्मेष-  
१५ परिवृत्तनयनाः काश्चिद्विवृतास्याः । एवं तद्विहृतं धरणीतलगतमन्तः-  
पुरं निरीक्षमाणो बोधिसत्त्वः श्मशानसंज्ञामुत्पादयति स्म ॥

तत्रेदमुच्यते ।

तां दृष्ट्वा उद्विग्नः स लोकनाथः कर्णं विनिश्चस्य इदं जगाद ।

अहो वता कृच्छ्रगता व्रजेयं कथं रतिं विन्दति राक्षसीगणे ॥

२० अतिमोहतमावृतं दुर्मतिं कामगुणैर्निगुणैर्गुणसंज्ञिनः ।

विहगपञ्जरमध्यगता यथा न हि लभन्ति कदाचि विनिः-

सृतिं ॥

अथ बोधिसत्त्वो ऽनेन पुनरपि धर्मालोकमुखेनान्तःपुरं प्रत्य-  
वेक्षमाणो महाकर्णपरिदेवितेन सत्त्वान्परिदेविते स्म । इह ते  
बाला हन्यन्ते आघातन इव वध्याः । इह ते बाला रज्यन्ते  
चित्रघटेष्विवामेधपरिपूर्णेष्वाविदांसः । इह ते बाला मज्जन्ति गज  
इव वारिमध्ये (इह ते बाला रुध्यन्ते चौरा इव चारकमध्ये) । इह ५  
ते बाला अभिरता वराहा इवाशुचिमध्ये । इह ते बाला  
अध्यवशिताः कुकुरा इवास्थिकरङ्गमध्ये । इह ते बालाः प्रपतिता  
दीपशिखास्त्रिव पतंगाः । इह ते बाला बध्यन्ते कपय इव लेपेन ।  
इह ते बालाः परिदह्यन्ते जालोत्तिष्ठन्ता इव जलजाः । इह ते  
बालाः परिकूड्यन्ते सूनाकाष्ठेष्विवोरभ्राः । इह ते बाला अवसज्जन्ते १०  
किल्बिषकारिण इव शूलाग्रे । इह ते बालाः संसीदन्ति जीर्णगजा  
इव पङ्के । इह ते बाला विपद्यन्ते भिन्नयानपात्र इव महासमुद्रे ।  
इह ते बालाः प्रपतन्ते महाप्रपात इव जात्यन्धाः । इह ते बालाः  
पर्यादानं गच्छन्ति पातालसंधिगतमिव वारि । इह ते बाला  
धूमायन्ते कल्पसंचय इव महापृथिवी । आभिर्बाला भ्राम्यन्ते १५  
कुम्भकारकचक्रमिवाविद्धं । इह ते बालाः परिभ्रमन्ति शैलान्तर्गता  
इव जात्यन्धाः । इह ते बाला विपरिवर्तन्ते कुकुरा इव शर्दू-  
लबद्धाः । इह ते बाला स्नायन्ते ग्रीष्मकाल इव तृणवनस्पतयः ।  
इह ते बालाः परिहीयन्ते शशीव कृष्णपत्रे । आभिर्बाला भक्ष्यन्ते  
गरुडेनैव पन्नगाः । आभिर्बाला ग्रस्यन्ते महामकरेणैव पोतः । २०  
आभिर्बाला लुप्यन्ते चोरसंघेनैव सार्थः । आभिर्बाला भिद्यन्ते  
मारुतेनैव शालाः । आभिर्बाला हन्यन्ते दृष्टीविधैरिव जन्तवः ।

आस्वादसंज्ञिनो बालाः क्षण्यन्ते मधुदिग्धाभिरिव चुरधाराभिर्बालजातीयाः । अभिर्बाला उह्यन्ते दारुस्कन्धा इव जलौघैः । अभिर्बालाः क्रीडन्ति दारका इव स्वमूत्रपुरीषैः । अभिर्बाला आवर्त्यन्ते ऽङ्कुशेनैव गजाः । अभिर्बाला बध्यन्ते धूर्तकैरिव बालजातीयाः ।  
 ५ इह ते बाला कुशलमूलानि क्षपयन्ति द्यूताभिरता इव धनं । अभिर्बाला भक्ष्यन्ते राक्षसीभिरिव वणिजाः ॥ इत्येभिर्द्वात्रिंशत्कारिर्बोधिसत्त्वो ऽन्तःपुरं परि तुलयित्वा काये ऽशुभसंज्ञां विचारयन् प्रतिकूलसंज्ञामुपसंहरन् जुगुप्ससंज्ञामुत्पादयन् स्वकायं प्रतिविभावयन् कायस्यादीनवं संपश्यन् कायात्कायाभिनिविशमुच्चारयन्  
 १० शुभसंज्ञां विभावयन् अशुभसंज्ञामवक्रामयन् अधः पादतलाभ्यां यावदूर्ध्वं मस्तकपर्यन्तं पश्यति स्म । अशुचिसमुत्थितमशुचिसंभवमशुचिसत्त्वं नित्यं ॥ तस्यां च वेलायामिमां गाथामभाषत ।

कर्मक्षत्ररूढं तृषासलिलजं सत्कायसंज्ञीकृतं

अशुस्वेदकफार्द्रमूत्रविकृतं शोणीतविन्दाकुलं ।

१५ वस्तीपूयवसासमस्तकरसैः पूर्णं तथा किल्विषैः

नित्यप्रस्रवितं ह्यभेद्यसकलं दुर्गन्धनानाविधं ॥

अस्थीदन्तसकेशरोमविकृतं चर्मवृतं लोमसं

अन्तःस्नीहजठरद्वपोष्णरसनैरेभिश्चितं दुर्बलैः ।

मज्जास्नायुनिबद्धयन्तसदृशं मांसेन शोभीकृतं

२० नानाव्याधिप्रकीर्णसोककलिलं चुत्तर्षसंपीडितं ॥

जन्तूनां निलयं अनेकसुषिरं मृत्युं जरां चाश्रितं

दृष्ट्वा को हि विचक्षणो रिपुनिभं मन्ये शरीरं स्वकं ॥

एवं च बोधिसत्त्वः काये कायानुगतया स्मृत्या विहरति स्म ॥  
 गगणतलगतस्य देवपुत्रा धर्मचारिणं देवपुत्रमेवमाहुः ।  
 किमिदं मार्षा सिद्धार्थो विलम्बते ऽन्तःपुरं चावलोकयति स्म ।  
 तं चोपदर्शयति चित्तं चोद्विजयति । भूयश्चक्षुर्विनिवेशयति । अथवा  
 जवजलनिधिगम्भीरो ऽयं न शक्यमस्य प्रमाणं ग्रहीतुमथवा ऽसङ्गस्य  
 ५ मा खलु विषये सज्जते मनः । मा खल्वमरैरसंचोदितो विस्मरति  
 पूर्वप्रतिज्ञामिति ॥

धर्मचार्याह । किमेवं कथयत । ननु यूयमस्य प्रत्यक्षपूर्वमेव बोधाय चरतस्तथाविधा निःसङ्गताभूत् । नैष्कर्म्यत्यागे च किमङ्ग पुनरेतर्हि चरमभवावस्थितस्य सङ्गो भविष्यति ॥

१०

अथ खलु भिक्षवो बोधिसत्त्वः कृतनिश्चयः संवेजितमानसो व्यवसितबुद्धिः सलीलमविलम्बितं पर्यङ्कादवतीर्य संगीतिप्रासादे पूर्वाभिमुखः स्थित्वा दक्षिणेन पाणिना रत्नजालिकामवनाम्य प्रासादकोटीगतो दशनखकृतकरपुटो भूत्वा सर्वबुद्धान्समन्वाह्य सर्वबुद्धेभ्यश्च नमस्कारं कृत्वा गगणतलमवलोकयति स्म । सो ऽद्राक्षीद् गगणत- १५  
 लगतममराधिपतिं दशशतनयनं देवशतसहस्रपरिवृतं पुष्पधूपगन्धमाल्याविलेपनचूर्णचोवीरक्षचध्वजपताकावतंसकरत्नहारदामपरिगृहीतमवनतकायं बोधिसत्त्वं नमस्यमानं स्थितं । चतुरस्र लोकपालान् यक्षराक्षसगन्धर्वभुजगगणसपरिवृतान् संनद्धदृढवर्मितकवचितान् असिधनुशरशक्तितोमरत्रिशूलहस्तान् सलीलं मणिमकुटविलम्बितचूडान् बोधि- २०  
 सत्त्वं नमस्यमानान् स्थितान् पश्यति स्म । चन्द्रसूर्यावपि देवपुत्री

वामदक्षिणयोः पार्श्वयोः स्थितावपश्यत् ॥ पुण्यश्च नक्षत्राधिपतिरु-  
पस्थितो ऽभूत् । अर्धरात्रिं च समयं संप्राप्तं । दृष्ट्वा च बोधिसत्त्व-  
श्छन्दकमामन्त्रयते स्म ।

छन्दका चपलु मा विलम्बहे अश्वराज दद मे अलंकृतं ।  
५ सर्वसिद्धि मम एति मङ्गला अर्थसिद्धि ध्रुवमव्य भेष्यते ॥

अथ छन्दक इदं वचनं श्रुत्वा उद्विग्नमना एवमाह ।

क गमिष्यसे विकसितभू कमलदलशुभलोचन ।

नृपसिंह शरदिन्दुपूर्ण कुमुदशशाङ्कमुदिता ॥

नवनलिनकीमलविबुद्धपद्मवदना ।

१० हाटकसुधान्तरवितरुणविमलशशितेज

घृतङ्गतार्चिरभिमणिविद्युत्प्रभोज्ज्वलिततेजो ॥

वारणमत्तलीङ्गजगामि ।

गोवृषमृगेन्द्रहंसक्रम सुक्रमा सुचरणा ॥ ० ॥

बोधिसत्त्व आह ।

१५ छन्दक यस्य आर्थं मयि पूर्वं त्यक्तं करचरणनयन ।

तथ उत्तमाङ्ग तनय भार्यप्रियाश्च राज्यधनकनकवसन

रत्नपूर्णं गजतुरगानिलजववेग विक्रमबलाः ॥

श्रीलु मि रक्षि क्षान्तिपरिभावि ।

वीर्यबलध्यानप्रज्ञानिरतश्चास्मि बङ्गकल्पकोटिनयुता ॥

२० किं तु स्पृशित्व बोधिशिवशान्तिं ।

जरामरणपञ्जरनिरष्टसत्त्वपरिमोचनस्य समयो ऽद्युपस्थितु मम ॥ ० ॥

छन्दक आह । श्रुतं मया आर्थपुत्र यथा त्वं जातमात्र  
एव नैमित्तिकानां ब्राह्मणानामुपनामितो दर्शनाय । तैश्चासि  
राज्ञः शुद्धोदनस्याग्रतो व्याकृतः । देव वृद्धिस्ते राजकुलस्य ॥  
आह । किमिति ॥ ते आज्ञः ।

अयं कुमारः शतपुण्यलक्षणो जातस्तवा आत्मज पुण्यतेजितः । ५

स चक्रवर्ती चतुर्द्वीप ईश्वरो भविष्यती सप्तधनैरुपेतः ॥

स चेत्युनर्लोकमवेक्ष्य दुःखितं विजह्यमानःपुरि निष्क्रमिष्यति ।

अवाप्य बोधिं अजरामरं पदं तपेयते धर्मजलैरिमां प्रजां ॥

हन्तार्यपुत्रास्ति तावदेव तद्वाकरणं नेदं नास्ति । किं तु शृणु  
तावन्मार्थकामस्य वचनं ॥ आह । किमिति ॥ आह । देव १०  
यस्यार्थे इह केचिदनेकविधानि व्रततपांस्धारभन्ते ऽजिनजटासकुट-  
चीवरवल्कलधारा दीर्घनखकेशस्त्र्युचानेकविधानि कायस्थातापन-  
परितापनानि समुत्सहन्ते । तीव्रं च व्रततपमारभन्ते । किमिति ।  
वयं देवमनुष्यसंपत्तिं प्रतिलभेमहीति । सा च संपत्त्वयार्थपुत्र  
प्रतिलब्धा । इदं च राज्यमृद्धं च स्फीटं च क्षेमं सुभिक्षं रमणीयमा- १५  
कीर्णबङ्गजनमनुष्यं । इमानि चोद्यानानि वरप्रवराणि नानाविधपुष्प-  
फलप्रतिमण्डितानि नानाशकुनिगणानिकूजितानि पुष्करिण्यश्चोत्पलप-  
द्मकुमुदपुण्डरीकोपशोभिता हंसमयूरकीकिलचक्रवाकक्रोञ्चसारसनि-  
कूजिताः पुष्पितसहकाराशोकचम्पककुरवकतिलककेशरादिनानाद्रुम-  
तीरोपरिवद्धा नानारत्नवृक्षवातिकासमलंकृता अष्टापदविनिबद्धा २०  
रत्नवेदिकापरिवृता रत्नजालसंस्कृता यथर्तुकालपरिभोगा ग्रीष्मवर्ष-  
शरद्धेमन्तसुखसंवासाः । इमे च शरद्भ्रमिभाः कैलाशपर्वतसदृशा



महाप्रासादा वैजयन्तसमा धर्मसुधर्मचैमसमा श्लोकविगतप्रभृतयो  
वितर्दिनिर्गूहोत्तोरणगवाचहर्षकूटागारप्रासादतलसमलंकृता रत्नकि-  
ङ्किनीजालसमीरिताः । इदं चार्यपुत्रान्तःपुरं तुणवपणववीणावेणु-  
संपताडावचराकिम्पलनकुलसुघोषकमृदङ्गपटहनृत्यगीतवादित्रसंगीति-  
५ संयोगसुशिक्षितं हास्यलास्यक्रीडितरमितसुखिलमधुरोपचारं । त्वं च  
देव युवानभिक्रान्तयौवनो नवो दहस्तरुणः कोमलशरीरः शिशुः  
कृष्णकेशो ऽविक्रीडितः कामैः । अभिरमस्व तावदमराधिपतिरिव  
दशशतनयनस्त्रिदशाधिपतिस्ततः पञ्चादृङ्गीभूता अभिनिष्क्रमिष्यामः ॥  
तस्यां च वेलायामिमां गाथामभाषत ।

१० रमतां च रतिविधिज्ञां अमराधिपतिर्यथा त्रिदशलोके ।

पञ्चादृङ्गीभूता व्रततपसं आरभिष्यामः ॥

बोधिसत्त्व आह । अलं कन्दक अनित्याः खल्वेते कामा  
अध्रुवा अशाश्वता विपरिणामधर्माणः प्रद्रुताश्चपला गिरिनदीवेग-  
तुल्याः । अवस्थायविन्दुवदचिरस्थायिन उल्लापना ऋक्तमुष्टिवदसाराः  
१५ कदलीस्कन्धवद्बुर्बला आमभाजनवज्जेदनात्मकाः शरद्भ्रनिभाः क्षणा-  
द्भूत्वा न भवन्ति । अचिरस्थायिनो विद्युत इव नभसि सविषभोज-  
नमिव परिणामदुःखा मालुतालतेवासुखदा अभिलिखिता बालबु-  
द्धिभिरुदकबुद्बुदोपमाः क्षिप्रं विपरिणामधर्माणः । मायामरीचिस-  
दृशाः संज्ञाविपर्ययासमुत्थिताः । मायासदृशाश्चित्तविपर्ययासविधापि-  
२० ताः । स्वप्नसदृशा दृष्टिविपर्ययासपरिग्रहयोगेनातृप्तिकराः । सागर  
इव दुष्पूरा लवणीदक इव तृषाकराः । सर्पशिरोवद्दुस्पर्शनीया

महाप्रपातवत्परिवर्जिताः पण्डितैः । सभयाः सरणाः सादीनवाः स-  
दोषा इति ज्ञात्वा विवर्जिताः प्राक्षैर्विगर्हिता विद्वद्भिर्जुगुप्सिता  
आर्क्षैर्विवर्जिता बुधैः परिगृहीता अबुधैर्निषेविता बालैः ॥ तस्यां  
च वेलायामिमां गाथामभाषत ।

विवर्जिता सर्पशिरो यथा बुधैः विगर्हिता मीढघटो यथाशुचिः । ५

विनाशका सर्वशुभस्य कन्दका ज्ञात्वा हि कामान्न मि जायते रतिः ॥

तदा कन्दकः शल्यविद्धो यथा क्रन्दमानस्ततो ऽश्रुनेत्रो दुःखी  
एवं वाक्वमब्रवीत् ।

देवा यस्मार्थं केचिदिहा तीव्रनेकेविधा आरभन्ते व्रतान्

अजिनजटाधरसुदीर्घकेशा नखा स्मश्रु चीरास्तथा १०

वल्कलाधार शुष्काङ्गनेके व्रतानाश्रिता ।

शाकस्यामाकगर्दूलभक्षश्च ओमूर्धकाश्चापरे गोव्रतां संश्रिताः ॥

किं तु वयं भवेम श्रेष्ठा विशिष्टा जगे

चक्रवर्तीवरा लोकपालास्तथा

शक्र वज्रधरा याम देवाधिपा निर्मिता । १५

ब्रह्मलोके च ध्याना सुखा काङ्क्षिणः ॥

तदिदं नरवरिष्ठं राज्यं तव स्फीतमृद्धं सुभिन्नं तथा ।

आरामोद्यानप्रासाद उच्छ्रेपितं वैजयन्तासमं ।

इस्तिगारस्वयं वेणुवीणारवै गीतवाद्यै रती नृत्यसंगीति

संयोगि संशिक्षितं ।

२०

भुञ्ज कामानिमान्मा व्रजा सूरता ॥ ० ॥

बोधिसत्त्व आह ।

छन्दक शृणु यानि दुःखाश्रयतामर्पिता पूर्वि जन्मान्तरे  
बन्धना रुन्धना ताडना तर्जना कामहेतोर्मया ।  
नो च निर्विषभूत् संस्कृते मानसं ॥

५ प्रमदवशगतं च मोहाकुलं दृष्टिजालावृतं अन्धभूतं पुरा ।  
आत्मसंज्ञाग्रहाकारका वेदनावीतिवृत्ता इमे धर्मअज्ञानतः ॥  
संभूता चपलचल ऽनित्य मेघैः समा विद्युभिः सदृशाः ।  
ओसविन्दूपमा ऋतुतुच्छा असारा अनात्मा च शून्यस्वभावा  
इमे सर्वशः ॥

१० न च मम विषयेषु संरज्यते मानसं  
देहि मे छन्दका कण्ठकालंकृतं अश्वराजोत्तमं ।  
पूर्णं मे मङ्गलायै पुरा चिन्तिता  
मेष्यि सर्वाभिभूः सर्वधर्मेन्द्रो धर्मराजो मुनिः ॥ ० ॥

छन्दक आह ।

१५ इमां विबुद्धाम्बुजपत्रलोचनां विचित्रहारा मणिरत्नभूषितां ।  
घनप्रमुक्तामिव विद्युतां नभे नोपेक्षसे शयनगता विरोचतीं ॥  
इमांश्च वेणून्पणवां सुघोषकां मृदङ्गवंशांश्च सगीतवादितां ।  
चकोरसोरां करविङ्कनादितां यथालयं किन्नरिणां विहास्यसे ॥  
सुमनोत्पलां वार्षिकचम्पकांस्तथा सुगन्धमालां गुणपुष्पसंचयां ।  
२० कालागुरुनुत्तमगन्धधूपनां नोपेक्षसे ताननुलेपनान्वरान् ॥  
सुगन्धगन्धांश्च रसां प्रणीतां सुसाधितां व्यञ्जनभोजनांस्तथा ।  
सशर्करां पानरसां सुसंस्कृतां नोपेक्षसे देव कर्हि गमिष्यसि ॥

श्रीते च उष्णाननुलेपनाम्बरां उष्णे च तानुरगसारचन्दनां ।  
तां काशिकावस्त्रवराम्बरां शुभां नोपेक्षसे देव कर्हि गमिष्यसि ॥  
इमे च ते (देव) कामगुणा हि पञ्च समृद्ध देवेष्विव देवतानां ।  
रमस्व तावद्भ्रतिसौख्यान्वितः ततो वनं यास्यति शाक्यपुङ्गवः ॥

बोधिसत्त्व आह ।

अपरिमितानन्तकल्या मया छन्दका  
भुक्त कामानि रूपाश्च शब्दाश्च गन्धा रसा स्पर्श नानाविधा ।  
दिव्य ये मानुषा नो च तृप्तीरभूत् ॥  
नृपतिवरसुतेन ऐश्वर्यकारापितं  
चातुर्द्वीपे यदा राजभूच्चक्रवर्ती समन्वागतः सप्तभि रत्नभिः । १०  
इस्तिगारस्य मध्ये गतः ॥

त्रिदशपति सुयामदेवाधिपत्यं च कारापितं ।  
येभ्यश्चाहं च्यवित्वा इहाभ्यागतो निर्मितो निर्मितेषु मानो-  
आत्मिका च श्रिया उत्तमा  
भुक्त पूर्वे मया ॥

सुरपुरि वशवर्ति मारिश्चरत्वं च कारापितं  
भुक्त कामाः समृद्धा वरा नो च तृप्तीरभूत् ।  
किं पुनो अद्य मां हीनसंसेवतस्तृप्ति गच्छेदहं  
स्थानमेतन्न संविद्यते ॥

अपि च इमु जगं अपेक्षाम्यहं छन्दका दुःखितं शोककान्तार- २०  
संसारमध्ये स्थितं ।

क्लेशव्याडाकुले उह्यमानं सदा ॥

अशरणमपरायणं मोहविद्यान्धकारि जराव्याधिमृत्युभयैः पीडितं ।

जन्मदुःखैः समभ्याहतं व्याहतं शत्रुभिः ॥

अहमिह समुदानिया धर्मनावं महात्यागशीलव्रतचान्तिवीर्याबलां ।

दारुसंभारसंघातितां सारमध्याशयैर्वज्रकैः संगृहीतां दृढां ॥

५ स्वयमहमभिरुह्य नावामिमात्मानो ऽवतीर्य संसारओघे अहं  
तारयिष्ये अनन्तं जगत् ।

शोकसंसारकान्ताररोषोर्मिरागग्रहावर्तवैराकुले दुस्त्रि ।

एव चित्तं मम ॥ ० ॥

तदात्मनोत्तीर्य इदं भवार्णवं सवैरदृष्टिग्रहक्लेशराक्षसं ।

१० स्वयं तरित्वा च अनन्तकं जगत् स्थले स्थपेथे अजरामरे शिवे ॥

तदा कन्दको भूयस्या मात्रया प्ररुदन्नेवमाह । देव एष

व्यवसायस्य निश्चयः ॥

बोधिसत्त्व आह ।

शृणु कन्दक मह्य निश्चयं मोक्षसत्त्वार्थं हितार्थमुद्यतं ।

१५ अचलावलमव्ययं दृढं मेरुराजैव यथा सुदुश्चलं ॥

कन्दक आह । कीदृश आर्यपुत्रस्य निश्चयः ॥

बोधिसत्त्व आह ।

वज्राशनिः परशुशक्तिशराश्च वर्षे

विद्युत्प्रतानज्वलितः क्लथितं च लोहं ।

२० आदीप्तशैलशिखरा प्रपतेयु मूर्ध्नि

नैवा अहं पुन जनेय गृहाभिलाषं ॥

तदा अमरनभगताः किलिकिला मुञ्चिषु कुसुमवृष्टिः । जय हे

परममतिधरा जगति अभयदायका नाथ ॥

न रज्यते पुरुषवरस्य मानसं नभो यथा तमरजधूमकेतुभिः ।

न लिप्यते विषयसुखेषु निर्मलो जले यथा नवनलिनं समुद्भवं ॥

अथ खलु भिक्षुवो बोधिसत्त्वस्य निश्चयं विदित्वा शान्तमतिश्च ५  
देवपुत्रो ललितव्यूहश्च देवपुत्रः कपिलवस्तुनि महानगरे सर्वस्त्रीपुरु-  
षदारकदारिकानामपस्त्रापनमकुरुतां सर्वशब्दांश्चान्तर्धापयामासतुः ॥

अथ खलु भिक्षुवो बोधिसत्त्वः सर्वं नगरजनं प्रसुप्तं विदित्वा  
ऽर्धरात्रिसमयं चोपस्थितं ज्ञात्वा पुष्पं च नक्षत्राधिपतिं युक्तं ज्ञात्वा  
सांप्रतं निष्क्रमणकाल इति ज्ञात्वा कन्दकमामन्तयते स्म । कन्दक मां १०  
मेदानीं खेदय । प्रयच्छ मे कण्ठकं समलंकृत्य मा च विलम्बिषाः ॥

समनन्तरोदाहता च बोधिसत्त्वेनेयं वाग् अथ तत्क्षणमेव  
चत्वारो लोकपाला बोधिसत्त्वस्य वचनमुपश्रुत्य स्वकस्वकानि च  
भवनानि गत्वा बोधिसत्त्वस्य पूजाकर्मणे स्त्रैः स्त्रीर्यूहैस्त्वरितं त्वरितं  
पुनरपि कपिलवस्तुमहानगरमागच्छन्ति स्म ॥ १५

तत्र धृतराष्ट्रो महाराजो गन्धर्वाधिपतिः पूर्वस्या दिशि आगतो  
ऽभूत् । सार्धमनेकैर्गन्धर्वकोटिनियुतशतसहस्रैर्नानातूर्यसंगीतिसंप्रवा-  
दितेन । आगत्य च कपिलवस्तुमहानगरं प्रदक्षिणीकृत्य यथागतः  
पूर्वा दिशमुपनिश्रित्वास्थात् । बोधिसत्त्वं नमस्वमानः ॥

दक्षिणस्या दिशो विरूढको महाराजो ऽभ्यागतो ऽभूत् । २०  
सार्धमनेकैः कुम्भाण्डकोटिनियुतशतसहस्रैर्नानामुक्ताहारपाणिप्रलम्बि-

तैर्नानामणिरत्नपरिगृहीतैर्विविधगन्धोदकपूर्णघटपरिगृहीतैः । आगत्य च कपिलवस्तुमहानगरं प्रदक्षिणीकृत्य यथागत एव दक्षिणां दिश-  
मुपनिश्रित्वास्थात् । बोधिसत्त्वं नमस्यमानः ॥

पश्चिमाया दिशो विरूपाक्षो महाराज आगतो ऽभूत् । सार्धम-  
५ नैकैर्नागकोटिनियुतशतसहस्रैर्नानामुक्ताहारपाणिप्रलम्बितैर्नानामणिर-  
त्नपरिगृहीतैर्गन्धचूर्णपुष्पवर्षमेघसमुत्थितैश्च मृदुभिः सुगन्धिभिर्नानावातैः  
प्रवायद्भिः । आगत्य च कपिलवस्तुमहानगरं प्रदक्षिणीकृत्य यथागत  
एव पश्चिमां दिशमुपनिश्रित्वास्थात् । बोधिसत्त्वं नमस्यमानः ॥

उत्तरस्या दिशः कुवेरो महाराज आगतो ऽभूत् । सार्ध-  
१० मनेकैर्यक्षकोटिनियुतशतसहस्रैर्योतीरसमणिरत्नपरिगृहीतैर्दीपिकापा-  
णिपरिगृहीतैश्च ज्वलितोल्कापाणिपरिगृहीतैर्धनुरसिश्शरशक्तितोमर-  
त्रिशूलचक्रकनयभिन्दिपालादिनानाप्रहरणपरिगृहीतैर्दृढसंनद्धवर्मितक-  
वचितैः । आगत्य कपिलवस्तुमहानगरं प्रदक्षिणीकृत्य यथागत  
एवोत्तरां दिशमुपनिश्रित्वास्थात् । बोधिसत्त्वं नमस्यमानः ॥

१५ शक्रश्च देवानामिन्द्रः सार्धं त्रायत्रिंशद्देवैरागतो ऽभूत् ।  
दिव्यपुष्पगन्धमाल्यविलेपनचूर्णचीवरक्त्रध्वजपटाकावतंसकाभरणपरिगृ-  
हीतैः । आगत्य कपिलवस्तुमहानगरं प्रदक्षिणीकृत्य यथागत एव  
सपरिवार उपर्यन्तरीक्षे ऽस्थात् । बोधिसत्त्वं नमस्कुर्वन् ॥

इति हि भिक्षवश्छन्दको बोधिसत्त्वस्य वचनमुपश्रुत्याश्रुपूर्ण-  
२० नयनो बोधिसत्त्वमेवमाह । आर्यपुत्र त्वं च कालक्षो वेलक्ष्य  
समयज्ञः । अयं चाकालो ऽसमयो गन्तुं (तत्किमाज्ञापयसि) इति ॥

बोधिसत्त्व आह । छन्दकार्यं स कालः ॥

छन्दक आह । कस्यार्यपुत्र कालः ॥

बोधिसत्त्व आह ।

यत्तन्मया प्रार्थितुं दीर्घरात्रं सत्त्वानमर्थं परिमार्गता हि ।  
अवाप्य बोधिं अजरामरं पदं मोचे जगत्तस्य क्षणो उपस्थितः ॥

इयमत्र धर्मता ॥ ० ॥

५

तत्रेदमुच्यते ।

भौमान्तरीक्षाश्च तथैव पालाः शक्रश्च देवाधिपतिः सयत्नः ।  
यामाश्च देवास्तुषिताश्च निर्मिताः परनिर्मितोद्युक्त तथैव देवाः ॥  
वरुणो मनस्वी अपि नागराजा अनावतप्तश्च तथैव मागरः ।  
अभियुक्त ते चाप्यभिपूजनार्थं नैष्कर्म्यकाले नरपुङ्गवस्य ॥ १०  
ये चापि रूपावचरेषु देवाः प्रशान्तचारी सह ध्यानगोचराः ।  
अभियुक्त ते चाप्यभिपूजनार्थं त्रैलोक्यपूज्यस्य नरोत्तमस्य ॥  
दशादिशो ऽभ्यागतशुद्धसत्त्वाः सहायकाः पूर्वचरिं चरन्तः ।  
द्रव्यामहे निष्क्रमणं जिनस्य पूजां करिष्यामि तथानुरूपां ॥  
स चापि गुह्याधिपतिर्महात्मा प्रदीप्तवज्रो नभसि प्रतिस्थितः । १५  
संनद्धगात्रो बलवीर्यविक्रमः करेण गृह्य ज्वलमानु वज्रं ॥  
चन्द्रश्च सूर्यो उभि देवपुत्रौ प्रदक्षिणं वामकु सुप्रतिस्थितौ ।  
दशाङ्गुली अञ्जलिभिर्गृहीत्वा नैष्कर्म्यशब्दो ऽनुविचारयन्ति ॥  
पुण्यश्च नक्षत्र सपारिषदो औदारिकं निर्मणि आत्मभावं ।  
स्थित्वाग्रतस्तस्य नरोत्तमस्य मनोज्ञघोषाभिरुतं प्रमुञ्चत् ॥ २०  
सर्वे ऽद्य सिद्धाः शुभ तूभ्य मङ्गलाः पुण्यश्च युक्तः समयश्च गन्तुं ।  
अहं पि यास्यामि त्वयैव सार्धं अनुत्तरायो भव रागसूदनः ॥

संचोदकश्चोदयि देवपुत्र उत्तिष्ठ शीघ्रं बलवीर्यउन्नतः ।  
 दुःखिर्हतांस्तारय सर्वसत्त्वान् नैष्कर्म्यकालः समुपस्थितस्ते ॥  
 समागता देवसहस्रकोट्यः प्रवर्षमाणा कुसुमान्मनोज्ञान् ।  
 स चापि पर्यङ्कवरे निषण्णो देवैर्वृतो भ्राजति दीप्ततेजः ॥ ० ॥

५ नगरे इस्त्रिक दारकाश्च पुरुषा याश्चाभवन्दारिकाः

सर्वे ते शयिता किलान्तमनसो ईर्यापथेभ्यश्च्युताः ।

हस्ति अश्वगवाश्च सारिकशुकाः क्रोश्या मयूरास्तथा

सर्वे ते शयिता किलान्तमनसः पश्यन्ति रूपं न ते ॥

ये चा ते दृढवज्रतोमरधराः शाक्यै सुता स्थापिताः

१० हस्तिअश्वरथेषु तोरणवरे ते चाप्यवस्थापिताः ।

राजा राजकुमार पार्थिवजनः सर्वे प्रसुप्ताभवन्

अपि चा नारिगणा विनम्रवसना सुप्ता न ते बुद्धिषू ॥

सो च ब्रह्मरुतो मनोज्ञवचनः कलविङ्कघोषस्वरो

रात्रौ निर्गत अर्धरात्रसमये तं छन्दकं अब्रवीत् ।

१५ साधू छन्दक देहि कण्ठकु मम स्वालंछतं शोभनं

मा विघ्नं कुरु मे ददाहि चपलं यदि मे प्रियं मन्यसे ॥

श्रुत्वा छन्दक अश्रुपूर्णनयनस्तं स्वाभिनं अब्रवीत्

क्व त्वं यास्यसि सत्त्वसारथिवरा किं अश्वकार्यं च ते ।

कालज्ञः समयज्ञ धर्मचरणो कालो न गन्तुं क्वचित्

२० द्वारास्ते पिथिता दृढार्गलकृता को दास्यते तान्तव ॥

शक्रेणा मनसाथ चेतनवशात्ते द्वार मुक्ता कृताः

दृष्ट्वा छन्दक हर्षितो पुन दुःखी अश्रूणि सो ऽवर्तयी ।

हा धिक्को मि सहायु किं तु कुरुमी धावामि कां वा दिशं  
 उग्रतेजधरेण वाक्य भणितं शक्यं न संधारितुं ॥

सा सेना चतुरङ्गिनी बलवती किं भू करोतीह हा

राजा राजकुमार पार्थिवजनो नेमं हि बुध्यन्ति ते ।

स्त्रीसंघः शयितस्तथा शयवती ओस्वापिता देवतैः

५

हा धिगगच्छति सिध्यते ऽस्य प्रणिधिर्यश्चिन्तितः पूर्वशः ॥

देवाः कोटिसहस्र हृष्टमनसस्तं छन्दकं अनुवन्

साधू छन्दक देहि कण्ठकवरं मा खेदयी नायकं ।

भेरीशङ्खमृदङ्गतूर्यनयुता देवासुरैर्वदिताः

नैवेदं प्रतिबुध्यते पुरवरं ओस्वापितं देवतैः ॥

१०

पश्य छन्दक अन्तरीक्षविमलं दिव्या प्रभा शोभते

पश्य त्वं बह्वोधिसत्त्वनयुतां ये पूजनायागताः ।

शक्रं पश्य शचीपतिं बलवृतं द्वारस्थितं भ्राजते

देवांश्चाप्यसुरांश्च किन्नरगणां ये पूजनार्थागताः ॥

श्रुत्वा छन्दक देवतान वचनं तं कण्ठकं आलपी

१५

एषागच्छति सत्त्वसारथिवरः त्वं ताव हेषिष्यसे ।

सो तं वर्षिकु वर्णकाञ्चनखुरं स्वालंछतं कृत्स्ना

उपनेती गुणसागरस्य वहनं रोदन्तको दुर्मना ॥

एषो ते वरलक्षणा हितकरा अश्वः सुजातः शुभो

गच्छ सिध्यतु तुभ्य एष प्रणिधिर्यश्चिन्तितः पूर्वशः ।

२०

ये ते विघ्नकरा व्रजन्तु प्रशमं आसां व्रतं सिध्यतां

भवही सर्वजगस्य सौख्यददनः स्वर्गस्य शान्त्यास्तथा ॥

सर्वा कम्पित षड्विकारा धरणी शयनावदा सोत्थितः

आरूढः शशिपूर्णमण्डलनिभं तं अश्वराजोत्तमं ।

पाला पाणिविशुद्धपद्मविमला न्यसयिषु अश्वोत्तमे

शक्रो ब्रह्म उभौ च तस्य पुरतो दर्शन्ति मार्गो ह्ययं ॥

५ आभा तेन प्रमुक्त अक्षविमला ओभासिता मेदिनी

सर्वे शान्त अपायसत्त्व सुखिता क्लेशैर्न बाध्नी तदा ।

पुष्पा वर्षिषु तूर्यकोटि रणिषू देवासुरास्तुष्टुवुः

सर्वे कृत्व प्रदक्षिणं पुरवरं गच्छन्ति हर्षान्विताः ॥ ० ॥

पुरवरोत्तमि देवत दीनमना उपगम्य गच्छति महापुरुषे ।

१० पुरतः स्थिता करुणदीनमना गिरया समालपति पद्ममुखं ॥

तमसाकुलं भुविमु सर्वपुरं नगरं न शोभति त्वया रहितं ।

न ममात्र काचि रति प्रीतिकरी त्यक्तं त्वया च यदिदं भवनं ॥

न पुनः श्रुणिष्यि रतु पक्षिगणे अन्तःपुरे मधुरवेणुरवं ।

मङ्गल्यशब्दं तथ गीतरवं प्रतिबोधनं तव अनन्तयशः ॥

१५ दर्शे न भूयु सुरसिद्धगणां कुर्वन्तु पूजा तव रात्रिदिवं ।

घ्रायिष्यि गन्धं न च दिव्य पुनः त्वयि निर्गते निहतक्लेशगणे ॥

निर्भुक्तमाख्यमिव पर्युषितं त्यक्तं त्वयाद्य भवनं हि तथा ।

नटरङ्गकल्पं प्रतिभायति मे त्वयि निर्गते न भूयु तेजशिरी ॥

ओजो बलं हरसि सर्वपुरे न च शोभति अटवितुल्यमिदं ।

२० वितथं ऋषीण वचनाद्य भुतं येही वियाकृतु भुवि चक्रबलो ॥

अबलं बलं भुविमु शाक्यबलं उच्छिन्न वंश इह राजकुले ।

आसा प्रनष्ट इह शाक्यगणे त्वयि निर्गते महति पुण्ड्रुमे ॥

अहमेव तुभ्य गति गच्छयमी यद्य त्वं प्रयासि अमला विमला ।

अपि चा कृपाकरण संजनिय व्यवलोकायस्व भवनं त्वमिदं ॥

व्यवलोकाय चैव भवनं मतिमान् मधुरस्वरो गिरमुदीरितवान् ।

नाहं प्रवेक्षि कपिलस्य पुरं अप्राप्य जातिमरणान्तकरं ॥

स्थानासनं शयनचङ्क्रमणं न करिष्ये ऽहं कपिलवस्तुमुखं । ५

यावन्न लब्धं वरबोधि मया अजरामरं पदवरं ह्यमृतं ॥ ० ॥

यदसौ जगत्प्रधानो निष्क्रान्तु बोधिसत्त्वो

तस्या नभे व्रजन्तो स्तवयिषु अप्सराणां ।

एष महदक्षिणीयो एष महपुण्यक्षेत्रं

पुण्यार्थिकान् क्षेत्रं अमृताफलस्य दाता ॥

१०

एन बद्धकल्पकोटी दानदमसंयमेना

समुदानितास्य बोधिः सत्त्वकरुणायमाना ।

एष परिशुद्धशीलो सुव्रत अखण्डचारी

न च काम नैव भोगां प्रार्थेन्तु शीलरक्षी ॥

एष सद चान्तिवादी छिद्यन्ति अङ्गमङ्गे

न च क्रोधो नैव रोषः सत्त्वपरित्रायणार्थं ।

एष सद वीर्यवन्तो अविखिन्नकल्पकोट्यः

समुदानितास्य बोधिर्यथा च यज्ञकोटीः ॥

एष सद ध्यानध्यायी शान्तप्रशान्तचित्तो

ध्यायित्व सर्वक्लेशां मोचेयि सत्त्वकोटीः ।

२०

एषो असङ्गप्राज्ञः कल्पैर्विकल्पमुक्तो

कल्पैर्विमुक्तचित्तो जिनु भेष्यते स्वयंभूः ॥

एष सद मैत्रचित्तो करुणाय पारप्राप्तो  
मुदितो उपेक्षधायी ब्राह्मे पथि विधिज्ञः ।  
एषो ऽतिदेवदेवो देवेभि पूजनीयो  
शुभविमलशुद्धचित्तो गुणनियुतपारप्राप्तः ॥

- ५ शरणं भयार्दितानां दीपो अचक्षुषाणां  
लयनो उपद्रुतानां वैद्यश्चिरातुराणां ।  
राजिव धर्मराजो इन्द्रः सहस्रनेत्रो  
ब्रह्मस्वयंभूतः कायप्रशम्भचित्तो ॥
- धीरः प्रभूतप्रज्ञो वीरो विविक्तचित्तः  
१० शूरः क्लेशघाती अजितं जयो जितारिः ।  
सिंहो भयप्रहीनो नागः सुदान्तचित्तो  
ऋषभो गणप्रधानः क्षान्तः प्रहीनकोपः ॥
- चन्द्रः प्रभासयन्तः सूर्यो ऽवभासकारी  
उल्का प्रद्योतकारी सर्वतमोविमुक्तः ।  
१५ पद्मं अनोपलिप्तं पुष्पं सुशीलपत्रं  
मेरुरकम्पि शास्ता पृथिवी यथोपजीव्यो  
रतनाकरो अक्षोभ्यः ॥

- एन जितु क्लेशमारो एन जितु स्कन्धमारो  
एन जितु मृत्युमारो निहतो ऽस्य देव(पुत्र)मारो ।  
२० एष महसार्थवाहो कुपथप्रतिस्थितानां  
अष्टाङ्गमार्गश्रेष्ठं देशेष्ट्यति नचिरेणा ॥

जरमरणक्लेशघाती तमतिमिरविप्रमुक्तो  
भुवि दिवि च संप्रघुष्टो जिनु भेष्यते स्वयंभूः ।  
स्तुत स्तवितु अप्रमेयो वरपुरुषरूपधारी  
यत्पुण्य त्वां स्तवित्वा भोम यथ वादिसिंहः ॥

इति हि भिक्षवो ऽभिनिष्क्रान्तो बोधिसत्त्वो ऽतिक्रम्य शा- ५  
क्यानतिक्रम्य क्रोड्यानतिक्रम्य मल्लान्निनेयानामनुवैनेये निगमे षट्  
योजनेषु तत्र बोधिसत्त्वस्य रात्रिप्रभातो ऽभूत् ॥ ततो बोधिसत्त्वो  
कण्ठकादवतीर्य धरणीतले स्थित्वा तं महान्तं देवनागयक्षगन्धर्वा-  
सुरगण्डकिन्नरमहोरगसंघं विसर्जयति स्म । विसर्ज्य चास्यैतदभूत् ।  
इमान्याभरणानि कण्ठकं च कन्दकस्य हस्ते विसर्जयामीति ॥ १०

अथ बोधिसत्त्वश्चकन्दकमामन्त्र्यैतदवोचत् । गच्छ त्वं कन्दक  
इमान्याभरणानि कण्ठकं च गृहीत्वा निवर्तयस्व ॥ यत्र च प्रदेशे  
कन्दको निवृत्तस्तत्र चैत्वं स्थापितमभूत् । अद्यापि तच्चैत्वं कन्दकनि-  
वर्तनमिति ज्ञायते ॥

पुनश्च बोधिसत्त्वस्यैतदभवत् । कथं हि नाम चूडा च प्रव्रज्या १५  
चेति ॥ स खड्गेन चूडां कृत्वा अन्तरीक्षे क्षिपति स्म । सा च  
त्रायत्रिंशता देवैः परिगृहीताभूत् पूजार्थं । अद्यापि च त्रायत्रिंशत्सु  
देवेषु चूडामहो वर्तते ॥ तत्रापि चैत्वं स्थापितमभूत् । अद्यापि च  
तच्चूडाप्रतिग्रहणमिति ज्ञायते ॥

पुनरपि बोधिसत्त्वस्यैतदभूत् । कथं हि नाम प्रव्रज्या च २०  
काशिकानि वस्त्राणि । स चेद्वनवासानुरूपाणि काषायानि वस्त्रा-  
णि लभेयं शोभनं स्यात् ॥

अथ शुद्धावासकायिकानां देवानामेतदभूत् । काषायैर्बोधिसत्त्वस्य कार्यमिति ॥ तत्रैको देवपुत्रो दिव्यं रूपमन्तर्धाप्य लुब्धकरूपेण काषायवस्त्रप्रावृतो बोधिसत्त्वस्य पुरतो ऽस्थात् ॥

अथ बोधिसत्त्वस्यमेतदवोचत् । स चेन्मे त्वं मार्षा काषायानि ५ वस्त्राणि दद्या इमानि ते ऽहं काशिकानि वस्त्राणि दद्यां ॥

सो ऽवोचत् । एतानि वस्त्राणि तव शोभन्ते । इमानि मम ॥

बोधिसत्त्व आह । अहं त्वां याचामि ॥

ततस्तेन लुब्धकरूपिणा देवपुत्रेण बोधिसत्त्वाय काषायानि वस्त्राणि दत्तान्यभूवन् । काशिकानि गृहीते स्म ॥

१० अथ स देवपुत्रो गौरवजातस्तानि वस्त्राणि उभाभ्यां पाणिभ्यां शिरसि दत्त्वा तत एव देवलोकमगमत् तेषां पूजार्थं ॥ तच्छन्दकेन दृष्टमभूत् ॥ तत्रापि चैत्वं स्थापितं । अद्यापि तच्चैत्वं काषायग्रहणमित्येवं ज्ञायते ॥

यदा च बोधिसत्त्वेन चूडां हित्वा काषायानि वस्त्राणि १५ प्रावृत्तानि तस्मिन्समये देवपुत्रशतसहस्रा हृष्टास्तुष्टा उदया आत्तमनसः परमप्रमुदिताः प्रीतिसौमनस्यजाता ह्रीहीकारकिलिकिलाप्रवेडिता निर्नादनिर्घोषशब्दमकार्षुः । सिद्धार्थो भो मार्षा कुमारः प्रव्रजितः । सो ऽयमनुत्तरां सम्यक्संबोधिमभिसंबुध्य धर्मचक्रं प्रवर्तयिष्यति । असंख्येयाज्ञातिधर्माणः सत्त्वाज्ञात्वा परिमोचयि- २० ष्यति । यावज्जराव्याधिमरणशोकपरिदेवदुःखदौर्मनस्योपायसेभ्यः परिमोच्य संसारसागरात् पारमुत्तार्यानुत्तरे चैमे ऽभये ऽशेके

निरूपद्रवे शिवे विरजसे ऽमृते धर्मधातौ प्रतिष्ठापयिष्यतीति ॥ स च शब्दः शब्दपरंपरया यावदकनिष्ठभवनमभ्युन्नतो ऽभूत् ॥

ततो ऽन्तःपुरिकाभिः (कुमारमपश्यन्तीभिः) ग्रीष्मिकवार्षिकैर्मन्तिकेषु प्रासादिष्वासनेषु च गृहेषु परिमार्गमाणा यदा न पश्यन्ति स्म । तदेकीभूताभिः कुररीभिरिवोत्क्रुष्टमभूत् ॥ तत्र काश्चित्स्त्रियः ५ परमशोकार्ता हा तातेति क्रन्दन्ति स्म । काश्चिद्भ्रातः काश्चिद्भर्ता इति क्रन्दन्ति स्म । काश्चिद्वा नाथेति क्रन्दन्ति स्म । काश्चिद्वा स्वामिन्निति । काश्चिन्नानाग्रियवचनप्रलापिः काश्चिन्नानाकायपरिसर्पिकया रुदन्ति स्म । काश्चिच्छीर्षोपकर्षिकया काश्चिदन्योन्यमुखावलोकितया रुदन्ति स्म । काश्चिच्चतुःपरिवर्तिकया काश्चि- १० त्सवदनानि वस्त्रैरुच्छाय रुदन्ति स्म । काश्चिदूरू पाणिभिः प्रस्फोटयन्त्यः काश्चिद्भृदयं पाणिभिस्ताडयन्त्यः काश्चिद्वाह्न्याणिभिः प्रस्फोटयन्त्यः काश्चिच्छिरांसि काश्चिच्छिरः पांशुभिरवकिरन्त्यो रुदन्ति स्म । काश्चिद्विचित्रकेश्यः काश्चित्केशं विलुञ्चन्त्यः काश्चिदूर्ध्वबाहव उच्चैरुत्क्रोशन्ति स्म । काश्चिन्मृग्य इव दिग्धविज्ञाः सहसा प्रधावन्त्यो १५ रुदन्ति स्म । काश्चिन्मारुतकम्पिता इव कदम्बः प्रविकम्प्यमाना रुदन्ति स्म । काश्चिद्भरणीतले विनिपतिताः किंचित्प्राणाः काश्चिज्जालोत्क्षिप्तमत्स्या इव पृथिव्यां परिवर्त्यमाना रुदन्ति स्म । काश्चिन्मूलहिन्ना इव वृक्षाः सहसा धरणीतले निपत्य रुदन्ति स्म ॥

तं च शब्दं राजा श्रुत्वा शाक्यानामन्त्रयते स्म । किमेतदुच्चै- २० रन्तःपुरे शब्दः श्रूयते ॥ शाक्या विज्ञाय कथयन्ति स्म । कुमारः



किल महाराजान्तःपुरे न दृश्यते ॥ राजा आह । क्षिप्रं नगरद्वाराणि पिथयत । कुमारमभ्यन्तरे मृगयामः ॥

ते सान्तर्बहिर्मृगयन्ते स्म । सान्तर्बहिर्मृगयमाना न पश्यन्ति स्म ॥

महाप्रजापत्यपि गौतमी परिदेवमाना महीतले परिवर्तते स्म ॥

५ राजानं शुद्धोदनमेवमाह । क्षिप्रं मां महाराज पुत्रेण समङ्गिनीं कुरुष्वेति ॥

ततो राजा चतुर्दिशमश्वदूतान् प्रेषयति स्म । गच्छत यावत्कुमारं न पश्यथ तावन्मा निवर्तयथ ॥

नैमित्तिकैर्वैपश्चित्तैश्च व्याकृतमभूत् । मङ्गलद्वारेण बोधिसत्त्वो १० ऽभिनिष्क्रमिष्यतीति ॥ ते मङ्गलद्वारेण गच्छन्तः पश्यन्ति स्म । अन्तरा पथि पुष्पवर्षं प्रपतितं ॥ तेषामेतदभूत् । अनेन पथा कुमारी ऽभिनिर्गत इति ॥

ते स्वल्पमन्तरं गत्वा तं देवपुत्रं पश्यन्ति स्म । बोधिसत्त्वस्य काशिकवस्त्राणि शिरसि छत्वा आगच्छन्तः ॥ तेषामेतदभूत् । इमानि १५ खलु कुमारस्य काशिकवस्त्राणि । मा खल्वनेनैषां वस्त्राणामर्थे कुमारो जीविताद्व्यपरोपितः स्यात् । गृहीतैनमिति ॥ भूयः पश्यन्ति स्म । तस्य पृष्ठतश्छन्दकं कण्ठकमाभरणानि चादायागच्छन्तः ॥ ततस्ते परस्परमूचुः । मा तावद्भोः साहसं मा कार्धं । एष छन्दको ऽभ्यागच्छति कण्ठकमादाय यावदेनं प्रक्ष्यामः ॥

२० ते छन्दकं परिपृच्छन्ति स्म । हे छन्दक मा खल्वनेनैव पुरुषेण काशिकानां वस्त्राणामर्थाय कुमारो जीविताद्व्यपरोपितः स्यात् ॥

छन्दक आह । नह्येतदपि त्वनेन कुमाराय काषायानि वस्त्राणि दत्तानि । कुमारेण चाख्येयानि काशिकानि वस्त्राणि दत्तानि ॥

अथ स देवपुत्रस्तानि वस्त्राण्युभाभ्यां पणिभ्यां शिरसि छत्वा तत एव देवलोकमगमत तेषां पूजार्थं ॥

एवं च ते भूयश्छन्दकं परिपृच्छन्ति स्म । तत्किं मन्यसे ५ छन्दक गच्छामो वयं । शक्यः कुमारः प्रतिनिवर्तयितुं ॥ स आह । मा खल्वनिवर्त्यः कुमारो दृढवीर्यपराक्रमः ॥ एवं च तेनोक्तं । न तावद्दहं पुनरपि कपिलवस्तुमहानगरं प्रवेक्ष्यामि । यावन्मे नानुत्तरां सम्यक्संबोधिमभिसंबुध्येति ॥ यथा च कुमारेणोक्तं तथैव तद्विष्यति । तत्कस्मात् । अनिवर्त्यः कुमारो दृढवीर्यपराक्रमः ॥ १०

ततश्छन्दकः कण्ठकमाभरणानि चादायान्तःपुरं प्राविशत् ॥ ततस्तान्याभरणानि चिरेण कालेन भद्रिकस्य शाक्यकुमारस्य महानाम्नी ऽनिरुद्धस्य चाबध्यन्त स्म । तानि महानारायणसंघटनकार्यार्थमन्ये (नारायणसंहनना) न शक्नुवन्ति स्म धारयितुं । यदा न कश्चित्तानि धारयितुं शक्नोति स्म । तदा महाप्रजापत्या गौतम्या १५ चिन्तितमभूत् । यावद्दहमिमाम्याभरणानि पश्यामि तावन्मम हृदये शोकी भविष्यति । यन्वहमिमाम्याभरणानि पुष्करिण्यां प्रक्षिपेयमिति ॥ ततो महाप्रजापती गौतमी तान्याभरणानि पुष्करिण्यां प्रक्षिपति स्म ॥ अद्यापि सा आभरणपुष्करिणीत्येवं संज्ञायते ॥

तत्रेदमुच्यते ।

२०

निष्क्रान्तु शूरो यद् विदु बोधिसत्त्वो

नगरं विबुद्धं कपिलपुरं समग्रं ।

मन्यन्ति सर्वे शयनगतो कुमारो  
 अन्योन्यं हृष्टाः प्रमुदित आलभन्ते ॥  
 गोपा विबुद्धा तथ अपि इस्त्रिगारा  
 शयनं निरीक्षी न च दृशि बोधिसत्त्वं ।  
 ५ उत्क्रोसु मुक्तो नरपतिनो अगरे  
 हा वञ्चिता स्मः कहि गतु बोधिसत्त्वो ॥  
 राजा श्रुण्वत्वा धरणितले निरस्त्रो  
 उत्क्रोसु हत्वा अहो मम एकपुत्रो ।  
 सो स्नेमितो ही जलघटसंप्रसिक्तो  
 १० आश्वासयन्ती बद्धशतं शाकियानां ॥  
 गोपा शयातो धरणितले निपत्य  
 केशां लुनाती अवशिरि भूषणानि ।  
 अहो सुभाष्टं मम पुरि नायकेना  
 सर्वप्रियेभिर्नचिरतु विप्रयोगः ॥  
 १५ रूपासुरूपा विमलविचित्रिताङ्गा  
 अच्छा विशुद्धा जगति प्रिया मनापा ।  
 धन्या प्रसस्ता दिवि भुवि पूजनीया  
 क्व त्वं गतो ऽसी मम शयि क्षौरयित्वा ॥  
 न पास्ति पानं न च मधु न प्रमादं  
 २० भूमौ शयिष्ये जटमकुटं धरिष्ये ।  
 स्नानं जहत्वा व्रततप आचरिष्ये  
 यावन्न द्रक्ष्ये गुणधरं बोधिसत्त्वं ॥

उद्यान सर्वे अफल अपत्रपुष्पा  
 हारा विशुद्धा तमरजपांशुतुल्याः ।  
 वेस्त्रं न शोभी अटवि पुरं प्रकाशं  
 यत्नेन त्यक्तं नरवरपुङ्गवेन ॥  
 हा गीतवाद्याः सुमधुरमञ्जुघोषाः  
 ५ हा इस्त्रिगारा विगडितभूषणाभिः ।  
 हा हेमजालैः परिस्फुटमन्तरिचं  
 न भूयु द्रक्ष्ये गुणधरविप्रहीणा ॥  
 मातृस्वसा चा परमसुदृच्छप्राप्ता  
 आश्वासयती मं रुदहि शाक्यकन्ये ।  
 १० पूर्वे च उक्तं नरवरपुङ्गवेन  
 कर्तास्मि लेकि जरमरणात्प्रमोचं ॥  
 सो चा महर्षी कुशलसहस्रचीर्णः  
 षड्योजनानी प्रतिगतु रात्रिशेषे ।  
 कन्दस्य देती हयवरं भूषणानि  
 १५ कन्दा गृहीत्वा कपिलपुरं प्रयाहि ॥  
 मातापितृणां मम वचनेन पृच्छे  
 गतः कुमारो न च पुन शोचयेथा ।  
 बुद्धित्वं बोधिं पुनरिहमागमिष्ये  
 धर्मं श्रुण्वत्वा भविष्यथ शान्तचित्ताः ॥  
 २० कन्दो रुदन्तो प्रतिभणि नायकस्य  
 न मे ऽस्ति शक्तिर्बलत पराक्रमो वा ।

हनेयु मर्ह्यं नरवरज्ञातिसंघाः

कन्दा क्व नीतो गुणधरु बोधिसत्त्वो ॥

मा ताहि कन्दा प्रतिभणि बोधिसत्त्वो

तुष्टा भवित्वा अपि मम ज्ञातिसंघाः ।

५ शास्त्रारसंज्ञा त्वयि सद भाविष्यन्ति

प्रेमेण मर्ह्यं त्वयमपि वर्तिष्यन्ते ॥

कन्दो गृहीत्वा हयवरु भूषणानि

उद्यानप्राप्तो नरवरपुङ्गवस्य ।

उद्यानपालः प्रमुदितु वेगजातो

१० आनन्दशब्दं प्रतिभणि शाकियानां ॥

अयं कुमारो हयवरु कन्दकश्च

उद्यानप्राप्तो न च पुन शोचितव्यो ।

राजा श्रुणित्वा परिवृतु शाकियेभिः

उद्यानप्राप्तो प्रमुदितु वेगजातो ॥

१५ गोपा विदित्वा दृढमतिबोधिसत्त्वं

नो चापि हर्षी न च गिर अहधाति ।

अस्थानमेतद्विनिगतु यत्कुमारो

अप्राप्य बोधिं पुनरिह आगमेया ॥

दृष्ट्वा तु राजा हयवरु कन्दकं च

२० उत्क्रोसु कृत्वा धरणितले निरस्तो ।

हा मर्ह्य पुत्रा सुकुशलगीतवाद्या

क्व त्वं गतो ऽसी विजहिय सर्वराज्यं ॥

साधू भणाही वचन ममेह कन्दा

किं वा प्रयोगः क्व च गतु बोधिसत्त्वः ।

केनाथ नीतो विवरित केन द्वारा

पूजा च तस्या कथं कृतं देवसंघैः ॥

कन्दो भणाती शृणु मम पार्थिवेन्द्रा

रात्री प्रसुप्ते नगरि सवालवृद्धे ।

सो मञ्जुघोषो मम भणि बोधिसत्त्वो

कन्दा ददाही मम लघु अश्वराजं ॥

सो बोधयामी नरगणि नारिसंघं

सुप्ता प्रसुप्ता न च गिर ते श्रुणन्ति ।

सो रोदमानो ददि अज्ज अश्वराजं

हन्तं व्रजाही हितकरं येन कामं ॥

शक्रेण द्वारा विवरितं यन्त्रयुक्ताः

पालाशतप्तो हयचरणे शिलिष्टाः ।

आरुढि शूरे प्रचलितं त्रिसहस्राः

मार्गो नभेस्सिन्सुविपुलं येन क्रान्तो ॥

आभा प्रमुक्ता विहततमोऽन्धकारा

पुष्पा पतिसू तुरियशता रणिषू ।

देवा स्तविंसू तथपि हि चाप्सराणी

नभसा प्रयातो परिवृतु देवसंघैः ॥

कन्दो गृहीत्वा हयवरु भूषणानि

अन्तःपुरे सो उपगतु रोदमानो ।

- दृष्ट्वा तु गोपा हयवरं कन्दकं च  
समूर्क्षयित्वा धरणितले निरस्ता ॥
- उद्युक्तं सर्वा सुविपुलनारिसंघाः  
वारिं गृहीत्वा स्तपयिषु शाक्यकन्यां ।
- ५ मा हिव कालं करिष्यति शोकप्राप्ता  
द्वाभ्यां प्रियाभ्यां बद्ध भवि विप्रयोगो ॥
- स्थामं जनित्वा सुदुःखित शाक्यकन्या  
कण्ठे ऽवलम्ब्या हयवरं अश्वराजे ।
- अनुस्मरित्वा पुरिमकं कामक्रीडां  
१० नानाप्रलापी प्रलपति शोकप्राप्ता ॥ ० ॥
- हा मह्य प्रीतिजनना हा मम नरपुङ्गवा विमलचन्द्रमुखा ।  
हा मम सुरूपरूपा हा मम वरलक्षणा विमलतेजधरा ॥  
हा मम अनन्दिताङ्गा सुजात अनुपूर्वउन्नता असमा ।  
हा मम गुणायधारिं नरमरुभिः पूजिता परमकारुणिका ॥
- १५ हा मम बलोपपेता नरायणस्थामवन्निहतशत्रुगणा ।  
हा मम सुमञ्जुघोषा कलविङ्करतस्वरा मधुरब्रह्मरता ॥  
हा मम अनन्तकीर्ते शतपुण्यसमुन्नता विमलपुण्यधरा ।  
हा मम अनन्तवर्णा गुणगणप्रतिमण्डिता ऋषिगणप्रीतिकरा ॥  
हा मम सुजातजाता लुम्बिनिवन उत्तमे भ्रमरगीतरते ।
- २० हा मम विघुष्टशब्दा दिवि भुवि अभिपूजिता विपुलज्ञानद्रुमा ॥  
हा मम रसारसाया बिम्बोष्ठा कमललोचना कनकनिभा ।  
हा मम सुशुद्धदन्ता गोक्षीरतुषारसंनिभसहितदन्ता ॥

- हा मम सुनास सुभू ऊर्णाभुमुखान्तरेस्थिता विमला ।  
हा मम सुवृत्तस्कन्धा चापोदर एण्यजङ्गवृत्तकटी ॥  
हा मम गजहस्तोरु करचरणविशुद्धशोभना ताम्रनखा ।  
इति तस्य भूषणानी पुण्येहि कृतानि पार्थिवे प्रीतिकरा ॥  
हा मह्य गीतवाद्या वरपुष्पविलेपना शुभञ्चतुप्रवरे । ५  
हा मह्य पुष्पगन्धा अन्तःपुरि गीतवादिर्हर्षकरा ॥  
हा कण्ठका सुजाता मम भर्तु सहायकस्त्वया क्व नीतो ।  
हा कन्दका निकरुणा न बोधयसि गच्छमानके नरवरिष्ठे ॥  
गच्छत्ययं हितकरो एका गिर तस्मिन्नन्तरि न भसि कस्मात् ।  
इतु अथ पुरवरातो गच्छति नरदम्यसारथिः कारुणिकः ॥ १०  
कथं वा गतो हितकरो केन च निष्क्रामितो इतु सराजकुलात् ।  
कतमां दिशामनुगतो धन्या वनगुल्मदेवता यास्य सखी ॥  
अतिदुःखं मह्य कन्दा निधिदर्शय नेत्र उद्धृता चक्षु ददा ।  
सर्वैर्जनैश्च कन्दा मातापितृनित्यवर्णिता पूजनियाः ॥  
तानपि जहित्व निर्गतुं किं पुनरिम इस्त्रिकामरतिं । १५  
हा धिक् प्रियैर्वियोगो नटरङ्गस्वभावसंनिभा अनित्या ॥  
संज्ञायहेण बाला दृष्टिविपर्यास निश्चिता जन्मच्युति ।  
प्रागेव तेन भणितं नास्ति जरामरणसंस्कृते काश्चि सखा ॥  
परिपूर्यतो ऽस्य आसा स्पृशतू वरबोधिमुत्तमां द्रुमवरिष्ठे ।  
बुद्धित्वं बोधिविरजां पुनरपि एतू इहा पुरवरे अस्मिन् ॥ ० ॥ २०
- कन्दकः परमदीनमानसो गोपिकाय वचनं श्रुण्वित्ना ।  
साश्रुकण्ठगिर संप्रभाषते साधु गोपि निशृणोहि मे वचः ॥

रात्रिये रहसि यामि मध्यमे सर्वनारिगणि संप्रसुप्तके ।  
 सो तदा च शतपुण्यउद्गतो आलपेति मम देहि कण्ठकं ॥  
 तं निशाम्य वचनं तदन्तरं तुभ्य प्रेक्षामि शयानि सुप्तिकां ।  
 उच्चघोषु अङ्ग तत्र मुञ्चमी उत्थि गोपि अयु याति ते प्रियो ॥  
 ५ देवता वचनु तं निरोधयी एक इस्त्रि नपि काचि बुध्यते ।  
 रोदमान समलंकरित्वना अश्वराजु ददमी नरोत्तमे ॥  
 कण्ठको हिषति उद्यतेजस्वी क्रोशमानु स्वरं तस्य गच्छती ।  
 नो च कश्चि कृणुते पुरोत्तमे देवताभि ओस्वापनं कृतं ॥  
 स्वर्णरूप्यमणिकोटिता मही कण्ठकस्य चरणै पराहता ।  
 १० सा रणी मधुरभीष्मशोभना नो च केचि कृणुवन्ति मानुषाः ॥  
 पुण्य युक्तु अभु तस्मि अन्तरे चन्द्रज्योतिष नभे प्रतिस्थिता ।  
 देवकोटि गगणे कृताञ्जली ओनमन्ति शिरसा भिवन्दिषू ॥  
 यच्चराचसगणैरुपस्थिता लोकपालचतुरो महर्धिकाः ।  
 कण्ठकस्य चरणां करे न्यसी पद्मकिशरविशुद्धनिर्मलं ॥  
 १५ सो च पुण्यशततेजउद्गतो आरुही कुमुदवर्षिकोपमं ।  
 षड्विकार धरणी प्रकम्पिता बुद्धचेत्र स्फुट आभनिर्मला ॥  
 शक्र देवगुरुः शचीपतिः स्वाम द्वार विवरी तदन्तरे ।  
 देवकोटिनयुते पुरस्कृतो सो व्रजी अमरनागपूजितो ॥  
 संज्ञमात्र इह जाति कण्ठको लोकनाथु वहती नभोऽन्तरे ।  
 २० देवदानवगणा सद्भिः काः ये वहन्ति सुगतस्य गच्छतः ॥  
 अप्सरा कुशलगीतवादिते बोधिसत्त्वगुणभाषमानिकाः ।  
 कण्ठकस्य बलु ते ददन्तिकाः मुञ्चि घोषु मधुरं मनोरमं ॥

कण्ठका वहहि लोकनायकं श्रीघ्नश्रीघ्न म जनेहि खेदतां ।  
 नास्ति ते भयमपायदुर्गतिं लोकनाथमभिधारयित्वना ॥  
 एकमेक अभिनन्दते सुरो वाहनं स्त्रि अङ्ग लोकनायके ।  
 नो च किञ्चिदपि देशु विद्यते देवकोटिचरणैर्न मर्दितं ॥  
 पश्य कण्ठक नभोऽन्तरे इमं मार्गु संस्थितु विचित्रशोभनं ।  
 रत्नवेदिकविचित्रमण्डितं दिव्यसारवरगन्धधूपितं ॥  
 एन कण्ठक शुभेन कर्मणा चायचिंशभवने सुनिर्मितो ।  
 अप्सरैः परिवृतः पुरस्कृतो दिव्यकामरतिभी रमिष्यसे ॥  
 साधु गोपि म खु भूयु रोदही तुष्ट भोहि परमप्रहर्षिता ।  
 द्रक्षसे नचिरतो नरोत्तमं बोधिप्राप्तममरै पुरस्कृतं ॥  
 ये नराः सुकृतकर्मकारकाः ते न गोपि सद रोदितव्यकाः ।  
 सो च पुण्यशततेजउद्गतो हर्षितव्य न स रोदितव्यकः ॥  
 सप्तरात्र भणमानु गोपिके सा विद्युह नपि शक्य क्षेपितुं ।  
 या विद्युह अभु तत्र पार्थिवे निष्क्रमन्ति नरदेवपूजिते ॥  
 लाभ तुभ्य परमा अचिन्तितया यं त्युपस्थितु जगे हितं करो ।  
 मह्य संज्ञि स्वकमेव वर्तते त्वं हि भेष्यसि यथा नरोत्तमः ॥ इति ॥  
 १५ ॥ इति श्रीललितविस्तरेऽभिनिष्क्रमणपरिवर्तो नाम पञ्चदशमोऽध्यायः ॥

एवं खलु भिन्नवर्णकन्दको बोधिसत्त्वाधिष्ठानेन राक्षः शुद्धो-  
 दनस्य गोपायाः शाक्यकन्यायाश्च सर्वस्य चान्तःपुरस्य सर्वस्य च  
 शाक्यगणस्य शोकविनोदकथामकार्षीत् ॥

इति हि भिच्चवो बोधिसत्त्वो लुब्धकरूपाय देवपुत्राय का-  
शिकानि वस्त्राणि दत्त्वा तस्य सकाशात्काषायानि वस्त्राणि गृहीत्वा  
स्वयमेवं प्रव्रज्यां लोकानुवर्तनामुपादाय सत्त्वानुकम्पायै सत्त्वपरिपा-  
चन्नर्थं ॥

५ अथ बोधिसत्त्वो येनैव शाक्या ब्राह्मण्या आश्रमस्तेनोपसंक्रा-  
मत् । सा बोधिसत्त्वः वासेन भक्तिन चोपनिमन्त्रयते स्म ॥

ततो बोधिसत्त्वः पद्माया ब्राह्मण्या आश्रमं गच्छति स्म ।  
तयापि बोधिसत्त्वो वासेन भक्तिन चोपनिमन्त्रितो ऽभूत् ॥

ततो रैवतस्य ब्रह्मर्षेराश्रममगमत् । असावपि बोधिसत्त्वः  
१० तथैवोपनिमन्त्रयते स्म ॥ तथैव राजको ऽपि दत्तमदण्डिकपुत्रो  
बोधिसत्त्वमुपनिमन्त्रयते स्म ॥

इति हि भिच्चवो बोधिसत्त्वो ऽनुपूर्वेण वैशालीं महानग-  
रीमनुग्राप्तो ऽभूत् ॥

तेन खलु पुनः समयेनाराडः कालापः वैशालीमुपनिमृत्वा  
१५ प्रतिवसति स्म । महता श्रावकसंघेन सार्धं त्रिभिः शिष्यशतैः ॥ स  
शिष्येभ्य आकिंचन्यायतनसहस्रतायै धर्मं देशयति स्म ॥ स बोधिसत्त्वः  
दूरत एवागच्छन्तं दृष्ट्वाश्चर्यप्राप्तः शिष्यानामन्त्रयते स्म । पश्यत पश्यत भो  
रूपमस्येति ॥ ते ऽब्रुवन् । एव ह्येतत्पश्चामः । एनमतिविस्मयनीयं ॥

ततो ऽहं भिच्चवो येनाराडः कालापस्तेनोपसंक्रम्याराडं काला-  
२० पमेतदवोचत् । चरेयमहं भो आराडे कालापि ब्रह्मचर्यं ॥ सो  
ऽवोचत् । चर भो गौतम तथारूपेण धर्माख्याने यस्मिञ्छ्राद्धः  
कुलपुत्रो ऽत्यृच्छ्रेणाज्ञामाराधयति ॥

तस्य मे भिच्चव एतदभूत् । अस्ति मे कन्दो ऽस्ति वीर्यमस्ति  
स्मृतिरस्ति समाधिरस्ति प्रज्ञा यन्वहमेको ऽप्रमत्त आतापी व्यपकृष्टो  
विहरेयं । तस्यैव धर्मस्य प्राप्तये साक्षात्क्रियायै ॥

अथ खल्वहं भिच्चवो एको ऽप्रमत्त आतापी व्यपकृष्टो विह-  
रन्नल्पकृच्छ्रेणैवं तं धर्ममध्यवगच्छन्साक्षादकार्षं ॥ ५

अथ खल्वहं भिच्चवो येनाराडः कालापस्तेनोपसंक्रम्यैतदवोचत् ।  
एतावज्ज्ञो त्वया ऽराड धर्माधिगतः साक्षात्कृतः ॥ सो ऽवोचत् ।  
एवमेतज्ज्ञो गौतम ॥ तमहमवोचत् । मयापि भो एष धर्मः साक्षा-  
त्कृतो ऽधिगतः ॥ सो ऽवोचत् । तेन हि भो गौतम यदहं धर्मं  
जानामि भवानपि तं जानाति यं भवाज्जानाति अहमपि तं जा- १०  
नामि । तेन ह्यावामुभावपीमं शिष्यगणं परिहरावः ॥

इति हि भिच्चव आराडः कालापः परमया पूजया मां  
पूजयति स्म । अन्तेवासिषु च मां समानार्थतया स्थापयति स्म ॥

तस्य मे भिच्चव एतदभूत् । अयं खल्वाराडस्य धर्मो न निर्या-  
णिको न निर्याति तत्कतरस्य सम्यग्दुःखक्षयाय यन्वहमत उत्तरि १५  
पर्येषमाणश्चरेयं ॥

अथ खल्वहं भिच्चवो यथाभिरामं वैशाल्यां विहृत्य मगधेषु  
च प्रक्रान्तो ऽभूत् सो ऽहं मगधेषु चर्यां चरन् । येन मागधकानां  
राजगृहं नगरं तदनुसृतो येन च पाण्डवः पर्वतराजस्तेनोपसंक्रान्तो  
ऽभूवं ॥ तत्राहं पाण्डवे पर्वतराजपाश्वे व्याहार्षं । एकाक्यद्वितीयो २०  
ऽसहायो ऽनेकैर्देवकोटिनयुतशतसहस्रैः संरक्षितः ॥

ततो ऽहं कथमेव संनिवास्व पात्रचीवरमादाय तपोद्वारेण  
राजगृहं महानगरं पिण्डाय प्राविच्छत् । प्रासादिकेनाभिक्रान्तेन प्रति-  
क्रान्तेन व्यवलोकितेन संमिञ्जितेन प्रसारितेन प्रासादिकेन संघा-  
टीपटपात्रचीवरधारणेनाविच्छिन्नैरिन्द्रियैरवहिर्गतेन मानसेन निर्मि-  
५ तवत्तैलपात्रधरवद्युगमात्रं पश्यन् ॥ तत्र मां राजगृहका मनुष्या दृष्ट्वा  
विस्मिता अभूवन् । किं स्वदयं ब्रह्मा भविष्यति शक्रो देवानामिन्द्रो  
ऽहो स्वद्वैश्रवणो ऽहो स्वत्किञ्चिन्निरिदिवत् ॥

तत्रेदमुच्यते ।

अथ विमलधरो ह्यनन्तजो स्वयमिह प्रव्रजियान बोधिसत्त्वः ।  
१० शान्तमनु दान्त इर्यवन्तो विहरति पाण्डवशैलराजपार्श्वे ॥  
रजनि विगतु ज्ञात्वा बोधिसत्त्वः परमसुदर्शनियं निवासयित्वा ।  
पात्र प्रतिगृहीय नीचमानो प्रविशति राजगृहं सपिण्डपात्रं ॥  
कनकमिव सुधातुजातरूपं कवचितु लक्षणत्रिशता द्विभिश्च ।  
नरगणं तथ नारि प्रेक्षमाणा न च भवति क्वचि तृप्ति दर्शनेन ॥  
१५ वीथि रचित रत्नवस्त्रधार्यै अवशिरिया जनु याति पृष्ठतोऽस्य ।  
को नु अयु अदृष्टपूर्वसत्त्वो यस्य प्रभाय पुरं विभाति सर्वं ॥  
उपरि स्थिहिय नारिणां सहस्रा तथरिव द्वारि तथैव वातयानि ।  
रथ्य भरित गेहि शून्य कृत्वा नरवर प्रेक्षिषु ते अनन्यकर्माः ॥  
न च भुयु क्रयविक्रयं करोन्ती न च पुन सौण्ड पिवन्ति मद्यपानं ।  
२० न च गृहि न च वीथिये रमन्ते पुरुषवरस्य निरीक्षमाण रूपं ॥  
पुरुष त्वरितु गच्छि राजगेहं अवचिषु राज स बिम्बिसार तुष्टो ।  
देव परम तुभ्य लब्ध लाभा स्वयमिह ब्रह्म पुरे चराति पिण्डं ॥

केचि अवचि शक्र देवराजो अपरि भणन्ति सुयाम देवपुत्रः ।  
तथ अपि संतुषितं व निर्मितश्च अपरि भणन्ति सुनिर्मितेषु देवः ॥  
केचि पुन भणन्ति चन्द्रसूर्या तथपि च राज बलिश्च वेमचित्री ।  
केचि पुन भणन्ति वाचमेवं अयु सो पाण्डवशैलराजवासी ॥  
वचनमिमु शुणित्व पार्थिवोऽसौ परम उदयमना स्थितो गवाक्षे । ५  
प्रेक्षति वरसत्त्व बोधिसत्त्वं ज्वलतु शिरीय सुधातुकाञ्चनं वा ॥  
पिण्ड ददिय राज बिम्बिसारः पुरुषमवोचन्निरिच्छ क्व प्रयाती ।  
दृष्ट्वा गिरिवरं स गच्छमानो अवचिषु देव गतः स शैलपार्श्वे ॥  
रजनि विगतु ज्ञात्वा बिम्बिसारो महत जनैः परिवारितो नरेन्द्रः ।  
उपगमि पाण्डवशैलराजमूले शिरिय ज्वलन्तु तमदृशाति शैलं ॥ १०  
धरणि व्रजितु यानि ओरुहित्वा परमसुगौरव प्रेक्षि बोधिसत्त्वं ।  
मेरुरिव यथा ह्यकम्प्यमानो न्यसिय तृणानि निषण्ण सोस्तिकेन ॥  
शिरसि चरणि वन्दयित्वा राजा विविधकथां समुदाहरित्ववोचत् ।  
ददमि तव उपाधु सर्वराज्याद् इह मम कामगुणैरहं च पिण्डं ॥  
प्रभणति गिरि बोधिसत्त्वं श्रवणं धरणिपते चिरमायु पालयस्व । १५  
अहमपि प्रविजह्य राज्यमिष्टं प्रव्रजितो निरपेक्षि शान्तिहेतोः ॥  
दहर् तर्हण्ययीवनैरूपेतः शुभतनुवर्णनिभो ऽसि वेगप्राप्तः ।  
विपुलधन प्रतीच्छ नारिसंघं इह मम राज्य वसाहि भुङ्क्ष्व कामां ॥  
परमप्रसुदितो ऽस्मि दर्शनान्ते ऽवचिषु स मागधराज बोधिसत्त्वं ।  
भवहि मम सहायु सर्वराज्यं अज्ज तव दास्यि प्रभूत भुङ्क्ष्व कामां ॥ २०  
मा च पुन वने वसाहि शून्ये म भुयु तृणेषु वसाहि भूमिवासं ।  
परमसुकुमारं तुभ्य कायो इह मम राज्य वसाहि भुङ्क्ष्व कामां ॥

- प्रभणति गिरि बोधिसत्त्व स्रच्छ्रं अकुटिलप्रेमणिथा हितानुकम्पी ।  
 स्वस्ति धरणिपाल ते ऽस्तु नित्यं न च अज्ज कामगुणेभिरर्थिको ऽस्मि ॥  
 काम विषसमा अनन्तदोषा नरकप्रपातन प्रेततिर्यग्योनौ ।  
 विदुभि विगर्हितचाप्यनार्यकामा जहित मया यथ पक्कखेटपिण्डं ॥  
 ५ काम द्रुमफला यथा पतन्ती यथमिव अभ्र वलाहका व्रजन्ती ।  
 अध्रुव चपलगामि मारुतं वा विकिरण सर्वशुभस्य वञ्चनीया ॥  
 काम अलभमान दह्ययन्ते तथ अपि लब्धु न तृप्ति विन्दयन्ती ।  
 यद् पुन अवशस्य भक्षयन्ते तद् महदुःख जनेन्ति घोरकामाः ॥  
 काम धरणिपाल ये च दिव्या तथ अपि मानुष काम ये प्रणीता ।  
 १० एक नरु लभेत सर्वकामां न च सो तृप्ति लभेत भूयु एषण ॥  
 ये तु धरणिपाल शान्तदान्ता आर्य अनाश्रव धर्मपूर्णसंज्ञा ।  
 प्रज्ञविदुष तृप्त ते सुतृप्ता न च पुन कामगुणेषु काचि तृप्तिः ॥  
 काम धरणिपाल सेवमाना पुरिम न विद्यति कोटिसंस्कृतस्य ।  
 लवणजल यथा हि नारु पित्वा भूयु तृष वर्धति कामसेवमाने ॥  
 १५ अपि च धरणिपाल पश्य कार्य अध्रुवमसारकु दुःखयन्तमेतत् ।  
 नवभि व्रणमुखैः सदा श्रवन्तं न मम नराधिप कामकन्दरागः ॥  
 अहमपि विपुलां विजह्य कामां तथपि च इस्त्रिसहस्रदर्शनीयां ।  
 अनभिरतु भवेषु निर्गतो ऽहं परमशिवां वरबोधि प्राप्तुकामः ॥  
 राजा आह ।  
 २० कतमदिशि कुतो गतो ऽसि भिक्षो क्व च तव जन्म क्व ते पिता क्व  
 माता ।  
 क्षत्रिय अथ ब्राह्मणो ऽथ राजा परिकथ भिक्षु यदी न भारसंज्ञा ॥

बोधिसत्त्व आह ।

श्रुतु ति धरणिपाल शाकियानां कपिलपुरं परमं सुच्छद्विस्कीतं ।  
 पितु मम शुद्धोदनेति नाम्ना तनु अज्ज प्रव्रजितो गुणाभिलाषी ॥  
 राजा आह ।

साधु तव सुदृष्टदर्शनं ते यनु तव जन्म वयं पि तस्य शिष्याः । ५  
 अपि च मम क्षमस्व आशयेना यमपि निमन्त्रितु कामवीतरागो ॥  
 यदि त्वय अनुप्राप्तु भोति बोधिः तद् मम सेति भोति धर्मस्वामिं ।  
 अपि च मम पुरा सुलब्ध लाभा मम विजिते वससीह यत्स्वयंभो ॥  
 पुनरपि चरणानि वन्दयित्वा कृत्व प्रदक्षिणु गौरवेण राजा ।  
 स्वकजनपरिवारितो नरेन्द्रः पुनरपि राजगृहं अनुप्रविष्टः ॥ १०  
 मगधपुरि प्रवेशि लोकनाथो विहरिय शान्तमना यथाभिप्रायं ।  
 अर्थ करिय देवमानुषाणां उपगमि तीरु निरञ्जना नरेन्द्रः ॥  
 ॥ इति श्रीललितविस्तरे बिम्बिसारोपसंक्रमणपरिवर्तो नाम  
 षोडशमो ऽध्यायः ॥

तेन खलु पुनर्भिक्षवः समयेन रुद्रको नाम रामपुत्रो राजगृहं १५  
 नाम महानगरमुपनिसृत्य विहरति स्म । महता शिष्यगणेन सार्धं  
 सप्तभिः शिष्यशतैः । स तेभ्यो नैवसंज्ञानासंज्ञायतनसहव्रतायै धर्मं  
 देशयति स्म ॥ अद्राचीत्खल्वपि भिक्षवो बोधिसत्त्वो रुद्रकं रामपुत्रं  
 संघेगणिनं गणाचार्यं ज्ञातमभीप्सितं बज्जजनपूजितं पण्डितसंमतं ।  
 दृष्ट्वा चाख्यतदभूत् । अयं खल्वपि रुद्रको रामपुत्रः संघेगणी गणा- २०  
 चार्यः । ज्ञातो ऽभीप्सितो बज्जजनपूजितः पण्डितसंमतः । स



चेदहमस्थान्तिकमुपसंक्रम्य व्रततपमारभेयं । नैष ममान्तिके विशिष्ट-  
संज्ञो भवेन्नापि प्रत्यक्षज्ञानेन ज्ञातो भवेन्नापि संस्कृतानां साश्रवानां  
सीपादानानां ध्यानसमाधिसमापत्तीनां दोषो दत्तो भवेत् ॥ यन्वहं  
तथारूपमुपायमुपसंदर्शयेयं येनैते च प्रत्यक्षा भवेयुः । ध्यानगोचराणां  
५ च समापत्त्यारम्भणानां लौकिकसमाधीनामनिसरणता दर्शिता भवेत् ॥  
यन्वहं रुद्रकस्य रामपुत्रस्य सकासमुपसंक्रम्य स्वसमाधिगुणविशेषोच्चा-  
वनार्थं शिष्यत्वमभ्युपगम्य संस्कृतसमाधीनामसारतामुपदर्शयेयमिति ॥  
अथ खलु भिक्षवो बोधिसत्त्व इदमर्थवशमधिष्ठत्य येन रुद्रको  
रामपुत्रस्तेनोपसंक्रामदुपसंक्रम्य रुद्रकं रामपुत्रमेतदवोचत् । कस्ते  
१० मार्षं शास्ता कस्य वा धर्मं देशितमाजानासि ॥

इत्येवमुक्ते रुद्रको रामपुत्रो बोधिसत्त्वमेवमाह । न मे मार्षं  
कश्चिच्छास्ता । अपि तु खलु पुनः स्वयमेव मयेदं सम्यग्धिगतमिति ॥  
बोधिसत्त्व आह । किं भवताधिगतं ॥ आह । नैवसंज्ञाना-  
संज्ञायतनसमापत्तेर्मार्गः ॥  
१५ बोधिसत्त्व आह । लभेमहि वयं भवतः सकासादववादानुशा-  
सनीयस्य समाधिर्मार्गं ॥ आह । वाढमस्त्विति यावद्दत्तो ऽववा-  
दो ऽभूत् ॥

ततो बोधिसत्त्व एकान्तं गत्वा पर्यङ्कमाभ्युपोपविशति स्म ॥  
समनन्तरोपविष्टस्य च बोधिसत्त्वस्य पुण्यविशेषेण च ज्ञानविशेषेण च  
२० पूर्वसुचरितचर्याफलविशेषेण च सर्वसमाधिपरिचयविशेषेण च ध्या-  
नप्रमुखानि सर्वाणि लौकिकानि लोकोत्तराणि समापत्तिशतान्या-  
मुखीभवन्ति स्म ॥ साकाराणि सोद्देशानि यथापि तच्चित्तवशव-

र्तित्वाद्यथ च बोधिसत्त्वः स्मृतः संप्रजानन् उत्थायासनाद्येन रुद्रको  
रामपुत्रस्तेनोपसंक्रामदुपसंक्रम्य रुद्रकं रामपुत्रमेवमाह । अस्त्यन्यो  
ऽपि मार्षं कश्चिदुत्तरे नैवसंज्ञानासंज्ञायतनसमापत्तेर्मार्गः ॥ सो ऽब्र-  
वीन्नास्तीति ॥

ततो बोधिसत्त्वस्यैतदभवत् । न खलु रुद्रकस्यैवास्ति अद्या ५  
वीर्यं स्मृतिः समाधिः प्रज्ञा । ममाप्यस्ति अद्या वीर्यं स्मृतिः समाधिः  
प्रज्ञा ॥

अथ बोधिसत्त्वो रुद्रकं रामपुत्रमेवमाह । मयाप्येष मार्षं  
धर्मो ऽधिगतो यत्र त्वं निर्यातः ॥ सो ऽवोचत् । तेन ह्यागच्छ त्वं  
चाहं चेमं गणं परिहराव इति । समानार्थं च बोधिसत्त्वं स्थापयति १०  
स्म आचार्यस्थाने च ॥ बोधिसत्त्व आह । नैष मार्षं मार्गो निर्वृतये  
न विरागाय न निरोधाय नोपसमाय नाभिज्ञायै न संबोधये न  
आमणाय न ब्राह्मणाय न निर्वाणाय संवर्तते ॥

इति हि भिक्षवो बोधिसत्त्वो रुद्रकस्य रामपुत्रस्य सशिष्यस्या-  
वर्जनीकत्व यावदलमिति कृत्वा प्रक्रामद् अलं ममानेनेति ॥ १५

तेन खलु पुनः समयेन पञ्चका भद्रवर्गीया रुद्रके रामपुत्रे  
ब्रह्मचर्यं चरन्ति स्म ॥ तेषामेतदभूत् । यस्य खलु वयमर्थाय दीर्घरात्रं  
घटामहे उदुज्यामहे न च शक्नुमो ऽन्तं वा पर्यन्तं चाधिगन्तुं तच्छ्रमणेन  
गौतमेनाल्पकृच्छ्रेणाधिगन्तुं साक्षात्कृतं । तच्चास्य न रोचते । तथा  
चोत्तरि पर्येषते निःसंशयमेष शास्ता लोके भविष्यति । यच्चैष २०  
साक्षात्करिष्यति । तदस्मभ्यं संविभक्ष्यतीति ॥ एवं विमृष्य पञ्चका  
भद्रवर्गीया रुद्रकरामपुत्रसकासादपक्रम्य बोधिसत्त्वमन्वबध्नन् ॥

इति हि भिन्नवो बोधिसत्त्वो यथाभिप्रेतं राजगृहे विहृत्य  
मगधेषु चारिकां प्रक्रामत सार्धं पञ्चकैर्भद्रवर्गीयैः ॥

तेन खलु पुनः समयेनान्तराच्च राजगृहस्थान्तराच्च गयाया  
यो ऽन्यतमो गण उत्सवं करोति स्म । तेन च गणेन बोधिसत्त्वो  
५ ऽभिनिमन्त्रितो ऽभूत् । वासेन भक्तेन च सार्धं पञ्चकैर्भद्रवर्गीयैः ॥

अथ खलु भिन्नवो बोधिसत्त्वो मगधेषु चर्या चरन् येन  
मागधकानां गया तामनुसृत्य तामनुप्राप्तो ऽभूत् । तत्र खल्वपि  
भिन्नवो बोधिसत्त्वः प्रहाणार्थी विहरति स्म गयाशीर्षे पर्वते ॥ तत्रास्य  
विहरतस्त्रिंश उपमाः प्रतिभान्ति स्म । अश्रुतपूर्वा अनभिज्ञातपूर्वाः ।  
१० कतमास्त्रिंशः । ये केचित्ते खल्वपि अमणब्राह्मणाः कामेभ्यो ऽनव-  
क्रष्टकाया विहरन्ति स्म । कामेभ्यो ऽनवक्रष्टचित्ताश्च विहरन्ति स्म ।  
यापि चैषां कामेषु नन्दिः कामेषु रागः कामेषु क्रन्दः कामेषु तृष्णा  
कामेषु पिपासा कामेषु मूर्क्षा कामेषु परिदाहः कामेष्वध्यवसानता  
साय्यनुपशान्ता । किं चापि ते आत्मोपक्रमिकां शरीरोपतापिकां  
१५ दुःखां तीव्रां खरां कटुकाममनापां वेदनां वेदयन्ते । अथ तर्ह्यभव्या  
एव ते उत्तरि मनुष्यधर्मादलमार्थज्ञानदर्शनविशेषं साक्षात्कर्तुं ॥  
तद्यथापि नाम पुरुषो ऽग्न्यर्थी ज्योतिर्गवेषी ज्योतिं पर्येषमाणः स  
आर्द्रं काष्ठमादायार्द्रां चोत्तरारणीमुदके प्रक्षिप्य मथ्नीयाद् अभव्यो  
ऽसावग्निमुत्पादयितुं तेजः प्रादुष्कर्तुं । एवमेव य इमे अमणब्राह्मणाः  
२० कामेभ्यो ऽनवक्रष्टकाया अनवक्रष्टचित्ताश्च विहरन्ति । याप्येषां कामेषु  
नन्दिः कामेषु रागः कामेषु क्रन्दः कामेषु तृष्णा कामेषु पिपासा  
कामेषु मूर्क्षा कामेषु परिदाहः कामेष्वध्यवसानं तदय्यनुपशान्तं ।

किं चापि ते आत्मोपक्रमिकां शरीरोपतापिकां दुःखां तीव्रां खरां  
कटुकां वेदनां वेदयन्ते । अथ तर्ह्यभव्या एवोत्तरि मनुष्यधर्मादलमा-  
र्थज्ञानदर्शनविशेषं साक्षात्कर्तुं । इयं बोधिसत्त्वस्य प्रथमा उपमा  
प्रतिभाति स्म ॥

भूयश्चास्यैतदभूत् । य इमे अमणब्राह्मणाः कामेभ्यो व्यपक्रष्ट- ५  
कायचित्ता विहरन्ति । यापि तेषां कामेषु नन्दीति सर्वं कर्तव्यं  
यावज्ज्योतिं पर्येषत इति । स आर्द्रं काष्ठमादाय स्थले स्थापयित्वा  
आर्द्रां चोत्तरारणिं मथ्नीयाद् अभव्यो ऽसावग्निमुत्पादयितुं । एव-  
मेव य इमे अमणब्राह्मणा इति सर्वं पूर्ववत्कार्यं यावदभव्या उत्तरि  
मनुष्यधर्मादलमार्थज्ञानदर्शनविशेषं साक्षात्कर्तुं । इयं द्वितीया उपमा १०  
प्रतिभाति स्म । पूर्वमश्रुता चाविज्ञाता च ॥

पुनरपरं य इमे अमणब्राह्मणा भवन्तः कामेभ्यो व्यपक्रष्टका-  
यचित्ता विहरन्ति । यापि तेषां कामेषु नन्दिः । इति सर्वं पेयालं ।  
तदप्येषामुपशान्तं । किं चापि ते आत्मोपक्रमिकां शरीरोपतापिकां  
दुःखां तीव्रां खरां कटुकां वेदनां वेदयन्ते । अथ खलु पुनर्भव्या १५  
एव ते उत्तरि मनुष्यधर्मादलमार्थज्ञानदर्शनविशेषं साक्षात्कर्तुं ॥  
तद्यथापि नामेह स्थापुर्षो ऽग्न्यर्थी ज्योतिर्गवेषी ज्योतिं पर्येषमाणः  
स शुष्कं काष्ठमादाय शुष्कां चोत्तरारणिं स्थले प्रतिष्ठाप्य मथ्नीयात्  
स भव्यो ऽग्निमभिनिर्वर्तयितुं तेजः प्रादुष्कर्तुं । एवमेव य इमे भवन्तः  
अमणब्राह्मणा इति सर्वं यावद्वेदनां वेदयन्त इति । अथ च पुनर्भव्या २०  
एव ते उत्तरि मनुष्यधर्मादलमार्थज्ञानदर्शनविशेषं साक्षात्कर्तुं । इयं  
तृतीया उपमा प्रतिभाति स्म । अश्रुतपूर्वा चाविज्ञातपूर्वा च ॥

अथ खलु भिक्षवो बोधिसत्त्वस्यैतदभूत् । अहं खल्वेतर्हि कामभ्यो व्यपक्रष्टकायो विहरामि व्यपक्रष्टचित्तश्च । यापि मे कामेषु नन्दीति सर्वं यावत्तदपि मे उपशान्तं । किं चाप्यहमात्मोपक्रमिकां शरीरोपतापिकां दुःखामिति पेयालं यावद्वेदनां वेत्ति । अथ खल्वहं ५ भव्य एवोत्तरि मनुष्यधर्मादलमार्यज्ञानदर्शनविशेषं साक्षात्कर्तुं ॥

इति हि भिक्षवो बोधिसत्त्वो यथाभिप्रेतं गयायां विहृत्य गयाशीर्षे पर्वते जङ्घाविहारमनुचङ्क्रम्यमाणो येनोरुवित्त्वा सेनापति- ग्रामकस्तदनुसृतस्तदनुप्राप्तो ऽभूत् ॥ तत्राद्राक्षीन्नदीं नैरञ्जनामच्छो- दकां सूपतीर्थी प्रासादिकैश्च द्रुमगुल्मैरलंकृतां समन्ततश्च गोचरया- १० मां ॥ तत्र खल्वपि बोधिसत्त्वस्य मनो ऽतीव प्रसन्नमभूत् । समो वतायं भूमिप्रदेशो रमणीयः प्रतिसंलयनानुरूपः पर्याप्तमिदं प्रहा- णार्थिककुलपुत्रस्याहं च प्रहाणार्थी यन्वहमिहैव तिष्ठेयं ॥

इति हि भिक्षवो बोधिसत्त्वस्यैतदभूत् । पञ्चकषायकाले ऽहमिह जम्बुद्वीपे ऽवतीर्णो हीनाधिमुक्तिकेषु सत्त्वेष्वाकीर्णतीर्थवर्गेषु नाना- १५ दृष्टिप्रस्फुटेषु कायपिण्डग्राहाभिनिविष्टेषु नानाविधैश्चातायनपरिता- पनैः कायशुद्धिं पर्येषन्ते प्रज्ञापयन्ति च समूढाः । तद्यथा मन्त्रवि- चारकैर्हस्तप्रलेहकैर्नयाचनकैर् (अनामन्त्रणकैर्) अनेकमूलिकैरमत्स्यमां- सकैरवार्षिकैः सुरातुषोदकवर्जनैरेकत्रिपञ्चसप्तकुलभिन्नाग्रहणैर्मूलफलशै- वालककुशपत्रगोमयगोमूत्रपायसदधिसर्पिःफाणितामपिष्टकभक्षणपानैः २० सारसिकापोतकसंदंशिकोत्सृष्टसंप्रचालकैः । ग्राम्यारण्याभिश्च वृत्तिभिः । गोव्रतमृगश्ववराहवानरहस्तिव्रतैश्च स्थानमौनवीरासनैश्च एकालापकै- र्यावत्सप्तालापकैः । एकभक्ता एकाहोरात्रचातुर्थपञ्चषड्कालान्तराश्च

पञ्चक्षपणमासक्षपणचान्द्रायणैश्च गृद्धोलूकपक्षधारणैश्च फलमुज्जा- सनवल्कलदर्भबल्वजोद्गकम्बलाजकम्बलकेशकम्बलचर्मनिवेशनैश्च आर्द्र- पटास्तोपकजालशयनैश्च भस्मशर्कलापाषाणफलककण्टकतृणमुसलशय- नावाकिक्करोत्कुटुकस्थण्डिलशयनैश्च एकवासद्वित्रिचतुष्पञ्चषट्पञ्चवज्रवा- सोभिर्नमभावैश्च स्थानास्थानविधिभिश्च दीर्घकेशनखरमश्रुजटामकुट- ५ धारणैश्च एककोलतिलतण्डुलाहारैश्च भस्ममसिनिर्माल्योद्धृततमो- रजपांशुपङ्कपरिम्रक्षणैश्च लोममुज्जकेशनखचीवरपञ्जरकरङ्कधारणैश्च उष्णोदकतण्डुलोदकपरिस्रावितकाम्बलिकस्थालीपानीयपानैश्च अङ्गा- रधातुकषायत्रिदण्डमुण्डिककुण्डिककपालखट्वाङ्गधारणैश्च शुद्धिं प्रत्य- वगच्छन्ति समूढाः । धूमपानाग्निपानादित्यनिरीक्षणपञ्चतपैकपादो- १० र्धवाङ्गस्थानैकचरणैश्च तपः संचिन्वन्ति । तुषाबङ्गारदाहनिकुम्भसा- धनपक्वशिलापचनाग्निजलप्रवेशनमरुतीर्थगमनमरणैश्चेष्टां गतिं मृग- यन्ते । आंकारवषट्कारस्वधाकारस्वाहाकाराशीर्वचनस्तुतिचयनावा- हनजप्यमन्त्राध्ययनधारणकरणैश्च शुद्धिं प्रत्यवगच्छन्ति । शुद्धं चात्मानं मन्यमाना इमानाश्चयन्ते । तद्यथा ब्रह्मेन्द्ररुद्रविष्णुदेवीकुमारमातृका- १५ त्यायनीचन्द्रादित्यवैश्रवणवरुणवासवाश्विनौ नागयक्षगन्धर्वासुरगरुड- किन्नरमहोरगराक्षसप्रेतभूतकुम्भाण्डपार्षदगणपतिपिशाचांश्च देवर्षिरा- जर्षिब्रह्मर्षींश्च नमस्यन्ति । तेषु च सारसंज्ञिनो भवन्ति । पृथिव्या- प्लेजोवाध्वाकाशं चाश्रयन्ते । गिरिनदीनद्युत्सरोद्भूततडागसागरसरः- पाल्वलपुष्करिणीकूपवृक्षगुल्मलतातृणस्थानुगोष्ठशमशानचत्वरशृङ्गाटका- २० न्तरापणमुखानि चाश्रयन्ते । गृहस्तम्भोपलमुषलासिधनुपरशुशरशक्ति- त्रिशूलांश्च नमस्यन्ति । दधिघृतसर्षपयवप्रतिसरादूर्वामणिकनकरजता-

दिभिश्च मङ्गलं प्रत्यवगच्छन्ति । एवंविधानीमे तीर्थ्याः कुर्वन्ते ।  
आश्रयन्ते च संसारभयभीताः ॥

इह च केचित्परत्र मन्यन्ते स्वर्गापवर्गावस्माकमेतिभ्यो निर्वर्त्यन्ते  
इति । मिथ्यामार्गप्रयाता अश्रणे शरणसंज्ञिनो ऽमङ्गल्ये मङ्गलसंज्ञिनो  
५ ऽशुद्ध्या शुद्धिं मन्यन्ते ॥ यन्वहं तादृशं व्रततपोविशेषमालभेयं यथा  
सर्वपरप्रवादिनश्च निगृहीताः स्युः । कर्मक्रियाप्रणष्टानां च सत्त्वानां  
कर्मक्रियाविप्रणाशमादर्शयेयं । ध्यानगोचराणां च रूपावचराणां  
च देवानां ध्यानविशेषोपदर्शनादावर्जनं कुर्यामिति ॥

इति हि भिन्नवो बोधिसत्त्व एवं चिन्तयित्वा षड्वर्षिकं महा-  
१० घोरं व्रततपःसुदुष्करात्सुदुष्करां दुष्करचर्यामालभते स्म । केन कारणे-  
नोच्यते दुष्करचर्येति । दुष्करकारिकैषा तेनोच्यते दुष्करचर्येति ॥  
न स कश्चित्सत्त्वः सत्त्वनिकाये संविद्यते । मनुष्यो वा अमनुष्यो वा  
यः समर्थस्तथारूपं दुष्करं चरितुं । अन्यत्र चरमभविकाद्वोधिसत्त्वाद्य  
आस्फानकध्यानं समापद्यते स्म ॥ केन कारणेनोच्यते आस्फानकमिति ।  
१५ स चतुर्थध्यान आदित एव समापद्यमान आश्वासप्रश्वासानुपरोधयति  
संनिरोधयति । अकल्पं तद्व्यानमविकल्पमनिज्जनमपनीतमस्यन्दनं सर्व-  
चानुगतं च सर्वत्र चानिश्रितं । न च तद्व्यानं जातु केनचित्समापन्नं पूर्वं  
श्रेष्ठेण वा अश्रेष्ठेण वा प्रत्येकबुद्धेन वा चर्याप्रतिपन्नेन वा बोधिसत्त्वेन ।  
अतश्चास्फानकं नामोच्यते ॥ आकाशमस्फरणमकरणमविकरणं तच्च  
२० सर्वं स्फरतीति ह्याकाशसमं तद्व्यानं तेनोच्यते आस्फानकमिति ॥

अथ खलु भिन्नवो बोधिसत्त्वो लोकस्याश्चर्यसंदर्शनार्थं तीर्थि-  
कानां च दर्पनिर्घातनार्थं परप्रवादिनां च निग्रहार्थं देवानां चा-

वर्जनार्थमुच्छेदशाश्वतवादिनां च सत्त्वानां कर्मक्रियाप्रणष्टानां कर्म-  
क्रियावतारणार्थं पुण्यफलोद्भावनार्थं ज्ञानफलसंदर्शनार्थं ध्यानाङ्गवि-  
भजनार्थं कायबलस्थामसंदर्शनार्थं चित्तशौर्यसंजननार्थं चासंस्कृतायां  
पृथिव्यां पर्यङ्कमाभुज्य निषीदति स्म । निषद्य च स्वकायं चेतसा  
निगृहीति स्म । निष्पीडयति स्म ॥

५

ततो मे भिन्नवो हैमन्तिकास्वष्टकराक्षिषु तथा कायं निगृह्यतो  
निष्पीडयतः कक्षाभ्यामपि खेदाः प्रश्रवन्ति स्म । ललाटादपि खेदाः  
प्रश्रवन्ति स्म । भूमौ निपतन्ति स्म । अवश्यायन्त ऊष्मायन्तो बाष्पा-  
यन्तः । तद्यथापि नाम बलवान्पुरुषो दुर्बलतरं पुरुषं ग्रीवायां  
गृहीत्वा निष्पीडयेत् । एवमेव भिन्नव इमं कायं चेतसा निगृह्यतो १०  
निष्पीडयतः कक्षाभ्यामपि खेदाः प्रश्रवन्ति स्म । ललाटादपि खेदाः  
प्रश्रवन्ति स्म । भूमौ निपतन्ति स्म । अवश्यायन्त ऊष्मायन्तो बाष्पा-  
यन्तः ॥

तस्य मे भिन्नव एतदभूत् । यन्वहमास्फानकं ध्यानं ध्यायेयं ॥  
ततो मे भिन्नव आस्फानकं ध्यानं ध्यायतो मुखतो नासिकातश्चा- १५  
श्वासप्रश्वासावुपनिर्द्वावभूता । कर्णकिद्राभ्यामुच्चशब्दा महाशब्दा  
निश्चरन्ति स्म । तद्यथापि नाम कर्मागर्गर्या मथ्यमानायामुच्चशब्दो  
महाशब्दो निश्चरति । एवमेव मे भिन्नवो मुखनासिकाभ्यामाश्वा-  
सप्रश्वासावुपनिर्द्वावभूता श्रोतकिद्राभ्यामुच्चशब्दो महाशब्दो निश्चर-  
ति स्म ॥

२०

तस्य मे भिन्नव एतदभूत् । यन्वहं भूय आस्फानकं ध्यानं  
ध्यायेयमिति ॥ ततो मे भिन्नवो मुखनासिकाश्रोत्राण्युपनिर्द्वावि-

चाभूवन् । तेषूपरुद्धेषु वायुरूर्ध्वं शिरःकपालमुपनिहन्ति स्म ।  
तद्यथापि नाम भिन्नवः पुरुषः कुण्डया शक्त्या शिरःकपालमुपहन्याद्  
एवमेव मे भिन्नवो मुखनासिकाश्रोत्रेषूपरुद्धेषु आश्वासप्रश्वासा ऊर्ध्वं  
शिरःकपालमुपनिघ्नन्ति स्म ॥

५ तां चावस्थां दृष्ट्वा बोधिसत्त्वस्य तत्र केचिद्देवा एवमाहुः ।  
कष्टं भो कालगतो वतायं सिद्धार्थः कुमारः ॥ अपरे एवमाहुः ।  
नायं कालगतः । अपि तु ध्यानविहार एषो ऽर्हतामेवविध इति ॥  
तस्यां च वेलायामिमां गाथामभाषन्त ।

मा खल्वयं शाक्यनरेन्द्रगर्भो ह्यपूर्णसंकल्प इहैवरत्ने ।  
१० कृत्वा त्रिलोकं दुखितं ह्यनाथं कालं करिष्यत्यकृतार्थ एव ॥  
हा सत्त्वसारा सदृढप्रतिज्ञा सद्धर्मयज्ञेन निमन्त्रिताभू ।  
वयं पुरा ते तुष्टिषु नाथा क्व सा प्रतिज्ञा तव शुद्धसत्त्व ॥  
अथ ते देवपुत्रास्त्रायत्रिंशेषु देवेषु गत्वा मायादेव्या एवमर्थं  
आवयन्ति । कालगतः कुमारः ॥

१५ अथ मायादेवी अप्सरागणपरिवृता अर्धरात्रसमये नैरञ्जना-  
यास्त्रीरे येन बोधिसत्त्वस्तेनोपसंक्रान्ता सा पश्यति स्म बोधिसत्त्वं  
शुष्कगात्रं । कालगतमिव दृष्ट्वा बाष्पगद्गदकण्ठया रोदितुमारब्धा ॥  
तस्यां च वेलायामिमां गाथामभाषत ।

यदा जातो ऽसि मे पुत्र वने लुम्बिनिसाहूये ।  
२० सिंहवज्रागृहीतस्त्वं प्रक्रान्तः सप्त पदा स्वयं ॥  
दिशां चालोक्य चतुरे वाचा ते प्रव्याहता शुभा ।  
इयं मे पश्चिमा जातिः सा ते न परिपूरिता ॥

असितेनाभिनिर्दिष्टो बुद्धो लेकि भविष्यसि ।  
बुधं व्याकरणं तस्य न दृष्ट्वा तेन नित्यता ॥  
चक्रवर्तिश्रियं पुत्र नपि भुक्ता मनोरमा ।  
न च बोधिमनुप्राप्तो यातो ऽसि निधनं वने ॥  
पुत्रार्थं कं प्रपद्यामि कं व क्रन्दामि दुःखिता ।  
को मे दद्येकपुत्रस्य किञ्चित्प्राणस्य जीवितं ॥

बोधिसत्त्व आह ।

कैषा अति त्वां कर्णं रुदासि प्रकीर्णकेशा विनिवृत्तशोभा ।  
पुत्रं ह्यतीवा परिदेवयन्ती विचेष्टमाना धरणीतलस्था ॥

मायादेवी आह ।

मया तु दशमासां वै कुक्षौ वज्र इवा धृतः ।  
सा ते ऽहं पुत्रका माता विलापामि सुदुःखिता ॥

अथ बोधिसत्त्व आश्वासयन्नुवाच ।

न भेतव्यं पुत्रलालसे अमं ते सफलं करिष्यसि । अमोघं बुद्धपरित्यागं ।

असितनिर्देशं च व्यक्तं करिष्यामि

दीपकरस्य व्याकरणं व्यक्तीकरिष्यामि च ॥

अपि शतधा वसुधा विकीर्येत मेरुः स्रवे चाभ्यसि रत्नशृङ्गः  
चन्द्रार्कतारागण भू पतेत पृथग् जनो नैव अहं श्रियेयं ।  
यस्मान्न शोको त्वयि अत्र कार्यो न वै चिराद्दुःखसि बुद्धबोधिं ॥

सहस्रवर्णादेव देवी माया संप्रहर्षितरोमकूपजाता बोधिसत्त्वं २०  
मान्दारवपुष्पैरभ्यवकीर्य त्रिप्रदक्षिणीकृत्वा दिव्यतूर्यैः संप्रवाद्यमानैर्येन  
स्वभवनं तेनोपजगाम ॥

तस्य मे भिच्च एतदभूत् । सन्त्येके श्रमणब्राह्मणा ये ऽत्याहारतया शुद्धिं मन्यन्ते । यन्वहमत्याहारतया प्रतिपद्येयमिति । अभिजानाम्यहं भिच्च एकमेवाद्वितीयं कोलमाहारमाहर्तुं ॥ स्यात्खलु पुनर्भिच्चवो युष्माकं एषा बुद्धिः । महत्तरं तत्र काले कोलमासीदिति । न खल्वेवं द्रष्टव्यं । अथ खल्वियदेव तत्र काले कोलमभूत् ॥ तस्य मे भिच्च एकमेव कोलमाहारमाहरतो ऽद्वितीयं कायो ऽत्यर्थं कर्षितो ऽभूद्दुर्बलः । तद्यथापि नाम भिच्च आसीतकीर्वाणि वा कालापर्वणि वा एवमेव मे ऽङ्गप्रत्यङ्गान्यभूवन् । तद्यथापि नाम कर्कटपार्शुका एवमेव मे पार्शुका अभूवन् । तद्यथापि नाम वाहन-  
१० कारसालायां वा हस्तिशालायां वा जीर्णायामुभयतो विवृतायां गोपानस्थान्तारिकाश्च विराजन्ते व्यवभासन्ते एवमेव मे पार्शुका अन्तःकाये उभयतो विराजन्ते स्म व्यवभासन्ते स्म । तद्यथापि नाम वर्तन्या वेष्णुन्नतावनता भवति समविषमा एवं मे पृष्ठीकण्टको ऽभूदुन्नतावनतः समविषमः । तद्यथा तिलकालावुस्तद्वर्णो लून आ-  
१५ स्नानो भवति संस्नानः समुत्पुटकजात एवमेव शिर आस्नानमभूत्संस्नानं समुत्पुटकजातं । तद्यथापि नाम ग्रीष्माणां पश्चिमे मासे कूपतारका दूरगता भवन्ति छच्छ्रेण संप्रकाश्यन्ते एवमेव मे ऽक्षिता-  
रकौ दूरगतावभूतां छच्छ्रेण संप्रकाश्यन्ते स्म । तद्यथापि नामाजपदं वोष्प्रपदं वा एवमेव मे कक्षाकुचिवक्षादीन्यभूवन् ॥ ततो यदाहं  
२० भिच्चः पाणिना कुचिं स्पृशामीति पृष्ठीकण्टकमेवास्पाद्यमुत्तिष्ठामीति चाभिसंस्कुर्वन्स्थैवावकुञ्जः प्रयामेण प्रापतं । ततः छच्छ्रेणोत्थितो ऽपि

पांशुकृतानि गात्राणि पाणिना प्रमृजतो मे पूतिरोमाणि काया-  
च्छीर्यन्ते स्म । यापि मे ऽभूत्पौराणी शुभवर्णतनुः सायन्तरधा-  
द्यथापीदं रूक्षप्रधानं प्रहितात्मनः । सामन्ताश्च मे गोचरग्रामवासिन  
एवं संजानन्ते स्म । कालको वत भोः श्रमणो गौतमः । शामको  
वत भोः श्रमणो गौतमः । मद्गुरुरक्ष्विर्वत भोः श्रमणो गौतमः । ५  
याप्यस्याभूत्पौराणी शुभवर्णा निभा सायन्तर्हिता ॥

तस्य मे भिच्च एतदभूत् । यन्वहं भूयस्या मात्रयात्याहारतया प्रतिपद्येयमिति । अभिजानाम्यहं भिच्च एकमेव तण्डुलमद्वितीयमा-  
हारमाहर्तुं ॥ स्याद्भिच्चवो युष्माकमेवं महत्तरं तण्डुलं तस्मिन्काले  
ऽभूदिति । न खल्वेवं द्रष्टव्यं । अथैतावानेव तस्मिन्काले तण्डुलो १०  
ऽभूत् ॥ तस्य मे भिच्च एकं तण्डुलमाहरतः क्षिप्रं कायो ऽभूदिति पूर्ववद्यावन्मद्गुरुरक्ष्विर्वत भोः श्रमणो गौतम इति । याप्यस्य साभूत्पौराणी शुभवर्णतनुः सायन्तर्हितेति ॥

तस्य मे भिच्च एतदभूत् । यन्वहं भूयस्या मात्रयात्याहारतया प्रतिपद्येयमिति । अभिजानाम्यहं भिच्च एकमेव तिलमद्वितीयमा-  
हारमाहारयितुं पेयालं यावत्सायस्य शुभवर्णतनुरन्तर्हितेति ॥ १५

तस्य मे भिच्च एतदभूत् । सन्त्येके श्रमणब्राह्मणा ये ऽनाहारतया शुद्धिं मन्यन्ते । यन्वहं सर्वेण सर्वमनाहारतया प्रतिपद्येय-  
मिति ॥ ततो ऽहं भिच्चवो ऽनाहारस्थितो ऽभूवं ॥ तस्य मे भिच्चवो  
ऽनाहारस्य कायो ऽतीव शुष्को ऽभूत् कृशी दुर्बलः । तद्यथापि ना- २०  
मासितकीर्वाणि वा कालापर्वणि वा । ततो द्विगुणत्रिगुणचतुर्गुण-  
पञ्चगुणदशगुणं मे कृशान्यङ्गप्रत्यङ्गान्यभूवन् । तद्यथा कर्कटकपार्शुका

वाहनशालायां वा गोपानसी (पार्श्वे) द्विपरिवर्तना वेणीवत्पृष्ठी-  
कण्टकः । तिक्तालावुवच्छिरःकपालं । कूपतारका इवाक्षितारके ।  
सो ऽहं भिच्चवः साधुकमुत्तिष्ठामीति गात्राण्यभिसंस्कुर्वन्नवकुञ्जः  
प्रापतं । छच्छेणापि चोत्थितः पांशुछत्तानि मे गात्राणि प्रमृजतः  
५ पूतिमूलानि रोमाण्यशीर्यन्त । यापि मे साभूच्यशुभवर्णतनुनिभा  
सायन्तरधात् । तद्यथापि तद्रूचप्रधानप्रहितात्मकत्वात् ॥ सामन्ताश्च मे  
गोचरग्रामवासिनो जना एवं संजानन्ते स्म । कालको वत भोः  
श्रमणो गौतमः । श्यामको वत भोः श्रमणो गौतमः । मद्गुर-  
ह्विर्वत भोः श्रमणो गौतमः ॥ याप्यस्य साभूत्पौराणी शुभवर्ण-  
१० निभा सायन्तर्हितेति ॥

राजापि तदा शुद्धोदनः प्रतिप्रतिदिवसं बोधिसत्त्वस्थान्तिके  
दूतं प्रेषयति स्म ॥

इति हि भिच्चवो बोधिसत्त्वो लोकस्याद्भुतक्रियासंदर्शनार्थं  
पूर्ववद्वावत्कर्मक्रियाप्रणष्टानां सत्त्वानां कर्मक्रियावतारणार्थं पुण्य-  
१५ संचयानां चोद्भावनार्थं महाज्ञानस्य च गुणसंदर्शनार्थं ध्यानाङ्गानां  
च विभजनार्थमेकतिलकोलतण्डुलेन षड्वर्षाणि दुष्करचर्यानुवर्तयन्त-  
मुपदर्शयति स्म । अदीनमानसः षड्वर्षा बोधिसत्त्वो यथा निषण्ण  
एवास्थात् पर्यङ्केन न च ईर्यापथाच्च्यवते स्म । नातपाच्छाया-  
मगमन्न छायाया आतपं न च वातातपवृष्टिपरित्राणमकरोन्न च  
२० दंशमशकसरीसृपानपनयति स्म । न चोच्चारप्रश्रावक्षेप्पसिंहाणका-  
नुत्सृजति स्म । न च संमिज्जनप्रसारणमकरोत् । न च पार्श्वोदर-  
पृष्ठस्थानेनास्थात् । ये ऽपि च ते महामेघा दुर्दिनवर्षाशजिशरद्वी-

ष्महैमन्तिकास्ते ऽपि बोधिसत्त्वस्य काये निपतन्ति स्म । न चान्ततो  
बोधिसत्त्वः पाणिनापि प्रक्कादनमकरोत् । न चेन्द्रियाणि पिथयति  
स्म । न चेन्द्रियार्थान्गृहीते स्म । ये च तत्रागमन्यामकुमारका  
वा ग्रामकुमारिका वा गोपालका वा पशुपालका वा तृणहारिका  
वा काष्ठहारिका वा गोमयहारिका वा ते बोधिसत्त्वं पांशुपिशाच- ५  
मिति मन्यन्ते स्म । तेन च क्रीडन्ति स्म । पांशुभिश्चैनं म्रचयन्ति स्म ॥

तत्र बोधिसत्त्वस्यैः षड्विर्षेष्टावल्लहूनदुर्बलकायः संवृत्तो ऽभूत् ।  
यदस्य कर्णश्रोताभ्यां तृणतूलकं प्रक्षिप्य नासाश्रोताभ्यां निष्कास्यति  
स्म । नासाश्रोताभ्यां प्रक्षिप्य कर्णश्रोताभ्यां निष्कास्यति स्म । कर्णश्रो-  
ताभ्यां प्रक्षिप्य मुखद्वारेण निष्कास्यति स्म । मुखद्वारेण प्रक्षिप्य १०  
कर्णनासिकाश्रोताभ्यो निष्कास्यति स्म । नासायां प्रक्षिप्य कर्णनासि-  
कामुखद्वारेण निष्कास्यति स्म ॥

ये च ते देवनागयक्षगन्धर्वासुरगरुडकिन्नरमहोरगा (मनुष्या-  
मनुष्या) बोधिसत्त्वस्य गुणेषु प्रत्यक्षास्ते रात्रिदिवं समधिष्ठा बोधि-  
सत्त्वस्य पूजां कुर्वन्ति स्म । प्रणिधानानि च कुर्वन्ति स्म ॥ १५

तत्र बोधिसत्त्वेन तैः षड्विर्षेष्टदुष्करचर्यां संदर्शयता परिपूर्णानि  
द्वादशनयुतानि देवमनुष्याणां त्रिभियानैः परिपाचितान्यभूवन् ॥

तत्रेदमुच्यते ।

तस्य च गुणान्वितस्य पुराद्विनिष्क्रम्य बोधिसत्त्वस्य ।

चिन्ता उपाययुक्ता सत्त्वार्थहिताय उत्पन्ना ॥

२०

पञ्चसु कषायकाले हीने ऽधर्माधिमुक्तिके लोके ।

जातो ऽस्मि जम्बुद्वीपे धर्मक्रिय उद्गुरे लोके ॥

- आकीर्णं तीर्थिकगणैः कौतूहलमङ्गलैरिमे युक्ता ।  
 कायोपक्रमकरणैः मन्यन्ते बालिशाः शुद्धिं ॥  
 अपिप्रवेशमरूपपातपांशुभस्त्रादिमन्त्रिता नम्राः ।  
 कायपरितापनार्थं पञ्चातपयोगमनुयुक्ताः ॥
- ५ मन्त्राविचारकरणा केचिद्वस्त्रावलेहका अनुधाः ।  
 न च कुम्भमुखकरोटान्न धारकुशलान्तराच्च गृह्णन्ति ॥  
 न च यत्र स्वानुभवती न चाहितं तेन तिष्ठवाक्यस्य ।  
 कुलभिच्च एकगृह्या शुद्धं मन्यन्तिहात्मानं ॥  
 वर्ज्येति सर्पितैलं फाणितदधिदुग्धमत्यमांसानि ।
- १० स्यामाकसाकभक्षा मृणालगर्दुलकणाभक्षाः ॥  
 मूलफलपत्रभक्षाः कुशचीवरचर्मकम्बलधराश्च ।  
 अपरे भ्रमन्ति नम्राः सत्यमिदं मोहमन्यदिति मूढाः ॥  
 धरन्ति ऊर्ध्वहस्ता ऊर्ध्वकेशा जटांश्च धरन्ति ।  
 मार्गानतिप्रनष्टा अमार्गसंस्था सुगतिगमनकामाः ॥
- १५ तृणमुसलभस्त्रशयनाः कण्टकशयनाश्च उत्कुटध्यायि ।  
 स्थित केचिदेकपदि ऊर्ध्वमुखाश्चन्द्रसूर्यपश्यन्तः ॥  
 उत्सां सरस्तडागां सागरसरितश्च चन्द्रसूर्यौ च ।  
 वृक्षगिरिशैलशिखरां कुम्भं धरणीं नमस्यन्ते ॥  
 विविधैश्च कारणैस्ते कायं परिशोधयन्ति संमूढाः ।
- २० मिथ्यादृष्टिपरीताः क्षिप्रं प्रपतन्त्यपायेषु ॥  
 यद्वनमहं व्रततप दुष्करचर्यां समारभे घोरां ।  
 यं दुष्करं न शक्यं चरितुं देवैर्मनुष्यैर्वा ॥

- आस्फानकं च ध्यानं ध्यायेयं वज्रकल्पदृढस्थामं ।  
 यं ध्यानं न समर्थाः प्रत्येकजिनापि दर्शयितुं ॥  
 सन्तीह देवमनुजाः तीर्थिक लूहव्रतेन हृष्यन्ते ।  
 तेषु परिपाकहेतो दुष्करव्रततपरभेय सूतीव्रं ॥  
 पर्यङ्कमाभुजित्वा उपविष्टो ऽभूत्स्थले असंस्तीर्णं ।
- कोलतिलतण्डुलेना आहारविधिं विदर्शयति ॥  
 आश्वासविप्रहीनः प्रश्वासवर्जितु न चेज्जते बलवान् ।  
 षड्वर्षाणि प्रवरं ध्यायत्यास्फानकं ध्यानं ॥  
 कल्पं नो न विकल्पं न चेज्जनं नापिमन्येन प्रचारं ।  
 आकाशधातुस्फरणं ध्यायत्यास्फानकं ध्यानं ॥
- न च आतपातु क्वायां क्वायाया नातपं गतश्चासी ।  
 मेरुरिव निष्प्रकम्प्यो ध्यायत्यास्फानकं ध्यानं ॥  
 न च वातवृष्टिच्छदनं न दंशमशकासरीसृपात्राणं ।  
 अविकोपितया चर्या ध्यायत्यास्फानकं ध्यानं ॥  
 न च केवलमात्मार्थं ध्यायत्यास्फानकं ध्यानं ।
- अन्यत्र कर्णचित्तो भावी लोकस्य विपुलार्थं ॥  
 ये ग्रामदारकाश्च गोपालाः काष्ठहारतृणहाराः ।  
 पांशुपिशाचकमिति तं मन्यन्ते पांशुना च म्रच्छन्ति ॥  
 असुचीना च किरन्ते विविधास्ते कारणाश्च करिन्ति ।  
 न च इज्जते भ्रमति वा ध्यायत्यास्फानकं ध्यानं ॥
- न च नमति नो विनमते न कायपरिरक्षणा स्पृशति ।  
 किञ्चिन्नोच्चारप्रस्रव शब्देषु न संव्रसी न परप्रेक्षी ॥



- संशुष्कमांसरुधिरं चर्मस्नाय्वस्थिकाश्च अवशिष्टा ।  
 उदराच्च पृष्ठिवंशो विदृश्यते वर्तिता यथा वेणी ॥  
 ये ते कृताधिकारा देवाः सुरनागयक्षगन्धर्वाः ।  
 प्रत्यक्ष गुणधरस्या करोन्ति पूजां दिवा रात्रौ ॥  
 ५ प्रणिधिं च कुर्वते ते वयमपि तादृश भवामहे क्षिप्रं ।  
 यथ एष गगणचित्तो ध्यायत्यास्फानकं ध्यानं ॥  
 न च केवलमात्मार्थं न ध्यानस्वादनात्तं सुखबुद्ध्या ।  
 अन्यत्र करुणबुद्ध्या करिष्यत्यर्थं विपुललोके ॥  
 निहताः परप्रवादा ध्यामीकृत तीर्थिका मतिविहीनाः ।  
 १० कर्मक्रिया च दर्शित या प्रोक्ता काश्यपे वाचा ॥  
 क्रकुब्धकस्य बोधि बोधिरिह सुदुर्लभा बज्रभि कल्पैः ।  
 जनताया इत्यर्थं ध्यायत्यास्फानकं ध्यानं ॥  
 द्वादशनयुता पूर्णा विनीत मरुमानुषास्त्रिभिर्यानिः ।  
 एतदधिकृत्य सुमति ध्यायत्यास्फानकं ध्यानं ॥  
 १५ ॥ इति श्रीललितविस्तरि दुष्करचर्यापरिवर्तो नाम सप्त-  
 दशमोऽध्यायः ॥

मारश्च भिक्षवः पापीयान् बोधिसत्त्वस्य पद्वर्षाणि दुष्करचर्या  
 चरतः पृष्ठतः पृष्ठतः समनुबद्धोऽभूत् । अवतारप्रेक्षी । अवतारगवेषी  
 न च कदाचित्किंचिदवतारमध्यगच्छत् । सोऽवतारमनधिगच्छन्नि-  
 २० र्विंशो विप्रतिसारी प्राक्रामत् ॥

तत्रेदमुच्यते ।

रमणीयान्तरण्यानि वनगुल्माश्च वीरुधाः ।  
 प्राचीनमुरुविल्लायां यत्र नैरञ्जना नदी ॥  
 प्रहाणायोद्यतं तत्र सततं दृढविक्रमं ।  
 पराक्रमन्तं वीर्येण योगक्षेमस्य प्राप्तये ॥ ५  
 नमुचिर्मधुरां वाचं भाषमाणो उपागमत् ।  
 शाक्यपुत्रा समुत्तिष्ठ कायखेदेन किं तव ॥  
 जीवतो जीवितं श्रेयो जीवन्धर्मं चरिष्यसि ।  
 जीवं हि तानि कुरुते यानि कृत्वा न सोचति ॥  
 कृशो विवर्णो दीनस्त्वं अन्तिके मरणं तव । १०  
 सहस्रभागे मरणं एकभागे च जीवितं ॥  
 ददतः सततं दानं अग्निहोत्रं च जुहुतः ।  
 भविष्यति महत्पुण्यं किं प्रहाणे करिष्यसि ॥  
 दुःखं मार्गं प्रहाणस्य दुष्करं चित्तनिग्रहं ।  
 इमां वाचं तदा मारो बोधिसत्त्वमथाब्रवीत् ॥ ० ॥ १५  
 तं तथा वादिनं मारं बोधिसत्त्वस्ततोऽब्रवीत् ।  
 प्रमत्तबन्धो पापीयं स्वेनार्थेन त्वमागतः ॥  
 अनुमात्रं हि मे पुण्यैरर्थो मार न विद्यते ।  
 अर्थो येषां तु पुण्येन तानेवं वक्तुमर्हसि ॥  
 नैवाहं मरणं मन्ये मरणान्तं हि जीवितं । २०  
 अनिवर्तो भविष्यामि ब्रह्मचर्यपरायणः ॥

- श्रोतांस्तपि नदीनां हि वायुरेष विशोषयेत् ।  
 किं पुनः शोषयेत्कायं शोणितं प्रहितात्मनां ॥  
 शोणिते तु विशुक्ते वै ततो मांसं विशुष्यति ।  
 मांसेषु क्षीयमानेषु भूयश्चित्तं प्रसीदति ।  
 ५ भूयश्छन्दश्च वीर्यं च समाधिश्चावतिष्ठते ॥ ० ॥  
 तस्यैव मे विहरतः प्राप्तस्योत्तमचेतना ।  
 चित्तं न विचिन्तते कायं पश्य सत्त्वस्य शुद्धतां ॥  
 अस्ति छन्दं तथा वीर्यं प्रज्ञापि मम विद्यते ।  
 तं न पश्चाम्यहं लोके वीर्याद्यो मां विचालयेत् ॥  
 १० वरं मृत्युं प्राणहरो धिग्ग्राम्यं नोपजीवितं ।  
 संयामि मरणं त्रयो यच्च जीवेत्पराजितः ॥  
 नाशूरो जायते सेनां जित्वा चैना न मन्यते ।  
 शूरस्तु जायते सेनां लघु मार जयामि ते ॥  
 कामास्ते प्रथमा सेना द्वितीया अरतिस्तथा ।  
 १५ तृतीया क्षुत्पिपासा ते तृष्णा सेना चतुर्थिका ॥  
 पञ्चमी स्थानमिदं ते भयं षष्ठी निरुच्यते ।  
 सप्तमी विचिकित्सा ते क्रोधम्रक्षौ तथाष्टमी ॥  
 लोभश्चोक्ती च संस्कारौ मिथ्यालब्धं च यदसः ।  
 आत्मानं यश्च उत्कर्षेद्यश्च वै ध्वंसयेत्परां ॥  
 २० एषा हि नमुचेः सेना कृष्णबन्धो प्रतापिनः ।  
 अचावगाढा दृश्यन्ते एते अमणब्राह्मणाः ॥  
 या ते सेना धर्षयति लोकमेनं सदेवकं ।

भेत्यामि प्रज्ञया तां ते आमपात्रमिवाम्बुना ॥  
 स्मृतिं सूपस्थितां कृत्वा प्रज्ञां चैव सुभावितां ।  
 संप्रज्ञानं चरिष्यामि किं करिष्यसि दुर्मते ॥ ० ॥

एवमुक्ते मारः पापीयान्दुःखी दुर्मना अनात्तमना विप्रति-  
 सारी तत्रैवान्तरधात् ॥ ५

अथ खलु भिक्षवो बोधिसत्त्वस्यैतदभूत् । ये केचिच्छ्रमणा  
 ब्राह्मणा वा अतीतानागतप्रत्युत्पन्नेष्वध्वस्वात्मोपक्रमिकां शरीरोपता-  
 पिकां दुःखां तीव्रां खरां कटुकाममनापां वेदनां वेदयन्त्येतावत्परमं  
 ते दुःखमनुभवन्ति ॥

तस्य मे भिक्षव एतदभूत् । अनयापि खलु मया चर्ययानयापि १०  
 प्रतिपदा न कश्चिदुत्तरि मनुष्यधर्मादलमार्थज्ञानदर्शनविशेषः साक्षा-  
 त्कृतो नायं मार्गो बोधेर्नायं मार्ग आयात्यां जातिजरामरणसंभवा-  
 नामस्तंगमाय । स्यात्तदन्यो मार्गो बोधेरायात्यां जातिजरामरणदुः-  
 खसमुदयानामस्तंगमायेति ॥

तस्य मे भिक्षव एतदभवत् । यदहं पितुरुद्यानि जम्बुकायायां १५  
 निषण्णो विविक्तं कामैर्विविक्तं पापकैरकुशलैर्धर्मैः सवितर्कं सविचारं  
 विवेकजं प्रीतिसुखं प्रथमं ध्यानमुपसंपद्य व्याहार्थं यावच्चतुर्थध्या-  
 नमुपसंपद्य व्याहार्थं । स्यात्स मार्गो बोधेर्जातिजरामरणदुःखसमुद-  
 यानामसंभवायास्तंगमायेति । तदनुसारि च मे विज्ञानमभूत् । स  
 मार्गो बोधेरिति ॥ २०

तस्य ममैतदभूत् । नासौ मार्गः शक्य एवं दीर्घस्यप्राप्तिनाभि-  
 संबोद्धुं । स चेतुनरहमभिज्ञाज्ञानबलेनैव लूहं दुर्बलकाय एव बोधि-

मण्डमुपसंक्रमेयं । न मे पश्चिमा जानतानुकम्पिता स्यात् । न चैष मार्गो बोधेः ॥ यन्वहमौदारिकमाहारमाहृत्य कायबलस्थामं संजनय्य पञ्चाद्वोधिमण्डमुपसंक्रमेयं ॥

तत्र भिच्चवो ये ते लूहाधिमुक्ता देवपुत्रास्ते मम चेतश्चेतसैव ५ परिवर्तकमाज्ञाय येनाहं तेनोपसंक्रम्य मामेवमाहुः । मा स्म त्वं सत्युत्तरीदारिकमाहारमाहरेर्वयं ते रोमकूपैरोजः प्रक्षेपस्याम इति ॥

तस्य मे भिच्चव एतदभूत् । अहं खल्वनशन इत्यात्मानं प्रति-  
जाने सामन्ताश्च मे गोचरग्रामवासिनो जना एवं संजानन्ते स्म ।  
१० यथानशनः श्रमणो गौतमः । इतीव मे खलु लूहाधिमुक्ता देवपुत्रा रोमकूपैरोजः प्रक्षिपन्ति । स मम परमो मृषावादः स्यात् ॥ ततो बोधिसत्त्वो मृषावादपरिहारार्थं तान्देवपुत्रान्प्रतिक्षिप्यौदारिकमाहारमाहर्तुं चित्तं नामयति स्म ॥

इति हि भिच्चवः षड्वर्षव्रततपःसमुत्तीर्णो बोधिसत्त्वो ऽस्मादा-  
१५ सनादुत्थायौदारिकमाहारमाहरिष्यामीति वाचं निश्चारयति स्म । तद्यथा फाणीकृतं मुद्गयूषं हरेणुकयूषं मथ्योदनकुल्याषमिति ॥

अथ खलु भिच्चवः पञ्चानां भद्रवर्गीयानामेतदभूत् । तथापि तावच्चर्यया तथापि तावत्प्रतिपदा श्रमणेन गौतमेन न शक्तिं किञ्चिदुत्तरि मनुष्यधर्मादलमार्थज्ञानदर्शनविशेषं साक्षात्कर्तुं । किं २० पुनरेतर्ह्यौदारिकमाहारमाहरन्मुखल्लिकानुयोगमनुयुक्तो विहरन्नव्यक्तो बालो ऽयमिति च मन्यमाना बोधिसत्त्वस्यान्तिक्रात्रक्रामस्ते वाराणसीं गत्वा ऋषिपतने मृगदावे व्याहार्षुः ॥

तत्र बोधिसत्त्वमादित एव दुष्करचर्यां चरन्तं दश ग्रामिक-  
दुहितरः कुमार्य उपगच्छन्दर्शनाय वन्दनाय पर्युपासनाय च ॥ तैरपि पञ्चकैर्भद्रवर्गीयैरुपस्थितो ऽभूत् । एककोलतिलतण्डुलप्रदानेन च प्रति-  
पादितो ऽभूत् ॥ बला च नाम दारिका बलगुप्ता च सुप्रिया च  
विजयसेना च अतिमुक्तकमला च सुन्दरी च कुम्भकारी च उलुवि- ५  
ल्लिका च जटिलिका च सुजाता च नाम ग्रामिकदुहिता आभिः कुमारिकाभिर्बोधिसत्त्वाय सर्वास्ता यूषविधाः कृत्वोपनामिता अभूवन् । ताश्चाभ्यवहृत्य बोधिसत्त्वः क्रमेण गोचरग्रामे पिण्डाय चरन्वर्णरूपबलवानभूत् । तदग्रेण बोधिसत्त्वः सुन्दरः श्रमणो महा-  
श्रमण इत्याचक्षते ॥

१०

तत्र च भिच्चवः सुजाता ग्रामिकदुहिता बोधिसत्त्वस्य दुष्क-  
रचर्यां चरत आदित एव बोधिसत्त्वस्य व्रततपःसमुत्तारणार्थं शरी-  
रस्याप्यायतनहेतोश्च प्रतिदिवसमष्टशतं ब्राह्मणानां भोजयति स्म ।  
एवं च प्रणिदधाति स्म । मम भोजनं भुक्त्वा बोधिसत्त्वो ऽनुत्तरां  
सम्यक्संबोधिमभिसंबुध्यतेति ॥

१५

तस्य मे भिच्चवः षड्वर्षव्यतिवृत्तस्य काषायानि वस्त्राणि परि-  
जीर्णान्यभूवन् ॥ तस्य मे भिच्चव एतदभूत् । स चेदहं कौपीनप्रकादनं  
लभेयं शोभनं स्यात् ॥

तेन खलु पुनर्भिच्चवः समयेन सुजाताया ग्रामिकदुहितुर्दासी  
राधा नाम कालगताभूत् । सा शाणकैः परिवेष्ट्य श्रमशानमपकृष्य २०  
परित्यक्ताभूत् । तदहमेवाद्राचीत्पांशुकूलं । ततो ऽहं तत्पांशुकूलं  
वामेन पादेनाक्रम्य दक्षिणं हस्तं प्रसार्यावनतो ऽभूत्तद्वहीतुं ॥

अथ भौमा देवा अन्तरीक्षाणां देवानां घोषमनुश्रावयन्ति  
 स्म । आश्चर्यं मार्षा अद्भुतमिदं मार्षाः । यत्र हि नामैवं महाराज-  
 कुलप्रसूतस्य चक्रवर्तिराज्यपरित्यागिनः पांशुकूले चित्तं नतमिति ।  
 अन्तरीक्षा देवा भौमानां देवानां शब्दं श्रुत्वा चातुर्महाराजिकानां  
 ५ देवानां घोषमुदीरयन्ति स्म । चातुर्महाराजिका देवास्त्रायत्रिंशतः ।  
 त्रायत्रिंश यामानां । यामास्तुषितानां । तुषिता निर्माणरतीनां ।  
 निर्माणरतयः परनिर्मितवशवर्तिनां । परनिर्मितवशवर्तिनो यावद्ब्रह्म-  
 कायिकानां ॥ इति हि भिच्चवस्तत्क्षणं तल्लवं तन्मुहूर्तं यावदकनिष्ठभुव-  
 नदिकघोष एकसंनिर्नादो ऽभ्युद्गतो ऽभूत् । आश्चर्यमिदं मार्षा  
 १० अद्भुतमिदं । यत्र हि नामैवं महाराजकुलप्रसूतस्य चक्रवर्तिराज्यपरि-  
 त्यागिनः पांशुकूले चित्तं नतमिति ॥

अथ बोधिसत्त्वस्य पुनरप्येतदभवत् । लब्धं मया पांशुकूलं स  
 चेदुदकं लभेयं शोभनं स्यादिति ॥ ततस्तत्रैव देवता पाणिना महीं  
 पराहन्ति स्म । तत्र पुष्करिणी प्रादुरभूत् । अद्यापि सा पाणिहतेति  
 १५ पुष्करिणी संज्ञायते ॥

पुनरपि बोधिसत्त्वस्येतदभवत् । लब्धं मया पानीयं स  
 चेच्छिलां लभेयं यत्रेदं पांशुकूलं प्रचालयेयं शोभनं स्यात् ॥ अथ  
 तत्रैव शक्रेण शिला तत्क्षणमेवोपनिक्षिप्ताभूत् । ततो बोधिसत्त्वस्त-  
 त्पांशुकूलं प्रचालयति स्म ॥

२० अथ शक्रो देवराजो बोधिसत्त्वमेवमाह । ददस्वेदं सत्पुरुष  
 मह्यमहं प्रचालयिष्यामीति ॥ ततो बोधिसत्त्वः स्वयंकारितां  
 प्रव्रज्यायाः संदर्शयितुं तत्पांशुकूलं शक्रस्यादत्त्वा स्वयमेव प्रचालयति

स्म । स आन्तः क्लान्तकायो ऽवतीर्य पुष्करिणीमुत्तरिष्यामीति ॥  
 मरिणं च पापीयसा ईर्ष्याधर्मपरीतेन पुष्करिण्या अत्युच्छ्रितानि  
 तटानि निर्मितान्यभूवन् ॥ तस्याश्च पुष्करिण्यास्तीरे महान्ककुभपादपः ।  
 तत्र देवतां बोधिसत्त्वो लोकानुवृत्त्या देवतानुग्रहार्थं चाब्रवीत् ।  
 आहर देवते वृक्षशाखामिति ॥ तथा वृक्षशाखावनामिताभूत् । तां ५  
 बोधिसत्त्वो ऽवलम्ब्योत्तरति स्म । उत्तीर्य च तस्य ककुभपादपस्या-  
 धस्तात्तत्पांशुकूलं संघाटीकृत्या सीव्यति स्म । अद्यापि तत्पांशुकूल-  
 सीवनमित्येवं संज्ञायते स्म ॥

अथ विमलप्रभो नाम शुद्धावासकायिको देवपुत्रः स दिव्यानि  
 चीवराणि काषायरङ्गरक्तानि कल्पिकानि श्रमणसारूप्याणि बोधि- १०  
 सत्त्वायोपनामयति स्म । बोधिसत्त्वश्च तानि गृहीत्वा पुर्वाह्ने निवास्य  
 संघाटीप्रावृत्त्य गोचरयामाभिमुखो ऽभूत् ॥

तत्र देवताभिरुत्पल्लवित्वासेनापतिग्रामके नन्दिकग्रामिकदुहितुः  
 सुजाताया आरोचितमभूदर्धरात्रसमये । यदर्थं त्वं महायज्ञं यजसे  
 तस्माद्वृतादुत्तीर्णः स सुभगमौदारिकमाहारमाहरिष्यति । त्वया च १५  
 पूर्वं प्रणिधानं कृतं मम भोजनं भुक्त्वा बोधिसत्त्वो ऽनुत्तरां सम्य-  
 कसंबोधिमभिसंबुध्येत इति । यत्ते करणीयं तत्कुरुष्वेति ॥

अथ खलु भिच्चवः सुजाता नन्दिकग्रामिकदुहिता तेषां देव-  
 तानां तद्वचनं श्रुत्वा शीघ्रं शीघ्रं गोसहस्रस्य क्षीरात्सप्तकृत्सारोद्धृता-  
 दग्न्यमोजोमण्डं गृहीति स्म । गृहीत्वा च सा तत्क्षीरम(भिनवम)- २०  
 भिनवैस्तण्डुलैरभिनवायां स्थाप्यामभिनवां चुल्लीमुपलिप्य तद्भोजनं  
 साधयति स्म । तस्मिंश्च साध्यमाने इमानि पूर्वनिमित्तानि संदृश्यन्ते

स्म । तस्मिन्स्वल्पपि क्षीरे श्रीवत्सस्वस्तिकनन्धावर्तपत्रवर्धमानादीनि  
मङ्गल्यानि संदृश्यन्ते स्म ॥ ततस्तस्या एतदभूत् । यादृशानीमानि  
पूर्वनिमित्तानि संदृश्यन्ते निःसंशयमिदं भोजनं भुक्त्वा बोधिसत्त्वो  
ऽनुत्तरां सम्यक्संबोधिं प्राप्स्यति । सामुद्रज्ञानविधिज्ञश्च नैमित्तिकस्तं  
५ प्रदेशं प्राप्तो ऽभूत् । सो ऽपि तथैवामृताधिगमनमेव व्याकृतवान् ॥  
ततः सुजाता तं पायसं पक्वं स्थण्डिलमुपलिप्य पुष्पैरवकीर्य गन्धो-  
दकेनाभ्युक्ष्यासनं प्रज्ञाप्य सत्कृत्योत्तरां नाम चेटीमामन्त्रयति स्म ।  
गच्छोत्तरे ब्राह्मणमानयाहमिदं मधुपायसमवलोकयामि ॥ साध्वार्य  
इति प्रतिश्रुत्य (उत्तरा) पूर्वां दिशमगमत् । सा तत्र बोधिसत्त्वं  
१० पश्यति स्म । तथैव दक्षिणां बोधिसत्त्वमेव पश्यति स्म । एवं पश्चि-  
मामुत्तरामेव दिशं गच्छति स्म । तत्र तत्र बोधिसत्त्वमेवाद्राक्षीत् ॥  
तेन खलु पुनः समयेन शुद्धावासकायिकैर्देवपुत्रैः सर्वे ऽन्यतीर्थिका  
निगृहीता अभूवन् । न कश्चित्संदृश्यते स्म ॥ ततः साऽऽगत्वा स्वा-  
मिनीमेवमाह । न खल्वार्ये ऽन्यः कश्चिद्दृश्यते श्रमणो वा ब्राह्मणो वा  
१५ ऽन्यत्र यतो यत एव गच्छामि तत्र तत्र श्रमणमेव सुन्दरं पश्यामि ॥  
सुजाता आह । गच्छोत्तरे स एव ब्राह्मणः स एव श्रमणः ।  
तस्यैवार्थे ऽयमारभस्तमेवानयेति ॥ साध्वार्य इत्युत्तरा गत्वा बोधि-  
सत्त्वस्य चरणयोः प्रणिपत्य सुजाता या नाम्नीपनिमन्त्रयति स्म ॥ ततो  
भिचवो बोधिसत्त्वः सुजाताया ग्रामिकदुहितुर्निवेशनं गत्वा प्रज्ञप्त  
२० एवासने न्यषीदत् ॥

अथ खलु भिचवः सुजाता ग्रामिकदुहिता सुवर्णमयीं पात्रीं  
मधुपायसपूर्णां बोधिसत्त्वस्योपनामयति स्म ॥

अथ बोधिसत्त्वस्यैतदभवत् । यादृशमिदं सुजातया भोजनमुप-  
नामितं निःसंशयमहमदैनं (भोजनं) भुक्तानुत्तरां सम्यक्संबोधिमभि-  
संभोत्स्यते ॥

अथ बोधिसत्त्वस्तद्भोजनं प्रतिगृह्य सुजातां ग्रामिकदुहितरमेत-  
दवोचत् । इयं भगिनि सुवर्णपात्री किं क्रियतां ॥ सा आह । तवैव ५  
भवत्विति ॥ बोधिसत्त्व आह । न ममेदृशेन भाजनेन प्रयोजनं ॥  
सुजाता आह । यथेष्टं क्रियतां । नाहं विना भाजनेन कस्यचिद्भोजनं  
प्रयच्छामि ॥

अथ बोधिसत्त्वस्तं पिण्डपात्रमादायोर्विल्लाया निष्क्रम्य ना-  
गनदीं पूर्वाह्नकालसमये नदीं नैरञ्जनामुपसंक्रम्य तं पिण्डपात्रं १०  
चीवराणि चैकान्ते निक्षिप्य नदीं नैरञ्जनामवतरति स्म । गात्राणि  
शीतलीकर्तुं ॥

बोधिसत्त्वस्य खलु पुनर्भिचवः स्नायतो ऽनेकानि देवपुत्रशत-  
सहस्राणि दिव्यागुरुचन्दनचूर्णविलेपनैर्नदीमालोडयन्ति स्म । दिव्यानि  
च नानावर्णानि कुसुमानि जले क्षिपन्ति स्म । यदुत बोधिसत्त्वस्य १५  
पूजाकर्मणे ॥

तेन खलु पुनः समयेन नैरञ्जनानदी दिव्यैर्गन्धैः पुष्पैश्च  
समाकुला वहति स्म ॥ येन च गन्धोदकेन बोधिसत्त्वः स्नातो  
ऽभूत् । तं देवपुत्रक्षोटीनियुतशतसहस्राण्यभ्युत्क्षिप्य स्वकस्वकानि  
भवनानि नयन्ति स्म । चैत्यार्थं पूजार्थं च ॥

यानि च बोधिसत्त्वस्य केशश्मश्रूण्यभूवन्तानि सर्वाणि सुजाता  
ग्रामिकदुहिता मङ्गल्यानीति कृत्वा चैत्यार्थं पूजार्थं च परिगृहीति स्म ॥

नबुत्तीर्णश्च बोधिसत्त्वः पुलिनं निरीक्षते स्म । उपवेष्टुकामः ॥  
 अथ या नैरञ्जनायां नद्यां नागकन्या सा धरणीतलादभ्युन्नम्य  
 मणिमयं (मनोरमं) भद्रासनं बोधिसत्त्वायोपनामयति स्म । तत्र  
 बोधिसत्त्वो निषद्य यावदर्थं तं मधुपायसं परिभुङ्क्ते स्म । सुजाताया  
 ५ ग्रामिकदुहितुरनुकम्पामुपादाय । परिभुज्य च तां सुवर्णपात्रीमनपेक्षो  
 वारिणि प्रक्षिपति स्म । क्षिप्तमात्रां च तां सागरो नागराजश्चित्ति-  
 कारबहुमानजातो गृहीत्वा स्वभवनाभिमुखः प्रस्थितो ऽभूत् । पूजा-  
 र्हेति कृत्वा ॥ अथ दशशतनयनः पुरंदरो गरुडरूपमभिनिर्माय  
 वज्रतुण्डो भूत्वा सागरस्य नागराजस्यान्तिकान्तां सुवर्णपात्रीं हर्तुमा-  
 १० रब्धो यदा न शक्नोति स्म । तदा स्वरूपेणादरेण याचित्वा  
 त्रायत्रिंशद्भवनं नीतवान् चैत्यार्थं पूजार्थं च । नीत्वा पात्रीयात्रां  
 नाम पर्वणि प्रवर्तितवान् । अद्यापि च त्रायत्रिंशेषु देवेषु प्रतिसंव-  
 त्सरं पात्रीमहो वर्तते ॥ तच्च भद्रासनं तथैव नागकन्यया परिगृहीतं  
 चैत्यार्थं पूजार्थं च ॥  
 १५ समनन्तरपरिभुक्तश्च भिक्षुवो बोधिसत्त्वेनौदारिक आहारो ऽथ  
 तत्क्षणमेव बोधिसत्त्वस्य पुण्यबलेन प्रज्ञाबलेन पूर्विका काये शुभ-  
 वर्णपुष्करता प्रादुरभूत् । द्वात्रिंशच्च महापुरुषलक्षणानि अशीतिश्चा-  
 नुव्यञ्जनानि व्यामप्रभता च ॥ तच्चेदमुच्यते ।

षड्वर्षं व्रत उत्तरित्व भगवान् एवं मतिं चिन्तयन्  
 २० सो ऽहं ध्यानअभिज्ञज्ञानबलवानेवं कृशाङ्गो ऽपि सन् ।  
 गच्छेयं द्रुमराजमूलं विटपं सर्वज्ञतां बुध्यितुं  
 नो मे स्यादनुकम्पिता हि जनता एवं भवेत्पश्चिमा ॥

यत्त्वौदारिक भुक्त भोजनवरं काये बलं कृत्वा  
 गच्छेयं द्रुमराजमूलं विटपं सर्वज्ञतां बुध्यितुं ।  
 मा हिवेत्वरपुण्यं देवमनुजा लूहेन ज्ञानेक्षिणो  
 नो शक्ता सिय बुद्धनाय अमृतं कायेन ते दुर्बलाः ॥  
 सा च ग्रामिकधीत पूर्वचरिता नाम्ना सुजाता इति ५  
 यज्ञा नित्यं यजाति एवमनसा सिद्धे व्रतं नायके ।  
 सा देवान् निशाम्य चोदनं तदा गृह्या मधुपायसं  
 उपगम्या नदितीरि हृष्टमनसा नैरञ्जनाया स्थिता ॥  
 सो चाकल्पसहस्रचीर्णचरितो शान्तप्रशान्तेन्द्रियो  
 देवैर्नागगणैर्ऋषी परिवृतो आगत्य नैरञ्जनां । १०  
 तीर्णस्तरकु पारसत्त्वमतिमां स्नाने मतिं चिन्तयन्  
 ओरुह्या नदि स्नापि शुद्धविमलो लोकानुकम्पी मुनिः ॥  
 देवाः कोटिसहस्रं हृष्टमनसा गन्धाम्बु चूर्णानि च  
 ओरुह्या नदि लोडयन्ति सलिलं स्नानार्थं सत्त्वोत्तमे ।  
 स्नाना स्नात्वन बोधिसत्त्व विमलस्तीरे स्थितः सूरतः १५  
 हर्षुर्देवसहस्रं स्नानसलिलं पूजार्थं सत्त्वोत्तमे ॥  
 काषायानि च वस्त्रनिर्मलशुभा ता देवपुत्रो ददे  
 कल्पीयानि च संनिवास्य भगवांस्तीरे हि नद्या स्थितः ।  
 नागाकन्य उदग्रहृष्टमनसा भद्रासनं सा न्यषीत्  
 यत्रासौ निषसाद् शान्तमनसो लोकस्य चक्षुष्करः ॥ २०  
 दत्त्वा भोजनं सा सुजात मतिमां स्वर्णामये भाजने  
 वन्दित्वा चरणानि सा प्रमुदिता परिभुङ्क्ते मे सारथे ।

भुक्ता भोजनं यावदर्थं मतिमान्पात्रीं जले प्राक्षिपत  
तां जयाह पुरंदरः सुरगुरुः पूजां करिष्याम्यहं ॥

यद् भुक्तं च जिनेन भोजनवरं ओदारिकं तत्क्षणे  
तस्या कायबलं च तेजश्रिरिया पूर्वं यथा संस्थितं ।

५ धर्मा कृत्व कथा सुजात मरुणां कृत्वा च अर्थं बद्धं  
सिंहो हंसगतिर्गजेन्द्रगमनो बोधिद्रुमं संस्थितः ॥ इति ॥  
॥ इति श्रीललितविस्तरे नैरञ्जनापरिवर्तो नामाष्टादशमोऽध्यायः ॥

इति हि भिक्षुवो बोधिसत्त्वो नद्यां नैरञ्जनायां स्नात्वा च  
भुक्ता कायबलस्थाम संजनय्य येन षोडशाकारसंपन्नपृथिवीप्रदेशे  
१० महाबोधिद्रुमराजमूलं तेन प्रतस्थे विजयया तथा च गत्वा । यासौ  
महापुरुषाणां गतिरनुक्षलितगतिरिन्द्रियेष्टिगतिः सुसंस्थितगतिः ।  
मेरुराजगतिरजिह्मगतिरकुटिलगतिरनुपद्रुतगतिरविलम्बितगतिरलुङ्घि-  
तगतिरस्खलितगतिरसंघटितगतिरलीनगतिरचपलगतिः । सलीड-  
गतिः । विमलगतिः शुभगतिरदोषगतिरमोहगतिररक्तगतिः । सिंह-  
१५ गतिः । हंसराजगतिर्नागराजगतिर्नारायणगतिः । धरणीतलासंसृष्ट-  
गतिः । सहस्रारचक्रधरणीतलचित्रगतिः । जालाङ्गुलिताम्रनखगतिः ।  
धरणीतलनिर्नादगतिः । शैलराजसंघटनगतिः । उत्कूलनिकूलसमकर-  
चरणगतिः । जालान्तराभारश्म्युत्सर्जनसत्त्वसंस्पृशसुगतिगमनगतिः ।  
विमलपद्मक्रमनिक्षिपणगतिः । पूर्वशुभसुचरितगमनगतिः । पूर्वबुद्धसिं-  
२० हाभिगमनगतिः । वज्रदृढाभिद्याशयगतिः (सर्वोपायगतिः) । सर्वा-

पायदुर्गतिपिधितगतिः । सर्वसत्त्वसुखसंजननगतिः । मोक्षपथसंदर्शन-  
गतिः । मारबलाबलकरणगतिः । कुगणिगणपरप्रवादिसहधर्मनिग्रहण-  
गतिः । तमःपटलक्षेशविधमनगतिः । संसारपक्षापक्षकरणगतिः । शक्र-  
ब्रह्ममहेश्वरलोकपालाभिभवगतिः । त्रिसाहस्रमहासाहस्रैकशूरगतिः ।  
स्वयंभवनभिभूतगतिः । सर्वज्ञज्ञानाभिगमनगतिः । स्मृतिमतिगतिः । ५  
सुगतिगमनगतिः । जरामरणप्रशमनगतिः । शिवविरजामलाभयनि-  
र्वाणपुरगमनगतिः । ईदृश्या गत्वा बोधिमत्त्वो बोधिमण्डं संप्र-  
स्थितो ऽभूत् ॥

इति हि भिक्षुवो यावच्च नद्यां नैरञ्जनायां यावच्च बोधिम-  
ण्डादिस्त्रिस्त्रिन्तरे वातबलाहकैर्देवपुत्रैः संमृष्टमभूत् । वर्षबलाहकैर्देव- १०  
पुत्रैर्गन्धोदकेन सिक्तमभूत्पुष्पैश्चावकीर्णमभूत् । यावदेव त्रिसाहस्र-  
महासाहस्रलोकधातौ वृक्षास्ते सर्वे येन बोधिमण्डस्तेनाभिनताया  
अभूवन् । ये ऽपि च तदहोजातबालदारिकास्ते ऽपि बोधिमण्ड-  
शीर्षका स्वपन्ति स्म । ये ऽपि चेह त्रिसाहस्रमहासाहस्रलोकधातौ  
सुमेरुप्रमुखाः पर्वतास्ते ऽपि सर्वे येन बोधिमण्डस्तेन प्रणता अभूवन् । १५  
नदीं च नैरञ्जनामुपादाय यावद्बोधिमण्डो ऽस्त्रिस्त्रिन्तरे कामा-  
वचरैर्देवपुत्रैः क्रोशविस्तारैकप्रमाणो मार्गो ऽभिव्यूहितो ऽभूत् । तस्य  
च मार्गस्य वामदक्षिणयोः पार्श्वयोः सप्तरत्नमयी वेदिका ऽभि-  
निर्मिता ऽभूत् । सप्तरत्नानुच्चैस्त्वेन उपरिष्ठाद्रत्नजालसंस्कृता दिव्य-  
वज्रध्वजपटाकासमलंकृता । इषुक्षेपे सप्तरत्नमयास्ताला अभिनिर्मिता २०  
अभूवन् । तस्या वेदिकाया अभ्युन्नताः सर्वस्वाश्च तालाद्रत्नसूचा  
द्वितीये तालमवसक्तमभूत् । द्वयोश्च तालयोर्मध्ये पुष्करिणी मापि-

ताभूत् । गन्धोदकपरिपूर्णा सुवर्णवालिकासंस्तृता उत्पलपद्मकुमुदपुण्ड-  
रीकसंस्कृता रत्नवेदिकापरिवृता वैडूर्यमणिरत्नसोपानप्रत्युप्ताः । आ-  
डिबलाकाहंसचक्रवाकमयूरोपकूजिताः ॥ तं च मार्गमशीत्यप्सरःसह-  
स्राणि गन्धोदकेन सिञ्चन्ति स्म । अशीत्यप्सरःसहस्राणि मुक्तकुसुमैरभ्य-  
पवकिरन्ति स्म । दिव्यैर्गन्धवद्भिः ॥ सर्वस्य च तालवृक्षस्य पुरतो रत्न-  
व्योमकः संस्थितो ऽभूत् । सर्वस्मिंश्च रत्नव्योमके अशीत्यप्सरःसहस्राणि  
चन्द्रनागुरुचूर्णकपुटापरिगृहीतानि कारानुसारिधूपघटिकापरिगृही-  
तानि स्थितान्यभूवन् । सर्वस्मिंश्च रत्नव्योमके पञ्चपञ्चाप्सरःसहस्राणि  
दिव्यसंगीतिसंप्रवादिनेन स्थितान्यभूवन् ॥

१० इति हि भिचवो बोधिसत्त्वः प्रकम्प्यमानैः क्षेपै रश्मिकोटी-  
नियुतशतसहस्राणि निश्चारयंस्तूर्यशतसहस्रैः प्रवाद्यमानैः । महता  
पुष्पाद्वेन प्रवर्षता । अम्बरशतसहस्रैर्भाम्यमानैः । दुन्दुभिशतसहस्रैः परा-  
ह्वयमानैर्गर्जद्भिः प्रगर्जद्भिः । हयगजवृषभैः प्रदक्षिणीकुर्वद्भिः । शुक्-  
सारिकाकोकिलकलविङ्कजीवजीवकहंसक्रोञ्चमयूरचक्रवाकशतसहस्रैरुप-  
१५ नाम्यमानैः । मङ्गल्यशतसहस्रैरनेनैव रूपेण मार्गव्यूहेन बोधिसत्त्वो बो-  
धिमण्डं गच्छति स्म ॥ यां च रात्रिं बोधिसत्त्वो बोधिमभिसंबोद्धु-  
कामो ऽभूत् तामेव रात्रिं वशवर्ती नाम त्रिसाहस्रमहासाहस्राधि-  
पतिर्ब्रह्मा सहापतिर्ब्रह्मपर्वदमामन्त्र्यैवमाह । यत्खलु मार्षा जानी-  
याः । एष स बोधिसत्त्वो महासत्त्वो महासंनाहसनन्दो महाप्रति-  
२० ज्ञानुत्पृष्टो दृढसंनाहसनन्दो ऽपरिखिन्नमानसः सर्वबोधिसत्त्वचर्यासु  
निर्जातः सर्वपारमितासु पारंगतः सर्वबोधिसत्त्वभूमिषु वशिताप्राप्तः  
सर्वबोधिसत्त्वाशयसुविशुद्धः सर्वसत्त्वेन्द्रियेष्वनुगतः सर्वतथागतगुह्य-

स्थानेषु सुप्रविष्टः सर्वमारकर्मपथसमतिक्रान्तः सर्वकुशलमूलेष्वपरप्रत्ययः  
सर्वतथागतैरधिष्ठितः सर्वसत्त्वेषु प्रमोक्षमार्गदेशयिता महासार्थवाहः ।  
सर्वमारमण्डलविध्वंसनकरः । त्रिसाहस्रमहासाहस्रैकशूरः सर्वधर्मभै-  
षज्यसमुदानीतः । महावैद्यराजो विमुक्तिपट्टाबद्धो महाधर्मराजः ।  
महाप्रज्ञाप्रभोत्सर्जनकरः । महाकितुराजः । अष्टलोकधर्मानुपलिप्तः । ५  
महापद्मभूतः । सर्वधर्मधारण्यसंप्रमुषितः । महासागरभूतः । अनुनय-  
प्रतिघापगतः । अचलो ऽप्रकम्पी महासुमेरुभूतः । सुनिर्मलः सुपरिशुद्धः  
स्ववदर्पितविमलबुद्धिर्महामणिरत्नभूतः । सर्वधर्मवशवर्ती सर्वकर्मण्य-  
चित्तो महाब्रह्मभूतो बोधिसत्त्वो बोधिमण्डमुपसंक्रमति मारसैन्य-  
प्रधर्षणार्थमनुत्तरां सम्यक्संबोधिमभिसंबोद्धुकामः । दशबलवैशारद्या- १०  
ष्टादशवेणिकबुद्धधर्मपरिपूरणार्थं महाधर्मचक्रप्रवर्तनार्थं महासिंह-  
नादनादनार्थं सर्वसत्त्वान्धर्मदानेन संतर्पणार्थं सर्वसत्त्वानां धर्म-  
चक्षुर्विशोधनार्थं सर्वपरप्रवादीनां सहधर्मेण नियहार्थं पूर्वप्रतिज्ञा-  
परिपूरिसंदर्शनार्थं सर्वधर्मैश्वर्यवशिताप्राप्त्यर्थं । तत्र युष्माभिर्मार्षा  
सर्वैरेव बोधिसत्त्वस्य पूजोपस्थानकर्मण्युत्सुकैर्भवितव्यं ॥ १५

अथ खलु वशवर्ती महाब्रह्मा तस्यां वेलायामिमां गाथामभाषत ।

यस्या तेजतु पुण्यतश्च शिरिये ब्राह्मः पथो ज्ञायते

मैत्री वा करुणा उपेक्षमुदिता ध्यानान्यभिज्ञास्तथा ।

सो ऽयं कल्पसहस्रचीर्णचरितो बोधिद्रुमं प्रस्थितः

पूजां साधु करोथ तस्य मुनिनो आश्रिते साधनां ॥ २०

यं गत्वा शरणं न दुर्गतिभयं प्राप्नोति नैवाक्षयं

देवेष्विष्टमुखं च प्राप्य विपुलं ब्रह्मालयं गच्छति ।



- षड्वर्षाणि चरित्व दुष्करचरिं यात्येष बोधिद्रुमं  
साधू सर्वि उदग्रहृष्टमनसः पूजास्य कुर्वामहे ॥  
राजासौ त्रिसहस्रि ईश्वरवरो धर्मेश्वरः पार्थिवः  
शक्राब्रह्मपुरे च चन्द्रसुरिये नास्त्यस्य कश्चित्समः ।  
५ यस्या जायत चेत्त्रकोटिनयुता संकम्पिता षड्विधा  
सैषो ऽद्य व्रजते महाद्रुमवरं मारस्य जेतुं चमून ॥  
मूर्ध्नि यस्य न शक्यमीक्षितुमिह ब्रह्मालये ऽपि स्थितैः  
कायो यस्य वराग्रलक्षणधरो द्वात्रिंशतालंक्रतः ।  
वाग्यस्येह मनोज्ञवल्गुमधुरा ब्रह्मस्वरा सुस्वरा  
१० चित्तं यस्य प्रशान्त दोषरहितं गच्छाम तत्पूजने ॥  
येषां वा मति ब्रह्मशक्रभवने नित्यं सुखं चेपितुं  
अथवा सर्वकलेशबन्धनलतां क्खेतुं हि तां जालिनीं ।  
अश्रुत्वा परतः स्पृशेयममृतं प्रत्येकबोधिं शिवां  
बुद्धत्वं यदि वेप्सितं त्रिभुवने पूजेत्तसौ नायकं ॥  
१५ त्यक्ता येन ससागरा वसुमती रत्नान्यनन्तान्यथो  
प्रासादाश्च गवाक्षहर्म्यकलिका युग्यानि यानानि च ।  
भूम्यालंक्रत पुष्पदाम रुचिरा उद्यानकूपासराः  
हस्ता पादशिरोत्तमाङ्गनयना सो बोधिमण्डोन्मुखः ॥  
इति हि भिन्नवस्त्रिसाहस्रमहासाहस्रिको महाब्रह्मा इमं त्रि-  
२० साहस्रमहासाहस्रं लोकधातुं तत्क्षणं सममध्यतिष्ठत् । पाणितलजा-  
तमपगतसर्करकठलमुत्सदमणिमुक्तिवैडूर्यशङ्खशिलाप्रवाडरजतजातरूपं  
नीलमृदुकुण्डलजातप्रदक्षिणनन्द्यावर्तकाचिलिन्दिकमुखसंस्पर्शैश्च तृणै-

रिमं त्रिसाहस्रमहासाहस्रं लोकधातुं संख्यादितमध्यतिष्ठत् ॥ सर्वे च  
तदा महासमुद्रा धरणीतलसंस्थिता अभूवन् । न च जलचलानां  
सत्त्वानां काचिद्विहेठाभूत् । इमं चैव लोकधातुमलंक्रतं दृष्ट्वा च  
दशसु दिक्षु शक्रब्रह्मलोकपालैर्बोधिसत्त्वस्य पूजाकर्मणे बुद्धचेत्रशत-  
सहस्राणि समलंक्रतान्यभूवन् । बोधिसत्त्वैश्च दिव्यमानुष्यकातिक्रान्तैः ५  
पूजाव्यूहैर्दशसु दिक्षु प्रमेयानि बुद्धचेत्राणि प्रतिमण्डितान्यभूवन् ।  
बोधिसत्त्वस्य पूजाकर्मणे । सर्वाणि च तानि बुद्धचेत्राण्येकमिव  
बुद्धचेत्रं संदृश्यन्ते स्म । नानाव्यूहालंकारालंक्रतानि च । न च भूयो  
लोकान्तरिका न च कालपर्वता न च चक्रवाडमहाचक्रवाडाः प्र-  
ज्ञायन्ते स्म । सर्वाणि च तानि बुद्धचेत्राणि बोधिसत्त्वस्याभया १०  
स्फुटानि संदृश्यन्ते स्म ॥ षोडश च बोधिमण्डपरिपालका देवपुत्राः ।  
तद्यथा । उत्खली च नाम देवपुत्रस्सूखली च नाम प्रजापतिश्च  
शूरबलश्च केयूरबलश्च सुप्रतिस्थितश्च महिंधरश्च अवभासकरश्च वि-  
मलश्च धर्मेश्वरश्च धर्मकेतुश्च सिद्धपात्रश्च अप्रतिहतनेत्रश्च महाव्यूहश्च  
शीलविशुद्धनेत्रश्च पद्मप्रभश्च । इतीमे षोडश बोधिमण्डप्रतिपालका १५  
देवपुत्राः सर्वे ऽवैवर्त्यज्ञानप्रतिलब्धास्ते बोधिसत्त्वस्य पूजार्थं बोधि-  
मण्डं मण्डयन्ति स्म । समन्तादशीतियोजनानि सप्तभी रत्नवेदि-  
काभिः परिवृतं सप्तभिस्तालपङ्क्तिभिः सप्तभी रत्नकिङ्किनीजालैः  
सप्तभी रत्नसूत्रैः परिवृतं सप्तरत्नप्रत्युपैश्च जाम्बूनदसुवर्णपटैः सुवर्ण-  
सूत्रैर्जाम्बूनदसुवर्णपटैश्चावकीर्णं सारवरगन्धनिर्धूपितं रत्नजालसंस्कृतं । २०  
ये च दशसु दिक्षु नानालोकधातुषु विविधा वृक्षाः सन्त्यभिजाता  
अभिपूजिता दिव्यमानुष्यकास्ते ऽपि सर्वे तत्र बोधिमण्डे संदृश्यन्ते

स्म । याश्च दशसु दिक्षु नानाप्रकारा जलजस्थलजाः पुष्पजातयस्ता  
अपि सर्वास्तत्र बोधिमण्डे संदृश्यन्ते स्म । ये ऽपि च दशसु दिक्षु  
नानालोकधातुषु बोधिसत्त्वा बोधिमण्डालं कुर्वन्त्यप्रमाणपुण्यज्ञान-  
संभारव्यूहैस्ते ऽपि तत्र बोधिमण्डे संदृश्यन्ते स्म ॥

५ इति हि भिच्चवो बोधिमण्डपरिपालकैर्देवपुत्रैस्तादृशा ब्रूहा  
बोधिमण्ड अभिनिर्मिता अभूवन् । यान्दृष्ट्वा देवनागयक्षगन्धर्वासुराः  
स्वभवनानि श्मशानसंज्ञामुत्पादयामासुः । तांश्च ब्रूहान्दृष्ट्वात्यर्थं  
चित्रीकारमुत्पादयामासुः । एवमुदानं चोदानयामासुः । साध्वहो  
ऽचिन्त्यः पुण्यविपाकनिष्ठश्च इति ॥ ॥ चत्वारश्च बोधिवृक्षदेवताः ।

१० तद्यथा । वेणुश्च वल्गुश्च सुमनश्च ओजापतिश्च । एते चत्वारो  
बोधिवृक्षदेवता बोधिसत्त्वस्य पूजार्थं बोधिवृक्षं मापयन्ति स्म ।  
मूलसंपन्नं स्कन्धसंपन्नं शाखापत्रपुष्पफलसंपन्नं आरोग्यपरिणाहसंपन्नं  
प्रासादिकं दर्शनीयं विस्तीर्णमशीतिस्तालानुचैस्त्वेन तदनुरूपेण  
परिणाहेन चित्रं दर्शनीयं मनोरमं सप्तभी रत्नवेदिकाभिः परिवृतं  
१५ सप्तभी रत्नतालपङ्क्तिभिः सप्तभी रत्नकिङ्किणीजालैः सप्तभी रत्नसूत्रैः  
समन्तादनुपरिवृतैरनुपरिचित्रं पारिजातककोविदारप्रकाशमनुवृत्तचु-  
दर्शनं ॥ स च पृथिवीप्रदेशस्त्रिसाहस्रमहासाहस्रलोकधातुवज्रेणाभि-  
दृढः सारो ऽभेद्यवज्रमयः संस्थितो ऽभूत् । यत्र बोधिसत्त्वो निषण्णो  
ऽभूद्बोधिमभिसंबोद्धुकामः ॥

२० इति हि भिच्चवो बोधिसत्त्वेन बोधिमण्डमुपसंक्रमता तथा-  
रूपा कायात्मभा मुक्ताभूद्यथा प्रभया सर्वे ऽपायाः शान्ता अभूवन् ।  
सर्वाण्यङ्गणानि पिथितान्यभूवन् । सर्वदुर्गतिवेदनाश्चोपशोषिता अभू-

वन् । ये च सत्त्वा विकलेन्द्रिया अभूवन् ते सर्वे परिपूर्णेन्द्रियता-  
मनुप्राप्नुवन् । व्याधिताश्च व्याधिभ्यो व्यमुच्यन्त । भयार्दिताश्चाश्वा-  
सप्राप्ता अभूवन् । बन्धनबद्धाश्च बन्धनेभ्यो व्यमुच्यन्त । दरिद्राश्च  
सत्त्वा भोगवन्तो ऽभूवन् । क्लेशसंतप्ताश्च निष्परिदाहा अभूवन् ।  
बुभुक्षिताश्च सत्त्वाः पूर्णोदरा अभूवन् । पिपासिताश्च तृषापगता ५  
अभूवन् । गुर्विण्यश्च सुखेन प्रसूयन्ते स्म । जीर्णदुर्बलाश्च बलसंपन्ना  
अभूवन् । न च कस्यचित्सत्त्वस्य तस्मिन्समये रागो बाधते द्वेषो वा  
मोहो वा क्रोधो वा लोभो वा खिलो वा व्यापादो वा ईर्ष्या वा  
मात्सर्यो वा । न कश्चित्सत्त्वस्तस्मिन्समये म्रियते स्म । न च्यवते स्म ।  
नोपपद्यते स्म । सर्वसत्त्वाश्च तस्मिन्समये भैत्रचित्ता हितचित्ताः १०  
परस्परं मातापितृसंज्ञिनी ऽभूवन् ॥

तत्रेदमुच्यते ।

यावच्चावीचिपर्यन्तं नरका घोरदर्शनाः ।

दुःखं प्रशान्तं सत्त्वानां सुखं विन्दन्ति वेदनां ॥

तिर्यग्योनिषु यावन्तः सत्त्वा अन्योन्यघातकाः ।

१५

भैत्रचित्ता हिते जाताः स्पृष्टा भाभिर्महामुनेः ॥

प्रेतलोकेषु यावन्तः प्रेताः चुत्तर्षपीडिताः ।

प्राप्नुवन्त्यन्नपानानि बोधिसत्त्वस्य तेजसा ॥

अचणाः पिथिताः सर्वे दुर्गतिश्चोपशोषिता ।

सुखिताः सर्वसत्त्वाश्च दिव्यसौख्यसमर्पिताः ॥

२०

चक्षुश्रोतविहीनाश्च ये चान्ये विकलेन्द्रियाः ।

सर्वेन्द्रियैः ससंपर्णा जाताः सर्वाङ्गशोभनाः ॥

- रागद्वेषादिभिः क्लेशैः सत्त्वा बाध्यन्त ये सदा ।  
 शान्तक्लेशास्तदा सर्वे जाताः सुखसमर्पिताः ॥  
 उन्नत्ताः स्मृतिमन्तश्च दरिद्रा धनिनस्तथा ।  
 व्याधिता रोगनिर्मुक्ता मुक्ता बन्धनबद्धकाः ॥  
 ५ न खिलं न च मात्सर्यं व्यापादो न च वियहः ।  
 अन्योन्यं संप्रकुर्वन्ति मैत्रचित्ता स्थितास्तदा ॥  
 मातुः पितुश्चकपुत्रे यथा प्रेम प्रवर्तते ।  
 तथान्योन्येन सत्त्वानां पुत्रप्रेम तदाभवत् ॥  
 बोधिसत्त्वप्रभाजलैः स्फुटाः चैत्रा ह्यचिन्तियाः ।  
 १० गङ्गावालिकसंख्याताः समन्ताद्दि दिशो दश ॥  
 न भूयश्चक्रवाडाश्च दृश्यन्ते कालपर्वताः ।  
 सर्वे ते विपुला चैत्राः दृश्यन्त्येकं यथा तथा ॥  
 पाणितलप्रकाशाश्च दृश्यन्ते सर्वरत्निकाः ।  
 बोधिसत्त्वस्य पूजार्थं सर्वचैत्रा अलंकृताः ॥  
 १५ देवाश्च षोडश तथा बोधिमण्डोपचारकाः ।  
 अलंचक्रुर्बोधिमण्डं अशीतिर्योजनावृत्तं ॥  
 ये च केचिन्महाब्यूहाः चैत्रकोटीष्वनन्तकाः ।  
 ते सर्वे तत्र दृश्यन्ते बोधिसत्त्वस्य तेजसा ॥  
 देवा नागास्तथा यक्षाः किन्नराश्च महोरगाः ।  
 २० स्वानि स्वानि विमानानि श्मशानानीव मेनिरे ॥  
 तान्ब्यूहान्संनिरीक्ष्येह विस्मिताः सुरमानुषाः ।  
 साधुः पुण्यस्य निस्यन्दः संपद्यत्येयमीदृशी ॥

करोति नैव चोद्योगं कायवाङ्मनसा तथा ।  
 सर्वार्थाश्चास्य सिद्ध्यन्ति ये ऽभिप्रेता मनोरथाः ॥  
 अभिप्राया यथान्वेषां पूरिताश्चरता पुरा ।  
 विपाका कर्मणस्तस्य संपद्यति यमीदृशी ॥  
 अलंकृतो बोधिमण्डश्चतुर्भिर्बोधिदेवतैः ।  
 पारिजातो दिवि यथा तस्मादपि विशिष्यते ॥  
 गुणाः शक्या न ते वाचा सर्वे संपरिकीर्तितुं ।  
 ये ब्यूहा बोधिमण्डस्य देवतैरभिसंस्कृताः ॥

५

इति हि भिन्नवस्तया बोधिसत्त्वस्य कायप्रमुक्तया प्रभया  
 कालिकस्य नागराजस्य भवनमवभासितमभूत् । विशुद्धया विमलया १०  
 कायचित्तप्रल्लादौद्विज्यजनन्या सर्वक्लेशापकर्षिण्या सर्वसत्त्वसुखप्रीतिप्र-  
 सादप्राप्तोद्यजनन्या । दृष्ट्वा च पुनः कालिको नागराजस्तस्यां विलायां  
 स्वस्य परिवारस्य पुरतः स्थित्वेमा गाथा अभाषत् ।

क्रकुब्धे यथ आभ दृष्ट रुचिरा दृष्टा च कनकाद्भये  
 यद्वत्काश्चपि धर्मराजमनघे दृष्टा प्रभा निर्मला ।  
 निःसंशयं वरलक्षणो हितकरो उत्पन्न ज्ञानप्रभो  
 येनेदं भवनं विरोचति हि मे स्वर्णप्रभालंकृतं ॥

१५

नास्मिं चन्द्ररविप्रभा सुविपुला संदृश्यते वेश्मनि  
 नो चाग्नेर्न मणेर्यं विद्युदमला नो च प्रभा ज्योतिषां ।  
 नो वा शक्रप्रभा न ब्रह्मण प्रभा नो च प्रभा आसुरी  
 एकान्तं तमसाकुलं मम गृहं प्रागदुष्कृतैः कर्मभिः ॥

२०

अवेदं भवनं विराजति शुभं मध्ये रविदीप्तिवत्  
चित्तं प्रीतिजनेति कायु सुखितो गात्राद्भुता शीतला ।  
तप्ता वालिक या शरीरि निपती जाता स मे शीतला  
सुव्यक्तं बज्रकल्पकोटिचरितो बोधिद्रुमं गच्छति ॥

५ शीघ्रं गृह्यत नागपुष्प रुचिरा वस्त्रां सुगन्धां शुभां  
मुक्ताहारपिनडतांश्च वलयान्मृणालानि धूपोत्तमा ।  
संगीतिं प्रकुर्वध वाद्यविविधा भेरीमृदङ्गैः शुभैः  
हन्ता गच्छथ पूजना हितकरं पूजार्हं सर्वे जगे ॥

१० सो ऽभ्युत्थाय च नागकन्यसहितश्चतुरो दिशः प्रेक्षते  
अद्राक्षीदथ मेरुपर्वतनिभं खालं कृतं तेजसा ।  
देवैर्दानवकोटिभिः परिवृतं ब्रह्मेन्द्रयक्षैस्तथा  
पूजां तस्य करोन्ति हृष्टमनसो दर्शेन्ति मार्गो ह्ययं ॥

संहृष्टः स हि नागराद्भुमुदितश्चाभ्यर्च्य लोकोत्तमं  
वन्दित्वा चरणौ च गौरवकृतस्तस्थौ मुनेरग्रतः ।  
१५ नागाकन्य उदय हृष्टमनसः कुर्वन्ति पूजां मुनेः  
पुष्पं गन्धविलेपना च क्षिपिषुस्तूर्याणि निर्नादयन् ॥

कृत्वा चाञ्जलि नागराद्भुमुदितस्तुष्टाव तथैर्गुणैः  
साधुर्दर्शितुं पूर्णचन्द्रवदने लोकोत्तमे नायके ।  
यथ मे दृष्ट निमित्तं पूर्वच्छृणिष्यां पश्यामि तानेव ते  
२० अथ त्वं विनिहत्य मारबलवानिष्टं पदं लप्स्यसे ॥

यस्यार्थे दमदानसंयमं पुरे सर्वा ति त्यागी अभूत्  
यस्यार्थे दमशीलमैत्र्यकरणा क्षान्तिबलं भावितं ।

यस्यार्थे दमवीर्यं ध्याननिरतः प्रज्ञाप्रदीपः कृतः

सैषा ते परिपूर्णं सर्वप्रणिधी अद्या जिनो भेष्यसे ॥

यद्वद्वृक्ष सपत्रपुष्प सफला बोधिद्रुमं संनताः

यद्वत्कुम्भसहस्र पूर्णसलिला कुर्वन्ति प्रादक्षिणं ।

यद्वच्चामरगणाश्च संप्रमुदिता स्निग्धं कृतं कुर्वते

हंसाः क्रोच्चगणा यथा च गगणे गच्छन्ति लीडान्वितं

कुर्वन्ते सुमनाः प्रदक्षिणमृषिं भावि त्वमदार्हवान् ॥

यथ वा काञ्चनवर्णं आभरुचिरा चत्राश्रिता गच्छते

शान्ताश्चापि यथा अपायनिखिला दुःखैर्विमुक्ता प्रजाः ।

यद्वद्वृष्टित चन्द्रसूर्यभवना वायुर्मृदुर्वायते

अद्या भेष्यसि सार्धवाङ्गं त्रिभवे जातीजरामोचको ॥

यद्वत्कामरती विहाय च सुरास्त्वत्पूजने ऽभ्यागताः

ब्रह्मा ब्रह्मपुरोहिताश्च अमरा उत्सृज्य ध्यानं सुखं ।

ये केचित्त्रिभवे तथैव च पुरे सर्वे इहाभ्यागताः

अद्या भेष्यसि वैद्यराजु त्रिभवे जातीजरामोचको ॥

मार्गश्चापि यथा विशोधितुं सुरैर्येनाद्य त्वं गच्छसे

एतेनागतुं क्रकुच्छन्दु भगवान् कनकाद्भयः काश्यपः ।

यथ वा पद्म विशुद्धनिर्मलशुभा भित्वा महीमुद्रताः

यस्मिं निक्षिपसे क्रमानतिबलां भावि त्वमदार्हवान् ॥

माराः कोटिसहस्रनेकनयुता गङ्गा यथा वालिकाः

ते तुभ्यं न समर्थं बोधिविटपाञ्चालेतु कम्पेतु वा ।

यज्ञा नैकविधाः सहस्रनयुता गङ्गा यथा वालिकाः  
यष्टास्ते चरता हिताय जगतस्तेनेह विभाजसे ॥

नक्षत्रा सशशी सतारकरवी भूमौ पतेदम्बरात्  
स्वस्थानाच्च चलेन्महागिरिवरः शुषेदथो सागरः ।

५ चतुरो धातव कश्चि विज्ञपुरुषो दर्शेय एकैकसः  
नैव त्वं द्रुमराजमूलपगतो अप्राप्य बोध्युत्थिहेत् ॥

लाभा मह्य सुलब्ध वृद्धि विपुला दृष्टो ऽसि यत्सारथे  
पूजा चैव कृता गुणाश्च कथिता बोधाय चोत्साहितः ।

सर्वा नागवधू अहं च ससुता मुच्येमितो योनितः

१० त्वं यासी यथ मत्तवारणगते गच्छेम एवं वयं ॥ इति ॥

इति हि भिन्नवः कालिकस्य नागराजस्याग्रमहिषी सुवर्णप्रभासा  
नाम सा संबज्जलाभिर्नागकन्याभिः परिवृता पुरस्कृता नानारत्न-  
क्षत्रपरिगृहीताभिः नानादूष्यपरिगृहीताभिः नानामुक्ताहारपरि-  
गृहीताभिः नानामणिरत्नपरिगृहीताभिः दिव्यमानुष्यकमाख्यविले-  
१५ पनगुण्डपरिगृहीताभिः नानागन्धघटिकापरिगृहीताभिः नानातूर्य-  
संगीतिसंप्रवादितैर्नानारत्नपुष्पवर्षैर्बोधिसत्त्वं गच्छन्तमभ्यवकिरन्ति स्म ।  
आभिश्च गाथाभिस्तुष्टुः ।

अभ्रान्ता अवस्ता अभीष्ट अक्ष्मी

अलीना अदीना प्रहृष्टा दुधर्षा ।

२० अरक्ता अदुष्टा अमूढा अलुब्धा

विरक्ता विमुक्ता नमस्ते महर्षे ॥

भिषङ्का विशब्द्या विनेया विनेषी

सुवैद्या जगस्या दुखेभ्यः प्रमोची ।

अलेना अचाणा अहीना विदित्वा

भवान्तेनु चाणो त्रिलोकेस्मि जातः ॥

प्रसन्ना प्रहृष्टा यथा देवसंघाः

५

प्रवर्षी नभस्था महत्पुष्पवर्ष ।

महाचैलक्षेपं करोन्ती यथेमे

जिनो भेषसे ऽद्या कुरुष्व प्रहर्षं ॥

उपेहि द्रुमेन्द्रं निषीदा अक्ष्मी

जिना मारसेनां धुन क्लेशजालं ।

१०

विवुध्य प्रशान्तां वरामयबोधिं

यथा पौर्वकैस्तैर्विवुद्धा जिनेन्द्रैः ॥

त्वया यस्य अर्थे बह्वकल्पकोट्य

कृता दुष्कराणी जगन्मोचनार्थं ।

प्रपूर्णा ति आसा अयं प्राप्तु कालो

१५

उपेहि द्रुमेन्द्रं स्पृशस्वायबोधिं ॥ इति ॥

अथ खलु भिन्नवो बोधिसत्त्वस्यैतदभवत् । कुत्र निषक्षैस्तेः  
पूर्वकैस्तथागतैरनुत्तरा सम्यक्संबोधिरभिसंबुद्धा इति ॥ ततो ऽस्यैत-  
दभूत् । तृणसंस्तरेनिषक्षैरिति ॥

अथ खल्वन्तरीचगतानि शुद्धावासकायिकादिवशतसहस्राणि २०  
बोधिसत्त्वस्य चेतोभिरेव चेतःपरिवितर्कमाज्ञायैर्ववाचो भाषन्ते स्म ।

एवमेतत्सत्पुरुषैवमेतत् तृणसंस्तरं सत्पुरुष निषद्य तैः पूर्वकैस्तथा-  
गतैरनुत्तरा सम्यक्संबोधिरभिसंबुद्धा इति ॥

अद्राचीत्खल्लपि भिच्चवो बोधिसत्त्वो मार्गस्य दक्षिणे पार्श्वे  
स्वस्तिकं यावसिकं । तृणानि लूनाति स्म । नीलानि मृदुकानि  
५ सुकुमाराणि रमणीयानि कुण्डलजातानि प्रदक्षिणावर्तानि मयूर-  
ग्रीवसंनिभानि काचिलिन्दिकसुखसंस्पर्शानि सुगन्धीनि वर्णवन्ति  
मनोरमाणि । दृष्ट्वा च पुनर्बोधिसत्त्वो मार्गादपक्रम्य येन स्वस्तिको  
यावसिकस्तेनोपसंक्रामदुपसंक्रम्य स्वस्तिकं यावसिकं मधुरया वाचा  
समालपति स्म । यासौ वागाच्चापनी विज्ञापनी विस्पष्टा अनेक-  
१० लोकैकवर्णसुखा वल्लुः श्रवणीया स्निग्धा स्मरणीया चोदनी  
तोषणी प्रेमणी अकर्कसा अगदगदा अपरुषा अचपला स्रज्ज्वाला मधुरा  
कर्णसुखा कायचित्तोद्विज्यकरणी रागदोषमोहकलिकलुषविनोदनी  
कलविङ्कलस्वरं कुणालजीवजीवकाभिनदितघोषा दुन्दुभिसंगीति-  
रुतरवितनिर्घोषवती अनपहता सत्या अच्छा भूता ब्रह्मस्वरुतरवि-  
१५ तनिर्घोषा समुद्रस्वरवेगनिभा शैलसंघट्टनवती देवेन्द्रासुरेन्द्राभिष्टुता  
गम्भीरा दुरवगाहा नमुचिवलाबलकरणी परप्रवादमथनी सिंहस्वर-  
वेगा ह्यगजगर्जितघोषा नागनिर्नादनी मेघस्तनिताभिगर्जितस्वरा ।  
दशदिक्त्सर्वबुद्धचेचस्वरणी विनेयसत्त्वसंचोदनी अद्रुता अनुपहता  
अविलम्बिता सहिता युक्ता कालवादिनी समयानतिक्रमणी धर्म-  
२० शतसहस्रसुगन्धिता सौम्या असक्ता अधिष्ठितप्रतिभाना एकरुतासर्व-  
रुतरचनी सर्वाभिप्रायज्ञापनी सर्वसुखसंजननी मोक्षपथसंदर्शिका  
मार्गसंभारवादिनी पर्षदनतिक्रमणी सर्वपर्षत्संतोषणी सर्वबुद्धभा-

षितानुकूला । ईदृश्या वाचा बोधिसत्त्वः स्वस्तिकं यावसिकं गाथा-  
भिरध्यभाषत ।

तृणं देहि मि स्वस्तिकं शीघ्रं अद्य ममार्थं तृणैः सुमहान्तः ।  
सबलं नमुचिं निहनित्वा बोधिमनुत्तरशान्तिं स्पृशे ॥  
यस्य कृते मयि कल्पसहस्रा दानु दमो ऽपि च संयमत्यागो । ५  
शीलव्रतं च तपश्च सुचीर्णा तस्य मि निष्पदि भेष्यति अद्य ॥  
ज्ञानिबलं तथ वीर्यबलं च ध्यानबलं तथ ज्ञानबलं च ।  
पुण्यअभिज्ञविमोक्षबलं च तस्य मि निष्पदि भेष्यति अद्य ॥  
प्रज्ञबलं च उपायबलं च अद्भिम संगतमैत्रिबलं च ।  
प्रतिसंविदपरिसत्त्वबलं च तेष मि निष्पदि भेष्यति अद्य ॥ १०  
पुण्यबलं च तवापि अनन्तं यन्मम दास्यसि अद्य तृणानि ।  
नह्यपरं तव एतु निमित्तं त्वं पि अनुत्तरं भेष्यसि शास्ता ॥ ० ॥

श्रुत्वा स्वस्तिकं वाच नायके सुरचिरमधुरां

तुष्टो आत्तमनाश्च हर्षितः प्रमुदितमनसः ।

गृहीत्वा तृणमुष्टिं स्पर्शनवतीं मृदुतरुणसुभां १५

पुरतः स्थित्वन वाच भाषते प्रमुदितु हृदयः ॥

यदि तावत्तृणकेभि लभ्यते पदवरममृतं

बोधी उत्तमशान्तदुर्दृशा पुरिमजिनपथः ।

तिष्ठतु ताव महागुणोदधे अपरिमितयशा

अहमेव प्रथमे नु बुध्यमी पदवरममृतं ॥ ० ॥ २०

नैषा स्वस्तिक बोधि लभ्यते तृणवरशयनैः

अचरित्वा बज्रकल्पदुष्करी व्रततप विविधा ।

प्रज्ञापुण्यउपायउन्नतो यद् भवि मतिमां

तद् पञ्चाज्जिन व्याकरोन्ति मुनयो भविष्यसि विरजः ॥

यदि बोधी इय शक्य स्वस्तिका परजनि ददितुं

पिण्डीकृत्य ददेय प्राणिनां म भवतु विमतिः ।

५ यद् बोधी मय प्राप्त जानसी विभजमि अमृतं

आगत्वा शृणु धर्मयुक्त त्वं भविष्यसि विरजः ॥ ० ॥

गृहीत्वा तृणमुष्टि नायकः परमसुमृदुकां

सिंहाहंसगतिश्च प्रस्थितः प्रचलित धरणी ।

देवानागगणाः कृताञ्जली प्रमुदितमनसः

१० अद्या मारबलं निहत्ययं स्पृसिष्यति अमृतं ॥

इति हि भिक्षवो बोधिसत्त्वस्य बोधिवृक्षमुपसंक्रामतो ऽशीति-

बोधिवृक्षसहस्राणि देवपुत्रैश्च बोधिसत्त्वैश्च मण्डितान्यभूवन् । इह

निषद्य बोधिसत्त्वो बोधिं प्राप्स्यत्यभिसंभोत्यत इति ॥ सन्ति तत्र

केचिद्बोधिवृक्षाः पुष्पमया योजनशतसहस्रोद्विद्धाः । केचिद्बोधिवृक्षा-

१५ गन्धमया द्वियोजनशतसहस्रोद्विद्धाः । केचिद्बोधिवृक्षाश्चन्दनमया-

स्त्रियोजनशतसहस्रोद्विद्धाः । केचिद्बोधिवृक्षा वस्त्रमयाः पञ्चयोजन-

शतसहस्राण्युच्चैस्त्वेन । केचिद्बोधिवृक्षा रत्नमया दशयोजनशतसह-

स्राण्युच्चैस्त्वेन । केचिद्बोधिवृक्षाः सर्वरत्नमया दशयोजनकोटिनयुत-

शतसहस्राण्युच्चैस्त्वेन । (केचिद्बोधिवृक्षा रत्नमयाः कोटिनयुतशतसह-

२० समुद्विद्धाः) । सर्वेषु तेषु बोधिवृक्षमूलेषु यथानुरूपाणि सिंहासनानि

प्रज्ञप्तान्यभूवन् । नानादिव्यदूष्यसंस्तृतानि । क्वचिद्बोधिवृक्षे पद्मासनं

प्रज्ञप्तमभूत् । क्वचिन्नन्धासनं । क्वचिन्नानाविधरत्नासनं ॥ बोधिसत्त्वश्च

लङ्घितव्यूहं नाम समाधिं समापद्यते स्म । समनन्तरसमापन्नस्य च

बोधिसत्त्वस्येवं लङ्घितव्यूहं नाम बोधिसत्त्वसमाधिं । अथ तत्क्षणमेव

बोधिसत्त्वः सर्वेषु च तेषु बोधिवृक्षमूलेषु सिंहासने संनिषण्यः

संदृश्यते स्म । लक्षणां नुव्यञ्जनसमलंछतेन कायेन । एकैकश्च बोधि-

सत्त्वो देवपुत्रैश्चैवं संजानीते स्म । ममैव सिंहासने बोधिसत्त्वो नि-

५ षण्यो नान्येषामिति ॥ यथा च ते संजानते स्म । तथास्यैव लङ्घित-

व्यूहस्य बोधिसत्त्वसमाधेरनुभावेन सर्वनिरयतिर्यग्योनियमलोकिकाः

सर्वे देवमनुष्याश्च सर्वे गत्युपपन्नाः सर्वसत्त्वा बोधिसत्त्वं पश्यन्ति स्म ।

बोधिवृक्षमूले सिंहासने निषण्यं ॥

अथ च पुनर्हीनाधिमुक्तिकानां सत्त्वानां मतिपरितोषणार्थं १०

बोधिसत्त्वस्तृणमुष्टिमादाय येन बोधिवृक्षेनोपसंक्रामदुपसंक्रम्य

बोधिवृक्षं सप्तकृत्वः प्रदक्षिणीकृत्य स्वयमेवाभ्यन्तरायं बहिर्भूलं

समन्तभद्रं तृणसंस्तरणं संस्तीर्य सिंहवच्चूरवद्वलवदृढवीर्यवत्स्थामव-

न्नागवद्वैश्वर्यवत्स्वयंभूवज्ज्ञानिवदनुत्तरवद्विशेषवदभ्युन्नतवद्यशोवत्कीर्ति-

वद्दानवच्छीलवत्क्षान्तिवद्वीर्यवद्धानवत्प्रज्ञावज्ज्ञानवत्पुण्यवन्निहतमार-

१५ प्रत्यर्थिकवत्संभारवत्पर्यङ्कमाभुज्य तस्मिंस्तृणसंस्तरे न्यषीदत् । प्राङ्मुख

ऋजुकायं प्रणिधाय अभिमुखां स्मृतिमुपस्थाप्य ईदृशं च दृढं

समादानमकरोत् ।

इहासने सुष्यतु मे शरीरं त्वगस्थिमांसं प्रलयं च यातु ।

अप्राप्य बोधिं ब्रह्मकल्पदुर्लभां नैवासनात्कायमतश्चलिष्यते ॥ इति ॥ २०

॥ इति श्रीललितविस्तरि बोधिमण्डगमनपरिवर्तो नाम एको-  
नविंशतितमो ऽध्यायः ॥

इति हि भिन्नवो बोधिसत्त्वस्य बोधिमण्डनिषण्णस्य पूर्वस्थां दिशि षट्कामावचरा देवाः स्थिता अभूवन् । मा बोधिसत्त्वस्य कश्चिदन्तरायं कार्षीदित्येवं दक्षिणपश्चिमोत्तरा दिशो देवैः परिगृहीता अभूवन् ॥

५ इति हि भिन्नवो बोधिसत्त्वो बोधिमण्डनिषण्णस्य वेलायां बोधिसत्त्वसंचोदनीं नाम रश्मिं प्रामुञ्चत । यया रश्म्या समन्ताद्दशसु दिक्ष्वप्रमेयासंख्येयानि धर्मधातुपरमाण्वाकाशधातुपर्यवसानानि सर्वबुद्धचेत्राण्यवभासितान्यभूवन् ॥

अथ खलु पूर्वस्थां दिशि विमलायां लोकधातौ विमलप्रभासस्य १० तथागतस्य बुद्धचेत्राङ्गलितव्यूहो नाम बोधिसत्त्वो महासत्त्वस्तया प्रभया संचोदितः सन् गणनासमतिक्रान्तिश्च बोधिसत्त्वैः परिवृतः पुरस्कृतो येन बोधिमण्डो येन च बोधिसत्त्वस्तेनोपसंक्रामदुपसंक्रम्य च तस्यां वेलायां बोधिसत्त्वस्य पूजाकर्मणे तथारूपमृद्वभिसंस्कारमभिसमकरोद् येनार्द्धभिसंस्कारेणाभिसंस्कृतेन दशसु दिक्ष्वाकाशधातुपर्यव- १५ सानानि सर्वबुद्धचेत्राण्येकं मण्डलमात्रमादर्शयति स्म । शुद्धस्य नीलवैडूर्यस्य । पञ्चगत्युपपन्नानां सर्वसत्त्वानां पुरतो बोधिमण्डे निषण्णं बोधिसत्त्वमुपदर्शयति स्म ॥ ते च सत्त्वाः परस्परमेकाङ्गुलिकाभिर्बोधिसत्त्वमुपदर्शयन्ति स्म । को ऽयमेवंप्रपञ्चः सत्त्वो ललितः । को ऽयमेवंप्रपञ्चः सत्त्वो विराजत इति ॥ तेषां च सत्त्वानां पुरतो बोधिसत्त्वो बोधि- २० सत्त्वान्निर्मिमीते स्म ॥ तत्र ते बोधिसत्त्वविग्रहा इमा गाथा अभिषन्त ।

यस्या किञ्चन रागदोषकलुषा सावासना उद्धृता

यस्या कायप्रभा कृता दशदिशे सर्वे प्रभा निष्प्रभाः ।

यस्या पुण्यसमाधिज्ञाननिचयः कल्लोघसंवर्धितः

सो ऽयं शाक्यमुनिर्महामुनिवरः सर्वा दिशो भाजते ॥ इति ॥

अथ खलु भिन्नवो दक्षिणस्थां दिशि रत्नव्यूहाया लोकधातो ५ रत्नार्चिषस्तथागतस्य बुद्धचेत्राद्गतकूटसंदर्शनो नाम बोधिसत्त्वो महासत्त्वस्तया प्रभया संचोदितः सन् गणनासमतिक्रान्तिर्बोधिसत्त्वैः परिवृतः पुरस्कृतो येन बोधिमण्डो येन च बोधिसत्त्वस्तेनोपसंक्रामदुपसंक्रम्य बोधिसत्त्वस्य पूजाकर्मणे एकरत्नकचेण तं सर्वावन्तं मण्डलमात्रं संकादयति स्म ॥ तत्र शक्रब्रह्मलोकपालाः परस्परमेत- १० दवोचन् । कस्येदं फलं केनायमेवंप्रपञ्चो रत्नकूटव्यूहः संदृश्यत इति ॥ अथ तस्माद्गतकूटादियं गाथा निश्चरति स्म ।

येन कूटसहस्रकोटिनयुता गन्धान रत्नान च

दत्ता अप्रतिमेषु मैत्रमनसा तिष्ठन्ति के निर्वृते ।

सो एषो वरलक्ष्णो हितकरो नारायणस्थामवान्

१५

बोधिमूलमुपागतो गुणधरस्तस्यैष पूजा कृता ॥ इति ॥

अथ खलु पश्चिमाया दिशश्चम्पकवर्णाया लोकधातोः पुष्पावलिवनराजिकुसुमिताभिज्ञस्य तथागतस्य बुद्धचेत्रादिन्द्रजाली नाम बोधिसत्त्वो महासत्त्वस्तया प्रभया संचोदितः सन् गणनासमतिक्रान्तिर्बोधिसत्त्वैः परिवृतः पुरस्कृतो येन बोधिमण्डो येन च २० बोधिसत्त्वस्तेनोपजगाम उपेत्य च बोधिसत्त्वस्य पूजाकर्मणे सर्वावन्तं मण्डलमात्रमेकरत्नजालेन संकादयति स्म ॥ तत्र दशसु दिक्षु देव-



नागयक्षगन्धर्वाः परस्परमेवमाहुः । कस्यायमेवंरूपो प्रभाव्यूह इति ॥

अथ तस्माद्रत्नजालादियं गाथा निश्चरति स्म ।

रत्नाकरो रतनकेतु रतिस्त्रिलोके

रत्नोत्तमो रतनकीर्ति रतः सुधर्मे ।

५ रत्नानि त्रीणि न च क्लिप्यति वीर्यप्राप्तः

सो बोधिं प्राप्स्यति वरामिय तस्य पूजा ॥ इति ॥

अथ खलूत्तरस्यां दिशि सूर्यावतीया लोकधातोश्चन्द्रसूर्य-  
जिह्वाकरप्रभस्य तथागतस्य बुद्धचेत्राद्रत्नसंभवो नाम बोधिसत्त्वो  
महासत्त्वस्तया प्रभया संचोदितः सन् गणनासमतिक्रान्तेर्बोधिसत्त्वैः  
१० परिवृतः पुरस्कृतो येन बोधिमण्डो येन च बोधिसत्त्वस्तेनोपसंक्रा-  
मदुपसंक्रम्य बोधिसत्त्वस्य पूजाकर्मणे यावन्तो दशसु दिनु सर्व-  
लोकधातुषु बुद्धचेत्रगुणव्यूहास्तान्सर्वीक्षन्मण्डलमात्रे संदर्शयति  
स्म ॥ तत्र केचिद्बोधिसत्त्वा एवमाहुः । कस्येव एवरूपा व्यूहाः ॥  
अथ तेभ्यः सर्वव्यूहेभ्य इयं गाथा निश्चरति स्म ॥

१५ कायो येन विशोधितः सुबुद्धः पुण्येन ज्ञानेन च

येना वाच विशोधिता व्रततपैः सत्येन धर्मेण च ।

चित्तं येन विशोधितं हिरिधृती कारुण्यमैत्र्या तथा

सो एषो द्रुमराजमूलुपगतः शाक्यर्षभः पूज्यते ॥ इति ॥

अथ खलु पूर्वदक्षिणस्या दिशो गुणाकराया लोकधातोर्गुण-  
२० राजप्रभासस्य तथागतस्य बुद्धचेत्राद्गुणमतिर्नाम बोधिसत्त्वो महा-  
सत्त्वस्तया प्रभया संचोदितः सन् गणनासमतिक्रान्तेर्बोधिसत्त्वैः  
परिवृतः पुरस्कृतो येन बोधिमण्डो येन च बोधिसत्त्वस्तेनोपसंक्रा-

मदुपसंक्रम्य बोधिसत्त्वस्य पूजाकर्मणे सर्वगुणव्यूहं कूटागारं तस्मि-  
न्मण्डलमात्रे ऽभिनिर्मिमीते स्म ॥ तस्य ते परिवारा एवमाहुः ।  
कस्यायमेवंरूपः कूटागारव्यूहः ॥ ततश्च कूटागारादियं गाथा निश्च-  
रति स्म ।

यस्य गुणैः सततं गुणगन्धिका

भोन्ति सुरासुरयक्षमहोरगाः ।

सो गुणवान् गुणराजकुलोदितो

बोधिविष्टे उपविष्टु गुणोदधिः ॥ इति ॥

अथ खलु दक्षिणपश्चिमाया दिशो रत्नसंभवाया लोकधातो  
रत्नयष्टेस्तथागतस्य बुद्धचेत्राद्रत्नसंभवो नाम बोधिसत्त्वो महासत्त्व- १०  
स्तया प्रभया संचोदितः सन् गणनासमतिक्रान्तेर्बोधिसत्त्वैः परिवृतः  
पुरस्कृतो येन बोधिमण्डो येन च बोधिसत्त्वस्तेनोपसंक्रामदुपसंक्रम्य  
बोधिसत्त्वस्य पूजाकर्मणे अप्रमेयासंख्येयान् रत्नव्योमकांस्तस्मिन्मण्डल-  
मात्रे ऽभिनिर्मिमीते स्म ॥ तेभ्यश्च रत्नव्योमकेभ्य इयं गाथा निश्चरति स्म ।

त्यक्ता येन ससागरा वसुमती रत्नान्यथो ऽनेकशः

१५

प्रासादाश्च गवाक्षहर्मिकवरा युग्यानि यानानि च ।

व्योमालंकृत पुष्प दाम रुचिरा उद्यानकूपा सभा

हस्तापादशिरोत्तमाङ्गनयनाः सो बोधिमण्डे स्थितः ॥ इति ॥

अथ खलु पश्चिमोत्तरस्या दिशो मेघवत्या लोकधातोर्मेघरा-  
जस्य तथागतस्य बुद्धचेत्रान्मेघकूटाभिगर्जितस्वरो नाम बोधिसत्त्वो २०  
महासत्त्वस्तया प्रभया संचोदितः सन् गणनासमतिक्रान्तेर्बोधिसत्त्वैः  
परिवृतः पुरस्कृतो येन बोधिमण्डो येन च बोधिसत्त्वस्तेनोपसंक्रा-

मदुपसंक्रम्य बोधिसत्त्वस्य पूजाकर्मणे कालानुसार्यगुरुमेघमभिनिर्मा-  
योरगसारचन्दनचूर्णवर्षं तस्मिन्मण्डलमात्रे ऽभिप्रवर्षति स्म ॥ तस्माच्च  
कालानुसारिमेघमण्डलमात्रादियं गाथा निश्चरति स्म ।

धर्मामेघ स्फुरित्व सर्वत्रिभवे विद्याधिमुक्तिप्रभः

५ सद्धर्मं च विराग वर्षि अमृतं निर्वाणसंप्रापकं ।

सर्वा रागकिलेशबन्धनलता सो वासना छेत्यति

ध्यानर्द्धीबलइन्द्रियैः कुसुमितः श्रद्धाकरं दास्यते ॥ इति ॥

अथ खलूत्तरपूर्वस्था दिशो हेमजालप्रतिक्लृप्ताया लोकधातो  
रत्नच्छाभ्युन्नतावभासस्य तथागतस्य बुद्धचेत्राद्धेमजालालंकृतो नाम  
१० बोधिसत्त्वो महासत्त्वस्तया प्रभया संचोदितः सन् गणनासमति-  
क्रान्तेर्बोधिसत्त्वैः परिवृतः पुरस्कृतो येन बोधिमण्डो येन च  
बोधिसत्त्वस्तेनोपसंक्रामदुपसंक्रम्य बोधिसत्त्वस्य पूजाकर्मणे सर्वेषु  
तेषु कूटागारेषु रत्नव्योमकेषु द्वात्रिंशलक्षणसमलंकृतान् बोधिसत्त्व-  
वियहानभिनिर्मिमीते स्म ॥ सर्वे च ते बोधिसत्त्ववियहा दिव्य-  
१५ मानुष्यकपुष्पदामपरिगृहीता येन बोधिसत्त्वस्तेनाभिनतकायास्तास्मानि  
पुष्पदामान्यभिप्रलम्बयन्ति स्म ॥ ते इमां गाथामभाषन्त ।

येन बुद्धनयुता स्तवित पूर्व गौरवेण महता जनिय श्रद्धान् ।

ब्रह्मघोषवचनं मधुरवाणि बोधिमण्डोपगतं शिरसि वन्दे ॥

अथ खल्वधस्ताद्दिशः समन्तविलोकिताया लोकधातोः सम-  
२० तदर्शिनस्तथागतस्य बुद्धचेत्राद्रत्नगर्भो नाम बोधिसत्त्वो महासत्त्वस्तया  
प्रभया संचोदितः सन् गणनासमतिक्रान्तेर्बोधिसत्त्वैः परिवृतः पुर-  
स्कृतो येन बोधिमण्डो येन च बोधिसत्त्वस्तेनोपसंक्रामदुपसंक्रम्य

बोधिसत्त्वस्य पूजाकर्मणे तस्मिन्चैदूर्यमयमण्डलमात्रे जाम्बूनदसुवर्णप-  
द्मान्यभ्युन्नतान्युपदर्शयति स्म । तेषां च पद्मानां कर्णिकास्वर्धकायिका  
नार्यो वर्णरूपसंपन्नाः सर्वालंकारप्रतिमण्डिता उपदर्शयति स्म ।  
वामदक्षिणे पाणिभिर्हर्षकटककेयूरसुवर्णसूचमुक्ताहारादिविविधाभर-  
णपरिगृहीताः पुष्पपट्टदामानि चाभिप्रलम्बयन्त्यो येन बोधिमण्डो ५  
येन च बोधिसत्त्वस्तेनोपर्यभिनतकायास्तास्तेमां गाथामभाषन्त ।

यो ओनमिष्ट सदा गुरुणां बुद्धश्रावकप्रत्येकजिनानां ।

निर्माणसुशील सदोज्जु प्रष्टो तस्या ओनमथा गुणधरस्य ॥ इति ॥

अथ खलूपरिष्ठाद्दिशो वरगगणाया लोकधातोर्गणेशस्य तथा-  
गतस्य बुद्धचेत्राद्गणगङ्गो नाम बोधिसत्त्वो महासत्त्वस्तया प्रभया १०  
संचोदितः सन् गणनासमतिक्रान्तेर्बोधिसत्त्वैः परिवृतः पुरस्कृतो येन  
बोधिमण्डो येन च बोधिसत्त्वस्तेनोपसंक्रामदुपसंक्रम्य बोधिसत्त्वस्य  
पूजाकर्मणे । गगणतलस्य एव यावन्तो दशसु दिक्षु सर्वबुद्धचेत्रेष्व-  
दृष्टाश्रुतपूर्वाः सन्ति पुष्पधूपगन्धमात्यविलेपनचूर्णचीवरवस्त्रालंकार-  
छत्रध्वजपटाकावैजयन्तिरत्नमणिकनकरजतमुक्ताहारहयगजरथपत्तिवा- १५  
हनपुष्पवृक्षपत्रपुष्पफलदारकदारिकादेवनागयक्षगन्धर्वासुरगरुडकिन्नर-  
महोरगशक्रब्रह्मलोकपालमानुष्यामानुष्याणां सर्वा गगणतलान्महान्तं  
पुष्पवर्षमभिप्रवर्षन्ति स्म । सर्वसत्त्वप्रीतिसुखसंजननं च न च कस्य-  
चित्सत्त्वस्य भयं चोत्पीडां वा करोति स्म ॥

तच्चेदमुच्यते ।

पेयालमेष दिशतासु जिनीरसा ये

संपूजितुं हितकरं अनुप्राप्तबोधिं ।

- तेषां वियूह क्रमविक्रमसुक्रमाणां  
 ओपम्यमात्र निशृणोथ जिनौरसानां ॥
- के चागता नभसि मेघ इव स्तनन्तो  
 हारा सहस्रनयुतानि प्रलम्बयन्तः ।
- ५ के चागता मकुटरत्नविलम्बचूडाः  
 पौष्पं विमान गगणे उपदर्शयन्तः ॥
- के चागता धरणिर्सिंह इवा नदन्तः  
 शून्या निमित्तप्रणिधीरवमुञ्चमानाः ।
- के चागता यथ वृषा अभिनन्दमानाः  
 १० न च दृष्टपूर्वं रुचिराणि क्षिपन्ति पुष्पा ॥
- के चागता नभसि सार इवा रवन्तो  
 वर्णसहस्र स्वकि आत्मनि दर्शयन्तः ।
- के चागता शशिरिवा गगणे सुपूर्णाः  
 सुगतात्मजस्य गुणमालमुदीरयन्तः ॥
- १५ के चागता रविरिव प्रभ मुञ्चमानाः  
 सर्वाणि मारभवनानि करोन्ति जिह्वा ।
- के चागता विमलकेतु यथेन्द्रयथ्यः  
 संभारपुण्यनिचितास्तहि बोधिमण्डे ॥
- केचित्क्षिपन्ति गगणान्मणिरत्नजाला  
 २० चन्द्रा सुचन्द्र तथ बाल विरोचमाना ।
- मान्दारवा सुमन वार्षिककम्पदामा  
 संबोधिसत्त्व द्रुमराजस्थिते क्षिपन्ति ॥

- के चागता धरणि कम्पयमान पद्मां  
 संकम्पिता वसुध प्रीतिकरी जनस्य ।
- के चागता ग्रहिय मेरु करेतलेभिः  
 उत्सृष्टपुष्पपुट संस्थित अन्तरीक्षे ॥
- के चागताश्चतुरि सागर गृह्य मूर्ध्ना  
 ५ उत्सृष्ट सिद्धि वसुधां वरगन्धतोयैः ।
- के चागता रतनयष्टि गृहीत्व चित्रं  
 संबोधिसत्त्वमुपदर्शय स्थित्व दूरे ॥
- के चागता भविय ब्रह्म प्रशान्तरूपाः  
 शान्ता प्रशान्तमनस स्थित ध्यानध्यायी ।
- १० रोमेभि तेष स्वरु निश्चरते मनोज्ञ  
 मैत्रीउपेक्षकरुणामुदिताप्रमाणाः ॥
- के चागता मरुतशक्र इवा यथैव  
 देवैः सहस्रनयुतैश्च पुराकृतास्ते ।
- उपगम्य बोधिवटु गृह्य कृताञ्जलीभिः  
 १५ शक्राभिलषमणिरत्न क्षिपन्ति चित्रा ॥
- के चागताश्चतुर्दिशा च यथैव पाला  
 गन्धर्वराक्षसपरीवृत किन्नरेभिः ।
- विद्युत्स्फुटान्त कुसुमानि प्रवर्षमाणाः  
 गन्धर्वकिन्नररुतेन सुवन्ति वीरं ॥
- २० के चागताः कुसुमितां प्रगृहीत्व वृक्षान्  
 सफलां सपुष्पवरगन्धप्रमुञ्चमानां ।

जातेषु तेषु स्थित बुद्ध शुद्धकायाः

अवलम्बमान प्रतिमण्डि क्षिपन्ति पुष्पा ॥

के चागताः कुसुमिताः पुण्डिनी गृहीत्वा

पद्मोत्पलैः कुसुमितैस्तथ पुण्डरीकैः ।

५ द्वाचिंशलक्षणधराः स्थित पद्मगर्भे

स्तविष्ट अलिप्तमनसं विदु बोधिसत्त्वं ॥

के चागता विपुलकाय तथैव मेरू

स्थित्वान्तरीक्ष स्वकमात्मनमुत्सृजन्ति ।

उत्सृज्यमान भविया नवपुष्पदामाः

१० संक्रादयन्ति त्रिसहस्रि जिनस्य चैवं ॥

के चागता उभयचक्षुषि कल्पदाहं

संदर्शयन्त विभवं तथ संभवं च ।

तेषां शरीरि बद्धधर्मसुखा रणन्ति

तां श्रुत्वा सत्त्वनयुता प्रजहन्ति तृष्णां ॥

१५ के चागता रवितकिन्नरतुल्यघोषाः

बिम्बोष्ठचारुवदनाः परिपूर्णवक्त्राः ।

कन्या यथैव सुअलंकृत चित्रहाराः

प्रेचन्त यां सुरगणा न लभन्ति तृप्तिं ॥

के चागता वजिरकाय इवा अभेदाः

२० हेष्टा पस्कन्धचरणैः प्रतियाह्यमाणाः ।

के चागता रविरिवा शशिपूर्णवक्त्राः

ज्योत्स्नाकराः प्रभकरा हतक्लेशदोषाः ॥

के चागता रतनमण्डित रत्नपाणी

संक्रादयित्वा बद्धचैत्रसहस्रकोट्यः ।

वर्षन्ति रत्नवर पुष्प सुगन्धगन्धा

संतोषणार्थं बद्धसत्त्वहितं सुखार्थं ॥

के चागता महति धारणि रत्नकोशाः

रोमेभि सूत्रनयुतानि प्रभाषमाणाः ।

प्रतिभानवन्त मतिवन्त सुबुद्धिवन्तो

मत्तप्रमत्तजनतां प्रतिबोधयन्तः ॥

के चागता ग्रहिय भेरि यथैव मेरू

आकोट्यमानु गगणे सुमनोज्ञघोषा ।

यस्या रवं दशदिशे व्रजि चैत्रकोट्या

अद्यावबोद्धुममृतं अनुबुद्धिं शास्ता ॥ इति ॥

॥ इति श्रीललितविस्तरं बोधिमण्डव्यूहपरिवर्तं नाम विंश-  
तितमोऽध्यायः ॥

१५

इति हि भिक्षवो बोधिसत्त्वैश्चैव एवंरूपा व्यूहा बोधिसत्त्वस्य  
पूजाकर्मणे बोधिमण्डेऽभिसंस्कृता अभूवन् । स्वयं च बोधिसत्त्वो याव-  
न्तो दशसु दिक्ष्वतीतानागतप्रत्युत्पन्नानां बुद्धानां भगवतां सर्वबुद्धचैत्रेषु  
बोधिमण्डालंकारव्यूहास्तान्सर्वास्तस्मिन्बोधिमण्डे संदर्शयति स्म ॥

अथ खलु भिक्षवो बोधिमण्डनिषण्णस्य बोधिसत्त्वस्यैतदभवत् ।  
इह खलु कामधातौ मारः पापीयानधिपतिरीश्वरो वशवर्ती नैत- २०

न्ममप्रतिरूपं भवेद्यदहं तेनाविदितो ऽनुत्तरां सम्यक्संबोधिमभिसंबु-  
ध्यं । यन्वहं मारस्य पापीयसः संचोदनं कुर्यां । तस्मिन्विजिते  
सर्वे कामावचरा देवादयो निगृहीता भविष्यन्ति । ततश्च मारपर्षदः  
पूर्वावरोपितकुशलमूला मारकायिका देवपुत्रास्ते मम सिंहविक्रीडितं  
५ दृष्ट्वा ऽनुत्तरायां सम्यक्संबोधौ चित्तमुत्पादयिष्यन्ति ॥

अथ खलु भिक्षवो बोधिसत्त्व एवमनुविचिन्त्य तस्यां वेला-  
यां भूविवरान्तरादूर्णाकोशात् सर्वमारमण्डलविध्वंसनकरीं नामैकां  
रश्मिमुदसृजत । यया रश्म्या सर्वस्त्रिंशत्सहस्रमहासाहस्रे लो-  
कधातौ सर्वमारभवनान्यवभास्य जिह्वीकृतानि संप्रकम्पितानि चा-  
१० भूवन् । सर्वश्चायं त्रिसहस्रमहासाहस्रलोकधातुर्महतावभासेन स्फुटो  
ऽभूत् ॥ तस्याश्च प्रभाया मारः पापीयानिदमेवंप्रकारं शब्दम-  
श्रोषीत् ।

कल्पोघचीर्णचरितो ह्यभिगुह्यसत्त्वः

शुद्धोदनस्य तनयः प्रविजह्य राज्यं ।

१५ सो निर्गतो हितकरो ह्यमृताभिलाषी

बोधिद्रुमं ह्युपगतो ऽद्य कुरु प्रयत्नं ॥

सो तीर्णं आत्मन परानपि तारयेया

मोचेष्यते स च परां स्वयमेव मुक्तः ।

आश्वासप्राप्त स परानपि चाश्वसेया

२० निर्वपयिष्यति परां परिनिर्वृतश्च ॥

शून्यां करिष्यति अपायत्रयो ऽप्यशेषां

पूर्णां करिष्यति पुरां सुरमानुषाणां ।

ध्यानानभिज्ञ परमं अमृतं सुखं च

दास्यत्यसौ हितकरो अमृतं स्पृशित्वा ॥

शून्यं करिष्यति पुरं तव कृष्णबन्धो

अबलो बलो बलविहीनु अपच्यपच्यो ।

न ज्ञास्यसे क्व नु व्रजामि करोमि किं वा

५

यद् धर्मवर्षमभिवर्षि स्वयं स्वयंभूः ॥ इति ॥

इति हि भिक्षवो मारः पापीयानाभिः संचोदनाभिर्गोथाभिः  
संचोदितः सन् द्वात्रिंशदाकारं स्वप्नमपश्यत् । कतमद्वात्रिंशदाकारं ।  
तद्यथा । तमसाकुलं च स्वभवनमपश्यत् । रजसाकुलं चाकीर्णसर्कर-  
कठल्यं च स्वभवनमपश्यत् । भीतत्रस्तोद्विग्नं दिशो दश प्रपलाय- १०  
मानं चात्मानमपश्यत् । विभष्टमकुटमपविद्धकुण्डलं चात्मानमपश्यत् ।  
शुष्कोष्ठगलतालुकं चात्मानमपश्यत् । संतप्तहृदयं चात्मानमपश्यत् ।  
शीर्णपत्रपुष्पफलानि चोद्यानान्यपश्यत् । अपगतजलाः परिशुष्काश्च  
पुष्करिणीरपश्यत् । हंसक्रोच्चमयूरकलविद्धकुणालजीवजीवकादींश्च  
पक्षिगणांश्चकीर्णपक्षानपश्यत् । भेरीशङ्खमृदङ्गपटहतूणववीणावल्लकी- १५  
ताडसम्पादींश्च वाद्यभाण्डांश्चिह्नविह्वलान्भूमौ निपतितानपश्यत् ।  
प्रियजनपरिवाराश्च मारमुत्सृज्य दीनमुखा एकान्ते गत्वा प्रध्याय-  
न्तमपश्यत् । अग्रमहिषीं च मारिणीं शयनभ्रष्टां धरण्यामुभाभ्यां  
पाणिभ्यां शीर्षमभिपीडयन्तीमपश्यत् । ये च ते मारपुत्रा वीर्यवत्त-  
माश्च बलवत्तमाश्च तेजवत्तमाश्च प्रज्ञावत्तमाश्च तं बोधिसत्त्वं बोधि- २०  
मण्डवरायगतं नमस्वन्त एवमपश्यत् । आत्मनीयाश्च दुहित्रीर्हा तात  
हा ततिति क्रन्दन्त्यो ऽपश्यत् । मलिनचैलगात्रं चात्मानमपश्यत् ।

अवकीर्णपांसुशिरस्कं च पाण्डुदुर्वर्णमोजोऽपहतं चात्मानमपश्यत् ।  
 हर्म्यकूटागारगवाक्षतोरणांश्च रजसावकीर्णान्पततो ऽपश्यत् । ये चास्य  
 ते सेनापतयो यक्षराक्षसकुम्भाण्डगन्धर्वाधिपतयः । तान्सर्वान् हस्ता-  
 ञ्शिरसि कृत्वा रोदन्तः क्रन्दन्तः पलायमानांश्चापश्यत् । ये च  
 ५ ते कामावचरेषु देवेषु देवाधिपतयः । तद्यथा । धृतराष्ट्रविरू-  
 ढकविरूपाक्षवैश्रवणशक्रसुयामसंतुषितसुनिर्मितवसवर्तिप्रभृतयः । ता-  
 न्सर्वाञ्शुश्रूषमाणान् मारः पापीयान् सबोधिसत्त्वाभिमुखानपश्यत् ।  
 रणमध्ये चास्यासिर्विकीर्णो न भवति स्म । विक्रोशन्तमश्विनं चात्मा-  
 नमपश्यत् । स्वेन च परिवारेणात्मानं परित्यक्तमपश्यत् । मङ्गलपूर्ण-  
 १० कुम्भांश्च पतितान्द्वारि ऽपश्यत् । नारदं च ब्राह्मणममङ्गल्यशब्दं श्रा-  
 वयन्तमपश्यत् । आनन्दितं च दौवारिकमनानन्दशब्दं श्रावयन्तम-  
 पश्यत् । तमसाकुलं च गगणतलमपश्यत् । कामभवननिवासिनीं च  
 श्रियं रुदन्तीमपश्यत् । स्वमैश्वर्यं चानैश्वर्यमपश्यत् । स्वपक्षं चापक्षम-  
 पश्यत् । मणिमुक्ताजालानि च तूष्णीभूतानि क्षिन्नभिन्नपतितान्यपश्यत् ।  
 १५ सर्वं च मारभवनं प्रचलितमपश्यत् । वृक्षाञ्छिद्यमानान्निर्यूहांश्च  
 पततो ऽद्राक्षीत् । सर्वं च मारसेनाव्यूहमभिमुखं पात्यमानमपश्यत् ॥  
 इति हि भिन्नव एवं द्वात्रिंशदाकारं मारः पापीयान् स्वप्नम-  
 पश्यत् । स प्रतिबुद्धः सन् भीतस्त्रस्तः संविप्रः सर्वमन्तर्जनं संनिपात्य  
 सबलपार्षदसेनापतिदौवारिकसंनिपतितांश्च तान्विदित्वा ऽभिर्गाथा-  
 २० भिरध्यभाषत् ।

दृष्ट्वा तां स सुपिनां नमुची दुःखार्त्तो

आमन्त्रयाति सुत ये ऽपि च पारिषदा ।

सेनापतिं नमुचि सिंहहनुश्च नाम्ना

सर्वेषु तेषु परिपृच्छति कृष्णबन्धुः ॥

गाथाभि गीतरचितो ऽद्य श्रुतो ऽन्तरीक्षा

काक्षेषु जातु वरलक्षणचित्रिताङ्गः ।

षड्वर्षं दुष्करव्रतानि चरित्वा घोरा

बोधिद्रुमं ह्युपगतः प्रकुरुष्व यत्नं ॥

सो चेद्विबुध स्वयमेव हि बोधिसत्त्वो

बहुसत्त्वकोटिनयुतानि विबोधयेत् ।

शून्यं करिष्यति स मे भवनं ह्यशेषं

यद् लप्स्यते ह्यमृतं स्पर्शनं शीतिभावं ॥

हन्तः व्रजाम सहिता महता बलेन

घातेम तं श्रमणु एकं द्रुमेन्द्रमूले ।

उद्योजयध्वं चतुरङ्गिणि शीघ्रं सेनां

यदि इच्छथा मम प्रियं मचिरं करोथ ॥

प्रत्येकबुद्धभि च अर्हभि पूर्णं लोको

निर्वायमाणु न बलं मम दुर्बलं स्यात् ।

सो भूयु एकं जिनु भेष्यति धर्मराजो

गणनातिवृत्तुं जिनवंशु न जातु क्षिद्येत् ॥

अथ खलु भिन्नवः सार्थवाहो नाम मारपुत्रः स मारं पापीयांसं  
 गाथाभिरध्यभाषत् ।

किं तात भिन्नवदनो ऽसि विवर्णवक्त्रो

हृदयं समुत्स्रवति वेधति ते ऽङ्गमङ्गं ।

किं ते श्रुतं अथव दृष्टुं भणाहि शीघ्रं

ज्ञास्याम तत्त्वतु विचिन्त्य तथा प्रयोगं ॥

निर्माणु मारु अवची शृणु मह्य वत्स

पापं मि दृष्टुं सुपिनं परमं सुघोरं ।

५ भाषेय सर्वमिह पर्षदि अद्यशेषं

समूर्क्छिता क्षितितले प्रपतेयु यूयं ॥ ० ॥

सार्धवाह आह ।

रणकालि प्राप्ति यदि नाम जयो न दोषः

तत्रैव यस्तु निहतो भवते स दोषः ।

१० स्वप्नान्तरि तु यदि ईदृशं ते निमित्ता

श्रेयो उपेक्ष म रणे परिभावु गच्छेत् ॥

मारो ऽब्रवीत् ।

व्यवसायबुद्धिपुरुषस्य रणे प्रसिद्धि

अवलम्ब्य धैर्यं सुकृतं यदि नो जयं स्यात् ।

१५ का तस्य शक्ति मम दृष्टि सपारिषद्यं

नोत्थातु मह्य चरणे शिरसा प्रपत्तुं ॥

सार्धवाह आह ।

विस्तीर्णमस्ति हि बलं च सुदुर्बलं च

अस्त्येक शूरु बलवांश्च रणजहश्च ।

२० खद्योतकैर्यदि भवेत्त्रिसहस्र पूर्णा

एको रवि ग्रसति निष्प्रभतां करोति ॥

अपि च ।

यस्य मानस्य मोहस्य मीमांसा च न विद्यते ।

विलोम यदि विद्वांसो नासौ शक्यश्चिकित्सितुं ॥

इति हि मित्रवो मारः पापीयान् सार्धवाहस्य वचनमकृत्वा  
महतीं चतुरङ्गिणीं सेनामुद्योजयति स्म । महाबलरणशीलं भी- ५  
षणां रोमहर्षणीमदृष्टाश्रुतपूर्वां देवमनुष्यैर्बहुविधमुखविकारकोटि-  
नयुतशतसहस्रविकारप्रकारां भुजगशतसहस्रकरचरणकुटिलपरिवेष्टि-  
तशरीरां असिधनुशरशक्तितोमरकुठारपट्टिसभुशुण्डिमुसलदण्डपाश-  
गडाचक्रवज्रकणयधरां वरवर्मकवचवर्मितशरीरां विपरीतशिरःकर-  
चरणनयनां ज्वलितशिरोनयनवदनां दुःसंस्थितोदरपाणिपादमुग्रते- १०  
जोवदनां परमविकृतवदनदर्शनां विकरालविकृतदर्प्रां घनबहुवि-  
पुलप्रलम्बजिह्वां सुण्डिककिलिञ्जसदृशजिह्वां ज्वलनसदृशकृष्णसर्पवि-  
षपूर्णरक्तनेत्रां । केचिद्धि तत्राशीविषान्वमन्ति स्म । केचित्करतलैरा-  
शीविषान्परिगृह्य भक्षयन्ति स्म । गरुडा इव सागरादभ्युत्थिष्य  
केचिन्नरमांसरुधिरकरचरणशिरोयकृदन्तपुरीषादींश्च भक्षयन्ति स्म । १५  
केचिज्ज्वलितपिङ्गलकृष्णनीलरक्तकद्रुककरालविचित्ररूपाः । केचिद्धि-  
कृतकूपप्रज्वलितोत्पाटितविकृतकटाक्षाः । केचित्परिवृत्तज्वलितवि-  
कृतनयनाः । केचिज्ज्वलितान्पर्वतान्परिगृह्य सलीलमपरेषु पर्वतेषु  
अभिरूढा आगच्छन्ति स्म । केचित्समूलान्पृच्छानुत्पाद्य बोधिसत्त्वा-  
भिमुखा अभिधावन्ति स्म । केचिदज्जकर्णसूर्यकर्णहस्तिकर्णलम्बकर्णव- २०  
राहकर्णाः । केचिदकर्णाः । केचिद्कोदरिणी दुर्बलकाया अस्थि-  
कङ्कालसंघाटमभिनिर्माय भगनासाः कुम्भोदराः करोटपादा उच्छु-

प्लवग्मांसधिरक्षिन्नकर्णनासाकरचरणनयनोत्तमाङ्गाः । केचिद्रुधि-  
रपिपासया शिरांसि परस्परं निवृणन्ति स्म । केचिद्विन्नविद्युतभै-  
रवरूचस्वराः फुत्फुत्कारपिचुत्कारफुलुफुलुप्रवेडितानि कुर्वन्ति स्म ।  
केचिदाङ्गः । आहरत हरताभिहनत हनत बन्धत गृह्णत छिन्दत  
५ भिन्दत मथयतोत्क्षिपत नाशयतेमं श्रमणं गौतमं सार्धं द्रुमेणेति  
ब्रुवन्ति स्म । केचिद्वैरुण्डकशृगालसूकरगर्दभगोहस्त्यश्चोष्ट्रखरमहिष-  
शशचमरखड्गसरभनानाप्रतिभयरौद्रविद्युतवक्त्राः । केचित्सिंहव्याघ्रच्छ-  
चवराहवानरद्वीपिबिडालकागलोरभ्रसर्पनकुलमत्स्यमकरशिशुमारकूर्म-  
काकगृध्रलूकगरुडादिसदृशात्मभावाः । केचिद्विरूपरूपाः । केचि-  
१० देकशीर्षा द्विशिर्षा यावच्छतसहस्रशीर्षाः । केचिदशीर्षाः । केचि-  
देकभुजा यावच्छतसहस्रभुजाः । केचिदभुजाः । केचिदेकपादकाः ।  
केचिद्यावच्छतसहस्रपादाः । केचिदपादकाः । केचित्कर्णमुखनासि-  
काक्षिनाभिश्चोतोभिराशीविषान्निश्चारयन्ति स्म । केचिदसिधनुशर-  
शक्तिपट्टिसपरशुचक्रतोमरकणयवज्रभुशुण्डिभिन्दिपालादीनि नाना-  
१५ प्रहरणानि भ्रामयन्तो नृत्यन्तो बोधिसत्त्वं संतर्जयन्ति स्म । केचि-  
न्नराङ्गुलीच्छित्वा मालागुणान्कृत्वा धारयन्ति स्म । केचिच्छिरोभि-  
रस्थिकरकाञ्छीर्षकटाहकांश्च मालागुणमिव कृत्वा धारयन्ति स्म ।  
केचिदाशीविषपरिवेष्टितशरीराः । केचिच्छीर्षकटाहकान्परिगृह्य  
हस्त्यश्चोष्ट्रगोर्दभमहिषारूढाः । केचिदधःशिरस ऊर्ध्वपादाः । केचि-  
२० तूचीरोमाणः । केचिन्नोर्दभवराहनकुलकागलोरभ्रविडालकपिपृक-  
शृगालरोमाण आशीविषान्वमन्तो ऽयोगुडानि निर्गरन्तो धूमकेतू-  
नृत्यन्तो ज्वलितताम्रलोहवर्धं प्रवर्षन्तो विद्युद्वर्षान्विपन्तो वज्राशनिं

प्रमुञ्चन्तस्तप्तामयोवालिकां प्रवर्षन्तः कालमेघान्संजनयन्तो वातवृष्टि-  
मुत्पादयन्तः शरमेघवर्षानुत्सृजन्तः कालरात्रिं दर्शयन्तो रावं संज-  
नयन्तो बोधिसत्त्वमभिधावन्ति स्म । केचित्पाशान्भ्रामयन्तो महा-  
पर्वतान्प्रपातयन्तो महासागरान्क्षोभयन्तो लङ्घयन्तो महापर्वतांश्चाल-  
यन्तो मेरुं पर्वतराजं विधावन्तः पलायमाना विक्षिपन्तो ऽङ्गप्रत्य- ५  
ङ्गानि भ्रामयन्तः शरीराणि हसन्तो महाहास्यानुरांसि प्रस्फोटयन्त  
उरांसि ताडयन्तः केशांसि धुन्वन्तः पीतमुखानि च नीलशरीरा  
ज्वलितशिरस ऊर्ध्वकिंशा इतस्ततो वेगेन परिधावन्तो मेरुण्डाचाश्च  
बोधिसत्त्वं विभीषयन्ति स्म । जीर्णा स्त्रियश्च रुदन्यो बोधिसत्त्व-  
मुपसंक्रम्यैवं वदन्ति स्म । अहो पुत्र हा मम पुत्रोत्तिष्ठोत्तिष्ठ शीघ्रं १०  
प्रपलायस्व । राक्षसरूपाः पिशाचरूपाः काणखज्जदुर्बलाश्च प्रेताः  
चुत्चमाचा ऊर्ध्वबाहवो विद्युतास्याः क्रन्दन्तो भयमुपदर्शयन्तस्त्रासं  
संजनयन्तो बोधिसत्त्वस्य पुरतो ऽभिधावन्ति स्म ॥ तथा चैवरूपया  
मारसेनया समुदितया समन्तादशीतिर्योजनान्यायामेन विस्तारिण  
स्फुटमसूत । यथा चैकस्य मारस्त्रैवं कीटीशतानां त्रिसाहस्रपर्या- १५  
पन्नानां माराणां पापीयसां सेनाभिस्तिर्यगूर्धं च परिस्फुटमभूत् ॥

तत्रेदमुच्यते ।

यत्तकुम्भाण्डमहोरगरूपाः	राक्षसप्रेतपिशाचकरूपाः ।
यत्तक लोकि विरूपसुरौद्राः	सर्विं त निर्मितं तत्र श्रेष्ठिभिः ॥
एकशिरा द्विशिरा त्रिशिराश्च	यावत्सहस्रशिरा बह्वक्त्राः । २०
एकभुजा द्विभुजा त्रिभुजाश्च	यावत्सहस्रभुजा बह्वभुजाः ।
एकपदा द्विपदा त्रिपदाश्च	यावत्सहस्रपदा बह्वे ॥



नीलमुखानि च पीतशरीराः पीतमुखानि च नीलशरीराः ।  
 अन्यमुखानि च अन्यशरीराः एकमुपागतु किंकरसैन्यं ॥  
 वातु प्रवायति वर्षति वर्षं विद्युसहस्रशतानि पतन्ति ।  
 देव गुडायति वृक्ष लुडन्ति बोधिवटस्य न ईर्यति पत्रं ॥  
 ५ वर्षति देव प्रवर्षति वर्षं ओघ वहन्ति जलाकुलभूमिं ।  
 ईदृश भीषणिका बज्रराशी यत्र अचेतन वृक्ष पतन्ति ॥  
 दृष्ट च तानतिभीषणरूपां सर्वि विसंस्थित रूपविरूपां ।  
 श्रीगुणलक्षणतेजधरस्या चित्तु न कम्पति मेरु यथैव ॥  
 मायसमास्तथ स्वप्नसमांश्च अभ्रनिभां समुदीक्षति धर्मा ।  
 १० ईदृश धर्मनयं विमृषन्तो सुस्थितु ध्यायति संस्थितु धर्मे ॥  
 यस्य भवेत अहंति ममेति भाव समुच्छयि तत्त्वनिविष्टाः ।  
 सो विभियादबुद्धेः स्थितु ग्राहि आत्मनि संभ्रमु गच्छ निरीक्ष्य ॥  
 शाक्यसुतस्तु स्वभावमभावं धर्म प्रतीत्य समुत्थित बुद्धा ।  
 गगणोपमचित्तु सुयुक्तो न भ्रमते सबलं शठ दृष्ट्वा ॥०॥

१५ इति हि भिक्षुवो मारस्य पापीयसः पुत्रसहस्रं । तत्र ये  
 मारपुत्रा बोधिसत्त्वे ऽभिप्रसन्नाः सार्थवाहपूर्वगमास्ते मारस्य दक्षिणे  
 पार्श्वे स्थिता अभूवन् । ये मारपाक्षिकास्ते वामे पार्श्वे स्थिता अभूवन्  
 मारस्य पापीयसः ॥ तत्र मारः पापीयांस्तान्स्वान्पुत्रानामन्त्रयते स्म ।  
 कीदृशेन बलेन वयं बोधिसत्त्वं धर्षयिष्यामः ॥ तत्र दक्षिणे पार्श्वे  
 २० सार्थवाहो नाम मारपुत्रः स पितरं गाथया प्रत्यभाषत ।

सुप्तं प्रबोधयितुमिच्छति पद्मगेन्द्रं

सुप्तं प्रबोधयितुमिच्छति यो गजेन्द्रं ।

सुप्तं प्रबोधयितुमिच्छति यो मृगेन्द्रं

सुप्तं प्रबोधयितुमिच्छति सो नरेन्द्रं ॥

वामे पार्श्वे दुर्मतिर्नाम मारपुत्रः स एवमाह ।

संप्रेक्षणेन हृदयान्यभिसंस्फुटन्ति

लोकेषु सार महतामपि पादपानां ।

५

का शक्तिरस्ति मम दृष्टिहतस्य तस्य

संजीवितुं जगति मृत्युहतस्य वास्तु ॥

दक्षिणे मधुरनिर्घोषो नामाह ।

वृक्षेषु सार क इहास्ति ततो ब्रवीषि

दृष्ट्वा भिनन्नि मनुजेष्वथ का अवस्था ।

१०

मेरुं गिरिं यदि भिनत्ति निरीक्षणेन

नैवास्य तुभ्य नयनेभि हतोन्मिषेरन् ॥

अपि च ।

यः सागरं तरितुमिच्छति वै भुजाभ्यां

तोयं च तस्य पिवितुं मनुजेष्वसन्तु ।

१५

शक्यं भवेदिदमतस्तु वदामि दुःखं

यस्तस्य वक्त्रमभितो ऽप्यमलं निरीक्षितं ॥ ० ॥

वामे शतबाहुर्नामाह ।

ममेह देहेस्मि शतं भुजानां क्षिपामि चैकेन शतं शराणां ।

भिनन्नि कार्यं श्रमणस्य तात सुखी भव त्वं व्रज मा विलम्ब ॥ २०

दक्षिणे सुबुद्धिराह ।

शतं भुजानां यदि को विशेषो भुजा किमर्थं न भवन्ति रोमाः ।  
भुजैकमेकेन तथैव शूलाः तैश्चापि कुर्यान्नहि तस्य किञ्चित् ॥

किं कारणं ।

मैत्रावतस्तस्य मुनेः शरीरे विषं न शस्त्रं क्रमते न चाग्निः ।

५ चिन्तापि शस्त्राणि व्रजन्ति पुष्पतां मैत्री हि लोकोत्तरभावि तस्य ॥

अपि च ।

दिवि भुवि च जले च ये बलाढ्याः असिपरशुधराश्च गुह्यका नरा वा ।

क्षमबलमिमु प्राप्य ते नरेन्द्रं प्रबलबलाल्पबला भवन्ति सर्वे ॥

वामे उग्रतेजा आह ।

१० अन्तर्गतो ऽहं धृष्ट्यामि प्रविश्यास्य तनुं शुभां ।

वृक्षं सकोटरं शुष्कं दावाग्निरिव सूक्ष्मतः ॥

दक्षिणे मुनेच आह ।

मेरुं दहेत्स्वं यदि वापि कृत्स्नं प्रविश्या चान्तर्गतु मेदिनीं वा ।

दग्धुं न शक्यः स हि वज्रवृद्धिः त्वत्संनिभैर्वालिकगङ्गतुल्यैः ॥

१५ अपि च ॥

चलैर्युगिरयः सर्वे क्षयं गच्छन्महोदधिः ।

चन्द्रसूर्या पतेज्जूमौ मही च विलयं व्रजेत् ॥

लोकस्थार्थे कृतारम्भः प्रतिज्ञाकृतनिश्चयः ।

अप्राप्यैष वरां बोधिं नोत्थास्यति महाद्रुमात् ॥

२० वामे दीर्घबाहुर्गर्वित आह ।

आलयं चन्द्रसूर्याणां नक्षत्राणां च सर्वशः ।

पाणिनाहं प्रमर्दामि तवेह भवने स्थितः ॥

चतुर्भ्यः सागरेभ्यश्च जलं गृह्णामि लीलया ।

तं गृह्य श्रमणं तात सागरस्य परं क्षिपे ॥

तिष्ठतां तात सेनेयं मा त्वं शोकार्दितो भव ।

सबोधिवृक्षमुत्पाद्य क्षेप्स्ये पाण्या दिशो दशः ॥

दक्षिणे प्रसादप्रतिलब्ध आह ।

सदेवासुरगन्धर्वा ससागरनगा महीं ।

त्वं मर्दितां प्रकुर्याश्च पाणिभ्यां मदगर्वितः ॥

त्वद्विधानां सहस्राणि गङ्गावालिकया समाः ।

रोमं तस्य न चालेयुर्बोधिसत्त्वस्य धीमतः ॥ ० ॥

वामे भयंकर आह ।

भयं हि ते तात भृशं किमर्थं सेनाय मध्ये किमवस्थितस्य ।

सेना न तस्यास्ति कुतः सहायाः कस्माद्भयं ते भवतीह तस्मात् ॥

दक्षिण एकाग्रमतिराह ।

यूथं न लोके ऽस्ति शशीरवीनां न चक्रवर्ती न च केशरीणां ।

न बोधिसत्त्वानिह तात यूथं एकः समर्थो नमुचिं निहन्तुं ॥ १५

वामे ऽवतारप्रेक्ष्याह ।

न शक्तिशूला न गडा न खट्वाः न हस्तिनो ऽश्वा न रथा न पत्तिः ।

तं सोण्डमेकं श्रमणं निषण्णं हन्त्ये ऽद्य मा संभ्रम तात किञ्चि ॥

दक्षिणे पुण्यालंकार आह ।

नारायणस्य यथ काय अद्वैतभेदो

चान्तिबलैः कवचितो दृढवीर्यखड्गः ।

त्रिविमोक्षवाहनसि प्रक्षधनुः स तात

पुण्याबलेन स हि जेष्यति मारसेनां ॥

वामे ऽनिवर्त्याह ।

न निवर्तते तृणगतः प्रदहन्दवाग्निः

५ क्षिप्तं शरी न च निवर्तति शिञ्जितेन ।

वज्रं नभे निपतितं न निवर्तते च

न स्थानमस्ति मम शाक्यमुतं ह्यजित्वा ॥ ० ॥

दक्षिणे धर्मकाम आह ।

आर्द्रतृणं प्राप्य निवर्तते ऽपि गिरिकूटं आसाद्य निवर्तते शरः ।

१० वज्रं महीं प्राप्य अधः प्रयाति अप्राप्य शान्तममृतं न निवर्तते अयं ॥

किं कारणं ।

शक्य तात अन्तरीक्षे लेख्य चित्र चित्रितुं

यवन्ति केचि सर्वसत्त्व एकचित्त स्थापितुं ।

चन्द्रासूर्यं मारुतं च शक्य पाशं बन्धितुं

१५ न बोधिसत्त्व शक्य तात बोधिमण्डिं चालितुं ॥ ० ॥

वामे ऽनुपशान्त आह ।

दृष्टीविषेण महता प्रदहामि मेरुं

भस्मीकरोमि सलिलं च महोदधीनां ।

बोधिं च पश्य श्रमणं च अहं हि तात

२० दृष्ट्या यथाद्य उभयं हि करोमि भस्मं ॥

दक्षिणे सिद्धार्थ आह ।

विषेण पूर्णो यदि वैष सर्वो भवेत्तिसाहस्रवरः प्रदीप्तः ।

निरीक्षणादेव गुणाकरस्य सुनिर्विषत्वं विषमभ्युपेयात् ॥

विषाणमुग्रं त्रिभवेह यच्च रागश्च दोषश्च तथैव मोहः ।

ते तस्य काये च तथैव चित्ते नभे यथा पङ्कजो न सन्ति ॥

\* \* \* तस्मान्निवर्तामह तात सर्वे ॥ ० ॥ ५

वामे रतिलोलो नामाह ।

अजं तूर्यसहस्रं प्रवादितैर् अप्सरकोटिसहस्रं अलंकृतैः ।

लोभयित्वन नेष्यि पुरोत्तमं कामरतिं हि करोमि वसे तवे ॥

दक्षिणे धर्मरतिराह ।

धर्मरती सद तस्य रतीहा ध्यानरती अमृतार्थरतिश्च । १०

सत्त्वप्रमोक्षणमैत्ररतिश्च रागरतिं स रतिं न करोति ॥

वामे वातजवो नामाह ।

जवेनहं चन्द्ररवी ग्रसेयं प्रवायमानं गगणे च वायुं ।

अथैव तात श्रमणं गृहीत्वा प्रासस्य मुष्टिं विकिरामि वायुं ॥

दक्षिणे ऽचलमतिर्नाम मारपुत्रः स एवमाह ।

१५

यथा तवैषो जववेग उग्रः तद्वद्यदि स्यात्सुरमानुषाणां ।

सर्वे समयापि न ते समर्थाः कर्तुं रुजामप्रतिपुङ्गलस्य ॥

वामे ब्रह्ममतिराह ।

स्यात्तादृशानामपि वृन्दमुग्रं कुर्यान्न किञ्चित्तव मानघातं ।

प्रागेव सैकः प्रकरोति किं ते वृन्देन साध्यन्ति हि सर्वकार्या ॥ २०

दक्षिणे सिंहमतिराह ।

न सिंहवृन्दं भुवि दृष्टपूर्वं दृष्टीविषाणां अपि नास्ति वृन्दं ।  
तेजस्विनां सत्यपराक्रमाणां पुरुषर्षभाणां अपि नास्ति वृन्दं ॥

वामे सर्वचण्डालो नामाह ।

न ते श्रुता तात गिरीऽभिदीप्ता यथा नदन्ते तनयास्तवेमे ।  
५ वीर्येण वेगेन बलेन युक्ता व्रजाम शीघ्रं श्रमणं निहन्तुं ॥

दक्षिणे सिंहनादी नामाह ।

बहवः शृगाला हि वनान्तरेषु नदन्ति नादान्न सतीह सिंहे ।  
ते सिंहनादं तु निशाम्य भीमं चस्ता पलायन्ति दिशो दशासु ॥  
मारौरसास्तद्वदमी अपण्डिताः अश्रुत्व नादं पुरुषोत्तमस्य ।  
१० नदन्ति तावत्स्वमता ऽतिधृष्टा मनुष्यसिंहे नदिते न सन्ति ॥

वामात्पार्श्वार्हाश्चिन्तितचिन्त्याह ।

यच्चिन्तयामि तदिहासु भोति कथं न एषो इमं वीक्षते च ।  
मूढो व एषो अनभिज्ञ किं वा यदुत्थिहित्वा न पलायते लघुं ॥

दक्षिणात्पार्श्वार्हात्सुचिन्तितार्थो नामाह ।

१५ मूढो न वायं अपराक्रमो वा युष्मैव मूढाश्च असंयताश्च ।  
न युष्मि जानाथ इमस्य वीर्यं प्रज्ञावलेनास्य जिता स्थ सर्वे ॥  
मारात्मजानां यथ गङ्गवाल्कि एतेन वीर्येण यथैव यूयं ।  
रोमस्य एकं न समर्थं चालितुं प्रागेव यच्चिन्तयि घातयिष्ये ॥  
मा यूयमत्र क्षिणुयात मानसं प्रसन्नचित्ता भवथा सगौरवाः ।  
२० निवर्तया मा प्रकरोथ विग्रहं भविष्यते ऽसौ त्रिभवेस्मि राजा ॥

पेयालमेव ते सर्वे मारपत्राः परिपूर्णं पुत्रसहस्रं शुक्लपाक्षिकाश्च  
कृष्णपाक्षिकाश्च मारं पापीयांसं पृथक्पृथग्गाथाभिरध्यभाषन्त ॥

अथ खलु भद्रसेनो नाम मारस्य पापीयसः सेनापतिः स  
मारं पापीयसं गाथाभिरध्यभाषत ।

ये ते तवानुयात्राः शक्रो (लोक)पालाश्च किन्नरगणाश्च ।

असुरेन्द्रा गरुडेन्द्राः कृताञ्जलिपुटाः प्रणत तस्मै ॥

किं पुनरनानुयात्रा ब्रह्मा आभास्वराश्च सुरपुत्राः ।

देवाश्च शुद्धावासकास्ते ऽपि च सर्वे प्रणत तस्मै ॥

ये च तवेमे पुत्राः प्रज्ञा मेधाविनश्च बलिनश्च ।

ते बोधिसत्त्वहृदयं अनुप्रविष्टा नमस्यन्ति ॥

याप्येष मारसेना अशीति स्फुटं योजनानि यच्चाद्यैः ।

भूयिष्ठ सर्वप्रेक्षी प्रसन्नमनसो हि निदोषं ॥

दृष्ट्वा यथा सुभीमां रौद्रां विहतां चमूभिमां घोरां ।

न च विस्मितो न चलितो ध्रुवमस्य जयो भवत्यद्य ॥

स्थित यत्र च सेनेयं तत्र उलूकाः शिवाश्च विरुवन्ति ।

वायसगर्दभरुदितं निवर्तितव्यं क्षमं शीघ्रं ॥

वीक्षस्व बोधिमण्डे पटुक्रोद्धाहंसकोकिलमयूराः ।

अभिदक्षिणं करोन्ति ध्रुवमस्य जयो भवत्यद्य ॥

यत्र स्थित सेनेयं तत्र मसिः पांशवाश्च वर्षन्ति ।

महिमण्डि कुसुमवृष्टिः कुरुष्व वचनं निवर्तस्व ॥

यत्र स्थित सेनेयं उत्कुलनिकुलं शल्यकण्टकाकीर्णं ।

महिमण्ड कनकनिर्मलं निवर्तितव्यं क्षमं प्राज्ञैः ॥

दृष्ट्वा ति सुपिनि पुर्वं भेष्यसि प्रत्यक्षु यदि न गच्छासि ।

भस्मं चमूं च करिष्यति ऋषिभिर्देशा कृता यथा भस्मं ॥

राजा यतो ऋषिवरो रोषितु आसीत् स ब्रह्मदत्तेन ।  
उद्गध दण्डकवनं वर्षैर्बहुभिस्तृण न जाता ॥  
ये केचि सर्वलोके ऋषयो (भूयो) व्रतचारिणस्तपोयुक्ताः ।  
तेषामयं प्रधानो ह्यहिंसकः सर्वभूतानां ॥

- ५ किं ते न श्रुत पूर्वं काये दीप्ता सुलक्षणा यस्य ।  
निष्कामति चागारात्स भवति बुद्धो जितक्लेशः ॥  
इम ईदृशी विभूतिं पूजार्थं निर्मिता जिनसुतेभिः ।  
तं नूनमयसत्त्वो ह्यग्राह्यतिसंप्रतिग्राही ॥  
जर्णा यथा सुविमला विराजते चैत्रकोटिनयुतेषु ।  
१० जिह्वीकृता स्म च तथा निसंशयं एष मारबलहन्ता ॥  
मूर्धं यथास्य देवैर्द्रष्टु न शक्यं न वै भवाग्रस्थैः ।  
नूनं सर्वज्ञत्वं प्राप्स्यत्यन्यैरनुपदिष्टं ॥  
यथ मेरुचक्रवाडाश्चन्द्रासूर्यश्च शक्रब्रह्माणः ।  
वृक्षाश्च पर्वतवराः प्रणते सर्वे महीमण्डं ॥  
१५ निःसंशयु पुण्यबली प्रज्ञाबलवांश्च ज्ञानबलवांश्च ।  
ज्ञान्तिबल(वांश्च) वीर्यबलवानबलकर्ता नमुचिपक्षां ॥  
हृस्ती यथामभाण्डं प्रमर्दते क्रोष्टुकान्यथा सिंहः ।  
खद्योतं वादित्यो भेत्स्यति सुगतस्तथा सेनां ॥ ० ॥

- एतच्छ्रुत्वापरो मारपुत्रो ऽतीव रोषात्सरक्तनयनो ऽब्रवीत् ।  
२० एकस्य वर्णानतिअप्रमेयां प्रभाषसे तस्य त्वमेककस्य ।  
एको हि कर्तुं खलु किं समर्थो महाबला पश्यसि किं न भीमा ॥

अथ दक्षिणात्यार्थान्मारप्रमर्दको नाम मारपुत्र आह ।

सूर्यस्य लोके न सहायकृत्यं चन्द्रस्य सिंहस्य न चक्रवर्तिनः ।  
बोधो निषण्णस्य च निश्चितस्य न बोधिसत्त्वस्य सहायकृत्यं ॥ ० ॥

अथ बोधिसत्त्वो मारस्य दुर्बलीकरणहेतोर्विकसितशतपत्रनिभं  
वदनं संचारयति स्म । यं दृष्ट्वा मारः पापीयान्प्रपलायानो ऽभूत् ।  
मम चमू बोधिसत्त्वस्य वदनं प्रतिष्ठेति मन्यमानः प्रपलानः पुनरेव ५  
प्रतिनिवृत्य सपरिवारो विविधानि प्रहरणानि बोधिसत्त्वस्योप-  
र्युत्सृजन्ति स्म । सुमेरुमात्रांश्च पर्वतांस्ते च बोधिसत्त्वस्योपरि  
प्रक्षिप्ताः पुष्पविताने विमानानि संतिष्ठन्ते स्म । ये च दृष्टिविषा  
आशीविषाः श्वासविषाश्चाग्निज्वालानुत्सृजन्ति स्म । तच्चाग्निमण्डलं  
बोधिसत्त्वस्य प्रभामण्डलमिव संतिष्ठते स्म ॥ १०

अथ पुनरेव बोधिसत्त्वो दक्षिणेन पाणिना शीर्षं प्रमार्ष्टि  
स्म । मारश्च पश्यति स्म । बोधिसत्त्वस्य हस्ते खड्ग इति दक्षिणा-  
मुखः प्रपलायते स्म । न किञ्चिदिति पुनरेव प्रतिनिवर्तते स्म ।  
निवृत्य च बोधिसत्त्वस्योपरि नानाविधानि प्रहरणान्युत्सृजन्ति स्म ।  
असिधनुशरशक्तितोमरपरश्वधभुशुण्डिमुसलकणयगडाचक्रवज्रमुद्गरपा- १५  
दपशिलापाशायोगुडानतिभयानकान्ते चोत्तिष्ठन्मात्रा नानाविधानि  
पुष्पदामानि पुष्पवितानानि इव संतिष्ठन्ते स्म । मुक्तसुकुसुमानि  
च महीमवकिरन्तो माल्यदामानि चावलम्बमानानि बोधिवृक्षं  
विभूषयन्ति स्म ॥ तांश्च व्यूहान्विभूतिं दृष्ट्वा बोधिसत्त्वस्य मारः  
पापीयानीर्ष्यामात्सर्योपहतचेता बोधिसत्त्वमब्रवीत् । उत्तिष्ठोत्तिष्ठ २०  
हे राजकुमार राज्यं भुङ्क्ष्व तावत्तव पुण्यं कुतस्ते मोक्षप्राप्तिः ॥

अथ बोधिसत्त्वो धीरगम्भीरोदारस्रक्छणमधुरया वाचा मारं पापीयसमेतदवोचत् । त्वया तावत्पापीयन्नेकेन निर्गण्डेन यज्ञेन कामेश्वरत्वं प्राप्तं । मया त्वनेकानि यज्ञकोटीनियुतशतसहस्राणि निर्गण्डानि यष्टानि । करचरणनयनोत्तमाङ्गानि च निरुत्थ्य निरुत्थ्या-  
५ र्थिभ्यो दत्तानि । गृहधनधान्यशयनवसनं चङ्क्रमोद्यानानि चानेकशो याचनकेभ्यो निसृष्टानि सत्त्वानां मोक्षार्थिना ॥

अथ खलु मारः पापीयान् बोधिसत्त्वं गाथया प्रत्यभाषत् ॥

यज्ञो मयेष्टस्त्वमिहात्र साक्षी निर्गण्डः पूर्वभवे ऽनवद्यः ।  
तवेह साक्षी न तु कश्चिदस्ति किञ्चित्प्रलापेन पराजितस्त्वं ॥

१० बोधिसत्त्व आह । इयं पापीयन्मम भूतधात्री प्रमाणमिति ॥

अथ बोधिसत्त्वो मारं मारपर्वदं च मैत्रीकरुणापूर्वगमेन चित्तेन स्फुरित्वा सिंहवदभीतो ऽनुत्तस्तो ऽस्तम्भी अदीनो ऽलीनः । असंचुभितो ऽलुडितो विगतभयलोमहर्षः । शङ्खध्वजमीनकलशस्वस्ति-  
काङ्कुशचक्राङ्गमध्वेन जालावितानावनङ्गेन सुरचिरताम्रनखालङ्कतेन  
१५ मृदुतरुणसुकुमरिणान्तकल्पापरिमितकुशलमूलसंभारोपचितेन दक्षि-  
णेन पाणिना सर्वकार्यं परिमार्ज्यं सलीडं महीं पराहनति स्म ।  
तस्यां च विलायामिमां गाथामभाषत् ।

इयं मही सर्वजगत्प्रतिष्ठा अपक्षपाता सचराचरे समा ।

इयं प्रमाणा मम नास्ति मे मृषा साक्षित्वमस्मिं मम संप्रयच्छतु ॥

२० संसृष्टमात्रा चेयं महापृथिवी बोधिसत्त्वेन षड्विकारमकम्पत् प्राकम्पत् संप्राकम्पत् । अरणत् प्रारणत् संप्रारणत् । तद्यथा-  
पि नाम मागधिकानां कांसपात्री काष्ठिनाभ्याहता रणत्यनुरण-

त्येवमेवेयं महापृथिवी बोधिसत्त्वेन पाणिताडिता रणत्यनुरण-  
ति स्म ॥

अथ खलु यस्यां त्रिसाहस्रमहासाहस्रलोकधातौ स्थावरा नाम महापृथिवीदेवता सा कोटीशतपृथिवीदेवतापरिवारा सर्वा महा-  
पृथिवीं संप्रकम्प्य नातिदूरे बोधिसत्त्वस्य पृथिवीतलं भित्त्वार्धका-  
५ याभ्युन्नाम्य सर्वालंकारप्रतिमण्डिता येन बोधिसत्त्वस्तेनावनतकाया प्राञ्जलीकृता बोधिसत्त्वमेतदवोचत् । एवमेतन्महापुरुषैवमेतत् । यथा  
त्वयाभिहितं वयमत्र प्रत्यक्षाः । अपि तु भगवंस्त्वमेव सदेवकस्य लोकस्य परमसाक्षीभूतः प्रमाणभूतश्चेति । एवमुक्त्वा स्थावरा महा-  
पृथिवीदेवता मारं पापीयांसमनेकप्रकारं निर्भत्स्य बोधिसत्त्वं चाभ्य- १०  
भिस्तुत्य विविधं च स्वकं प्रभावं संदर्श्य सपरिवारा तत्रैवान्तर-  
धात् ॥

तं श्रुत्वे मेदिनिरवं स शठः ससैन्यः

उत्तस्त भिन्नहृदयो प्रपलान सर्वे ।

श्रुत्वेव सिंहनदितं वने हि शृगालाः

१५

काका व लोष्टुपतने सहसा प्रणष्टाः ॥

अथ खलु मारः पापीयान्दुःखितो दुर्मना अनात्तमना अप-  
त्रपमाणरूपो मानाभिभवान्न गच्छति स्म । न निवर्तते स्म । न  
पलायते स्म । पश्यान्मुखं स्थित्वा उत्तरि सेनामामन्त्रयति स्म ।  
सहिताः समयास्तावद्भवन्तास्तिष्ठन्तु मुहूर्तं यावद्वयं ज्ञास्यामी यदि २०  
तावच्छक्रेतायमनुनयेनोत्थापयितुं । मा खल्वेवंपश्य सत्त्वरत्नस्य  
सहसा विनाशो भूदिति ॥

अथ खलु मारः पापीयान्स्वा दुहितुरामन्वयते स्म । गच्छध्वं  
यूयं कन्यका बोधिमण्डमुपसंक्रम्य बोधिसत्त्वस्य जिज्ञासनां कुरुत ।  
किं सरागो ऽथ वीतरागः किं मूढो ऽथ प्रज्ञः किमन्धो ऽथ देशज्ञो  
ऽर्थपरायणः । दीनो वा धीरो वेति ॥ इदं खलु वचनं श्रुत्वा  
५ ता अप्सरसो येन बोधिमण्डो येन च बोधिसत्त्वस्तेनोपसंक्रा-  
मन्नुपसंक्रम्य बोधिसत्त्वस्य पुरतः स्थित्वा द्वात्रिंशदाकारां स्त्रीमा-  
यामुपदर्शयन्ति स्म । कतमा द्वात्रिंशदाकारा । तद्यथा । काश्चि-  
त्तत्रार्धवदनं द्वादशयन्ति स्म । काश्चिदुन्नतात्कठिनान्पयोधरान्दर्श-  
यन्ति स्म । काश्चिदर्धविहसितैर्दन्तावलं दर्शयन्ति स्म । काश्चिद्वा-  
१० हनुत्त्रिष्य विजृम्भमाणान्कचान्दर्शयन्ति स्म । काश्चिद्विम्बफलोपमा-  
नोष्ठान्दर्शयन्ति स्म । काश्चिदर्धनिमीलितैर्नयनैर्बोधिसत्त्वं निरीचन्ते  
स्म । दृष्ट्वा च शीघ्रं निमीलयन्ति स्म । काश्चिदर्धप्रावृतान्पयोधरा-  
न्दर्शयन्ति स्म । काश्चिच्छिथिलाम्बरां समेखलां श्रोणीं दर्शयन्ति  
स्म । काश्चित्समेखलां तनुदुकूलानिवासितां श्रोणीं दर्शयन्ति स्म ।  
१५ काश्चिज्झणझणाशब्दानूपुरैः कुर्वन्ति स्म । काश्चिदेकावलीं स्नानान्तरेषू-  
पदर्शयन्ति स्म । काश्चिद्विनयानर्धोरुनुपदर्शयन्ति स्म । काश्चि-  
च्छिरःस्वशेषु च पत्रगुप्ताञ्शुकशारिकांश्चोपविष्टानुपदर्शयन्ति स्म ।  
काश्चिदधकटाक्षैर्बोधिसत्त्वं निरीचन्ते स्म । काश्चित्सुनिवस्ता अपि  
दुर्निवस्ताः कुर्वन्ति स्म । काश्चिज्जघनरसनाः कम्पयन्ति स्म ।  
२० काश्चित्संभ्रान्ता इव सविलासमितस्ततश्चङ्क्रम्यन्ते स्म । काश्चिन्नृत्यन्ति  
स्म । काश्चिन्नायन्ति स्म । काश्चिद्विलसन्ति स्म । लज्जन्ते च । काश्चि-  
त्कदस्य इव वायुविधूता ऊरू कम्पयन्ति स्म । काश्चिन्नभीरा

स्तनन्ति स्म । काश्चिदंशुकप्रावृताः सघण्टारसना विहस्यन्त्यश्चङ्क्रम्यन्ते  
स्म । काश्चिद्वस्त्राभरणानि च पृथिव्यां क्षोरयन्ति स्म । काश्चि-  
द्बुद्ध्यप्रकाशानि सर्वाभरणान्युपदर्शयन्ति स्म । काश्चिद्वन्धानुलिप्तान्वा-  
हनुपदर्शयन्ति स्म । काश्चिद्वन्धानुलेपनकुण्डलान्युपदर्शयन्ति स्म ।  
काश्चिदवगुण्टिकया वदनानि द्वादशयन्ति स्म । क्षणेक्षणा चोपदर्श- ५  
यन्ति स्म । काश्चित्पूर्वहसितरमितक्रीडिता अन्योन्यं स्मारयन्ति  
स्म । पुनरपि लज्जिता इव तिष्ठन्ति स्म । काश्चित्कुमारीरूपा-  
ण्यप्रसूतिरूपाणि मध्यस्त्रीरूपाणि चोपदर्शयन्ति स्म । काश्चित्कामो-  
पहितेन बोधिसत्त्वं निमन्त्रयन्ते स्म । काश्चिन्मुक्तकुसुमैर्बोधिसत्त्वम-  
वकिरन्ति स्म । पुरतश्च स्थित्वा बोधिसत्त्वस्याशयं मीमांसन्ते स्म । १०  
वदनं च निरीचन्ते स्म । किमयं रक्तेन्द्रियैः पश्यत्याहो स्विहू-  
रीकरोति नयने ईर्यते वा न वेति ताः पश्यन्ति बोधिसत्त्वस्य  
वदनं शुद्धं विमलं चन्द्रमण्डलमिव राज्ञविनिर्मुक्तं सूर्यमिव प्रो-  
दयमानं यूपमिव कनकमयं विकसितमिव सहस्रपत्रं हव्यावसि-  
क्तमिवानलं मेरुमिवाचलं चक्रवाडमिवाभ्युन्नतं गुप्तेन्द्रियं नागमिव १५  
सुदान्तचित्तं ॥

अथ ता मारदुहितरो भूयस्था मात्रया बोधिसत्त्वस्य संलो-  
भनार्थमिमां गाथां अभामन्त ।

सुवसन्तके ऋतुवर आगतके

रमिमो प्रिय फुल्लितपादपके ।

तव रूप सुरूप सुशोभनके

वसवर्ति सुलक्षण चित्रितके ॥

वय जात सुजात सुसंस्थितिकाः

सुखकारण देवनराण सुसंतुतिकाः ।

उत्थि लघुं परिभुज सुयौवनिकं

दुल्लभ बोधि निवर्तय मानसकं ॥

५ प्रेक्षसि ताव इमा मरुकन्य सुलंछतिका  
तवकारण सज्जित भूषित आगतिका ।  
को रूपमिमं समवेक्ष्य न रज्यति रागरतो  
अपि जर्जरकाष्ठ व सोषितजीवितको ॥

केश मृदू सुरभीवरगन्धिनिका  
१० मकुटाकुण्डल पत्रविबोधितआननिका ।  
सुललाट सुलेपनआननिका  
पद्मविशुद्धविशालसुलोचनिका ॥

परिपूरितचन्द्रनिभाननिका  
बिम्बसुपक्कनिभाधरिका ।

१५ शङ्खकुण्डहिमशुक्लसुदन्तिनिका  
प्रेक्ष कान्त रतिलालसिकां ॥

कठिनपीनपयोधर उन्नतिकां  
त्रिवलीकृतमध्य सुसुन्दरिकां ।

जघनाङ्गन चारुसुवित्थरिकां

२० प्रेक्षसु नाथ सुकामिनिकां ॥

गजभुजसंनिभऊर्णिकां

वलयनिरन्तरबाहनिकां ।

काञ्चीवरस्रोणिमुमण्डितिकां

प्रेक्षहि नाथ इमा तव दासिनिकां ॥

हंसगतीसुविलम्बितगामिनिकां

मञ्जुमनोज्ञसुमन्मथभासिनिकां ।

ईदृशरूपसुभूषणिकां

दिव्यरतीषु सुपण्डितिकां ॥

गीतकवादितनृत्यसुसिञ्चितिकां

रतिकारणजातिसुरूपिणिकां ।

यदि नेच्छसि कामसुलालसिकां

सुष्ठु सुवञ्चितको ऽसि भृसं खलु लेकि ॥

निधि दृष्ट यथा हि पलायति को चि नरो

धनसौख्यमजानकु मूढमनो ।

त्वमपि तथैव हि रागमजाननको

य खयमागतिको नहि भुञ्जसि कामिनिकां ॥ इति ॥

अथ खलु भिन्नवो बोधिसत्त्वो ऽनिमिषनयनः प्रहसितवदनः १५  
स्मितमुखो ऽविकोपितैरिन्द्रियैरनभिसंस्कृतैर्गात्रैरजिह्वो ऽरक्तो ऽदुष्टो  
ऽमूढः शैलेन्द्रवदप्रकम्प्यो ऽनवलीनो ऽनवदीर्णो ऽसंपीडितः सुसंस्थि-  
तया बुद्ध्या स्वाधीनेन ज्ञानमुखेनात्यन्तसुप्रहीनत्वात्क्लेशानां स्रक्षणया  
मधुरया वाचा ब्रह्मातिरेकेण घोषेण करविद्धकृतेन स्वरेण वल्लुना  
मनोज्ञेन तां मारदुहितृन्गाथाभिः प्रत्यभाषत् ।

कामा भो बह्नुदुःखसंचया दुःखमूला

ध्यानर्चीतपसं च भ्रमनी अबुधानां ।



न स्त्रीकामगुणेभि तृप्तितां विदुमाहुः  
 प्रज्ञातृप्तिकरो भविष्यहं अबुधानां ॥  
 कामां सेवयतो विवर्धते पुन तृष्णा  
 पीत्वा वै लवणोदकं यथा नरु कश्चि ।  
 ५ नात्मार्यं न परार्थं भोतिहा प्रतिपन्नो  
 आत्मार्यं च परार्थं उत्सुको भविताहं ॥  
 फेनाबुद्बुदतुल्यसंनिभं तव रूपं  
 मायारङ्गमिवा विधापितं स्वमतेन ।  
 क्रीडा वै सुपिनेव अध्रुवा अपिनित्या  
 १० बालानां सद चित्तमोहना अबुधानां ॥  
 नेत्रा बुद्बुदतुल्यसादृशा लचनञ्चाः  
 कठिनं शोणितपिण्डमुन्नतं यथ गण्डं ।  
 उदरो मूत्रपुरीषसंचयो असुचोचः  
 कर्मक्लेशसमुत्थितो दुःखयन्त्रः ॥  
 १५ समूढा यहि बालबुद्ध्यो न तु विज्ञाः  
 सुभतो कल्पयमान आश्रयं वितथेन ।  
 संसारि बह्मकालसंसरी दुःखमूले  
 अनुभोक्ता निरयेषु वेदना बह्मदुःखा ॥  
 स्त्रीणि प्रस्रवते विगन्धिका प्रतिकूला  
 २० ऊरुजङ्घक्रमाश्च संस्थिता यथ यन्त्रं ।  
 भूतं युष्मि अहं निरीक्षमी यथ माया  
 हेतुप्रत्ययतः प्रवर्तथा वितथेन ॥

दृष्ट्वा कामगुणांश्च निर्गुणां गुणहीनां  
 आर्यज्ञानपथस्य उत्पथां विपथांश्च ।  
 विषपत्राग्निसमां महोरगां यथ क्रुद्धां  
 बाला अत्र हि मूर्खिता सुखसंज्ञाः ॥  
 कामादासु भवीति यो नर प्रमदानां ५  
 शीले उत्पथि ध्यायि उत्पथि मतिहीनो ।  
 ज्ञाने सो हि सुदूरि तिष्ठते रतिलोको  
 यो ऽसौ धर्मरतिं जहिवना रमि कामैः ॥  
 नो रागेण सही वसाम्यहं न च दौषैः  
 नो नैर्नित्यअसुभअनात्मभिर्वसि सार्धं । १०  
 आरातीयरतीयसंवसेन च सार्धं  
 निर्मुक्तं मम चित्तु मारुतो गगणे वा ॥  
 पूर्णं सर्वजगत्त्वमीदृशीर्यदिह स्यात्  
 कल्पं ताभि सहा समोसृतो विहरेयं ।  
 नो वा मह्य खिलं न रज्यना न च मोहो १५  
 आकाशः समतुल्यमानसा जिन भोन्ति ॥ ० ॥  
 यद्यपीह रुधिरास्थिवर्जिताः देवअप्सर सुनिर्मलाः शुभाः ।  
 ते ऽपि सर्वि सुमहद्भये स्थिताः नित्यभावरहिता अशाश्वताः ॥  
 अथ खलु ता मारदुहितरः सुशिक्षिताः स्त्रीमायासु भूयस्या  
 मात्रया रागमददर्षं संजनय्य चेष्टामुपदर्शं गात्राणि विभूषयित्वा २०  
 स्त्रीमायामुपदर्शं बोधिसत्त्वं प्रलीभयन्ति स्म ॥

तत्रेदमुच्यते ।

तृष्णरतीरतिश्च सहिता प्रमद्वर मधुरा

मारसमीरिताः सुलडिता त्वरितमुपगताः ।

वायुसमीहिता किसलयस्तारुणतरुलता

५ नृत्तत लोभयं नृपसुतं द्रुमविटपगतं ॥

एष वसन्तकालसमयः प्रवर ऋतुवरो

नारिनराण हर्षणकरो निहततमरजः ।

कीकिलहंसमोररविशा द्विजगणकलिलः

काल उपस्थितो ऽनुभवितुं मदनगुणरतिं ॥

१० कल्पसहस्रशीलनिरतो व्रततपचरितो

निश्चल शैलराजसदृशस्तरुणरविवपुः ।

मेघनिनादवल्गुवचनो मृगपतिनिनदो

वचनमुवाच सो ऽर्थसहितं जगति हितकरः ॥

कामविवाद वैरकलहा मरणभयकरा

१५ बालजनोपसेवित सदा बुधजनरहिता ।

प्राप्तयु कालु यत्र सुगतिरमृतमधिगतं

अद्य भविष्य मारु जिनिचा दशबलु अरहान् ॥

माय निदर्शयन्ति य वदं शृणु कमलमुखा

राजु भविष्यसेश्वरवरः क्षितिपति बलवान् ।

२० तूर्यसहस्र संप्रभनिते प्रमद्वरगणे

किं मुनिवेषकेन भवतो विरम रति भजा ॥

बोधिसत्त्व आह ।

भेषि अहं हि राजु त्रिभवे दिवि भुवि महितो

ईश्वर धर्मचक्रचरणो दशबलु बलवान् ।

शैल्यशैल्यपुत्रनयुतैः सतसमितमभिनतो

धर्मरती रमिषि विषयैर्न रमि रमति मनः ॥ ५

ता आहुः ।

याव च यौवनं न गलितं प्रथमवयधरो

याव च व्याधि नाक्रमति ते न च जर असिता ।

याव च रूपयौवनधरो वयमपि च सुखी

तावनुभुङ्क्ते कामरतयः प्रहसितवदनः ॥ १०

बोधिसत्त्व आह ।

याव च दुल्लभो ऽद्य लभितः क्षणवर अमृतो

याव च वर्जिता क्षणदुःखा असुरसुरपुरे ।

याव जरा च व्याधिमरणं न कुपितरूपवं

तावज्ज भावयिषि सुपथं अभयपुरगमं ॥ १५

ता आहुः ।

देवपुरालये ऽप्सरवृतस्त्रिदशपतिरिवा

यामसुयामसंतुषितके अमरवरस्तुतो ।

मारपुरे च कामरतयः प्रमद्वसगतः

क्रीडानुभुङ्क्ते अस्त्रभि सहा विपुलरतिकरः ॥ २०

बोधिसत्त्व आह ।

काम तृणासबिन्दुचपला सरदघनसमा  
पन्नगकन्यरीषसदृशा भृसभयकरणा ।  
शक्रसुयामदेवतुषिता नमुचिवसगताः  
कोच रमेत नार्यभिलषिते व्यसनपरिगते ॥

५ ता आहुः ।  
पुष्पित पश्चिमां तरुवरां तरुणकिसलयीं  
कोकिलजीवजीवकरुता मधुकरविहता ।  
स्निग्धसुनीलकुञ्चितमृदुं धरणीतलरुहे  
किं नरसिंह सेवितवने रमसु युवतिभिः ॥

१० बोधिसत्त्व आह ।  
कालवशात्पुष्पित इमे किसलय तरवो  
भुक्षपिपासिता मधुकराः कुसुममभिगताः ।  
भास्कर सोषयिष्यति यदा धरणीतलरुहां  
पूर्वजिनोपभुक्तममृतं व्यवसितमिह मे ॥

१५ मारदुहितर आहुः  
प्रेक्षहि ताव चन्द्रवदना नवनडिनिनिभा  
वाच मनोज्ञ स्रक्क्षणा दशना हिमरजतनिभा ।  
ईदृश दुःखभा सुरपुरे कुत मनुजपुरे  
ते त्वय लब्ध ये सुरवरैरभिलषित सदा ॥

२० बोधिसत्त्व आह ।  
पश्चमि कायमेध्यमशुचिं कृमिकुलभरितं  
जर्जरमित्वरं च भिदुरं असुखपरिगतं ।

यत्सचराचरस्य जगतः परमसुखकरं  
तत्पदमच्युतं प्रतिलभे बुधजनमहितं ॥ ० ॥

ता चतुषष्टिकामललितानि चमनुभविष्या  
नूपुरमेखला अभिहनी विगडितवसना ।

कामसराहताः समदनाः प्रहसितवदनाः  
किं तव आर्यपुत्र विकृतं यदि न भजसे ॥

सर्वभवेषु दोष विदितो ऽवचि विधुतरजा  
काम ऽसिशक्तिशूलसदृशाः समधुत्तुरसमाः ।

सर्पशिरोभिर्कषुसदृशाः सुविदित इह मे  
तेनङ्ग नारिसंघ त्वजमी गुणहर प्रमदाः ॥ ० ॥

ता बद्धभिः प्रकारनयुतैः प्रमदगुणकरैः  
लोभयितुं न शेकु सुगतं गजकरभगतिं ।  
लज्जिहिरोचपात्तु मुनिन प्रपतिषु चरणे  
गौरवु तुष्ट प्रेम जनिया स्तविषु हितकरं ॥

निर्मलपद्मगर्भसदृशा सरदिशशिमुखा  
सर्पिङ्गतार्चितेजसदृशा कनकगिरिनिभा ।

सिध्यतु चिन्तिता ति प्रणिधि भवशतचरिता  
स्वामुपतीर्य तारय जगद्व्यसनपरिगतं ॥

ता कर्णिकारचम्पकनिभं स्तविय बद्धविधं  
कृत्व प्रदक्षिणं अतिशयं गिरिरिव अचलं ।

गत्व पितुर्निपत्य शिरसा इदमवचि गिरं  
साध्वस न हि तात प्रतिघ्नं अमरनरगुरोः ॥

पश्यति पद्मपत्रनयनः प्रहसितवदनो

नापि सरक्तु प्रेक्षति जनं नपि च सभृकुटिः ।

मेरु चलेय सुष्य उदधिः शशिरवि प्रपते

नैव स दोषदर्शि त्रिभवे प्रमदवसगमिया ॥ ० ॥

५ अथ खलु मारः पापीयानिदं वचनं श्रुत्वा भूयस्या मात्रया  
दुःखितो दुर्मना अनान्तमनाः प्रदुष्टमनास्तां स्वदुहितृनामन्त्रयते स्म ।  
कथं भो न शक्यते स बोधिमण्डादुत्थापयितुं । मा खलु मूढः ।  
अज्ञो ऽथ युष्माकं रूपाकृतिं न पश्यति ॥

अथ खलु ता मारद्रुहितरः स्वपितरं गाथाभिः प्रत्यभाषन्त ।

१० स्रज्ज्वा मधुरं च भाषते न च रक्तो

गुरुगुह्यं च निरीक्षते न च दुष्टः ।

ईर्या चर्या च प्रेक्षते न च मूढः

काया सर्वं पनेति आशयो सुगभीरः ॥

निःसंशयेन विदिताः पृथु इस्त्रिदोषाः

१५ कामैर्विरक्तमनसो न च रागरक्तः ।

नैवस्त्यसौ दिवि भुवीह नरः सुरो वा

यस्तस्य चित्तचरितं परिजानयेयां ॥

या इस्त्रिमाया उपदर्शितं तत्र तात

प्रविलीयु तस्य हृदयं भविष्यः सरागः ।

२० तं दृष्ट एकमपि कम्पितु नास्य चित्तं

शैलेन्द्रराज इव तिष्ठति सो ऽप्रकम्प्यः ॥

शतपुण्यतेजभरितो गुणतेजपूर्णः

शीले तपस्वि चरितो बहुकल्पकोट्यः ।

ब्रह्मा च देव शुभतेज विशुद्धसत्त्वा

मूर्ध्ना निपत्य चरणेषु नमन्ति तस्मै ॥

निःसंशयेन विनिहत्य स मारसेनां

पूर्वं जिनानुमतं प्राप्स्यति अग्रबोधिं ।

ताता न रोचति हि नो व रणे विवादे

बलवत्सुविग्रहं सुकृच्छ्रं अयं प्रयोगः ॥

प्रेक्षस्व तात गगणे मणिरत्नचूडा

संबोधिसत्त्वनयुता स्थित गौरवेण ।

रत्नाकरा कुसुमदामविचित्रिताङ्गा

संप्रेक्षिता दशबलैरिह पूजनार्थं ॥

ये चेतना अपि च ये च अचेतना च

वृक्षाश्च शैल गरुदेन्द्रसुरेन्द्रयक्षाः ।

अभ्योनता अभिमुखा गुणपर्वतस्य

श्रेयो भवे प्रतिनिवर्तितुमद्य तात ॥ ० ॥

अपि च ।

न तं तरेद्यस्य न पारमुत्तरे न तं खनेद्यस्य न मूलमुद्धरेत् ।

न कोपयेत्तं क्षमयेत्पुनोपि तं कुर्यान्न तं येन भवेच्च दुर्मनाः ॥

अथ खलु भिक्षवस्तस्मिन्समये ऽष्टौ बोधिवृक्षदेवताः । तद्यथा । २०

श्रीः वृद्धिः तपा श्रेयसी विदुः ओजोबला सत्यवादिनी समङ्गिनी च ।

ता एता बोधिसत्त्वं संपूज्य षोडशभिराकारिर्बोधिसत्त्वं श्रिया वर्धयन्ति  
स्म । अभिष्टुवन्ति स्म ।

उपशोभसे त्वं विशुद्धसत्त्व चन्द्र इव शुक्लपत्रे ।

अभिविरोचसे त्वं विशुद्धबुद्ध सूर्य इव प्रोदयमानः ॥

५ प्रफुल्लितस्त्वं विशुद्धसत्त्व पद्ममिव वारिमध्ये ।

नदसि त्वं विशुद्धसत्त्व केशरीव वनराजावनुचारी ॥

विभ्राजसे त्वं अग्रसत्त्व पर्वतराज इव सागरमध्ये ।

अभ्युन्नतस्त्वं विशुद्धसत्त्व चक्रवाड इव पर्वतः ॥

दुरवगाहस्त्वं अग्रसत्त्व जलधर इव रत्नसंपूर्णः ।

१० विस्तीर्णबुद्धिरसि लोकनाथ गगणमिवापर्यन्तं ॥

सुस्थितबुद्धिरसि विशुद्धसत्त्व धरणितलवत्सर्वसत्त्वोपजीव्यः ।

अकलुषबुद्धिरसि अग्रसत्त्व अनवतप्त इव सरः सदा प्रसन्नः ॥

अनिकेतबुद्धिस्त्वं अग्रसत्त्व मारुत इव सर्वलोके सदाप्रसन्नः ।

दुरासदस्त्वं अग्रसत्त्व तेजोराज इव सर्वमन्युना प्रहीनः ॥

१५ बलवानसि त्वं अग्रसत्त्व नारायण इव दुर्धर्षः ।

दृढसमादानस्त्वं लोकनाथ अनुत्थाता बोधिमण्डा ॥

अनिवर्त्यस्त्वं अग्रसत्त्व इन्द्रकरोत्सृष्ट इव वज्रः ।

सुलब्धलाभस्त्वं अग्रसत्त्व दशबलसमग्र्योऽचिराद्भविष्यसि ॥ इति ॥

एवं खलु भिच्चवो बोधिवृद्धदेवताः षोडशाकारं बोधिसत्त्वं  
२० श्रिया वर्धयन्ति स्म ॥ ॥

तत्र भिच्चवः शुद्धावासकायिका देवपुत्राः षोडशभिराकारिर्मारं  
पापीयांसं दुर्बलं कुर्वन्ति स्म । कतमैः षोडशभिः । तद्यथा ।

ध्वस्तस्त्वं पापीयं

जीर्णक्रोद्ध इव ध्यायसे ।

दुर्बलस्त्वं पापीयं

जीर्णगज इव पङ्कमपः ॥

एकाक्यसि त्वं पापीयं

निर्जित इव शूरप्रतिज्ञः ।

अद्वितीयस्त्वं पापीयं

अटव्यां त्यक्त इव रोगार्तः ॥

अबलस्त्वं पापीयं

भारक्लिष्ट इव बलीवर्दः ।

५

अपविद्धस्त्वं पापीयं

वातक्षिप्त इव तरुः ॥

कुपथस्थितस्त्वं पापीयं

मार्गभ्रष्ट इव सार्थिकः ।

दीनहीनस्त्वं पापीयं

मत्सरिण इव दरिद्रपुरुषः ॥

मुखरस्त्वं पापीयं

वायस इव प्रगल्भः ।

मानाभिभूतस्त्वं पापीयं

अकृतज्ञ इव दुर्विनीतः ॥

१०

पलायिष्यसे त्वमद्य पापीयं

क्रोष्टुक इव सिंहनादेन ।

विधुनेष्यसे त्वमद्य पापीयं

वैरभवायु विक्षिप्त इव पक्षी ॥

अकालज्ञस्त्वं पापीयं

पुण्यपरिचीण इव भैक्षुकः ।

विवर्जिष्यसे त्वमद्य पापीयं

भिन्नभाजनमिव पांशुप्रतिपूर्णः ॥

निगृहीष्यसे त्वमद्य पापीयं

बोधिसत्त्वेन मन्त्रेणैवोरगाः ।

१५

सर्वबलप्रहीणो ऽसि पापीयं

क्लिन्नकरचरण इवोरुण्डः ॥

एवं खलु भिच्चवः शुद्धावासकायिका देवपुत्राः षोडशभिरा-  
कारिर्मारं पापीयांसं दुर्बलमकार्षुः ॥ ॥

तत्र भिच्चवो बोधिपरिचारिका देवपुत्राः षोडशभिराकारिर्मारं  
पापीयांसं विह्वल्यन्ति स्म । कतमैः षोडशभिः । तद्यथा ।

२०

अद्य त्वं पापीयं निर्जेष्यसे

बोधिसत्त्वेन परसैन्य इव शूरेण ।

निगृहीष्यसे त्वमद्य पापीयं

बोधिसत्त्वेन दुर्बलमल्ल इव महामल्लेन ॥

अभिभविष्यसे त्वमद्य पापीयं

बोधिसत्त्वेन खद्योतकमिव सूर्यमण्डलेन ।

५ विध्वंसयिष्यसे त्वमद्य पापीयं

बोधिसत्त्वेन मुञ्जमुष्टिमिव महामारुतेन ॥

वित्रासिष्यसे त्वमद्य पापीयं

बोधिसत्त्वेन केशरिणेव शृगालः ।

प्रपातिष्यसे त्वमद्य पापीयं

१० बोधिसत्त्वेन महासाल इव मूलच्छिन्नं ॥

विलोप्यसे त्वमद्य पापीयं

बोधिसत्त्वेनामित्रनगरमिव महाराजेन ।

विशोषिष्यसे त्वमद्य पापीयं

बोधिसत्त्वेन गोष्पदवारीव महातपेन ॥

१५ पलायिष्यसे त्वमद्य पापीयं

बोधिसत्त्वेन वध्यविमुक्त इव धूर्तपुरुषः ।

उद्ग्रामिष्यसे त्वमद्य पापीयं

बोधिसत्त्वेन अग्निदाहेनेव मधुकरवृन्दं ॥

रोषिष्यसे त्वमद्य पापीयं

२० बोधिसत्त्वेन राष्ट्रभ्रष्ट इव धर्मराजः ।

ध्यायिष्यसे त्वमद्य पापीयं

बोधिसत्त्वेन जीर्णक्रोश इव लूनपत्रः ॥

विभर्त्स्यसे त्वमद्य पापीयं

बोधिसत्त्वेन क्षीणपथ्यादन इवाटवीकान्तरे ।

विलपिष्यसे त्वमद्य पापीयं

बोधिसत्त्वेन भिन्नयानपात्र इव महार्णवे ॥

आस्त्रायिष्यसे त्वमद्य पापीयं

५

बोधिसत्त्वेन कल्पदाह इव तृणवनस्ततयः ।

विकिरिष्यसे त्वमद्य पापीयं

बोधिसत्त्वेन महावज्रेणैव गिरिकूटं ॥

एवं खलु भिक्षवो बोधिपरिचारिका देवपुत्राः षोडशाकारि-  
मार्गं विवृण्वन्ति स्म । न च मारः पापीयान्निर्वर्तते स्म ॥ १०

तत्रेदमुच्यते ।

भूतांचोदनं श्रुत्वा देवतगणा न निर्वर्तते सोऽन्तको

उच्छेद्या हनथा विलुम्पथ इमां मा दास्यथा जीवितं ।

एषोत्तीर्णं स्वयं ममापि विषयां तारिष्यते चापरां

नान्यं मोक्षं वदेमि किञ्चिदग्रमणे उत्थापयेत्प्रक्रमेत् ॥ १५

बोधिसत्त्व आह ।

मेरु पर्वतराजं स्थानतु चले सर्वं जगन्नो भवेत्

सर्वे तारकसंघं भूमिं प्रपते सज्ज्योतिषिन्दु नभात् ।

सर्वा सत्त्व करेय एकमतयः शुष्यन्महासागरो

न त्वेव द्रुमराजमूलुपगतश्चाख्येत अस्मद्विधः ॥ ० ॥

२०

मार आह ।

कामेश्वरो ऽस्मि वसिता इह सर्वलोके

देवा सदानवगणा मनुजाश्च तिर्या ।

व्याप्ता मया मम वसेन च यान्ति सर्वे

५ उत्तिष्ठ मह्य विषयस्य वचं कुरुष्व ॥

बोधिसत्त्व आह ।

कामेश्वरो ऽसि यदि व्यक्तमनीश्वरो ऽसि

धर्मेन्द्रो ऽहमपि पश्यसि तत्त्वतो मां ।

कामेश्वरो ऽसि यदि दुर्गति न प्रयासि

१० प्राप्स्यामि बोधिमवसस्यतु पश्यतस्ते ॥ ० ॥

मार आह ।

एकात्मकः श्रमण किं प्रकरोषि रणे

यं प्रार्थयस्यसुलभः खलु संप्रयोगः ।

भृग्वङ्गिरप्रभृतिभिस्तपसो प्रयत्ना

१५ प्राप्तं न तत्पदवरं मनुजः कुतस्त्वं ॥

बोधिसत्त्व आह ।

अज्ञानपूर्वकु तपो ऋषिभि प्रतप्तो

क्रोधाभिभूतमतिभि दिवलोककामैः ।

नित्यं ननित्यमिति चात्मनि संश्रयज्जिः

२० मोक्षं च देशगमनस्थितमाश्रयज्जिः ॥

ते तत्त्वतो ऽर्थरहिताः पुरुषं वदन्ति

व्यापि प्रदेशगत साश्रितमाङ्गरेके ।

मूर्ते न मूर्तमगुणं गुणिनां तथैव

कर्ता न कर्त इति चाप्यपरे ब्रुवन्ति ॥

प्राप्याद्य बोधिविरजामिह चासनस्थः

त्वां जित्वा मार विहतं सबलं ससैन्यं ।

वर्तेथि अस्य जगतः प्रभवोद्भवं च

५

निर्वाणदुःखसमनं तथ सीतिभावं ॥ ० ॥

मारः क्रुद्धो दुष्टो रुष्टः परुषगिर पुन तु भणते गृहाण सुगीतमं

एषो ह्येको ऽरण्ये न्यस्तो ग्रहिय मम पुरतु व्रजथा लघुं वसु कुर्वथा ।

शीघ्रं गत्वा मह्यं गेहे हडिनिगड युगड विहृतं करोथ दुवारिकं

स्वा मं द्रुह्ये दुःखिनार्त्तं बद्धविविधजवितरवितं मरुण व चेटकं ॥ १०

बोधिसत्त्व आह ।

शक्याकाशे लेख्यं चित्रं बद्धविविधविहृतपदशः प्रकर्तुं पृथक्पृथक्

शक्यो वायुः पार्श्वैर्बहुं दिशविदिश गमनजवितो नरेण सुयत्नतः ।

शक्या कर्तुं चन्द्रादित्यौ तमतिमिर वितिमिरकरौ नभोद्य महीतलं

शक्यो नाहं त्वत्सादृश्यैर्बहुभिर्पि गणन विरुतैर्दुमात्प्रतिचालितुं ॥ ० ॥ १५

अभ्युत्थिता बलवती नमुचेष्टमू सा

हाकारशङ्खरवभेरिमृदङ्गशब्दैः

हा पुत्र वत्स दयिता किमसि प्रनष्टो

दृष्ट्वा इमां नमुचिसेनमतीव भीमां ॥

जाम्बूनदाकनकचम्पकगर्भगौरा

२०

सुकुमार देवनरसंस्तुत पूजनीय ।

- अद्य प्रयास्यसि विनासु महारणेस्त्रिं  
मारस्य एष्यसि वशं असुरस्य वेन्दुः ॥ ० ॥
- ब्रह्मस्वरेण करविद्धरुतस्वरेणा  
तान्यक्षराक्षसगणां सुगतो बभूषे ।
- ५ आकासु त्रासयितुमिच्छति यो ह्यविद्वान्  
सो ऽस्मद्विधं द्रुमवराद्रहणाय इच्छेत् ॥
- भित्वा च यो रज्जु गणेश महासहस्रे  
लोम्बा च सागरजलं च समुद्धरेत् ।
- वज्रमयां गिरिवरां विकिरित्क्षणाच्च  
१० सो चापि मां तरुगतं न विहेठयेत् ॥ ० ॥
- युगमन्तरस्त्रिं स्थित माह प्रदुष्टचित्तो  
निष्कोष पाणिनमसिं प्रगृहीत्व तीक्ष्णं ।
- उत्तिष्ठ शीघ्रं अमणास्त्रमतेन गच्छ  
मा वेणुयष्टि हरितां व क्षिण्यस्मि ते ऽद्य ॥
- १५ बोधिसत्त्व आह ।  
सर्वेयं त्रिसहस्र मेदिनि यदि मरिः प्रपूर्णा भवेत्  
सर्वेषां यथ मेरु पर्वतवरः पाणीषु खड्गो भवेत् ।
- ते मह्यं न समर्थं लोम चलितुं प्रागेव मां घातितुं  
मा दूषी न ति वेल संप्रनदहे स्मरिमि ते ऽनदृढं ॥ ० ॥
- २० विध्यन्ति शैलशिखलां ज्वलिताभिवर्णां  
वृक्षां समूलक क्षिपी तथ ताम्रलोहं ।

- उद्गास्य गोगजमुखास्तथ भैरवाक्षा  
आशीविषा भुजग दृष्टिविषाश्च घोराः ॥
- मेघेव उत्थित चतुर्दिश गर्जमाना  
वज्रासनी तथ अयोगुड वर्षमाणाः ।
- असिशक्ति तीक्ष्णपरशुं सविषांश्च बाणां  
५ भिन्दन्ति मेदिनितलं प्रमथन्ति वृक्षां ॥
- बाह्वशतैः सरशतानि क्षिपन्ति केचि  
आशीविषां ऊतवहांश्च मुखा सृजन्ति ।
- मकरादिकांश्च जलजानुदधेर्गुहीत्वा  
विध्यन्ति केचि भुजगां गरुडाश्च भूत्वा ॥
- १० केचित्सुमेरुसदृशानयसा गुडानि  
तप्ताभिवर्णांशिखरा निक्षिपन्ति रुष्टाः ।
- आसाद्य मेदिनितलं चुभयन्ति चोर्वीं  
हेष्टा पस्कन्ध सलिलस्य विलोडयन्ति ॥
- केचित्पतन्ति पुरतस्तथ पृष्ठतो ऽस्य  
१५ वामे च दक्षिण पतन्ति अहो ति वत्स ।
- विपरीतहस्तचरणा ज्वलितोत्तमाङ्गा  
नेत्रेभि निश्चरति विद्युदिव प्रदीप्ता ॥ ० ॥
- दृष्ट्वा विकारविहता नमुचेस्तु सेना  
मायाकृतं च यथ प्रेक्षति शुद्धसत्त्वः ।
- २० नैवान्न माह न बलं न जगन्न चात्मा  
उदचन्द्ररूपसदृशो भ्रमति त्रिलोकः ॥



चक्षुर्न इस्त्रि पुरुषो नपि चात्मनीयं  
 श्रोतं च घ्राणं तथ जिह्वं तथैव कायः ।  
 अध्यात्मशून्यं बहिःशून्यं प्रतीत्यजाता  
 धर्मा इमे करकवेदकवीतिवृत्ताः ॥

- ५ सो सत्यवाक्यमकरोत्सद सत्यवादी  
 येनेह सत्यवचनेनिम शून्यधर्माः ।  
 ये केचि सौम्यविनये अनुकूलपक्षाः  
 ते शस्त्र पाणिषु निरीक्षिषु पुष्पदामा ॥
- १० सो दक्षिणे करतले रचिताग्रजाले  
 ताम्रैर्नखैः सुवचिरैः सहस्रारचक्रे ।  
 जाम्बूनदार्षिसदृशैः शुभपुण्यजुष्टे  
 मूर्ध्नातु याव स्पृशति चरणां सलीडं ॥
- बाहुं प्रसार्य यथ विद्युदिवा नभस्था  
 आभाषते वसुमतीनियं मह्यं साक्षी ।
- १५ चित्रा मि यज्ञनयुतानपि यष्ट पूर्वे  
 न मि जातु याचनकं बन्धु कृता नु दास्ये ॥
- आपो मि साक्षि तथ तेज तथैव वायु  
 ब्रह्मा प्रजापति सजोतिस चन्द्रसूर्याः ।  
 बुद्धा मि साक्षि दशसु स्थित ये दिशासु  
 यथ मह्यं शीलव्रत उन्नत बोधिअङ्गाः ॥
- २० दानं मि साक्षि तथ शीलं तथैव चान्तिः  
 वीर्यापि साक्षि तथ ध्यानं तथैव प्रज्ञा ।

चतुर प्रमाणं मम साक्षि तथ अभिज्ञा  
 अनुपूर्वं बोधिचरि सर्वं ममेह साक्षी ॥

यावन्ति सत्त्व निखिला दशसु दिशासु  
 यत्तेषु पुण्यं बलं शीलं तथैव ज्ञानं ।  
 यज्ञा निरर्गडं य यष्ट सठःकलीभिः  
 ते मह्यं रोमं श्रुतिमां कलं नोपयान्ति ॥

सो पाणिना धरणि आह्वयते सलीडं  
 रणते इयं वसुमती यथ कंसपात्री ।  
 मारो निसम्य रवु मेदिनिये निरस्तः  
 शृणुते वचं हनत गृह्यत कृष्णबन्धुं ॥

प्रस्विन्नगात्रं हततेजु विवर्णवक्त्रो  
 मारो जराभिहतु आत्मनु संप्रपश्यी ।  
 उर ताड क्रन्दतु भयार्तु अनाथभूतो  
 भ्रान्तं मनो नमुचिनो गतु चित्तमोहं ॥

हस्त्यश्चयानरथ भूमितले निरस्ताः  
 धावन्ति राक्षसकुम्भाण्ड पिशाच भीताः ।  
 समूढं मार्गं न लभन्ति अलेनचाणाः  
 पक्षी द्वाग्निपतनेव निरीक्ष्य क्रान्ताः ॥

माता स्वसा पितर पुत्र तथैव भ्राता  
 पृच्छन्ति तत्र कहिं दृष्टं कहिं गता वा ।  
 अन्योन्यं विग्रहं करोन्ति तथैव हेठाः  
 प्राप्ता वयं व्यसनं जीवितं नावकाशः ॥

सा मारसेन विपुला महती अचोभ्या  
विभ्रष्ट सर्व विरडीकृत नैव संधिः ।  
दिवसानि सप्त अभिजानि परस्परिण  
आभासि दृष्ट यदि जीवसि तं खु प्रीताः ॥ ० ॥

५ सा वृक्षदेवत तदा कर्णा हि कृत्वा  
वारीघटं ग्रहिय सिञ्चति कृष्णबन्धुं ।  
उत्तिष्ठ शीघ्र ब्रजहे म पुनो विलम्ब  
एवं हि तेष भवते गुरुउद्धराणां ॥  
मार आह ।

१० दुःखं भयं व्यसनशोकविनाशनं च  
धिक्कारशब्दमवमानगतं च दैन्यं ।  
प्राप्तो ऽस्मि अद्य अपराध्य सुशुद्धसत्त्वे  
अश्रुत्व वाक्य मधुरं हितमात्मजानां ॥ ० ॥  
देवता आह ।

१५ भयं च दुःखं व्यसनं च दैन्यं धिक्कारशब्दं बधबन्धनं च ।  
दोषाननेकां लभते ह्यविद्वान् निरापराधिष्वपि राध्यते यः ॥ ० ॥  
देवासुरा गरुडराक्षसकिन्नरेन्द्रा  
ब्रह्माथ शक्र परनिर्मित साकनिष्ठाः ।  
भाषन्ति तस्य विजयं जय लोकवीर  
२० यत्रेदृशी नमुचिसेन त्वया निरस्ता ॥  
हारार्धचन्द्र ध्वजकचपटाक देन्ती  
पुष्पागरू तगरचन्दनचूर्णवर्षा ।

तूर्या पराहनिय वाक्यमुदीरयन्ते  
अच्छा द्रुमे तुव च सूर जितारिसिंहा ॥

अत्रैव चासनवरे लभसे ऽद्य बोधिं  
आवेणिकां दशबलां प्रतिसंविदं च ।  
सर्वं च बुद्धविषयं लभसे ऽद्य शूर  
मैत्रा विजित्य विपुलां सठमारपक्षां ॥ ० ॥

इह मारधर्षणकृते च रणे प्रवृत्ते  
संबोधिसत्त्वबलविक्रम येभि दृष्टं ।

षट्त्रिंशकोटिनयुता चतुरे च विंशा  
येभिर्मनः प्रणिहितं वरबुद्धबोधी ॥ इति ॥

॥ इति श्रीललितविस्तरे मारधर्षणपरिवर्तो नामैकविंशतितमो  
ऽध्यायः ॥

इति हि भिक्षवो बोधिसत्त्वो निहतमारप्रत्यर्थिको मर्दित-  
कण्टको रणशिरसि विजितविजयः । उच्छ्रितकचध्वजपताको विविक्तं  
कामैर्विविक्तं पापकैरकुशलैर्धर्मैः सवितर्कं सविचारं विवेकजं प्रीति- १५  
सुखं प्रथमं ध्यानमुपसंपद्य विरहति स्म ॥ सवितर्कसविचाराणां  
व्युपसमादध्यात्मसंप्रसादाच्चेतसः । एकोतिभावादवितर्कमविचारं समा-  
धिजं प्रीतिसुखं द्वितीयं ध्यानमुपसंपद्य विहरति स्म ॥ स प्रीति-  
विरागादुपेक्षको विहरति स्म । स्मृतिमान्संप्रजानन्सुखं कायेन प्रति-  
संवेदयते स्म । यत्तदार्या आचक्षते स्म । उपेक्षकः स्मृतिमान्सुखवि- २०

हारी निष्प्रीतिकं तृतीयं ध्यानमुपसंपद्य विहरति स्म ॥ स सुखस्य च प्रहाणादुःखस्य च प्रहाणात्पूर्वमेव च सौमनस्यदौर्मनस्ययोरस्त-  
गमाददुःखासुखमुपेक्षास्मृतिपरिशुद्धं चतुर्थं ध्यानमुपसंपद्य विहरति स्म ॥

५ अथ बोधिसत्त्वस्तथासमाहिते चित्ते परिशुद्धे पर्यवदति प्रभा-  
स्वरे ऽनङ्गने विगतोपक्लेशे मृदुनि कर्मण्युपस्थिते आनिज्यप्राप्ते राज्यां  
प्रथमे यामे दिव्यस्य चक्षुषो ज्ञानदर्शनविद्यासाक्षात्क्रियायै चित्तम-  
भिनिर्हरति स्म । अभिनिर्नामयति स्म ॥

अथ बोधिसत्त्वो दिव्येन चक्षुषा परिशुद्धेनातिक्रान्तमानुष्यकेण  
१० सत्त्वान्पश्यति स्म । च्यवमानानुपपद्यमानान्सुवर्णान्दुर्वर्णान्सुगतान्दुर्ग-  
तान्हीनान्प्रणीतान्यथाकर्मोपगान्सत्त्वान्प्रजानाति स्म ॥ इमे वत भोः  
सत्त्वाः कायदुश्चरितेन समन्वागताः । वाङ्मनोदुश्चरितेन समान्वा-  
गताः । आर्यानामपवादका मिथ्यादृष्टयस्ते मिथ्यादृष्टिकर्मधर्मसमादा-  
नहेतोः कायस्य भेदात्परं मरणादपायदुर्गतिविनिपातं नरकेषूपप-  
१५ दन्ते ॥ इमे पुनर्भवन्तः सत्त्वाः कायसुचरितेन समन्वागताः । वाङ्मनः-  
सुचरितेन समन्वागताः । आर्यानामनपवादकाः सम्यग्दृष्टयस्ते सम्य-  
ग्दृष्टिकर्मधर्मसमादानहेतोः कायस्य भेदात्सुगतौ स्वर्गलोकेषूपपदन्ते ॥

इति हि दिव्येन चक्षुषा विशुद्धेनातिक्रान्तमानुष्यकेण सत्त्वाना-  
पश्यति स्म । च्यवमानानुपपद्यमानान्सुवर्णान्दुर्वर्णान्सुगतान्दुर्गतान्ही-  
२० नान्प्रणीतान्यथाकर्मोपगान् ॥ एवं खलु भिक्षवो बोधिसत्त्वो राज्यां  
प्रथमे यामे विद्यां साक्षात्करोति स्म । तमो निहन्ति स्म ।  
आलोकमुत्पादयति स्म ॥

अथ बोधिसत्त्वस्तथासमाहिते चित्ते परिशुद्धे पर्यवदति प्रभा-  
स्वरे निरङ्गने विगतोपक्लेशे मृदुनि कर्मण्युपस्थिते आनिज्यप्राप्ते  
राज्यां मध्यमे यामे पूर्वनिवासानुस्मृतिज्ञानदर्शनविद्यासाक्षात्क्रियायै  
चित्तमभिनिर्हरति स्म । अभिनिर्नामयति स्म ॥ स आत्मनः  
परसत्त्वानां चानेकविधं पूर्वनिवासानुस्मरति स्म । तद्यथा । ५  
एकामपि जातिं द्वे तिस्रश्चतस्रः पञ्च दश विंशतित्रिंशच्चत्वारिं-  
शत्पञ्चाशज्जातिशतं जातिसहस्रं जातिशतसहस्रं । अनेकान्यपि जा-  
तिशतसहस्राण्यपि जातिकोटीमपि जातिकोटीशतमपि जातिकोटी-  
सहस्रमपि जातिकोटीनयुतमपि । अनेकान्यपि जातिकोटीसह-  
स्राण्यपि अनेकान्यपि जातिकोटीशतसहस्राण्यपि अनेकान्यपि जाति- १०  
कोटीनयुतशतसहस्राणि यावत्संवर्तकल्पमपि विवर्तकल्पमपि संवर्त-  
विवर्तकल्पमपि अनेकान्यपि संवर्तविवर्तकल्पान्यनुस्मरति स्म । अमु-  
चाहमासन्नेवंनामा एवंगोत्र एवंजात्य एवंवर्ण एवमाहार एवमा-  
युष्ममाणमेवंचिरस्थितिकः । एवंसुखदुःखप्रतिवेदी सो ऽहं तत-  
श्च्युतः सन्नमुत्रोपपन्नः । ततश्च्युत्वामुत्रोपपन्नः । ततश्च्युत्वेहोपपन्न १५  
इति साकारं सोद्दिशमनेकविधमात्मनः सर्वसत्त्वानां च पूर्वनिवा-  
समनुस्मरति स्म ॥

अथ बोधिसत्त्वस्तथासमाहितेन चित्तेन परिशुद्धेन पर्यवदातेन  
प्रभास्वरेण अनङ्गनेन विगतोपक्लेशेन मृदुना कर्मण्युपस्थितेनानिज्यप्रा-  
प्तेन राज्यां पश्चिमे यामे अरुणोद्घाटनकालसमये नन्दीमुख्यां रा- २०  
त्रौ दुःखसमुदयास्तंगताया आश्रयक्षयज्ञानदर्शनविद्यासाक्षात्क्रियायै  
चित्तमभिनिर्हरति स्म । अभिनिर्नामयति स्म ॥ तस्यैतदभवत् ।

कृच्छं वतायं लोक आपन्नो यदुत जायते जीर्यते म्रियते च्यवते  
उपपद्यते । अथ च पुनरस्य केवलस्य महतो दुःखस्कन्धस्य निःशरणं  
न संप्रजानाति । जराव्याधिमरणादिकस्य अहो वतास्य केवलस्य महतो  
दुःखस्कन्धस्यान्तःक्रिया न प्रज्ञायते सर्वस्य जराव्याधिमरणादिकस्य ॥

५ ततो बोधिसत्त्वस्यैतदभूत् । कस्मिन्सति जरामरणं भवति ।  
किं प्रत्ययं च पुनर्जरामरणं ॥ तस्यैतदभूत् । जात्यां सत्यां जरामरणं  
भवति । जातिप्रत्ययं हि जरामरणं ॥

अथ बोधिसत्त्वस्य पुनरेतदभवत् । कस्मिन्सति जातिर्भवति किं  
प्रत्यया च पुनर्जातिः ॥ तस्यैतदभवत् । भवे सति जातिर्भवति भव-  
१० प्रत्यया च पुनर्जातिः ॥

अथ बोधिसत्त्वस्यैतदभवत् । कस्मिन्सति भवो भवति किं  
प्रत्ययस्य पुनर्भवः ॥ तस्यैतदभवत् । उपादाने सति भवो भवति  
उपादानप्रत्ययो हि भवः ॥

अथ बोधिसत्त्वस्यैतदभवत् । कस्मिन्सत्युपादानं भवति किं प्रत्ययं  
१५ च पुनरुपादानं ॥ तस्यैतदभवत् । तृष्णायां सत्यामुपादानं भवति  
तृष्णाप्रत्ययं ह्युपादानं ॥

अथ बोधिसत्त्वस्य पुनरेतदभवत् । कस्मिन्सति तृष्णा भवति  
किं प्रत्यया च तृष्णा ॥ तस्यैतदभवत् । वेदनायां सत्यां तृष्णा  
भवति वेदनाप्रत्यया च तृष्णा ॥

२० अथ बोधिसत्त्वस्य पुनरेतदभूत् । कस्मिन्सति वेदना भवति  
किं प्रत्यया पुनर्वेदना ॥ तस्यैतदभूत् । स्पर्शे सति वेदना भवति  
स्पर्शप्रत्यया हि वेदना ॥

अथ बोधिसत्त्वस्य पुनरेतदभवत् । कस्मिन्सति स्पर्शो भवति  
किं प्रत्ययस्य पुनः स्पर्शः ॥ तस्यैतदभवत् । षडायतने सति स्पर्शो  
भवति षडायतनप्रत्ययो हि स्पर्शः ॥

अथ बोधिसत्त्वस्य पुनरेतदभवत् । कस्मिन्सति षडायतनं  
भवति किं प्रत्ययं च पुनः षडायतनं ॥ तस्यैतदभवत् । नामरूपे ५  
सति षडायतनं भवति नामरूपप्रत्ययं हि षडायतनं ॥

अथ बोधिसत्त्वस्य पुनरेतदभवत् । कस्मिन्सति नामरूपं भवति  
किं प्रत्ययं च पुनर्नामरूपं ॥ तस्यैतदभवत् । विज्ञाने सति नामरूपं  
भवति विज्ञानप्रत्ययं हि नामरूपं ॥

अथ बोधिसत्त्वस्य पुनरेतदभवत् । कस्मिन्सति विज्ञानं भवति १०  
किं प्रत्ययं च पुनर्विज्ञानं ॥ तस्यैतदभवत् । संस्कारेषु सत्सु विज्ञानं  
भवति संस्कारप्रत्ययं च विज्ञानं ॥

अथ बोधिसत्त्वस्य पुनरेतदभवत् । कस्मिन्सति संस्कारा भवन्ति  
किं प्रत्ययाश्च पुनः संस्काराः । तस्यैतदभवत् । अविद्यायां सत्यां  
संस्कारा भवन्ति अविद्याप्रत्यया हि संस्काराः ॥ १५

इति हि भिक्षवो बोधिसत्त्वस्यैतदभूत् । अविद्याप्रत्ययाः  
संस्काराः संस्कारप्रत्ययं विज्ञानं विज्ञानप्रत्ययं नामरूपं नाम-  
रूपप्रत्ययं षडायतनं षडायतनप्रत्ययं स्पर्शः स्पर्शप्रत्ययं वेदना  
वेदनाप्रत्ययं तृष्णा तृष्णाप्रत्ययमुपादानं उपादानप्रत्ययं भवो भव-  
प्रत्यया जातिर्जातिप्रत्यया जरामरणशोकपरिदेवदुःखदौर्मनस्योपा- २०  
यासाः संभवन्ति । एवमस्य केवलस्य महतो दुःखस्कन्धस्य समुदयो  
भवति । समुदयः समुदय इति ॥

इति हि भिन्नवो बोधिसत्त्वस्य पूर्वमश्रुतेषु धर्मेषु योनिशो मनसिकाराद्ब्रह्मलीकाराज्ज्ञानमुदपादि चक्षुरुदपादि विद्योदपादि भूरिरुदपादि मेधोदपादि प्रज्ञोदपादि आलोकः प्रादुर्बभूव ॥ कस्मिन्नसति जरामरणं न भवति कस्य वा निरोधाज्जरामरणनि- ५ रोध इति ॥ तस्यैतदभूत् । जात्यामसत्यां जरामरणं न भवति जातिनिरोधाज्जरामरणनिरोधः ॥

अथ बोधिसत्त्वस्य पुनरेतदभवत् । कस्मिन्नसति जातिर्न भवति कस्य वा निरोधाज्जातिनिरोधः ॥ तस्यैतदभवत् । भवे ऽसति जातिर्न भवति भवनिरोधाज्जातिनिरोधः ॥

१० अथ बोधिसत्त्वस्य पुनरप्येतदभवत् । कस्मिन्नसति विस्तरेण यावत्संस्कारा न भवन्ति । कस्य वा निरोधात्संस्कारनिरोधः ॥ तस्यैतदभवत् । अविद्यायामसत्यां संस्कारा न भवन्त्यविद्यानिरो- धात्संस्कारनिरोधः । संस्कारनिरोधाद्विज्ञाननिरोधो यावज्जातिनि- रोधाज्जरामरणशोकपरिदेवदुःखदौर्मनस्योपायासा निरुध्यन्ते । एव- १५ मस्य केवलस्य महतो दुःखस्कन्धस्य निरोधो भवतीति ॥

इति हि भिन्नवो बोधिसत्त्वस्य पूर्वमश्रुतेषु धर्मेषु योनिशो मनसिकाराद्ब्रह्मलीकाराज्ज्ञानमुदपादि चक्षुरुदपादि विद्योदपादि भूरिरुदपादि मेधोदपादि प्रज्ञोदपादि आलोकः प्रादुर्बभूव ॥ सो ऽहं भिन्नवस्तस्मिन्समये । इदं दुःखमिति । यथाभूतमज्ञासिषं ॥ अय- २० माश्रवसमुदयो ऽयमाश्रवनिरोध इयमाश्रवनिरोधगामिनी प्रति- पदिति । यथाभूतमज्ञासिषं ॥ अयं कामाश्रवो ऽयं भवाश्रवो ऽयमविद्याश्रवो ऽयं दृष्ट्याश्रवः । इहाश्रवा निरवशेषतो निरुध्यन्ते ।

इहाश्रवो निरवशेषमनाभासमस्तंगच्छतीति ॥ इयमविद्या अय- मविद्यासमुदयो ऽयमविद्यानिरोध इयमविद्यानिरोधगामिनी प्रति- पदिति । यथाभूतमज्ञासिषं । इहाविद्या अपरिशेषमनाभसमस्तंगच्छ- तीति ॥ पेयालं ॥ अमी संस्कारा अयं संस्कारसमुदयो ऽयं संस्कारनिरोध इयं संस्कारनिरोधगामिनी प्रतिपदिति । यथाभूत- ५ मज्ञासिषं ॥ इदं विज्ञानमयं विज्ञानसमुदयो ऽयं विज्ञाननिरोध इयं विज्ञाननिरोधगामिनी प्रतिपदिति । यथाभूतमज्ञासिषं ॥ इदं नामरूपमयं नामरूपसमुदयो ऽयं नामरूपनिरोध इयं नाम- रूपनिरोधगामिनी प्रतिपदिति । यथाभूतमज्ञासिषं ॥ इदं षडा- यतनमयं षडायतनसमुदयो ऽयं षडायतननिरोध इयं षडायतन- १० निरोधगामिनी प्रतिपदिति । यथाभूतमज्ञासिषं ॥ अयं स्पर्शो ऽयं स्पर्शसमुदयो ऽयं स्पर्शनिरोध इयं स्पर्शनिरोधगामिनी प्रतिप- दिति । यथाभूतमज्ञासिषं ॥ इयं वेदना अयं वेदनासमुदयो ऽयं वेदनानिरोध इयं वेदनानिरोधगामिनी प्रतिपदिति । यथा- भूतमज्ञासिषं ॥ इयं तृष्णा अयं तृष्णासमुदयो ऽयं तृष्णानिरोध १५ इयं तृष्णानिरोधगामिनी प्रतिपदिति । यथाभूतमज्ञासिषं ॥ इद- मुपादानमयमुपादानसमुदयो ऽयमुपादाननिरोध इयमुपादाननिरो- धगामिनी प्रतिपदिति । यथाभूतमज्ञासिषं ॥ अयं भवो ऽयं भवसमुदयो ऽयं भवनिरोध इयं भवनिरोधगामिनी प्रतिपदिति । यथाभूतमज्ञासिषं ॥ इयं जातिरयं जातिसमुदयो ऽयं जातिनि- २० रोध इयं जातिनिरोधगामिनी प्रतिपदिति । यथाभूतमज्ञासिषं ॥ इयं जरा अयं जरासमुदयो ऽयं जरानिरोध इयं जरानिरोधगा-

मिनी प्रतिपदिति । यथाभूतमज्ञासिषं ॥ इदं मरणमयं मरण-  
समुदयो ऽयं मरणनिरोध इयं मरणनिरोधगामिनी प्रतिपदिति ।  
यथाभूतमज्ञासिषं ॥ इमे शोकपरिदेवदुःखदौर्मनस्योपायासा  
एवमस्य केवलस्य महतो दुःखस्कन्धस्य समुदयो भवति यावन्नि-  
५ रोधो भवतीति । यथाभूतमज्ञासिषं ॥ इदं दुःखमयं दुःखसमु-  
दयो ऽयं दुःखनिरोध इयं दुःखनिरोधगामिनी प्रतिपदिति । यथा-  
भूतमज्ञासिषं ॥

एवं खलु भिन्नवो बोधिसत्त्वेन रात्र्यां पश्चिमे यामे ऽरुणो-  
द्घाटनकालसमये नन्दीमुख्यां रात्रौ यत्किंचित्पुरुषेण सत्पुरुषेणा-  
१० तिपुरुषेण महापुरुषेण पुरुषर्षभेण पुरुषनागेन पुरुषसिंहेन पुरुष-  
पुंगवेन पुरुषशूरेण पुरुषधीरेण पुरुषजानेन पुरुषपत्नेन पुरुषपुण्डरी-  
केण पुरुषधीरेयेणानुत्तरेण पुरुषदम्यसारथिना एवभूतेनार्येण ज्ञानेन  
ज्ञातव्यं बोद्धव्यं प्राप्तव्यं द्रष्टव्यं साक्षात्कर्तव्यं सर्वं तदेकचित्तेक्षण-  
समायुक्तया प्रज्ञयानुत्तरां सम्यक्संबोधिमभिसंबुध्य त्रैविद्याधिगता ॥

१५ ततो भिन्नवो देवा आहुः । अवकिरत मार्षाः पुष्पाण्यभि-  
संबुद्धो भगवान् ॥ ये तत्र देवपुत्राः पूर्वबुद्धदर्शिनस्तस्मिन्संनिपतिता  
आसंस्ते ऽवोचन् । मा स्म तावन्मार्षाः पुष्पाण्यवकिरत यावत्तावद्भ-  
गवान्निमित्तं प्रादुःकरोति । पूर्वका अपि सम्यक्संबुद्धा निमित्तमकार्षुः ।  
निर्मितामभिनिर्मिण्वन्ति स्म ॥

२० अथ खलु भिन्नवस्तथागतस्तान्देवपुत्रान्विमतिप्राप्ताञ्छत्वा सप्त-  
तालमात्रं विहायसमभ्युद्गम्य तत्रस्थ इदमुदानमुदानयति स्म ।

क्लिन्न वर्त्मोपसान्त रजाः शुष्का आश्रवा न पुन श्रवन्ति ।

क्लिन्ने वर्त्मनि वर्तत दुःखस्यैषो ऽन्त उच्यते ॥ इति ॥

ततस्ते देवपुत्रा दिव्यैः कुसुमैस्तथागतमभ्यवकिरन्ति स्म । ततो  
जानुमात्रं दिव्यानां पुष्पाणां संस्तरौ ऽभूत् ॥

इति हि भिन्नवस्तथागते ऽभिसंबुद्धे विगतं तमोऽन्धकारं वि- ५  
शोधिता तृष्णा विवर्तिता दृष्टिर्विचोभिता क्लेशा विशारिता शल्या  
मुक्तो ग्रन्थिः प्रपातितो मानध्वज उच्छेपितो धर्मध्वज उद्घाटि-  
ता अनुशया ज्ञाता धर्मतथता अवबुद्धा भूतकोटिः परिज्ञातो  
धर्मधातुर्व्यवस्थापितः सत्त्वधातुः संवर्णितः सम्यक्कनियतो राशिर्वि-  
वर्णितो मिथ्यात्वनियतो राशिः परिगृहीतो ऽनियतराशिर्व्यवस्था- १०  
पितानि सत्त्वेन्द्रियाणि परिज्ञाता सत्त्वचरिता अवबुद्धा सत्त्वव्याधिः  
सत्त्वसमुत्थानसिद्धो ऽमृतभैषजप्रयोगः उत्पन्नो वैद्यराजः प्रमोचकः  
सर्वदुःखेभ्यः प्रतिष्ठापको निर्वाणसुखे निषण्णस्तथागतगर्भे तथागत-  
महाधर्मराजासने सर्व आबद्धो विमुक्तिपक्षाः प्रविष्टः सर्वज्ञतानगरं  
समवसृतं सर्वबुद्धैरसंभिन्नो धर्मधातुप्रसरानुबोधेः । प्रथमे सप्ताहे १५  
भिन्नवस्तथागतस्तस्मिन्नेव बोधिमण्डे निषण्णो ऽस्थात् । इह मया  
ऽनुत्तरां सम्यक्संबोधिमभिसंबुद्धः । मया ऽनवरागस्य जातिजरा-  
मरणदुःखस्यान्तः कृत इति ॥

समनन्तरप्राप्ते खलु पुनर्भिन्नवो बोधिसत्त्वेन सर्वज्ञत्वे । अथ  
तत्क्षणमेव दशसु दिक्षु सर्वलोकधातुषु सर्वसत्त्वास्तत्क्षणं तत्क्षणं २०  
तन्मुहूर्तं परमसुखसमर्पिता अभूवन् । सर्वलोकधातवश्च महतावभासे-  
नावभास्यन्तः । या अपि ता लोकान्तरिका अघा अघस्फुटा

अन्धकारा इति पूर्ववत् । षड्विकारं च दमसु दिक्षु सर्वलोकधातवो  
ऽकम्पत् प्राकम्पत् संप्राकम्पत् । अवेधत् प्रावेधत् संप्रावेधत् । अचलत्  
प्राचलत् संप्राचलत् । अचुभ्यत् प्राचुभ्यत् संप्राचुभ्यत् । अरणत्  
प्रारणत् संप्रारणत् । अगर्जत् प्रागर्जत् संप्रागर्जत् ॥ सर्वबुद्धाश्च  
५ तथागतायाभिसंबुद्धाय साधुकारं ददन्ति स्म । धर्माकादांश्च संप्रे-  
षयन्ति स्म । यैर्धर्माकादैरयं त्रिसाहस्रमहासाहस्रलोकधातुरनेकरत्न-  
कचसंक्रान्तो ऽभूत् । तेभ्यश्च रत्नकचैभ्य एवरूपा रश्मिजाला निश्चरन्ति  
स्म । यैर्दशसु दिक्षु अप्रमेयासंख्येया लोकधातवो ऽवभास्यन्ते ।  
दशसु दिक्षु बोधिसत्त्वाश्च देवपुत्राश्चानन्दशब्दं निश्चारयामासुः ।  
१० उत्पन्नः सत्त्वपण्डितः पद्मो ज्ञानसरसि संभूतो ऽनुपलिप्तो लोकधर्मैः ।  
समन्ततो महाकरुणामेघं स्फुरित्वा धर्मधातुभवनं वर्षयिष्यति ।  
धर्मवर्षविनये जनभैषजाङ्कुरप्ररोहणं सर्वकुशलमूलवीजानां विवर्धनं  
अङ्गाङ्कुराणां दातां विमुक्तिफलानां ॥

तत्रेदमुच्यते ।

१५ मारं विजित्य सबलं स हि पुरुषसिंहो  
ध्यानामुखं अभिमुखं अभितो ऽपि शास्ता ।  
त्रैविध्यता दशबलेन यदा हि प्राप्ता  
संकम्पिता दशदिशो बह्वचकोट्यः ॥  
ये बोधिसत्त्व पुरि आगत धर्मकामा  
२० चरणौ निपत्य इति भाषिषु मासि ज्ञान्तो ।  
प्रत्यक्षं अस्मि चमु यादृशिका सुभीमा  
सा प्रज्ञपुण्यबलवीर्यबलेन भया ॥

बुद्धैश्च चैत्रनयुतैः प्रहितानि क्वा  
साधो महापुरुष धर्षित मारसेनां ।  
प्राप्तं त्वया पदवरं अमृतं विशोकं  
सद्धर्मवृष्टिं त्रिभवे अभिवर्ष शीघ्रं ॥  
बाहुं प्रसार्य दशदिक्षु च सत्त्वसारा  
आभासयिषु कलविङ्कृताय वाचा ।  
बोधिर्यथामनुगता भवता विशुद्धा  
तुल्यः समो ऽसि यथ सर्पिणि सर्पिमण्डैः ॥ ० ॥

अथ खलु भिक्षवः कामावचरा अप्सरसो बोधिमण्डनिषण्णं  
तथागतं प्राप्ताभिज्ञं परिपूर्णसंकल्पं विजितसंशयं निर्जितमारप्रत्य- १०  
र्थिकमुच्छ्रितकचध्वजपताकं शूरं जयोद्गतं पुरुषं महापुरुषं वैद्योत्तमं  
महाशल्यहर्तारं सिंहं विगतभयलोमहर्षं नागं सुदान्तचित्तं निर्मलं  
चिमलविप्रहीनं वैद्यकं त्रैविध्यतामनुप्राप्तं पारगं चतुरोद्योत्तीर्णं  
क्षत्रियमेकरत्नकचधारिणं त्रैलोक्यब्राह्मणं बाहितपापकर्माणां भिक्षुं  
भिन्नाविद्याण्डकोषं श्रमणं सर्वसङ्गसमतिक्रान्तं श्रोत्रियं निःसृतक्लेशं १५  
शूरमप्रपातितध्वजं बलीयांसं दशबलधारिणं रत्नाकरमिव सर्व-  
धर्मरत्नसंपूर्णं विदित्वा बोधिमण्डाभिमुखास्तथागतमाभिर्गीथाभिर-  
भ्यस्ताविषुः ।

एष द्रुमराजमूले अभिजित्य मारसैन्यं  
स्थितु मेवदप्रकम्प्यो निर्भीरप्रलापी ।  
अनेकबह्वचकोट्यो दानदमसंयमेन  
समुदानयं प्रबोधि तेनैष सोभते ऽद्य ॥

- अनेन बज्रकल्पकोट्यः शीलव्रतातपोभि  
जिह्मिष्ठत शक्रब्रह्मा बोधिवर एषता हि ।  
अनेन बज्रकल्पकोट्यः चान्तिबलवर्मितेन  
अधिवासिता दुःखानी तेन प्रभ स्वर्णवर्णा ॥
- ५ अनेन बज्रकल्पकोट्यो वीर्यबलविक्रमेण  
पराङ्मुखा कृतास्या तेन मार जित सेना ।  
अनेन बज्रकल्पकोट्यो ध्याना अभिज्ञज्ञानैः  
संपूजिता मुनीन्द्रास्तेनैव पूजितो ऽद्य ॥
- अनेन बज्रकल्पकोट्यः प्रज्ञा श्रुत संचयेन  
१० प्रगृहीत सत्त्वकोट्यस्तेन लघु बोधि प्राप्ता ।  
अनेन जितु स्कन्धमारस्तथ मृत्यु क्लेशमारः  
अनेन जितु देवपुत्रमारस्तेनास्य नास्ति शोकः ॥ ० ॥
- एषो हि देवदेवो देवैरपि पूजनीयः पूजारहस्त्रिलोके  
पुण्यार्थिकान चक्रं अमृतफलस्य दाता ।
- १५ एषु वरदक्षिणीयो उत्पातु दक्षिणाहि  
नास्त्युत्तरस्य नासो या च वरबोधि लब्धा ॥  
ऊर्णा विराजते ऽस्य स्फुरती बज्रचक्रकोट्यो  
जिह्मिष्ठत चन्द्रसूर्या अन्यकारालोकप्राप्ता ।  
एव हि सुरुपरूपो वररूप साधुरूपो  
२० वरलक्षणो हितेष्ठी त्रैलोक्यपूजनीयः ॥  
एष सुविशुद्धनेत्रो बज्र प्रेक्षते स्वयंभूः  
चक्रा च सत्त्वकाया चित्तानि चेतना च ।

- एष सुविशुद्धश्रोत्रः शृणुते अनन्तशब्दां  
दिव्यांश्च मानुषांश्च जिनशब्द धर्मशब्दां ॥  
एष प्रभूतजिह्वः कलविद्धमञ्जुघोषः  
श्रोष्याम अस्य धर्मं अमृतं प्रशान्तगामिं ।  
दृष्ट्वा च मारसैन्यं न क्षुभ्यते मनो ऽस्य  
पुन दृष्ट्वा देवसंघां न च हर्षते सुमेधा ॥  
शस्त्रैर्न चापि बाणैर्जित एन मारसेना  
सत्यव्रतातपोभि जितु एन दुष्टमल्लः ।  
चलितो न चासना न च कायु वेधिनो ऽस्य  
न च स्नेह नापि दोषस्तदनन्तरे अभूवन् ॥  
लाभा सुलब्ध तेषां मरुणां नराणां चैव  
ये तुभ्य धर्मं श्रुत्वा प्रतिपत्तिमेष्यती हि ।  
यत्पुण्य त्वां स्तवित्वा जिनपुण्य तेजरासे  
सर्वे भवेम क्षिप्रं यथ त्वं मनुष्यचन्द्रः ॥ ० ॥
- बुद्धित्व बोधि पुरुषर्षभ नायकेन  
१५ संकम्प्य चक्रनयुतानि विजित्य मारं ।  
ब्रह्मस्वरेण कलविद्धरुतस्वरेण  
प्रथमेन गाथा इमि भाषित नायकेन ॥  
पुण्यविपाकु सुख सर्वदुःखापनेती  
अभिप्रायु सिध्यति च पुण्यवतो नरस्य ।  
क्षिप्रं च बोधि स्पृसते विनिहत्य मारं  
शान्तापथो गच्छति च निर्वृतिशीतिभावं ॥

५

१०

१५

२०



तस्मात्क पुण्यकरणे न भवेत तृप्तः

शृण्वच्च धर्मममृतं भवि को वितृप्तः ।

विजने वने च विहरं भवि को वितृप्तः

कः सत्त्व अर्थकरणे न भवेद्धि तृप्तः ॥

५ पाणिं प्रसार्य समुवाच च बोधिसत्त्वां

पूजां कृता व्रजत चेन्न स्वकस्वकानि ।

सर्वे ऽभिवन्द्य चरणी च तथागतस्य

नानावियूहगत चेन्न स्वकस्वकानि ॥

दृष्ट्वा च तां नमुचिनां महतीमवस्थां

१० विक्रीडितां च सुगतस्य तथा सलीडं ।

बोधाय चित्तमतुलं प्रणिधाय सत्त्वां

मारं विजित्य सबलं अमृतं स्पृसेम ॥ ० ॥

अभिसंबुद्धस्य भिन्नवस्तथागतस्य बोधिवृत्तमूले सिंहासनीप-

विष्टस्य तस्मिन्क्षणे ऽप्रमेयानि बुद्धविक्रीडितान्यभूवन् । यानि न

१५ सुकरं कल्पेनापि निर्देष्टुं ॥

तत्रेदमुच्यते ।

करतलसदृशा ऽभूत्सुखिता मेदिनीयं

विकसितशतपत्राश्चोन्नता रश्मिजालैः ।

अमरशतसहस्रा ओनमी बोधिमण्डं

२० इमु प्रथम निमित्तं सिंहनादेन दृष्टं ॥

द्रुमशतत्रिसहस्रो बोधिमण्डे नमन्ते

गिरिवर तथनेके शैलराजश्च मेरुः ।

दशबलमधिगम्य ब्रह्मशक्रा नमन्ते

इदमपि नरसिंहे क्रीडितं बोधिमण्डे ॥

रश्मिशतसहस्रा स्त्रीशरीरात्मभावा

स्फुरि जिनवरचक्रा त्रीणि शान्ता अपायाः ।

तत चणसुमुहूर्ते शोधिता चाक्षणानि

न च खिलमददोषा बाधिषु कंचि सत्त्वं ॥

इयमपि नरसिंहस्यासनस्थस्य क्रीडा

शशिरविमणिवह्निर्विद्युताभा च दिव्या ।

न तपति अभिभूता भानुवत्योर्णपाशा

न च जगदिह कश्चित्प्रेक्षते शास्तु मूर्धं ॥

इयमपि नरसिंहस्यासनस्थस्य क्रीडा

करतलसृशनेना कम्पिता चोर्वि सर्वा ।

येन नमुचिसेना बोभिता तूलभूता

नमुचि इषु गृहीत्वा मेदिनी व्यालिखेद्य ॥

इदमपि नरसिंहस्यासने क्रीडितं भूदिति ॥

१५ ॥ इति श्रीललितविस्तरि ऽभिसंबोधनपरिवर्तो नाम द्वाविंश-  
तितमो ऽध्यायः ॥

अथ खलु शुद्धावासकायिका देवपुत्रा बोधिमण्डनिषण्णं  
तथागतं प्रदक्षिणीकृत्य दिव्यैश्चन्द्रनचूर्णवर्षैरभ्यवकीर्याभिः सारूप्या-  
भिर्गाथाभिरभितुष्टुवुः ।

- उत्पन्नो लोकप्रद्योतो लोकनाथः प्रभकरः ।  
 अन्धभूतस्य लोकस्य चक्षुर्दाता रणजहः ॥  
 भवान्विजितसंग्रामः पुण्यैः पूर्णमनोरथः ।  
 संपूर्णः शुक्लधर्मैश्च जगत्त्वं तर्पयिष्यसि ॥
- ५ उत्तीर्णपङ्क्तौ ह्यनिघः स्थले तिष्ठति गौतमः ।  
 अन्यां सत्त्वां महोद्येन प्रोन्नतस्तारयिष्यसि ॥  
 उन्नतस्त्वं महाप्राज्ञो लोकेष्वप्रतिपुङ्गवः ।  
 लोकधर्मैरलिप्तस्त्वं जलस्थमिव पङ्कजः ॥  
 चिरप्रसुप्तमिमं लोकं तमस्कन्धावगुण्डितं ।
- १० भवान्प्रज्ञाप्रदीपेन समर्थः प्रतिबोधितुं ॥  
 चिरातुरे जीवलोके क्लेशव्याधिप्रपीडिते ।  
 वैद्यराट् त्वं समुत्पन्नः सर्वव्याधिप्रमोचकः ॥  
 भविष्यन्त्यवस्थां शून्या त्वयि नाथे समुन्नते ।  
 मनुष्याश्चैव देवाश्च भविष्यन्ति सुखान्विताः ॥
- १५ येषां त्वद्दर्शनं सौम्य एष्यसे पुरुषर्षभः ।  
 न ते कल्पसहस्राणि जातु यास्यन्ति दुर्गतिं ॥  
 पण्डिताश्चाप्यरोगाश्च धर्मं श्रोष्यन्ति ये ऽपि ते ।  
 गम्भीराश्चोपधीचीणा भविष्यन्ति विशारदाः ॥  
 मोक्ष्यन्ते च लघुं सर्वे हित्वा वै क्लेशबन्धनं ।
- २० यास्यन्ति निरुपादानाः फलप्राप्तिवरं शुभं ॥  
 दक्षिणीयाश्च ते लोके आहुतीनां प्रतिग्रहाः ।  
 न तेषु दक्षिणा न्यूना सत्त्वानिर्वाणहेतुकी ॥ ० ॥

एवं खलु भिन्नवः शुद्धावासकायिका देवपुत्रास्तथागतमभिष्टु-  
 त्तैकान्ते प्राञ्जलयस्तस्युः । प्राञ्जलयस्तथागतं नमस्यन्तः ॥ ॥

अथ खलु चाभास्वरा देवपुत्रास्तथागतं बोधिमण्डनिषण्णं  
 दिव्यैर्नानाप्रकारैः पुष्पधूपगन्धमाख्यविलेपनकचध्वजपटाकाभिः संपूज्य  
 त्रिप्रदक्षिणीकृत्य चाभिर्गीथाभिरभ्यस्ताविषुः ।

५

गम्भीरबुद्धे मधुरस्वरा मुने ब्रह्मस्वरा मुनिवरगीत सुस्वरं ।  
 वरायबोधि परमार्थप्राप्ता सर्वस्वरे पारगते नमस्ते ॥  
 चातासि दीपो ऽसि परायणो ऽसि नाथो ऽसि लोके कृपमैत्रचित्तः ।  
 वैद्योत्तमस्त्वं खलु शल्यहर्ता चिकित्सकस्त्वं परमं हितकरः ॥  
 दीपंकरस्य सहदर्शनं त्वया समुदानितं मैत्रकृपाधजालं । १०  
 प्रमुञ्च नाथा अमृतस्य धारां समेहि तापं सुरमानुषाणां ॥  
 त्वं पद्मभूतं त्रिभवेष्वलिप्तं त्वं मेरुकल्पो विचलो ह्यकम्प्यः ।  
 त्वं वज्रकल्पो ह्यचलप्रतिज्ञ त्वं चन्द्रमा सर्वगुणायधारी ॥ ० ॥

एवं खलु भिन्नव आभास्वरा देवास्तथागतमभिसंस्तुतैकान्ते  
 तस्युः । प्राञ्जलयस्तथागतं नमस्यन्तः ॥ ॥

१५

अथ खलु सुब्रह्मदेवपुत्रप्रमुखाः ब्रह्मकायिका देवास्तथागतं  
 बोधिमण्डनिषण्णमनेकमणिरत्नकोटीनयुतशतसहस्रप्रत्युप्तेन रत्नजाले-  
 नाभिक्राव्य त्रिप्रदक्षिणीकृत्य चाभिः सारूप्याभिर्गीथाभिरभ्यस्ताविषुः ।

शुभविमलप्रज्ञ प्रभतेजधरा द्वात्रिंशलक्षण वरायधरा ।  
 स्मृतिमं मतिमं गुणज्ञानधरा अकिलान्तका सिरसि वन्दमि ते ॥ २०  
 अमला विमला त्रिमलैर्विमला त्रैलोक्यविश्रुत त्रिविद्यगता ।  
 त्रिविधाविमोचवरचक्षुददा वन्दामि त्वां त्रिनयनं विमलं ॥

कलिकलुष उद्धृत सुदान्तमना कृपकरुण उद्धृत जगार्थकरा ।  
 मुनिमुदित उद्धृत प्रसान्तमना द्वयमतिविमोचक उपेक्षरता ॥  
 व्रततपस उद्धृत जगार्थकरा स्वचरी विशुद्धचरि पारगता ।  
 चतुसत्यदर्शक विमोक्षरता मुक्तो विमोचयसि चान्यजगत् ॥  
 ५ बलवीर्य आगतु इहा नमुचि प्रज्ञाय वीर्य तव मैत्र्य जितो ।  
 प्राप्तं च ते पदवरं अमृतं वन्दाम ते शठचमूमथना ॥ ० ॥

एवं खलु भिक्षवः सुब्रह्मदेवपुत्रप्रमुखा ब्रह्मकायिका देवा-  
 स्तथागतमाभिर्गाथाभिरभिष्टुत्यैकान्ते तस्युः । प्राञ्जलयस्तथागतं नम-  
 स्यन्तः ॥ ॥

१० अथ खलु ते शुक्लपाक्षिका मारपुत्रा येन तथागतस्तेनोपसं-  
 क्रामन्नुपसंक्रम्य महारत्नक्षेत्रवितानैस्तथागतमभिष्ठाव्य प्राञ्जलयस्तथा-  
 गतमाभिः सारूप्याभिर्गाथाभिरभ्यस्ताविषुः ।

प्रत्यक्षे ऽस्मि बलि तवाति विपुले मारस्य घोरा चमू

यत्सा मारचमू महाप्रतिभया एकक्षणे ते जिता ।

१५ न च ते उत्थितु नैव कायु चमितो नो वा गिरा व्याहृता  
 त्वां वन्दामहि सर्वलोकमहितं सर्वार्थसिद्धं मुनिं ॥

मारा कोटिसहस्रनेकनयुता गङ्गाणुभिः संमिताः

ते तुभ्यं न समर्थ बोधिसुवटा संचालितुं कम्पितुं ।

यज्ञा कोटिसहस्रनेकनयुता गङ्गा यथा बालिका

२० यष्टा बोधिवटासितेन भवता तेनाद्य विभ्राजसे ॥

भार्या चेष्टतमा सुताश्च दयिता दास्यश्च दासास्तथा

उद्याना नगराणि राष्ट्रनिगमा राज्यानि सान्तपुराः ।

हस्ता पाद शिरोत्तमाङ्गमपि वा चक्षुषि जिह्वा तथा  
 त्यक्ता ते वरबोधिचर्यचरता तेनाद्य विभ्राजसे ॥

उक्तं यद्वचनं त्वया सुबहुसो बुद्धो भविष्याम्यहं  
 तारिष्ये बहुसत्त्वकोटिनयुता दुःखार्णवेनोद्धता ।

ध्यानाधीन्द्रियबुद्धिभिः कवचितः सङ्गमनावा स्वयं  
 सा चैषा प्रतिपूर्णं तुभ्य प्रणिधिस्तारिष्यसे प्राणिनः ॥

यत्पुण्यं च स्तवित्वं वादिवृषभं लोकस्य चक्षुर्ददं  
 सर्वे भूत्व उदयहृष्टमनसः प्रार्थेम सर्वज्ञतां ।

समुदानीत्वं वरायबोधिमतुलां बुद्धैः सुसंवर्णितां

एवं तद्विनिहत्य मारपरिषां बुद्धेम सर्वज्ञतां ॥ ० ॥

एवं खलु भिक्षवो मारपुत्रास्तथागतमभिष्टुत्यैकान्ते तस्युः ।  
 प्राञ्जलयस्तथागतं नमस्यन्तः ॥ ॥

अथ खलु परनिर्मितवशवर्ती देवपुत्रो ऽनेकैर्देवपुत्रशतसहस्रैः  
 परिवृतः पुरस्कृतो जाम्बूनदसुवर्णवर्णैः पद्मैस्तथागतमभ्यवकीर्य संमु-  
 खमाभिर्गाथाभिरभ्यस्तावीत् ।

अपिडित अलुडित अवितथवचना

अपगततमरज अमृतगतिगता ।

अरहसि दिवि भुवि श्रियक्रियमतुला

अतिद्युति स्मृतिमति प्रणिपति शिरसा ॥

रतिकर रणजह रजमलमथना

रमयसि सुरनर सुविसद्वचनैः ।

विकसित सुविपुल वरतनुकिरणैः

सुरनरपतिरिव जयसि जगदिदं ॥

परगणि प्रमथन परचरिकुशला

प्रियु भव नरमरु परमतिधुनता ।

५ परचरि विभजसि सुनिपुनमतिमान्

पथि इह विचरतु दशबलगमने ॥

त्यजि पृथु भवग्रहि वितथदुःखमहा

विनयसि सुरनर यथमतिविनये ।

विचरसि चतुदिश शशिरिव गगने

१० चक्षु भव परायण इह भुवि त्रिभवे ॥

प्रियु भव नरमरु न च खलि विषये

रमयसि शुभरति कामरतिविरतो ।

दिनदर्शि परिषदि न ति समु त्रिभवे

नाथु गतिपरायणु त्वमिह हि जगतः ॥ ० ॥

१५ एवं खलु भिन्नवो वशवर्तिदेवपुत्रप्रमुखाः परनिर्मितवशवर्ति-

नो देवपुत्रास्तथागतमभिष्टुत्यैकान्ते तस्थुः । प्राञ्जलयस्तथागतं नम-  
स्थन्तः ॥ ॥

अथ खलु सुनिर्मितो देवपुत्रो देवसंघपरिवृतः पुरस्कृतो ना-  
नारतपट्टदामैस्तथागतमभिष्ठाव्य संमखमाभिर्गाथाभिरभ्यस्तावीत् ।

२० धर्मालोकभवान्समुद्रत त्रिविधमलनुद्धिदो

मोहादृष्टिअविद्यघातको हिरिशिरिभरितः ।

मिथ्यामार्गरतामिमां प्रजाममृते थपयितो

उत्पन्नो इह लोकि चेतियो दिवि भुवि महितः ॥

त्वं वैद्यो कुशलचिकित्सको ह्यमृतसुखददो

दृष्टिक्षेमविद्यसंचयं पुरिममनुशयं ।

सर्वव्याध्यपनेसि देहिनां पुरिमजिनपथे

तस्माद्वैद्यतमो ऽसि नायका विचरसि धरणीं ॥

चन्द्रासूर्य प्रभाश्च ज्योतिषा मणि तथ ज्वलना

शक्रब्रह्मप्रभा न भासते पुरतु शिरिघने ।

प्रज्ञालोककरा प्रभंकरा प्रभसिरिभरिता

प्रत्यक्षास्तव ज्ञाति अद्भुते प्रणिपति शिरसा ॥

सत्यासत्यकथी विनायका सुमधुरवचना

दान्ताशान्तमना जितेन्द्रिय प्रशमितमनसा ।

शास्ता शासनियां प्रशाससे नरमरुपरिषां

वन्दे शाक्यमुनिं नरर्षभं सुरनरमहितं ॥

ज्ञानिं ज्ञानकथायधारका ज्ञपयसि त्रिभवे

त्रैविद्य त्रिविमोक्षदेशका त्रिमलमलनुदा ।

भव्याभव्य मुने प्रजानसे यथमतिविनये

वन्दे त्वां त्रिसहस्रि अद्भुतं दिवि भुवि महितं ॥ ० ॥

एवं खलु भिन्नवः सुनिर्मितो देवपुत्रः सपरिवारस्तथागतम-  
भिष्टुत्यैकान्ते ऽस्थात् । प्राञ्जलीकृतस्तथागतं नमस्कुर्वन् ॥ ॥

अथ खलु संतुषितो देवपुत्रः सार्धं तुषितकायिकैर्देवै-  
र्येन तथागतस्तेनोपसंक्रामदुपसंक्रम्य महता दिव्यवस्त्रजालेन बो-

धिमण्डनिषण्णं तथागतमभिसंखाद्य संमुखमाभिर्गाथाभिरभ्यस्तौ-  
षीत् ।

- तुषितालयि यद्वसितस्त्वं तत्र ति देशितु धर्म उदारो ।  
न च क्षिद्यति सा अनुशास्ति अबपि धर्मचरी सुरपुत्राः ॥  
५ न च दर्शनं तृप्तिं लभामो धर्मशृणोतु न विन्दति तृप्तिं ।  
गुणसागर लोकप्रदीपा वन्दिम ते शिरसा मनसा च ॥  
तुषितालय यच्चलितस्त्वं सोषित अक्षणे सर्वं तदा ते ।  
यद् बोधिवटे उपविष्टः सर्वजगस्य किलेश प्रशान्ताः ॥  
यस्य कृतेन च बोधि उदारा एषति प्राप्तिं जिनिस्त्वन मारं ।  
१० त्वा प्रणिधी तपसा परिपूर्णा क्षिप्रं प्रवर्तय चक्रमुदारं ॥  
बहु दिक्षिषु प्राणिसहस्रा धर्मरता श्रुणियामथ धर्म ।  
क्षिप्रं प्रवर्तय चक्रमुदारं मोचय प्राणिसहस्र भवेषु ॥ ० ॥  
एवं खलु भिक्वः संतुषितो देवपुत्रः सपरिवारस्तथागतम-  
भिष्टुत्यैकान्ते ऽस्थात् । प्राञ्जलीकृतस्तथागतं नमस्यमानः ॥ ॥  
१५ अथ खलु सुयामदेवपुत्रप्रमुखाः सुयामा देवा येन तथा-  
गतस्तेनोपसंक्रामदुपसंक्रम्य नानापुष्पधूपगन्धमाल्यविलेपनैर्वेधिमण्ड-  
निषण्णं तथागतं संपूज्य संमुखमाभिः सारूप्याभिर्गाथाभिसुष्टुवुः ।  
सदृशो ऽस्ति न ते कुतोन्तरे शीलसमाधि तथैव प्रज्ञया ।  
अधिमुक्ति विमुक्तिकोविदा शिरसा वन्दिम ते तथागतं ॥  
२० दृष्ट्वा स वियूह सोभना बोधिमण्डस्मि मरुभि या कृता ।  
न तमर्हति अन्य कञ्चना यथ त्वं देवमनुष्यपूजितः ॥  
न मुधाय भवान्समुद्रतो यस्य अर्थे बहु चीर्णं दुस्करा ।

विजितो हि शठः ससैन्यकः प्राप्ता बोधि अनुत्तरा त्वया ॥  
आलोक कृते दशादिशे प्रज्ञादीपेन त्रिलोक ज्वालितः ।  
तिमिरं अपनाययिष्यसे दास्यसि चतुरनुत्तरं जगे ॥  
बहुकल्पं स्तुवन्ति भाषतो रोमरूपस्य न चान्तु अस्ति ते ।  
गुणसागर लोकविश्रुता शिरसा वन्दिम ते तथागतं ॥ ० ॥ ५

एवं खलु ते सुयामदेवपुत्रप्रमुखा देवास्तथागतमभिष्टुत्यैकान्ते  
तस्थुः । प्राञ्जलयस्तथागतं नमस्यन्तः ॥ ॥

अथ खलु शक्रो देवानामिन्द्रः सार्धं त्रायत्रिंशकायिकैर्दे-  
वैर्नानापुष्पधूपदीपगन्धमाल्यविलेपनचूर्णचीवरक्त्रध्वजपटाकाव्यूहैस्तथा-  
गतं संपूज्याभिर्गाथाभिरभ्यस्तावीत् । १०

अस्वलिता अनवद्या सदा सुस्थिता मेरुकल्या मुने  
दशदिशि सुविघुष्टं ज्ञानप्रभा पुण्यतेजान्विता ।  
बुद्धशतसहस्रं संपूजिता पूर्वं तुभ्यं मुने  
तस्य विशेषे येन बोधिद्रुमे मारसेना जिता ॥

शीलश्रुतसमाधिप्रज्ञाकरा ज्ञानकेतुध्वजा १५

जरमरणनिघाति वैद्योत्तमा लोकचतुर्देदा ।  
त्रिमलखिलप्रहीण शान्तेन्द्रिया शान्तचित्ता मुने  
शरणं तवमुपेम शाक्यर्षभा धर्मराजा जगे ॥

बोधिचरी अनन्ततुल्या अभूद्वीर्यस्थामोद्गता  
प्रज्ञाबल उपायमैत्राबलं ब्राह्मपुण्यं बलं २०  
एति बलमनन्ततुल्या भवं बोधि संप्रस्थिते  
दशबलबलधारी अद्या पुनर्बोधिमण्डे भुतो ॥

दृष्ट चमु अनन्तसत्त्वे सुरा भीतचस्ताभवन  
मा खु अमणराजु बाध्यिष्यते बोधिमण्डे स्थितः ।  
न च भवतु बभूव तेभ्यो भयं नो च कायेज्जना  
करहत गुरुभार संकम्पना मारसेना जिता ॥

५ यथ च पुरिमकेभि सिंहासने प्राप्त बोधि वरा  
तथ त्वया अनु बुद्ध तुल्या समा अन्यथा त्वं न हि ।  
सममनस समचित्त सर्वज्ञता स्थाम प्राप्त त्वया  
तेन भव स्वयंभु लोकोत्तमो पुण्यचक्रं जगे ॥ ० ॥

एवं खलु भिचवः शक्रो देवानामिन्द्रः सार्धं देवपुत्रैस्त्रायत्रिं-  
१० शैस्तथागतमभिष्टुत्यैकान्ते ऽस्थात् । प्राञ्जलीकृतस्तथागतं नमस्कुर्वन् ॥

अथ खलु चत्वारो महाराजानः सार्धं चतुर्महाराजकायिकैर्दे-  
वपुत्रैर्येन तथागतस्तेनोपसंक्रामदुपसंक्रम्याभिमुक्तकचम्पकसुमनावार्षि-  
कधानुस्कारिमाख्यदामपरिगृहीता अप्सरःशतसहस्रपरिवृता दिव्यसं-  
गीतिसंप्रवादितेन तथागतस्य पूजां कृत्वा आभिः सांख्याभिर्गाथा-  
१५ भिक्षुष्टुतुः ।

सुमधुरवचना मनोज्ञघोषा शशिव प्रसान्तिकरा प्रसन्नचित्ता ।  
प्रहसितवदना प्रभूतजिह्वा परमसुप्रीतिकरा मुने नमस्ते ॥  
रुत रवित य अस्ति सर्वलोके सुमधुर प्रेमणिषा नरामरूणां ।  
भवत स्वर् प्रमुक्त मञ्जुघोषो अभिभवते रुत सर्वि भाषमाणां ॥  
२० रागु समयि दोषमोहक्लेशा प्रीति जनेति अमानुषां विशुद्धां ।  
अकलुषहृदया निशाम्य धर्म आर्यविमुक्ति लभन्ति ते हि सर्वे ॥  
न च भव अतिमन्यसे अविद्वां न च पुन विद्वमदेन जातु मत्तः ।

उन्नतु न च नैव चीनतस्त्वं गिरिरिव सुस्थितु सागरस्य मध्ये ॥  
लाभ इह सुलब्ध मानुषाणां यत्र हि तादृशु जातु सत्त्व लोके ।  
श्रीरिव पद्मो धनस्य दात्री तथ तव दास्यति धर्मं सर्वलोके ॥ ० ॥

एवं खलु चतुर्महाराजप्रमुखा महाराजकायिका देवा बोधि-  
मण्डनिषण्णं तथागतमभिष्टुत्यैकान्ते तस्युः । प्राञ्जलयस्तथागतं नम- ५  
स्यन्तः ॥ ॥

अथ खल्वन्तरिक्षा देवास्तथागतस्यान्तिकमुपसंक्रम्याभिसंबोधेः  
पूजाकर्मणे सर्वमन्तरीचं रत्नजालेन किङ्किणीजालेन रत्नछत्रै रत्न-  
पटाकाभि रत्नपट्टदामै रत्नावतंसकैर्विविधमुक्ताहारपुष्पदामार्धकायि-  
कदेवतापरिगृहीतैरर्धचन्द्रकैश्च समलंकृत्य तथागताय निर्यातयन्ति १०  
स्य । निर्यात्य च संमुखमाभिर्गाथाभिरभ्यस्ताविषुः ।

अस्माकु वासं गगणे ध्रुवं मुने पश्याम सत्त्वा चरिया यथा जगे ।  
भवतश्चरि प्रेक्षिय शुद्धसत्त्व स्वलितं न पश्याम तवैकचित्ते ॥  
ये आगता पूजन बोधिसत्त्वा गगणं स्फुटं तैर्नरनायकेभिः ।  
हानिर्विमानान न चाभवन्त तथा हि ते वै गगणात्मभावाः ॥ १५  
ये अन्तरीक्षातु प्रवर्षि पुष्पां स्थाञ्चूडबन्धा हि महासहस्रा ।  
ते तुभ्य काये पतिता अशेषा नद्यो यथा सागरि संप्रविष्टाः ॥  
पश्याम कृत्राण्यवतंसका च मालागुणां चम्पकपुष्पदामां ।  
हारांश्च चन्द्रांश्च तथार्धचन्द्रां क्षिपन्ति देवा न च संस्कारोति ॥  
वालस्य नाभूदवकाशमस्मिन् देवै स्फुटं सर्वत अन्तरीचं । २०  
कुर्वन्ति पूजां द्विपदोत्तमस्य न च ते मदो जायति विस्मयो वा ॥ ० ॥

एवं खल्वन्तरीचदेवा बोधिमण्डे निषण्णं तथागतमभिष्टुत्यैकान्ते  
ऽवतस्थिवन्तः । प्राञ्जलयस्तथागतं नमस्यन्तः ॥ ॥

अथ खलु भौमा देवास्तथागतस्य पूजाकर्मणे सर्वावन्तं धरणी-  
तलं सुशोधितोपलिप्तं गन्धोदकपरिषिक्तं पुष्पावकीर्णं च कृत्वा  
५ नानाद्रूप्यवितानाविततं च तथागताय निर्यातयन्ति स्म । आभिर्गा-  
थाभिरभितुष्टुवुः ।

वज्रमिव अभेद्या संस्थिता त्रिःसहस्रा  
वज्रमयपदेनायं स्थितो बोधिमण्डे ।

इह मम त्वचमांसं शुष्यतामस्थि मज्जा

१० न च अङ्गं अस्पृशित्वा बोधि उत्प्रेष्य अस्मात् ॥

सविभव नरसिंहा सर्वियं त्रिःसहस्रा  
न करिषु अधिस्थानं स्याद्विदीर्णशेषा ।  
तादृशं महवेगा आगता बोधिसत्त्वा  
येष क्रमतलेभिः कम्पिता चेत्त्रकोट्यः ॥

१५ लाभ इह सुलब्धा भूमिदेवैरुदारा  
यत्र परमसत्त्वश्चङ्क्रमी मेदिनीये ।  
यत्र कु रजु लोके सर्वं ओभासितास्ते  
चेतिभु त्रिःसहस्रः किं पुनस्तुभ्य कायः ॥

हेस्ति शतसहस्रं यावतश्चापस्कन्धो  
२० धरणितलु जगस्या यावतश्चोपजीव्यः ।  
सर्वं वयु धरेमो मेदिनी त्रिःसहस्रां  
सर्वं तव ददामो भुङ्क्षिमां त्वं यथेष्टं ॥

यत्र भव स्थिहेद्वा चङ्क्रमेद्वा श्येद्वा

ये ऽपि सुगतपुत्राः श्रावका गौतमस्य ।

धर्मकथकथेन्ती ये ऽपि वा तां शृणोन्ति

सर्वं कुशलमूलं बोधये नामयामः ॥

एवं खलु भौमा देवा बोधिमण्डनिषण्णं तथागतमभिष्टुत्यैकान्ते ५  
तस्थुः । प्राञ्जलयस्तथागतं नमस्यन्तः ॥ ॥

॥ इति श्रीललितविस्तरि संस्तवपरिवर्तो नाम त्रयोविंशतितमो  
ऽध्यायः ॥

इति हि भिक्षवो ऽभिसंबुद्धस्तथागतो देवैरभिष्टुयमानः पर्य-  
ङ्क्रमभिन्दन्ननिमिषनयनो द्रुमराजं प्रेक्षते स्म । ध्यानप्रीत्याहारः १०  
सुखप्रतिसंवेदी सप्तरात्रं बोधिवृक्षमूले ऽभिनामयति स्म ॥

अथ सप्ताहे ऽतिक्रान्ते कामावचरा देवपुत्रा दशगन्धोदक-  
कुम्भसहस्राणि परिगृह्य येन तथागतस्तेनोपसंक्रामन्ति स्म । रूपा-  
वचरा अपि देवपुत्रा दशगन्धोदककुम्भसहस्राणि परिगृह्य येन  
तथागतस्तेनोपसंक्रामन्ति स्म । उपसंक्रम्य बोधिवृक्षं तथागतं च १५  
गन्धोदकेन स्नापयन्ति स्म । गणनासमतिक्रान्ताश्च देवनागयक्ष-  
गन्धर्वासुरगण्डकिन्नरमहोरगास्तेन तथागतकायपतितेन गन्धोदकेन  
स्वकस्वकान्कायानुपलिम्पन्ति स्म । अनुत्तरायां च सम्यक्संबोधौ  
चित्तान्युत्पादयामासुः । स्वभवने प्रविष्टा अपि च ते देवपुत्रादयो  
ऽविरहिता अभूवन्तेन गन्धोदकगन्धेन न चान्यस्मै गन्धाय स्पृहामु- २०

त्पादयामासुः । तेनैव च प्रीतिप्रामोद्येन तथागतगौरवमनसिकार-  
निर्जातिनावैवर्तिका अभूवन्ननुत्तरायाः सम्यक्संबोधिः ॥

अथ खलु भिच्चवः समन्तकुसुमो नाम देवपुत्रस्तस्यामेव पर्षदि  
संनिपतितो ऽभूत् । स तथागतस्य चरणयोर्निपत्य प्राञ्जलिस्तथाग-  
५ तमेतदवोचत् । को नामायं भगवन्समाधिरेन समाधिना समन्वाग-  
तस्तथागतः सप्तरात्रं विहरत्यभिन्नपर्यङ्कः ॥ एवमुक्तो भिच्चवस्तथाग-  
तस्तं देवपुत्रमेतदवोचत् । प्रीत्याहारब्यूहो नाम देवपुत्रायं समाधि-  
रेन समाधिना समन्वागतस्तथागतः सप्तरात्रं व्याहार्षीदभिन्नपर्यङ्कः ॥

अथ खलु भिच्चवः समन्तकुसुमो देवपुत्रस्तथागतं गाथाभिरभ्य-  
१० स्तावीत् ।

रथचरणनिचितचरणा दशशतअरजलज कमलदलतेजा ।

सुरमुकुटघृष्टचरणा वन्दे चरणौ शिरिघनस्य ॥

अभिवन्द्य सुगतचरणौ प्रमुदितचित्तस्तदा स सुरपुत्रः ।

इदमवचि विमतिहरणं प्रसान्तकरणं नरमरूणां ॥

१५ शाक्यकुलनन्दिजनना अन्तकरा रागदोषमोहानां ।

प्रस्नानअन्तकरणा विनेहि काङ्क्षां नरमरूणां ॥

किं कारणं दशवला बुद्धा सर्वज्ञतामपरिमाणां ।

सप्ताहं महिमण्डे जिना न भिन्दन्ति पर्यङ्कं ॥

किं तु खलु पश्यमानः सप्ताहं अनिमिषेण नरसिंहा ।

२० प्रेक्षसि विशुद्धचक्षो विकसितशतपत्रतुल्याचः ॥

किं तु भवतेष प्रणिधी उताङ्ग सर्वेष वादिसिंहानां ।

येन द्रुमराजमूले पर्यङ्कं न भिन्दि मप्ताहं ॥

साधु समशुद्धदन्ता सुगन्धगन्धामुखं दशवलस्य ।

प्रवद वचनं अवितथं कुरुष्व प्रीतिं नरमरूणां ॥

तमुवाच चन्द्रवदनः शृणुष्व मे भाषतो अमरपुत्र ।

अस्य प्रश्नस्याहं किञ्चिन्मात्रं प्रवक्ष्यामि ॥

राजा यद्वदस्मिन्नभिषिक्तो भवति ज्ञातिसंघेन ।

सप्ताङ्गं तं प्रदेशं न जहाति हि धर्मता राज्ञां ॥

एवमेव दशवला अपि अभिषिक्ता भोन्ति यद् प्रणिधिपूर्णाः ।

सप्ताङ्गं धरणिमण्डे जिना न भिन्दन्ति पर्यङ्कं ॥

शूरो यथारिसंघां निरीक्षते निर्जितां निरवशेषां ।

बुद्धापि बोधिमण्डे क्लेशां निहतां निरीक्षन्ते ॥

इह ते कामक्रोधा मोहप्रभवा जगत्परिनिकासाः ।

साहोढा इव चौरा विनाशिता ये निरवशेषाः ॥

इह मे हतान विविधा मानविधामन्युना पुरनिकिताः ।

सर्वाश्रवा प्रहीना ज्ञानं चायं समोत्पन्नं ॥

इह सा अकार्यकर्त्री भवतृष्णाचारिणी तथाविद्या ।

सानुशयमूलजाता पटुनाज्ञानाग्निना दग्धा ॥

इह सा अहं ममेति च कलिपासु दुरानुगाढलितमूला ।

नीवरणकठिनग्रन्थि क्लिप्ता मे ज्ञानशस्त्रेण ॥

इह ते चिरं समायत उल्लापनका विनाशपर्यन्ताः ।

स्कन्धा सोपादाना ज्ञानेन मया परिज्ञाता ॥

इह ते द्वयसंमोहा मिथ्याग्राहा महानरकनिष्ठाः ।

मय उद्धृता अशेषा भूयश्च न जातु ज्ञास्यन्ते ॥



इह नीवरणवनारी दग्धा मे कुशलमूलतेजेन ।  
 चतुरस्र विपर्यासा निर्दग्ध मया निरवशेषाः ॥  
 इह सा वितर्कमाला संज्ञासूत्रेषु ग्रन्थिता निपथी ।  
 विनिवर्तिता अशेषा बोध्यङ्गविचित्रमालाभिः ॥  
 ५ दुर्गानि पञ्च षष्टि मोहानी त्रिंशतिं च मलिनानि ।  
 चत्वारिंशदधानी क्लिप्ता मे ऽस्मिं धरणिमण्डे ॥  
 षोडश असंवृतानी अष्टादश धातवश्च महिमण्डे ।  
 ऋच्छाणि पञ्चविंशति क्लिप्तानि मयेह संस्थेन ॥  
 विंशति रजस्तराणी अष्टाविंशति जगस्य विचासाः ।  
 १० इह मे समतिक्रान्ता वीर्यबलपराक्रमं करित्वा ॥  
 तथ बुद्धनर्दितानी पञ्चशतास्मिं मया समनुबुद्धा ।  
 परिपूर्णशतसहस्रं धर्मान मया समनुबुद्धं ॥  
 इह मे ऽनुशय अशेषा अष्टानवतिः समूलपर्यन्ताः ।  
 पर्युत्थानकिशलयो निर्दग्धा ज्ञानतेजेन ॥  
 १५ काङ्क्षा विमत्तिसमुदया दृष्टीजडजन्तिता अशुभमूला ।  
 तृष्णानदी त्रिवेगा प्रशोषिता ज्ञानसूर्येण ॥  
 कुहनलपनप्रहाणं मायामात्सर्यदोषदर्श्यायं ।  
 इह ते क्लेशारण्यं क्लिप्तं विनयाग्निना दग्धं ॥  
 इह ते विवादमूला आकर्षणदुर्गतीषु विषमासु ।  
 २० आर्यापवादवचना ज्ञानवरविरचनैर्वान्ता ॥  
 इह रुदितक्रन्दितानां शोचितपरिदेवितान पर्यन्तं ।  
 प्राप्तं मया ह्यशेषं ज्ञानगुणसमाधिमागम्य ॥

ओघा अयोग्यन्याः शोकाः शल्या मदप्रमादाश्च ।  
 विजिता ममेह सर्वे सत्यनयसमाधिमागम्य ॥  
 इह मय क्लेशगहना संकल्पविरूढमूल भववृक्षाः ।  
 स्मृतिपरशुना अशेषा क्लिप्ता ज्ञानाग्निना दग्धा ॥  
 इह सो मया ह्यतिबलो अस्मिं मारस्त्रिलोकवशवर्ती ।  
 ५ ज्ञानासिना शठात्मा हतो यथेन्द्रेण दैत्येन्द्रः ॥  
 इह जालिनी अशेषा षट्त्रिंशति चारिणी धरणिमण्डे ।  
 प्रज्ञासिना बलवता क्लिप्ता ज्ञानाग्निना दग्धा ॥  
 इह ते मूलक्लेशाः सानुशया दुःखशोकसंभूताः ।  
 मय उद्धृता अशेषा प्रज्ञाबललाङ्गलमुखिन ॥  
 १० इह मे प्रज्ञाचतुर्विंशोद्धतं प्रकृतिशुद्धसत्त्वानां ।  
 ज्ञानाजनेन महता मोहपटलविस्तरं भिन्नं ॥  
 इह धातुभूतचतुरो मदमकरविलोडिता विपुलतृष्णाः ।  
 स्मृतिसमथभास्करांशौ विशोषिता मे भवसमुद्रा ॥  
 इह विषयकाष्ठनिचयो वितर्कसामी महामदनवह्निः ।  
 १५ निर्वापितो ऽतिदीप्तो विमोचरसशीततोयेन ॥  
 इह मे अनुशयपटला आस्वादतडिद्वितर्कनिर्घोषाः ।  
 वीर्यबलपवनवेगैर्विधूय विलयं समुपनीता ॥  
 इह मे हतो ह्यशेषश्चित्तचरि रिपुर्भवानुगतवैरी ।  
 प्रज्ञासिना बलवता स्मृतिविमलसमाधिमागम्य ॥  
 २० इह सा ध्वजाग्रधारी हस्त्यश्वरथोच्छ्रिता विकृतरूपा ।  
 नमुचिबलवीर्यसेना मैत्रीमागम्य विध्वस्ता ॥

- इह पञ्चगुणसमृद्धाः षडिन्द्रियहया सदा मदीक्षन्ताः ।  
 बद्धा मया ह्यशेषाः समाधिसशुभं समागम्य ॥  
 इह अनुनयप्रतिधानां कलहविवादप्रहाणपर्यन्तः ।  
 प्राप्तो मया ह्यशेषो अप्रतिहतसमाधिमागम्य ॥
- ५ इह ममियिता च सर्वे अध्यात्मिक बाहिरा परिचीणा ।  
 कल्पितविकल्पितानि च शून्यमिति समाधिमागम्य ॥  
 इह लालयिता सर्वे मर्त्या दिव्या भवाग्रपर्यन्ताः ।  
 त्यक्ता मया ह्यशेषा आगम्य समाधिमनिवर्त ॥  
 सर्वं भवबन्धनानि च मुक्तानि मयेह तानि सर्वाणि ।
- १० प्रज्ञाबलेन निखिला त्रिविधमिह विमोक्षमागम्य ॥  
 इह हेतुदर्शनाद्वै जिता मया हेतुकास्त्रयः ।  
 संज्ञा नित्यानित्ये संज्ञा सुखदुःख चात्मनि च ॥  
 इह मे कर्मविधाना समुदयमुदिता षडायतनमूला ।  
 क्लिप्ता द्रुमेन्द्रमूले सर्वानित्यप्रहारेण ॥
- १५ इह मोहतमः कलुषं दुष्टीकृत दर्परोषसंकीर्णं ।  
 भित्वा (चचे सु)चिरान्धकारं प्रभासितं ज्ञानसूर्येण ॥  
 इह रागमदनमकरं तृष्णोर्मिजलं कुट्टष्टिसंघाहं ।  
 संसारसागरमहं संतीर्णो वीर्यबलनावा ॥  
 इह तन्मयानुबुद्धं यद्वुद्धो रागद्वेषमोहांश्च ।
- २० प्रदहति चित्तवितर्का द्वाभिमपतितानिव पतङ्गां ॥  
 इह अजं चिरप्रयातो ह्यपरिमितकल्पकोटिनयुतानि ।  
 संसारपथा क्लिष्टो विश्रान्तो नष्टसंतापः ॥

- इह तन्मयानुबुद्धं सर्वपरप्रवादिभिर्यदप्राप्तं ।  
 अमृतं लोकहितार्थं जरामरणशोकदुःखान्तं ॥  
 यत्र स्कन्धैर्दुःखं आयतनैः तृष्णसंभवं दुःखं ।  
 भूयो न चोद्भविविष्यति अभयपुरमिहाभ्युपगतो ऽस्मि ॥
- इह ते मयानुबुद्धा रिपवो अध्यात्मिका महाकृत्स्नाः ।  
 बद्धा च संप्रदग्धाः कृताश्च मे पुन भवनिक्ताः ॥  
 इह तन्मयानुबुद्धं यस्मार्थं कल्पकोटिनयुतानि ।  
 त्यक्ता समासनयना रत्नानि बह्वन्यमृतहेतोः ॥
- इह तन्मयानुबुद्धं यद्वुद्धं (प्राक्तनै)तैर्जिनैरपरिमाणैः ।  
 यस्य मधुराभिरम्यः शब्दो लोकेषु विख्यातः ॥
- इह तन्मयानुबुद्धं प्रतीत्यसमुदागतं जगच्छून्यं ।  
 चित्तेक्षणे ऽनुयातं मरीचिगन्धर्वपुरतुल्यं ॥  
 इह मे तत्खलु शुद्धं वरनयनं येन (लोक)धातवः सर्वा ।  
 पञ्चामि पाणिमध्ये न्यस्तानि यथा द्रुमफलानि ॥
- पूर्वेनिवासस्मरणं तिस्रो विद्या मयेह संप्राप्ताः ।  
 अपरिमितकल्पनयुता स्मरामि स्वप्नादिव विबुद्धः ॥
- धैरादीप्त सुरनरा विपरीतविसंज्ञिनो विपर्यस्ताः ।  
 सोऽपि च तथा अवितथा इह मय पीतो ह्यमृतमण्डः ॥  
 यस्मार्थाय दशबला मैत्री भावेन्ति सर्वसत्त्वेषु ।  
 मैत्रीबलेन जित्वा पीतो मे ऽस्मिन्नमृतमण्डः ॥
- यस्मार्थाय दशबलाः करुणा भावेन्ति सर्वसत्त्वेषु ।  
 करुणाबलेन जित्वा पीतो मे ऽस्मिन्नमृतमण्डः ॥

- यस्यार्थाय दशबला मुदिता भावेन्ति सर्वसत्त्वेषु ।  
मुदिताबलेन जित्वा पीतो मे ऽस्मिन्नमृतमण्डः ॥  
यस्यार्थाय दशबला उपेक्ष भावेन्ति कल्पनयुतानि ।  
तमुपेक्षबलैर्जित्वा पीतो मे ऽस्मिन्नमृतमण्डः ॥
- ५ यत्पीतं च दशबलैर्गङ्गानदीबालिकावज्रतरेभिः ।  
प्राग्जिनसिंहैः पूर्वं इह मे पीतो ह्यमृतमण्डः ॥  
या भाषिता च वाग्मे मारस्त्रेहागतस्य ससैन्यस्य ।  
भेत्यामि न पर्यङ्कं अप्राप्य जरामरणपारं ॥  
भिन्ना मया ह्यविद्या दीप्तिन ज्ञानकठिनवज्रेण ।
- १० प्राप्तं च दशबलत्वं तस्मात्प्रभिनसि पर्यङ्कं ॥  
प्राप्तं मयारहत्वं क्षीणा मे आश्रवा निरवशेषाः ।  
भया च नमुचिसेना भिनसि तस्माद्वि पर्यङ्कं ॥  
नीवरणकपाटानि च पञ्च मयेह प्रदारिता सर्व ।  
तृष्णीलता विच्छिन्ना ऽहं तेह भिनसि पर्यङ्कं ॥ ० ॥
- १५ अथ सो मनुष्यचन्द्रः सविलम्बितमासनात्समुत्थाय ।  
भद्रासने निषीदत्प्रहाभिषेकं प्रतीच्छंश्च ॥  
रत्नघटसहस्रैरपि नानागन्धोदकैश्च सुरसंघाः ।  
स्नपयन्ति लोकबन्धुं दशबलगुणपारमिप्राप्तं ॥  
वादित्रसहस्रैरपि समन्ततो देवकोटिनयुतानि ।
- २० अतुलां करोन्ति पूजां अप्सरनयुतैः सह समग्राः ॥  
एवं खलु देवसुताः सहेतु सप्रत्ययं च सनिदानं ।  
सप्ताङ्ग धरणिमण्डे जिना न भिन्दन्ति पर्यङ्कं ॥ इति ॥

इति हि भिक्षवो ऽभिसंबुद्धबोधिसत्त्वागतः प्रथमे सप्ताहे तत्रै-  
वासने ऽस्थात् । इह मयानुत्तरा सम्यक्संबोधिरभिसंबुद्धा । इह  
मयानवरायस्य जातिजरामरणदुःखस्यान्तः कृत इति ॥ द्वितीये  
सप्ताहे तथागतो दीर्घचङ्क्रमं चङ्क्रम्यते स्म । त्रिसाहस्रमहासाहस्रलो-  
कधातुमुपगृह्य ॥ तृतीये सप्ताहे तथागतो ऽनिमिषं बोधिमण्ड- ५  
मीक्षते स्म । इह मयानुत्तरां सम्यक्संबोधिमभिसंबुद्धानवरायस्य  
जातिजरामरणदुःखस्यान्तः कृत इति ॥ चतुर्थे सप्ताहे तथागतो  
दहरचङ्क्रमं चङ्क्रम्यते स्म । पूर्वसमुद्रात्पश्चिमसमुद्रमुपगृह्य ॥

अथ खलु मारः पापीयान्येन तथागतस्तेनोपसंक्रामदुपसंक्रम्य  
तथागतमेतदवोचत् । परिनिर्वातु भगवन्परिनिर्वातु सुगत । समय १०  
इदानीं भगवतः परिनिर्वाणाय ॥ एवमुक्ते भिक्षवस्तथागतो मारं  
पापीयांसमेतदवोचत् । न तावदहं पापीयन्परिनिर्वास्यामि यावन्मे  
न स्थविरा भिक्षवो भविष्यन्ति दान्ता व्यक्ता विनीता विशारदा  
बहुश्रुता धर्मानुधर्मप्रतिपन्नाः प्रतिबला स्वयमाचार्यकं ज्ञानं परि-  
दीपयितुमुत्पन्नोत्पन्नानां च परप्रवादिनां सह धर्मेण निगृह्याभिप्रायं १५  
प्रसाद्य सप्तातिहार्यं धर्मं देशयितुं । न तावदहं पापीयन्परिनिर्वा-  
स्यामि यावन्मया बुद्धधर्मसंघवंशो लोके न प्रतिष्ठापितो भविष्यति ।  
अपरिमिता बोधिसत्त्वा न व्याकृता भविष्यन्ति । अनुत्तरायां सम्य-  
क्संबोधौ । न तावदहं पापीयन्परिनिर्वास्यामि । यावन्मे न चतस्रः  
पर्वदो दान्ता विनीता व्यक्ता विशारदा भविष्यन्ति । यावत्सप्ताति- २०  
हार्यं धर्मं देशयितुमिति ॥

अथ खलु मारः पापीयानिदं वचनं श्रुत्वा एकान्ते प्रक्राम्य  
स्थितो ऽभूत् । दुःखी दुर्मना विप्रतिसारी अधोमुखः काष्ठेन महीं  
विलिखन्विषयं मे ऽतिक्रान्त इति ॥

अथ खलु तास्त्रिस्तो मारदुहितरो रतिश्चारतिश्च तृष्णा च  
५ मारं पापीयांसं गाथयाध्यभाषन्त ।

दुर्मनासि कथं तात प्रोच्यतां यद्यसौ नरः ।

रागपाशेन तं बद्ध्वा कुञ्जरं वा नयामहे ॥

आनयित्वा च तं शीघ्रं करिष्याम वशे तव ।

\* \* \* \*

१० मार आह ।

अरहन्सुगतो लोके न रागस्य वशं व्रजेत् ।

विषयं मे ह्यतिक्रान्तस्तस्मा क्वोचाम्यहं भृशं ॥ ० ॥

ततस्ता स्त्रीचापल्यादविदितप्रभावा अपि बोधिसत्त्वभूतस्यैव  
तथागतस्य पितुर्वचनमश्रुत्यैव प्रभूतयौवनमध्ययौवनधारिण्यो भूत्वा  
१५ विचक्षुःकर्मणे तथागतस्यानिकमुपसंक्रान्ता स्त्रीमाया अति तत्सर्वम-  
कार्षुः । ताश्च तथागतो न मनसि करोति स्म । भूयश्च ता जरा-  
जर्जरा अध्यतिष्ठत् ॥ ततस्ताः पितुरन्तिके गत्वैवमाहुः ।

सत्यं वदसि नस्तात न रागेण स नीयते ।

विषयं मे ह्यतिक्रान्तस्तस्मा क्वोचाम्यहं भृशं ॥

२० वीक्षित यद्यसौ रूपं यदस्माभिर्विनिर्मितं ।

गीतमस्य विनाशार्थं ततो ऽस्य हृदयं स्फुटेत् ॥

तत्साधु नस्तातिदं जराजर्जरशरीरमन्तर्धापय ॥

मार आह ।

नाहं पश्यामि तं लोके पुरुषं सचराचरे ।

बुद्धस्य यो ह्यधिष्ठानं शक्नुयात्कर्तुमन्यथा ॥

शीघ्रं गत्वा निवेदय अत्ययं स्वकृतं मुनेः ।

सर्वं पौराणिकं कार्यं करिष्यति यथामतं ॥

५

ततस्ता गत्वा तथागतं क्षमापयन्ति स्म । अत्ययं नो भगवा-  
न्प्रतिगृह्णातु । अत्ययं नो सुगतो प्रतिगृह्णातु यथा बालानां यथा  
मूढानां यथाव्यक्तानामकुशलानामक्षेत्रज्ञानां या वयं भगवन्तमासाद-  
यितव्यं मन्यामहे ॥ ततस्तास्तथागतो गाथयाध्यभाषत ।

गिरिं नखैर्विलिखेत् लोहं दन्तैर्विखादयत् ।

१०

शिरसा बिभित्सत् गिरिमगाधे गाधमेषत ॥

तस्माद्युष्माकं दारिका अत्ययं प्रतिगृह्णामि । तत्कस्मात् । वृद्धि-  
रेषा ऽयं धर्मविनये यो ऽत्ययमत्ययतो दृष्ट्वा प्रतिदिशयत्यायत्नां च  
संवरमापद्यते ॥ ॥

पञ्चमे सप्ताहे भिक्षवस्तथागतो मुचिलिन्दनागराजभवने वि- १५  
हरति स्म । सप्ताहे महादुर्दिने ऽथ खलु मुचिलिन्दनागराजः स्वभ-  
वनान्निष्क्रम्य तथागतस्य काये सप्तकज्जोगेन परिवेष्ट्य फणैश्छादयति  
स्म । मा भगवतः कार्यं शीतवाताः प्राचुरिति । पूर्वस्या अपि दि-  
शो ऽन्ये ऽपि संबङ्गला नागराजा आगत्य तथागतस्य कार्यं सप्तक-  
ज्जोगैः परिवेष्ट्य फणैश्छादयन्ति स्म । मा भगवतः कार्यं शीतवाताः २०  
प्राचुरिति । यथा पूर्वस्यां दिशि एवं दक्षिणपश्चिमोत्तराभ्यो दिग्भ्यो

नागराजा आगत्य तथागतस्य कार्यं सप्तकृत्वो भोगैः परिवेष्ट्य फणै-  
 ष्कादयन्ति स्म । मा भगवतः कार्यं शीतवाताः प्राचुरिति ॥ स च  
 नागराजभोगराशिर्मैरुपर्वतेन्द्रवदुच्चैस्त्वेन स्थितो ऽभूत् । न च तैर्ना-  
 गराजैस्तादृशं कदाचित्सुखप्राप्तं पूर्वं यादृशं तेषां तानि सप्तरात्रि-  
 ५ न्दिवसानि तथागतकायसंनिकर्षादासीत् ॥ ततः सप्ताहस्यात्ययेन  
 ततस्ते नागराजा व्यपगतदुर्दिनं विदित्वा तथागतस्य कायाङ्गोगान-  
 पनीय तथागतस्य पादौ शिरसाभिवन्द्य त्रिप्रदक्षिणीकृत्य स्वकस्व-  
 कानि भवनान्युपजग्मुः । मुचिलिन्दो ऽपि नागराजस्तथागतस्य पादौ  
 शिरसाभिवन्द्य त्रिप्रदक्षिणीकृत्य स्वभवनं प्राविशत् ॥

१० षष्ठे सप्ताहे तथागतो मुचिलिन्दभवनादजपालस्य न्यग्रोधमूलं  
 गच्छति स्म ॥ अन्तरे च मुचिलिन्दभवनस्यान्तराज्ञाजपालस्य नद्या  
 नैरञ्जनायास्तीरे चरकपरिव्राजकवृद्धावकगौतमनिर्ग्रन्थाजीविकाद-  
 यस्तथागतं दृष्ट्वाभिभाषन्ते स्म । अपि भगवता गौतमेनेदं सप्ताहम-  
 कालदुर्दिनं सम्यक्सुखेन व्यतिनामितं ॥

१५ अथ खलु भिक्षवस्तथागतस्तस्यां वेलायामिदमुदानमुदानयति स्म ।

सुखो विवेकस्तुष्टस्य श्रुतधर्मस्य पश्यतः ।

अव्याबध्यं सुखं लोके प्राणिभूतेषु संयतः ।

सुखा विरागता लोके पापानां समतिक्रमः ।

अस्मिन्मानुष्यविषये एतद्वै परमं सुखं ॥

२० पश्यति स्म भिक्षवस्तथागतो लोकमादीप्तं प्रदीप्तं जात्या जरया  
 व्याधिभिर्मरणेन शोकपरिदेवदुःखदौर्मनस्योपायासैः । तत्र तथागत  
 इदमिहोदानमुदानयति स्म ।

अयं लोकः संतापजातः शब्दस्पर्शरसरूपगन्धैः ।

भयभीतो भयं भूयो मार्गते भवतृष्णया ॥ ० ॥

सप्तमे सप्ताहे तथागतो तारायणमूले विहरति स्म ॥ तेन  
 खलु पुनः समयेनोत्तरापथकौ द्वौ भ्रातरौ त्रपुषभल्लिकनामकौ  
 वणिजौ पण्डितौ निपुणौ विविधपण्यं गृहीत्वा महालब्धलाभौ ५  
 दक्षिणापथादुत्तरापथं गच्छेते स्म । महता सार्थन पञ्चभिर्धुरशतैः  
 सुपरिपूर्णैः ॥ तयोः सुजातः कीर्तिश्च नामाजानेयौ द्वौ बलीवर्धा-  
 वास्तां । नास्ति तयोर्लभभयं । यत्रान्ये बलीवर्धा न वहन्ति स्म ।  
 तत्र तौ युज्येते स्म । यत्र चाग्रतो भयं भवति स्म । तत्र तौ की-  
 लबद्धाविव तिष्ठेते स्म । न च तौ प्रतोदेन वाह्येते स्म । उत्पलह- १०  
 स्तकेन वा सुमनादामकेन वा तौ वाह्येते स्म ॥ तेषां तारायण-  
 समीपे क्षीरिकावननिवासिनीदेवताधिष्ठानात्ते शकटाः सर्वे विष्टिता  
 नवहन्ति स्म । वरचादीनि च सर्वशकटाङ्गानि च क्विद्यन्ते स्म । भि-  
 द्यन्ते च । शकटाचक्राणि च नाभीपर्यन्तं भूमौ निमग्नानि सर्वप्रय-  
 त्नेरपि ते शकटा न वहन्ति स्म ॥ ते विस्मिता भीताश्चाभूवन् । १५  
 किं नु खल्वत्र कारणं को ऽयं विकारो यदिमे स्थले शकटा वि-  
 ष्टिताः । तैस्तौ सुजातकीर्तिबलीवर्धा योजितौ । तावपि न वहन्ते  
 स्म । सोत्पलहस्तेन च सुमनादामकेन च वाह्यमानौ ॥ तेषामेतद-  
 भवत् । असंशयं पुरतः किञ्चिद्भयं येनैतावपि न वहतः । तैरश्व-  
 दूताः पुरतः प्रेषिताः । अश्वदूताः प्रत्यागताः प्राङ्मूर्तास्ति किञ्चिद्भ- २०  
 यमिति ॥ तयापि देवतया स्वरूपं संदर्शं आश्वासिता मा भेतव्य-

मिति । तावपि च बलीवर्धी येन तथागतस्तेन शकटा प्रकर्षितौ ॥  
यावन्ते पश्यन्ति स्म तथागतं वैश्वानरमिव प्रदीप्तं द्वात्रिंशन्महापुरुष-  
लक्षणेः समलंकृतमचिरोदितमिव दिनकरं श्रिया देदीप्यमानं ।  
दृष्ट्वा च ते विस्मिता बभूवुः । किं नु खल्वयं ब्रह्मा इहानुप्राप्त उता-  
५ हो शक्रो देवेन्द्र उताहो वैश्रवण उताहो सूर्यश्चन्द्रो वा उताहो  
किञ्चिन्निरिदेवतं वा नदीदेवतं वा ॥ ततस्तथागतः काषायानि व-  
स्त्राणि प्रकटायति स्म ॥ ततस्ते आङ्गः । प्रव्रजितः खल्वयं काषाय-  
संवृतो नास्माद्भयमस्तीति । ते प्रसादं प्रतिलब्ध्वा अन्योन्यमेवमाङ्गः ।  
प्रव्रजितः खल्वयं कालभोजी भविष्यति । अस्ति किञ्चित् । आङ्गर-  
१० स्ति मधुतर्पणं लिखितकाशेचवः ॥ ते मधुतर्पणमिबुलिखितकांश्चा-  
दाय येन तथागतस्तेनोपसंक्रामन्नुपसंक्रम्य तथागतस्य पादौ शिरसा-  
भिवन्दित्वा त्रिप्रदक्षिणीकृत्यैकान्ते तस्थुः । एकान्ते स्थितास्ते तथाग-  
तमेवमाङ्गः । प्रतिगृह्णातु भगवन्निदं पिण्डपात्रमस्माकमनुकम्पामुपा-  
दाय ॥

१५ अथ खलु भिचवस्तथागतस्यैतदभूत् । असाधु खल्विदं स्याद्यदहं  
हस्ताभ्यां प्रतिगृह्णीयां । कस्मिन्खलु पूर्वकैस्तथागतेः सम्यक्संबुद्धैः प्रति-  
गृहीतं । पात्रेणेत्यन्नासीत् ॥

इति हि भिचवस्तथागतस्य भोजनकालसमय इति विदित्वा  
तत्क्षणमेव चतसृभ्यो दिग्भ्यश्चत्वारो महाराजा आगत्य चत्वारि सौ-  
२० वर्णानि पात्राण्यादाय तथागतस्योपनामयन्ति स्म । प्रतिगृह्णातु  
भगवन्निमानि सौवर्णानि (चत्वारि) पात्राण्यस्माकमनुकम्पामुपादाय ॥  
तानि न श्रमणप्रतिरूपाणि इति कृत्वा तथागतो न प्रतिगृह्णीति

स्म । एवं चत्वारि रूप्यमयानि चत्वारि वैडूर्यमयानि स्फटिकमया-  
नि मुसारगल्मयानि अश्मगर्भमयानि ॥ ततश्चत्वारि सर्वरत्नमयानि  
पात्राणि गृहीत्वा तथागतस्योपनामयन्ति स्म । न श्रमणस्य साह-  
य्याणि इति कृत्वा तथागतो न प्रतिगृह्णीति स्म ॥

अथ खलु भिचवस्तथागतस्य पुनरेतदभूत् । एवं कतमद्विधेः ५  
पात्रैः पूर्वकैस्तथागतैरर्हद्भिः सम्यक्संबुद्धैः प्रतिगृहीतं । शैलपात्रैरित्य-  
न्नासीत् । एवं च चित्तमुत्पन्नं तथागतस्य ॥

अथ खलु वैश्रवणो महाराजस्तदन्यास्त्रीन्महाराजानामन्त्रयते  
स्म । इमानि खलु पुनर्मार्षाश्चत्वारि शैलपात्राणि नीलकायिकैर्देवपुत्रै-  
रस्मभ्यं दत्तानि । तत्रास्माकमेतदभूत् । एषु वयं परिभोक्ष्याम इति ॥ १०  
ततो वैरोचनो नाम नीलकायिको देवपुत्रः सो ऽस्मानेवमाह ।

मा एषु भोक्ष्यथ भाजनेषु धारितिमे चेतिय संमतीते ।

भविता जिनः शाक्यमुनीति नाम्ना तस्येति पात्राण्युपनामयेथा ॥

अयं स कालः समयश्च मार्षा उपनामितुं शाक्यमुनेर्हि भाजना ।

संगीतितूर्यस्वरनादितेन दास्याम पात्राणि विधाय पूजां ॥ १५

स भाजनं धर्ममयं ह्यभेद्यं इमे च शैलामयभेद्य भाजना ।

प्रतिग्रहीतुं क्षमते न चान्यः प्रतिग्रहार्थाय व्रजाम हन्त ॥

अथ खलु चत्वारो महाराजाः स्वस्वजनपार्षद्याः पुष्पधूपगन्ध-  
माख्यविलेपनतूर्यताडावचरसंगीतिसंप्रभानितेन स्त्रैः स्त्रैः पाणिभि-  
स्तानि पात्राणि परिगृह्य येन तथागतस्तेनोपसंक्रामन्नुपसंक्रम्य तथा- २०  
गतस्त पूजां कृत्वा तानि पात्राणि दिव्यकुसुमप्रतिपूर्णानि तथागता-  
योपनामयन्ति स्म ॥

अथ खलु भिन्नवस्तुथागतस्यैतदभवत् । अमी खलु पुनश्चत्वारो  
महाराजाः श्रद्धाः प्रसन्ना मम चत्वारि शैलपात्राण्युपनामयन्ति ।  
न च मे चत्वारि शैलपात्राणि कल्पन्ते । अथैकस्य प्रतिगृहीष्टा-  
मि त्रयाणां विमनस्यं स्यात् । यन्वहमिमानि चत्वारि पात्राणि  
५ प्रतिगृह्येकं पात्रमधितिष्ठेयं ॥

अथ खलु भिन्नवस्तुथागतो दक्षिणं पाणिं प्रसार्य वैश्रवणं  
महाराजं गाथयाध्यभाषत ।

उपनामयस्व सुगतस्य भाजनं त्वं भेष्यसे भाजनमग्रयानि ।

अस्मद्विधेभ्यो हि प्रदाय भाजनं स्मृतिर्मतिश्चैव न जातु हीयते ॥

१० अथ खलु भिन्नवस्तुथागतो वैश्रवणस्य महाराजस्यान्तिकान्त-  
त्पात्रं प्रतिगृहीते स्म । अनुकम्पामुपादाय । प्रतिगृह्य च धृतराष्ट्रं  
महाराजं गाथयाध्यभाषत ।

यो भाजनं देति तथागतस्य न तस्य जातु स्मृतिः प्रज्ञा हीयते ।

अतिनाम्य कालं च सुखं सुखेन यावत्पदं बुध्यति शीतिभावं ॥

१५ अथ खलु भिन्नवस्तुथागतो धृतराष्ट्रस्य महाराजस्यान्तिकान्त-  
त्पात्रं प्रतिगृहीते स्म । अनुकम्पामुपादाय । प्रतिगृह्य च विरूढकं  
महाराजं गाथयाध्यभाषत ।

ददासि यस्त्वं परिशुद्धभाजनं विशुद्धचित्ताय तथागताय ।

भविष्यसि त्वं लघु शुद्धचित्तः प्रशंसितो देवमनुष्यलोके ॥

२० अथ खलु भिन्नवस्तुथागतो विरूढकस्य महाराजस्यान्तिकान्त-  
त्पात्रं प्रतिगृहीते स्म । अनुकम्पामुपादाय । प्रतिगृह्य च विरूपाक्षं  
महाराजं गाथयाध्यभाषत ।

अक्लिद्रशीलस्य तथागतस्य अक्लिद्रवृत्तस्य अक्लिद्रभाजनं ।

अक्लिद्रचित्तः प्रददासि श्रद्धया अक्लिद्र ते भेष्यति पुण्यदक्षिणा ॥

प्रतिगृहीते स्म भिन्नवस्तुथागतो विरूपाक्षस्य महाराजस्यान्ति-  
कान्तत्पात्रं अनुकम्पामुपादाय । प्रतिगृह्य चैकं पात्रमधितिष्ठति स्म ।  
अधिमुक्तिबलेन ॥ तस्यां च विलायामिदमुदानमुदानयति स्म । ५  
दत्तानि पात्राणि पुरे भवे मया फलपूरिता प्रेमणिषा च कृत्वा ।  
तेनेमि पात्राश्चतुरः सुसंस्थिता ददन्ति देवाश्चतुरो महर्षिकाः ॥  
तत्रेदमुच्यते ।

स सप्तरात्रं वरबोधिवृत्तं संप्रेक्ष्य धीरः परमार्थदर्शी ।

षड्भिः प्रकरिः प्रविकम्प्य चोर्वी अभ्युत्थितः सिंहगतिर्नृसिंहः ॥ १०

समन्त नागेन्द्र विलम्बगामी क्रमेण तारायणमूलमेत्य ।

उपाविशन्नेवदप्रकम्प्यो ध्यानं समाधिं च मुनि प्रदध्यौ ॥

तस्मिंश्च काले चपुषश्च भल्लिको भ्रातृद्वयं वणिजगणेन सार्धं ।

शकटानि ते पञ्च धनेन पूर्णा संपुष्पिते सालवने प्रविष्टाः ॥

महर्षितेजेन च अचमात्रं चक्राणि भूमौ विविशुः क्षणेन । १५

तां तादृशीं प्रेक्ष्य च ते अवस्थां महद्भयं वणिजगणस्य जातं ॥

ते खड्गहस्ताः शरशक्तिपाणयो वने मृगं वा मृगयन्क एष ।

वीक्षन्त ते शारदचन्द्रवक्त्रं जिनं सहस्रांशुभिवाभमुक्तं ॥

प्रहीनकोपा अपनीतदर्पाः प्रणम्य मूर्ध्ना विमृषुः क एष ।

नभस्तलाद्देवत वाच भाषते बुद्धो ह्ययं लोकहितार्थकारी ॥ २०

रात्रिंदिवा सप्त न चान्नपानं अनेन भुक्तं कुरुणात्मकेन ।

यदिच्छथा आत्मन क्लेशशान्तिं भोजेयिमं भावितकायचित्तं ॥

शब्दं च ते तं मधुरं निशाम्य वन्दित्व कृत्वा च जिनं प्रदक्षिणं ।

प्रीतास्ततस्ते सहितैः सहायैः जिनस्य पिण्डाय मतिं प्रचक्रुः ॥ ० ॥

तेन खलु भिचवः समयेन त्रपुषभल्लिकानां वणिजां प्रत्यन्तक-  
वेटे गोचूयं प्रतिवसति स्म ॥ अथ ता गावस्तस्मिन्काले तस्मिन्समये  
५ सर्पिमण्डं प्रदुग्धा अभूवन् ॥ अथ गोपालास्तत्सर्पिमण्डमादाय येन  
त्रपुषभल्लिकौ वणिजौ तेनोपसंक्रामन्नुपसंक्रम्येमां प्रकृतिमारोचयन्ति  
स्म । यत्खलु यूयं भट्टा जानीयात सर्वास्ता गावः सर्पिमण्डं प्रदुग्धाः ।  
तत्किमेतत्प्रशस्तमाहोस्विन्नेति ॥

तत्र लोलुपजात्या ब्राह्मणा एवमाहुः । अमङ्गल्यमेतद्ब्राह्मणानां  
१० महायज्ञो यष्टव्य इति ॥

तेन खलु पुनर्भिचवः समयेन त्रपुषभल्लिकानां वणिजां शि-  
खण्डी नाम ब्राह्मणः पूर्वजातिसालोहितो ब्रह्मलोके प्रत्याजातो  
ऽभूत् । स ब्राह्मणरूपमभिनिर्माय तान्वणिजो गाथाभिरध्यभाषत ।

युष्माकं प्रणिधिः पूर्वं बोधिप्राप्तस्तथागतः ।  
१५ अस्माकं भोजनं भुक्त्वा धर्मचक्रं प्रवर्तयेत् ॥  
स चैष प्रणिधिः पूर्णो बोधिप्राप्तस्तथागतः ।  
आहारमुपनाम्येत भुक्त्वा चक्रं प्रवर्तयेत् ॥  
सुमङ्गलं सुनक्षत्रं गवां वः सर्पिर्दोहनं ।  
पुण्यकर्मणस्तस्मै अनुभावो महर्षिणः ॥  
२० एवं संचोद्य वणिजः शिखण्डी भवनं गतः ।  
उदयमनसः सर्वे बभूवुस्तपुषाह्वयाः ॥ ० ॥

चीरं यदासीच्च हि गोसहस्रा अशेषतस्तं समुदानयित्वा ।

अयं च तस्मात्परिगृह्य ओजः सधिसु ते भोजनं गौरवेण ॥  
शतं सहस्रैकपलस्य मूल्यं या रत्नपात्री अभु चन्द्रनामिका ।  
चौचा सुधौता विमला च कृत्वा समतीर्थिकां पूरिषु भोजनेन ॥  
मधुं गृहीत्वा तथ रत्नपात्रीं तारायणीमूलमुपेत्य शास्तुः ।  
प्रतिगृह्य भक्ते अनुगृह्य चास्मान् इदं प्रणीतं परिभुङ्क्षु भोज्यं ॥ ५  
अनुकम्पनार्थाय उभौ च भ्रातृणां पूर्वासयं ज्ञात्व च बोधिप्रस्थितौ ।  
प्रतिगृहीत्वा परिभुञ्जि शास्ता भुक्त्वा क्षिपी पात्रि नभस्तलेक्षिं ॥  
सुब्रह्मनामा च हि देवराजो जग्राह यस्तां वररत्नपात्रीं ।  
अधुनाप्यसौ तां खलु ब्रह्मलोके संपूजयत्यन्यसुरैः सहायः ॥ ० ॥

अथ खलु तथागतस्तस्यां वेलायां तेषां त्रपुषभल्लिकानां वणि- १०  
जानामिमां संहर्षणामकार्षीत् ।

दिशां स्वस्तिकं दिव्यं मङ्गल्यं चार्थसाधकं ।  
अर्था वः सासतां सर्वे भवत्वाशु प्रदक्षिणा ॥  
श्रीर्वो ऽस्तु दक्षिणे हस्ते श्रीर्वो वामे प्रतिष्ठिता ।  
श्रीर्वो ऽस्तु सर्वसाङ्गिषु सालिव शिरसि स्थिता ॥ १५  
धनैषिणां प्रयातानां वणिजां वै दिशो दशः ।  
उत्पद्यन्तां महालाभास्ते च सन्तु सुखोदयाः ॥  
कार्येण केनचिद्येन गच्छथा पूर्विकां दिशं ।  
नक्षत्राणि वः पालेन्तु ये तस्यां दिशि संस्थिता ॥  
छत्तिका रोहिणी चैव मृगशिरार्द्रा पुनर्वसुः । २०  
पुष्यश्चैव तथाश्लेषा इत्येषां पूर्विकादिशां ॥



इत्येते सप्त नक्षत्रा लोकपाला यशस्विनः ।  
अधिष्ठिता पूर्वभागे देवा रक्षन्तु सर्वतः ॥  
तेषां चाधिपती राजा धृतराष्ट्रेति विश्रुतः ।  
स सर्वगन्धर्वपतिः सूर्येण सह रक्षतु ॥

५ पुत्रा पि तस्य बहव एकनामा विचक्षणाः ।  
अशीतिर्दश चैकश्च इन्द्रनामा महाबलाः ॥  
ते पि व अधिपालेन्तु आरोग्येन शिवेन च ।  
पूर्वस्निन्वै दिशो भागे अष्टौ देवकुमारिकाः ॥  
जयन्ती विजयन्ती च सिद्धार्था अपराजिता ।

१० नन्दोत्तरा नन्दिसेना नन्दिनी नन्दवर्धनी ॥  
ता पि व अधिपालेन्तु आरोग्येन शिवेन च ।  
पूर्वस्निन्वै दिशो भागे चापालं नाम चेतियं ॥  
अवुखं जिनेभि ज्ञातमर्हन्तेभि च तायिभिः ।  
ते पि व अधिपालेन्तु आरोग्येन शिवेन च ॥

१५ चेमाश्च वो दिशः सन्तु मा च वः पापमागमत् ।  
लब्धार्थाश्च निवर्तध्वं सर्वदेवेभि रक्षिताः ॥  
येन केनचित्कृत्येन गच्छेथा दक्षिणां दिशं ।  
नक्षत्राणि वः पालेन्तु ये तां दिशमधिष्ठिता ॥  
मघा च द्वौ च फाल्गुण्यौ हस्ता चित्रा च पञ्चमी ।

२० स्वातिश्चैव विशाखा च एतेषां दक्षिणा दिशाः ॥  
इत्येते सप्त नक्षत्रा लोकपाला यशस्विनः ।  
आदिष्टा दक्षिणे भागे ते वो रक्षन्तु सर्वतः ॥

तेषां चाधिपती राजा विरूढक इति स्मृतः ।

सर्वकुम्भाण्डाधिपतिर्यमेन सह रक्षतु ॥

पुत्रा पि तस्य बहव एकनामा विचक्षणाः ।

अशीतिर्दश चैकश्च इन्द्रनामा महाबलाः ॥

ते पि व अधिपालेन्तु आरोग्येन शिवेन च ।

दक्षिणेस्निन्दिशो भागे अष्टौ देवकुमारिकाः ॥

अत्रियामती यशमती यशप्राप्ता यशोधरा ।

सुउत्थिता सुप्रथमा सुप्रबुद्धा सुखावहा ॥

ता पि व अधिपालेन्तु आरोग्येन शिवेन च ।

दक्षिणेस्निन्दिशो भागे पद्मनामेन चेतिकं ॥

नित्यं ज्वलिततेजेन दिव्यं सर्वप्रकाशितं ।

ते पि व अधिपालेन्तु आरोग्येन शिवेन च ॥

चेमाश्च वो दिशः सन्तु मा च वः पापमागमत् ।

लब्धार्थाश्च निवर्तध्वं सर्वदेवेभि रक्षिताः ॥

येन केनचित्कृत्येन गच्छेथा पश्चिमां दिशं ।

नक्षत्राणि वः पालेन्तु ये तां दिशमधिष्ठिता ॥

अनुराधा च ज्येष्ठा च मूला च दृढवीर्यता ।

द्वावाषाढे अभिजिह्वे अवणो भवति सप्तमः ॥

इत्येते सप्त नक्षत्रा लोकपाला यशस्विनः ।

आदिष्टा पश्चिमे भागे ते वो रक्षन्तु सर्वदा ॥

तेषां चाधिपती राजा विरूपाक्षेति तं विदुः ।

स सर्वनागाधिपतिर्वरुणेन सह रक्षतु ॥

५

१०

१५

२०

पुत्रा पि तस्य बहव एकनामा विचक्षणाः ।  
 अशीतिर्दश चैकश्च इन्द्रनामा महाबलाः ॥  
 ते पि व अधिपालेन्तु आरोग्येन शिवेन च ।  
 पश्चिमेस्त्रिन्दिशो भागे अष्टौ देवकुमारिकाः ॥  
 ५ अलम्बुशा मिश्रकेशी पुण्डरीका तथाहणा ।  
 एकादशा नवमिका शीता कृष्णा च द्रौपदी ॥  
 ता पि व अधिपालेन्तु आरोग्येन शिवेन च ।  
 पश्चिमेस्त्रिन्दिशो भागे अष्टगो नाम पर्वतः ॥  
 प्रतिष्ठा चन्द्रसूर्याणां अष्टमर्थं ददातु वः ।  
 १० सो ऽपि व अधिपालेत्तु आरोग्येन शिवेन च ॥  
 चेमाश्च वो दिशः सन्तु मा च वः पापमागमत ।  
 लब्धार्थाश्च निवर्तध्वं सर्वदेवेभि रक्षिताः ॥  
 येन केनचित्कृत्वेन गच्छेथा उत्तरां दिशं ।  
 नक्षत्राणि वः पालेन्तु ये तां दिशमधिष्ठिता ॥  
 १५ धनिष्ठा शतभिषा चैव द्वे च पूर्वोत्तरापरि ।  
 रेवती अश्विनी चैव भरणी भवति सप्तमी ॥  
 इत्येते सप्त नक्षत्रा लोकापाला यशस्विनः ।  
 आदिष्टा उत्तरे भागे ते वो रक्षन्तु सर्वदा ॥  
 तेषां चाधिपती राजा कुवेरो नरवाहनः ।  
 २० सर्वयक्षाणामधिपतिर्माणिभद्रेण सह रक्षतु ॥  
 पुत्रा पि तस्य बहव एकनामा विचक्षणाः ।  
 अशीतिर्दश चैकश्च इन्द्रनामा महाबलाः ॥

ते पि व अधिपालेन्तु आरोग्येन शिवेन च ।  
 उत्तरेस्त्रिन्दिशो भागे अष्टौ देवकुमारिकाः ॥  
 इलादेवी सुरादेवी पृथ्वी पद्मावती तथा ।  
 उपस्थिता महाराजा आशा अद्वा हिरी शिरी ॥  
 ता पि व अधिपालेन्तु आरोग्येन शिवेन च । ५  
 उत्तरेस्त्रिन्दिशो भागे पर्वतो गन्धमादनः ॥  
 आवासो यक्षभूतानां चित्रकूटः सुदर्शनः ।  
 ते पि व अधिपालेन्तु आरोग्येन शिवेन च ॥  
 चेमाश्च वो दिशः सन्तु मा च वः पापमागमत ।  
 लब्धार्थाश्च निवर्तध्वं सर्वदेवेभि रक्षिताः ॥ १०  
 अष्टाविंशति नक्षत्रा सप्त सप्त चतुर्दिशं ।  
 द्वात्रिंशद्देवकन्याश्च अष्टावष्टौ चतुर्दिशं ॥  
 अष्टौ श्रमणा (चाष्टौ) ब्राह्मणा (अष्टौ) जनपदेषु नैगमाः ।  
 अष्टौ देवाः सद्भिरास्ते वो रक्षन्तु सर्वतः ॥  
 स्वस्ति वो गच्छतां भोतु स्वस्ति भोतु निवर्ततां । १५  
 स्वस्ति पश्यत वै ज्ञातिं स्वस्ति पश्यन्तु ज्ञातयः ॥  
 सेन्द्रा यत्र महाराजा अर्हन्तमनुकम्पिताः ।  
 सर्वत्र स्वस्ति गच्छध्वं प्राप्स्यध्वममृतं शिवं ॥ ० ॥  
 संरक्षिता ब्राह्मण वासवेन विमुक्तिचिन्तैश्च अनाश्रवैश्च ।  
 नागैश्च यक्षैश्च सदानुकम्पिताः पालेय आयुः शरदां शतं समं ॥ २०  
 प्रदक्षिणां दक्षिणलोकनाथः तेषां दिक्षीष ऽप्रतिमो विनायकः ।  
 अनेन यूयं कुशलेन कर्मणा मधुसंभवा नाम जिना भविष्यथ ॥

प्रथमादिदं लोकविनायकस्य असङ्गतो व्याकरणं जिनस्य ।

पञ्चादनन्ता बज्रबोधिसत्त्वा ये व्याकृता बोधयि नो विवर्त्याः ॥

श्रुत्वा इमं व्याकरणं जिनस्य उदयचित्ता परमाय प्रीत्या ।

तौ भ्रातरौ सार्धं सहायकैस्तेः बुद्धं च धर्मं शरणं प्रसन्नाः ॥ इति ॥

५ ॥ इति श्रीललितविस्तरे त्रपुष्पभल्लिकपरिवर्तौ नाम चतुर्विंशति-  
तमोऽध्यायः ॥

इति हि भिन्नवस्तुथागतस्य तारायणमूले विहरतः प्रथमाभि-  
संबुद्धस्त्रिकस्य रहोगतस्य प्रतिसंलीनस्य लोकानुवर्तिनां प्रत्येतदभवत् ।  
गम्भीरो वतायं मया धर्मोऽधिगतोऽभिसंबुद्धः । शान्तः प्रशान्त  
१० उपशान्तः प्रणीतो दुर्दृशो दुरनुबोधोऽतर्कोऽवितर्कावचरः ।  
अलमार्यः पण्डितविज्ञवेदनीयो यदुत सर्वोपधिनिःसर्गोऽवेदितो  
ऽनिवेदितः सर्ववेदितनिरोधः परमार्थोऽनालयः । शीतीभावो  
ऽनादानोऽनुपादानोऽविज्ञप्तोऽविज्ञापनीयोऽसंस्कृतः षड्विषय-  
समतिक्रान्तः । अकल्पोऽविकल्पोऽनभिलाषः । अरुतोऽघोषो  
१५ ऽनुदाहारः । अनिदर्शनोऽप्रतिघः सर्वालम्बनसमतिक्रान्तः । समथ-  
धर्मोपेक्षिदः । शून्यतानुपलम्भः । तृष्णाक्षयो विरागो निरोधो  
निर्वाणं । अहं चेदिमं परेभ्यो धर्मं देशयेयं । ते चेन्नाजानीयुः  
स मे स्यात्कृतमथो मिथ्याव्यायामोऽक्षणाधर्मदेशनता च । यन्वहम-  
ल्योत्सुकस्तूष्णीभावेन विहरेयं ॥ तस्यां च वेलायामिमां गाथाम-  
२० भाषत ।

गम्भीर सान्तो विरजः प्रभास्वरः प्राप्तो मि धर्मो ह्यमृतोऽसंस्कृतः ।

देशेय चाहं न परस्य जाने यन्नून तूष्णी पवने वसेयं ॥ ० ॥

अपगतगिरिवाकपथो ह्यलिप्तो यथ गगणं तथा स्वभावधर्मं ।

चित्तमन विचारविप्रमुक्तं परमसुआश्चरियं परो विजाने ॥

न च पुनरयु शक्य अक्षरेभिः प्रविशतु अनर्थयोगविप्रवेशः । ५

पुरिमजिनकृताधिकारसत्त्वाः ते इमु श्रुण्वत् हि धर्मु अद्दधन्ति ॥

न च पुनरिह कश्चिदस्तिधर्मः सोऽपि न विद्यति यस्य नास्तिभावाः ।

हेतुक्रियपरंपरा य जाने तस्य न भोतिह अस्तिनास्तिभावाः ॥

कल्पशतसहस्र अप्रमेया अज्ज चरितः पुरिमे जिनसकासे ।

न च मय प्रतिलब्ध एष चान्ती यत्र न आत्म न सत्त्व नैव जीवः ॥ १०

यद् मय प्रतिलब्ध एष चान्ती म्रियति न चेह न कश्चि जायते वा ।

प्रकृति इमि निरात्म सर्वधर्माः तद् मां व्याकरि बुद्ध दीपनामा ॥

करण मम अनन्त सर्वलोके परतु न चार्थनतामहं प्रतीचे ।

यद् पुन जनता प्रसन्न ब्रह्मे तेन अधीष्टु प्रवर्तयिष्य चक्रं ॥

एव च अयु धर्मग्राह्य मे स्यात् स चि मम ब्रह्म क्रमे निपत्य याचेत् ॥ १५

प्रवदहि विरजा प्रणीतु धर्मं सन्ति विजानक सत्त्व स्वाकराश्च ॥ ० ॥

इति हि भिन्नवस्तुथागतस्तस्मिन्समये ऊर्णाकोशात्प्रभामुत्सृजति  
स्म । यथा प्रभया त्रिसाहस्रमहासाहस्रो लोकधातुर्महता सुवर्ण-  
वर्णावभासेन स्फुटोऽभूत् ॥

अथ खलु दशत्रिसाहस्रमहासाहस्राधिपतिः शिखी महाब्रह्मा २०  
बुद्धानुभावेनैव तथागतस्य चेतसैव चेतःपरिवितर्कमाज्ञासीत् । अल्यो-

त्सुकतायै भगवतश्चित्तमभिनतं न धर्मदेशनायामिति ॥ तस्यैतदभवत् ।  
यन्वहमुपसंक्रम्य तथागतमध्येष्यं धर्मचक्रप्रवर्तनतायै ॥

अथ खलु शिखी महाब्रह्मा तस्यां वेलायां तदन्यान्ब्रह्मकायि-  
कान्देवपुत्रानामन्वयते स्म । नश्यति वतायं मार्षा लोको विनश्यति ।  
५ यत्र हि नाम तथागतो ऽनुत्तरां सम्यक्संबोधिमभिसंबुध्याल्योत्सुकतायै  
चित्तमभिनामयति न धर्मदेशनायां । यत्तु वयमुपसंक्रम्य तथाग-  
तमर्हन्तं सम्यक्संबुद्धमध्येमहि धर्मचक्रप्रवर्तनाय ॥

अथ खलु भिच्चवः शिखी महाब्रह्माष्टषष्ट्या ब्राह्मणशतसहस्रैः  
परिवृतः पुरस्कृतो येन तथागतस्तेनोपसंक्रामदुपसंक्रम्य तथागतस्य  
१० पादौ शिरसाभिवन्द्य प्राञ्जलिस्तथागतमेतदवोचत् । नश्यति वतायं  
भगवन् लोकः प्रणश्यति वतायं भगवन् लोकः । यत्र हि नाम  
तथागतो ऽनुत्तरां सम्यक्संबोधिमभिसंबुध्याल्योत्सुकतायै चित्तमभि-  
नामयति न धर्मदेशनायां । तत्साधु देशयतु भगवान्धर्मं देशयतु  
सुगतो धर्मं । सन्ति सत्त्वाः स्वाकाराः सुविज्ञापकाः शक्ता भव्याः  
१५ प्रतिबला भगवतो भाषितस्वार्थमाज्ञातुं ॥ तस्यां च वेलायामिमां  
गाथामभाषत ।

समुदानिय ज्ञानमहाग्रमण्डलं विसृज्य रश्मीन्द्रशदिबु चैव ।  
तदञ्ज ज्ञानांशु नृपस्य बोधका उपेक्षकस्तिष्ठसि वादिभास्करः ॥  
निमन्त्रयित्वा ऽर्यधनेन सत्त्वां आश्रयासयित्वा बज्रप्राणकोव्यः ।  
२० न युक्तमेतत्तव लोकबन्धो यं तूष्णीभावेन उपेक्षसे जगत् ॥  
पराहनस्त्वोत्तमधर्मदुन्दुभिं सद्धर्मशङ्खं च प्रपूरयाशु ।  
उच्छ्रेयस्व महधर्मयूषं प्रज्वालयस्व महधर्मदीपं ॥

प्रवर्ष वै धर्मजलं प्रधानं प्रतारयेमां भवसागरस्थां ।  
प्रमोचयेमां महव्याधिक्षिप्तां क्लेशाग्निप्रे प्रसमं कुरुष्व ॥  
निदर्शय त्वं खलु शान्तिमार्गं चेमं शिवं निर्जरतामशोकं ।  
निर्वाणमार्गागमनादनाथे विपथस्थिते नाथ कृपां कुरुष्व ॥  
विमोक्षद्वाराणि अपावृणुष्व प्रचक्ष्व तं धर्मनयं ह्यकोप्यं । ५  
जात्यन्धभूतस्य जनस्य नाथ त्वमुत्तमं शोधय धर्मचक्षुः ॥  
न ब्रह्मलोके न च देवलोके न यक्षगन्धर्वमनुष्यलोके ।  
लोकस्य यो जातिजरापनेता नान्यो ऽस्ति त्वत्तो हि मनुष्यचन्द्रः ॥  
अधिषको ऽहं तव धर्मराज अध्याचाराकृत्वन सर्वदेवान् ।  
अनेन पुण्येन अहं पि क्षिप्रं प्रवर्तयेयं वरधर्मचक्रं ॥ ० ॥ १०

अधिवासयति स्म भिच्चवस्तथागतः शिखिनो ब्रह्मणस्तूष्णीभावेन  
सदेवमानुषासुरस्य लोकस्यानुग्रहार्थमनुकम्पामुपादाय ॥

अथ खलु शिखी महाब्रह्मा तथागतस्य तूष्णीभावेनाधिवासनां  
विदित्वा दिव्यैश्चन्दनचूर्णैरगुरुचूर्णैश्च तथागतमभ्यवकीर्य प्रीतिप्रामो-  
दजातस्तत्रैवान्तरधात् ॥ १५

अथ खलु भिच्चवस्तथागतस्य धर्मालोकस्यादरोत्पादनार्थं शि-  
खिनश्च महाब्रह्मणः पुनः पुनस्तथागताधिषणया कुशलमूलविवृद्धार्थं  
धर्मस्य चातिगम्भीरोदारतामुपादाय पुनरप्येकस्य रहोगतस्य प्रतिसं-  
लीनस्यायमेवरूपं चेतोवितर्को ऽभूत् । गम्भीरः खल्वयं मया धर्मो  
ऽभिसंबुद्धः सूक्ष्मो निपुनो दुरनुबोधः अतर्को ऽतर्कावचरः पण्डित- २०  
तविज्ञवेदनीयः सर्वलोकविप्रत्यनीको दुर्दृशः सर्वोपधिनिःसर्गः  
सर्वसंस्कारोपशमः सर्वतमोपेक्षेदः शून्यतानुपलभस्तूष्णाक्षयो विरागो

निरोधो निर्वाणं । अहं चेदिदं धर्मं देशयेयं परे च मे न वि-  
भावयेयुः । सा मे परमा विहेठा भवेत् । यन्वहमल्योत्सुकविहा-  
रेणैव विहरेयं ॥

अथ खलु भिक्षवः शिखी महाब्रह्मा बुद्धानुभावेन पुनरपि  
५ तथागतस्येदमेव रूपेण चेतःपरिवितर्कमाज्ञाय येन शक्रो देवाना-  
मिन्द्रस्तेनोपसंक्रामदुपसंक्रम्य शक्रं देवानामिन्द्रमेतदवोचत् । यत्खलु  
कौशिक जानीयास्तथागतस्यार्हतः सम्यक्संबुद्धस्याल्योत्सुकतायै चित्तं  
नतं न धर्मदेशनायां । न च्यते वतायं कौशिक लोको विनश्यति  
वतायं कौशिक लोको महाविद्यान्धकारप्रक्षिप्तो वतायं कौशिक  
१० लोको भविष्यति । यत्र हि नाम तथागतस्यार्हतः सम्यक्संबुद्धस्या-  
ल्योत्सुकतायै चित्तं नतं न धर्मसंप्रकाशनायां । कस्मादयं न गच्छा-  
मस्तथागतमर्हन्तं सम्यक्संबुद्धं धर्मचक्रप्रवर्तनायाधेयितुं । तत्कस्मात् ।  
न ह्यनधेयितास्तथागता धर्मचक्रं प्रवर्तयन्ति ॥ साधु मार्षेति शक्रो  
ब्रह्मा भीमाश्च देवा अन्तरीक्षाश्चातुर्महाराजकायिकास्त्रायत्रिंशो या-  
१५ मास्तुषिता निर्माणरतयः परनिर्मितवशवर्तिनो ब्रह्मकायिका आभा-  
खरा वृहत्फलाः शुभक्रत्वाः संबहुलानि च शुद्धावासकायिकदेवपुत्र-  
शतसहस्राण्यतिक्रान्तवर्णा अतिक्रान्तायां रात्रौ केवलं तारायणमूलं  
दिद्येन वर्णेन दिद्येनावभासेनावभास्य येन तथागतस्तेनोपसंक्राम-  
दुपसंक्रम्य तथागतस्य पादौ शिरसाभिवन्द्य प्रदक्षिणीकृत्य चैकान्ते  
२० तस्थुः ।

अथ खलु शक्रो देवानामिन्द्रो येन तथागतस्तेनाञ्जलिं प्रणम्य  
तथागतं गाथया ऽभितुष्टाव ।

उत्तिष्ठ विजितसंग्राम प्रज्ञाकारा तिमिस्रा विवर लोके ।

चित्तं हि ते विमुक्तं शशिरिव पूर्णो ग्रहविमुक्तः ॥

एवमुक्ते तथागतस्तूष्णीमेवास्थाय ॥

अथ खलु शिखी महाब्रह्मा शक्रं देवानामिन्द्रमेतदवोचत् ।  
नैव कौशिक तथागता अर्हन्तः सम्यक्संबुद्धा अधीष्यन्ते धर्मचक्रप्र- ५  
वर्तनतायै यथा त्वमध्येषसे ॥

अथ खलु शिखी महाब्रह्मा एकांसमुत्तरासङ्गं कृत्वा दक्षि-  
णजानुमण्डलं पृथिव्यां प्रतिष्ठाप्य येन तथागतस्तेनाञ्जलिं प्रणम्य  
तथागतं गाथयाध्यभाषत ।

उत्तिष्ठ विजितसंग्राम प्रज्ञाकारा तिमिस्रा विवर लोके । १०

देशय त्वं मुने धर्मं आज्ञातारो भविष्यन्ति ॥

एवमुक्ते भिक्षवस्तथागतः शिखिनं महाब्रह्माणमेतदवोचत् ।  
गम्भीरः खल्वयं महाब्रह्मन्मया धर्मो ऽभिसंबुद्धः सूक्ष्मो निपुनः  
पेयालं यावत्सा मे स्यात्परमा विहेठा ॥ अपि च मे ब्रह्मन्निमे  
गाथे ऽभीक्ष्णं प्रतिभासः । १५

प्रतिस्रोतगामि मार्गो गम्भीरो दुर्दृशो मम ।

न तं द्रक्ष्यन्ति रागान्धा अलं तस्मात्प्रकासितुं ॥

अनुस्रोतं प्रवाह्यन्ते कामेषु पतिता प्रजाः ।

कच्छ्रेण मे ऽयं संप्राप्तं अलं तस्मात्प्रकासितुं ॥

अथ खलु भिक्षवः शिखी महाब्रह्मा शक्रश्च देवानामिन्द्रस्त- २०  
थागतं तूष्णीभूतं विदित्वा सार्धं तैर्देवपुत्रैर्दुःखिता दुर्मनास्तत्रैवान्त-  
रधायिषुः ॥

चिरपि च तथागतस्याल्योत्सुकतायै चित्तं नमयति स्म ॥

तेन खलु पुनर्भिन्नवः समयेन मागधकानां मनुष्याणामिमा-  
न्यैर्वरूपाणि पापकानि अकुशलानि दृष्टिगतान्युत्पन्नान्यभूवन् । तदथा ।  
केचिदेवमाहुः । वाता न वास्यन्ति ॥ केचिदेवमाहुः । अपिर्न  
५ ज्वलिष्यति ॥ केचिदाहुः । देवो न वर्षिष्यति ॥ केचिदाहुः । नद्यो  
न वहन्ति ॥ केचिदाहुः । शस्यानि न प्रजास्यन्ति ॥ केचिदाहुः ।  
पक्षिण आकाशे न क्रमिष्यन्ति ॥ केचिदाहुः । गुर्विण्यो नारोग्येण  
प्रसविष्यन्ति ॥ ॥

अथ खलु भिन्नवः शिखी महाब्रह्मा तथागतस्त्वैवमेव रूपं चि-  
१० त्तवितर्कमाज्ञाय मागधकानां च मनुष्याणामिमानि दृष्टिगतानि  
विदित्वातिक्रान्तायां रात्रावभिसंक्रान्तेन वर्णेन सर्वावन्तं ताराय-  
णमूलं दिव्येनावभासेनावभास्य येन तथागतस्तेनोपसंक्रामदुपसंक्रम्य  
तथागतस्य पादौ शिरसाभिवन्द्यैकांसमुत्तरासङ्गं कृत्वा दक्षिणं जा-  
नुमण्डलं पृथिव्यां प्रतिष्ठाय येन तथागतस्तेनाञ्जलिं प्रणम्य तथागतं  
१५ गाथाभिरध्यभाषत ।

वादो बभूव समलैर्विचिन्तितो धर्मो ऽविशुद्धो मगधेषु पूर्वं ।  
अमृतं मुने तद्विवृणीष्व द्वारं शृण्वन्ति धर्मं विमलेन बुद्धं ॥  
कृतस्वकार्यो ऽसि भुजिष्यतां गतो दुःखाभिसंस्कारमलापकृष्टः ।  
नहानि वृद्धी कुशलस्य ते ऽस्ति त्वमग्रधर्मेष्विह पारमिं गतः ॥  
२० न ते मुने सदृश इहास्ति लोके कुतो ऽधिकः स्यादिह ते महर्षे ।  
भवानिहायस्त्रिभवे विरोचते गिरिर्यथा ऽसावसुरालयस्थः ॥

महाकृपां जानय दुःखिते जने न त्वादृशा जातु भवन्त्युपेक्षकाः ।  
भवान्विशारदबलैः समन्वितः त्वमेव शक्तो जनतां प्रतारितुं ॥  
इयं सुशल्या सुचिरातुरा प्रजा सदेवका सश्रमणा द्विजाखिला ।  
आरोगिनी भोतु निरातुरज्वरा न चापरः शरणमिहास्य विद्यते ॥  
चिरानुबद्धास्तव देवमानुषाः कल्याणचित्ता अमृतार्थिनश्च । ५  
धर्मं यमेवाधिगमिष्यते जिनो यथावदन्यूनमुदाहरिष्यति ॥  
तस्माद्विया चामिसु विक्रम त्वां विनयस्व सत्त्वां चिरनष्टमार्गां ।  
अविश्रुतार्था शमनाय काङ्क्षिताः सुदुर्बला बृहण काङ्क्षिणो वा ॥  
इयं तृषार्त्ता जनता महामुने उदीक्षते धर्मजलं तवान्तिके ।  
मेघो यथा संतृषितां वसुंधरां कुरु तर्पणां नायक धर्मवृद्ध्या ॥ १०  
चिरप्रणष्टा विचरन्ति मानवा भवे कुदृष्टीगहने सकण्टके ।  
अकण्टकं मार्गमृजुं प्रचक्षत तं यं भावयित्वा ह्यमृतं लभेयं ॥  
अन्धाप्रपाते पतिता ह्यनायका नोद्धर्तुमन्यैरिह शक्यमेते ।  
महाप्रपाते पतितां समुद्धर कन्दं समुत्पाद्य वृषो ऽसि बुद्धिमान् ॥  
न संगतिस्ते ऽस्ति सदा मुने चिरं कदाचिदौदुम्बरपुष्पसंनिभाः । १५  
जिनाः पृथिव्यां प्रभवन्ति नायकाः प्राप्ताक्षणो मोचय नाथ सत्त्वां ॥  
अभूच्च ते पूर्वभवेष्वियं मतिः तीर्णः स्वयं तारयिता भवेयं ।  
अशंसयं पारगतो ऽसि सांप्रतं सत्त्वां प्रतिज्ञां कुरु सत्यविक्रमः ॥  
धर्मोल्कया विधम मुने ऽन्धकारा उच्छेपय त्वं हि तथागतध्वजं ।  
अयं स कालः प्रतिलाभ्युदीरणे मृगाधिपो वा नद् दुन्दुभिस्वरः ॥०॥ २०

अथ खलु भिन्नवस्तथागतः सर्वावन्तं लोकं बुद्धचक्षुषाव्यवलो-  
कयन्सत्त्वान्पश्यति स्म । हीनमध्यप्रणीतानुच्चनीचमध्यमान् स्वाकारान्

सुविशोधकान् दुराकारान् दुर्विशोधकानुद्घाटितज्ञानं विपश्चितज्ञानं  
पदपरमांस्त्रीन्सत्त्वराशीनेकं मिथ्यत्वनियतमेकं सम्यक्त्वनियतमेकमनि-  
यतं । तद्यथापि नाम भिन्नवः पुरुषः पुष्करिण्यास्तीरे स्थितः पश्यति  
जलरूपाणि कानिचिदुदकान्तर्गतानि कानिचिदुदकसमानि कानि-  
५ चिदुदकाभ्युद्गतानि । एवमेव भिन्नवस्तथागतः सर्वावन्तं लोकं बुद्ध-  
चक्षुषा व्यवलोकयन्पश्यति स्म । सत्त्वांस्त्रिषु राशिषु व्यवस्थितान् ॥

अथ खलु भिन्नवस्तथागतस्यैतदभवत् । देशयेयं चाहं धर्मं न  
वा देशयेयं । स एष मिथ्यत्वनियतो राशिर्नैवायं धर्ममाजानीयात् ।  
देशयेयं चाहं वा धर्मं न वा देशयेयं यो ऽयं सम्यक्त्वनियतो  
१० राशिराज्ञास्यत्वैवैष धर्मः । (यत्खलु पुनरयमनियतो राशिराज्ञा-  
स्यत्वैवैष धर्मः) । यत्खलु पुनरयमनियतो राशिः । तस्मै स चेद्धर्मं  
देशयिष्याम्याज्ञास्यत्युत न देशयिष्यामि नाज्ञास्यते ॥

अथ खलु भिन्नवस्तथागतो ऽनियतराशिव्यवस्थितान्सत्त्वानारभ्य  
महाकरुणामवक्रामयति स्म ॥

१५ अथ खलु तथागत आत्मनश्चेमं सम्यग्ज्ञानमधिकृत्य शिखिनश्च  
महाब्रह्मणो ऽधीषणां विदित्वा शिखिनं महाब्रह्माणं गाथाभिरध्य-  
भाषत ।

अपावृतास्तेषाममृतस्य द्वारा ब्रह्मन्ति सततं ये श्रोतवन्तः ।

प्रविशन्ति अद्वा नविहेटसंज्ञाः शृण्वन्ति धर्मं मगधेषु सत्त्वाः ॥

२० अथ खलु शिखी महाब्रह्मा तथागतस्याधिवासनां विदित्वा  
तुष्ट उदय आत्तमनाः प्रमुदितः प्रीतिसौमनस्यजातस्तथागतस्य पादौ  
शिरसा वन्दित्वा तत्रैवान्तरधात् ॥ ॥

अथ खलु भिन्नवो भीमा देवास्तस्यां वेलायामन्तरीक्षेभ्यो  
देवेभ्यो घोषमुदीरयन्ति स्म । शब्दमनुश्रावयन्ति स्म । अद्य मार्षा  
तथागतेनार्हता सम्यक्संबुद्धेन धर्मचक्रप्रवर्तनायै प्रतिश्रुतं । तद्भविष्यति  
बहुजनहिताय बहुजनसुखाय लोकानुकम्पायै महतो जनकायस्या-  
र्थाय हिताय सुखाय देवानां च मनुष्याणां च । परिहास्यन्ते वत ५  
भो मार्षा असुराः कायाः । दिव्याः कायाः परिपूरिं गमिष्यन्ति ।  
बहवश्च सत्त्वा लोके परिनिर्वास्यन्ति ॥ एवमेवान्तरीक्षा देवा भी-  
मेभ्यो देवेभ्यः प्रतिश्रुत्य चातुर्महाराजिकानां देवानां घोषमुदीर-  
यन्ति स्म । चातुर्महाराजिकास्त्रायत्रिंशानां त्रायत्रिंशा यामानां  
यामा तुषितनिर्माणरतीनां निर्माणरतयः परनिर्मितवशवर्तिनां ते १०  
ऽपि ब्रह्मकायिकानां देवानां घोषमुदीरयन्ति स्म । शब्दमनुश्राव-  
यन्ति स्म । अद्य मार्षास्तथागतेनार्हता सम्यक्संबुद्धेन धर्मचक्रप्रवर्त-  
नायै प्रतिश्रुतं । तद्भविष्यति बहुजनहिताय बहुजनसुखाय लोका-  
नुकम्पायै महतो जनकायस्यार्थाय हिताय सुखाय देवानां च  
मनुष्याणां च । परिहास्यन्ते वत भो मार्षा असुराः कायाः । दिव्याः १५  
काया विवर्धिष्यन्ते । बहवश्च सत्त्वा लोके परिनिर्वास्यन्तीति ॥

इति हि भिन्नवस्तत्क्षणं तन्मुहूर्तं तत्तत्त्वं यावद्ब्रह्मकायिका  
देवास्तस्माद्भीमादारभ्य एकवागेकनिर्नाद एकनिर्घोषो ऽभ्युद्गतो ऽभूत् ।  
अद्य मार्षास्तथागतेनार्हता सम्यक्संबुद्धेन धर्मचक्रप्रवर्तनायै प्रतिश्रुत-  
मिति ॥ ॥

२०

अथ खलु भिन्नवो धर्मरुचिश्च नामा बोधिवृक्षदेवता धर्म-  
कामश्च धर्ममतिश्च धर्मचारी च एते चत्वारो बोधिवृक्षदेवता-

स्तथागतस्य चरणयोर्निपत्यिवमाहुः । क्व भगवान्धर्मचक्रं प्रवर्तिष्य-  
तीति ॥ एवमुक्ते भिन्नवस्तथागतस्तान्देवतानेतदवोचत् । वाराणस्या-  
मृषिपतने मृगदावे ॥ ते आहुः । परीत्तजनकाया भगवन्वाराणसी  
महानगरी परीत्तद्रुमच्छायश्च मृगदावः । सन्त्यन्यानि भगवन्महानग-  
५ राणि ऋद्धानि स्फीतानि चेमानि सुभिच्चाणि रमणीयानि आ-  
कीर्णवज्जजनमनुष्याणि उद्यानवनपर्वतप्रतिमण्डितानि । तेषां भग-  
वानन्यतमे धर्मचक्रं प्रवर्तयतु ॥ तथागतो ऽवोचत् । मैवं भद्रमुखाः ।  
तत्कस्मात् ।

षष्टि यज्ञसहस्रकोटिनयुता ये तत्र यष्टा मया

१० षष्टि बुद्धसहस्रकोटिनयुता ये तत्र संपूजिता ।

पौराणामृषिणामिहालयु वरो वाराणसी नामवा

देवानागमभिष्टुतो महितलो धर्माभिनिम्नः सदा ॥

बुद्धाकोटिसहस्रं नैकनवति पूर्वं स्मरामी अहं

ये तस्मिन्नृषिसाहस्रे वनवरे वर्तीसु चक्रोत्तमं ।

१५ सान्तं चाप्युपसान्तध्यानभिमुखं नित्यं मृगैः सेवितं

इत्यर्थे ऋषिसाहस्रे वनवरे वर्तिष्य चक्रोत्तमं ॥ इति ॥

इति श्रीललितविस्तरे ऽध्येषणापरिवर्तो नाम पञ्चविंशतितमो

ऽध्यायः ॥

अथ खलु भिन्नवस्तथागतः कृतकृत्यः कृतकरणीयः सर्वबन्धन-  
२० समुच्छिन्नः सर्वक्लेशोद्धृतो निर्वान्तमलक्लेशो निहतमारप्रत्यर्थिकः सर्व-

बुद्धधर्मनयानुप्रविष्टः सर्वज्ञः सर्वदर्शी दशबलसमन्वागतश्चतुर्विंशा-  
रथप्राप्तो ऽष्टादशविण्णिकबुद्धधर्मप्रतिपूर्णः पञ्चचक्षुःसमन्वागतो ऽना-  
वरणेन बुद्धचक्षुषा सर्वावन्तं लोकमवलोक्यैवं चिन्तयति स्म । कस्मा  
अयमहं सर्वप्रथमं धर्मं देशयेयं । कतमः सत्त्वः शुद्धः स्वाकारः  
सुविनेयः सुविज्ञापकः सुविशोधको मन्दरागदोषमोहो ऽपरोक्षवि- ५  
ज्ञानो यो ऽश्रुतवान्धर्मस्य परिहीयते । तस्मायहं सर्वप्रथमं धर्मं  
देशयेयं । यश्च मे धर्मं देशितमाजानीयान्न च मां स विहेठयेत् ॥

अथ खलु भिन्नवस्तथागतस्यैतदभूत् । रुद्रकः खलु रामपुत्रः  
शुद्धः स्वाकारः सुविज्ञापकः सुविशोधको मन्दरागमोहो ऽपरो-  
क्षविज्ञानः सो ऽश्रवणाद्धर्मस्य परिहीयते । आवेक्ष्यो नैवसंज्ञाना- १०  
संज्ञायतनसहव्रतायै धर्मं देशयति । कुचासावेतर्हि प्रतिवसतीत्या-  
ज्ञासीदद्य सप्ताहकालगत इति ॥ देवता अपि तथागतस्य चरणयो-  
र्निपत्यिवमाहुः । एवमेतद्भगवन्नेवमेतत्सुगत । अद्य सप्ताहकालगतो  
रुद्रको रामपुत्रः ॥ तस्य मे भिन्नव एतदभूत् । महाहानिर्वर्तते  
रुद्रकस्य रामपुत्रस्य य इममेवं सुप्रणीतं धर्ममश्रुत्वा कालगतः । स १५  
चेदसाविमं धर्ममश्रोत्यदाज्ञास्यन्तस्मै चाहं प्रथमं धर्मं देशयिष्यं न  
च मां स व्यहेठयिष्यत् ॥

पुनरपि भिन्नवस्तथागतस्यैतदभूत् । को ऽन्यः सत्त्वः शुद्धः  
सुविनेयः पूर्ववद्यावन्न च धर्मदेशनां विहेठयेदिति ॥ ततो भिन्नव-  
स्तथागतस्यैतदभवत् । अयं खल्वप्याराडः कालापः शुद्धो यावन्न च २०  
मे धर्मदेशनां विहेठयेदिति ॥ समन्वाहरति स्म भिन्नवस्तथागतः  
कुचासावेतर्हीति । समन्वाहरंश्चाज्ञासीदद्य चीणहानि कालगतस्येति ॥



शुद्धावासकायिका अपि च देवता एनमर्थं तथागतस्यारोचयन्ति स्म । एवमेतद्भगवन्नेवमेतत्सुगत । अथ त्र्यहं कालगतस्याराडस्य कालापस्य ॥ ततस्तथागतस्यैतदभवत् । महाहानिर्वर्तते ऽराडस्य कालापस्य । य इममेवं सुप्रणीतं धर्ममश्रुत्वा कालगत इति ॥

५ पुनरपि भिच्चवस्तथागतस्यैतदभूत् । कः खल्वन्यः सत्त्वः शुद्धः स्वाकारो यावन्न च मे धर्मदेशनां विहेठयेदिति ।

अथ खलु भिच्चवस्तथागतस्यैतदभवत् । ते खलु पञ्चका भद्रवर्गीयाः शुद्धाः स्वाकाराः सुविज्ञापकाः सुविशोधका मन्दरागदोषमोहा अपरोक्षविज्ञानास्ते ऽश्रवणाद्धर्मस्य परिहीयन्ते । तैश्चाहं १० दुष्करचर्यां चरन्नुपस्थितो ऽभूव । ते मया धर्मदेशितमाज्ञास्यन्ति । न च मे ह विहेठयिष्यन्ति ॥

अथ खलु भिच्चवस्तथागतस्यैतदभवत् । यन्वहं पञ्चकेभ्यो भद्रवर्गीयेभ्यः प्रथमं धर्मं देशयेयं ॥

अथ खलु भिच्चवस्तथागतस्य पुनरेतदभवत् । कस्मिन्नेतर्हि पञ्च- १५ का भद्रवर्गीयाः प्रतिवसन्ति ॥ अथ तथागतः सर्वावन्तं लोकं बुद्धचक्षुषा व्यवलोकयन्पश्यति स्म । अद्राक्षीत्पञ्चकान्भद्रवर्गीयान्वाराणस्यां विहरत ऋषिपतने मृगदावे । दृष्ट्वा च तथागतस्यैतदभवत् । यन्वहं पञ्चकेभ्यो भद्रवर्गीयेभ्यः सर्वप्रथमं धर्मं देशयेयं तर्हि मम सर्वप्रथमं धर्मदेशितमाज्ञास्यन्ति । तत्कस्य हेतोः । चरिताविनो २० हि ते भिच्चवः सुपरिपण्डितशुक्लधर्माणो मोक्षमार्गाभिमुखा निबन्धापनीताः ॥

अथ खलु भिच्चवस्तथागत एवमनुविचिन्त्य बोधिमण्डादुत्थाय त्रिसाहस्रमहासाहस्रं लोकधातुं संप्रकम्प्यानपूर्वेण मगधेषु चर्यां चरन्काशेषु जनपदेषु चारिकां प्रक्रामत् ॥ अथ गयायां बोधिमण्डस्य चान्तरादन्यतम आजीवको ऽद्राक्षीत्तथागतं दूरत एवागच्छन्तं दृष्ट्वा च पुनर्येन तथागतस्तेनोपजगामोपेत्यैकान्ते ऽस्थात् । एकान्ते स्थितश्च ५ भिच्चव आजीवकस्तथागतेन सार्धं विविधां संमोदनीं कथां कृत्वा एवमाह । विप्रसन्नानि ते आयुष्मन्गौतम इन्द्रियाणि परिशुद्धः पर्यवदातः पीतनिर्भासश्च ते क्विवर्णः । तद्यथापि नाम शारदं कालं पाण्डुरवर्णं प्रभास्वरं पीतनिर्भासं भवत्विवमेव भवतो गौतमस्य परिशुद्धानीन्द्रियाणि परिशुद्धं मुखमण्डलं पर्यवदातं । तद्यथापि १० नाम तालफलस्य पक्वस्य समनन्तरवृन्तच्युतस्य बन्धनाश्रयः पीतनिर्भासो भवति परिशुद्धः पर्यवदात एवमेव भवतो गौतमस्य परिशुद्धानीन्द्रियाणि परिशुद्धं मुखमण्डलं पर्यवदातं । तद्यथापि नाम जाम्बूनदवर्णनिष्क उल्कामुखप्रकृष्टो दक्षिणकर्मारपुत्रेण सुपरिकर्म-कृतः पाण्डुकम्बलोपनिक्षिप्तो वर्णवान्भवति परिशुद्धः पर्यवदातः १५ पीतनिर्भासो ऽतीव प्रभास्वर एवमेव भवतो गौतमस्य विप्रसन्नानीन्द्रियाणि परिशुद्धस्त्वर्णः पर्यवदातं मुखमण्डलं । कस्मिन्नायुष्मन्गौतम ब्रह्मचर्यमुच्यते ॥ एवमुक्ते भिच्चवस्तथागतस्तमाजीवकं गाथया प्रत्यभाषत ।

आचार्यो न हि मे कश्चित्सदृशो मे न विद्यते ।

२०

एको ऽहमस्मि संबुद्धः शीतीभूतो निराश्रवः ॥

सो ऽवोचत् । अहं खलु गौतम मात्मानं प्रतिजानीषे ॥

तथागतो ऽवोचत् ।

अहमेवारहं लोके शास्ता ह्यहमनुत्तरः ।

सदेवासुरगन्धर्वे नास्ति मे प्रतिपुङ्गवः ॥

सो ऽवोचत् । जिनं खलु गौतम मात्मनं प्रतिजानीषि ॥

५ तथागतो ऽवोचत् ।

जिना हि मादृशा ज्ञेया ये प्राप्ता आश्रवचर्यं ।

जिता मे पापका धर्मास्तेनोपगजिनो ह्यहं ॥

सो ऽवोचत् । क्व तर्ह्यायुष्मन्गौतम गमिष्यसि ॥

तथागतो ऽवोचत् ।

१० वाराणसीं गमिष्यामि गत्वा वै काशिनां पुरीं ।

अन्धभूतस्य लोकस्य कर्तास्म्यसदृशां प्रभां ॥

वाराणसीं गमिष्यामि गत्वा वै काशिनां पुरीं ।

शब्दहीनस्य लोकस्य ताडयिष्ये ऽमृतदुन्दुभिं ॥

वाराणसीं गमिष्यामि गत्वा वै काशिनां पुरीं ।

१५ धर्मचक्रं प्रवर्तिष्ये लोकेष्वप्रतिवर्तितं ॥

तद्गमिष्यसि गौतम इत्युक्त्वा स आजीवको दक्षिणामुखः प्र-  
क्रामन्तथागतो ऽप्युत्तरामुखः प्राक्रामत् ॥ ॥

इति हि भिच्चवस्तथागतो गयायां सुदर्शनेन नागराजेन नि-  
मन्त्रितो ऽभूत् । वासेन भक्तेन च ॥ ततस्तथागतो रोहितवस्तुमगम-  
२० तस्मादुर्विल्लाकल्पं तस्मादणालमगमत्ततः सारथिपुरं । एषु च  
सर्वेषु भिच्चवस्तथागतो गृहपतिभिर्भक्तेन वासेन चोपनिमन्त्र्यमाणो  
ऽनुपूर्वेण गङ्गाया नद्यास्तीरमुपागमत् ॥ ॥

तेन खलु पुनर्भिच्चवः समयेन गङ्गा महानदी सुपरिपूर्णा  
समतीर्थका वहति स्म ॥

अथ खलु भिच्चवस्तथागतो नाविकसमीपमुपागमत्पारसं-  
णाय । स प्राह । प्रयच्छ गौतम तरपण्यं ॥ न मे ऽस्ति मार्घ  
तरपण्यमिन्युक्त्वा तथागतो विहायसा पथा तीरात्परं तीरमगमत् ॥ ५  
ततः स नाविकस्तं दृष्ट्वातीव विप्रतिसार्यभूदेवविधो दक्षिणीयो मया  
न तारित इति । हा कष्टमिति कृत्वा मूर्च्छितः पृथिव्यां पतितः ॥  
तत एनां प्रकृतिं नाविको राज्ञे बिम्बिसारायारोचयामास । अमणः  
स्वामि गौतमस्तरपण्यं याच्यमानो नास्ति तरपण्यमित्युक्त्वा विहा-  
यसा अतस्तीरात्परं तीरं गत इति ॥ तच्छ्रुत्वा तदग्रेण राज्ञा बि- १०  
म्बिसारेण सर्वप्रव्रजितानां तरपण्यमुत्सृष्टमभवत् ॥

इति हि भिच्चवस्तथागतो ऽनुपूर्वेण जनपदचर्यां चरन्त्येन वा-  
राणसी महानगरी तेनोपसंक्रामदुपसंक्रम्य कालमेव निवास्त्य पा-  
ञ्चचीवरमादाय वाराणसीं महानगरीं पिण्डाय प्राविशत् । तस्यां  
पिण्डाय चरित्वा कृतभक्तकृत्यः पञ्चाङ्गकृतपिण्डपात्रप्रतिक्रान्तः । येन १५  
ऋषिपतनो मृगदावो येन च पञ्चका भद्रवर्गीयास्तेनोपसंक्रामति  
स्म ॥ अद्राक्षुः खलु पुनः पञ्चका भद्रवर्गीयास्तथागतं दूरत  
एवागच्छन्तं दृष्ट्वा च क्रियाबन्धमकार्षुः । एष स आयुष्मन्त अमणो  
गौतम आगच्छति स्म । शैथिलिको बाहुलिकः प्रहाणविभ्रष्टः ।  
अनेन खल्वपि तयापि तावत्पूर्विकया दुष्करचर्यया न शकितं २०  
किञ्चिदुत्तरिमनुष्यधर्मादलमार्थज्ञानदर्शनविशेषं साक्षात्कर्तुं । किं  
पुनरेतर्ह्यैदरिकमाहारमाहरन्सुखस्त्रिकायोगमनुयुक्तो विहरन्नभयः ।

खल्वेष शैथिलिको बाहुलिको नास्य केनचित्प्रत्युद्गन्तव्यं न प्रत्युत्था-  
तव्यं । न पात्रचीवरं प्रतिप्रहीतव्यं नाशनं दातव्यं न पानीयं परि-  
भोग्यं न पादप्रतिष्ठानं स्थापयित्वातिरिक्तान्यासनानि वक्तव्यं च  
संविद्यन्तः । इमान्यायुष्मन्गौतमातिरिक्तान्यासनानि स चेदाकाङ्क्षसि  
५ निषीदेति ॥ आयुष्मास्त्वाज्ञानकौण्डिन्यश्चित्ते नाधिवासयति स्म ।  
वाचा च न प्रतिक्षिपति स्म ॥ यथा यथा च भिन्नवस्तथागतो येन  
पञ्चका भद्रवर्गीयास्तेनोपसंक्रामति स्म । तथा तथा ते स्वकस्वके-  
ष्वासनेषु न रमन्ते स्म । उत्थातुकामा अभूवन् । तद्यथापि नाम  
पक्षी शकुनिः पञ्जरगतः स्यात्तस्य च पञ्जरगतस्याधो ऽग्निर्दग्धो  
१० भवेत् । सो ऽग्निसंतप्तस्त्वरितमूर्धमुत्पतितुकामो भवेत्प्रचेतुकामश्चैव-  
मेव यथा यथा तथागतः पञ्चकानां भद्रवर्गीयाणां सकाशमुपसंक्रा-  
मति स्म । तथा तथा पञ्चका भद्रवर्गीया स्वकस्वकेष्वासनेषु न  
रमन्ते स्म । उत्थातुकामा अभूवन् ॥ तत्कस्मात् । न स कश्चित्सत्त्वः  
सत्त्वनिकाये संविद्यते यस्तथागतं दृष्ट्वा आसनान्न प्रत्युत्तिष्ठेत् । यथा  
१५ यथा च तथागतः पञ्चकान्भद्रवर्गीयानुपसंक्रामति स्म । तथा तथा  
पञ्चका भद्रवर्गीयास्तथागतस्य श्रियं तेजश्चासहमाना आसनेभ्यः प्रक-  
म्यमानाः सर्वे क्रियाकारं भित्त्वा चोत्थायासनेभ्यः कश्चित्प्रत्युद्गच्छति  
स्म । कश्चित्प्रत्युद्गम्य पात्रचीवरं प्रतिगृह्णाति स्म । कश्चिदासनमुप-  
नामयति स्म । कश्चित्पादप्रतिष्ठापनं कश्चित्पादप्रचालनोदकमुपस्था-  
२० पयति स्म । एवं चावोचत् । स्वागतं ते आयुष्मन्गौतम स्वागतं ते  
आयुष्मन्गौतम निषीदेदमासनं प्रज्ञप्तं ॥ न्यषीदत्स्वल्पं भिन्नव-  
स्तथागतः प्रज्ञप्त एवासने पञ्चकापि भद्रवर्गीयास्ते तथागतेन सार्धं

विविधा संमोदनीं संरञ्जनीं कथां कृत्वैकान्ते निषेदुः । एकान्ते  
निषणाश्च ते पञ्चका भद्रवर्गीयास्तथागतमेतदवोचन् । विप्रसन्ना-  
नि ते आयुष्मन्गौतमेन्द्रियाणि परिशुद्धं विवर्णं इति हि सर्वं  
पूर्ववत् । तदस्ति ते आयुष्मन्गौतम कश्चिदुत्तरिमनुष्यधर्मादलमार्थ-  
ज्ञानदर्शनविशेषः साक्षात्कृतः ॥ एवमुक्ते भिन्नवस्तथागतः पञ्चका- ५  
न्भद्रवर्गीयानेवमाह । मा यूयं भिन्नवस्तथागतमायुष्मद्वादिन समु-  
दाचरिष्ट । मा वो ऽभूद्दीर्घरात्रमर्थाय हिताय सुखाय । अमृतं  
मया भिन्नवः साक्षात्कृतो ऽमृतगामी व मार्गः । बुद्धो ऽहमस्मि  
भिन्नवः सर्वज्ञः सर्वदर्शी शीतोभूतो ऽनाश्रवः । वशी सर्वधर्मेषु धर्म-  
महं भिन्नवो देशयिष्याम्याशु गच्छत शृणुत प्रतिपद्यध्वं श्रोतमवद- १०  
धताहमववदाम्यनुशास्मि यथा मया सम्यगववदिताः सम्यगनुशिष्टा  
यूयमप्याश्रवाणां चेतोविमुक्तिं प्रज्ञाविमुक्तिं च दृष्ट्वा एव धर्मसाक्षा-  
त्कृतोपसंपद्य प्रवेदयिष्यथ क्षीणा नो जातिरुषितं च ब्रह्मचर्यं कृतं  
करणीयं नापरमित्यतो ऽन्यद्भवं प्रजानाम इति । ननु च युष्माकं  
भिन्नव एतद्भूत् । अयं खल्वायुष्मन्त आगच्छति श्रमणो गौतमः १५  
शैथिलिको बाहुलिकः प्रहाणविभ्रष्ट इति पूर्ववत् । स चेदाकाङ्क्षसि  
निषीदेति ॥ तेषां च एहि भिन्नव इत्युक्ते यत्किंचित्तीर्थिकलिङ्गं  
तीर्थिकध्वजः सर्वो ऽसौ तत्क्षणमेवान्तरधात् । त्रिचीवरं पात्रं च  
प्रादुरभूत्तदनु क्षिप्त्वा केशाः । तद्यथापि नाम वर्षशतोपसंपन्नस्य भि-  
न्नोरीर्यापथः संवृत्तो ऽभूत्सैव च तेषां प्रव्रज्याभूत्सैवोपसंपन्नश्चिबुभावः ॥ २०

अथ खलु भिन्नवस्तथा विलायां पञ्चका भद्रवर्गीया भिन्नव-  
स्तथागतस्य चरणयोर्निर्णयत्वात्ययं देशयन्ति स्म । तथागतस्यान्तिके

शास्त्रसंज्ञां प्रेमं च प्रसादं च गौरवं चोत्पादयन्ति स्म । गौरवजा-  
ताश्च बह्विचित्रपुष्करिण्यां तथागतस्य स्नानपरिकर्मं कुर्वन्ति स्म ।  
स्नानप्रत्युत्तीर्णस्य च भिन्नवस्तुथागतस्यैतदभवत् । कस्मिन्खलु पूर्वकैस्त-  
थागतैरर्हद्भिः सम्यक्संबुद्धैर्निषद्य धर्मचक्रं प्रवर्तितं । यस्मिंश्च भिन्नवः  
५ पृथिवीप्रदेशे पूर्वकैस्तथागतैरर्हद्भिर्धर्मचक्रं प्रवर्तितमभूत् । अथ तस्मि-  
न्पृथिवीप्रदेशे सप्तरत्नमयमासनसहस्रं प्रादुरभूत् ॥

अथ तथागतः पूर्वकाणां तथागतानां गौरवेण चीष्णासनानि  
प्रदक्षिणीकृत्य सिंह इव निर्भीक्ष्यतुर्थं आसने पर्यङ्कमाभुज्य निषी-  
दति स्म । पञ्चका अपि भिन्नवस्तुथागतस्य पादौ शिरोभिरभिवन्द्य  
१० तथागतस्य पुरतो निषेदुः ॥

अथ खलु भिन्नवस्तुस्थां वेलायां तथारूपां कायात्प्रभां तथा-  
गतः प्रामुञ्चयया प्रभयायं त्रिसाहस्रमहासाहस्रो लोकधातुर्महताव-  
भासेन स्फुटो ऽभूत् ॥ तेन चावभासेन या अपि लोकान्तरिका  
अघा अघस्फुटा अन्यकारतमिस्रा यत्रेमौ चन्द्रसूर्यौ एवमहर्द्धिकावेवं  
१५ महानुभाववेवं महेशाख्यौ आभया आभां वर्णेन वर्णं तेजसा तेजो  
नाभितपतो नाभिविरोचतः । तत्र ये सत्त्वा उपपन्नास्ते स्वकस्वक-  
मपि बाहुं प्रसारितं न पश्यन्ति स्म । तत्रापि तस्मिन्समये महत  
उदारस्यावभासस्य लोके प्रादुर्भावो ऽभूत् । ये च तत्र सत्त्वा  
उपपन्नास्ते तेनावभासेन परिस्फुटाः समाना अन्योऽन्यं पश्यन्ति स्म ।  
२० अन्योऽन्यं संजानन्ते स्म । एवं चाहुः । अन्ये ऽपि किल भोः सत्त्वा  
इहोपपन्ना अन्ये ऽपि किल भोः सत्त्वा इहोपपन्ना इति ॥ अयं च  
त्रिसाहस्रमहासाहस्रो लोकधातुः षड्विकारमष्टादशमहानिमित्तमभूत् ।

अकम्पत् प्राकम्पत् संप्राकम्पत् । अवेधत् प्रावेधत् संप्रावेधत् । अच-  
लत् प्राचलत् संप्राचलत् । अचुभ्यत् प्राचुभ्यत् संप्राचुभ्यत् । अरणत्  
प्रारणत् संप्रारणत् । अगर्जत् प्रागर्जत् संप्रागर्जत् ॥ अन्ते ऽवनमति  
स्म । मध्ये उन्नमति स्म । मध्ये ऽवनमति स्म । अन्ते उन्नमति स्म ॥  
पूर्वस्थां दिश्ववनमति स्म । पश्चिमायां दिश्वन्नमति स्म । पश्चिमायां ५  
दिश्ववनमति स्म । पूर्वस्थां दिश्वन्नमति स्म ॥ दक्षिणस्थां दिश्ववन-  
मति स्म । उत्तरस्थां दिश्वन्नमति स्म । उत्तरस्थां दिश्ववनमति स्म ।  
दक्षिणस्थां दिश्वन्नमति स्म ॥ तस्मिंश्च समये हर्षणीयास्तोषणीयाः  
प्रेमणीयाः प्रसादनीया अवलोकनीयाः प्रह्लादनीया निर्वर्णनीया  
अप्रतिवर्णनीया असेचनीया अप्रतिकूला अनुत्तासकराः शब्दाः १०  
श्रूयन्ते स्म । न च कस्यचित्सत्त्वस्य तस्मिन्क्षणे विहेठा वा त्रासो  
वा भयं वा स्तम्भितत्वं वाभूत् । न च भूयः सूर्यचन्द्रमसोर्न  
शक्रब्रह्मलोकपालानां तस्मिन्क्षणे प्रभाः प्रज्ञायन्ते स्म ॥ सर्वनरक-  
तिर्यग्योनियमलोकोपपन्नाश्च सत्त्वास्तस्मिन्क्षणे विगतदुःखा अभूवन् ।  
सर्वसुखसमर्पिताः । न च कस्यचित्सत्त्वस्य रागो बाधते स्म । द्वेषो १५  
वा मोहो वा ईर्ष्या वा मात्सर्यं वा मानो वा म्रक्षो वा मदो वा  
क्रोधो वा व्यापादो वा परिदाहो वा । सर्वसत्त्वास्तस्मिन्क्षणे  
मैत्रचित्ता हितचित्ताः परस्परं मातापितृसंज्ञिनो ऽभूवन् ॥ ततश्च  
प्रभाव्यूहादिमा गाथा निश्चरन्ति स्म ।

यो ऽसौ तुषितालया च्युत्वा ओक्रान्तु मातुकुक्षौ हि ।

२०

जातश्च लुम्बिनिवने प्रतिगृहीतः शचीपतिना ॥

- यः सिंहविक्रमगतिः सप्तपदा विक्रमी असमूढः ।  
 ब्रह्मस्वरामथ गिरं प्रमुमोच जगत्सहं श्रेष्ठः ॥  
 चतुरो द्वीपास्त्यक्त्वा प्रव्रजितः सर्वसत्त्वहितहेतोः ।  
 दुष्करतपश्चरित्वा उपागमधेन महिमण्डः ॥  
 ५ सबलं निहत्य मारं बोधिप्राप्तो हिताय लोकस्य ।  
 वाराणसीमुपगतो धर्मचक्रं प्रवर्तयिता ॥  
 सत्रह्यणा सह सुरैरधिष्ठो वर्तयस्व समचक्रं ।  
 अधिवासितं च मुनिना लोके कारुण्यमुत्पाद्य ॥  
 सो ऽयं दृढप्रतिज्ञो वाराणसीमुपगतो मृगदावं ।  
 १० चक्रं ह्यनुत्तरमसौ प्रवर्तयितात्यद्भुतं श्रीमान् ॥  
 यः श्रोतुकामु धर्मं यः कल्पनयुतैः समार्जितुं जिनेन ।  
 शीघ्रमसौ त्वरमाणो आगच्छतु धर्मश्रवणाय ॥  
 दुरवाप्यं मानुष्यं बुद्धोत्पादः सुदुल्लभा श्रद्धा ।  
 श्रेष्ठं च धर्मश्रवणं अष्टाक्षणविवर्जनं दुरापाः ॥  
 १५ प्राप्तश्च ते ऽद्य सर्वे बुद्धोत्पादः क्षणस्तथा श्रद्धा ।  
 धर्मश्रवणश्च वरः प्रमादमखिलं विवर्जयतः ॥  
 भवति कदाचिदवस्था यः कल्पनयुतैर्न श्रूयते धर्मः ।  
 संप्राप्तः स च वाद्य प्रमादमखिलं विवर्जयतः ॥  
 भीमादीन्देवगणान्संचोदयती च ब्रह्मपर्यन्ता ।  
 २० आयात लघुं सर्वे वर्तयिता नायको ह्यमृतचक्रं ॥  
 संचोदिताश्च महता देवघोषेण तत्क्षणं सर्वे ।  
 त्यक्त्वा देवसमृद्धिं प्राप्ता बुद्धस्य ते पार्श्वे ॥ ० ॥

इति हि भिचवो भीमैर्देवैर्वाराणस्यां ऋषिपतने मृगदावे धर्म-  
 चक्रप्रवर्तनार्थं तथागतस्य महामण्डलमात्रो ऽधिष्ठितो ऽभूत् । चिचो  
 दर्शनीयो विपुलो विस्तीर्णः सप्तयोजनशतान्यायामो विस्तारेण ।  
 उपरिष्ठाच्च देवैश्चक्षुध्वजपटाकावितानसमलंकृतं गगणतलसमलंक-  
 तमभूत् । कामावचरि रूपावचरिश्च देवपुत्रैश्चतुरशीतिसिंहासनशत- ५  
 सहस्राणि तथागतायोपनामितान्यभूवन् । इह निषद्य भगवान्धर्म-  
 चक्रप्रवर्तयत्वस्माकमनुकम्पामुपादायेति ॥

अथ खलु भिचवस्तस्मिन्समये पूर्वदक्षिणपश्चिमोत्तराभ्यो दिग्भ्य  
 ऊर्ध्वमधः समन्ताद्दशभ्यो दिग्भ्यो बहवो बोधिसत्त्वकीदृशः पूर्वप्रणि-  
 धानसमन्वागता आगत्य तथागतस्य चरणयोर्निपत्य धर्मचक्रप्रवर्तना- १०  
 याधिषन्ते स्म । ये चेह त्रिसहस्रमहासाहस्रं लोकधातौ शक्रो वा  
 ब्रह्मा वा लोकपाला वा तदन्ये वा महेशाख्यमहेशाख्या देवपुत्रास्ते ऽपि  
 सर्वे तथागतस्य चरणयोः शिरोभिः प्रणिपत्य तथागतमध्येषन्ते स्म ।  
 धर्मचक्रप्रवर्तनाय । प्रवर्तयतु भगवान्धर्मचक्रं प्रवर्तयतु सुगतो धर्म-  
 चक्रं बद्धजनहिताय बद्धजनसुखाय लोकानुकम्पायै महतो जनका- १५  
 यस्त्यार्थाय हिताय सुखाय देवानां च मनुष्याणां च । यजस्व भग-  
 वन्धर्मयज्ञं प्रवर्ष महाधर्मवर्षं उच्छ्रेयस्य महाधर्मध्वजं प्रपूरय महा-  
 धर्मशङ्खं प्रताडय महाधर्मदुन्दुभिं ॥

तत्रेदमुच्यते ।

त्रिसहस्र इतो बद्धब्रह्मसुरेश्वर पाल तथा

२०

उपगम्य जिनस्य क्रमेभि निपत्य उदाहरिषु ।

- स्मर पूर्वप्रतिज्ञां महामुनि यां त्वय वाच कृता  
 अज्ज ज्येष्ठ विशिष्ट प्रजाय करिष्ये दुःखस्य चयं ॥  
 त्वय धर्षितुं मां ससैन्य द्रुमेन्द्रि स्थिहित मुने  
 वरबोधि विबुद्ध सुसान्ति निपातित क्लेशद्रुमाः ।  
 ५ अभिप्राय प्रपूर्ण अशेष य चिन्तित कल्पशता  
 जनतां प्रसमीक्ष्य अनायिक वर्तय चक्रवरं ॥  
 सुगतस्य प्रभाय प्रभासित चैत्रसहस्रशता  
 बहवः शत बुद्धसुताश्च उपागत ऋद्धिबलैः ।  
 विविधां सुगतस्य करित्वन पूज महानिचयां  
 १० स्तवयिंसु तथागत भूतगुणैर्भि अधिषितुं कारुणिकं ॥  
 कल्याणघन विद्युत्प्रज्ञ विपश्चन वायुसमा  
 अभिगर्जितुं कल्पसहस्र निमन्त्रितुं सर्वजगत ।  
 अष्टाङ्गिकमार्गजलोधर वर्ष समेहि जगस्य तृषां  
 बलद्वन्द्वियध्यानविमोच विवर्धय सस्यधनं ॥  
 १५ बद्धकल्पसहस्र सुशिक्षितुं शून्यतत्त्वस्थिता  
 समुदानितुं धर्मजु भैषजु जानितुं सत्त्वचरी ।  
 जनता इय व्याधिशतेभि उपद्रुत क्लेशगणैः  
 जिनवैद्य प्रमोचय वर्तय धर्मचक्रवरं ॥  
 षडि पारमिति चिररात्रु विवर्धितुं कोशु त्वया  
 २० असमं तु अचाख्यु प्रणीतुं सुसंचितुं धर्मधनं ।  
 प्रज सर्व अनाथ दरिद्र अनायिक दृष्ट इमां  
 विचरं धन सप्त विनायक चक्र प्रवर्तयही ॥

धनधान्य हिरण्यसुवर्णं तथैव च वस्त्र शुभा  
 वरपुष्पविलेपन धूपनचूर्णं गृहास्त्र वराः ।  
 अन्तःपुरराज्य प्रियात्मज त्यक्त प्रहर्षयतो  
 जिनबोधिगवेषत सातिविबुद्ध प्रवर्तय चक्रवरं ॥  
 तथ शीलु अखण्ड अकल्मषु रक्षितुं कल्पशतां  
 सद चान्तिसुभाषितवीर्य अलीनु अभूषि तव ।  
 वरध्यानअभिज्ञ विपश्चन प्रज्ञ उपेक्ष मुने  
 परिपूर्णमनोरथ निर्ज्वर वर्तय चक्रवरं ॥ ० ॥

अथ खलु भिक्षवः सहचित्तोत्पादधर्मचक्रप्रवर्ती नाम बोधि-  
 मत्त्वो महासत्त्वस्तस्यां वेलायां चक्रं सर्वरत्नप्रत्युप्तं सर्वरत्नप्रशोभितं १०  
 नानारत्नालंकारव्यूहविभूषितं सहस्रारं सहस्ररश्मिं सनाभिकं सने-  
 मिकं सपुष्पदामं सहेमजालं सकिङ्किणीजालं सगन्धहस्तं सपूर्णकुम्भं  
 सनन्दिकावर्तं सस्वस्तिकालंकृतं नानारङ्गरत्नदिव्यवस्त्रोपशोभितं दि-  
 व्यपुष्पगन्धमाल्यविलेपनानुलिप्तं सर्वाकारवरोपेतं तथागताय धर्मचक्र-  
 प्रवर्तनाय पूर्वप्रणिधानाभिनिहतं बोधिसत्त्वाशयविशोधितं तथागत- १५  
 पूजार्हं सर्वतथागतसमन्वाहृतं सर्वबुद्धाधिष्ठानाविलोपितं पूर्वकैस्तथा-  
 गतैरर्हद्भिः सम्यक्संबुद्धैः प्रत्येषितं प्रवर्तितपूर्वं च धर्मचक्रमुपनामयति  
 स्म ॥ उपनाम्य च कृताञ्जलिपुटस्तथागतमाभिर्गाथाभिरभ्यष्टावीत् ।

दीपकरेण यद् व्याकृतं शुद्धसत्त्वो  
 बुद्धो भविष्यति हि त्वं नरसिंहसिंहः ।  
 तस्मिन् समासि प्रणिधी इयमेवरूपा  
 संबोधिप्राप्तुं अज्ज धर्मुं अधिषेयं ॥

न च शक्य सर्वं गणनाय अनुप्रवेष्टुं  
ये आगता दशदिशेभिरिहायसत्त्वाः ।

अधेषि शाक्यकुलनन्दन धर्मचक्रे  
प्रह्ला कृताञ्जलिपुटाश्चरणो निपत्य ॥

५ या बोधिमण्डि प्रकृता च सुरैर्वियूहा  
या वा वियूह कृत सर्व जिनात्मजेभिः ।  
सा सर्व संस्थित वियूह ति धर्मचक्रे  
परिपूर्णकल्प भणमानु क्षयं न गच्छेत् ॥

त्रिसहस्रि लोकि गगणं स्फुट देवसंघैः  
१० धरणीतलं असुरकिन्नरमानुषैश्च ।  
उत्कासशब्दु नपि श्रूयति तन्मुहूर्तं  
सर्वं प्रसन्नमनसो जिनमभ्युदीचन् ॥ ० ॥

इति हि भिचवस्तथागतो राज्ञ्याः प्रथमे यामे तूष्णीभावेना-  
धिवासयति स्म । राज्ञ्या मध्यमे यामे संरञ्जनीयां कथां प्रवर्तयति  
१५ स्म । राज्ञ्याः प्रश्चिमे यामे पञ्चकान्भद्रवर्गीयानामन्त्र्यैतद्वोचत् ।  
द्वाविमौ भिचवः प्रव्रजितस्थान्तावक्रमौ । यश्च कामेषु कामसुखल्लिका-  
योगो ह्योनो ग्राम्यः पार्थगजनिको नालमार्यो ऽनर्थोपसंहितो ना-  
यत्वा ब्रह्मचर्याय न निर्विदे न विरागाय न निरोधाय नाभिज्ञाय  
न संबोधये न निर्वाणाय संवर्तते । या चेयममध्यमा प्रतिपदात्म-  
२० कायल्लमथानुयोगो दुःखो ऽनर्थोपसंहितो दृष्टधर्मदुःखश्चायत्वा च  
दुःखविपाकः । एतौ च भिचवो द्वावन्तावनुपगम्य मध्यमयैव प्रति-  
पदा तथागतो धर्मं देशयति । यदुत सम्यग्दृष्टिः सम्यक्संकल्पः

सम्यग्वाक्सम्यक्कर्मन्तः सम्यगाजीवः सम्यग्व्यायामः सम्यक्समृतिः  
सम्यक्समाधिरिति ॥ चत्वारिमानि भिचव आर्यसत्त्वानि । कत-  
मानि चत्वारि । दुःखं दुःखसमुदयो दुःखनिरोधो दुःखनिरोध-  
गामिनी प्रतिपत् ॥ तत्र कतमद्दुःखं । जातिरपि दुःखं जरापि  
दुःखं व्याधिरपि दुःखं मरणमपि अप्रियसंप्रयोगो ऽपि प्रियविप्र- ५  
योगो ऽपि दुःखं । यदपि इच्छन्पर्येषमाणो न लभति तदपि दुःखं ।  
संचेपात् पञ्चोपादानस्कन्धा दुःखमिदमुच्यते दुःखं ॥ तत्र कतमो  
दुःखसमुदयः । येयं तृष्णा पौनर्भविकी नन्दीरागसहगता तत्र  
तत्राभिनन्दिन्यायमुच्यते दुःखसमुदयः ॥ तत्र कतमो दुःखनिरोधः ।  
यो ऽस्या एव तृष्णायाः पुनर्भविक्या नन्दीरागसहगतायास्तत्र तत्रा- १०  
भिनन्दिन्या जनिकाया निवर्तिकाया अशेषो विरागो निरोधो ऽयं  
दुःखनिरोधः ॥ तत्र कतमा दुःखनिरोधगामिनी प्रतिपत् । एष  
एवार्थाष्टाङ्गमार्गः । तद्यथा । सम्यग्दृष्टिर्यावत्सम्यक्समाधिरिति ।  
इदमुच्यते दुःखनिरोधगामिनी प्रतिपदार्थसत्त्वमिति । इमानि भि-  
चवश्चत्वार्यार्यसत्त्वानि ॥ ॥ इति दुःखमिति मे भिचवः पूर्वमश्रुतेषु १५  
धर्मेषु योनिसो मनसिकाराद्वज्जलीकाराज्ज्ञानमुत्पन्नं चक्षुरत्यन्नं वि-  
द्योत्यन्ना भूरित्यन्ना मेधोत्यन्ना प्रज्ञोत्यन्ना आलोकः प्रादुर्भूतः ॥  
अयं दुःखसमुदय इति मे भिचवः पूर्वमश्रुतेषु धर्मेषु योनिसो  
मनसिकाराद्वज्जलीकाराज्ज्ञानमुत्पन्नं चक्षुरत्यन्नं विद्योत्यन्ना भूरि-  
त्यन्ना मेधोत्यन्ना प्रज्ञोत्यन्ना आलोकः प्रादुर्भूतः ॥ अयं दुःखनिरोध २०  
इति मे भिचवः सर्वं पूर्ववद्यावदालोकः प्रादुर्भूतः ॥ इयं दुःखनिरोध-  
गामिनी प्रतिपदिति मे भिचवः पूर्ववदेव पेयालं यावदालोकः

प्रादुर्भूतः ॥ यत्खल्विदं दुःखं परिज्ञेयमिति मे भिचवः पूर्ववदेव  
पेयालं यावदालोकः प्रादुर्भूतः । स खल्वयं दुःखसमुदयः प्रहातव्य  
इति मे भिचवः पूर्वमश्रुतेषु धर्मेषु सर्वं यावदालोक इति । स  
खल्वयं दुःखनिरोधः साक्षात्कर्तव्य इति मे भिचवः पूर्ववद्यावदालोक  
५ इति । सा खल्वयं दुःखनिरोधगामिनी प्रतिपञ्चावचित्येति पूर्व-  
वद्यावदालोक इति ॥ तत्खल्विदं दुःखं परिज्ञातमिति मे भिचवः  
पूर्वमश्रुतेषु इति पेयालं । स खल्वयं दुःखसमुदयः प्रहीण इति मे  
भिचवः पूर्वमश्रुतेति पेयालं । स खल्वयं दुःखनिरोधः साक्षात्कृत  
इति मे भिचवः पूर्वमश्रुतेति पेयालं । सा खल्वयं दुःखनिरोधगा-  
१० मिनी प्रतिपञ्चावितेति मे भिचवः पूर्वमश्रुतेषु धर्मेषु योनिर्लो-  
मनसिकाराद्बुद्धलीकाराज्ज्ञानमुत्पन्नं चतुष्टयं भूरिष्टयज्ञा विद्यो-  
त्यज्ञा मेधोत्यज्ञा प्रज्ञोत्यज्ञा आलोकः प्रादुर्भूतः ॥ ॥

इति हि भिचवो यावदेव मे एषु चतुष्टयसत्त्वेषु योनिर्लो-  
मनसि कुर्वतो एवं त्रिपरिवर्तं द्वादशाकारं ज्ञानदर्शनमुत्पद्यते न  
१५ तावदहं भिचवो ऽनुत्तरां सम्यक्संबोधिमभिसंबुद्धो ऽस्मि इति प्रति-  
ज्ञासिषं । न च मे ज्ञानदर्शनमुत्पद्यते ॥ यतश्च मे भिचव एषु  
चतुष्टयसत्त्वेष्विव त्रिपरिवर्तं द्वादशाकारं ज्ञानदर्शनमुत्पन्नं । अकोप्या  
च मे चेतोविमुक्तिः प्रज्ञाविमुक्तिश्च साक्षात्कृता । ततो ऽहं भिचवो  
ऽनुत्तरां सम्यक्संबोधिमभिसंबुद्धो ऽस्मि इति प्रतिज्ञासिषं । ज्ञान-  
२० दर्शनं मे उदपादि चीणा मे जातिरूपितं ब्रह्मचर्यं कृतं करणीयं  
नापरस्माद्भवं प्रजानामि ॥ ॥

तत्रेदमुच्यते ।

वाचाय ब्रह्मरूपं किन्नरगर्जिताय

अग्निः सहस्रनयुतेभि समुव्रताय ।

बहुकल्पकोटि सद सत्यसुभाविताय

कौण्डिन्यमालपति शाक्यमुनि स्वयंभूः ॥

चक्षुरनित्यमधुवं तथ श्रोतघ्राणं

५

जिह्वा पि काय मन दुःखा अनात्म (अपि रिक्तस्वभाव) शून्या ।

जडास्वभाव तृणकुड्या इवा निरीहा

नैवाच अन्नं न नरो न च जीवमस्ति ॥

हेतुं प्रतीत्य इमि संभुत सर्वधर्मा

अत्यन्तदृष्टिविगता गगणप्रकाशा ।

१०

न च कारको ऽस्ति तथ नैव च वेदको ऽस्ति

न च कर्म पश्यति कृतं ह्यशुभं शुभं वा ॥

स्कन्धाप्रतीत्य समुदेति हि दुःखमेवं

संभोन्ति तृष्णसलिलेन विवर्धमाना ।

मार्गेण धर्मसमताय विपश्यमाना

१५

अत्यन्तचीणक्षय धर्मतया निरुद्धाः ॥

संकल्पकल्पजनितेन अयोनिसेन

भवते अविद्य नपि संभवको ऽस्य कश्चि ।

संस्कारहेतु ददते न च संक्रमो ऽस्ति

विज्ञानमुद्भवति संक्रमणं प्रतीत्य ॥

२०

विज्ञान नाम तथ च रूप समुत्पत्तितास्ति

नामे च रूपि समुदेति षडिन्द्रियाणि ।



षडिन्द्रयैर्निपतितो इति स्पर्श उक्तः

स्पर्शेन तिस्र अनुवर्तति वेदना च ॥

यत्किञ्चि वेदयितु सर्व सतृष्ण उक्ता

तृष्णात सर्व उपजायति दुःखस्कन्धः ।

५ उपादानतो भवति सर्व भवप्रवृत्तिः

भवप्रत्यया च समुदेति हि जातिरस्य ॥

जातीनिदान जरव्याधिदुःखानि भोन्ति

उपपत्ति नैक विविधा भवपञ्जलेखि ।

एवमेष सर्व इति प्रत्ययतो जगस्य

१० न च आत्मपुङ्गवु न संक्रमको ऽस्ति कश्चि ॥

यस्मिन्न कल्पु न विकल्पु योनिमाजः

यद्योनिर्भो भवति न तत्र अविद्य काचि ।

यस्मिन्निरोधु भवतीह अविद्यतायाः

सर्वे भवाङ्ग चयचीण चयं निरुद्धा ॥

१५ एवमेष प्रत्ययत बुद्ध तथागतेन

तेन स्वयंभु स्वकमात्मनु व्याकरोति ।

न स्कन्ध आयतन धातु वदेमि बुद्धं

नान्यत्र हेत्ववगमाद्भवतीह बुद्धः ॥

भूमिर्न चात्र परतीर्थिक निस्तृतानां

२० शून्या प्रवादि इह ईदृश धर्मयोगे ।

ये पूर्वबुद्धचरिता सुविशुद्धसत्त्वाः

ते शक्नुवन्ति इमि धर्म विजाननाय ॥ ० ॥

एवं हि द्वादशाकारं धर्मचक्रं प्रवर्तितं ।

कौण्डिन्येन च आज्ञातं निर्वृत्ता रतनाचयः ॥

बुद्धो धर्मस्य संघस्य इत्येतद्रतनत्रयं ।

परस्परान्तः शब्दो यावद्ब्रह्मपुरालयं ॥

वर्तितं विरजं चक्रं लोकनाथेन ताधिना ।

५

उत्पन्ना रतना त्रीणि लोके परमदुर्लभा ।

कौण्डिन्यं प्रथमं कृत्वा पञ्चकाशैव भिन्नवः ।

षष्ठीनां देवकोटीनां धर्मचक्रुर्विशोदितं ॥

अन्ये चाशीतिकोव्यस्तु रूपधातुकदेवताः ।

तेषां विशोदितं चक्रु धर्मचक्रं प्रवर्तने ॥

१०

चतुरशीतिसहस्राणि मनुष्याणां समागता ।

तेषां विशोदितं चक्रु मुक्ता सर्वेभि दुर्गती ॥ ० ॥

दशदिशतु अनन्त बुद्धस्वरौ गच्छि तस्मिं बणे

रुत मधुर मनोज्ञ संश्रूयते चान्तरीक्षे शुभ ।

एष दशबलेन शाक्यर्षिणा धर्मचक्रोत्तमं

१५

ऋषिपतनमुपेत्य वाराणसी वर्तितो नान्यथा ॥

दशदिशितयि केचि बुद्धशता सर्वि तूष्णीभुताः

तेष मुनिनये उपस्थायकाः सर्वि पृच्छी जिनां ।

किमिति दशबलेभि धर्माकथा क्षिन्न श्रुत्वा रुतं

साधु भणत शीघ्र किं कारणं तूष्णीभावेन स्थिताः ॥

२०

पूर्वभवशक्तेभि वीर्याबलै बोधि समुदानिया

बहव शतसहस्र पञ्चान्मुखा बोधिसत्त्वा कृताः ।

तेन हितकरेण उत्तमता प्राप्त बोधिः शिवा  
चक्रं चिपरिवर्तं प्रावर्तिता तेन तूष्णीभुताः ॥

इमु वचनं श्रुण्वित् तेषां मुनीसत्त्वकोव्यः शता  
मैत्रवलजनित्वं संप्रस्थिता अग्रबोधिं शिवां ।

५ वयमपि अनुशिञ्चि तस्या मुने वीर्यस्थामोदतं  
क्षिप्रं भवेम लोकि लोकोत्तमा धर्मचक्रुर्ददाः ॥ इति ॥

अथ खलु मैत्रेयो बोधिसत्त्वो महासत्त्वो भगवन्तमेतदवोचत् ।  
इमे भगवन्द्दृष्टिलोकधातुसंनिपतिता बोधिसत्त्वा महासत्त्वा भग-  
वतः सकासाद्धर्मचक्रप्रवर्तनविकुर्वणस्य प्रवेशं श्रोतुकामास्तत्साधु भग-  
१० वान्देशयतु तथागतो ऽर्हन्सम्यक्संबुद्धः कियद्रूपं तथागतेन धर्म-  
चक्रं प्रवर्तितं ॥ भगवानाह । गम्भीरं मैत्रेय धर्मचक्रं ग्राहानुप-  
लब्धत्वात् । दुर्दर्शं तच्चक्रं द्वयविगतत्वात् । दुरनुबोधं तच्चक्रं  
मनसिकारामनसिकारत्वात् । दुर्विज्ञानं तच्चक्रं ज्ञानविज्ञानसम-  
तानुबुद्धत्वात् । अनाविलं तच्चक्रं अनावरणविमोक्षप्रतिलब्धत्वात् ।  
१५ शूक्ष्मं तच्चक्रं अनुपमोपन्यासविगतत्वात् । सारं तच्चक्रं वज्रोपमज्ञान-  
प्रतिलब्धत्वात् । अभेद्यं तच्चक्रं पूर्वान्तसंभवत्वात् । अप्रपञ्चं तच्चक्रं  
सर्वप्रपञ्चोपारम्भविगतत्वात् । अकोप्यं तच्चक्रं अत्यन्तनिष्ठत्वात् । सर्व-  
ज्ञानुगतं तच्चक्रं आकाशसदृशत्वात् । तत्खलु पुनर्मैत्रेय धर्मचक्रं सर्व-  
धर्मप्रकृतित्वभावंसंदर्शनविभवचक्रं अनुत्पादानिरोधासंभवचक्रं अना-  
२० लयचक्रं अकल्पाविकल्पधर्मनयविस्तीरणचक्रं शून्यताचक्रं अनिमित्त-  
चक्रं अप्रनिहितचक्रं अनभिसंस्कारचक्रं विवेकचक्रं विरागचक्रं वि-

रोधचक्रं तथागतानुबोधचक्रं धर्मधात्वसंभेदचक्रं । भूतकोव्यविको-  
पनचक्रं असङ्गानावरणचक्रं प्रतीत्यावतारोभयान्तदृष्टिसमतिक्रमणचक्रं  
अनन्तमध्यधर्मधात्वविकोपनचक्रं अनाभोगबुद्धकार्यप्रतिप्रश्रब्धचक्रं अप्र-  
वृत्त्यभिनिर्वृत्तिचक्रं अत्यन्तानुपलब्धिचक्रं अनायूहानिर्यूहचक्रं अन-  
भिलाष्यचक्रं प्रकृतियथावच्चक्रं एकविषयसर्वधर्मसमतावतारचक्रं अच- ५  
णसत्त्वविनयाधिष्ठानप्रत्युदावर्त्यचक्रं अद्वयसमारोपपरमार्थनयप्रवेश-  
चक्रं धर्मधातुसमवसरणचक्रं । अप्रमेयं तच्चक्रं । सर्वप्रमाणातिक्रा-  
न्तमसंख्येयं तच्चक्रं । सर्वसंख्यापगतमचिन्त्यं तच्चक्रं । चित्तपथसमति-  
क्रान्तमतुल्यं तच्चक्रं । तुलापगतमनभिलाष्यं तच्चक्रं । सर्वरुतघोषवाक्य-  
धानीतं अप्रमाणं अनुपममुपमापगतमाकाशसमसदृशमनुच्छेदमशा- १०  
श्रुतं प्रतीत्यावताराविरुद्धशान्तमत्यन्तोपसमं तत्त्वं तथावितथानन्यथान-  
न्यथीभावं सर्वसत्त्वस्वरचरणं नियहो माराणां पराजयस्तीर्थिकानां  
समतिक्रामणं संसारविषयादवतारणं बुद्धविषये परिज्ञानमार्थपुङ्ग-  
वैरनुबुद्धं प्रत्येकबुद्धैः परिगृहीतं बोधिसत्त्वैः सुतं सर्वबुद्धैरसंभिन्नं  
सर्वतथागतैरेवंरूपं मैत्रेय तथागतेन धर्मचक्रं प्रवर्तितं ॥ यस्य प्र- १५  
वर्तनान्तथागत इत्युच्यते । सम्यक्संबुद्ध इत्युच्यते । स्वयंभूरित्युच्यते ।  
धर्मस्वामीत्युच्यते । नायक इत्युच्यते । विनायक इत्युच्यते । परि-  
नायक इत्युच्यते । सार्थवाह इत्युच्यते । सर्वधर्मवशवर्तीत्युच्यते ।  
धर्मेश्वर इत्युच्यते । धर्मचक्रप्रवर्तीत्युच्यते । धर्मदानपतिरित्युच्यते ।  
यज्ञस्वामीत्युच्यते । सुयष्टयज्ञ इत्युच्यते । सिद्धिप्रत इत्युच्यते । २०  
पूर्णाभिप्राय इत्युच्यते । देशिक इत्युच्यते । आश्रयासक इत्युच्यते ।  
चेमंकर इत्युच्यते । शूर इत्युच्यते । रणजह इत्युच्यते । विजितसंग्राम

इत्युच्यते । उच्छ्रितकचध्वजपटाक इत्युच्यते । आलोककर इत्युच्यते । प्रभंकर इत्युच्यते । तमोनुद इत्युच्यते । उल्काधारीत्युच्यते । महा-  
 वैद्यराज इत्युच्यते । भूतचिकित्सक इत्युच्यते । महाशस्त्रहर्ता इत्यु-  
 च्यते । वितिमिरज्ञानदर्शन इत्युच्यते । समन्तदर्शीत्युच्यते । समन्त-  
 ५ विलोकित इत्युच्यते । समन्तचक्षुरित्युच्यते । समन्तप्रभ इत्युच्यते ।  
 समन्तालोक इत्युच्यते । समन्तमुख इत्युच्यते । समन्तप्रभाकर इत्यु-  
 च्यते । समन्तचन्द्र इत्युच्यते । समन्तप्रासादिक इत्युच्यते । अप्रति-  
 ष्ठानाग्रहानिर्ग्रह इत्युच्यते ॥ धरणीसम इत्युच्यते अनुन्नतावनत-  
 त्वात् । शैलेन्द्रसम इत्युच्यते अप्रकम्यत्वात् । सर्वलोकग्रीरित्युच्यते  
 १० सर्वलोकगुणसमन्वागतत्वात् । अनवलोकितमूर्ध इत्युच्यते सर्वलोका-  
 भ्युन्नतत्वात् । समुद्रकल्प इत्युच्यते गम्भीरदुरावगाहत्वात् । धर्म-  
 रत्नाकर इत्युच्यते सर्वबोधिपात्रिकाधर्मरत्नप्रतिपूर्णत्वात् । वायुसम  
 इत्युच्यते अनिकेतत्वात् । असङ्गबुद्धिरित्युच्यते असक्ताबद्धामुक्तचित्त-  
 त्वात् । अवैवर्तिकधर्म इत्युच्यते सर्वधर्मनिर्वेधिकज्ञानत्वात् । तेजःसम  
 १५ इत्युच्यते दुरासदसर्वमननाग्रहीणसर्वक्लेशदाहप्रत्युपस्थानत्वात् । अप्सम  
 इत्युच्यते अनाविलसंकल्पनिर्मलकायचित्तवाहितपापत्वात् । आकाश-  
 सम इत्युच्यते असङ्गज्ञानविषयानन्तमध्येधर्मधातुगोचरज्ञानाभिज्ञ-  
 प्राप्तत्वात् । अनावरणज्ञानविमोक्षविहारीत्युच्यते नानावरणीयधर्म-  
 सुग्रहीणत्वात् । सर्वधर्मधातुप्रसृतकाय इत्युच्यते गगणसमचक्षुःपथ-  
 २० समतिक्रान्तत्वात् । उत्तमसत्त्व इत्युच्यते सर्वलोकविषयासंक्लिष्टत्वात् ॥  
 असङ्गसत्त्व इत्युच्यते । अप्रमाणबुद्धिरित्युच्यते । लोकोत्तरधर्मदेशिक  
 इत्युच्यते । लोकाचार्य इत्युच्यते । लोकवैद्य इत्युच्यते । लोकाभ्युन्नत

इत्युच्यते । लोकधर्मानुपलिप्त इत्युच्यते । लोकनाथ इत्युच्यते । लोक-  
 ज्येष्ठ इत्युच्यते । लोकश्रेष्ठ इत्युच्यते । लोकेश्वर इत्युच्यते । लोकमहित  
 इत्युच्यते । लोकपरायण इत्युच्यते । लोकपारंगत इत्युच्यते । लोक-  
 प्रदीप इत्युच्यते । लोकोत्तर इत्युच्यते । लोकगुरुरित्युच्यते । लोकार्थ-  
 कर इत्युच्यते । लोकानुवर्तक इत्युच्यते । लोकविदित्युच्यते । लोका- ५  
 धिपतेयप्राप्त इत्युच्यते ॥ महादक्षिणीय इत्युच्यते । पूजार्ह इत्युच्यते ।  
 महापुण्यक्षेत्र इत्युच्यते । महासत्त्व इत्युच्यते । अग्रसत्त्व इत्युच्यते ।  
 वरसत्त्व इत्युच्यते । प्रवरसत्त्व इत्युच्यते । उत्तमसत्त्व इत्युच्यते ।  
 अनुत्तरसत्त्व इत्युच्यते । असमसत्त्व इत्युच्यते । असदृशसत्त्व इत्युच्यते ।  
 सततसमाहित इत्युच्यते ॥ सर्वधर्मसमताविहारीत्युच्यते । मार्गप्राप्त १०  
 इत्युच्यते । मार्गदर्शक इत्युच्यते । मार्गदेशिक इत्युच्यते । सुप्रतिष्ठित-  
 मार्ग इत्युच्यते । मारविषयसमतिक्रान्त इत्युच्यते । मारमण्डलविध्वंस-  
 कर इत्युच्यते । अजरामरशीतीभाव इत्युच्यते । विगततमोऽन्धकार  
 इत्युच्यते । विगतकण्टक इत्युच्यते । विगतकाङ्क्ष इत्युच्यते । विगतक्लेश  
 इत्युच्यते । विनीतसंशय इत्युच्यते । विमलसमुद्घटित इत्युच्यते । १५  
 विरक्त इत्युच्यते । विमुक्त इत्युच्यते । विशुद्ध इत्युच्यते । विगतराग  
 इत्युच्यते । विगतदोष इत्युच्यते । विगतमोह इत्युच्यते । क्षीणाश्रव  
 इत्युच्यते । निःक्लेश इत्युच्यते । वशीभूत इत्युच्यते । सुविमुक्तचित्त  
 इत्युच्यते । सुविमुक्तप्रज्ञ इत्युच्यते । आजानेय इत्युच्यते । महानाग  
 इत्युच्यते । कृतकृत्य इत्युच्यते । कृतकरणीय इत्युच्यते । अपहृतभार २०  
 इत्युच्यते । अनुप्राप्तस्वकार्य इत्युच्यते । परिक्षीणभवसंयोजन इत्युच्यते ।  
 समताज्ञानविमुक्त इत्युच्यते । सर्वचेतोवशिपरमपारमिताप्राप्त इत्यु-

च्यते ॥ दानपारग इत्युच्यते । शीलाभ्युन्नत इत्युच्यते । ज्ञानिपारग इत्युच्यते । वीर्याभ्युन्नत इत्युच्यते । ध्यानाभिज्ञप्राप्त इत्युच्यते । प्रज्ञापारंगत इत्युच्यते ॥ सिद्धप्रणिधान इत्युच्यते । महामैत्रविहारीत्युच्यते । महाकरुणाविहारीत्युच्यते । महामुदिताविहारीत्युच्यते । महोपेक्षा-  
 ५ विहारीत्युच्यते । सत्त्वसंग्रहप्रयुक्त इत्युच्यते । अनावरणप्रतिसंवित्प्राप्त इत्युच्यते । प्रतिशरणभूत इत्युच्यते । महापुण्य इत्युच्यते । महाज्ञानीत्युच्यते । स्मृतिमतिगतिबुद्धिसंपन्न इत्युच्यते । स्मृत्युपस्थानसम्यक्प्रहाण-  
 ञ्छद्धिपदिन्द्रियबलबोधद्वङ्गसमर्थविदर्शनलोकप्राप्त इत्युच्यते । उत्तीर्ण-  
 संसारार्णव इत्युच्यते । पारग इत्युच्यते । स्थलगत इत्युच्यते । चेमप्राप्त  
 १० इत्युच्यते । अभयप्राप्त इत्युच्यते । मर्दितक्लेशकण्टक इत्युच्यते ॥ पुरुष इत्युच्यते । महापुरुष इत्युच्यते । पुरुषसिंह इत्युच्यते । विगतभयलोम-  
 हर्षण इत्युच्यते । नाग इत्युच्यते । निर्मल इत्युच्यते । त्रिमलमलप्रहीण इत्युच्यते । वेदक इत्युच्यते । त्रैविद्यानुप्राप्त इत्युच्यते । चतुरोघोत्तीर्ण इत्युच्यते । पारग इत्युच्यते ॥ क्षत्रिय इत्युच्यते । ब्राह्मण इत्युच्यते ।  
 १५ एकरत्नकृत्रधारीत्युच्यते । वाहितपारधर्म इत्युच्यते । भिन्नुरित्युच्यते । भिन्नाविद्याण्डकोश इत्युच्यते । श्रमण इत्युच्यते । अर्थसङ्ग्रहपथसमति-  
 क्रान्त इत्युच्यते । श्रोत्रिय इत्युच्यते । निःसृतक्लेश इत्युच्यते । बलवा-  
 नित्युच्यते । दशबलधारीत्युच्यते । भगवानित्युच्यते । भावितकाय इत्यु-  
 च्यते । राजातिराज इत्युच्यते । धर्मराज इत्युच्यते । वरप्रवरधर्म-  
 २० चक्रप्रवर्त्यनुशासक इत्युच्यते । अकोप्यधर्मदेशक इत्युच्यते । सर्वज्ञज्ञा-  
 नाभिषिक्त इत्युच्यते । असङ्गमहाज्ञानविमलविरक्तपट्टावद्ध इत्युच्यते । सप्तबोध्यङ्गरत्नसमन्वागत इत्युच्यते ॥ सर्वधर्मविशेषप्राप्त इत्युच्यते ।

सर्वार्थश्रावकामात्यावलोकितमुखमण्डल इत्युच्यते । बोधिसत्त्वमहा-  
 सत्त्वपुत्रपरिवार इत्युच्यते । सुविनीतविनय इत्युच्यते । सुव्याकृतबो-  
 धिसत्त्व इत्युच्यते । वैश्रवणसदृश इत्युच्यते । सप्तार्थधनविश्राणित-  
 कोश इत्युच्यते । त्यक्तत्याग इत्युच्यते । सर्वसुखसंपत्तिसमन्वागत इत्यु-  
 च्यते । सर्वाभिप्रायदातृत्युच्यते । सर्वलोकहितमुखानुपालक इत्युच्यते । ५  
 इन्द्रसम इत्युच्यते । ज्ञानबलवज्रधारीत्युच्यते । समन्तनेत्र इत्युच्यते ।  
 सर्वधर्मानावरणज्ञानदर्शीत्युच्यते । समन्तज्ञानविकुर्वण इत्युच्यते । वि-  
 पुलधर्मनाटकदर्शनप्रविष्ट इत्युच्यते । चन्द्रसम इत्युच्यते । सर्वजगद-  
 तृप्तदर्शन इत्युच्यते । समन्तविपुलविशुद्धप्रभ इत्युच्यते । प्रीतिप्रामोद्य-  
 कारप्रभ इत्युच्यते । सर्वसत्त्वाभिमुखदर्शनाभास इत्युच्यते । सर्वजग- १०  
 च्छित्ताशयभाजनप्रतिभासप्राप्त इत्युच्यते । महाव्यूह इत्युच्यते । शैचा-  
 शैचज्योतिर्गणपरिवार इत्युच्यते । आदित्यमण्डलसम इत्युच्यते । वि-  
 धूतमोहान्धकार इत्युच्यते । महाकेतुराज इत्युच्यते । अप्रमाणानन्त-  
 रश्मिरित्युच्यते । महावभाससंदर्शक इत्युच्यते । सर्वप्रज्ञव्याकरणनिर्दे-  
 शासमूढ इत्युच्यते । महाविद्यान्धकारविध्वंसनकर इत्युच्यते । महाज्ञा- १५  
 नालोकविलोकितबुद्धिनिर्विकल्प इत्युच्यते । महामैत्रीकृपाकरुणासर्व-  
 जगत्समरश्मिप्रमुक्तप्रमाणविषय इत्युच्यते । प्रज्ञापारमितागम्भीरदुरा-  
 सददुर्निरीक्षमण्डल इत्युच्यते । ब्रह्मसम इत्युच्यते । प्रशान्तेर्यापथ  
 इत्युच्यते । सर्वेर्यापथचर्याविशेषसमन्वागत इत्युच्यते । परमरूपधारी-  
 त्युच्यते । असेचनकदर्शन इत्युच्यते । शान्तेन्द्रिय इत्युच्यते । शान्तमानस २०  
 इत्युच्यते । समथसंभारपरिपूर्ण इत्युच्यते । उत्तमसमथप्राप्त इत्यु-  
 च्यते । परमदमसमथप्राप्त इत्युच्यते । समथविदर्शनापरिपूर्णसंभार

इत्युच्यते । गुप्तो जितेन्द्रियो नाग इव सुदान्तो हृद इवाच्छोऽनावि-  
 लो विप्रसन्न इत्युच्यते । सर्वक्लेशवासनावरणमुग्रहीण इत्युच्यते । द्वा-  
 विंशन्महापुरुषलक्षणसमन्वागत इत्युच्यते । परमपुरुष इत्युच्यते । अशी-  
 त्वनुव्यञ्जनपरिवारविचित्ररचितगात्र इत्युच्यते । पुरुषर्षभ इत्युच्यते ।  
 ५ दशबलसमन्वागत इत्युच्यते । चतुर्वैशारद्यप्राप्तानुत्तरपुरुषदम्यसारथि-  
 रित्युच्यते । शास्त्रित्युच्यते । अष्टादशविण्णिकबुद्धधर्मपरिपूर्ण इत्युच्यते ।  
 अनिन्दितकायवाङ्मनस्कर्मन्त इत्युच्यते । सर्वाकारवरोपेतसुपरिशो-  
 धितज्ञानदर्शमण्डलत्वाच्छून्यताविहारीत्युच्यते । प्रतीत्यसमुत्पादसम-  
 ताभिसंबोधादानिमित्तविहारीत्युच्यते । परमार्थसत्त्वनयप्रतिविधादप्र-  
 १० णिहितविहारीत्युच्यते । सर्वप्रस्थानालिप्तत्वादनभिसंस्कारगोचर इत्यु-  
 च्यते । सर्वसंस्कारप्रतिप्रश्रब्धत्वाद्भूतवादीत्युच्यते । भूतकोट्यविकोपि-  
 तज्ञानविषयत्वादवितथानन्यथावादीत्युच्यते । तथताधर्मधात्वाकाशल-  
 क्षणालक्षणविषयत्वादरूपधर्मसुप्रतिलब्ध इत्युच्यते । मायामरीचिस्व-  
 प्रोदकचन्द्रप्रतिश्रुत्कप्रतिभाससमतासर्वधर्मविहारित्वादमोघदर्शनश्रवण  
 १५ इत्युच्यते । परिनिर्वाणहेतुजनकत्वादमोघपदविक्रमीत्युच्यते । सत्त्ववि-  
 नयपराक्रमविक्रान्तत्वादुत्तिष्ठप्रपरिखेद इत्युच्यते । अविद्याभवतृष्णा-  
 समुच्छिन्नत्वात्स्थापितसंक्रम इत्युच्यते । नैर्याणिकप्रतिपत्सुदेशकत्वान्नि-  
 र्जितमारक्लेशप्रत्यर्थिक इत्युच्यते । सर्वमारविषयचर्याननुलिप्तत्वादु-  
 च्छीर्णकामपङ्क इत्युच्यते । कामधातुसमतिक्रान्तत्वात्पातितमानध्वज  
 २० इत्युच्यते । रूपधातुसमतिक्रान्तत्वादुच्छितप्रज्ञाध्वज इत्युच्यते । आरू-  
 प्यधातुसमतिक्रान्तत्वात्सर्वलोकविषयसमतिक्रान्त इत्युच्यते । धर्मकाय-  
 ज्ञानशरीरत्वात्माहादुम इत्युच्यते । अनन्तगुणरत्नज्ञानसंकुसुमितविमु-

क्तिफलसुसंपन्नत्वादुदुम्बरपुष्पसदृश इत्युच्यते । दुल्लभप्रादुर्भावदर्शनत्वा-  
 च्छिन्तामणिरत्नमणिराजसम इत्युच्यते । यथानयनिर्वाणाभिप्रायसुप्र-  
 तिपूरणत्वात्सुप्रतिष्ठितपाद इत्युच्यते ॥ दीर्घरात्रं त्यागशीलतपोव्रत-  
 ब्रह्मचर्यदृढसमादानाचलाप्रकम्यत्वाद्विचित्रस्वस्तिकनन्धावर्तसहस्रारच-  
 क्राङ्कितपादतल इत्युच्यते । दीर्घरात्रं मातापितृश्रमणब्राह्मणगुरुद- ५  
 क्षिणीयधार्मिकरक्षापरिपालनतया श्ररणागतानां चापरित्यागत्वादा-  
 यतपार्ष्णिरित्युच्यते । दीर्घरात्रं प्राणातिपातोपरतत्वाद्दीर्घाङ्गुलीत्यु-  
 च्यते । दीर्घरात्रं प्राणातिपातवैरमख्यंपरसत्त्वसमादायनत्वाद्बहुजन-  
 चातेत्युच्यते । दीर्घरात्रं प्राणातिपातवैरमख्यं गुणवर्णसंप्रकाशनत्वाद्बु-  
 तरुणहस्तपाद इत्युच्यते । दीर्घरात्रं मातापितृश्रमणब्राह्मणगुरुदक्षि- १०  
 णीयोपस्थानपरिचर्यास्नानानुलेपनसर्पितैलाभ्यङ्गस्वहस्तशरीरपरिकर्मप-  
 रिखेदत्वाज्जालाङ्गुलीहस्तपाद इत्युच्यते । दीर्घरात्रं दानप्रियवद्य-  
 तार्थक्रियासमानार्थतासंग्रहवस्तुजालेन सत्त्वसंग्रहकौशल्यमुशिक्षितत्वाद्बु-  
 च्छङ्गपाद इत्युच्यते । दीर्घरात्रमुत्तरोत्तरिविशिष्टतरकुशलमूलाध्या-  
 लम्बनत्वाद्भ्रूङ्गदक्षिणावर्तरोमकूप इत्युच्यते । दीर्घरात्रं मातापितृश्र- १५  
 मणब्राह्मणगुरुदक्षिणीयतथागतचैत्यप्रदक्षिणीकरणधर्मश्रवणचित्रीकार-  
 रोमहर्षणपरसत्त्वसंहर्षणधर्मदेशनाप्रयोगत्वादेण्यजङ्ग इत्युच्यते । दीर्घ-  
 रात्रं सत्कृत्यधर्मश्रवणग्रहणधारणवाचनविज्ञापनार्थपदनिश्चयनिस्तीर-  
 णकौशलेन जराव्याधिमरणाभिमुखानां च सत्त्वानां शरणगमनानु-  
 प्रदानसत्कृत्यधर्मदेशनापरिभवबुद्धित्वात्कौशोपगतवस्तिगुह्य इत्युच्यते । २०  
 दीर्घरात्रं श्रमणब्राह्मणानां तदन्येषां च ब्रह्मचारिणां ब्रह्मचर्यानु-  
 ग्रहसर्वपरिस्कारानुप्रदाननम्रवलानुप्रदानपरदारागमनब्रह्मचर्यगुणवर्ण-

संप्रकाशनद्वयपचायानुपालनदृढसमादानत्वात्प्रलम्बबाहुर्इत्युच्यते । दी-  
 र्घरात्रं हस्तसंयतपादसंयतसत्त्वाविहेठनप्रयोगमैत्रकायकर्मवाक्कर्ममन-  
 स्कर्मसमन्वागतत्वाद्यग्रोधपरिमण्डल इत्युच्यते । दीर्घरात्रं भोजन-  
 मात्रंज्ञाता अल्पाहारतोदारसंयमग्लानभैषज्यानुप्रदानहीनजनापरिभ-  
 ५ वानाथानवमर्दनतथागतचैत्यविशीर्णप्रतिसंस्कारणसूपप्रतिष्ठापनत्वाद्भ-  
 यार्दितेभ्यश्च सत्त्वैभ्यो ऽभयप्रदानत्वान्मृदुतरुणसूक्ष्मविरित्युच्यते ।  
 दीर्घरात्रं मातापितृश्रमणब्राह्मणगुरुदक्षिणीयानां स्नानानुलेपनसर्पि-  
 स्तिलाभ्यङ्गशीतेउष्णोदकमुष्णेशीतोदककायातपञ्चतुसुखपरिभोगानुप्रदा-  
 नमृदुतरुणतूलसंस्पर्शसुकुमारवस्त्रास्त्रीर्णशयनासनानुप्रदानतथागतचैत्य-  
 १० गन्धतैलसेकसूक्ष्मपट्टध्वजपटाकागुणप्रदानत्वात्सुवर्णवर्णविरित्युच्यते । दी-  
 र्घरात्रं सर्वसत्त्वाप्रतिघातमैत्रीभावनायोगक्षान्तिशौर्येपरसत्त्वसमादा-  
 पनावैरव्यापादगुणवर्णसंप्रकाशनतया तथागतचैत्यतथागतप्रतिमानां च  
 सुवर्णखचनसुवर्णपुष्पसुवर्णचूर्णाभिकिरणसुवर्णवर्णपट्टपटाकाध्वजालंका-  
 रसुवर्णभाजनसुवर्णवस्त्रानुप्रदानत्वादिकैकनिचितरोमकूप इत्युच्यते ।  
 १५ दीर्घरात्रं पण्डितोपसंक्रमणकिंकुशलाकुशलपरिपृच्छनसावधानवद्यसे-  
 व्यासेव्यहीनमध्यप्रणीतधर्मपरिपृच्छनार्थमीमांसनपरितुलनासंमोहतथा-  
 गतचैत्यकीटलूतालयज्जलियानिर्मात्यनानातृणसर्करासमुद्धरणसंप्रयोग-  
 त्वात्सप्तोत्सद इत्युच्यते । दीर्घरात्रं मातापितृज्येष्ठश्रेष्ठपूज्यश्रमणब्राह्मण-  
 कृपणवनीपकादिभ्य उपागतेभ्यः सत्कृत्य यथाभिप्रायमन्नपानासनव-  
 २० स्त्रापश्रयप्रदीपकल्पितजीविकपरिस्कारसंप्रदानकूपपुष्करिणीशीतजलप-  
 रिपूर्णमहाजनोपभोगानुप्रदानत्वात्सिंहपूर्वार्धकाय इत्युच्यते । दीर्घरात्रं  
 मातापितृश्रमणब्राह्मणगुरुदक्षिणीयावनमनप्रणमनाभिवादानाभयप्रदा-

नदुर्बलापरिभवशरणगतापरित्यागदृढसमादानानुत्सर्गत्वाच्चितान्तरास  
 इत्युच्यते । दीर्घरात्रं स्वदोषपरितुलनप्रस्खलितपरकिद्रादोषदर्शनवि-  
 वादमूलपरभेदकरमन्त्रपरिवर्जनसुप्रतिनिस्सर्गमन्त्रस्वारचितवाक्कर्मन्त-  
 त्वात्सुसंवृत्तस्कन्ध इत्युच्यते । दीर्घरात्रं मातापितृश्रमणब्राह्मणगुरुदक्षि-  
 णीयानां प्रत्युत्थानप्रत्युन्नमनाभिवादनकामानां च सर्वशास्त्रवैशारद्येन ५  
 विवादकामसत्त्वनिग्रहस्वधर्मविनयानुलोमनसम्यक्प्रवृत्तराजामात्यसम्य-  
 कप्रवृत्तकुशलधर्मपथप्रतिष्ठापनप्रभावनतथागतशासनपरिग्रहसंधारण-  
 सर्वकुशलचर्यासमादापनपूर्वगमत्वात्सिंहहनुरित्युच्यते । दीर्घरात्रं सर्व-  
 वस्तुपरित्यागयथाभिप्राययाचनकप्रियाभिधानमुपसंक्रान्तानां चावि-  
 माननाजिह्वीकरणाविज्ञेयं सर्वेषां यथाभिप्रायपरिपूरणदानपरित्याग- १०  
 दृढसमादानानुत्सर्गत्वाच्चत्वारिंशत्समदन्त इत्युच्यते । दीर्घरात्रं पि-  
 शुनवचनपरिवर्जनभेदमन्त्राग्रहणसंधिसामग्रीरोचनसमग्राणां चेदाचि-  
 त्तेन पिशुनवचनविगर्हणसंधिसामग्रीगुणवर्णप्रकाशनप्रयोगत्वात्सुशुक्ल-  
 दन्त इत्युच्यते । दीर्घरात्रं कृष्णपक्षपरिवर्जनशुक्लपक्षकुशलोपचयकृ-  
 ष्णकर्मकृष्णविपाकपरिवर्जनशुक्लकर्मशुक्लविपाकसर्वर्णनक्षीरभोजनशुक्ल- १५  
 वस्त्रप्रदानतथागतचैत्येषु सुधाकृतकक्षीरमिश्रसंप्रदानसुमनावार्धिकीधा-  
 नुस्कारिमालागुणपुष्पदामशुक्लवर्णकुसुमानुप्रदानत्वादविरलदन्त इत्यु-  
 च्यते । दीर्घरात्रं हास्योच्चयनविवर्जनानन्दकरणवागनुरक्षणानन्द-  
 करणवागुदीरणपरस्वलितपरकिद्रापारिमार्गणसर्वसत्त्वसमचित्तसमा-  
 दापनसमप्रयोगसमधर्मदेशनदृढसमादानापरित्यागत्वाद्दसरसायवानि- २०  
 त्युच्यते । दीर्घरात्रं सर्वसत्त्वाविहेठनाविहिंसनविविधव्याधिसृष्टोपस्था-  
 नग्लानभैषज्यानुप्रदानत्वात्सर्वरसार्थिकेभ्यश्च सर्वरसप्रदानापरिखेदत्वा-

ब्रह्मस्वर इत्युच्यते । दीर्घरात्रमनृतपरुषकर्कशशाठ्यपरकटुकपराभिष-  
ङ्गिन्यप्रियपरमर्मघट्टनवाकपरिवर्जनमैत्रीकरुणाप्रयोगमुदिताप्रामोद्यक-  
रणीस्निग्धमधुरस्वच्छणहृदयंगमसर्वेन्द्रियप्रल्हादकरणीसम्यग्वाक्यसम्यक्प्र-  
योगत्वाद्भिनीलनेत्र इत्युच्यते । दीर्घरात्रं मातापितृवत्सर्वसत्त्वाप्रति-  
५ हतचक्षुप्रयोगैकपुत्रवद्याचनकमैत्रीकरुणपूर्वगमसंप्रेक्षणाजिह्वाकरण-  
प्रसन्नेन्द्रियतथागतचैत्यानिमिषनयनसंप्रेक्षणपरसत्त्वतथागतदर्शनसमा-  
दापनदृढसमादानत्वाद्गोपेक्षनेत्र इत्युच्यते । दीर्घरात्रं हीनचेतोवि-  
वर्जनोदारविपुलाधिमुक्तिपरिपूरणानुत्तरधर्मकन्दसत्त्वसमादापनभृकु-  
टीमुखविवर्जनस्मितमुखसर्वकल्याणमित्रोपसंक्रमाभिमुखपूर्वगमसर्वकु-  
१० श्लोपचयावैवर्तिकत्वात्प्रभूतजिह्व इत्युच्यते । दीर्घरात्रं सर्ववाग्दोष-  
विवर्जनसर्वश्रावकप्रत्येकबुद्धधर्मभानकाप्रमाणगुणवर्णसंप्रकाशनतथागत-  
सूचान्तलिखनवाचनपठनविज्ञापनं तेषां च धर्माणामर्थपदप्रभेदपर-  
सत्त्वसंप्रापणकौशल्यत्वादुष्णीषशीर्षानवलोकितमूर्ध इत्युच्यते । दीर्घ-  
रात्रं मातापितृश्रमणब्राह्मणगुरुदक्षिणीयानां मूर्ध्नाचरणतलप्रणिपतन-  
१५ प्रव्रजितवन्दनाभिवादनकेशावरोपणसुगन्धतैलमूर्ध्निपरिषिञ्चनं सर्वया-  
चनकेभ्यश्चूर्णमाख्यमालागुणमूर्धाभरणानुप्रदानत्वाद्भूमध्यसुजातप्रदक्षिणा-  
वर्तोत्तप्रविशुद्धवर्णाभासोर्ण इत्युच्यते । दीर्घरात्रं निरर्गडसर्वयज्ञ-  
यजनसमादपनसर्वकल्याणमित्रानुशासन्यनुद्धरधर्मभानकानां दौत्यप्रे-  
क्षणेदिग्गमनागमनापरिखेदनसर्वबुद्धबोधिसत्त्वप्रत्येकबुद्धार्यश्रावकधर्म-  
२० भानकमातापितृगुरुदक्षिणीयतमोऽन्धकारविधमनतैलघृततृणोल्काप्रदी-  
पनानागन्धतैलप्रदीपसर्वाकारवरोपेतप्रासादिकतथागतप्रतिमाकारण-  
चीरप्रतिभासरत्नोत्तीर्णकोशप्रतिमण्डनपरसत्त्वबोधिचित्तामुखीकरण-

कुशलसंभारविशेषत्वान्महास्थामप्राप्त इत्युच्यते ॥ महानारायणबलोपेत-  
त्वान्महानारायण इत्युच्यते । कोटीशतमारधर्षणबलोपेतत्वात्सर्वपरप्र-  
मर्दक इत्युच्यते । दशतथागतबलोपेतत्वाद्दशतथागतबलोपेत इत्युच्यते ।  
स्थानास्थानज्ञानकुशलहीनप्रदेशिकयानविवर्जनमहायानगुणसमुदान-  
यनबलोपेतातृप्तबलप्रयोगत्वात्स्थानास्थानज्ञानबलोपेत इत्युच्यते । अ- ५  
तीतानागतप्रत्युत्पन्नकर्मसमादानहेतुसोविपाकसोज्ञानबलोपेतत्वादती-  
तानागतप्रत्युत्पन्नसर्वकर्मसमादानहेतुविपाकज्ञानबलोपेत इत्युच्यते ।  
सर्वसत्त्वेन्द्रियवीर्यविमात्रताज्ञानबलोपेतत्वात्सर्वसत्त्वेन्द्रियवीर्यविमात्र-  
ताज्ञानबलोपेत इत्युच्यते । अनेकधातुनानाधातुलोकप्रवेशज्ञानबलोपे-  
तत्वाद्नेकधातुनानाधातुलोकप्रवेशज्ञानबलोपेत इत्युच्यते । अनेकाधि- १०  
मुक्तिनानाधिमुक्तिनिरवशेषाधिमुक्तिविमुक्तिज्ञानबलोपेतत्वाद्नेकाधि-  
मुक्तिनानाधिमुक्तिसर्वनिरवशेषाधिमुक्तिज्ञानबलोपेत इत्युच्यते । सर्वत्र-  
गामिनीप्रतिपञ्चज्ञानबलोपेतत्वात्सर्वत्रगामिनीप्रतिपञ्चज्ञानबलोपेत इत्यु-  
च्यते । सर्वध्यानविमोक्षसमाधिसमापत्तिसंक्षेपव्यवदानव्यवस्थापनज्ञा-  
नबलोपेतत्वात्सर्वध्यानविमोक्षसमाधिसमापत्तिसंक्षेपव्यवदानव्यवस्थाप- १५  
नज्ञानबलोपेत इत्युच्यते । अनेकविधपूर्वनिवासानुसृत्यासङ्गज्ञानबलो-  
पेतत्वाद्नेकविधपूर्वनिवासानुसृत्यासङ्गज्ञानबलोपेत इत्युच्यते । निर-  
वशेषसर्वरूपानावरणदर्शनदिव्यचक्षुर्ज्ञानबलोपेतत्वान्निरवशेषसर्वरूपा-  
नावरणदर्शनदिव्यचक्षुर्ज्ञानबलोपेत इत्युच्यते । सर्ववासनानुसंधिगतनि-  
रवशेषसर्वाश्रवक्ष्यज्ञानबलोपेतत्वात्सर्ववासनानुसंधिगतनिरवशेषसर्वा- २०  
श्रवक्ष्यज्ञानबलोपेत इत्युच्यते ॥ निरवशेषसर्वधर्माभिसंबुद्धप्रतिज्ञा-  
रोहणसदेवलोकानभिभूतप्रतिज्ञावैशारद्यप्राप्तत्वान्निरवशेषसर्वधर्माभि-

संबुद्धप्रतिज्ञारोहणसदेवलोकेऽनभिभूतप्रतिज्ञावैशारद्यप्राप्त इत्युच्यते । सर्वसांक्षिक्तिकान्तराधिकधर्मान्तरायकरणानिर्वाणस्येति तत्प्रतिज्ञारोहणसदेवकेलोकेऽनाद्वैतप्रतिज्ञावैशारद्यप्राप्तत्वात्सर्वसांक्षिक्तिकान्तराधिकधर्मान्तरायकरणानिर्वाणस्येति तत्प्रतिज्ञारोहणसदेवकेलोकेऽनाद्वैत-  
 ५ प्रतिज्ञावैशारद्यप्राप्त इत्युच्यते । नैर्याणिकीं प्रतिपदं प्रतिपद्यमानो निर्वानमारागयिष्यतीति प्रतिज्ञारोहणसदेवकेलोकेऽप्रतिचोद्य प्रतिज्ञावैशारद्यप्राप्तत्वान्नैर्याणिकीं प्रतिपदं प्रतिपद्यमानो निर्वानमारागयिष्यतीति प्रतिज्ञारोहणसदेवकेलोकेऽप्रतिचोद्य प्रतिज्ञावैशारद्यप्राप्त इत्युच्यते । सर्वाश्रवचयज्ञानप्रहाणज्ञानप्रतिज्ञारोहणसदेवकेलोकेऽविवर्त्य-  
 १० प्रतिज्ञावैशारद्यप्राप्तत्वात्सर्वाश्रवचयज्ञानप्रहाणज्ञानप्रतिज्ञारोहणसदेवकेलोकेऽविवर्त्यप्रतिज्ञावैशारद्यप्राप्त इत्युच्यते ॥ अस्वलितपदधर्मदेशकत्वादस्वलितपदधर्मदेशक इत्युच्यते । अस्तानभिलाषधर्मस्वभावानुबुद्धत्वादस्तानभिलाषधर्मस्वभावानुबुद्ध इत्युच्यते । अविरतत्वादविरत इत्युच्यते । सर्वसत्त्वहताप्रमाणबुद्धधर्मरूतनिर्घोषाधिष्ठानसमर्थत्वा-  
 १५ त्सर्वसत्त्वहताप्रमाणबुद्धधर्मरूतनिर्घोषाधिष्ठानसमर्थ इत्युच्यते । अमुषितस्मृतित्वादमुषितस्मृतिरित्युच्यते । नानात्वसंज्ञाविगतत्वान्नानात्वसंज्ञाविगत इत्युच्यते । सर्वचित्तसमाहितसुसमाहितत्वात्सर्वचित्तसमाहितसुसमाहित इत्युच्यते । अप्रतिसंख्यासमुपेक्षकत्वादप्रतिसंख्यासमुपेक्षक इत्युच्यते । कन्दसंस्कारसमाध्यपरिहीनत्वाच्चन्दसंस्कारसमाध्यपरिहीन-  
 २० इत्युच्यते । वीर्यसंस्कारसमाध्यनद्विधापरिहीनवीर्यत्वाद्दीर्यसंस्कारसमाध्यपरिहीनवीर्य इत्युच्यते । स्मृत्यपरिहीनत्वादपरिहीनस्मृतिरित्युच्यते । अपरिहीनप्रज्ञत्वादपरिहीनप्रज्ञ इत्युच्यते । विमुक्त्यपरिहीन-

त्वादपरिहीनविमुक्तिरित्युच्यते । विमुक्तिज्ञानदर्शनाप्रहीनत्वादपरिहीनविमुक्तिज्ञानदर्शन इत्युच्यते । सर्वकायकर्मवाक्कर्ममनस्कर्मज्ञानपूर्वगमज्ञानानुपरिवर्तिसमन्वागतत्वात्सर्वकायवाङ्मनस्कर्मज्ञानपूर्वगमज्ञानानुपरिवर्तिसमन्वागत इत्युच्यते । अतीतानागतप्रत्युत्पन्नेष्वध्वस्वसङ्गाप्रतिहतज्ञानदर्शनसमन्वागतत्वात्त्र्यध्वासङ्गाप्रतिहतज्ञानदर्शनसमन्वागत ५ इत्युच्यते । अनावरणविमोक्षप्रतिलब्धत्वादानावरणविमोक्षप्रतिलब्ध इत्युच्यते । अधिष्ठितसर्वसत्त्वचरितप्रवेशकौशल्यवस्थितत्वादधिष्ठितसर्वसत्त्वचरितप्रवेशकौशल्यवस्थित इत्युच्यते । यथाप्रत्यर्हधर्मदेशनाकुशलत्वाद्यथाप्रत्यर्हधर्मदेशनाकुशल इत्युच्यते । सर्वस्वराङ्गमण्डलपरमपारमिताप्राप्तत्वात्सर्वस्वराङ्गमण्डलपरमपारमिताप्राप्त इत्युच्यते ॥ सर्व- १० रूतप्रतिरूतनिश्चारणकौशल्यप्राप्तत्वाद्देवनागयक्षगन्धर्वासुरगरुडकिन्नरमहोरगरूत इत्युच्यते । ब्रह्मस्वरूतरवितनिर्घोष इत्युच्यते । कलविङ्करूतस्वर इत्युच्यते । दुन्दुभिसंगीतिरूतस्वर इत्युच्यते । धरणीतलनिर्नादनिर्घोषस्वर इत्युच्यते । सागरनागेन्द्रमेघस्तनितगर्जितघोषस्वर इत्युच्यते । सिंहवृषभिताभिगर्जितनिर्घोषस्वर इत्युच्यते । सर्वसत्त्वरूतरवि- १५ तानुचरणसंतोषणस्वर इत्युच्यते । असङ्गानावरणसर्वपर्वण्यण्डलाभिराधनस्वर इत्युच्यते । एकरूतात्सर्वरूतसंप्रापनस्वर इत्युच्यते ॥ ब्रह्मेन्द्रपूजित इत्युच्यते । देवेन्द्रसकृत इत्युच्यते । नागेन्द्रनमस्कृत इत्युच्यते । यक्षेन्द्रावलोकितमुखमण्डल इत्युच्यते । गन्धर्वेन्द्रोपगीत इत्युच्यते । राक्षसेन्द्रप्रसन्नेन्द्रियानिमिषनयनसंप्रेक्षित इत्युच्यते । असुरेन्द्राभिप्रणत २० इत्युच्यते । गरुडेन्द्राविहिंसाप्रेक्षित इत्युच्यते । किन्नरेन्द्राभिष्टुत इत्युच्यते । महोरगेन्द्राभिलषितदर्शन इत्युच्यते । मनुजेन्द्राभिसंपूजित



इत्युच्यते । अहर्गणसेवित इत्युच्यते । सर्वबोधिसत्त्वसमादायकस-  
मुत्तेजकसंप्रहर्षक इत्युच्यते । निरामिषधर्मदेशक इत्युच्यते । अचुष्ण-  
पदव्यञ्जनावन्धधर्मदेशक इत्युच्यते । कालानतिक्रमणधर्मदेशक इत्यु-  
च्यते ॥ ॥ इदं तन्मैत्रेय धर्मचक्रप्रवर्तनं तथागतगुणवर्णप्रदेशस्य यत्किं-  
५ चिदवतारमात्रं संक्षेपनिर्देशतो विस्तरेण पुनर्मैत्रेय तथागतः कल्पं  
वा कल्पावशेषं वा निर्दिशेत् । न चास्य निर्दिश्यमानस्य पर्यन्तो  
भवेत् ॥

अथ खलु भगवांस्तस्यां विलायामिमां गाथामभाषत ।

गम्भीरं दुर्दृशं सूक्ष्मं धर्मचक्रं प्रवर्तितं ।

१० यत्र मारा न गाहन्ते सर्वे च परतीर्थिकाः ॥

अनालयं निष्प्रपञ्चं अनुत्पादमसंभवं ।

विविक्तं प्रकृतीशून्यं धर्मचक्रं प्रवर्तितं ॥

अनायूहमनिर्यूहमनिमित्तमलक्षणं ।

समताधर्मनिर्देशं चक्रं बुद्धेन वर्णितं ॥

१५ मायामरीचि स्वप्नं च दकचन्द्रं प्रतिश्रुत्वा ।

यथैते तथा तच्चक्रं लोकनाथेन वर्तितं ॥

प्रतीत्यधर्मओतारमनुच्छेदमशाश्वतं ।

सर्वदृष्टिसमुच्छेदो धर्मचक्रमिति स्मृतं ॥

आकाशेन सदा तुल्यं निर्विकल्पं प्रभास्वरं ।

२० अनन्तमध्यनिर्देशं धर्मचक्रमिहोच्यते ॥

अस्तिनास्तिविनिर्मुक्तमात्मनैरात्म्यवर्जितं ।

प्रकृत्या जातिनिर्देशं धर्मचक्रमिहोच्यते ॥

भूतकोटीमकोटीं च तथतायां तथत्वतः ।

अद्वयो धर्मनिर्देशो धर्मचक्रं निरुच्यते ॥

चक्षुस्वभावतः शून्यं श्रोतं घ्राणं तथैव च ।

जिह्वा कार्यं च चित्तं च शून्यात्मानो निरीहकः ॥

इदं तदीदृशं चक्रं धर्मचक्रं प्रवर्तितं ।

५

बोधयत्यबुधान्सत्त्वास्तेन बुद्धो निरुच्यते ॥

स्वयं मयानुबुद्धो ऽयं स्वभावो धर्मलक्षणं ।

ऋते परोपदेशेन स्वयंभूस्तथ चक्षुमान् ॥

सर्वधर्मवशिष्टाप्तो धर्मस्वामी निरुच्यते ।

नयानयज्ञो धर्मेषु नायकस्तेन चोच्यते ॥

१०

यथा भवन्ति वैनेया विनयाम्यमितां जनां ।

विनेयपारमिप्राप्तस्तेन प्रोक्तो विनायकः ॥

नष्टमार्गा हि ये सत्त्वा मार्गं देशेमि उत्तमं ।

नयामि पारिमं तीरं तस्मादस्मि विनायकः ॥

संग्रहावस्तुज्ञानेन संगृह्य जनतामहं ।

१५

संसारो विनिस्तीर्णः सार्थवाहस्ततो ह्यहं ॥

वशवर्ती सर्वधर्मेषु तेन धर्मेऽश्वरो जिनः ।

धर्मचक्रं प्रवर्तित्वा धर्मराजो निरुच्यते ॥

धर्मदानपतिः शास्ता धर्मस्वामी निरुत्तरः ।

मुयष्टयज्ञसिद्धार्थः पूर्णाशः सिद्धमङ्गलः ॥

२०

आश्वासकः क्षेमदर्शी शूरो महारणजहः ।

उत्तीर्णसर्वसंग्रामो मुक्तो मोचयिता प्रजाः ॥

आलोकभूतो लोकस्य प्रज्ञाज्ञानप्रभंकरः ।  
 अज्ञानतमसोहन्ता उत्काधारि महाप्रभः ॥  
 महावैद्यो महाज्ञानी महाक्लेशचिकित्सकः ।  
 सत्त्वानां क्लेशविज्ञानां शल्यहर्ता निरुत्तरः ॥  
 ५ सर्वलक्षणसंपन्नः सर्वव्यञ्जनशोभितः ।  
 समन्तभद्रकायेन हीनानां चानुवर्तकः ॥  
 दशभिर्बलभिर्बलवान्विशारद्यविशारदः ।  
 आवेणिकैरष्टदशैः अग्रयानी महामुनिः ॥ ॥  
 एष संक्षेपनिर्देशो धर्मचक्रप्रवर्तने ।  
 १० तथागतगुणवर्णः परीक्षो ऽयं प्रकाशितः ॥  
 बुद्धज्ञानमनन्तं हि आकाशविपुलं समं ।  
 क्षपयेत्कल्पभाषन्तो न च बुद्धगुणक्षयः ॥ इति ॥

इति श्रीललितविस्तरे धर्मचक्रप्रवर्तनपरिवर्तो नाम षड्विंशति-  
 तमो ऽध्यायः ॥

१५ अथ खलु देवपुत्रा येस्तथागतो ऽधीष्टो ऽभूदस्य धर्मपर्यायस्य  
 संप्रकाशनाय सह महेश्वरनन्दसुनन्दचन्दनमहितशान्तप्रशान्तविनीते-  
 श्वरप्रमुखा अष्टादशशुद्धावासकायिका देवपुत्रसहस्राणि ये तथाग-  
 तस्य धर्मचक्रप्रवर्तने ऽपि संनिपतिता अभूवन् ॥ तत्र भगवांस्तान्महे-  
 श्वरदेवपुत्रप्रमुखाञ्चशुद्धावासकायिकान्देवपुत्रानामन्तयते स्म । अयं स  
 २० मार्षा ललितविस्तरौ नाम धर्मपर्यायसूत्रान्तो महावैपुल्यबोधिसत्त्व-  
 विक्रीडितः । बुद्धविषयेललितप्रवेश आत्मोपनायिकस्तथगतेन भाषि-

तस्तं यूयमुद्गृहीध्वं धारयत वाचयत चैवमियं धर्मनेत्री वैस्तारिकी  
 भविष्यति । बोधिसत्त्वयानिकाश्च पुङ्गवा इमं धर्मपर्यायं श्रुत्वा दृढतरं  
 वीर्यमालप्स्यन्ते । अनुत्तरायां सम्यक्संबोधावुदाराधिमुक्तिकाश्च सत्त्वा  
 महाधर्मवर्षवेगं संजानयिष्यन्ति । मारपक्षश्च निगृहीतो भविष्यति ।  
 सर्वपरप्रवादिनश्चावतारं न लप्स्यन्ते । युष्माकं च तद्धर्मदेशनाध्येषणा ५  
 कुशलमूलं महार्थिकं भविष्यति । महाफलं महानुशंसं ॥

यः कश्चिन्मार्षा अस्य ललितविस्तरस्य धर्मपर्यायस्याञ्जलिं संप्र-  
 गृहीतं करिष्यति । सो ऽष्टावुत्कृष्टान्धर्मान्प्रतिलप्स्यते ॥ कतमानष्टौ ।  
 तद्यथा । उत्कृष्टरूपं प्रतिलप्स्यते । उत्कृष्टबलं प्रतिलप्स्यते । उत्कृष्ट-  
 परिवारं प्रतिलप्स्यते । उत्कृष्टप्रतिभानं प्रतिलप्स्यते । उत्कृष्टनै- १०  
 क्रम्यं प्रतिलप्स्यते । उत्कृष्टचित्तपरिशुद्धिं प्रतिलप्स्यते । उत्कृष्टसमा-  
 धिपदं प्रतिलप्स्यते । उत्कृष्टप्रज्ञावभासं प्रतिलप्स्यते ॥ इमान्यष्टा-  
 वुत्कृष्टान्धर्मान्प्रतिलप्स्यते ॥

यः कश्चिन्मार्षा इमं ललितविस्तरं धर्मपर्यायं भाषितुकामस्य  
 धर्मभानकस्य धर्मासनं प्रज्ञापयिष्यति । तस्याष्टावासनप्रतिलम्भाः १५  
 प्रतिकाङ्क्षितव्याः सहप्रज्ञप्त आसने ॥ कतमे ऽष्टौ । तद्यथा । श्रेष्ठ्या-  
 सनप्रतिलम्भः । गृहपत्यासनप्रतिलम्भः । चक्रवर्त्यासनप्रतिलम्भः । लोक-  
 पालासनप्रतिलम्भः । शक्रासनप्रतिलम्भः । वशवर्त्यासनप्रतिलम्भः ।  
 ब्रह्मासनप्रतिलम्भः । बोधिमण्डवरायगतस्य बोधिसत्त्वभूतस्याप्रत्युदा-  
 वर्त्यनिहतमारप्रत्यर्थिकसिंहासनप्रतिलम्भः । अनुत्तरासम्यक्संबोधिम- २०  
 भिसंबुद्धस्य अतोऽनुत्तरधर्मचक्रप्रवर्तनासनप्रतिलम्भश्च प्रतिकाङ्क्षितव्यः ॥  
 इमे ऽष्टावासनप्रतिलम्भाः प्रतिकाङ्क्षितव्याः ॥

यः कश्चिन्मार्षा इमं ललितविस्तरं धर्मपर्यायं भाषमाणाय साधुकारं दास्यति । सो ऽष्टौ वाक्परिशुद्धीः प्रतिलिप्यति ॥ कतमा अष्टौ । तद्यथा । यथावादितथाकारितां सत्त्वानुपरिवर्तिवाक्कर्मपरिशुद्ध्या । आदेयवचनतां पर्षदभिभवनतया । ग्राह्यवचनतां अनुङ्कुर- ५ तया । श्लक्ष्णमधुरवचनतां अपारुष्यसत्त्वसंग्रहणतया । कलविङ्कुरतस्वरतां कायचित्तोद्विज्यकरणतया । तदुक्तवचनतां सर्वसत्त्वैरनभिभवनतया । ब्रह्मस्वरतां सर्वस्वराभिभवनतया । सिंहघोषाभिगर्जितस्वरतां सर्वपरप्रवादिभिरनभिभवनतया । बुद्धस्वरतां सर्वसत्त्वेन्द्रियपरितोषणतया ॥ इमा अष्टौ वाक्कर्मपरिशुद्धीः प्रति- १० लिप्यति ॥

यः कश्चिन्मार्षा इमं ललितविस्तरं धर्मपर्यायं पुस्तकलिखितं कृत्वा धारयिष्यति सत्करिष्यति गुरुकरिष्यति मानयिष्यति पूजयिष्यति अमात्सर्यचित्ततया चतुर्दिशमस्य धर्मपर्यायस्य वर्णनां भाषिष्यति वर्णनां चोच्चारयिष्यति । आगच्छतेमं धर्मपर्यायं लिखितं धार- १५ यत वाचयत चिन्तयत स्वाध्यायतेति । सो ऽष्टौ महानिधानानि प्रतिलिप्यति ॥ कतमान्यष्टौ महानिधनानि । यदुत स्मृतिनिधानं असंमोषणतया । मतिनिधानं बुद्धिप्रभेदनतया । गतिनिधानं सर्वसूचान्तार्थगत्यनुरागतया । धारणीनिधानं सर्वश्रुताधारणतया । प्रतिभाननिधानं प्रतिलभते सर्वसत्त्वसुभाषितसंभाषणतया । धर्मनि- २० धानं प्रतिलभते सद्धर्मप्रतिलक्षणतया । बोधिचित्तनिधानं चिरत्नवंशानुपेक्षेदनतया । प्रतिपत्तिनिधानं चानुत्पत्तिकधर्मचान्तिप्रतिलभतया । इमान्यष्टौ निधानानि प्रतिलिप्यति ॥

यः कश्चिन्मार्षा इमं ललितविस्तरं धर्मपर्यायं सुप्रवर्तितं कृत्वा धारयिष्यति । सो ऽष्टौ संभारान्परिपूरयिष्यति ॥ कतमानष्टौ । तद्यथा । यदुत दानसंभारं परिपूरयिष्यति अमात्सर्यचित्ततया । शीलसंभारं परिपूरयिष्यति सर्वकल्याणाभिप्रायपरिपूरणतया । श्रुतसंभारं परिपूरयिष्यति असङ्गप्रज्ञासमुदानयनतया । समथसंभारं परिपूरयिष्यति ५ सर्वसमाधिसमापत्त्यामुत्तीकरणतया । विदर्शनासंभारं परिपूरयिष्यति त्रैविध्यविद्याप्रतिपूर्या । पुण्यसंभारं परिपूरयिष्यति लक्षणानुव्यञ्जन-बुद्धचेत्त्रालंकारविशुद्ध्या । ज्ञानसंभारं परिपूरयिष्यति सर्वसत्त्वयथा-धिमुक्तिसंतोषणतया । महाकरुणासंभारं परिपूरयिष्यति सर्वसत्त्व-परिपाचनापरिखेदतया । इमानष्टौ संभारान्परिपूरयिष्यति ॥ १०

यः कश्चिन्मार्षा इमं ललितविस्तरं धर्मपर्यायं परेभ्यश्च विस्तरेण संप्रकाशयिष्यति । एवंचित्तो यदुत कथममी सत्त्वा एषामेवरूपाणां धर्माणां लाभिनो भवेयुरिति । स तेन कुशलमूलेनाष्टौ महापुण्यताः प्रतिलिप्यति ॥ कतमा अष्टौ । तद्यथा । राजा भवति चक्रवर्ती इयं प्रथमा महापुण्यता । चतुर्महाराजकायिकानां देवानामाधिपत्यं का- १५ रयिष्यति इयं द्वितीया महापुण्यता । शक्रो भविष्यति देवेन्द्र इयं तृतीया महापुण्यता । सुयामो भविष्यति देवपुत्र इयं चतुर्थी महापुण्यता । संतुषितो भविष्यति इयं पञ्चमी महापुण्यता । सुनिर्मितो भविष्यति इयं षष्ठी महापुण्यता । वशवर्ती भविष्यति देवराज इयं सप्त-मी महापुण्यता । ब्रह्मा भविष्यति महाब्रह्मा इयं अष्टमी महापुण्यता । २० अन्ते च तथागतो भविष्यति अर्हन्सम्यक्संबुद्धः सर्वाकुशलधर्मप्रह्वीनः सर्वकुशलधर्मसमन्वागतः । इमा अष्टौ महापुण्यताः प्रतिलिप्यति ॥

यः कश्चिन्मार्षा इमं ललितविस्तरं धर्मपर्यायं भाष्यमाणमवहितः  
श्रोतः श्रोष्यति । सो ऽष्टौ चित्तनिर्मलताः प्रतिलप्स्यते ॥ कतमा  
अष्टौ । तद्यथा । यदुत मैत्रीं प्रतिलप्स्यते सर्वदोषनिर्घाताय । कर-  
णां प्रतिलप्स्यते सर्वविहिंसोत्सर्गाय । मुदितां प्रतिलप्स्यते सर्वार-  
५ त्यपकर्षणतायै । उपेक्षां प्रतिलप्स्यते अनुनयप्रतिघोत्सर्गाय । चत्वारि  
ध्यानानि प्रतिलप्स्यते सर्वरूपधातुवशवर्तितायै । चतस्र आरूप्यस-  
मापत्तीः प्रतिलप्स्यते चित्तवशवर्तितायै । पञ्चाभिज्ञाः प्रतिलप्स्यते  
अन्यबुद्धचेत्रगमनतायै । सर्ववासनानुसंधिसमुद्घाटं प्रतिलप्स्यते शूर-  
गमसमाधिप्रतिलभाय । इमा अष्टौ चित्तनिर्मलताः प्रतिलप्स्यते ॥

१० यस्मिंश्च मार्षा ग्रामे वा नगरे वा निगमे वा जनपदे वा  
जनपदप्रदेशे वा चङ्गमे वा विहारे वा अयं ललितविस्तरो धर्म-  
पर्यायः प्रचरिष्यति । तत्राष्टौ भयानि न प्रभविष्यन्ति स्थापयित्वा  
पूर्वकर्मविपाकं ॥ कतमान्यष्टौ । तद्यथा । यदुत राजसंक्षोभभयं न  
भविष्यति । चौरसंक्षोभभयं न भविष्यति । व्याडसंक्षोभभयं न  
१५ भविष्यति । दुर्भिक्षकान्तारसंक्षोभभयं न भविष्यति । अन्योन्यकलह-  
विवादविग्रहसंक्षोभभयं न भविष्यति । देवसंक्षोभभयं न भविष्यति ।  
नागसंक्षोभभयं न भविष्यति । यक्षसंक्षोभभयं न भविष्यति ।  
सर्षापद्रवसंक्षोभभयं न भविष्यति । इमानि मार्षास्तत्राष्टौ भयानि  
न भविष्यन्ति [स्थापयित्वा पूर्वकर्मविपाकं] ॥

२० संक्षेपान्मार्षा यदि तथागतः कल्पस्थितिकेनायुष्ममाणेन रात्रिदि-  
वमधिष्ठमानो ऽस्य धर्मपर्यायस्य वर्णं भाषते नैवास्य धर्मपर्यायस्य वर्ण-  
पर्यन्तो भवेन्न च तथागतप्रतिभानस्य चयो भवेत् ॥ अपि तु खलु

पुनर्मार्षा यथैव तथागतस्य शीलसमाधिप्रज्ञाविमुक्तिज्ञानदर्शनमप्र-  
माणमपर्यन्तमेवमेव मार्षा य इमं धर्मपर्यायमुद्गृहीष्यति धारयिष्यति  
वाचयिष्यति लिखिष्यति लेखयिष्यति पर्यवाप्स्यति प्रवर्तयिष्यति पर्ष-  
न्मध्ये च विस्तरेण संप्रकाशयिष्यति । अनेन चित्तेन कथममी सत्त्वा एव-  
मुदारस्य धर्मस्य लाभिनः स्युरिति । तेषामपि नास्ति पुण्यपर्यन्तः ॥ ५

ततः खलु भगवानायुष्मन्तं महाकाशपमामन्त्रयते स्म । आयु-  
ष्मन्तं चानन्दं मैत्रेयं च बोधिसत्त्वं महासत्त्वं । इमामहं मार्षा असं-  
ख्येयकल्पकोटिनयुतशतसहस्रसमुदानीतामनुत्तरां सम्यक्संबोधिं यु-  
ष्माकं हस्ते परिदाम्यनुपरिन्दामि परमया परिन्दनया स्वयं चैव-  
मिमं धर्मपर्यायं धारयत परेभ्यश्च विस्तरेण संप्रकाशयत ॥ १०

इत्युक्त्वा च भगवानस्यैव धर्मपर्यायस्य भूयस्या मात्रयानुपरि-  
न्दनार्थं तस्यां वेलायामिमां गाथामभाषत ।

सत्त्वा दृष्टा ये मया बुद्धदृष्ट्या	स्युस्ते ऽर्हन्तः शारिपुत्रेण तुल्याः ।
तांश्चेत्कश्चित्पूजयेत्कल्पकोटी	तुल्यां गङ्गावालिताभिर्यथैव ॥
प्रत्येकबुद्धाय तु यश्च पूजां	कुर्यादहोरात्रमपि प्रहृष्टः । १५
मात्स्यैः प्रकारैश्च तथापरैश्च	तस्मादयं पुण्यकृतो विशिष्यते ॥
स्युः सर्वसत्त्वा यदि प्रत्ययैर्जिना	तां पूजयेत्कश्चिदिहाप्रमत्तः ।
पुष्पैश्च गन्धैश्च विलेपनैश्च	कल्पाननेकां सततं हि तत्परं ॥
एकस्य यश्चैव तथागतस्य	कुर्यात्प्रणामं अपि चैकसो ऽपि ।
प्रसन्नचित्तो ऽथ वदेन्नमो ऽर्हते	तस्मादिदं श्रेष्ठतरं च पुण्यं ॥ २०
बुद्धा भवेयुर्यदि सर्वसत्त्वा	तां पूजयेद्यश्च यथैव पूर्वं ।
दिव्यैश्च पुष्पैरथ मानुषैर्वरैः	कल्पाननेकां बहुभिः प्रकारिः ॥

## Berichtigungen.

- यथैव सङ्गमविलोपकाले त्यक्त्वा स्वकायं च तथैव जीवितं ।  
 वद्यादहोरात्रमिदं हि सूत्रं विशिष्यते पुण्यमिदं हि तस्मात् ॥  
 यत्स्थेयं पूजयितुं विनायकां प्रत्येकबुद्धांश्च तथैव श्रावकां ।  
 दृढं समुत्पाद्य स बोधिचित्तं इदं सदा सूत्रवरं दधातु ॥
- ५ राजा ह्ययं सर्वसुभाषितानां यो ऽभ्युन्नतः सर्वतथागतानां ।  
 गृहे स्थितस्तस्य तथागतः सदा तिष्ठेदिदं यत्र हि सूत्ररत्नं ॥  
 प्रतिभां स प्राप्नोति शुभामनन्ता एकं पदं वक्ष्यति कल्पकोटी ।  
 न व्यञ्जना भ्रम्यति नापि चार्था दद्याच्च यः सूत्रमिदं परेभ्यः ॥  
 अनुत्तरो ऽसौ नरनायकानां सत्त्वो न कश्चित्सदृशो ऽस्य विद्यते ।
- १० भवेत्समुद्रेण समश्च सो ऽक्षयः श्रुत्वा हि यो धर्ममिमं प्रपद्यते ॥ इति ॥  
 इदमवोचन्नगवानात्तमनाः ॥ ते महेश्वरदेवपुत्रपूर्वगमाः शुद्धा-  
 वासकायिका देवपुत्रा मैत्रेयपूर्वगमाश्च सर्वबोधिसत्त्वा महासत्त्वा  
 महाकाश्यपपूर्वगमाश्च सर्वमहाश्रावकाः सदेवमानुषासुरगन्धर्वश्च लोको  
 भगवतो भाषितमभ्यनन्दन्निति ॥
- १५ ॥ इति श्रीललितविस्तरे निगमपरिवर्तो नाम सप्तविंशतितमो  
 ऽध्यायः ॥  
 । समाप्तं चेदं सर्वबोधिसत्त्वचर्याप्रस्थानं ।  
 ॥ श्रीललितविस्तरौ नाम महायानसूत्रं रत्नराजं परिसमाप्तं ॥
- ये धर्म हेतुप्रभवा हेतुं तेषां तथागतो ह्यवदत् ।  
 तेषां च यो निरोध एव वादी महाश्रमणः ॥
- २० । शुभमस्तु सर्वदा शुभं ।

S. 2	Z. 11	मिंह०	zu lesen	सिंह०
„ 3	„ 10	समयेग	„ „	० येन
„ 3	„ 17	हन्त०	„ „	हत०
„ 14	„ 4		„ „	तस्येमानि
„ 21	„ 1 u. 3	वंश०	„ „	वत्स०
„ 28	„ 1		„ „	शुद्धो०
„ 28	„ 4	उद्या०	„ „	उद्या०
„ 36	„ 2	कभू०	„ „	कभू०
„ 37	„ 5		„ „	ऽन्यगमन०
„ 42	„ 1		„ „	सैन्यावि०
„ 54	„ 20		„ „	०द्वले धरणीतले
„ 56	„ 4		„ „	राजानं शुद्धोदनं
„ 60	„ 21	गमुम०	„ „	गमुप०
„ 64	„ 3		„ „	पुनरुदग०
„ 67	„ 7	०ततो	„ „	०गतो
„ 77	„ 6		„ „	ऽवस्थि०
„ 80	„ 14	नृप०	„ „	नृप०
„ 82	„ 5	०तने	„ „	०तेन

S. 90	Z. 12	बोचि०	zu lesen	बोधि०
„ 90	„ 22	वयय०	„ „	वयम०
„ 122	„ 11		„ „	तं च
„ 139	„ 16	नु०	„ „	नृ०
„ 160	„ 12	यद्वमं	„ „	यद्वयं
„ 174	„ 2	०ममा	„ „	०समा
„ 184	„ 14		„ „	प्रतिकाङ्क्षा
„ 185	„ 11		„ „	अभितुस्तु
„ 199	„ 2	पितृ	„ „	पितु
„ 202	„ 13	अड०	„ „	ऽड०
„ 202	„ 18	सव०	„ „	सर्व०
„ 218	„ 11	गृरी०	„ „	गृही०
„ 219	„ 9	माग०	„ „	साग०
„ 222	„ 1		„ „	०कार
„ 225	„ 7	०सत्त्वो	„ „	०सत्त्वः
„ 233	„ 15	आरु०	„ „	आरु०
„ 239	„ 4		„ „	भिच्चव
„ 245	„ 15	०कृत्व	„ „	०कृत्वा
„ 257	„ 17	त्रिभिया०	„ „	त्रिभिर्या०
„ 266	„ 18	तत्रैव	„ „	तत्रैव
„ 279	„ 22	ससंप०	„ „	सुसंपू०
„ 283	„ 17		„ „	क्रकुह्०
„ 298	„ 7		„ „	तथैव

S. 300	Z. 1	अमप्र०	zu lesen	अम प्र०
„ 314	„ 21		„ „	मारपु०
„ 315	„ 2	०यसं	„ „	०यसं
„ 315	„ 21		„ „	पूर्वे
„ 320	„ 18	दधक०	„ „	दर्धक०
„ 331	„ 3		„ „	ब्रह्मा
„ 334	„ 19	०ष्यमे	„ „	०ष्यसे
„ 339	„ 9	०गृहीत्वा	„ „	०गृहीत्वा
„ 349	„ 3	नाभस०	„ „	नाभास०
„ 352	„ 2	अचलत	„ „	०लत्
„ 360	„ 15	चमि०	„ „	चसि०
„ 362	„ 19		„ „	संमुख०
„ 371	„ 7		„ „	एवं एव .. (अपि)
„ 381	„ 6		„ „	सार्धेन
„ 381	„ 13	नवह०	„ „	न वह०
„ 397	„ 1 u. 10		„ „	तिमिसे
„ 399	„ 18	अशंस०	„ „	असंश०
„ 399	„ 21		„ „	चक्षुषा व्य०
„ 400	„ 10 f.		„ „	०द्विविधं
„ 403	„ 20		„ „	०धराडः
„ 407	„ 5	मिन्यु०	„ „	मित्यु०
„ 415	„ 10	मत्त्वो	„ „	सत्त्वो
„ 416	„ 15	प्रश्चि०	„ „	पश्चि०

S. 420 Z. 1	zu lesen	षडिन्द्रि०
„ 434 „ 15 निर्घो०	„ „	निर्घो०
„ 435 „ 15 ंच्यते	„ „	ंच्यते
„ 436 „ 1 अहर्ग०	„ „	अहर्ग०
„ 440 „ 16	„ „	निधानानि

---

## Attribution-NonCommercial-ShareAlike 3.0 Unported

### You are free:



to **Share** — to copy, distribute and transmit the work



to **Remix** — to adapt the work

### Under the following conditions:



**Attribution** — You must attribute the work in the manner specified by the author or licensor (but not in any way that suggests that they endorse you or your use of the work).



**Noncommercial** — You may not use this work for commercial purposes.



**Share Alike** — If you alter, transform, or build upon this work, you may distribute the resulting work only under the same or similar license to this one.

### With the understanding that:

**Waiver** — Any of the above conditions can be **waived** if you get permission from the copyright holder.

**Public Domain** — Where the work or any of its elements is in the **public domain** under applicable law, that status is in no way affected by the license.

**Other Rights** — In no way are any of the following rights affected by the license:

- Your fair dealing or **fair use** rights, or other applicable copyright exceptions and limitations;
- The author's **moral** rights;
- Rights other persons may have either in the work itself or in how the work is used, such as **publicity** or privacy rights.

**Notice** — For any reuse or distribution, you must make clear to others the license terms of this work. The best way to do this is with a link to this web page.